

آسمان ہدایت کے

سفر

رضوان اللہ علیہم اجمعین

البہاشی

LIBRARY
JAMIA HAMDARD



U45382

اسلامک بک فاؤنڈیشن، نئی دہلی

آسمانِ ہدایت
کے

بِسْمِ اللَّهِ الرَّحْمَنِ الرَّحِيمِ

شیشائے

طالب الہامی

اسلامک بک فاؤنڈیشن، نئی دہلی

۱۷۸۱- حوض سوئیوالان، نئی دہلی - ۱۱۰۰۰۲



U45382

آسمانِ ہدایت کے ستارے


بار اول : ————— ۶۱۹۸۹

بار دوم : ————— ۶۱۹۹۲

زیر تعاون : ————— ۸۰/- روپے

ناشر: اسلامک بک فاؤنڈیشن، نئی دہلی

۱۷۸۱- حوض سوئیوالان، نئی دہلی-۱۱۰۰۰۲



45382

30 MAR 1994

مطبوعہ
روبی پرنٹنگ پریس، دہلی

CHECKED

Date

By

فہرست مضامین

نمبر شمار	مضمون	صفحہ
ا	انتساب	۱۳
ب	پیش نظر	۱۵
ج	حرفہ چند	۱۹
د	ہدایت کے ستارے (نظم)	۲۲

اسماء صحابہ کرامؓ بلحاظ ترتیب کتاب

۱	حضرت عبداللہ بن عمرو بن العاصؓ	۲۳
۲	حضرت عامر بن بکیر لثیؓ	۵۳
۳	حضرت خرم بن فاکؓ	۵۶
۴	حضرت ایمن بن خرمؓ	۶۲
۵	حضرت قدامہ بن مظعونؓ	۶۶
۶	حضرت ابو مرثد غنویؓ	۷۴
۷	حضرت ابو امامہ باہلیؓ	۷۷
۸	حضرت ابو رافعؓ	۸۸
۹	حضرت ابوبکرؓ	۹۹
۱۰	حضرت ابوبکرؓ — عتیق النبیؓ	۱۰۵

نمبر شمار	مضمون	صفحه
۱۱	حضرت عمیر بن وهب جمحی	۱۱۴
۱۲	حضرت ربیعہ بن کعب اسلمی	۱۲۴
۱۳	حضرت سفینہ	۱۳۰
۱۴	حضرت عدی بن نضلہ	۱۳۵
۱۵	حضرت عبداللہ بن ابی حدرد	۱۳۹
۱۶	حضرت ابو واقد اللثی	۱۴۵
۱۷	حضرت ابو ثعلبہ خثعمی	۱۵۰
۱۸	حضرت معقل بن یسار منزلی	۱۵۵
۱۹	حضرت دائلہ بن اسقع	۱۶۲
۲۰	حضرت سعد القرظ	۱۶۸
۲۱	حضرت جبیر بن مطعم	۱۷۱
۲۲	حضرت دائل بن حجر	۱۸۳
۲۳	حضرت دحیہ بن خلیفہ کلبی	۱۹۰
۲۴	حضرت حکیم بن حزام	۱۹۸
۲۵	حضرت عوسجہ بن حرملہ	۲۰۹
۲۶	حضرت عظیم بن حارث محاربی	۲۱۳
۲۷	حضرت ابو شریح عدوی	۲۱۸
۲۸	حضرت صفوان بن معطل	۲۲۵
۲۹	حضرت عداء بن خالد	۲۳۲
۳۰	حضرت زید بن خالد جہنی	۲۳۶
۳۱	حضرت عیاض بن غنم	۲۴۱
۳۲	حضرت زید بن مہملہ	۲۵۳

صفحه	مضمون	نمبر شمار
۲۵۶	حضرت عوف بن مالک الشجعی	۳۳
۲۶۹	حضرت راشد بن عبد رب سلمی	۳۴
۲۷۳	حضرت جابر بن سمره	۳۵
۲۸۱	حضرت عبد الله بن بسر	۳۶
۲۸۸	حضرت عریاض بن ساریه	۳۷
۲۹۲	حضرت مبارک بن اسود	۳۸
۲۹۷	حضرت مجاشع بن مسعود	۳۹
۳۰۲	حضرت تمیم بن أسید عدوی	۴۰
۳۰۸	حضرت علقمه بن فرقد	۴۱
۳۱۵	حضرت ربیع بن زیاد حارثی	۴۲
۳۲۳	حضرت زیاد بن حارث الصدائی	۴۳
۳۲۹	حضرت حکم بن عمرو ثعلبی	۴۴
۳۴۰	حضرت یزید بن شجره رهاوی	۴۵
۳۴۵	حضرت مسور بن مخرمه	۴۶
۳۵۹	حضرت صحران بن عیاس عبیدی	۴۷
۳۶۶	حضرت سائب بن اقرع ثقفی	۴۸
۳۷۷	حضرت سلیمان بن صرد الخزاعی	۴۹
۳۸۷	حضرت جناده بن ابی امیه	۵۰
۳۹۲	حضرت حبیب بن مسلمه فہری	۵۱
۴۰۳	حضرت غالب بن عبد الله الشیبی	۵۲
۴۰۹	حضرت ابوالدرداء عوفی انصاری	۵۳
۴۲۹	حضرت رافع بن مالک زرقانی انصاری	۵۴

صفحه	مضمون	نمبر شمار
۴۳۷	حضرت سهل بن سعد انصاری	۵۵
۴۴۸	حضرت مغنوز بن عفراد انصاری	۵۶
۴۵۴	حضرت هانی بن نیار انصاری	۵۷
۴۵۷	حضرت ادس بن خولی انصاری	۵۸
۴۶۱	حضرت عثمان بن حلیف انصاری	۵۹
۴۸۴	حضرت حارث بن خزیمه انصاری	۶۰
۴۸۸	حضرت سلیم بن حارث انصاری	۶۱
۴۹۱	حضرت ابو عقیل انصاری	۶۲
۴۹۷	حضرت مجذوب بن زیاد انصاری	۶۳
۵۰۴	حضرت عبداللہ بن طارق انصاری	۶۴
۵۰۷	حضرت ابو حمید الساعدی انصاری	۶۵
۵۱۳	حضرت شداد بن ادس انصاری	۶۶
۵۲۴	حضرت عمرو بن حزم انصاری	۶۷
۵۳۹	حضرت سهل بن عدی	۶۸
۵۴۵	حضرت عبداللہ بن عبداللہ بن عقیبان انصاری	۶۹
۵۵۱	حضرت مسلمہ بن مخلد انصاری	۷۰



فہرست اسمائے صحابہ کرامؓ

بمحاط حروفِ تہجی


صفحہ	اسمائے صحابہ کرامؓ	نمبر شمار	الف
۷۷	حضرت ابو اکامہ باہلیؓ	۱	
۱۰۸	حضرت ابو بکرہؓ عقیق النبیؐ	۲	
۱۵۰	حضرت ابو ثعلبہؓ خثعمیؓ	۳	
۵۰۷	حضرت ابو حمید الساعدیؓ انصاری	۴	
۴۰۹	حضرت ابو الدرداءؓ عموکیؓ انصاری	۵	
۸۸	حضرت ابو رافعؓ	۶	
۲۱۸	حضرت ابو مشریح عدویؓ	۷	
۴۹۱	حضرت ابو عقیلؓ انصاری	۸	
۹۹	حضرت ابو کثیرؓ	۹	
۷۴	حضرت ابو مرثد غنویؓ	۱۰	
۱۴۵	حضرت ابو واقد لیثیؓ	۱۱	
۴۵۷	حضرت ادسؓ بن خولی انصاری	۱۲	
۶۳	حضرت ایمنؓ بن خریم	۱۳	
			ت
۳۰۴	حضرت تیممؓ بن اسید عدوی	۱	

صفحہ	اسماء صحابہ کرام رحمہ	نمبر شمار
	ج	
۲۷۳	حضرت جابر بن سمرہ	۱
۱۷۱	حضرت جبیر بن مطعم	۲
۳۸۷	حضرت جنادہ بن ابی امیہ	۳
	ح	
۲۸۲	حضرت حارث بن خزیمہ انصاری	۱
۳۹۲	حضرت حبیب بن مسلمہ فہری	۲
۳۲۹	حضرت حکیم بن عمرو ثعلبی	۳
۱۹۸	حضرت حکیم بن حزام	۴
	خ	
۵۷	حضرت خرم بن قاتک	۱
	د	
۱۹۰	حضرت دحیہ بن خلیفہ کلبی	۱
	ذ	
۲۶۹	حضرت راشد بن عبید زیت	۱
۲۲۹	حضرت رافع بن مالک زرقی	۲
۳۱۵	حضرت ربیع بن زیاد حارثی	۳
۱۲۲	حضرت ربیعہ بن کعب اسلمی	۴


نمبر شمار	اسماء صحابہ کرام	صفحہ
ن		
۱	حضرت زیاد بن حارث صدائی	۳۲۳
۲	حضرت زید بن خالد	۳۳۶
۳	حضرت زید بن مہمل	۳۵۳
س		
۱	حضرت سائب بن اقرع ثقفی	۳۶۶
۲	حضرت سعد القرظ	۱۶۸
۳	حضرت سفینہ	۱۳۰
۴	حضرت سلیمان بن عمرو خزاعی	۳۷۷
۵	حضرت سلیم بن حارث انصاری	۴۸۸
۶	حضرت سہل بن سعد انصاری	۴۳۷
۷	حضرت سہل بن عدی انصاری	۵۳۹
ش		
۱	حضرت شداد بن اوس انصاری	۵۱۳
ص		
۱	حضرت صہار بن عتبکس	۳۵۹
۲	حضرت صفوان بن معطل	۲۲۵

صفحہ	اسماء صحابہ کرام	نمبر شمار
		ع
۵۳	حضرت عامر بن بکیر لثمی	۱
۱۳۹	حضرت عبداللہ بن ابی حدرد	۲
۲۸۱	حضرت عبداللہ بن بسر	۳
۵۰۲	حضرت عبداللہ بن طارق انصاری	۴
۵۲۵	حضرت عبداللہ بن عبداللہ بن عقیان	۵
۲۳	حضرت عبداللہ بن عمرو بن العاص	۶
۳۰۸	حضرت عتبہ بن فرقد	۷
۲۶۱	حضرت عثمان بن حنیف انصاری	۸
۲۳۲	حضرت عدا بن خالد	۹
۱۳۵	حضرت عدی بن تھلہ	۱۰
۲۱۸	حضرت عرباض بن ساریہ	۱۱
۲۱۳	حضرت عظیم بن حارث مخزومی	۱۲
۲۰۹	حضرت عوسجہ بن حرمہ	۱۳
۵۲۴	حضرت عمرو بن حزم انصاری	۱۴
۱۱۲	حضرت عمیر بن وہب جمحی	۱۵
۲۵۶	حضرت عوف بن مالک اشجعی	۱۶
۲۵۱	حضرت عیاض بن غنم فہری	۱۷
		ع
۲۰۳	حضرت غالب بن عبداللہ لثمی	۱

ردیف	اسماء صحابہ کرام رضی	ردیف
	ق	
۶۶	حضرت قدامہ بن مظعون مخجی	۱
	م	
۲۹۷	حضرت مجاشع بن مسعود	۱
۲۹۷	حضرت مجذّر بن زیاد	۲
۵۵۱	حضرت مسلمہ بن مخلد انصاری	۳
۳۲۵	حضرت مسور بن مخرمہ	۴
۱۵۵	حضرت معقل بن یسار	۵
۲۲۵	حضرت معویز بن عوف انصاری	۶
	و	
۱۶۲	حضرت واثلہ بن اسقع	۱
۱۸۳	حضرت وائل بن حجر	۲
	ز	
۲۵۲	حضرت زانی بن نيار انصاری	۱
۲۹۲	حضرت مبارک بن اسود	۲
	ی	
۳۲۰	حضرت یزید بن شجرہ ربادی	۱



نمبر شمار	مضمون	صفحہ	نمبر شمار	مضمون	صفحہ
۱	کتابت حدیث	۲۸	۱۱	دفتر بنوازد	۳۸۹
۲	ابو منذر حضرت حبابہ بن عمرو	۷۰	۱۲	ابو عبد اللہ سلمان بن ربیعہ	۳۹۶
۳	حضرت صفوان بن امیہ	۱۱۳	۱۳	حضرت عفراتہ	۴۲۹
۴	حضرت وحشی بن حرب	۱۷۵	۱۴	کعب بن سور ازدی	۴۷۶
۵	حضرت سوار بن حارث	۲۱۵	۱۵	زط اور سیاحہ	۴۷۸
۶	حضرت عبد الرحمن بن سمرہ	۳۰۶	۱۶	حکیم بن جبلة	۴۸۰
۷	آذر بایجان	۳۱۰	۱۷	سوید بن صامت	۴۹۷
۸	حضرت برید بن الحصیب سلمی	۳۲۹	۱۸	ابو النختری عاص بن ہشام	۴۹۹
۹	دفتر عبد القیس	۳۶۰		حضرت عمارہ بن جزمہ نضار	۵۲۷
۱۰	ہرمزان	۴۶۸			



انتساب



اپنی پیاری بچی راشدہ ناہید کے نام

(۷۰)

۲۹ شعبان المعظم ۱۴۰۸ ھ ہجری مطابق ۷ اپریل ۱۹۸۸ء کو چار کمسن بچے چھوڑ کر اس دارِ فانی سے دارِ بقا کو سدھار گئی۔ اور پورے والدین کی کمر توڑ گئی۔ اِنَّا لِلّٰہِ اِنَّا اِلَیْہِ رَاجِعُوْنَ میری یہ بچی نہایت دیندار، لائق اور فرشتہ خصالت خاتون تھی۔ سرورِ عالم صَلَّی اللہُ عَلَیْہِ وَاٰلِہٖ وَسَلَّم اور آپ کے صحابہ کرام رِضْوَانُ اللہِ تَعَالٰی عَلَیْہِمْ اَجْمَعِیْنَ سے اس کو بہت محبت تھی۔ اگر وہ اس وقت زندہ ہوتی تو اس کتاب کو دیکھ کر بہت خوش ہوتی لیکن ہوتا ہی ہے تو اللہ کو منظور ہو جائے۔ اس کی مشیت کے سامنے ہمارا سر خم ہے۔ لَقَدْ یَّرْکَا نُوْشَہٗ اَوْ رَقَصْنَا کَا حَلَمٌ مَّا قَابِلٌ تفسیر ہے۔ اِذَا حَآءٌ اَجَلُہُمْ لَا یَسْأَلُوْنَ سَاعِدَہٗ وَلَا یَسْتَفِیْدُوْنَ۔ قارئین کرام سے مؤدبانہ التماس ہے کہ وہ اس کتاب کو پڑھ کر سری مرحومہ بچی کے لیے دعائے مغفرت اور اس کے بچوں کے لیے دعائے سکینت و حفظ دامن کریں اِنَّا لِلّٰہِ اِنَّا اِلَیْہِ رَاجِعُوْنَ۔

اے خالقِ ارض و سما! اے اَرْحَمَ الرَّاحِمِیْنَ! اے غفور الرحیم میری مرحومہ بخت جگر راشدہ ناہید کی لغزشوں سے درگزر فرما، اُس کی طویل علالت کو اس کے گناہوں کا کفارہ بنا دے، اس کی خُسنات کو قبول فرما، اس کی قبر کو نور سے بھر دے اور اس قبر کو جنت کے باغوں میں سے ایک باغ بنا دے اس کا حشر مومنات اور صالحات کے ساتھ کر اور اس کو اعلیٰ علیتین میں جگہ عطا فرما۔ آمین ثم آمین۔ کُلُّ مَنْ عَلَیْہَا فَاَنِّ وَتَیْسَی وَجْہُکَ رَبِّکَ ذُو الْجَلَالِ وَالْاِکْرَامِ۔

دلفگار باپ: طالب الہامی

(دیکھ مئی سنہ ۱۹۸۸ء)

اصحابِ کالجوہ

میرے صحابہ ستاروں کی مانند ہیں (ارشاد نبوی)

نبیؐ ہیں ماہ، انجیم ہیں صحابہؓ
سے روشن جن کے پر تو سے زمانہ
سیراک ان میں شرافت کا نمونہ !
فضائل ان کے بے حد و کرانہ !
فداکاری میں اک سے ایک بڑھ کر
نبیؐ سے عشق سب کا والہانہ
حدیث شوق میں اک سحرکاری
بیال میں ایک حسن و لہرانہ
خطابت ان کی دریائے معانی
قصاحت میں بلاغت میں یگانہ

یزدانی جالندھری



پیش لفظ

(پروفیسر ڈاکٹر رفیع الدین ہاشمی صاحب ایم۔ اے پی ایچ ڈی)

محترم و مکرم مولانا طالب ہاشمی کی زیر نظر کتاب کے نام ”آسمانِ ہدایت کے ستارے“ سے میرا ذہن ستارے کے علامتی اور استعاراتی پہلو کی طرف منتقل ہو گیا۔ ستارہ ”روشنی، نور اور چمک دمک کا استعارہ ہونے کے ناطے سے اُمید اور راہنمائی کی علامت ہے۔ علامہ اقبالؒ نے ”بانگِ درا“ کی نظم ”برمِ انجم“ میں ستاروں کو ”عروسِ شب کے پیارے پیارے موتی“ قرار دیا ہے۔ غالباً اس لیے کہ رات کی تاریکی میں ستارے اپنی پُر اسرار ٹمٹماہٹ کے سبب ہمیشہ اُمید اور روشنی کا استعارہ بنتے ہیں۔

شاعرِ مشرق کے ہاں ستارے کہیں تو سحرک کی علامت ہیں۔

کام اپنا ہے صبح و شام چلنا چلنا چلنا ، مدام چلنا !!

اور کہیں وہ رہبری کا فرض انجام دیتے ہیں طر

رہبر سے قافلوں کی تاب جبیں تمہاری

اس کے ساتھ ساتھ وہ بنی نوع انسان کو باہمی محبت، اخوت، رواداری اور

اتحاد کا درس بھی دیتے ہیں :۔

ہیں جذبِ باہمی سے قائم نظام سارے

پوشیدہ ہے یہ نکتہ تاروں کی زندگی میں

اس تناظر میں جب رسول اکرم ﷺ کا فرمان (میرے صحابی

ستاروں کی مانند ہیں، تم ان میں سے جس کی بھی پیروی کرو گے، ہدایت پاؤ گے)

ہمارے سامنے آتا ہے، تو ”آسمان ہدایت کے ستر ستارے“ کی معنویت سمجھ

میں آتی ہے۔ کیسا پُر مغز و معنی خیز نام ہے۔

مولانا طالب ہاشمی نے صحابہ کرامؓ کے احوال پر اس سے پہلے بھی نو دس

کتابیں تصنیف فرمائی ہیں۔ ”شمع رسالت کے تلیس پردانے“ ہوں، یا ”خیر البشر

کے چالیس جہاں شاعر“، ”سرور کائنات کے پچاس صحابہؓ“ ہوں، یا ”رحمتِ دین

کے توشیدائی“۔ فی الحقیقت یہ سب آسمانِ رشد و ہدایت کے درخشندے

ستارے ہی ہیں۔ اور یہ کتاب بھی اسی سلسلۃ الذہب کی تازہ ترین کڑی ہے۔

یوں ہاشمی صاحب قبلہ نے صفحہ قرطاس پر، اپنے قلم کے ذریعے ایسی

کہکشاں سجائی ہے، جس کے سامنے نظامِ شمسی کی کہکشاں کوئی حیثیت نہیں رکھتی۔

ہاشمی صاحب کی سجائی ہوئی کہکشاں اپنی چمک دمک، روشنی، نور، حرارت،

تابندگی اور تاریکیوں کو منور کرنے میں بے مثال ہے۔

محترم طالب ہاشمی صاحب ایک باصلاحیت قلمکار ہیں۔ عالم ہیں، ہر

اردو کے علمی سرمائے میں دارالمصنفین کے بعد، اس موضوع پر قابلِ لحاظ کتابیں دستیاب نہیں تھیں، ہاشمی صاحب نے اس خلا کو پُر کر دیا ہے۔ انھوں نے جہاں اپنی عافیت کا زاوِ راہ فراہم کیا ہے وہاں ہم جیسوں کے لیے رُشدِ ہدایت کی جوت جگاتی ہے۔


ممتاز علمائے کرام نے ان کی تصانیف کی صحت و استناد پر صدا کیا ہے۔ اس بارے میں میرا کچھ کہنا چھوٹا منہ اور بڑی بات ہوگی۔
 ”پیش لفظ“ کی یہ سطور محض تعمیلِ ارشاد کے طور پر لکھی جا رہی ہیں ورنہ میں خود کو اس موضوع پر کچھ کہنے یا لکھنے کا اہل نہیں پاتا۔ — یہ اُن کی ذرہ نوازی ہے، اور اس کے لیے میں تہ دل سے ان کا ممنون و سپاس گزار ہوں۔

دُعائے خیر کا طالب

رفیع الدین ہاشمی

(۱۰ ستمبر ۱۹۸۸ء)





حرفِ چند (مؤلف)

اَلْحَمْدُ لِلّٰہِ وَکَفٰی وَسَلَامٌ عَلٰی عِبَادِہِ الَّذِیْنَ اَصْطَفٰہُ : اَمَّا بَعْدُ
اس ذاتِ بے ہمتا کا لاکھ لاکھ شکر ہے جس نے مجھ جیسے سچے سچے بندہ عاصی
کو اپنے محبوب بندوں کی سیرت نگاری کی توفیق بخشی اور اس موضوع پر اب تک
ذیل کی کتب پیش کرنے کی سعادت نصیب فرمائی :

۱۔ تیس پرولف شمع رسالت کے ۔

۲۔ خیر البشر کے چالیس جاں نثار

۳۔ سرور کائنات کے پچاس صحابہ

۴۔ رحمت دارین کے شوشیدانی

۵۔ یہ تیرے پر امرا بندے

۶۔ تذکار صحابیات

۷۔ سیرت حضرت فاطمہ الزہراء

۸۔ سیرت حضرت سعد بن ابی وقاص

۹۔ سیرت حضرت ابوالیوب انصاری

۱۰۔ سیرت حضرت عبداللہ بن زبیر

زیر نظر کتاب "آسمان ہدایت کے ستارے" اس سلسلے کی گیارھویں

کڑی ہے۔ اس کتاب کو احاطہ تحریر میں لاتے وقت مجھے جن صبر آزما حالات

سے دو چار سونا پڑا، اگر رت ذوالجلال والا کرام نے خاص فضل و کرم سے میری دستگیری نہ فرماتا تو اس کو مکمل کرنا میرے بس سے باہر ہو چکا تھا۔ اس کی تکمیل نے اس بات پر میرے ایمان اور یقین کو اور بھی سنجھتا کر دیا ہے کہ

”ہر کسے را بہر کار سے ساختند“

اللہ تعالیٰ جو کام کسی سے لینا چاہتا ہے ہر صورت میں اس سے لیتا ہے۔ اگر وہ ذات رحیم و کریم سمیت اور قوت عطا نہ فرمائے تو کس کی مجال ہے کہ ایک حرف بھی لکھ سکے۔ اگر بارگاہِ رب العزت میں آخری دم تک ہر لمحہ سجدہ و کراہوں تو سبھی اس کے اس کرم اور احسان کا شکر ادا نہیں کر سکتا کہ اس نے میرے دل میں اپنے محبوب بندوں کی محبت پیدا کی اور یہی محبت اُن کی سیرت نگاری کا باعث بنی۔ اب اگر وہ اَرْحَمُ الرَّاحِمِیْنَ آخرت میں ان کی معیت بھی نصیب فرما دے تو بس میں کامیاب ہو گیا۔ ————— قارئینِ کرام سے التجا ہے کہ اگر وہ اس کتاب کو کسی درجہ میں بھی مفید پائیں تو آخرت میں میری کامیابی کے لیے دعا کریں۔

سید الانبیاء والمرسلین رحمت و دعاء عالم صَلَّی اللہُ عَلَیْہِ وَاٰلِہٖ وَسَلَّم کے صحابہ کرام و صحابیاتؓ کی مقدس جماعت کا ہر فرد آسمانِ ہدایت کا روشن ستارہ اور انسانی معاشرے کا گوہرِ شب چراغ تھا۔ اسی لیے زبانِ رسالت سے ان کے بارے میں ارشاد ہوا :

اَصْحَابِیْ کَا لَنَجْوِمٍ بِاَیِّہُمْ رَاقِدٌ یُّتَمُّ اِھْتَدٰی یُتَمُّ

(میرے اصحاب ستاروں کی مانند ہیں جس کی پیروی کر دے گے ہدایت پاؤ گے)

حضرات صحابہ کرام و صحابیاتؓ کی عظمتِ کردار، ان کے مقام و مرتبہ اور مہتمم بالشان کا زمانوں کے بارے میں اس سے پہلے شائع ہونے والی کتابوں کے دیباچوں میں بہت کچھ لکھا جا چکا ہے۔ یہاں میں صرف اس کتاب کے مضامین کے بارے میں چند باتیں عرض کرنا چاہتا ہوں :

جیسا کہ کتاب کے نام سے ظاہر ہے اس میں ستر صحابہ کرامؓ کے تذکرے

ہیں۔ ان میں کبار صحابہ (مثلاً حضرت عبداللہ بن عمر والد اہل، حضرت رافع بن مالک، حضرت ابوالدرداء، حضرت قدامہ بن مظعون، حضرت ابوامامہ باہلی، حضرت ربیعہ بن کعب رضی اللہ تعالیٰ عنہم) بھی شامل ہیں اور اصغر صحابہ بھی (مثلاً حضرت حبیب بن مسلمہ فہری، حضرت شذاد بن ادس، حضرت مسور بن مخرمہ، حضرت مسلمہ بن مخلد، حضرت سہل بن عدی، حضرت عبداللہ بن بسر، حضرت خباہہ بن امیہ رضی اللہ تعالیٰ عنہم) ان کے علاوہ اس میں آپ کو متعدد ایسے صحابہ کے تذکرے بھی نظر آئیں گے جن کے حالات اردو زبان میں لکھی گئی کسی کتاب میں یکجا نہیں ملتے مثلاً حضرت حکیم بن حزام، حضرت دحیہ بن خلیفہ کلبی، حضرت مجاشع بن مسعود، حضرت علقمہ بن فرقد، حضرت راشد بن عبد رب، حضرت زیاد بن حارث الصدائی، حضرت ربیع بن زیاد، حضرت عریاض بن ساریہ، حضرت عیاض بن غنم، حضرت سائب بن اقرع وغیرہ رضی اللہ تعالیٰ عنہم۔

ضمنی طور پر کتاب کے حواشی میں بھی متعدد صحابہ کے حالات آگئے ہیں ان کو ستر کی تعداد میں اضافہ سمجھئے۔ ”آسمان ہدایت کے ستارے“ کی نسبت سے بہت سے صحابہ کرام کے تذکروں میں ان سے مروی کچھ ایسی احادیث بھی درج کر دی گئی ہیں جن کا تعلق اخلاق یا بعض دینی مسائل سے ہے جس نہ مانے میں یہ کتاب لکھی جا رہی تھی میری سب سے بڑی بچی طویل علالت کے بعد چار کم سن بچے چھوڑ کر ہمیں داغ مفارقت دے گئی۔ اس سانحہ کے دو ماہ بعد میں نبی اللہ ماجدہ کے سایہ رحمت سے محروم ہو گیا۔ ان جانکاہ صدیوں سے دل داغ قدسی طور پر بہت متاثر ہوئے اس لیے ہو سکتا ہے کہ کتاب میں بہت سے استقامت رکھ گئے ہوں۔ قارئین کرام سے عاجزانہ درخواست ہے کہ ان کو جو استقامت اور تسامحات نظر آئیں وہ ازراہ کرم ان سے مجھے آگاہ فرمائیں تاکہ اگلے ایڈیشن میں انہیں دُر کر سکوں۔

میں محترم پروفیسر ڈاکٹر رفیع الدین ہاشمی صاحب کا صمیم قلب سے سپاس گزار ہوں کہ انہوں نے اس کتاب کا پیش لفظ لکھنے کی رحمت گوارا فرمائی۔ دعا ہے اللہ تعالیٰ انہیں اس کا ذخیرہ کے لیے اجر جزیل سے نوازے۔

راجی غفران و شفاعت

طالب الہامی

۱۱۸۔ ڈی/جنوان بلاک/اعوان ٹاؤن

۱۲ ذی الحجہ ۱۴۰۸ھ مطابق ۲۷ جولائی ۱۹۸۹ء

ملتان روڈ۔ لاہور

ہدایت کے ستارے

ہو ریت کی بیکراں رحمت ہدایت کے ستاروں پر !
 وہ خوش قسمت ہوئے قرباں جو آقا کے اشاروں پر !
 وہ اصحاب پاک جن پر ہر گھڑی رحمت برستی ہے
 فلک کی آنکھ اب دیدار کو جن کے ترستی ہے
 رقم کرتی ہے تاریخ اُن کے روشن کارناموں کو !
 سلام، انسانیت کرتی ہے حق کے پاسیانوں کو !
 یہ دھرتی شاہدِ عادل ہے دانش اُن کے ایمان پر
 وفا و عشق پر اخلاص پر احسان و ایقان پر !
 فلک صد آفریں کہتا ہے دیں کے شاہپادوں کو
 نبیؐ کے راز داروں کو، نبیؐ کے جاں نثاروں کو
 عظیم الشان تھے دنیا میں پرچم حق کا لہرایا
 نثارِ کمال گئی جنت کی، رحمت کو بومش آیا
 تھی ہدیت قیصر و کسریٰ پہ ان کے نام سے طاری
 پیام اُن کا ملا تو خشک دریا ہو گئے جاری
 صحابہؓ کی جماعت ساری دنیا سے نرالی تھی
 خدائے پاک کے ہر حکم پر سر مٹنے والی تھی
 ملا قرآن و سنت کا خزانہ اُن کی برکت سے
 بہارِ انبوہ کے چمن میں اُن کی حرکت سے
 ملا ان کو خدائے لم یزل سے تمغہٴ رضواں !
 انہیں انسانیت کی جاں سمجھتا ہے ہر اک انساں !

جناب قیام الدین الحسینی - پنڈدادن خان

حضرت عبداللہ بن عمر بن العاص

(۱)

رحمتِ دو عالم صَلَّی اللہُ عَلَیْہِ وَاٰلِہٖ وَسَلَّم کو ایک مرتبہ معلوم ہوا کہ آپ کے ایک نوجوان ساتھی ہمیشہ دن کو روزہ رکھتے ہیں اور رات بھر نوافل پڑھتے رہتے ہیں۔ آپ نے اُن صاحب کو بلا بھیجا۔ وہ ایک بلند وبالا سرخ رنگ کے قدر سے فر بہ اندام نوجوان تھے۔ جب بارگاہِ رسالت میں حاضر ہوئے تو آپ نے اُن سے فرمایا :

”مجھے بتایا گیا ہے کہ تم نے یہ معمول بنا رکھا ہے کہ دن کو ہمیشہ روزہ رکھتے ہو اور رات بھر (نوافل پڑھتے ہیں) قیام کرتے ہو (کیا

واقعہ ایسا ہی ہے؟)

انہوں نے عرض کیا : ”ہاں یا رسول اللہ“

حضور صَلَّی اللہُ عَلَیْہِ وَاٰلِہٖ وَسَلَّم نے فرمایا :

”یہ طریقہ چھوڑ دو، روزے بھی رکھا کرو اور ناعہ بھی کیا کرو، اسی طرح رات کو نماز بھی پڑھا کرو اور سویا بھی کرو کیونکہ تمہارے جسم کا بھی تم پر حق ہے (یعنی جسم پر حد سے زیادہ بوجھ نہ ڈالو) اسی طرح تمہاری آنکھ کا بھی تم پر حق ہے (یعنی اس کو سونے اور آرام لینے کا موقع دو) اسی طرح تمہاری بیوی کا بھی تم پر حق ہے اور تمہارے مہمانوں ملاقاتیوں کا بھی تم پر حق ہے (یعنی ان کو نظر انداز کر کے عبادت میں مشغول نہ رہو) جو ہمیشہ بلا ناعہ روزہ رکھے اس نے

گویا روزہ رکھا ہی نہیں۔ ہر مہینے میں تین دن کے نفلی روزے رکھ لینا (یعنی رمضان المبارک کے فرض روزوں کے علاوہ) ہمیشہ روزہ رکھنے کے حکم میں ہے (کیونکہ ایک نیکی کا دس گنا معاوضہ ہوتا ہے) اس لیے تم ہر مہینے میں تین روزے رکھ لیا کرو اور مہینے میں ایک قرآن پاک (تہجد میں) ختم کر لیا کرو۔“
 ان صاحب نے عرض کیا: ”یا رسول اللہ! میں اس سے زیادہ کی طاقت رکھتا ہوں (اس لیے مجھے زیادہ کی اجازت مرحمت فرمائیے)“
 حضورؐ نے فرمایا: ”تو پھر تم داؤد علیہ السلام کی طرح روزے رکھا کرو وہ یوں کہ ایک دن روزہ اور ایک دن افطار (یعنی روزہ کا نافعہ) اور تہجد میں سات دنوں میں ایک قرآن ختم کر لیا کرو اس سے زیادہ نہ کرو۔“
 انہوں نے ارشاد نبویؐ کے سامنے سر تسلیم خم کر دیا اور آئندہ اسی مطابق عمل کرنے کا وعدہ کیا۔

یہ صاحب رسولؐ جن کا ذوق عبادت اس قدر بڑھا ہوا تھا کہ ہمیشہ دن بھر روزہ رکھتے اور ساری ساری رات نوافل پڑھنے میں گزارتے اور جن کو صرف سید المرسلین والانبیاء صلی اللہ علیہ وسلم کا حکم ہی اس معمول میں کمی کرنے پر آمادہ کر سکا، سیدنا حضرت عبداللہ بن عمرو بن العاص تھے۔

۱۔ صحیح بخاری صحیح مسلم۔ صحیح بخاری کے باب صوم الدہر کی روایت میں یہ اضافہ ہے کہ جب انہوں نے پہلی مرتبہ عرض کیا کہ میں اس سے زیادہ کی طاقت رکھتا ہوں تو حضورؐ نے فرمایا، ایک دن روزہ اور دو دن افطار کیا کرو۔ انہوں نے دوبارہ عرض کیا کہ میں اس سے بھی زیادہ رکھ سکتا ہوں، اس پر آپؐ نے انہیں ایک دن روزہ اور ایک دن افطار کرنے کا حکم دیا۔ انہوں نے تیسری مرتبہ عرض کیا کہ میں اس سے بھی بہتر روزے رکھ سکتا ہوں حضورؐ نے ارشاد فرمایا، اس سے بہتر کوئی روزہ نہیں۔

(۲)

سیدنا حضرت عبداللہ بن عمروؓ بن العاص کا شمار شمع رسالت کے اُن پر دانوں میں ہوتا ہے جو آسمانِ علم و فضل کے آفتابِ مہتاب تھے۔
ان کی کنیت ابو محمد بھی تھی اور ابو عبدالرحمن بھی۔ قریش کے خاندانِ نبوہم سے تھے۔ سلسلہ نسب یہ ہے :-

عبداللہ بن عمروؓ بن العاص بن داہل بن ہاشم بن عبد بن سہم بن
عمرو بن ہبیس بن کعب بن لوی۔
والدہ کا نام ریطہ بنت منبہ تھا۔

والد حضرت عمروؓ بن العاص فاتحِ مصر اپنی شجاعت و بسالت، تدبیر و
حکمت، عسکری مہارت اور بصیرت و دکاوت کی بنیاد پر تاریخِ اسلام کی
نہایت قدآور شخصیت ہیں جبکہ حضرت عبداللہ بن عمروؓ اپنے علم و فضل اور
ذوقِ عبادت کے اعتبار سے نہایت اعلیٰ دافع مقام رکھتے ہیں۔ وہ قریش
کے اُن گنے چنے لوگوں میں سے تھے جو لکھنا پڑھنا جانتے تھے۔

حضرت عمروؓ بن العاص نے توفیقِ مکہ سے چھ مہینے پہلے اسلام قبول کیا
لیکن سعادت مند فرزند حضرت عبداللہؓ ان سے پہلے ہی شرفِ اسلام سے
بہرہ ور ہو چکے تھے۔ (اہل سیر نے ان کے قبولِ اسلام کے سال کی تصریح
نہیں کی صرف یہی لکھا ہے کہ وہ اپنے والد سے پہلے سعادتِ اندوزِ اسلام
ہو چکے تھے۔)

قبولِ اسلام کے جلد ہی بعد وہ مکہ سے ہجرت کر کے مدینہ منورہ آ گئے۔
رسولِ اکرم صلی اللہ علیہ وسلم سے بے انتہا عقیدت اور محبت تھی۔ اکثر
بارگاہِ رسالت میں حاضر رہتے تھے اور آپ کے ارشادات پر سے ذوق و
شوق سے سنا کرتے تھے۔ ان کو یاد بھی رکھتے تھے اور بسا اوقات لکھ بھی لیتے

تھے۔ (اس کی تفصیل آگے آئے گی)

حضرت عبداللہ بن عمرؓ و رئیس ابن رئیس تھے۔ مکہ میں ان کی زندگی امیرانہ تھی یا سادہ، اس کے بارے میں ذوق سے کچھ نہیں کہا جاسکتا البتہ قبول اسلام کے بعد ان کے شب و روز جس طرح گزرتے تھے اس کا حال پڑھ کر معلوم ہوتا ہے کہ رہبانیت کی طرف مائل ہو گئے تھے۔ عبادت کی کثرت کا یہ حال تھا کہ صبح منہول میں دائم الصوم اور قائم اللیل ہو گئے تھے اور اہل عیال اور دوسرے دنیاوی معاملات سے یکسر بے نیازی اختیار کر لی تھی۔ حضرت عمرؓ بن العاص ہجرت کر کے مدینہ آئے اور بیٹے کا یہ رنگ دیکھا تو ان کو سمجھایا کہ عبادت میں اتنی شدت مناسب نہیں اعتدال کا راستہ اختیار کرو۔ لیکن حضرت عبداللہؓ اسی روش پر قائم رہے۔ اس پر حضرت عمرؓ بن العاص نے سرورِ عالم ﷺ کی خدمت اقدس میں حاضر ہو کر اپنے فرزند کی رہبانہ زندگی کا ماجرا عرض کیا۔ حضورؐ نے حضرت عبداللہؓ کو بلا کر دالہ کی اطاعت کا حکم دیا اور تلقین فرمائی کہ حقوق اللہ کے ساتھ حقوق العباد کا ادا کرنا بھی ضروری ہے، اس لیے عبادت اسی قدر کرنی چاہیے کہ نہ دوسروں کی حق تلفی ہو اور نہ جسم پر حد سے زیادہ بوجھ پڑے۔ مسند احمد میں ہے کہ آپؐ نے اس موقع پر یہ بھی فرمایا کہ یہی میرا طریقہ ہے اور جو میرے طریقے سے ہٹ کر چلے گا اس کا میری امت سے کوئی متعلق نہیں۔

حضرت عبداللہؓ کے اخلاص فی الدین، زہد و عبادت، پاکیزہ اطوار و خصائل اور سماعت حدیث کے شوق نے ان کو رحمتِ دو عالم ﷺ کے گھر تشریف سے کا موردِ شفقت و الطاف بنا دیا تھا۔ حضورؐ کبھی کبھی ان کے گھر تشریف سے جاتے اور ان کو عبادت میں اعتدال کی روش پر کاربند ہونے کی تلقین فرماتے۔ خود حضرت عبداللہؓ بیان کرتے ہیں کہ ایک مرتبہ رسول اللہ ﷺ نے میرے گھر کو اپنے قدمِ مہینت لڑم سے منسرف فرمایا اور مجھے تاکید

فرمائی کہ روزے بھی رکھو اور افطار بھی کرو، نمازیں بھی پڑھو اور آرام بھی کرو، جسم اور آنکھوں کا حق بھی ادا کرو اور اہل و عیال اور دوستوں کا بھی۔ اگر روزے رکھنے کا بہت شوق ہے تو داؤد علیہ السلام جیسے روزے رکھو۔ میں نے عرض کیا کہ داؤد علیہ السلام کے روزے کیا تھے۔ فرمایا، نصف عمر (یعنی ایک دن روزہ ایک دن ٹاٹا)۔ (صحیح بخاری باب حق الجسم فی الصوم)

(۳)

حضرت عبداللہ بن عمرؓ کو جہاد فی سبیل اللہ کا بے انتہا شوق تھا اور وہ غزوات میں اکثر رسول اکرم ﷺ کی ہمرکابی کا شرف حاصل کیا کرتے تھے لیکن ارباب سیر نے یہ تصریح نہیں کی کہ انہوں نے عہد رسالت کے کن کن غزوات میں شرکت کی۔ ”سنن دارقطنی“ کی ایک روایت سے معلوم ہوتا ہے کہ غزوات میں بعض دفعہ حضورؐ ان کو کسی اہم خدمت پر مامور فرماتے تھے۔ خود فرماتے ہیں کہ ایک دفعہ رسول اللہ ﷺ نے مجھے فوج کے لیے اونٹ مہیا کرنے کا حکم دیا، چنانچہ میری تحویل میں جس قدر اونٹ تھے ان سب پر لوگوں کو سوار کر دیا لیکن پھر بھی کچھ لوگ باقی رہ گئے جن کو سوار کرنے کے لیے کوئی اونٹ نہ تھا۔ میں نے رسول اللہ ﷺ کی خدمت میں عرض کیا:

”یا رسول اللہ! میں نے سارے اونٹ لوگوں میں تقسیم کر دیئے لیکن کچھ لوگوں کو کوئی اونٹ نہیں مل سکا۔“
حضورؐ نے فرمایا:

”ایک ایک اونٹ کے بدلے میں صدقہ کے دو دین تین اونٹوں کا وعدہ کر کے کچھ اونٹ حاصل کر لو تاکہ باقی لوگ بھی ان پر سوار ہو سکیں۔“

میں تے ارشاد نبوی کی تعمیل کی اور جتنے آدمیوں کی ضرورت تھی مہیا کر لیے۔
 سلمہ ہجری میں حجۃ الوداع کے موقع پر بھی سرورِ عالم صلی اللہ علیہ وسلم
 کے ہمراہ تھے۔ فرماتے ہیں کہ رسول اللہ صلی اللہ علیہ وسلم حجۃ الوداع میں
 منیٰ میں تشریف فرما تھے کہ ایک شخص آپ کی خدمت میں حاضر ہوا اور عرض
 کیا، ناداقیت کی وجہ سے میں نے ذبح کرنے سے پہلے سر منڈوا لیا۔ آپ نے
 فرمایا، ذبح کر اور پھر سر منڈوالے کوئی حرج نہیں۔ دوسرا شخص آیا اور اس
 نے عرض کیا، ناداقیت کے سبب میں نے کنکریاں مارنے سے پہلے قربانی کر
 لی ہے۔ آپ نے فرمایا، اب کنکریاں مار لے اس میں کوئی حرج نہیں ہے۔
 مختصر یہ کہ تقدیم و تاخیر کے جو مسائل آپ سے دریافت کیے گئے آپ نے سب
 کے جواب میں یہی فرمایا کہ اب کر لے کوئی حرج نہیں ہے۔

(صحیح بخاری و صحیح مسلم)

(۶)

عہد رسالت میں حضرت عبداللہ بن عمروؓ کا سب سے نمایاں کام جس کا
 ادب اب میر نے خصوصیت سے ذکر کیا ہے، احادیث نبویؐ کی کتابت ہے۔

۱۔ اس واقعہ کے بہت عرصہ بعد ایک دفعہ ایک شخص نے ان سے پوچھا کہ ابو محمدؐ ہم کو
 کا قیام ایک ایسی جگہ ہے جہاں سکے کا رواج نہیں اس لیے ہمارا لین دین اشیاء کے تبادلے
 کی صورت میں ہوتا ہے۔ ہم بکریوں کے عوض گائیں۔ گائیوں کے عوض گھوڑے اور گھوڑوں کے
 عوض اونٹ اور ہاروسے کر خرید و فروخت کرتے ہیں۔ اس میں کوئی شرعی ممانعت تو نہیں؟
 حضرت عبداللہؓ نے اس کو یہ واقعہ سنایا اور فرمایا کہ مولشیوں کے بدلے میں مولشیوں
 کا لین دین کرنے میں کوئی حرج نہیں۔

۲۔ منکرین حدیث یا حدیث کے متعلق بے اعتمادی پھیلانے والے لوگ کہتے

(باقی حاشیہ اگلے صفحہ پر)

حضرت عبداللہؓ کو اکثر بارگاہِ نبویؐ میں حاضر ہونے کی سعادت نصیب ہوتی تھی۔ وہ جو کچھ لسانِ رسالت سے سنا کرتے تھے اس کو لکھ لیا کرتے تھے۔ بعض

(بقیہ حاشیہ صفحہ گزشتہ)

ہیں کہ احادیثِ رسولِ اکرم ﷺ کے زمانے میں قلم بند نہیں کی گئی تھیں بلکہ حضورؐ نے ان کے لکھنے سے منع فرمایا تھا۔ اپنے موقف کی تائید میں وہ صحیح مسلم کی یہ حدیث پیش کرتے ہیں کہ حضرت ابوسعید خدریؓ سے روایت ہے کہ لا تکتبوا عني ومن كتب عني غير القرآن فليحرقه وحدثوا عني ولا حرج ومن كذب علي متعمداً فليتبعدا مقعدي من النار یعنی مجھ سے کچھ نہ لکھو اور جس نے مجھ سے قرآن کے سوا کچھ لکھا ہے اس کو چاہیے کہ اسے مٹا دے اور مجھ سے زبانی حدیثیں بیان کر دے اس میں کچھ حرج نہیں مگر جو میری طرف جان بوجھ کر جھوٹی بات منسوب کرے گا وہ اپنا سٹکانا جہنم میں نبائے گا۔

لیکن امام بخاریؒ اور دوسرے محدثین نے اس حدیث کو مضطرب یا موقوف قرار دیا ہے۔ ان کی تحقیق کے مطابق یہ الفاظ رسول اللہ ﷺ کے نہیں بلکہ خود حضرت ابوسعید خدریؓ کے ہیں جن کو غلطی سے راوی نے مرفوعاً نقل کر دیا لیکن بالقرآن اگر اس حدیث کو موقوف نہیں بلکہ مرفوع ہی تسلیم کیا جائے تب بھی دوسری بہت سی مستند حدیثوں کی روشنی میں یہ ثابت ہوتا ہے کہ کتابتِ حدیث کی یہ ممانعت وقتی اور عارضی تھی جو اس زمانے میں قرآنِ پاک کی حفاظت کے سلسلے میں کی گئی تھی چونکہ اللہ تعالیٰ نے آپ کو جوامع الکلم عطا فرمائے تھے اس لیے آپ کو خطرہ تھا کہ نئے نئے لوگ جو ابھی ابھی قرآن سے آشنا ہو رہے ہیں وہی اگر ایک طرف آیاتِ قرآنی کی کتابت کر گئے اور دوسری طرف ارشاداتِ نبویؐ کی تو قرآن اور حدیث کو خلط ملط کر دیں گے اور اگر خلط ملط نہ بھی کریں گے تو بھی کسی وقت شک پیدا ہو سکتا ہے کہ ایک چیز آیتِ قرآنی ہے یا حدیثِ رسولؐ۔ اسی لیے شروع شروع (بانی حاشیہ اگلے صفحہ پر)

اصحاب نے انہیں ایسا کرنے سے منع کیا اور کہا، رسول اللہ صلی اللہ علیہ وسلم
 کبھی رضا کی حالت میں بولتے ہیں اور کبھی غضب کی حالت میں تم سب کچھ لکھ
 ڈالتے ہو؟ اس پر حضرت عبداللہ نے فیصلہ کیا کہ جب تک رسول اللہ صلی اللہ علیہ وسلم

(بقیہ حاشیہ صفحہ گزشتہ)

میں آپ نے کتابت حدیث سے منع فرمایا ہوگا مگر جب یہ حالت نہ رہی اور احادیث کے
 قرآن سے اشتباہ کا اندیشہ جاتا رہا تو آپ نے احادیث لکھنے کی اجازت دے دی اس کی تائید
 میں بہت سی مستند روایات کتب حدیث میں موجود ہیں ان میں سے ایک تو حضرت عبداللہ بن عمرو
 سے مروی مشہور حدیث ہے جو متن میں بیان کر دی گئی ہے۔ کچھ دوسری احادیث یہ ہیں :

(۱) حضرت ابو ہریرہؓ سے روایت ہے کہ فتح مکہ کے بعد رسول اللہ صلی اللہ علیہ وسلم
 نے ایک خطبہ دیا جس میں حرم مکہ کے احکام اور قتل کے معاملہ میں چند قوانین بیان
 فرمائے۔ اہل یمن میں سے ایک شخص (ابو شاہ) نے اٹھ کر عرض کیا کہ یا رسول اللہ
 یہ احکام مجھے لکھوا دیں۔ آپ نے ارشاد فرمایا یہ احکام لکھ کر اسے دے دو۔

(صحیح بخاری)

(۲) حضرت ابو ہریرہؓ کہتے ہیں کہ صحابہ میں سے کوئی مجھ سے زیادہ حدیثیں نہ رکھتا تھا
 مگر عبداللہ بن عمروؓ العاصی اس سے مستثنیٰ ہیں اس لیے کہ وہ لکھ لیتے تھے۔

اور میں نہ لکھتا تھا۔ (بخاری۔ مسلم۔ ترمذی۔ ابوداؤد۔ نسائی)

(۳) حضرت ابو ہریرہؓ سے روایت ہے کہ ایک انصاری رسول اللہ صلی اللہ علیہ وسلم
 کی خدمت اقدس میں بیٹھتے آپ کے ارشادات سننے اور بہت پسند کرتے لیکن یاد نہ
 رکھ پاتے۔ آخر انہوں نے اپنے حافظے کی کمزوری کی شکایت رسول اللہ صلی اللہ علیہ وسلم
 سے کی کہ یا رسول اللہ میں آپ سے حدیث سنتا ہوں مگر مجھے یاد نہیں رہتی اس پر
 آپ نے ارشاد فرمایا، "استعن بيمينك وادما بيدك للخط" اپنے دل سے
 اتم سے مدد لو۔ اور اپنے دست مبارک سے لکھنے کی طرف اشارہ فرمایا۔ (جامع ترمذی)

(باقی حاشیہ اگلے صفحہ پر)

سے پوچھ نہ لیں، آپ کی کوئی بات نہ لکھیں گے۔ پھر حجب انہوں نے حضورؐ سے اس کے بارے میں پوچھا تو آپؐ نے اپنے منہ کی طرف اشارہ کرتے ہوئے فرمایا:

اَلْکِتَابُ فِیْ الذِّیْ لَفْصِیْ بَیْدَہٗ مَا یَخْرُجُ مِنْہٗ اِلَّا حَقٌّ
 ”لکھو اس اللہ کی قسم جس کے ہاتھ میں میری جان ہے اس منہ سے حق کے
 سوا کچھ نہیں نکلتا۔“

یہ روایت خود حضرت عبداللہ بن عمروؓ کی زبانی منقول ہے۔
 (ابوداؤد، احمد بن حنبل، دارمی، عالم، بیہقی فی المدخل)

(بقیہ حاشیہ صفحہ گزشتہ)

(۴) حضرت رافع بن خدیج سے روایت ہے کہ میں نے بارگاہ رسالت میں شکایت کی کہ ”یا رسول اللہ انا لنسمع منك اشیاء فنکتبها؟“ اسے اللہ کے رسولؐ! ہم آپ سے بہت سی باتیں سنتے ہیں اور ان کو لکھ لیتے ہیں تو اس کی نسبت کیا حکم ہے؟ آپؐ نے فرمایا، لکھتے رہو اس میں کوئی حرج نہیں۔

(مجمع الزوائد جلد اول ص ۱۵۱ بحوالہ الطبرانی)

(۵) حضرت علی رضی اللہ تعالیٰ عنہ سے مختلف لوگوں نے پوچھا اور ایک مرتبہ ان سے اس وقت بھی پوچھا گیا جب وہ منبر پر خطبہ دے رہے تھے کہ آپؐ کے پاس کوئی ایسا علم بھی ہے جو خاص طور پر رسول اللہ صلی اللہ علیہ وسلم نے صرف آپ ہی کو دیا ہو۔ انہوں نے جواب دیا، نہیں میرے پاس صرف کتاب اللہ ہے اور یہ چند احکام ہیں جو میں نے رسول اللہ صلی اللہ علیہ وسلم سے سُن کر لکھ لیے تھے، پھر آپؐ نے وہ تحریر نکال کر دکھائی اس میں زکوٰۃ، قاتلونِ احرار، حرمِ مدینہ اور ایسے ہی بعض اور معاملات کے متعلق چند احکام تھے۔

(بخاری، مسلم، احمد بن حنبل، نسائی)

(۶) حضرت عبداللہ بن عمروؓ بن العاص کہتے ہیں کہ رسول اللہ صلی اللہ علیہ وسلم کی خدمت میں
 (باقی حاشیہ اگلے صفحہ پر)

جناب رسالت مآب ﷺ سے اجازت ملنے پر حضرت عبداللہؓ نے پھر حدیثیں لکھنی شروع کر دیں اور ان کا ایک مجموعہ مرتب کیا جس کا نام "الصادقہ" رکھا۔ اس مجموعے کو وہ نہایت عزیز رکھتے تھے اور کسی حالت میں بھی اس کی مفارقت گوارا نہ کرتے تھے۔ فرماتے تھے :

ما یرغبنی فی حیوۃ الا الصادقۃ
یعنی مجھ کو زندگی کا خواہشمند ہی کتاب "الصادقہ" ہی ہے۔ یہ نہ ہو
تو مجھے جینے کی خواہش نہیں ہے۔ پھر خود ہی "صادقہ" کی تعریف اس طرح
کرتے ہیں :

(بقیہ حاشیہ صفحہ گزشتہ)

میں چند صحابہ بیٹھے تھے میں بھی وہاں حاضر تھا۔ آپؐ نے فرمایا کہ جو آدمی چاہو مجھ
کو مجھ سے کوئی چھوٹی بات منسوب کرے وہ اپنا ٹھکانا جہنم میں بنالے جب ہم
وہاں سے اٹھتے تو میں نے ان صحابیوں سے کہا کہ یہ وعید سننے کے بعد آپؐ لوگوں
کو رسول اللہ ﷺ کی حدیث بیان کرنے کی ہمت کیسے ہوئی؟ انہوں
نے کہا، بھتیجے ہم نے رسول اللہ ﷺ سے جو کچھ سنا ہے وہ سب
ہمارے پاس لکھا ہوا موجود ہے۔ (مجمع الزوائد جلد دوم ص ۱۵۲ مشی)
اس کے علاوہ رسول اکرم ﷺ نے اپنے عمال کو مختلف علاقوں
کی طرف بھیجے وقت بہت سے موقعوں پر فوجدار کی اور دیوانی قوانین اور زکوٰۃ
اور میراث وغیرہ کے احکام لکھوا کر دیئے تھے۔ ان کو ابوداؤد، دارمی، نسائی،
دارقطنی طبقات ابن سعد کتاب الاموال لابن عبید، کتاب الخراج لابن یوسف اور المحلی
لابن حزم وغیرہ میں دیکھا جاسکتا ہے۔

(سنت کی آئینی حیثیت از سید ابوالاعلیٰ مودودی)

عہد رسالت میں قرآن کریم کے علاوہ جو چیزیں لکھی گئیں ان میں سے کچھ کی تفصیل
(باقی حاشیہ صفحہ ۳۳ پر)

فما اصابته نصيحة كبتها من رسول صلى الله عليه وسلم
يعني اعتادته وہ صحیفہ ہے جس کو میں نے رسول اللہ صلی اللہ علیہ وسلم سے
سن کر لکھا ہے۔ (سنن دارمی، جلد اول صفحہ ۲۹)

۱۔ بقیہ حاشیہ صفحہ گزشتہ

۱۔ حضرت عبداللہ بن عمرؓ کا لکھا ہوا ثبوت حدیث "اعتادته" جس میں ایک
بزار حدیثیں تھیں۔ (بخاری، الاتصا بہ، طبقات ابن سعد)

۲۔ وہ مکاتیب جو رسول اللہ صلی اللہ علیہ وسلم نے مختلف سلاطین و امراء و امسال
فرمائے تھے۔ (بخاری، تذکرۃ الحفاظ)

۳۔ وہ فرمان جو حضورؐ نے حضرت عمرؓ کو مین کا حکم دے کرتے وقت
ان کو دیا اس میں فراموشی، بدوقت، سلاۃ، جس منعکس دیات، طلاق، عتاق وغیرہ
کے احکام تھے۔ (مسند احمد، مستدرک حاکم، تشریح لہ مال وغیرہ)

۴۔ وہ احادیث جو حضرت علی رضی اللہ تعالیٰ عنہ نے لکھ کر اپنے پاس محفوظ کر لیں۔
(صحیحین - ابوداؤد - نسائی - احمد بن حنبل)

۵۔ تحریریں انعام، صلح نامہ، حدیبیہ اور وہ فراموشی جو حضورؐ نے صحابہ کبار کو پیش
کئے۔ (ابن ماجہ، طبقات ابن سعد)

۶۔ حضرت عائشہؓ کا خطبہ جو حضورؐ نے نہایت اہم لوگوں کو ان میں نمایاں
میں سے کسی کی طرف حرمت، اہمیت اور احترام کے ساتھ پیش کیا تھا
تاریخ میں اس کا ذکر ہے۔

۷۔ حضرت عمرؓ کی بیان کردہ حدیثیں جو حضورؐ نے ان سے روایت کیں
میں سے انہوں نے انہوں نے روایت کیں۔ (ابن ماجہ، سنن ابی داؤد)

۸۔ حضرت عمرؓ کی بیان کردہ حدیثیں جو حضورؐ نے ان سے روایت کیں
(بخاری، سنن ابی داؤد، سنن ابی یوسف، سنن ابی داؤد، سنن ابی یوسف، سنن ابی یوسف)

ایک اور روایت میں ہے کہ ایک دفعہ حضرت عبداللہ بن عمر رضی اللہ عنہما فرمایا
کہ اگر قرآن اور یہ صحیفہ (اصادقہ) اور دھڑکی جاگیر محمد کو دے دی جائے تو پھر
مجھ کو دنیا کی کچھ پروا نہ ہو۔
(اُسْدُ الْغَابَةِ جلد ۱ ص ۱۳۲ لابن اثیر)
حضرت عبداللہ بن عمر رضی اللہ عنہما کے بعد ان کا مجموعہ احادیث الصادقہ ان کے

(بقیہ حاشیہ صفحہ گزشتہ)

- ۱۰۔ وہ فرمان جو حضورؐ نے حضرت وائل بن حجرؓ کو ان کو عازم دہن ہوتے وقت
عطا فرمایا۔ اس میں نماز، روزہ، ربا اور شراب وغیرہ کے متعلق احکام ملے ہوئے تھے۔
- ۱۱۔ کتاب الصدقہ جو رسول اللہ صلی اللہ علیہ وسلم نے اپنی حیات اطہر کے آخری
ایام میں اپنے عاملوں کے پاس بھیجنے کے لیے لکھوائی تھی۔ اس میں جانوروں کی زکوٰۃ
سے متعلق احکام تھے لیکن ابھی اس کو عمال کے پاس بھیجنے کی نوبت نہیں آئی تھی
کہ رسول اکرم صلی اللہ علیہ وسلم کی وفات کا سانحہ پیش آ گیا۔ پھر خلیفۃ الرسولؐ
حضرت ابوبکر صدیقؓ نے اس پر عمل کیا۔ (ابوداؤد۔ ترمذی)
- ۱۲۔ وہ معاہدات جو آپؐ نے اہل نجران اور بعض دوسرے قبائل کے ساتھ تحریری
صورت میں کیے۔ (طبقات ابن سعد۔ الاستیعاب لابن عبد البر)

ابدا یہ والہا یہ لابن کثیر۔ مجمع الزوائد مشکوٰۃ وغیرہ)

ان تمام تحریروں کا قوی اسناد کے ساتھ ثبوت موجود ہے۔ اس لیے
شکر بن حدیث کا یہ کہنا کہ عہد رسالت میں قرآن حکیم کے سوا اور کوئی چیز نہیں
لکھی گئی (بالخصوص یہ کہ ارشادات نبویؐ رسول اکرم صلی اللہ علیہ وسلم کے سامنے
معرض تحریر میں نہیں لائے گئے۔) قطعاً غلط اور خلاف حقیقت ہے۔ اگر یہ لوگ
قرآن اور غیر قرآن میں تمیز کر سکتے ہیں تو کیا صحابہ کرامؓ کو معاذ اللہ اتنا شعور نہیں
تھا کہ وہ قرآنی آیات اور ارشادات نبویؐ میں فرق اور تمیز نہ کر سکتے۔

صاحبزادے شعیبؑ کو ملا اور اُن کے بعد ان کے صاحبزادے عمروؑ کو ملا! انہوں نے اپنے والد کے واسطے سے اسی صحیفے کی حدیثیں روایت کی ہیں۔

(تہذیب التہذیب)

حضرت عبداللہؑ کو رسول اکرم صلی اللہ علیہ وسلم سے اس قدر عقیدت تھی کہ آپ سے کوئی خاص دعا سنتے تو یہ دعا اپنی اولاد کو بھی تلقین فرماتے ایک مرتبہ انہوں نے رسول اکرم صلی اللہ علیہ وسلم کو یہ فرماتے سنا کہ جب تم میں سے کوئی فوتے میں ڈر جائے تو یوں دعا کرے:

أَعُوذُ بِكَلِمَاتِ اللَّهِ التَّامَّاتِ مِنْ غَضَبِهِ وَعَذَابِهِ دُونَ
شَوْعِبَادِهِ وَبَيْنُكُمْ رَأْسُ الشَّيَاطِينِ وَأَنْ يَخْضَرُونَ۔

(یعنی میں اللہ کے بے عیب کلمات کے ذریعہ پناہ مانگتا ہوں خود اس کے غضب اور عذاب سے اور اس کے بندوں کے شر سے اور شیطان فی دساوس واثرات سے اور اس بات سے کہ شیاطین میرے پاس آئیں اور

مجھے ستائیں)

رسول اللہ صلی اللہ علیہ وسلم نے فرمایا کہ پھر شیاطین اس بندے کا کچھ نہ بگاڑ سکیں گے۔

حضرت عبداللہؑ کے صاحبزادے حضرت شعیبؑ کا بیان ہے کہ ہمارے والد کا یہ معمول تھا کہ اُن کی اولاد میں جو بڑے اور بالغ ہو جاتے وہ یہ دعا ان کو تلقین فرماتے تاکہ وہ بھی اس دعا کو اپنا معمول بنالیں اور جو چھوٹے نابالغ بچے ہوتے تو یہی دعا ایک کاغذ پر لکھ کر ان کے گلے میں ڈال دیتے تھے۔
(سنن ابی داؤد، جامع ترمذی)

لے تو یہ کلمے میں ڈالنے کے بار میں علماء میں اختلاف ہے جس توہید میں قرآنی آیات لکھی گئی ہوں یا کوئی ایسا دعائیہ کلمہ جس میں شرک نہ پایا جاتا ہو، تو بعض بزرگان سلف اس کی اجازت دیتے ہیں لیکن بعض کے نزدیک یہ بھی جائز نہیں۔

سہ در عالم صل اللہ علیہ وسلم کے وصال کے بعد حضرت ابو بکر صدیقؓ نے سربراہی
 خلافت برتنے تو دفعہ سارے عرب میں فتنہ ارتداد کے شعلے بھڑک اٹھے حضرت
 صدیق اکبرؓ نے اس فتنہ کا بڑی استقامت سے مقابلہ کیا اور حجت نامہ اس کا پوری
 طرح قلع قمع نہ ہو گیا وہ چین سے نہ بیٹھے۔ اس فتنے کے استیصال میں جن مجاہد کرامؓ
 نے کیم پور حصہ لیا، حضرت عبداللہؓ کے والد حضرت عمرؓ بن العاصی کا نام ان
 میں بہت نمایاں ہے۔ اپنی سیر نے یہ تصریح نہیں کی کہ حضرت عبداللہؓ سرحدین
 کے خلاف بھیجے جانے والے مجاہدین کے کسی دستے میں شریک ہوئے یا انہوں نے مدینہ منورہ
 ہی میں مقیم رہ کر شہر کی حفاظت کا فرض انجام دیا۔ البتہ یہ بات ثابت ہے کہ
 انہوں نے جہادِ شام میں بھرپور حصہ لیا۔ اس جہاد کا آغاز فتنہ ردہ کے استیصال
 کے فوراً بعد صدیق اکبرؓ کے عہدِ خلافت ہی میں ہو گیا تھا۔ صدیق اکبرؓ نے رومیوں
 سے لڑنے کے لیے جو فوجیں شام روانہ کیں ان میں سے ایک کے سپہ سالار حضرت
 عمرؓ بن العاص تھے انہیں فلسطین کی تسخیر پر مامور کیا گیا تھا۔ قرآن سے معلوم
 ہوتا ہے کہ حضرت عبداللہؓ اپنے والدِ گرامی کے ساتھ ہی ایک مجاہد کی حیثیت
 سے شامل ہوئے اور رومیوں کے خلاف کئی معرکوں میں وادھی کست دی۔ علامہ
 ابن اثیرؒ نے شام کی سب سے بڑی جنگ ”جنگِ یرموک“ میں حضرت عبداللہؓ
 کی مدد و شہادتِ شہادت کا خطبہ وحدیث سے ذکر کیا ہے۔ ان کا بیان ہے کہ حضرت
 عبداللہؓ نے یہ کہہ کر میں نہایت پامردانہ سے لڑا۔ ”اے اللہ! اگر میں نے
 پرستی اپنے پاس سے تنہا لے لی تو میں خلیفہ نہ آسکتا۔“ اور ان کا بیان ہے
 کہ ”اے اللہ! اگر میں نے یہ کہہ کر میں نہایت پامردانہ سے لڑا۔“ ان کے ہاتھ دسے دیا۔
 (امسالد)۔

نہایت پامردانہ سے لڑا۔ (امسالد)۔

عبداللہ بن سعد بن ابی سرح (جو عبداللہ بن ابی سرح یا ابن ابی سرح کے نام سے مشہور ہیں) مصر کے والی (گورنر) مقرر ہوئے تو انہوں نے امیر المومنینؑ سے شمالی افریقہ (طرابلس سراسر تونس وغیرہ) پر فوج کشی کی اجازت مانگی۔ علامہ ابن اثیرؒ البحرری اور ابن خلدونؒ کے قول کے مطابق یہ واقعہ ۲۶ھ ہجری کا ہے لیکن خلیفہ ابن خیاطؒ نے اپنی تاریخ میں اسے ۲۷ھ کے واقعات میں شمار کیا ہے۔ لے

حضرت عثمانؓ نے اس معاملہ میں صحابہ کرامؓ سے مشورہ کیا تو انہیں اس فہم کے حق میں پایا۔ چنانچہ امیر المومنینؑ نے عبداللہ بن ابی سرح کو نہایت خوشامد سے افریقہ پر لشکر کشی کی اجازت دے دی۔ ساتھ ہی انہوں نے اس فہم میں شریک ہونے کے لیے مدینہ منورہ میں ایک لشکر مرتب کیا اس لشکر میں بعض دوسرے صحابہ کے علاوہ حضرت عبداللہ بن عمروؓ بن العاصؓ، حضرت عبداللہ بن عمرؓ، حضرت عبداللہ بن عباسؓ، حضرت عبداللہ بن تیرہؓ، حضرت عبداللہ بن حبشہؓ، حضرت حسن بن علی المرتضیٰؓ اور حضرت حسین بن علی المرتضیٰؓ بھی شریک تھے۔ اس لشکر نے افریقہ پہنچ کر عبداللہ بن ابی سرح کی کیا دست میں طرابلس الغرب کو مسخر کیا اور بہت سے دوسرے شہروں اور علاقوں کو بھی تسلیم و امتداد کیا۔ شمالی افریقہ کے ان تمام معرکوں میں حضرت عبداللہ بن عمرؓ و دوسرے جو امان قریش کے ساتھ برابر رہے ایک رہے اور ہر معرکہ میں اپنی شجاعت اور جانبازی کی دھماکے بٹھا دی۔

۱۔ مکمل جلد ۲ ص ۴۴

تاریخ ابن خلدون جلد دوم ص ۱۰۰۲ زیر عنوان :

”ولایۃ عبداللہ بن ابی سرح علی مصر و افریقہ“

۲۔ تاریخ خلیفہ بن خیاط جلد ۱ ص ۱۳۴

سنہ ہجری میں مجاہدین اسلام نے امیر المؤمنینؑ کے اذن سے خراسان، طبرستان اور جرجان پر لشکر کشی کی۔ اس مہم کی قیادت حضرت سعید بن العاصؓ اموی والی کو ذمہ کر رہے تھے۔ انہوں نے اپنے ساتھیوں کے لیے کو ذمہ میں جو لشکر مرتب کیا اس میں بھی بہت سے اکابر اصحاب شریک ہوئے۔ ان میں حضرت حذیفہ بن الیمان، حضرت عبداللہ بن عمرؓ، حضرت عبداللہ بن عباسؓ، حضرت حسن بن علی المرتضیٰؓ، حضرت حسین بن علی المرتضیٰؓ اور حضرت عبداللہ بن زبیرؓ کے علاوہ حضرت عبداللہ بن عمروؓ بن العاص بھی شامل تھے۔ اس لشکر نے طبرستان پر حملہ کر کے کئی اہم شہر فتح کر لیے۔ جرجان کے حکمران نے مقابلہ کیا اور دوران جنگ میں ایک موقع پر مسلمانوں کو صلوٰۃ الخوف بھی پڑھتی پڑی لیکن بالآخر اس نے ہتھیار ڈال دیئے اور دولاکھ یرسلیج کر لی اسی طرح اس لشکر نے بہت سے دوسرے شہروں کو مطیع کیا اور کثیر مال غنیمت حاصل کیا۔

(۶)

حضرت علی کرم اللہ وجہہ کے عہد خلافت (سنہ ۳۵ھ) میں جب امیر معاویہؓ والی شام سے اُن کے اختلافات نے جنگ (صفین) کی صورت اختیار کر لی تو حضرت عبداللہؓ کے والد حضرت عمرو بن العاص امیر معاویہؓ کی طرف سے لڑائی میں شریک ہوئے۔ حافظ ذہبیؒ نے "تذکرۃ الحفاظ" میں لکھا ہے کہ حضرت عبداللہ بن عمروؓ اس خانہ جنگی کے سخت خلاف تھے اور اس میں حصہ نہیں لینا چاہتے تھے لیکن والد گرامیؓ کے حکم سے مجبور ہو گئے اور حضرت امیر معاویہؓ کے لشکر میں شامل ہو گئے۔ تاہم انہوں نے والد گرامیؓ کو بار بار اس جنگ سے کنارہ کش ہونے کے لیے کہا۔ ابو حنیفہؒ الدیوریؒ نے "تہذیب الخصال" میں لکھا ہے کہ جنگ صفین میں امیر معاویہؓ نے

حضرت عبداللہ بن عمرؓ کو اپنی فوج کے رسلے کا افسر بنایا لیکن یہ روایت مشکوک ہے۔ اس لیے کہ حضرت معاویہؓ بڑے دانا اور صاحب تدبیر آدمی تھے۔ ان کو حضرت عبداللہؓ کے خیالات کا بخوبی علم تھا اور وہ جانتے تھے کہ عبد اللہؓ بے دلی سے لڑائی میں حصہ لے رہے ہیں ان سے یہ توقع نہیں کی جاسکتی تھی کہ وہ رسالے کی افشری جیسا اہم منصب حضرت عبداللہؓ کے سپرد کر دیں۔

مسند احمد بن حنبل میں ہے کہ جنگ صفین میں جب حضرت عمارؓ بن یاسر حضرت علیؓ کی طرف سے لڑتے ہوئے شہید ہوئے تو وہ اپنے والد ماجد کے پاس گئے جو اس وقت حضرت امیر معاویہؓ کے پاس بیٹھے ہوئے تھے۔ انہوں نے والد کرامی سے مخاطب ہو کر فرمایا: ”آبا جان! کیا آپ کو رسول اللہ ﷺ کا یہ ارشاد یاد نہیں کہ افسوس عمارؓ کو ایک باغی جماعت قتل کرے گی“ حضرت عمرو بن العاصؓ نے حضرت معاویہؓ کی طرف دیکھ کر کہا: ”آپ نے عبداللہؓ کی بات سنی؟“ انہوں نے جواب دیا: ”ان کو ہمیشہ کوئی نئی بات سوجھتی ہے۔ عمارؓ کو ہم نے قتل نہیں کیا بلکہ ان کے قتل کے ذمہ دار وہ لوگ ہیں جو انہیں اپنے ساتھ لے کر آئے۔“ (مسند احمد)

ایک اور روایت میں ہے کہ حضرت عمارؓ کی شہادت کے بعد دو آدمی جھگڑتے ہوئے امیر معاویہؓ کی خدمت میں حاضر ہوئے۔ انعام کے لالچ میں ایک کہتا تھا کہ میں نے عمارؓ کو قتل کیا ہے اور دوسرا کہتا تھا میں نے کیا ہے۔ اس موقع پر حضرت عمرو بن العاصؓ اور حضرت عبداللہؓ بھی موجود تھے۔ حضرت عبداللہؓ نے ان دونوں جھگڑنے والوں سے مخاطب ہو کر فرمایا:

”تم دونوں میں سے ایک کو دوسرے کا دعویٰ خوشی سے تسلیم کر لینا چاہیے کیونکہ میں نے رسول اللہ ﷺ سے سنا ہے کہ عمارؓ کو ایک باغی گروہ قتل کرے گا۔“

امیر معاویہؓ نے حضرت عبداللہؓ کی بات سن کر انقباض محسوس کیا۔ انہوں

نے حضرت عمر بن العاص سے مخاطب ہو کر کہا:

” عمر و! تم اپنے اس دیوانے سے میری جان نہیں چھڑاتے؟“
اس پر حضرت عمر بن العاص نے حضرت عبداللہؓ سے مخاطب ہو

کر کہا:

” جانِ پدر! اگر تمہارے یہی خیالات ہیں تو پھر تم کیوں ہمارے
ساتھ ہو؟“

حضرت عبداللہؓ نے جواب دیا:

” آبا جان! رسول اللہ صلی اللہ علیہ وسلم نے مجھے تلقین فرمائی تھی

کہ زندگی بھر باپ کی اطاعت اور نہ مانبردار کی کرتے رہنا۔ آپ

نے مجھے اپنے ساتھ آنے کا حکم دیا میں نے اس کی تعمیل کی۔ اسی لیے

آپ مجھے یہاں موجود پاتے ہیں۔“ (مسند احمد جلد ۲ ص ۲۰۶)

جنگ صفین کا نتیجہ تحکیم کی صورت میں ظاہر ہوا۔ اس سلسلے میں حضرت علیؓ

اور حضرت معاویہؓ کے درمیان جو معاہدہ ہوا اس پر جانبین کے مقتدر نمائندہ اصحاب

نے دستخط کیے۔ ایہ معاویہؓ کی جانب سے اس پر دستخط کرنے والے اصحاب میں

حضرت عبداللہ بن عمرؓ بھی شامل تھے۔

علامہ ابن اثیرؒ کا بیان ہے کہ جنگ صفین کے بعد حضرت عبداللہ بن عمرؓ

جب تک جیسے اس جنگ میں اپنی شرکت پر ہمیشہ متاسف رہے۔ نہ نایا کرتے

تھے کاش اللہ نے مجھے اس سے بیس سال پہلے اٹھالیا ہوتا۔

(اسد الغابہ جلد ۲ ص ۴۰۲)

علامہ ابن اثیرؒ کا بیان ہے کہ جنگ صفین کے کچھ عرصہ بعد ایک دن حضرت

عبداللہ بن عمرؓ حضرت ابوسعید خدریؓ اور کچھ دوسرے اصحاب مسجد نبویؐ کی

میں بیٹھے ہوئے تھے کہ سیدنا حضرت حسین بن علیؓ رضی اللہ عنہما کا اودھ سے گزر

ہوا۔ حضرت عبداللہؓ نے انہیں دیکھ کر حاضرین مجلس سے کہا:

”کیا میں تمہیں وہ انسان دکھائوں جو آسمان والوں کے نزدیک
دنیا میں سب سے زیادہ محبوب ہے۔“

سب نے کہا: ”ضرور ضرور۔“

حضرت عبداللہؓ نے سیدنا حسینؓ کی طرف اشارہ کر کے فرمایا:
”یہ ہے وہ انسان جو تمہارے سامنے سے گزر رہا ہے۔ جنگ
صفین کے بعد آج تک میرے اور اس کے درمیان کوئی بات حجت
نہیں ہوئی لیکن اس کی رضا سے بڑھ کر یہ دنیا میں کسی شے کو
عزیز نہیں جانتا۔“

حضرت ابوسعید خدریؓ نے فرمایا: ”کیا آپ ان سے مل کر ان کو راہنی نہیں
کریں گے؟“

حضرت عبداللہؓ بولے: ”ورکیوں نہیں؟“
دوسرے دن وہ حضرت ابوسعید خدریؓ کو ساتھ لے کر بیت المقدس میں
کے مکان پر تشریف لے گئے اور اندر آنے کی اجازت چاہی۔ سیدنا حسینؓ ان
سے ملنا نہیں چاہتے تھے اس لیے اجازت دینے میں تاہل کیا لیکن حضرت
عبداللہؓ نے اٹھا اصرار کیا کہ آخر انہوں نے اندر بلا لیا۔ حضرت عبداللہؓ نے
ان کو وہ حالات بتائے جن کی وجہ سے انہیں جنگ صفین میں شریک ہونا پڑا
تھا ان میں بنیادی بات یہ تھی کہ رسول اللہ صلی اللہ علیہ وسلم نے مجھے اپنے
والد کے نامہ واری کا حکم دیا تھا اسی لیے میں والد کے حکم کی تعمیل میں شاہ
شکر میں شامل ہو گیا لیکن خدا کی قسم میں نے رڑائی میں نہ تو تلوار اٹھائی نہ ٹوٹی تیر
چلایا اور نہ ہرج چرجی سے کسی کو زخمی کیا۔

اسد الشاہ جلد ۴ صفحہ ۲۳۲

(۵)

قبول اسلام کے بعد حضرت عبداللہؓ بن عمرؓ نے اپنے زندگی کا بیشتر حصہ

مدینہ منورہ، طائف اور مصر میں گزرا۔ مصر ان کے والد حضرت عمرو بن العاص نے امیر المؤمنین حضرت عمر فاروق رضی اللہ تعالیٰ عنہ کے عہد خلافت میں فتح کیا تھا۔ مؤرخین نے تصریح تو نہیں کی لیکن قیاس یہ ہے کہ حضرت عبداللہؓ نے بھی اپنے والد گرامی کے ساتھ جہاد مصر میں حصہ لیا اور مصر کی تسخیر کے بعد وہاں کئی سال مقیم رہے۔ حضرت عثمان ذوالنورینؓ کے عہد خلافت میں حضرت عمرو بن العاص کو امارت مصر کے عہدے سے سبکدوش کر دیا گیا اور وہ مدینہ واپس آ گئے۔

حضرت عبداللہؓ نے بھی اسی زمانے میں مصر سے مراجعت کی۔ چند سال بعد حضرت امیر معاویہؓ عالم اسلام کے بلا شرکت غیرے فرمانروا بنے تو انہوں نے حضرت عمرو بن العاص کو دوبارہ مصر کا گورنر مقرر کر دیا۔ حضرت عبداللہؓ بھی والد گرامی کے پاس مصر چلے گئے۔ ۴۳ھ یا ۴۴ھ میں حضرت عمرو بن العاص مرض الموت میں مبتلا ہوئے تو حضرت عبداللہؓ ان کے پاس ہی تھے۔ وفات سے کچھ دیر پہلے حضرت عمروؓ پر گریہ طاری ہو گیا۔ حضرت عبداللہؓ نے ان سے کہا: ”ابا جان آپ دوستے کیوں ہیں، کیا آپ کو رسول اللہ صلی اللہ علیہ وسلم نے فلاں فلاں باتیں نہیں دی تھیں؟“

حضرت عمرو بن العاص نے فرمایا: ”بیٹا! ایک وقت تھا کہ میں رسول اللہ صلی اللہ علیہ وسلم سے سخت عناد رکھتا تھا، پھر وہ وقت آیا کہ آپ میرے لیے دنیا کی سرشت سے بڑھ کر عزیز ہو گئے اور آپ سے بڑھ کر میری نگاہ میں کوئی محبوب نہ رہا اگر اس حالت میں مر جاتا تو جنت کی امید تھی پھر ننگ کا تیسرا دور آیا جس میں میں نے مختلف قسم کے اعمال کیے اب میں نہیں جانتا کہ میرا کیا حشر ہوگا۔ ہاں میرے پاس سب سے قیمتی متاع لَا إِلَهَ إِلَّا اللَّهُ مُحَمَّدٌ رَّسُولُ اللَّهِ کی شہادت ہے۔ جب میں مر جاؤں تو توجہ کرنے والی عورتیں میرے جنازے کے ساتھ نہ جائیں

مرتبہ و مہبط کے ایک قطعہ زمین کے پار سے میں کسی شخص سے نزاع کی صورت پیدا ہو گئی۔ یہ جھگڑا اتنا بڑھا کہ فریقین لڑتے مرنے پر تل گئے۔ ان کے چچا خالد بن عباس نے نرمی اختیار کرنے کا مشورہ دیا تو فرمایا:

”میں نے رسول اللہ صلی اللہ علیہ وسلم کو یہ فرماتے ہوئے سنا ہے

کہ جو اپنے مال جائداد کی حفاظت کرتا ہوا مارا جائے وہ شہید ہے۔“

(مسند احمد جلد ۱ ص ۲۰۶)

یہ قضیہ بالآخر باہمی افہام و تفہیم سے طے ہو گیا اور لڑائی تک نہ پہنچی۔
 ۶۵۔ یہ ہجری میں حضرت عبداللہ بن عمر کے شہر فسطاط میں مقیم تھے کہ ان کا وقت آخر آپہنچا اور انہوں نے سیاح اہل کو بلایک کہا۔ اس وقت مروان بن حکم اور حضرت عبداللہ بن زبیرؓ کی فوجوں میں مصر پر قبضہ کے لیے شدید لڑائی ہو رہی تھی اور جنازہ کو قبرستان تک پہنچانا بہت مشکل تھا اس لیے لوگوں نے انہیں گھر کے اندر ہی قبر کھود کر دفن کر دیا۔ (تذکرۃ الحفاظ۔ بندہ ہی)

علامہ ابن سعد کے قول کے مطابق اس وقت ان کی عمر ۷۷ سال کی تھی لیکن روایت اور قرآن کی رو سے انہوں نے ۷۲ سال سے خاصی زیادہ عمر پائی۔

(۸)

حضرت عبداللہ بن عمرؓ ان عظیم المرتبت صحابہ میں سے ہیں جن کو بارگاہ رسالت میں خاص تقرب اور شرف پذیرائی حاصل تھا اس لیے وہ نبوت کے چشمہ فیض سے خوب سیراب ہوئے۔ ان سے سات شواہد احادیث مروی ہیں جن میں ۱۷ متفق علیہ ہیں۔ آٹھ میں بخاری اور بیس میں مسلم منقول ہیں۔ یہ حدیثیں وہ عہد رسالت ہی میں احاطہ تحریر میں آئے تھے اور اپنے مجموعہ احادیث کا نام تصدقہ رکھا تھا۔ اس کی حفاظت کا ان کو خاص اہتمام تھا، اگر ان سے کوئی ایسا مسئلہ پوچھا جاتا جس کے بارے میں ان کو زبانی کچھ یاد نہ ہوتا تو انصافاً ان میں سے دیکھ کر جواب دیتے تھے۔ ایک مرتبہ کسی صاحب نے پوچھا کہ قسطنطنیہ پہلے فتح ہو گیا یا روم؟

بصروں ہی کی ہوتی تھی۔ (تذکرۃ الحفاظ لہمینی)

حضرت عبداللہؓ اپنے دور کے ذی علم صحابہ کی بے حد عزت کرتے تھے اور برملا ان کے علم و فضل کا اعتراف کرتے تھے۔ ایک دفعہ ان کی مجلس میں حضرت عبداللہؓ بن مسعود کا ذکر آیا تو فرمایا:

”وتم لوگوں نے ایک ایسے شخص کا ذکر کیا ہے جس کو میں اس دن سے دوست رکھتا ہوں جس دن رسول اللہ ﷺ نے فرمایا کہ قرآن چار آدمیوں سے حاصل کرو۔ آپ نے سب سے پہلے عبداللہؓ بن مسعود کا نام لیا۔“

فیضان نبویؐ سے خوب بہرہ یاب ہونے کے علاوہ حضرت عبداللہؓ نے عبرانی زبان بھی بڑی محنت سے سیکھی اور توریت و انجیل کا گہری نظر سے مطالعہ کیا۔ چنانچہ وہ ایک ایسے عالم بن گئے جن کو قرآن حکیم کے ساتھ توریت و انجیل پر بھی عبور حاصل تھا۔

راویان حدیث صحابہ کی فہرست میں حضرت ابوہریرہؓ کا نام سب سے پہلے آتا ہے۔ ان سے پانچ ہزار تین سو چوبیس (۵۳۷۴) احادیث مروی ہیں جو کسی ایک صحابی کی مرویات کی سب سے بڑی تعداد ہے لیکن خود حضرت ابوہریرہؓ کا بیان ہے کہ عبداللہ بن عمرو بن العاصؓ کے سوا کسی اور کے پاس مجھ سے زیادہ رسول اللہ ﷺ کی حدیثیں نہیں ہیں اور یہ اس وجہ سے ہے کہ وہ لکھا کرتے تھے اور میں لکھتا نہ تھا۔ یہاں اشکال پیدا ہوتا ہے کہ مرویات ابوہریرہؓ (۵۳۷۴) کے مقابلے میں مرویات عبداللہ بن عمروؓ کی تعداد صرف سات سو ہے۔

لے یہ حدیث صحیح بخاری میں موجود ہے۔ رسول اللہ ﷺ نے ارشاد فرمایا کہ قرآن چار آدمیوں سے سیکھو، عبداللہ بن مسعود، سالمؓ (مولى ابو حذیفہؓ) معاذؓ (بن جبل) اور ابی بن کعبؓ۔
 لے صحیح بخاری جلد اول ص ۲۲ (صحیح بخاری باب التمراد اصحاب النبی ﷺ)

جبکہ مذکورہ روایت کی رو سے ان کی تعداد ۴۵۳۷ سے زیادہ ہوتی چاہیے۔ فقط
ابن حجر نے فتح الباری میں اس اشکال کے متعدد جواب دیئے ہیں جن میں سے ایک
یہ ہے کہ حضرت عبداللہ بن عمرؓ عبادت میں زیادہ مشغول رہتے تھے۔ تعلیم اور
بیان حدیث کی نوبت کم آتی تھی نیز مصر اور طائف میں زیادہ قیام رہا جو مطالبات
حدیث کا مرجع نہ تھا۔ (تاریخ علم حدیث از علامہ شفاق الرحمن کاندھلوی)
حضرت عبداللہ بن عمرؓ بن العاص سے مروی پچیس احادیث یہاں تبرکاً
درج کی جاتی ہیں :-
حضرت عبداللہ بن عمرؓ بن العاص سے روایت ہے کہ رسول اللہ صلی اللہ علیہ وسلم
نے فرمایا :-

① چار عادتیں ایسی ہیں کہ جس میں وہ چاروں جمع ہو جائیں وہ خالص منافع
ہے اور جس میں ان چاروں میں سے کوئی ایک خصلت ہو تو اس کا حال یہ
ہے کہ اس میں نفاق کی ایک خصلت ہے اور وہ اسی حال میں رہے گا
جب تک کہ اس کو چھوڑ نہ دے۔ وہ چاروں خصلتیں یہ ہیں :-
جب اس کے سپرد کوئی امانت کی جائے تو اس میں خیانت کرے۔
جب باتیں کرے تو جھوٹ بولے۔
جب کوئی عہد کرے تو اس کی خلافت ورزی کرے۔
اور جب کسی سے مخالفت ہو تو بدزبانی کرے۔

(صحیح بخاری و صحیح مسلم)

② چار باتیں اور خصلتیں ایسی ہیں کہ اگر وہ تم کو نصیب ہو جائیں تو پھر
دنیا (اور اس کی نعمتوں) کے فوت ہو جائے اور ہاتھ نہ آئے میں کوئی
مضائقہ اور نقصان نہیں (وہ عادتیں ہیں)
امانت کی حفاظت۔ باتوں کی سچائی۔ حسن اخلاق اور کھانے میں
احتیاط اور پرہیزگاری۔ (مسند احمد)

(۳) تو یہی سب سے اچھے وہ لوگ ہیں جن کے اعتدالی اچھے ہیں۔

(صحیح بخاری و صحیح مسلم)

(۴) حجر چپ رہا وہ شہادت پگیا۔ (مسند احمد، مسند دارمی، حلیہ ترمذی)

(۵) وہ بندہ کا میاں، رہا سہرا، ہوا جس کو اسلام کی حقیقت نصیب ہوئی اور

اس نے روز کی بھی بقدر کثافت ملی اور اللہ تعالیٰ سے اس کو اس قدر قلیل

روز کی پرقلائت بھی بنا دیا۔ (صحیح مسلم)

(۶) جب کوئی حاکم ایسی ہی ملے گا، فیصلہ کرتا چاہے اور حق کے مطابق صحیح

فیصلہ کرتے ہوئے، خود فکر اور کوشش کرے اور صحیح فیصلہ کر دے

تو اس کو دوسرا اجر ملے گا، ایک کوشش و محنت کا اور دوسرا صحیح فیصلہ

کرنے کا) اور اگر اس نے حقیقت کو جاننے کی بجائے اور صحیح فیصلہ کرنے کی

کوشش کی اور اس کے باوجود فیصلہ غلط کر دیا تو جیسی اس کو اجر ملے گا

یعنی حق کے مطابق فیصلہ کرنے کی نیت اور محنت کا)

(صحیح بخاری و صحیح مسلم)

(۷) جس نے محمد پر ایک دفعہ درود بھیجا اللہ تعالیٰ اس پر اس کے بارے

میں دس مرتبہ رحمت نازل فرمائے گا۔ (صحیح مسلم)

(۸) دنیا متاع ہے اور اس کی سب سے بہتر متاع نیک شریعت ہے

(صحیح مسلم)

(۹) رشتے داروں سے نیک سلوک کرنے والا وہ نہیں جو ان سے نیک

سلوک کا چھوٹا بہرہ دے بلکہ رشتہ داروں سے نیک سلوک

داروں سے کہہ سکتا ہے رشتہ داروں سے نیک سلوک کرنے والا

نیک ہے

نیک ہے جو اپنے رشتہ داروں سے نیک سلوک کرے

نیک ہے جو اپنے رشتہ داروں سے نیک سلوک کرے

نیک ہے جو اپنے رشتہ داروں سے نیک سلوک کرے

نیک ہے جو اپنے رشتہ داروں سے نیک سلوک کرے

جھوٹی بات گھڑ کر کہہ دیا کہ رسول اللہ نے ایسے فرمایا ہے (اسے اپنا ٹھکانا جہنم میں بنالینا چاہیے۔) (صحیح بخاری)

⑪ تم سے پہلے جو لوگ تھے وہ کتاب الہی میں اختلاف کرنے کے سبب ہلاک ہوئے۔ (صحیح مسلم)

⑫ جو شخص نماز پر محافظت کرتا ہے تو یہ نماز اس کے لیے نور کا سبب ہوگی، کمال ایمان کی دلیل ہوگی اور قیامت کی بخشش کا ذریعہ اور جو نماز کی محافظت نہ کرے اس کے لیے نہ تو نور کا سبب ہوگی نہ کمال ایمان کا اور نہ بخشش کا ذریعہ اور وہ قیامت کے دن قارون، فرعون، ہامان اور اُکی بن خلّف کے ساتھ ہوگا۔

(مشکوٰۃ بحوالہ مسند احمد، مسند دارمی، شعب الایمان للبیہقی)

⑬ رحم کرنے والوں پر رحمان رحم کرتا ہے۔ زمین والوں پر رحم کرو آسمان والا تم پر رحم کرے گا۔ (ابوداؤد - ترمذی)

⑭ جمعہ کے دن تین قسم کے آدمی مسجد میں آتے ہیں۔ ایک تو وہ جو لغو اور

بیہودہ کلام کے لیے حاضر ہوتا ہے (یعنی خطبہ کے وقت بیکار اور لغو

کلام کرتا ہے) اور اس کے حاضر ہونے کا یہی صلہ ہے۔ دوسرا وہ شخص

جو دعا کے لیے حاضر ہوتا ہے پس وہ دعا کرتا ہے خواہ اللہ اس کو قبول کرے

یا نہ فرمائے۔ تیسرا وہ شخص ہے جو خاموشی کے ساتھ خطبہ سننے کے لیے

حاضر ہوا ہے نہ تو اس نے کسی کی گردن پھانسی اور نہ کسی کو اذیت پہنچائی

پس اس کا یہ فعل کفارہ ہے اس جمعہ سے اس جمعہ تک جو اس سے ملا

ہوا ہے بلکہ تین دن اور زیادہ کے گناہوں کا کفارہ اور یہ اس وجہ سے کہ

اللہ تعالیٰ فرماتا ہے کہ جو شخص ایک نیکی کرے اس کو دس گنا ثواب ملتا

ہے۔ (مشکوٰۃ بحوالہ ابوداؤد)

⑮ تم میں سے کوئی شخص اس وقت تک مؤمن نہیں ہو سکتا جب تک

اس کی تمام خواہشات میری لائی ہوئی تعلیمات (یعنی قرآن و سنت) کے تابع نہ ہو جائیں۔
(کتاب الحجۃ امام نوویؒ باسناد صحیح)

(۱۶) رسول اللہ ﷺ سے نماز کے اوقات کے بارے میں دریافت کیا گیا تو آپؐ نے فرمایا کہ فجر کی نماز کا وقت تو اس وقت تک رہتا ہے جب تک سورج کا ابتدائی کنارہ نمودار نہ ہو اور ظہر کا وقت اس وقت ہوتا ہے جب آفتاب آسمان کے بیچ سے مغرب کی طرف ٹھہل جائے اور اس وقت تک رہتا ہے جب تک کہ عصر کا وقت نہیں آجاتا اور عصر کی نماز کا وقت اس وقت تک ہے جب تک سورج زرد نہ پڑ جائے اور سورج کا پہلا کنارہ ڈوبنے لگے اور مغرب کی نماز کا وقت اس وقت ہوتا ہے جب آفتاب ڈوب کر بالکل غائب ہو جائے اور اس وقت تک رہتا ہے جب تک کہ شفق غائب ہو اور عشاء کی نماز کا وقت آدھی رات تک ہے۔

(صحیح بخاری و صحیح مسلم)

(۱۷) سعد بن ابی وقاصؓ وضو کر رہے تھے (اور اس میں ضرورت سے زیادہ پانی استعمال کر رہے تھے) رسول اللہ ﷺ ان کے پاس سے گزرے تو آپؐ نے ان سے فرمایا، سعد یہ کیا اسراف ہے؟ انہوں نے عرض کیا، حضورؐ کیا وضو کے پانی میں بھی اسراف ہوتا ہے؟ آپؐ نے فرمایا، ہاں یہ بھی اسراف میں داخل ہے اگرچہ تم کسی جاری نہر کے کنارے ہی پر کیوں نہ ہو۔ (مسند احمد، سنن ابن ماجہ)

(۱۸) رسول اللہ ﷺ نے فرمایا، جس کے بچہ پیدا ہوا اور وہ اس کی طرف سے عقیقہ کی قربانی کرنا چاہے تو لڑکے کی طرف سے دو بکریاں اور لڑکی کی طرف سے ایک بکری کی قربانی کرے۔

(سنن ابی داؤد، سنن نسائی)

①۹ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا، تمہارے بچے جب سات سال کے ہو جائیں تو ان کو نماز کی تاکید کرو اور جب دس سال کے ہو جائیں تو نماز میں کوتاہی کرنے پر ان کو سزا دو اور ان کے بستر بھی انگ انگ کر دو۔ (سنن ابی داؤد)

②۰ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا کہ اللہ کی رضا مندی والد کی رضا مندی میں ہے اور اللہ کی ناراضگی والد کی ناراضگی میں ہے۔ (جامع ترمذی)

②۱ رسول اللہ صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا جو آدمی ہمارے چھوٹوں کے ساتھ شفقت کا برتاؤ نہ کرے اور بڑوں کی عزت نہ کرے وہ ہم میں سے نہیں ہے۔ (جامع ترمذی، سنن ابی داؤد)

②۲ رسول اللہ صَلَّی اللہُ عَلَیْہِ وَاٰلِہٖ وَسَلَّم سے ہم نے پوچھا کہ یا رسول اللہ اسلام میں (یعنی اسلامی اعمال میں) کونسا عمل زیادہ اچھا ہے؟ آپ نے فرمایا، (ایک یہ کہ) اللہ کے بندوں کو کھانا کھلاؤ اور (دوسرے یہ کہ) جس سے جان پہچان ہو اس کو بھی اور جس سے جان پہچان نہ ہو اس کو بھی سلام کر دو۔ (صحیح بخاری و صحیح مسلم)

②۳ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا کہ ماں باپ کو گالی دینا بھی کبیرہ گناہوں میں سے ہے۔ اعرض کیا گیا، یا رسول اللہ کیا کوئی اپنے ماں باپ کو بھی گالی دے سکتا ہے؟

آپ نے فرمایا، ہاں اس کی صورت یہ ہے کہ کوئی آدمی کسی کے ماں باپ کو گالی دے پھر وہ جواب میں اس کے ماں باپ کو گالی دے (تو گویا اس نے خود ہی اپنے ماں باپ کو گالی دلائی)

(صحیح بخاری و صحیح مسلم)

(۲۴) ایک شخص رسول اللہ صَلَّی اللہُ عَلَیْہِ وَاٰلِہٖ وَسَلَّم کی خدمت میں حاضر ہوا اور عرض کیا، یا رسول اللہ میں جہاد پر جانا چاہتا ہوں۔ آپ نے پوچھا، کیا تمہارے ماں باپ ہیں؟ اس نے کہا، جی ہاں ہیں۔ آپ نے فرمایا تو پھر ان کی خدمت اور راحت رسانی میں کوشش کرو (یہی تمہارا جہاد ہے) (سنن ابی داؤد)

(۲۵) رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا کہ خیانت کرنے والے کسی مرد اور خیانت کرنے والی کسی عورت کی شہادت درست نہیں (یعنی قابل قبول نہیں) اور کسی زانی اور زانیہ کی شہادت بھی قابل قبول نہیں اور کسی دشمنی رکھنے والے کی شہادت بھی اس بھائی کے خلاف جس سے اس کو دشمنی ہو قابل قبول نہیں اور جو شخص (اپنی روزی کے لیے) کسی گھرانے سے وابستہ ہو گیا ہو اس گھر والوں کے حق میں اس کی شہادت بھی قابل قبول نہیں۔ (سنن ابی داؤد)



حضرت عامر بن ابی بکرؓ

(۱)

رحمتِ در عالم صلی اللہ علیہ وسلم کو دعوتِ حق کا آغاز فرمائے ہوئے اڑھائی سال سے کچھ اوپر مدت گزری تو اچانک ایک ایسا واقعہ پیش آیا جس سے اندیشہ ہوا کہ کہیں کفارِ مکہ سے کُلم کُلا اقتصادِ م شروع نہ ہو جائے۔ حضورؐ نے اس وقت تک دعوتِ حق کو خفیہ رکھا تھا اور صرف ان سعید الفطرت لوگوں کو اسلام کا پیغام پہنچایا تھا جن کے بارے میں آپؐ کو یقین تھا کہ وہ دلیل و برہان اور تقہیم و تذکیر سے دعوتِ توحید کو قبول کر لیں گے اور اس معاملہ کو اس وقت تک مایوس نہ رکھیں گے جب تک کہ اللہ تعالیٰ کی طرف سے علانیہ دعوتِ عامہ کا حکم نازل نہ ہو۔ چنانچہ مسلمان اس زمانے میں مکہ کی گھاٹیوں میں چھپ چھپ کر نماز پڑھنا کرتے تھے۔ علامہ ابن اسحاقؒ کا بیان ہے۔ ایک دن مسلمانوں کی ایک جماعت جب ایک گھاٹی میں نماز پڑھ رہی تھی، کچھ مشرکوں نے انہیں دیکھ لیا اور ان کو برا بھلا کہنے لگے۔ مسلمانوں میں حضرت سعد بن ابی وقاصؓ بھی تھے انہیں غصہ آگیا اور انہیں نے ایک مشرک کو اونٹ کی ہڈی کھینچ ماری جس سے اُس کا سر پھٹ گیا۔ ایک وایت کے مطابق اس شخص کا نام عبد اللہ بن خطل تھی تھا۔ اس واقعہ کے فوراً بعد حضورؐ نے حضرت ارقم بن ابی الارقمؓ کے وسیع مکان کو دعوت و تبلیغ کا مرکز بنا دیا۔ یہ مکان کوہِ صفا کے قریب تھا اور بہت محفوظ تھا۔ حضورؐ اسی میں تشریف فرما رہتے تھے اور یہیں آکر مسلمان آپؐ کے پاس جمع ہوتے تھے۔ دارِ ارقم کے مرکزِ تبلیغ و دعوت بننے کے بعد ایک دن چار حقیقی بھائی بارگاہِ رسالت میں حاضر ہوئے، اسلام قبول کیا اور آپؐ کی بیعت سے مشرف ہوئے۔ اس طرح چاروں

”السابقون الاولون“ کی مقدس جماعت میں شامل ہو گئے۔ یہ چار سعادت مند بھائی تھے حضرت عاقلؑ، حضرت ایاسؑ، حضرت خالدؑ اور حضرت عامرؑ۔ ان چاروں کے والد کا نام بکیر بن عبدیالیل تھا (ایک روایت میں ابی بکیر بن عبدیالیل بھی آیا ہے) چاروں کا نسب نامہ یہ ہے :

عاقلؑ، ایاسؑ، خالدؑ، عامرؑ ابتداء بکیر بن عبدیالیل بن ناشب بن غیرہ بن سعد بن لیث بن بکر بن عبدمنہ بن کنانہ کنانی لیشی۔ بعض روایات کے مطابق ان چاروں کی والدہ کا نام عفرات بنت عبید (بن ثعلبہ بن عمرو بن خزرج) انصاریہ تھا۔ ان کا پہلا نکاح حارث بن رفاعہ سے ہوا تھا۔ ان کی صلب سے تین بیٹے معاذؑ، عوفؑ اور معوذؑ پیدا ہوئے۔ حارث کی وفات کے بعد ان کا نکاح بکیر بن عبدیالیل لیشی سے ہوا۔ ان کی صلب سے عاقلؑ، ایاسؑ، خالدؑ اور عامرؑ پیدا ہوئے۔ حضرت عفراتؑ کی خوش بختی دیکھئے کہ انہیں نہ صرف خود بلکہ ان کے ساتوں بیٹوں کو بھی شرف صحابیت حاصل ہوا اور ساتوں راہِ حق کے سرفروش مجاہد بنے۔ مکہ میں یہ خاندان بنو عدی بن کعب بن لؤئی کا حلیف تھا۔

(۲)

سالہ بعد بعثت میں سرورِ عالم ﷺ نے صحابہ کرامؓ کو مدینہ کی طرف ہجرت کرنے کا اذن دیا تو حضرت عامرؑ، حضرت عاقلؑ، حضرت ایاسؑ اور حضرت خالدؑ چاروں بھائی اپنے اہل و عیال سمیت مکہ سے ہجرت کر کے مدینہ چلے گئے۔ اس طرح مکہ میں ان کے گھروں کے دروازے بالکل بند ہو گئے۔ علامہ ابن سعدؒ کا بیان ہے کہ ہجرت کے بعد حضرت رفاعہ بن عبدالمندہ نے ان چاروں بھائیوں کو اپنا ہیمان بنایا۔ کچھ عرصہ بعد رسول اکرم ﷺ نے ہاجرین اور انصار کے درمیان عقدِ مواخاۃ قائم کر لیا تو حضرت عامرؑ کو

حضرت ثابت بن قیس بن شماس انصاری کا، حضرت عاقل کو حضرت محمد بن زیاد انصاری کا، حضرت ایاسؒ کو حضرت عادت بن خزیمہ انصاری کا اور حضرت خالدؒ کو حضرت نیرید بن دثمہ انصاری کا مواخاتی بھائی بنایا۔
 سلسلہ ہجری میں غزوات کا آغاز ہوا تو یہ چاروں بھائی اپنے تین اخیان بھائیوں حضرت معاذؒ، حضرت عوفؒ اور حضرت معوذؒ سمیت بڑے جوش اور جذبہ کے ساتھ غزوہ بدر میں شریک ہوئے۔ اس طرح سب کو اصحاب بدر میں شامل ہونے کا مہتمم بالشان شرف حاصل ہو گیا۔ اس غزوہ میں حضرت عاقلؒ، حضرت عوفؒ اور حضرت معوذؒ نے شہادت پائی اور حضرت معاذؒ شدید زخمی ہو گئے۔


سلسلہ ہجری میں غزوہ اُحد پیش آیا تو اس میں بھی حضرت عامرؒ، حضرت ایاسؒ اور حضرت خالدؒ نے شرکت ہو کر وادِ شجاعت دی۔ حضرت خالدؒ اگلے سال مکہ میں سانحہ رَجِیع میں شہید ہو گئے۔ البتہ حضرت عامرؒ اور حضرت ایاسؒ کو خندقِ خیبر اور عہدِ رسالت کے دوسرے تمام غزوات میں بھی شریک ہونے کا شرف حاصل ہوا۔ فتح مکہ (سلسلہ ہجری) اور حجة الوداع (سلسلہ ہجری) میں بھی وہ سرورِ عالم صَلَّی اللہُ عَلَیْہِ وَاٰلِہٖ وَسَلَّم کے ہم رکاب تھے۔ سلسلہ ہجری میں حضورؐ کے وصال کے بعد حضرت ابوبکر صدیقؓ نے سرِ آراءِ خلافت ہوئے تو یکایک سارے شَرَب میں فتنہ ارتداد کے شعلے بھڑک اٹھے۔ قریش مکہ، انصارِ مدینہ اور طائف کے بنو ثقیف کے سوا عرب کا شاید ہی کوئی ایسا قبیلہ ہو جو اس فتنہ سے متاثر نہ ہوا ہو۔ خلافتِ اسلامیہ پر یہ انتہائی نازک وقت تھا۔ لیکن خلیفۃ الرسول سیدنا صدیق اکبرؓ نے اس موقع پر بے مثال عزم و ہمت اور

۱۔ حضرت معوذؒ اور حضرت معاذؒ دونوں بھائیوں نے ابوجہل کو جہنم واصل کیا۔ حضرت معاذؒ کا ایک بازو لڑائی میں شہید ہو گیا لیکن جان بچ گئی۔

قوتِ ایمانی کا مظاہرہ کیا۔ انہوں نے مرتدین اور مانعینِ زکوٰۃ کے سامنے جھکنے سے انکار کر دیا اور ان کے تمام مطالبے رد کر کے اعلانِ جہاد کر دیا۔ اس سلسلے میں انہوں نے مرتدین، مانعینِ زکوٰۃ اور چھوٹے مدعیانِ قوت کے خلاف مختلف اطراف میں گیارہ لشکر روانہ کیے۔ حضرت عامرؓ بھی ایک لشکر میں شامل ہو گئے۔ اور علمبردارانِ باطل کے خلاف کئی معرکوں میں دادرشجاعت دی۔ اس سلسلے کی سب سے خوفناک جنگِ مسلمہ کذاب کے خلاف یمامہ کے میدان میں ہوئی۔ اس لڑائی میں مسلمانوں کی قیادت حضرت خالد بن ولیدؓ کر رہے تھے۔ حضرت عامرؓ بھی اُن کے ساتھ تھے۔ انہوں نے دشمن کے خلاف سردھڑکی بازی لگادی اور نہایت بے جاگری سے لڑتے ہوئے شہادت پائی۔

ان کے چوتھے بھائی حضرت ایاسؓ نے طویل عمر پائی اور ۳۴۳ھ میں بیتِ حضرت عثمان ذوالنورینؓ قوت ہوئے۔

رضی اللہ تعالیٰ عنہم



حضرت خیر حکیم بن فاکہک الاسدی

(۱)

رسالت کے عہدِ باسعادت کا ذکر ہے کہ ایک دن ایک جوان رخصتا بارگاہِ نبوت میں حاضر ہوئے وہ بڑے نفست پسند اور شوقین مزاج معلوم ہوتے تھے۔ یہی ازار پہن رکھی تھی۔ سر پر بنے سنورے ہوئے لمبے لمبے خردار گیسو تھے جو ان کے دوش پر لہرا رہے تھے۔ سرورِ عالم صلی اللہ علیہ وسلم نے ان کو دیکھا تو ان کا تاہم لے کر فرمایا:

”یہ کیا اچھے آدمی تھے اگر اتنے لمبے بال نہ رکھتے اور اتنی نیچی ازار نہ پہنتے۔“
یہ جوان رخصتا لسانِ رسالت سے یہ الفاظ سُن کر اُسی دقتِ حجام کے پاس گئے اور اپنی لمبی کانکین کٹوا ڈالیں پھر اپنی ازار کو نصف ساق تک کر لیا اور عہد کیا کہ شہرِ کعبہ بھی وضع قطع رکھیں گے۔ یہ جوان رخصتا جن کو رحمتِ عالم صلی اللہ علیہ وسلم کے ارشاد کا اس قدر پاس تھا کہ اس وضع قطع میں رہنا تھوڑی دیر کے لیے جہنم گوارا نہ کیا جو حضور نے ناپسند فرمائی، حضرت خیر حکیم بن فاکہک الاسدی تھے۔
(مسند ابوداؤد)

(۲)

حضرت ابو یحییٰ خیر حکیم بن فاکہک کا شمار نہایت عظیم المرتبت صحابہ میں ہوتا ہے۔ اُن کا تعلق عرب کے نامور قبیلے بنو اسد سے تھا۔

سلسلہ نسب یہ ہے :-

خریم بن فاک بن اہرم بن عمرو بن فاک بن قلیب بن عمرو

بن اسد بن خزیمہ

حضرت خرم بن رسول اکرم صلی اللہ علیہ وسلم کی ہجرت مدینہ کے بعد اور
غزوہ بدر سے پہلے شرف اسلام سے بہرہ ور ہوئے۔ ان کا اسلام لائے کا واقعہ
نہایت حیرت انگیز اور دلچسپ ہے۔ امام حاکم اور بعض دوسرے اہل سیر
نے یہ واقعہ بہ ادنیٰ تغیر ان کی اپنی زبانی اس طرح نقل کیا ہے :-

”میں ایک دفعہ اپنے اونٹوں کو لے کر نکلا (بروایت دیگر اپنے کچھ گمشدہ
اونٹوں کی تلاش میں نکلا، اونٹ جنگل میں ایک جگہ مل گئے) اتنے میں
شام ہو گئی۔ اونٹوں پر دہشت طاری ہو گئی۔ میں نے ان کو کسی طرح
بٹھا دیا اور خود بھی ایک اونٹ کے بازو سے ٹیک لگا کر بیٹھ گیا، پھر
میں نے زانہ جاہلیت کے دستور کے مطابق پکار کر کہا، میں اس اادی
کے مالک جن کی پناہ مانگتا ہوں۔

اپنی پکار کے جواب میں مجھے ایک غیبی آواز سنائی دی جو کہہ رہی تھی :
”تجھ پر افسوس ہے کہ جنوں کی پناہ چاہتا ہے۔ اللہ تعالیٰ کی پناہ لے
جو بزرگ و بڑے انعمتوں سے نوازا نے والا اور فضل کرتے والا ہے۔
وہی حلال اور حرام کے احکام مائل کرتے والا ہے اللہ کی وحدانیت
کو مان اور کچھ فکر نہ کر۔

جنوں کا ڈر اور خوف دل سے نکال دے اور سورۃ انفال کی
آیتیں پڑھ۔

اپنی ہر منزل پر صرف اللہ کو یاد کر۔ میدانوں، ٹیلوں اور پہاڑوں
پر اسی کا ذکر کر۔

جنوں کے مکرو فریب تو آگ میں جھونک دیے گئے اب جو چیز کام

دے گی وہ پر مہر گاری ہے یا نیکی۔

یہ آواز سن کر میں نے کہا :

”اے نصیحتیں کرنے والے تو یہ کیا کہہ رہا ہے تیری باتیں میری سمجھ سے بالاتر ہیں۔“

جواب میں پھر یہ غیبی آواز سنائی دی :

”میں تمہیں محمد رسول اللہ صلی اللہ علیہ وسلم کی خبر دیتا ہوں جو بھلا سب ملے اور نیکیوں والے ہیں۔ اس وقت وہ مدینہ منورہ میں ولی افراد ہیں اور لوگوں کو نجات کا راستہ دکھاتے ہیں وہ قرآن لے کر آئے ہیں جس میں تسلیم اور حکم دالی سورتیں ہیں اور ان کے علاوہ بہت سی مفصل آیات بینات ہیں۔ ان سورتوں نے حلال و حرام کے احکام کھول کر بیان کر دیئے ہیں۔ رسول اللہ روزے اور نماز کا حکم دیتے ہیں۔ برے کاموں سے لوگوں کو منع کرتے ہیں اور ساری دنیا کی برائیوں کو مٹا رہے ہیں۔“

اب میں نے پوچھا : ”اللہ تم پر رحمت نازل فرمائے تم کون ہو؟“

جواب ملا :

”میں ہوں مالک بن مالک ایک جن جس کو رسول اللہ صلی اللہ علیہ وسلم پر ایمان لانے کی سعادت نصیب ہوئی ہے۔ مجھے رسول اللہ صلی اللہ علیہ وسلم نے نجد کی طرف مسلمان جنوں کا امیر بنا کر بھیجا ہے اس وادی سے گزر رہا تھا کہ تم کو وادی کے سردار جن سے پناہ مانگتے سنا۔ گویا تم اس کو اللہ کا شریک سمجھتے ہو۔ اس شرک کو برداشت کرنا میرے بس سے باہر تھا اسی لیے تم کو سمجھا رہا ہوں کہ اللہ کے سوا کسی دوسرے کو مت پکارو۔ سیدھا راستہ صرف توحید ہی کا ہے۔ ہر مشکل اور مصیبت میں اللہ ہی کی پناہ ڈھونڈنی چاہیے۔ انسان

یہ ہدایت کا راستہ مجھے محمد رسول اللہ صلی اللہ علیہ وسلم نے دکھایا
ہے اس لیے میں ان سے دل و جان سے محبت کرتا ہوں۔“

میں نے کہا: ”اے مالک! تمہاری باتیں سن کر میرے دل میں
رسول اللہ صلی اللہ علیہ وسلم کی محبت پیدا ہو گئی ہے۔ کاش اس
دقت کوئی میرے اذٹوں کی حفاظت کرنے والا ہوتا تو میں مدینہ جا
کر رسول اللہ صلی اللہ علیہ وسلم کی زیارت کرتا۔“

مالک نے کہا: ”تمہارے اذٹوں کی حفاظت کی ذمہ داری میں لیتا
ہوں اور تم سے وعدہ کرتا ہوں کہ ان کو تمہارے گھر پہنچا دوں گا۔“
چنانچہ میں ایک اذٹ پر سوار ہو کر مدینہ منورہ کی طرف چل پڑا۔ اس
دقت مجھے مالک نے دعا دی کہ اشریر سے ساتھ ہوا اور تو خیریت کے
ساتھ منزل مقصود میں پہنچ جائے۔ تیری بھلائی اسی میں ہے کہ تو
رسول اللہ صلی اللہ علیہ وسلم پر ایمان لائے اور ان کے پیچھے لگے
میں ان کی مدد کرے۔

آخر میں مدینہ منورہ پہنچ گیا۔ یہ جمعہ کا دن تھا اور میرے دُور مدینہ
کے وقت لوگ مسجد نبوی میں نماز جمعہ کی تیاری کر رہے تھے۔ میں
نے سوچا کہ جب لوگ نماز پڑھ لیں پھر مسجد میں جاؤں۔ چنانچہ اپنا
اذٹ کسی مناسب جگہ باندھنے کے لیے چلا، اتنے میں دو صحابی
حضرت ابو بکر صدیقؓ اور حضرت ابوذرؓ میری طرف آئے اور مجھ
سے کہا کہ تم کو رسول اللہ صلی اللہ علیہ وسلم جانتے ہیں۔ میں نے
اذٹ کو مسجد کے قریب باندھ دیا اور مسجد کے اندر داخل ہوا۔
رسول اللہ صلی اللہ علیہ وسلم نے مجھے دیکھ کر فرمایا: ”تمہیں معلوم
ہے کہ جس شیخ نے تمہارے اذٹوں کو تمہارے گھر پہنچانے کا ذمہ
لیا تھا، اس نے کیا کیا؟“ اس نے وعدہ کئے مطابق تمہارے

ادبوں کو بھانپت تہلے گھر پہنچا دیا۔“ میں نے کہا، ”اللہ اس پر اپنی رحمت نازل کرے۔“

آپ نے بھی فرمایا، ”ہاں اس پر اللہ کی رحمت ہو۔ پھر میں نے کلمہ لا حول و لا قوة الا باللہ کی نعمت حاصل کر لی اور اس دن میں نے رسول اللہ صلی اللہ علیہ وسلم کو خطبہ میں یہ فرماتے سنا کہ جو شخص سنت کے مطابق اچھی طرح وضو کرے گا اور پھر احسن طریقے سے نماز ادا کرے گا وہ جنت میں داخل ہوگا۔

قبول اسلام کے بعد خرم بن فاتک وقتاً فوقتاً بارگاہ رسالت میں حاضر ہوتے اور فیضان نبوی سے بہرہ یاب ہوتے۔ نہایت نفیس مزاج اور خوش پوش تھے۔ اپنے آپ کو خوب بنا سنوار کر رکھتے تھے لیکن جب حضور نے ان کی لمبی زکفوں اور نہی ازار کو نا پسند فرمایا تو اپنی وضع قطع بالکل تبدیل کر لی اور قولاً و فعلاً سر تحاظ سے ہادی اکرم صلی اللہ علیہ وسلم کے ارشاد کے مطابق ”اچھے آدمی“ بن گئے۔

(۲)

رمضان سلسلہ ہجری میں غزوہ بدر الکبریٰ پیش آیا تو حضرت خرم بن فاتک ان سرفردشوں میں شامل تھے جن کو اس غزوہ میں شہداء صلی اللہ علیہ وسلم کے ہمراہ ہونے پر ”اصحاب بدر“ کا مہتمم بالشان لقب حاصل ہوا۔ ان کے بھائی حضرت سیرہ بن فاتک نے بھی ان کے دوش بدوش اس غزوہ میں داد شجاعت دی۔ یوں دونوں بھائیوں کو ”بدری“ ہونے کی لازوال سعادت نصیب ہو گئی۔

اگلے سال سلسلہ ہجری میں حضرت خرم غزوہ احد میں بھی شریک ہوئے اور شریک ہو کر لڑے۔

عہد رسالت کے دوسرے غزوات میں حضرت خرم کی شرکت کی

تفصیل کتب سیر و مغازی میں نہیں ملتی لیکن ہمارا قیاس ہے کہ وہ ان سب میں یا بعض میں ضرور شریک ہوئے ہوں گے کیونکہ وہ نہایت بہادر اور مخلص مسلمان تھے۔

حافظ ابن حجر عسقلانی نے "الاصابہ فی تمییز الصحابہ" میں لکھا ہے کہ حضرت عمر فاروقؓ کے عہد خلافت میں حضرت خرمؓ نے شام میں دو مہینوں کے خلافت کئی معرکوں میں سر فر و شانہ حصہ لیا۔ کوفہ آباد ہوا تو وہاں امتیاز اختیار کر لی۔ چند سال کے بعد کوفہ سے شام چلے گئے۔ حضرت علیؓ کے عہد خلافت میں مسلمانوں کی باہمی لڑائیوں میں انہوں نے مطلق کوئی حصہ نہ لیا۔ لوگوں سے کہا کرتے تھے کہ جو شخص کلہ پڑھتا ہو اس سے موت لڑو۔

حضرت خرمؓ نے شام ہی میں امیر معاویہؓ کے عہد خلافت میں وفات پائی۔ حدیث کی کتابوں میں حضرت خرمؓ بن فاسک سے مروی چند احادیث بھی ملتی ہیں ان میں سے دو حدیثیں بطور تبرک یہاں درج کی جاتی ہیں :

① رسول اللہ صلی اللہ علیہ وسلم ایک دن صبح کی نماز پڑھ کر یک دم کھڑے ہو گئے اور فرمایا کہ جھوٹی گواہی اللہ کے ساتھ شرک کرنے کے برابر کر دی گئی۔ یہ بات آپؐ نے یمن دفعہ ارشاد فرمائی اور قرآن مجید کی یہ آیت تلاوت فرمائی:

فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ حُفَاؤِ لِلَّهِ غَيْرُ مُشْرِكِينَ بِهِ (توں کی یعنی بت پرستی کی گندگی سے بچو اور جھوٹی گواہی کہنے سے بچتے رہو، صرف ایک اللہ کے ہو کر کسی کو اس کے ساتھ شریک نہ کرتے ہوئے)

(سنن ابی داؤد و سنن ابن ماجہ)

② رسول اللہ صلی اللہ علیہ وسلم نے فرمایا ہے کہ جو شخص اللہ کی راہ میں کچھ خرچ کرے اس کے لیے سات سو (گنا) لکھا جاتا ہے (یعنی فی سبیل اللہ ایک روپیہ خرچ کرے تو اس کا اجر سات سو روپے کے برابر ملے گا)

(ترمذی شریف)

حضرت امین بن خرمیم الاسدی

حضرت امین بن خرمیم بن فاسک الاسدی کے صاحبزادے تھے جن کا ذکر یہیچے آچکا ہے۔

والد گرامی بدری صحابی تھے لیکن امین فتح مکہ کے موقع پر ایمان لائے۔ علامہ ابن اثیر کا بیان ہے کہ قبول اسلام کے وقت ان کی مسیبتیں بھی تھیں۔ قبول اسلام کے بعد حضرت امین بن خرمیم رسالت کے کسی معرکے میں شریک ہوئے یا نہیں، اس کے بارے میں کتب سیر خاموش ہیں۔ حضرت عمر فاروقؓ کے عہد خلافت میں حضرت خرمیم بن فاسک نے جہادِ شام میں بھرپور حصہ لیا۔ قیاس یہ ہے کہ امین بن خرمیم بھی شام میں دیوبند کے خلاف کئی معرکوں میں حصہ لیا۔

حضرت امین بن نہایت خوش گو شاعر تھے اور اپنے دلی جذبات کا اظہار بے دھڑک شعروں میں کر دیتے تھے۔ مسلمانوں کی خانہ جنگی کو دیکھ کر سخت آزرده ہوتے تھے اس لیے عمر بھر اس سے کنارہ کش رہے۔ امیر المؤمنین حضرت عثمان ذوالنورینؓ منطلو مانہ شہید ہوئے تو ان کو بہت دکھ ہوا اور اپنے دلی جذبات کا اظہار اس شعر میں کیا :-

ان الذین تولوا قتلہم سفہا

لقوا ثامًا خسرانًا دمارجو

(الاصابہ)

(جن لوگوں نے یہود کی وجہ سے قتل عثمانؓ کا ارتکاب کیا انہوں نے گناہ اور گھاٹے کے سوا کچھ حاصل نہ کیا۔)

حضرت علیؓ کرم اللہ وجہہ اور حضرت امیر معاویہؓ کے درمیان مدتوں
معرکہ ہوتے رہے لیکن حضرت امینؓ نے ان میں کوئی حصہ نہ لیا۔ البتہ جب
صفین میں دونوں فریقوں کا حکیم براففاق ہو گیا اور حضرت علیؓ کی طرف
سے حضرت ابو موسیٰ اشعریؓ کو اور امیر معاویہؓ کی طرف سے حضرت
عمر بن العاصؓ کو حکم مقرر کیا گیا تو حضرت امینؓ نے حضرت ابو موسیٰ اشعریؓ
کے حکم نبائے جانے کو ناپسند کیا اور شعروں میں اس کا برملا اظہار کیا مان
کے خیال میں اس کام کے لیے حضرت ابو موسیٰ اشعریؓ کے بھلے حضرت
عبد اللہ بن عباسؓ موزوں تریں شخصیت تھے۔ اس روایت سے معلوم ہوتا
ہے کہ وہ دن سے حضرت علیؓ کے حامی اور خیر خواہ تھے۔

ابو حنیفہ دینوری نے "الاخبار الطوال" میں لکھا ہے کہ جس زمانے
میں جنگ صفین ہو رہی تھی، حضرت امیر معاویہؓ نے حضرت امینؓ بن خرمہؓ
کی حمایت حاصل کرنے کے لیے فلسطین کا ایک ضلع دینے کی پیشکش کی لیکن انہوں
نے اسے قبول کرنے سے انکار کر دیا اور یہ شعر کہے :

(۱) لَسْتُ بِقَاتِلِ رَجُلًا يَصَلِّي

عَلَى سُلْطَانٍ آخَرَ مِنْ قُرَيْشٍ

(۲) لَهُ سُلْطَانُهُ وَعَلَى أَشْيَى

مَعَاذَ اللَّهِ مِنْ سَفَاهٍ وَطَيْشٍ

أَأَقْتُلُ مُسْلِمًا مِنْ غَيْرِ حَقٍّ

فَلَيْسَ بِنَافِعِي مَا عَشْتُ مَعَيْشِي

① میں کسی بھی شخص کو جو نماز پڑھتا ہو محض کسی قریشی کے حکم پر

قتل نہیں کر سکتا۔

② وہ جانے اور اس کا حکم، میں گنہگار کیوں بنوں، ایسی حماقت اور

اور بے عقلی سے خدا کی پناہ۔

② میں ناحق کسی مسلمان کو قتل کر ڈالوں؟ اگر ایسا فعل مجھ سے
 سرزد ہو جائے تو پھر جب تک زندہ رہوں گا میری زندگی مجھے
 کوئی نفع نہیں پہنچا سکتی۔

علامہ ابن اثیر کا بیان اس سے مختلف ہے وہ لکھتے ہیں کہ جب مروان بن الحکم
 نے ضحاک بن قیس سے جنگ کی تو ایمینؓ کو بلا بھیجا اور ان سے کہا کہ آپ بھی
 ہمارا ساتھ دیں اور ضحاک بن قیس کے خلاف لڑیں۔ انہوں نے یہ کہہ کر انکار کر دیا
 کہ میرے والد اور چچا اصحابِ بدر ہیں انہوں نے مجھے وصیت کی تھی کہ
 جو شخص کلمہ طیبہ پڑھتا ہو اس سے نہ لڑوں۔ اگر آپ مجھے آتشِ دوزخ سے
 بچنے کی سند لادیں تو میں آپ کے ساتھ مل کر لڑوں گا۔ اس پر مروان غضب ناک
 ہو گیا اور ان کو سخت سست کہا۔ اس کے جواب میں حضرت ایمینؓ نے
 مندرجہ بالا اشعار پڑھے۔

لڑائیوں سے کنارہ کش رہنے کے باوجود حضرت ایمینؓ کے اموی خلفاء
 سے بہت خوشگوار مراسم تھے اور وہ ان کے پاس اکثر آتے جاتے رہتے تھے۔
 اسی لیے ان کو ”خلیل الخلفاء“ (خلفاء کے دوست) کہا جاتا ہے۔
 حضرت ایمینؓ کی تاریخِ وفات کسی کتاب میں نہیں ملتی البتہ خلیفہ
 عبدالملک بن مروان کے زمانے تک ان کا پتہ چلتا ہے۔ ان سے دو حدیثیں
 مروی ہیں۔ (تہذیب الکمال)

حضرت قدامہ بن مظعون رحمہ

(۱)

قدرت کی کرشمہ سازیاں بھی عجیب ہیں۔ ہر دورِ عالم صلی اللہ علیہ وسلم نے دعوتِ حق کا آغاز فرمایا تو جہاں قریش کی شاخ بنو جمح کے دو بڑے سردار امیہ بن خلف اور اُکبہ بن خلف حضور صلی اللہ علیہ وسلم کے بدترین دشمن بن گئے وہاں اسی خاندان کے چند سلیم الفطرت اصحاب نے بلا تامل دعوتِ توحید پر لبیک کہا اور اپنا سب کچھ راہِ حق میں وقف کر دیا۔ سیدنا حضرت قدامہ بن مظعون انہی اصحاب میں سے تھے۔ وہ آغازِ رسالت اور خفیہ دعوت کے ابتدائی تین سالوں میں اپنے بھائیوں حضرت عثمان بن مظعون، حضرت عبداللہ بن مظعون اور بھتیجے حضرت سائب بن عثمان بن مظعون کے ساتھ شرفِ اسلام سے بہرہ ور ہوئے اور سابقوں الاذکون کی مقدس جماعت میں امتیازی جگہ حاصل کر لی۔ یہ گھرانہ ————— "اِس خانہ ہمہ آفتاب است" کا مصداق بن گیا۔

قبیلِ اسلام کے وقت حضرت قدامہ کی عمر انیس بیس برس کی تھی گویا وہ عنفوانِ شباب ہی میں راہِ حق کے مسافر بن گئے۔

حضرت قدامہ بن مظعون کا سلسلہ نسب یہ ہے :

قدامہ بن مظعون بن حبیب بن وہب بن حذافہ بن جمح القرشی

ان کی کنیت باختلافِ روایت ابو عمر یا ابو عمرو تھی۔ سیدنا حضرت عمر فاروق

کی ہمیشہ صفیہ بنت خطاب ان کے نکاح میں تھیں۔ اسی طرح ان کی بہن حضرت

زینب بنت مظعون حضرت عمر فاروق کے نکاح میں تھیں۔ اس نسبت سے وہ

امتِ المؤمنین حضرت حشہ بنت عمرؓ اور فقیہہ الامت حضرت عبداللہ بن عمرؓ کے ناموں سے

مکہ میں قبول، جو اس سلام کی دعوت پھیلی مشرکین قریش کی آتش غضب بھی
بیکڑکنے لگی اور انہوں نے اہل حق پر بے پناہ ظلم و ستم توڑنے شروع کر دیے۔
جب یہ مظالم ناقابل برداشت حد تک پہنچ گئے تو ۵۳ھ بعد بعثت میں ہر عالم
صلی اللہ علیہ وسلم نے اپنے مظلوم اصحاب سے فرمایا:

”لَوْ تَخَرَجْتُمْ إِلَى أَرْضِ الْحَبَشَةِ فَإِنَّ بِهَا مَدَدًا لَا يُظْلَمُ
عِنْدَهُ أَحَدٌ“ وَهِيَ أَرْضُ حَبَشٍ حَتَّى يَجْعَلَ اللَّهُ لَكُمْ
قَرَجًا مِمَّا أَنْتُمْ فِيهِ “

(یعنی اچھا ہو کہ تم لوگ یہاں سے نکل کر حبش چلے جاؤ وہاں ایسا
بادشاہ ہے جس کے ہاں کسی پر ظلم نہیں ہوتا اور وہ بھلائی کی سر زمین
ہے۔ جب تک اللہ تمہاری اس مصیبت کو رفع کرنے کی کوئی صورت
پیدا نہ کرے، تم لوگ وہاں ٹھہرے رہو۔)

اس ارشاد کے مطابق ۱۱ مردوں اور ۴۴ خواتین پر مشتمل ایک قافلہ مکہ سے ہجرت
کر کے حبش چلا گیا۔ اس قافلے میں حضرت قدامہ بن مہزہ کے بڑے بھائی حضرت عثمان
بن مظعون بھی شامل تھے۔ تین چار ماہ بعد یہ سب (یا ان میں سے بیشتر اصحاب
جن میں حضرت عثمان بن مظعون بھی تھے) یہ خبر سن کر کہ قریش مکہ مسلمان ہو گئے،
واپس آ گئے۔ لیکن یہ خبر غلط نکلی اور واپس آنے والوں نے مشرکین کو پہلے کی طرح
مسلمانوں پر ظلم توڑنے میں دلیر پایا۔ چنانچہ ۵۴ھ بعد بعثت (۶۱۵ء) میں حضور
نے مسلمانوں کو پھر ہدایت فرمائی کہ حبش کی طرف ہجرت کر جاؤ۔ چنانچہ اسی سے
زیادہ مردوں اور اٹھارہ انیس خواتین پر مشتمل ایک بڑے قافلے نے حبش کی
راہ لی۔ اس قافلے میں حضرت قدامہ بن مظعون، ان کے بھائی حضرت عثمان،
حضرت عبداللہ بن عباسؓ اور بھتیجے حضرت سائب بن عثمانؓ بھی شامل تھے۔ مشرکین
نے ان اہل حق کو ہجرت سے روکنے کی بہت کوشش کی اور ان کے راستے میں
طرح طرح کے روڑے اٹکائے لیکن مہاجرین کا یہ قافلہ بحیرت حبش پہنچ گیا۔

حضرت قدامہ بن مظعون اور ان کے بھائیوں اور بھتیجے نے چند سال حبش کے غربت کدہ میں گزارے، اس کے بعد وہ سب سرورِ عالم صَلَّی اللہُ عَلَیْہِ وَاٰلِہٖ وَسَلَّم کی ہجرت الی المدینہ سے کچھ عرصہ پہلے حبش سے واپس مکہ آ گئے۔ ۱۳ سالہ بعد بعثت میں رسول اکرم صَلَّی اللہُ عَلَیْہِ وَاٰلِہٖ وَسَلَّم نے اپنے اصحاب کو مدینہ کی طرف ہجرت کرنے کا اذن دیا تو حضرت قدامہ بھی اپنے بھائیوں اور دوسرے اہلِ خاندان کے ساتھ ہجرت کر کے مدینہ چلے گئے۔

علامہ ابن سعد کا بیان ہے کہ حضرت قدامہ اور ان کے مومن اعزہ نے مکہ کو اس طرح خالی کر دیا کہ ان کے خاندان کا ایک فرد بھی وہاں رہنے نہ پایا۔ اور ان کے مکانات پر تالے پڑ گئے۔ مدینہ میں حضرت عبداللہ بن سلمہ عجلانی نے اس خاندان کو اپنا مہمان بنایا۔ سرورِ عالم صَلَّی اللہُ عَلَیْہِ وَاٰلِہٖ وَسَلَّم مکہ سے ہجرت فرما کر مدینہ تشریف لائے تو آپ نے حضرت قدامہ اور ان کے بھائیوں کو مستقل سکونت کے لیے وسیع قطعات زمین مرحمت فرمائے۔

غزوات کا آغاز ہوا تو حضرت قدامہ نے بدر سے لے کر تبوک تک عہد رسالت کے تمام غزوات میں سرورِ عالم صَلَّی اللہُ عَلَیْہِ وَاٰلِہٖ وَسَلَّم کی ہمرکابی کا شرف حاصل کیا۔ عہد رسالت کی شاید ہی کوئی بڑی سعادت ایسی ہو جو ان کو حاصل نہ ہوئی ہو۔ علامہ ابن اثیر کا بیان ہے کہ حضرت قدامہ کے بڑے بھائی حضرت

عثمان بن مظعون رضی اللہ تعالیٰ عنہ نے سلسلہ ہجری کے اخیر میں وفات پائی۔ وفات سے پہلے انہوں نے حضرت قدامہ کو وصیت کی کہ میری بیٹی کا نکاح عبداللہ بن عمر (حضرت عثمان بن اور حضرت قدامہ کے بھائی) سے کر دینا چاہیے۔ حضرت قدامہ نے بھائی کی وفات کے چند سال بعد بھتیجی کی نسبت حضرت عبداللہ بن عمر سے طے کر دی (یعنی جب ان کی بھتیجی جوان ہو گئی)۔ اور حضرت

منیرہ بن شعبہ بھی اس لڑکی کے خواستگار تھے اور لڑکی بھی انہی سے شادی کرنا چاہتی تھی۔ رسول اکرم صلی اللہ علیہ وسلم حضرت عثمان بن مظعون کو بہت محبوب رکھتے تھے اور ان کی اولاد بھی آپ کو بہت عزیز تھی۔ آپ کو اس صورت حال کا علم ہوا تو آپ نے حضرت قدامہؓ کو بلا بھیجا۔ وہ حاضر ہوئے تو آپ نے ان سے پوچھا کہ یہ کیا معاملہ ہے تم نبی عثمانؓ کی شادی عبد اللہ بن عمرؓ سے کرنا چاہتے ہو لیکن وہ اس پر راضی نہیں بلکہ وہ ایک اور جگہ شادی کرنا چاہتی ہے۔ حضرت قدامہؓ نے عرض کیا: ”یا رسول اللہ! وہ میرے بھائی کی لڑکی ہے اور میں نے اس کے لیے بہت اچھی جگہ تجویز کی ہے۔“ حضورؐ نے فرمایا: ”اس کو اس کی خواہش پر چھوڑ دو، وہ خود اپنے نفس کا زیادہ اختیار رکھتی ہے۔“

چنانچہ حضورؐ نے اس لڑکی کا نکاح حضرت منیرہ بن شعبہ سے کر دیا (اس نکاح پر وہ لڑکی بھی راضی تھی اور اس کی والدہ بھی) لے

لے علامہ ابن اثیرؒ نے یہ روایت ”أسد الغابہ“ میں عمروؓ، ابن شہابؓ، موسیٰؓ اور ابن اسحاقؓ کے حوالے سے درج کی ہے۔ اس کے راوی خود حضرت عبد اللہ بن عمرؓ ہیں اس روایت کے اصل الفاظ کے مطابق حضرت قدامہؓ نے بھائی (حضرت عثمان بن مظعون) کی وفات کے بعد ان کی بیٹی کا نکاح حضرت عبد اللہ بن عمرؓ سے کر دیا تھا لیکن ابھی رخصتی عمل میں نہیں آئی تھی۔ اس کا سبب یہی معلوم ہوتا ہے کہ لڑکی ابھی نابالغ تھی جبکہ بالغ ہونے پر اپنی بے شعوری کے زمانے کے نکاح پر رضا مند نہ ہوتی۔ حضرت منیرہ بن شعبہؓ جو ہجری میں مشرف باسلام ہوئے، قبول اسلام کے بعد ہی ایک مسلمان لڑکی کے لیے پیغام بھیج سکتے تھے اس روایت میں ہے کہ حضرت منیرہ بن شعبہؓ اس لڑکی کے خواستگار ہوئے تو لڑکی کی والدہ نے ان کا پیغام قبول کر لیا اور لڑکی خود بھی ان سے شادی پر رضا مند ہو گئی۔ چنانچہ حضورؐ نے اس کی نابالغی کے زمانے کا نکاح فسخ کر دیا اور حضرت منیرہؓ سے اس کا نکاح کر دیا۔ دوسری صورت یہ ہے کہ اس کا نکاح حضرت عبد اللہ بن عمرؓ سے صرف نسبت طے ہوئی ہو اور بعد اسے منسوخ کر دیا گیا۔

سیدنا حضرت قدامہ بن مظعون بڑی سوجھ بوجھ کے مالک تھے اور شامی
 امور میں اچھی خاصی دسترس رکھتے تھے۔ اس کے علاوہ فتنائے مکہ کے اعتبار سے
 بھی ان کا مقام بہت بلند تھا۔ چنانچہ امیر المؤمنین حضرت عمر فاروقؓ نے اپنے
 دورِ خلافت میں انہیں بحرن کا گورنر مقرر کر دیا۔ انہوں نے وہاں کا نظم و نسق بڑی
 خوش اسلوبی سے چلایا لیکن بد قسمتی سے اسی زمانے میں ایک ناگوار واقعہ پیش آیا
 جس کے نتیجے میں خاصی بدترکی پیدا ہوئی۔ واقعہ یہ تھا کہ ایک دفعہ ابو عبد القیس کے
 ایک سردار جارد بن عمروؓ کی امیر المؤمنین حضرت عمر فاروقؓ کی خدمت میں حاضری
 ہوئے اور کہا کہ قدامہؓ کو شراب پیتے دیکھا گیا ہے ان پر حد جاری کیجئے۔ حضرت
 عمرؓ نے پوچھا، کوئی گواہ بھی ہے؟

انہوں نے کہا، ہاں ابو ہریرہؓ کو بلا کر پوچھ لیجئے (حضرت ابو ہریرہؓ اس
 زمانے میں بحرن میں تھے) حضرت عمرؓ نے حضرت ابو ہریرہؓ کو بلا کر پوچھا تو انہوں نے
 کہا میں نے قدامہؓ کو شراب پیتے ہوئے تو نہیں دیکھا البتہ یہ دیکھا کہ وہ نشہ کی حالت
 میں تھے کر رہے تھے۔ حضرت عمرؓ نے فرمایا، صرف اتنی شہادت سے جرم ثابت

۱۔ ابو منذر جارد بن عمروؓ کا اصل نام بشر تھا۔ قبیلہ عبد القیس کے سرداروں میں سے
 تھے زمانہ جاہلیت میں ایک دفعہ انہوں نے اپنے حریف قبیلہ بکر بن دؤل کو لوٹ کر بالکل صاف
 کر دیا تھا اس لیے جارد لقب پڑ گیا۔ اس کے معنی بے برگ و بار کے ہیں۔ جارد و مذہب
 عیسائی تھے۔ سترہ ہجری میں وفد عبد القیس کے ساتھ مدینہ آئے اور بارگاہ رسالت
 میں حاضر ہو کر حلقہ بگوش اسلام ہو گئے۔ حضورؐ کے وصال کے بعد فتنہ ردہ نے
 زور پکڑا تو انہوں نے اپنے قبیلے کو ارتداد سے روکنے کی پوری کوشش کی۔ حضرت
 عمر فاروقؓ کے عہد میں بصرہ آباد ہوا تو انہوں نے بصرہ میں مستقل سکونت اختیار کر لی
 (باقی حاشیہ اگلے صفحہ پر)

نہیں ہوا۔ پھر حضرت عمرؓ نے حضرت قدامہؓ کو بحرین سے مدینہ منورہ بلا بھیجا۔ وہ آئے تو حضرت جارودؓ نے حضرت عمرؓ سے پھر مطالبہ کیا کہ قدامہؓ پر حد جاری کریں۔ حضرت عمرؓ نے فرمایا، تم گواہ ہو یا مقدمہ کے فریق؟ انہوں نے کہا: ”گواہ“

حضرت عمرؓ نے فرمایا۔ ”تو بس تم گواہی دے چکے اب تم خاموش رہو۔“ لیکن حضرت جارودؓ نے قسم دے کر حضرت قدامہؓ پر حد جاری کرتے کے لیے اصرار کیا ان کے اصرار پر حضرت عمرؓ نے فرمایا: ”تم اپنی زبان بند رکھو ورنہ میں تمہیں سزا دوں گا۔“

اس پر حضرت جارودؓ نے کہا: ”اے عمرؓ! خدا کی قسم یہ انصاف نہیں ہے کہ تمہارا ابنِ عم شراب پیئے اور سزا مجھ کو دو۔“ اس موقع پر حضرت ابو ہریرہؓ نے امیر المؤمنین کو مشورہ دیا کہ آپ قدامہؓ کی بیوی کو بلا کر شہادت لے لیجئے۔

چنانچہ حضرت عمرؓ نے حضرت قدامہؓ کی بیوی (سندہ بنتِ دلید) کو بلا کر شہادت طلب کی۔ انہوں نے حضرت ابو ہریرہؓ کی تائید کی اور کہا کہ میں نے قدامہؓ

(بقیہ حاشیہ صفحہ گزشتہ)

ہوں نے ایران کے جہاد میں سرفروشانہ حصہ لیا اور مجوسیوں کے خلاف متعدد معرکوں میں دادِ شجاعت دی۔

حضرت جارودؓ نے باختلافِ روایت نارس یا نہادند کے معرکہ میں شہادت پائی۔ نہایت بہادر۔ حق گو اور بے باک تھے۔ جس بات کو حق سمجھ لیتے تھے اس کا برملا ظہار کرتے تھے حضرت قدامہؓ کا واقعہ اس کی ایک مثال ہے۔

حضرت جارودؓ شعرِ شاعری میں بھی ودک رکھتے تھے۔ حافظ ابن حجرؒ نے ”الاسماہ“ میں ان کے کچھ شعر نقل کیے ہیں جو انہوں نے بارگاہِ نبویؐ میں بطور نذرِ عقیدت پیش کیے تھے۔

کو قے کرتے دیکھا ہے۔ حضرت عمرؓ نے اب حضرت قدامہؓ سے کہا کہ اب میں تم پر حد جاری کر دوں گا۔

انہوں نے کہا، اگر بالفرض ان لوگوں کی شہادت کے مطابق میں نے شراب پی بھی تو آپ کو حد جاری کرنے کا اختیار نہیں ہے۔

حضرت عمرؓ نے پوچھا ”کیوں“

حضرت قدامہؓ نے کہا، اللہ تعالیٰ فرماتا ہے:

وَلَيْسَ عَلَى الَّذِينَ آمَنُوا وَعَمِلُوا الصَّالِحَاتِ جُنَاحٌ فِيمَا طَعِمُوا إِذَا مَا اتَّقَوْا وَآمَنُوا وَعَمِلُوا الصَّالِحَاتِ۔ (المائدہ آیت ۹۳)

(جو لوگ ایمان لائے اور نیک عمل کیے انہوں نے پہلے جو کچھ کھایا یا پیا تھا اس پر کوئی گرفت نہ ہوگی جبکہ انہوں نے پرہیز کیا، ایمان پر ثبات قدم رہے اور اچھے کام کیے)

حضرت عمرؓ نے فرمایا، ”تم اس آیت کا مطلب غلط سمجھے اگر تم تقویٰ اختیار کرتے تو اللہ کی حرام کی ہوئی چیز سے پرہیز کرتے۔“

ان دنوں حضرت قدامہؓ بیمار تھے۔ حضرت عمرؓ نے صحابہؓ سے ان پر حد جاری کرنے کے بارے میں مشورہ کیا تو سب نے کہا کہ وہ صحت یاب ہو لیں تو پھر حد جاری کریں۔ چنانچہ حضرت عمرؓ نے اجڑے حد کو چند دن کے لیے ملتوی کر دیا لیکن حضرت قدامہؓ اس عرصہ میں پوری طرح صحت یاب نہ ہوئے اور حضرت عمرؓ کے پوچھنے پر صحابہؓ نے پہلے ہی جیسا مشورہ دیا۔

لیکن اس بار حضرت عمرؓ نے ان کا مشورہ قبول نہ کیا اور فرمایا:

”میرے نزدیک یہ زیادہ بہتر ہے کہ قدامہؓ کو رُود کے نیچے اللہ سے ملے بہ نسبت اس کے کہ میں خدا کے سامنے جاؤں تو اس کا بار میری گردن پر ہو۔“

اس کے بعد انہوں نے حکم دیا کہ قدامہؓ پر حد جاری کی جائے۔ چنانچہ بیماری سہی

حالت میں ان پر حد جاری کی گئی — اس واقعہ کی بنا پر حضرت قدامہؓ، حضرت عمرؓ فاروقؓ سے خفا ہو گئے اور ان سے بول چال ترک کر دی۔ کچھ عرصہ بعد حج کا موسم آیا تو حضرت عمرؓ اور حضرت قدامہؓ دونوں حج کے لیے مکہ گئے۔ حج سے فارغ ہو کر دونوں نے ایک ہی قافلے میں مدینہ منورہ کو مراجعت کی۔ قافلے نے سقیہ کے مقام پر قیام کیا۔ اسی جگہ حضرت عمرؓ سونے کے بعد اٹھے تو لوگوں سے کہا، قدامہؓ کو جلد میرے پاس لاؤ۔ مگر جب حضرت قدامہؓ سے حضرت عمرؓ کے پاس چلنے کے لیے کہا گیا تو انہوں نے جاننے سے انکار کر دیا۔ حضرت عمرؓ کو بتایا گیا تو انہوں نے فرمایا — خدا کی قسم ایک آنے والا خواب میں میرے پاس آیا اور اس نے کہا، قدامہؓ سے صلح کر لو، وہ تمہارا بھائی ہے۔ اس لیے جس طرح بھی ہو سکے قدامہؓ کو میرے پاس لاؤ۔

چنانچہ حضرت قدامہؓ کو زبردستی اسٹھا کر حضرت عمرؓ کے پاس سے گئے۔ انہوں نے حضرت قدامہؓ سے خود گفتگو کی ابتدا کی اور بقول ابن اثیرؒ ان سے معافی مانگی اس طرح دونوں میں صلح ہو گئی اور لڑتے ہوئے تعلقات پھر بحال ہو گئے۔

(الاستیعاب، الاصابہ، اسد الغابہ وغیرہ)

حضرت قدامہؓ نے حضرت علیؓ کے عہد خلافت (۳۵ھ) میں وفات پائی۔ اس وقت ان کی عمر ۶۸ برس کی تھی۔ انہوں نے اپنے پیچھے تین بیویاں ایک اقم ولد چار لڑکیاں اور ایک لڑکا اپنی یادگار چھوڑے۔ بیویوں کے نام یہ تھے صفیہ بنت خطاب (ان سے ایک لڑکی رملہ پیدا ہوئی) مہذبہ بنت ولید (ان سے عمر اور فاطمہ پیدا ہوئے) فاطمہ بنت ابی سفیان (ان سے ایک لڑکی عائشہ پیدا ہوئی) اقم ولد سے ایک لڑکی حفصہ پیدا ہوئی۔

رضی اللہ تعالیٰ عنہ

حضرت ابو مرثد غنوی رضی

①

سیدنا حضرت ابو مرثد غنوی ان عظیم المرتبت صحابہ میں سے ہیں جو نہ صرف خود دعوتِ توحید کی ابتداء میں شرفِ اسلام سے بہرہ ور ہوئے بلکہ جن کے بیٹے اور پوتے بھی صحابیت اور غزوات میں سرورِ عالم صلی اللہ علیہ وسلم کی ہمراہی کے شرف سے بہرہ یاب ہوئے۔

حضرت ابو مرثد رضی کا اصل نام کناز تھا۔ مشہور بدری صحابی حضرت مرثد (شہیدِ جمیع) ان کے فرزند تھے۔ انہی کے نام کی نسبت سے ان کی کنیت ابو مرثد تھی۔ یہ کنیت اتنی مشہور ہوئی کہ لوگوں کو ان کا اصل نام بھول گیا۔ علامہ ابن سعد نے ان کا سلسلہ نسب اس طرح لکھا ہے:

کناز (ابو مرثد) بن حصین بن یربوع بن جہینہ بن سعد بن طریف بن خرشہ بن عبید بن سعد بن عوف بن کعب بن جہلان بن غنم بن یحییٰ بن یعصر بن سعد بن قیس بن عیلان بن مضر۔

لیکن علامہ ابن اثیر نے ”سدا الثابہ“ میں ان کا شجرہ نسب اس طرح بیان کیا ہے:

کناز (ابو مرثد) بن حصین بن یربوع بن طریف بن خرشہ بن عبید بن سعد بن عوف بن کعب بن جہلان بن غنم بن یحییٰ بن یعصر بن سعد بن قیس بن عیلان بن مضر۔

سرورِ عالم صلی اللہ علیہ وسلم نے صحابہ کو اذنِ ہجرت دیا تو حضرت ابو مرثد بھی اپنے وطن سے ہجرت کر کے مدینہ چلے گئے۔ فرزندِ سعید حضرت مرثد بھی

ساتھ تھے حضورؐ نے حضرت ابو مرثدؓ کی حضرت عبادہ بن صامتؓ انصاری کی
سے اور حضرت مرثدؓ کی حضرت اوس بن صامتؓ انصاری سے مواخاۃ
کرا دی۔

(۲)

۲۔ ہجری میں غزوات کا سلسلہ شروع ہوا تو حضرت مرثدؓ
نے بدر سے لے کر تبوک تک تمام غزواتِ نبویؐ میں سرورِ عالم ﷺ
کی ہمرکابی کا شرف حاصل کیا۔

فتح مکہ (رمضان ۳ ہجری) میں ایک عجیب واقعہ پیش آیا بعض محدثین
اور ابوابِ سیر نے اس واقعہ کے سلسلے میں حضرت ابو مرثدؓ کا نام بھی خصوصیت
سے لیا ہے۔ — ہوالوں کہ ایک بدری صحابی حضرت حاطب بن ابی بلتعہ
نے مکہ کی ایک عورت کے ہاتھ بعض عمائد قریش کو ایک خط بھیجا جس میں ان کو
اطلاع دی گئی تھی کہ رسول اللہ ﷺ و سلم عنقریب مکہ پر چڑھائی کرنے
والے ہیں۔ سرورِ عالم ﷺ و سلم اس بات کو قریش مکہ سے مخفی رکھنا چاہتے
تھے۔ آپؐ کو وحی کے ذریعے اس خط کے بھیجے جانے کا علم ہو گیا۔ آپؐ نے
اسی وقت چند صحابہ کو حکم دیا کہ اس عورت کا تعاقب کرو اور اس سے یہ خط چھین
لاؤ۔ ان صحابہ میں حضرت ابو مرثدؓ بھی شامل تھے۔ وہ گھوڑے اڑاتے روانہ ہوئے
اور روئےِ خاک کے مقام پر اس عورت کو جا پکڑا۔ اس نے خط دینے میں پس
پیش کیا تو انہوں نے اس کی تلاشی لی۔ خط اس کے بالوں کے پوڑے سے برآمد

۱۔ یہ عورت ابو عمر بن صیفی بن ہاشم کی لونڈی بنتی اور فتح مکہ سے کچھ
غرضہ پہلے حضورؐ سے کچھ مالی امداد حاصل کرنے کے لیے مدینہ آئی تھی۔ جب چند دن
کے بعد مکہ واپس جانے لگی تو حضرت حاطبؓ نے مذکورہ خط ان کے سپرد کیا۔

ہو گیا۔ اسے لے کر واپس آئے اور حضورؐ کی خدمت میں پیش کر دیا۔ آپؐ نے حضرت حاطبؓ سے باز پرس کی تو انہوں نے یہ عذر پیش کیا کہ میرے اہل عیال مکہ میں ہیں وہاں میرا کوئی رشتہ دار نہیں اس لیے میں نے اپنے بال بچوں کو بچانے کی خاطر قریش کو یہ خط لکھ دیا تاکہ وہ ممنونِ احسان ہو کر میرے اہل و عیال کو کوئی گزند نہ پہنچائیں۔

حضورؐ نے حضرت حاطبؓ کا عذر قبول کر لیا اور محض اس تنبیہ پر انکشاف کہ آئندہ ایسا کام نہ کرنا۔

حضرت ابو مرثدؓ نے حضرت ابوبکر صدیقؓ کے عہدِ خلافت (۱۳؎) میں وفات پائی۔ اس وقت ان کی عمر چھیاسٹھ برس کی تھی۔ انہوں نے مرثدؓ اور انسؓ دو بیٹے اپنی یادگار چھوڑے۔ ان دونوں کو شرفِ صحابیت حاصل تھا۔ حضرت مرثدؓ اصحاب بدر میں سے ہیں اور حضرت انسؓ نے بھی عہدِ رسالت کے بعض غزوات میں شرکت کی۔ حضرت مرثدؓ کے صاحبزادے انیسؓ بھی صحابی تھے۔ وہ فتح مکہ اور حنین میں شریک تھے۔ بعض اہل سیر نے انسؓ اور انیسؓ کو ایک سی شخصیت قرار دیا ہے اور انہیں حضرت ابو مرثدؓ کا بیٹا بتایا ہے۔ لیکن ابن اثیرؒ نے تخصیص کے ساتھ حضرت انسؓ کو حضرت ابو مرثدؓ کا فرزند اور انیسؓ کو ان کا پوتا بتایا ہے۔

حضرت ابو مرثدؓ سے یہ مشہور حدیث مروی ہے کہ رسول اللہ صلی اللہ علیہ وسلم نے فرمایا، نہ تو قبروں کے اوپر بیٹھو اور نہ ان کی طرف رخ کر کے نماز پڑھو۔ (صحیح مسلم)

حضرت ابوامامہ باہلیؓ

(۱)

ذیقعدہ ۳۶ ہجری میں سرورِ عالم صلی اللہ علیہ وسلم چودہ سو جانتاروں کے ہمراہ عمرہ کے ارادہ سے مکہ معظمہ کی طرف روانہ ہوئے۔ اثنائے راہ میں آپ کو معلوم ہوا کہ مشرکین قریش نے مزاحمت کا فیصلہ کر لیا ہے اور وہ لڑنے مرنے پر تلمے بیٹھے ہیں۔ حضورؐ نے مکہ کے قریب حدیبیہ کے مقام پر پڑاؤ ڈال دیا اور قریش کو پیغام بھیجا کہ ہم لڑنے کے لیے نہیں آئے بلکہ عمرہ کرنے کے لیے آئے ہیں لیکن مشرکین میں حسد اور جہالت حد سے زیادہ تھی انہوں نے کہلا بھیجا کہ ہم کسی قیمت پر مسلمانوں کو مکہ میں داخل نہیں ہونے دیں گے۔ آخر رسول اکرم صلی اللہ علیہ وسلم نے حضرت عثمان ذوالنورین رضی اللہ تعالیٰ عنہ کو ان کے پاس سفیر بنا کر بھیجا۔ مشرکین نے حضرت عثمانؓ کو اپنے پاس روک لیا۔ اُدھر مسلمانوں میں یہ خبر مشہور ہو گئی کہ حضرت عثمانؓ کو مشرکین نے شہید کر ڈالا۔ حضورؐ نے فرمایا کہ اگر یہ خبر صحیح ہے تو ہم عثمانؓ کا بدلہ لیے بغیر یہاں سے نہیں جائیں گے۔ صحابہ کرامؓ اگرچہ بے سرد سامان تھے لیکن سب نے حضورؐ کے ارشاد پر لبیک کہا۔ پھر آپؐ بول کے ایک درخت کے نیچے بیٹھ گئے اور فرمایا، کون کون میرے ہاتھ پر مرنے کی بیعت کرتا ہے؟ سب مسلمانوں نے بڑے ذوق و شوق سے آپؐ کے دست مبارک پر بیعت کی اور اپنی جانیں راہِ حق میں قربان کرنے کے لیے تیار ہو گئے۔ اللہ تعالیٰ کو ان اصحاب کا جذبہ سرفروشی اتنا پسند آیا کہ ان الفاظ میں اُن کو اپنی خوشنودی کی بشارت دی :-

لَقَدْ رَضِيَ اللَّهُ عَنْ الْمَوْتِينِ إِذْ يَبَايَعُونَكَ

تَحْتَ الشَّجَرَةِ -

(اللہ راضی ہوا مومنوں سے جب بیعت کرتے تھے) (اسے رسول تم سے

درخت کے نیچے)

اسی لیے تاریخ اسلام میں یہ بیعت ”بیعت رضوان“ کے نام سے مشہور ہے۔

بیعت رضوان سے مُشَرَّف ہونے والے اصحاب میں سے چوبیس پچیس سال

کی عمر کے ایک نوجوان نے بارگاہ رسالت میں عرض کیا:

”یا رسول اللہ! مجھے بھی بیعت کی سعادت نصیب ہوئی ہے کیا رضائے الہی

کی بشارت میرے لیے بھی ہے؟“

حضور نے فرمایا: ”تم مجھ سے بڑا درمیں تم سے ہوں۔“

(الاصابہ ج ۲)

سید المرسلین والانبیاء صَلَّی اللہُ عَلَیْہِ وَسَلَّم کا ارشادِ گرامی سن کر ان صاحب

کی مُشَرَّف کا یہ عالم تھا کہ قدم زمین پر نہ ٹکاتے تھے

یہ صاحبِ رسول جن کو اللہ اور اللہ کے رسول نے بیک وقت اپنی

خوشنودی کی سند عطا فرمائی حضرت ابوامامہ باہلیؓ تھے۔

(۲)

سیدنا حضرت ابوامامہ باہلیؓ کا شمار نہایت عظیم المرتبت صحابہ میں ہوتا ہے۔

اہل نامہ صدیقی بن عجلانؓ تھا لیکن انہوں نے اپنی کنیت ابوامامہ سے

شہرت پائی۔ بہت سے دوسرے صحابہ کرامؓ کی کنیت بھی ”ابوامامہ“ سے

لیکن جب کسی روایت میں صرف ”عن ابی امامہ“ کے الفاظ آتے ہیں تو ان سے

مراد حضرت ابوامامہ باہلیؓ ہی ہوتے ہیں۔

حضرت ابوامامہؓ کا تعلق مشہور مرضی قبیلہ بابلہ سے تھا۔ سلسلہ نسب یہ ہے:

ابوامامہ صدیقی بن عجلان بن وہب بن عریب بن وہب بن رباح

بن حماد بن دہب بن معن بن مالک بن اعصر بن سعد بن قیس
بن عیلان بن مضر۔

حضرت "ابو امامہ" کے اجداد میں کسی کا نام باہلہ نہیں تھا۔ باہلہ
در اصل معن بن مالک کی بیوی کا نام تھا اُسی کی نسبت سے معن بن مالک
کی اولاد باہلی مشہور ہوئی۔

حضرت ابو امامہ ہجرت نبویؐ سے تقریباً بیس سال پہلے پیدا ہوئے۔
ارباب سیر نے ان کے قبول اسلام کا زمانہ متعین نہیں کیا لیکن قرآن سے
معلوم ہوتا ہے کہ وہ صلح حدیبیہ (۶۲۸ء ہجری) سے بہت پہلے
مشرق بہ اسلام ہو چکے تھے۔ امام حاکم نے اپنی "مستدرک" میں بیان
کیا ہے کہ قبول اسلام کے بعد رسول اکرم ﷺ نے انہیں اپنے
قبیلہ کی ہدایت پر مامور فرمایا جو اس وقت تک کفر و شرک کی بھلیوں
میں بھٹک رہا تھا۔ حضرت ابو امامہ جس وقت اپنے قبیلے میں پہنچے وہ لوگ
اپنی اذنیوں کو پانی پلا کر ان کا دودھ دہ کر پی رہے تھے۔ انہوں نے حضرت
ابو امامہؓ کو دیکھا تو ان کا پرتپاک خیر مقدم کیا اور پھر لوچھا :
"اے محمدؐ! ہم نے سنا ہے کہ تم اپنے آباؤ اجداد کا مذہب

چھوڑ کر صابی (بے دین) ہو گئے ہو۔"

ابو امامہؓ نے جواب دیا، میں صابی نہیں ہوا بلکہ اللہ اور اللہ کے رسولؐ
پر ایمان لایا ہوں۔ مجھے رسول اللہ ﷺ نے تمہارے پاس بھیجا
ہے کہ میں تمہیں اسلام کی دعوت دوں اور دین کے احکام سکھاؤں۔
ابھی یہ گفتگو ہو رہی تھی کہ قبیلے کے کچھ لوگ خون سے بھرا ہوا ایک برہنہ
لائے۔ وہاں پر موجود سب لوگ مزے مزے کر رہے تھے۔ انہوں
نے حضرت ابو امامہؓ کو بھی اس دعوت میں شریک ہونے کے لیے کہا۔
انہوں نے کہا، تم لوگوں پر افسوس ہے۔ میں اس ہستی کے پاس سے آ رہا

ہوں جس نے اللہ تعالیٰ کے حکم سے خون کو حرام قرار دیا ہے۔
اہل قبیلہ یہ بات سن کر بہت حیران ہوئے کیونکہ خون ان کا من بھاتا
کھا جاتا اور وہ یہ سمجھنے سے قاصر تھے کہ ان کی یہ سرگوبہ غذا کیسے حرام
ہو سکتی ہے۔ انہوں نے پوچھا:

”بھلا وہ حکم کیا ہے جس کے تحت خون کو حرام قرار دیا گیا ہے؟“
حضرت ابوامامہؓ نے قرآن حکیم کی یہ آیت پڑھی:

حُرِّمَتْ عَلَيْكُمْ أَمْيَاتٌ ذَا دِمَائِهِمْ وَذُرِّيَّاتُ الْمَخْضِرِ وَمَا
أَهْلَ الْبَيْتِ إِلَّا بِمَا نَزَّلَ اللَّهُ بِهِ وَالْمَخْنَقَةُ وَالْمَوْئِدَةُ وَالْمَنْزِلَةُ
وَالنَّطِيجَةُ وَمَا أَكَلَ السَّبْعُ إِلَّا مَا ذَكَّيْتُمْ

(المائدہ: آیت ۲)

تم پر حرام کیا گیا مردار، خون، سور کا گوشت، وہ جانور جو اللہ کے سوا
کسی اور نام پر ذبح کیا گیا ہو وہ جو کلا گٹھ کر یا چوٹ کھا کر یا بلی
سے گر کر یا ٹکر کی کر مر ہو یا جسے کسی دوندے نے پھاڑا ہو سوائے
اس کے جسے تم نے زندہ پا کر ذبح کر لیا۔

اس کے بعد انہوں نے اہل قبیلہ سے کہا کہ اسلام قبول کرو اسی میں تمہاری بھلائی
ہے۔ انہوں نے صاف انکار کر دیا بلکہ اٹک حضرت ابوامامہؓ سے کہہ کر تمہاری
بہتری اس میں ہے کہ اپنے آبائی دین کی طرف لوٹ آؤ۔ اتنے میں حضرت
ابوامامہؓ کو سیاسی محسوس ہوئی۔ انہوں نے اپنے قبیلہ والوں سے پانی مانگا
لیکن اسلام لانے کے ”جرم“ کی وجہ سے اہل قبیلہ ان کے دشمن بن گئے
تھے انہوں نے جواب دیا، جب تک تم اپنا نیا دین ترک نہیں کر دو گے تمہیں
پانی کا ایک قطرہ بھی نہیں مل سکتا۔ یہ ظالمانہ جواب سن کر حضرت ابوامامہؓ صبر
سکا گھونٹ پی کر خاموش ہو گئے اور تپتی ریت پر سو گئے۔ نیند کی حالت میں اللہ تعالیٰ
نے انہیں پانی پلا کر سیراب کر دیا۔ بیدار ہوئے تو قبیلہ والے آپس میں اس

قسم کی باتیں کر رہے تھے کہ تمہارے سرداروں میں سے ایک شخص طویل سفر کے بعد تمہارے پاس پہنچا لیکن تم نے اس سے یہ سلوک کیا حالانکہ تمہیں اس کے سامنے دودھ اور خرما پیش کرنا چاہیے تھا۔ ندامت کے اس احساس کے تحت اب انہوں نے حضرت ابوالکامہؓ کے سامنے دودھ اور خرما پیش کیا لیکن انہوں نے اسے چھوٹا بھی گوارا نہ کیا اور فرمایا :

” اللہ تعالیٰ نے مجھے سیراب کر دیا ہے ۔“

اس کے بعد وہ شب دروڑ اپنے قبیلے کو دعوتِ اسلام دینے میں مشغول ہو گئے۔ ان کے پاکیزہ کردار کی وجہ سے برف آہستہ آہستہ ٹکھلنے لگی اور ان کی تبلیغی مساعی بار آور ہونے لگیں حتیٰ کہ چند سال کے اندر اندر ان کا تمام قبیلہ شرفِ اسلام سے بہرہ ور ہو گیا۔ شاید ان کی یہی تبلیغی مساعی تھیں جن کی وجہ سے وہ حبیبِ کبریا کے محبوب بن گئے اور صلح حدیبیہ کے موقع پر آپؐ نے ان سے فرمایا کہ تم مجھ سے ہوا در میں تم سے ہوں۔

(۳)

عہدِ رسالت کے بعد حضرت ابوالکامہؓ کا نام حضرت علیؓ کریم اللہ وجہہ کے عہدِ خلافت میں منظرِ عام پر آتا ہے۔ ایک روایت کے مطابق وہ جنگِ صفین میں حضرت علیؓ کے ساتھ تھے۔ (سیر الصحابہ جلد ہفتم) لیکن ابو حنیفہ الدینوری کا بیان ہے کہ حضرت ابوالکامہؓ نے مسلمانوں کی باہمی لڑائیوں میں مطلق کوئی حصہ نہ لیا۔ اس سلسلے میں انہوں نے ”الاخبار الطوال“ میں لکھا ہے کہ جنگِ صفین کے دوران میں حضرت ابوالکامہؓ باہلی اور حضرت ابوالدرداءؓ امیر معاویہؓ سے ملے اور کہا :-

” آپ کس بات پر علیؓ سے لڑ رہے ہیں کیا وہ خلافت کے معاملے

میں آپ سے زیادہ مستحق نہیں ؟“

امیر معاویہؓ نے جواب دیا :-

” میں تو خونِ عثمانؓ کی خاطر لڑ رہا ہوں۔“
 دونوں نے پوچھا : ” کیا انہیں علیؓ نے قتل کیا تھا ؟“
 انہوں نے جواب دیا :

” علیؓ نے عثمانؓ کے قاتلوں کو پناہ دے دی ہے ان سے کہو کہ
 قاتلینِ عثمانؓ کو میرے حوالے کر دیں۔ پھر میں پہلا آدمی ہوں گا جو
 ان کی بیعت کر دوں گا۔“

اب وہ دونوں حضرت علیؓ کے پاس آئے اور انہیں امیر معاویہؓ کے
 موقف سے آگاہ کیا۔ حضرت علیؓ نے اس بات کو اپنے لشکر کے سامنے بیان
 کیا تو کوئی بیس نہرا آدمی الگ ہو گئے اور لغو ہو گئے ، ” ہم سب عثمانؓ کے
 قاتل ہیں۔“

یہ رنگ دیکھ کر حضرت ابوالامامہؓ اور حضرت ابوالدرداءؓ کسی ساحلی
 مقام پر جا ٹھہرے اور ان لڑائیوں میں کسی قسم کا حصہ نہ لیا۔
 حضرت ابوالامامہؓ نے شام کے شہر حمص میں مستقل سکونت اختیار کر لی
 تھی۔ وہیں ۸۶ھ ہجری میں ایک سو چھ برس کی عمر میں وفات پائی۔ یہ خلیفہ
 عبدالملک بن مروان کا عہدِ حکومت تھا۔

(۲)

حضرت ابوالامامہؓ علم و فضل کے اعتبار سے نہایت بلند مقام پر فائز تھے۔
 ان سے دسویں پچاس احادیث مروی ہیں۔ ان میں سے پانچ روایتیں صحیح بخاری
 میں اور تین صحیح مسلم میں ہیں۔ ان کے رواۃ میں مکحول الشامیؒ، شہر بن حوشبؒ،
 رجا بن حیوۃؒ، سالم بن ابی الجعدؒ، سلیم بن عامرؒ، سلیمان بن حبیب محاربؒ
 اور ابوغالب الراصبیؒ وغیرہ شامل ہیں۔

حضرت ابوامامہؓ کو اشاعت حدیث سے بے حد شغف تھا۔ جہاں بھی دوچا آدمی مل جاتے ان تک ارشادات نبویؐ پہنچا دیتے۔ لوگوں سے فرمایا کرتے کہ رسول اللہ ﷺ کی جو احادیث میں تمہیں سناتا ہوں ان کو غور سے سنو سمجھو اور پھر ان کو دوسروں تک پہنچاؤ۔ ہماری یہ مجالس حدیث تم لوگوں کے لیے خدائی تبلیغ کی جگہیں ہیں۔ ہم نے رسول اللہ ﷺ سے جو کچھ سنایا آپ کو تو کچھ کرتے دیکھا وہ تمہیں سنا دیا اب تمہارا فرض ہے کہ جو اچھی باتیں سنو ان کی تبلیغ کرو۔ شغف حدیث کی وجہ سے ان کی ذات مرجع خلائق بن گئی تھی لوگ جوق درجوق ان کی خدمت میں حاضر ہوتے اور بڑے ذوق و شوق سے ان سے حدیثیں سنتے۔ ایک دن حضرت مکحول دمشقیؒ، حضرت سلیمان بن حبیب محاربؒ اور ابن ابی زکریاؒ ان کی خدمت میں حاضر ہوئے۔ انہوں نے خندہ پیشانی سے ان کا استقبال کیا اور فرمایا:

وتمہارا سماعت حدیث کے لیے آنا باعث رحمت ہے اور تمہارے لیے حجت ہے میں نے رسول اللہ ﷺ کو اپنی امت کے لیے جھوٹ اور عصبیت سے زیادہ کسی چیز کا اندیشہ کرتے ہوئے نہیں دیکھا، اس لیے جھوٹ اور عصبیت سے ہمیشہ اپنا دامن بچانا۔ حضورؐ نے ہم کو حکم دیا تھا کہ میرا یہ فرمان دوسروں تک پہنچا دینا۔ ہم نے اپنا فرض ادا کر دیا اب اسے آگے پہنچانا تمہارا فرض ہے۔
(اُسُدُ الْغَابَةِ جلد ۳ ص ۱۱۶)

آئیے اب ہم آپ کو کچھ دیر کے لیے سیدنا حضرت ابوامامہ باطنی رضی اللہ تعالیٰ عنہ کی مجلس حدیث میں لیے چلتے ہیں اور ان سے چند احادیث آپ کو سنواتے ہیں۔
حضرت ابوامامہؓ باطنی سے روایت سے کہ:-

① رسول اللہ ﷺ سے دو آدمیوں کا ذکر کیا گیا جن میں سے ایک عابد تھا اور دوسرا عالم۔ پس فرمایا رسول اللہ ﷺ

نے کہ عالم عابد پر ایسی فضیلت رکھتا ہے جیسا کہ میں تم میں سے ادنیٰ آدمیوں پر فضیلت رکھتا ہوں۔ اس کے بعد آپ نے فرمایا تحقیق اللہ تعالیٰ اس کے فرشتے اور آسمانوں اور زمینوں کی ساری مخلوقات یہاں تک کہ چوٹیوں اپنے سوراخوں میں اور پھلیاں بھی اس کے لیے دعائے خیر کرتی ہیں تو بھلائی سکھاتا ہے۔ (ترمذی)

② رسول اللہ صلی اللہ علیہ وسلم نے ارشاد فرمایا کہ مریض کی پوری عیادت یہ ہے کہ تم اپنا ہاتھ مریض کی پیشانی پر یا ہاتھ پر رکھ کر اس کا سال پوچھو اور پورا سلام کرنا یہ ہے کہ سلام کے بعد تم مصافحہ بھی کرو۔
(مشکوٰۃ بحوالہ احمد و ترمذی)

③ رسول اللہ صلی اللہ علیہ وسلم نے فرمایا کہ جبریل میرے پاس آئے اور مجھ کو مسواک کرنے کا حکم دیا اور البتہ میں ڈرا کہ کہیں (مسواک کی زیادتی ہے) میں اپنے منہ کے اگلے حصے کو نہ چھیل ڈالوں۔
(مسند احمد)

④ رسول اللہ صلی اللہ علیہ وسلم نے فرمایا کہ تین شخص ہیں جن کی ذمہ داری اللہ نے اپنے ذمہ لی ہے (یعنی دنیا و آخرت میں اس کی بھلائی کی ذمہ داری) ایک تو غازی جو خدا کی راہ میں لڑنے کے لیے گھر سے نکلا ہے وہ خدا کی ذمہ داری میں ہے۔ اگر وہ شہید ہو جائے تو جنت میں داخل کیا جائے اور زندہ رہے تو ثواب اور مالی نعمت سے کمروا پس آئے۔ دوسرا وہ شخص جو مسجد کی طرف گیا وہ بھی خدا کی نگہبانی میں ہے اور تیسرا وہ شخص جو اپنے گھر میں سلام کرتا ہوا داخل ہوا وہ بھی خدا کی ذمہ داری میں ہے۔
(مسند ابوداؤد)

⑤ میں نے رسول اللہ صلی اللہ علیہ وسلم سے عرض کیا کہ یا رسول اللہ مجھے کوئی ایسا عمل بتائیے جس سے اللہ تعالیٰ مجھے نفع دے۔ آپ نے

ارشاد فرمایا، روزہ رکھا کرو اس کے مثل کوئی بھی عمل نہیں ہے۔
(سنن نسائی)

④ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا جس مرد مومن کی کسی عورت کے حسن و جمال پر پہلی دفعہ نظر پڑ جائے پھر وہ اپنی نگاہ نہ مچھ کرے (اور اس کی طرف نہ دیکھے) تو اللہ تعالیٰ اس کو ایسی عبادت نصیب فرمائے گا جس کی وہ لذت و حلاوت محسوس کرے گا۔

(مسند احمد)
⑤ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا کہ جس شخص نے کسی یتیم کے سر پر صرف اللہ کے لیے ہاتھ پھیرا تو سر کے جتنے بالوں پر اس کا ہاتھ پھرا، ہر ہر بال کے حساب سے اس کی نیکیاں ثابت ہوں گی اور جس نے اپنے پاس رہنے والی کسی یتیم بچی یا یتیم بچے کے ساتھ بہتر سادک کیا تو میں اور وہ آدمی جنت میں ان دو انگلیوں کی طرح قریب قریب ہوں گے اور آپ نے اپنی دو انگلیوں کو ملا کر بتایا اور دکھایا (کہ ان دو انگلیوں کی طرح بالکل پاس پاس ہوں گے)

(مسند احمد، جامع ترمذی)
⑥ ایک شخص نے رسول اللہ صَلَّی اللہُ عَلَیْہِ وَاٰلِہٖ وَسَلَّم سے پوچھا کہ یا رسول اللہ! ایمان کیسا ہے؟ آپ نے فرمایا کہ جب تم کو اپنے اچھے عمل سے مسترت ہو اور برے عمل سے رنج و قلق ہو تو تم مومن ہو۔

(مسند احمد)
⑦ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا کہ مومن کی طبیعت اور فطرت میں ہر خصلت کی گنجائش ہے سوائے خیانت اور جھوٹ کے۔

(مسند احمد، شعب الایمان علیہ بقی)
⑧ رسول اللہ صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا کہ اللہ تعالیٰ نے مجھے تمام جہانوں

کے لیے رحمت اور سب کے لیے وسیلہ ہدایت بنا کر بھیجا ہے اور میرے
پر درکار غزّہ و جبلّیٰ نے مجھے حکم دیا ہے معازت و مزا میر (یعنی ہر قسم
کے باجوں) کے مٹا دینے کا اور بیت پرستی اور صلیب پرستی کو مٹا دینے
کا اور تمام رسوم جاہلیت کو ختم کر دینے کا اور میرے ربّ غزّہ و جبلّیٰ
نے یہ قسم کھائی ہے کہ میری عزّت و جلال کی قسم میرے بندوں میں سے جو بندہ
شراب کا ایک گھونٹ بھی پیئے گا تو میں آخرت میں اس کو اتنا ہی اہم و سب
ضرور پلاؤں گا اور جو بندہ میرے خوف سے شراب کو چھوڑ دے گا اور
اس سے باز رہے گا تو میں آخرت کے قدسی جوہنوں کی شراب ٹھہراؤں
بندہ کو ضرور نوش کراؤں گا۔ (مسند احمد)

⑪ ایک دفعہ رسول اللہ صلی اللہ علیہ وسلم عصا کا سہارا لیتے ہوئے بائیں طرف
لائے تو ہم کھڑے ہو گئے۔ آپ نے ارشاد فرمایا، تم اس طرح منت
کھڑے ہو جس طرح عجمی لوگ ایک دوسرے کی تعظیم کے لیے کھڑے ہو
جاتے ہیں۔ (سنن ابی داؤد)

⑫ رسول اللہ صلی اللہ علیہ وسلم نے ارشاد فرمایا کہ قرآن پڑھا کر وہ
قیامت کے دن پڑھنے والوں کا شفیع بن کر آئے گا (خاص کر) زہرا بن
(یعنی اس کی دو نورانی سورتیں) البقرہ اور آل عمران پڑھا کر وہ قیامت
کے دن اپنے پڑھنے والوں کو اپنے سایہ میں لیے ہوئے اس طرح آئیں
گی جیسے کہ وہ ابر کے ٹکڑے ہیں یا سائبان ہیں یا صفت باندھے پرندوں
کے پر سے ہیں۔ یہ دونوں سورتیں قیامت کے دن اپنے پڑھنے والوں کی
طرف سے مدافعت کریں گی۔ آپ نے مکر فرمایا پڑھا کر سورہ بقرہ
کیونکہ اس کو حاصل کرنا بڑی برکت والی بات ہے اور اس کو چھوڑنا بڑی
حسرت اور ندامت کی بات ہے اور اہل باطل اس کی طاقت نہیں رکھتے
(صحیح مسلم)

(۱۳) رسول اللہ صلی اللہ علیہ وسلم کا معمول تھا کہ جب آپ کھانا کھانے سے فارغ ہوتے تو فرماتے، سب تعریفیں اللہ کے لیے ہیں۔ یہ کھانا اللہ نے دیا جو بہت سی پاکیزہ اور برکت والا ہے۔ ایسا نہیں کہ ہم کو کھانے کی ضرورت نہیں یا ہم اللہ کے عطیہ سے بے پروا ہیں۔

(صحیح بخاری)

(۱۴) رسول اللہ صلی اللہ علیہ وسلم نے ارشاد فرمایا کہ لوگوں میں اللہ کے قرب اور اس کی رحمت کا زیادہ مستحق وہ بندہ ہے جو سلام کرنے میں پہل کرے۔

(مسند احمد، جامع ترمذی، سنن ابی داؤد)

(۱۵) ایک شخص نے رسول اللہ صلی اللہ علیہ وسلم سے پوچھا کہ یا رسول اللہ! اولاد پر ماں باپ کا کتنا حق ہے۔ آپ نے ارشاد فرمایا کہ وہ تمہاری جنت اور دوزخ ہیں۔

(۱۶) رسول اللہ صلی اللہ علیہ وسلم نے فرمایا کہ چار موقعے ایسے ہیں جن میں دعا خصوصیت سے قبول ہوتی ہے۔

راہِ خدا میں جنگ کے وقت۔

اور جس وقت آسمان سے بارش ہو رہی ہو (اور رحمت کا سماں ہو)

اور نماز کے وقت

اور جب کعبۃ اللہ نظر کے سامنے ہو۔

(معجم کبیر طبرانی)



حضرت ابو رافع رضی اللہ عنہ مولیٰ رسول اللہ صلی اللہ علیہ وسلم

(۱)

یوں کہنے کو تو سرورِ کائنات صلی اللہ علیہ وسلم کے متعدد غلام اور خدام تھے لیکن فی الحقیقت سرکارِ کاسلوک اُن سے اس طرح کا تھا جیسے وہ آپ کے گھر کے افراد ہوں۔ آپ جو خود کھاتے وہی اُن کو کھاتے، جو خود پہنتے وہی اُن کو پہنتے، اُن کے دکھ سکھ میں شریک ہوتے اور اُن کی سر ضرورت کا خیال رکھتے۔ یہی سبب تھا کہ یہ تمام اصحاب آپ پر جہاں چھڑکتے تھے اور آپ کی غلامی کو ہزار آزاد یوں پر ترجیح دیتے تھے، اور دیتے بھی کیوں نہ کہ سرکار کی غلامی کے تفضیل دوسرے مسلمانوں کے نزدیک ان کو یہ مقام اور مرتبہ حاصل ہو گیا تھا کہ وہ ان کو اپنا مخدوم اور سردار کہتے تھے۔ ایک دفعہ سرورِ عالم صلی اللہ علیہ وسلم نے اپنے ایک غلام کو آزاد فرمایا تو وہ رونے لگے۔ لوگوں نے کہا، یہ رونے کا کون سا مقام ہے، آپ کو تو خوش ہونا چاہیے کہ آزادی مل گئی۔ انہوں نے فرمایا، ”نہیں نہیں آج میں ایک اجر سے محروم ہو گیا ہوں میرے لیے سرکار کی غلامی سے بڑھ کر کون سی سعادت ہو سکتی ہے۔ میں تو غریبہ آپ کا غلام رہوں گا۔“ اور پھر وہ زندگی کے آخری سال تک اپنے آپ کو حضور کا غلام ہی کہتے اور سمجھتے رہے، قول بھی اور فعل بھی۔

آقائے دو جہاں سے غلامی کی نسبت کو کائنات کی ہر شے سے بڑھ کر سمجھنے والے یہ صاحبِ سیدنا حضرت ابو رافع رضی اللہ تعالیٰ عنہ تھے۔

(۲)

سیدنا حضرت ابو رافع کے نام میں بہت اختلاف ہے۔ مختلف روایات

ہیں ان کے مختلف نام بیان کیے گئے ہیں مثلاً اسلم، ابراہیم، ہرمر اور ثابت۔
امام بخاریؒ نے "اسلم" پر حرم کیا ہے۔

بعض روایتوں میں ان کو قبضی التسل تبایا گیا ہے اور بعض میں حبشی التسل۔
ان کا سلسلہ نسب کسی نے بیان نہیں کیا صرف اتنا معلوم ہے کہ وہ بنی ہاشم
کے غلام تھے۔ مدت تک عثم رسولؐ حضرت عباسؓ بن عبدالمطلب کی غلامی
میں رہے، انہوں نے حضورؐ کی نذر کر دیا۔ آپؐ نے ان کو آزاد کر دیا لیکن انہوں
نے حضورؐ کی خدمت اور جاں نثاری ہی کو اپنا شعار بنائے رکھا۔ اس طرح وہ
سہرا ردو عالم صلی اللہ علیہ وسلم کی محبت اور شفقت کا مودون گئے اور آپؐ
نے ان کو اپنے ہی خاندان (بنو ہاشم) کا فرد قرار دیا۔ خود حضرت ابو رافعؓ سے
روایت ہے کہ رسول اللہ صلی اللہ علیہ وسلم نے بنو مخزوم کے ایک شخص کو (کسی
قبیلے سے) زکوٰۃ وصول کرنے پر مامور فرمایا۔ اس نے مجھ سے کہا کہ تم بھی میرے
ساتھ چلو تاکہ تم کو بھی زکوٰۃ سے کچھ مل جائے میں نے کہا کہ جب تک رسول اللہ
صلی اللہ علیہ وسلم سے نہ پوچھ لوں تمہارے ساتھ نہ جاؤں گا۔ چنانچہ میں
رسول اللہ صلی اللہ علیہ وسلم کی خدمت میں حاضر ہوا اور اس شخص کے ساتھ
جانے کی اجازت طلب کی۔ آپؐ نے فرمایا، زکوٰۃ ہم لوگوں (یعنی بنو ہاشم)
کے لیے حلال نہیں ہے اور بنو ہاشم کا آزاد کردہ غلام بھی بنو ہاشم ہی کے حکم
میں ہے (مَوَالِ الْقَوْمِ مِنَ انْفُسِهِمْ)۔

(مشکوٰۃ بحوالہ ترمذی، ابو داؤد، نسائی)

حضرت ابو رافعؓ نے ابھی اسلام قبول نہیں کیا تھا کہ ایک دفعہ مشرکین
قریش نے ان کو کسی کام سے رسول اکرم صلی اللہ علیہ وسلم کے پاس بھیجا حضورؐ
کے روئے انور پر نگاہ پڑتے ہی ان کا دل اسلام کی طرف مائل ہو گیا۔ بارگاہ
رسالت میں عرض کیا، یا رسول اللہ اب میں قریش کے پاس واپس نہ جاؤں گا۔
حضورؐ نے فرمایا، میں عہد کو نہیں توڑتا اور قاصد کو نہیں روکتا۔ اب تم واپس جاؤ۔

اگر پھر بھی اسلام کی طرف رجحان اپنے اندر پاؤ تو واپس آ جاتا۔
 چنانچہ اس وقت تو ارشاد نبوی کی تحصیل میں حضرت ابو رافعؓ قریش کے
 پاس واپس آ گئے لیکن جلد ہی ایک دن بارگاہ رسالت میں حاضر ہو کر سعادتِ اندوز
 اسلام ہو گئے۔ (مستدرک حاکم ج ۲ ص ۵۹۸)

قیاس یہ ہے کہ یہ واقعہ ہجرت نبویؐ سے پہلے یا ہجرت نبویؐ اور غزوہ اُحد
 کے درمیانی عرصے میں پیش آیا۔ علامہ ابن سعدؒ کا شب الواقدي نے خود حضرت
 ابو رافعؓ کا یہ بیان نقل کیا ہے :

”و میں حضرت عباسؓ کا غلام تھا اور اسلام ہمارے گھر میں داخل ہو چکا
 تھا۔ حضرت عباسؓ، ان کی بیوی اُم الفضلؓ، ور میں سب مسلمان ہو چکے تھے مگر
 حضرت عباسؓ اپنا اسلام چھپائے ہوئے تھے۔ جنگِ بدر کے بعد جب کفار کے
 ہاں گھر گھر ماتم برپا تھا، ہمارے ہاں خوشیاں منائی جا رہی تھیں۔“

بعض شارحین حدیث نے یہ قیاس آرائی کی ہے کہ یہ واقعہ صلح حدیبیہ کے
 موقع پر پیش آیا لیکن روایت کی رو سے یہ قیاس صحیح معلوم نہیں ہوتا کیونکہ اکثر
 اہل سیر کے بیان کے مطابق حضرت ابو رافعؓ غزوہ اُحد اور غزوہ احزاب میں شریک
 تھے جو صلح حدیبیہ سے پہلے پیش آئے۔ اگر وہ صلح حدیبیہ کے بعد ہجرت کر کے مدینہ
 آتے تو ان غزوات میں کیسے شریک ہو سکتے تھے ؟

مختصر نے حضرت ابو رافعؓ کو کب آزاد فرمایا ؟ ارباب سیر نے اس کے
 زمانہ متعین نہیں کیا صرف اتنا لکھا ہے کہ آپؓ نے انہی حضرت عباسؓ کے
 اسلام لانے کی خوشی میں آزاد کیا۔ یہاں اشکال پیدا ہوتا ہے کہ حقہ عباسؓ
 تو اوائلِ بعثت میں (مختصی طور پر) مسلمان ہو چکے تھے لیکن حضرت ابو رافعؓ کا
 غزوہ بدر تک ان کی غلامی میں رہنے کا پتہ چلتا ہے۔ اگر اس سلسلے کی ساری روایات
 کو مل کر پڑھا جائے تو صورتِ حال کا نقشہ کچھ یوں بنتا ہے کہ حضرت عباسؓ دل
 سے تو اوائلِ بعثت ہی میں مسلمان ہو چکے تھے لیکن اس کا اعلان داخلہ ہجرت

نے فتح مکہ (رمضان ۱۰ہ ہجری) سے کچھ عرصہ پہلے کیا اور پھر ہجرت اور آپ کی بیعت کا شرف بھی حاصل کیا۔ غزوہ بدر تک انہوں نے اپنے اسلام کی اطلاع سرورِ عالم ﷺ کو بھی نہیں دی تھی۔ مشرکین کے مجبور کرنے پر ان کے ساتھ بدر کے اور قریش کی ہزیمت کے بعد مسلمانوں کے ہاتھ اسیر ہو گئے۔ ذرِ فدیہ کے سلسلے میں حضورؐ سے ان کی گفتگو ہوئی تو انہوں نے عرض کیا کہ میں تو درپردہ مسلمان تھا قریش نے مجھ کو زبردستی اس لڑائی میں شریک کیا حضورؐ نے فرمایا، دل کے حال سے اللہ تعالیٰ زیادہ واقف ہے۔ اگر آپ کا بیان صحیح ہے تو اللہ تعالیٰ اس کا اجر دے گا لیکن بظاہر تو آپ مشرکین کے لشکر میں شریک ہو کر اہل حق سے لڑنے آئے تھے اس لیے آپ کو فدیہ دینا ہوگا۔

(مسند احمد و طبری)

دوسری طرف مستند روایات سے معلوم ہوتا ہے کہ غزوہ بدر کے زمانے میں حضرت ابورافعؓ حضرت عباسؓ ہی کی غلامی میں تھے لیکن وہ ان کے ساتھ بدر نہیں گئے اور مکہ ہی میں رہے۔ غزوہ بدر کے بعد ہی حضرت عباسؓ نے انہیں حضورؐ کو سپرد کیا اور وہ ہجرت کر کے مدینہ چلے گئے۔ (رمضان ۱۰ہ ہجری اور شوال ۱۱ہ ہجری کے درمیانی عرصے میں)۔ اب یہ بات کہ حضورؐ نے انہیں کب آزاد فرمایا تو قرآن سے معلوم ہوتا ہے کہ یا تو آپؐ نے حضرت عباسؓ کے اعلانِ اسلام کے وقت انہیں آزاد فرمایا (فتح مکہ سے کچھ عرصہ پہلے) اور یا اس وقت جب حضرت عباسؓ نے (غزوہ بدر کے بعد) حضورؐ کو اپنے اسلام کی اطلاع دے کر ہجرت کی اجازت طلب کی۔

غزوہ بدر کے سلسلے میں ابن سعدؒ اور ابن جریرؒ طبریؒ نے حضرت ابورافعؓ کی زبانی ایک دلچسپ واقعہ بھی نقل کیا ہے۔ حضرت ابورافعؓ کہتے ہیں کہ غزوہ بدر میں مشرکین کی شکست کی خبر مکہ پہنچی تو ہمیں بے حد مسترت ہوئی تھی اس وقت چارہ دہز م کے قریب ایک چٹروے میں تیر بٹا رہا تھا۔ اور مہری

مالکہ اُمّ الفضلؓ (اہلیہ حضرت عباسؓ) بھی وہیں تشریف فرما تھیں۔ اتنے میں ابولہب پاؤں گھسیٹتا ہوا ہماری طرف آیا اور حجرے کی طناب کے پاس میری پیٹھ کی طرف پیٹھ کر کے بیٹھ گیا۔ اتنے میں ابوسفیان بن حارث بن عبدالمطلب (حصنور کے چچا زاد بھائی جو اس وقت تک مسلمان نہیں ہوئے تھے) ادھر سے گزرے۔ ابولہب نے انہیں آواز دے کر ٹھہرایا اور ان سے بدر کے حالات پوچھنے لگا۔ انہوں نے کہا، واللہ مسلمانوں نے ہماری قوت تباہ کر دی۔ قریش کی حالت مسلمانوں کے سامنے ایسی تھی جیسے مردہ غسال کے ہاتھوں میں بے بس ہوتا ہے۔ مسلمانوں نے جس کو چاہا قتل کر دیا اور جس کو چاہا قید کر لیا۔ ایک عجیب بات ہم نے یہ دیکھی کہ بہت سے سفید پوش سوار مسلمانوں کی مدد کر رہے تھے۔ میں نے ابوسفیان کی بات سن کر کہا، وہ فرشتے تھے۔

اس پر ابولہب بھڑک اٹھا اور میرے منہ پر زور سے تھپڑ مارا۔ میں بھی اس سے لپٹ گیا لیکن وہ طاقتور تھا مجھے گرا کر میرے سینے پر سوار ہو گیا اور بے تحاشا مارنے لگا۔ اُمّ الفضلؓ پہلے تو خاموش بیٹھی دیکھتی رہیں پھر وہ اٹھیں اور ایک موٹا سا لٹخ لے کر اس زور سے ابولہب کے سر پر مارا کہ اس کا سر پھٹ گیا اور وہ لہو لہان ہو گیا۔ پھر اس سے مخاطب ہو کر کہنے لگیں :-
 ”وہ اس کا آقا یہاں نہیں ہے اس لیے کمزور سمجھ کر مارتا ہے؟“
 ابولہب کو بھاوج پر ہاتھ اٹھانے کی جرأت نہ ہوئی اور وہ بکتا جھکتا وہاں سے چلا گیا۔

(۳)

غزوہ بدر کے بعد حضرت ابو رافعؓ مکہ سے ہجرت کر کے مدینہ منورہ آ گئے اور اپنے آپ کو ہمد تن سرور، اہل صلی اللہ علیہ وسلم کی خدمت کے لیے وقت کر دیا۔ غزوہ بدر ان کے قیام مکہ کے زمانے میں گزر چکا تھا۔ اس کے بعد اُحہ، اخزاب اور عہد رسالت کے دوسرے تمام غزوات میں بڑے جوش

اور جذبہ کے ساتھ شریک ہوئے اور حق سرفروشی ادا کیا۔ حجۃ الوداع سے کچھ عرصہ پہلے حضورؐ نے حضرت علی رضی اللہ تعالیٰ عنہ کو ایک سریر کا امیر بنا کر یمن بھیجا۔ حضرت ابورافعؓ بھی اس سریر میں شریک تھے۔ خود ان سے روایت ہے کہ جب حضرت علیؓ مدینہ سے روانہ ہوئے (اور کچھ دور گئے) تو رسول اللہ ﷺ نے مجھ سے فرمایا :

”اے ابورافع تم بھی علیؓ کے ساتھ جا کر مل جاؤ اور ان کو پیچھے سے آواز نہ دینا۔ ان کو چاہیے کہ وہیں ٹھہر جائیں اور اصرار نہ کریں یہاں تک کہ میں آجاؤں۔“

پھر رسول اللہ ﷺ تشریف لائے اور حضرت علیؓ کو چند ہدایات دیں اور آخر میں فرمایا، اے علی اگر تمہارے ذریعے اللہ کسی ایک شخص کو بھی ہدایت کے راستے پر گامزن کر دے تو یہ تمہارے لیے ان تمام چیزوں سے بہتر ہے جن پر آفتاب طلوع کرتا ہے۔ (مستدرک حاکم)

حضرت علیؓ یمن سے حجۃ الوداع میں شریک ہونے کے لیے مکہ معظمہ آئے تو اپنی غیر حاضری میں حضرت ابورافعؓ کو یمن میں اپنا جانشین مقرر کیا۔

حضرت ابورافعؓ کو سفر و حضر میں اکثر حضورؐ کی معیت کا شرف حاصل ہوتا تھا۔ سفر میں حضورؐ کا خیمہ وہی نصب کیا کرتے تھے۔ بعض دفعہ ان کو حضورؐ کے لیے کھانا تیار کرنے کی سعادت بھی نصیب ہوتی تھی۔ صحیح مسلم میں ان سے روایت ہے کہ میں بکری کے پیٹ کی چیزیں (دل کھجی) وغیرہ بھوتاتا تھا۔ آپ ﷺ با وضو حالت میں اس میں سے کھاتے اور پھر دوبارہ وضو کیے بغیر نماز پڑھ لیتے تھے۔

مسند احمد اور سنن دارمی کی ایک روایت سے معلوم ہوتا ہے کہ سرور عالم ﷺ حضرت ابورافعؓ کی پکاٹی ہوئی چیز بڑی رغبت سے تناول فرماتے تھے۔ حضرت ابورافعؓ کہتے ہیں کہ میرے پاس کسی نے تحفہ کے طور پر بکری کا گوشت بھیجا۔ میں نے اس کو پکانے کے لیے ہانڈی میں ڈال دیا۔

اتنے میں رسول اللہ صلی اللہ علیہ وسلم تشریف لائے اور پوچھا، ابو رافع یہ کیا ہے؟ میں نے عرض کیا، یا رسول اللہ! بکری کا گوشت ہے جو کسی نے مجھے ہدیہ کے طور پر بھیجا تھا میں نے اس کو ہانڈی میں پکالیا۔ آپ نے فرمایا، ابو رافع ایک دست (دستی) مجھ کو بھی دو۔ پس میں نے آپ کو ایک دست دے دی پھر آپ نے فرمایا، ایک دست اور دو۔ میں نے دوسری دست دے دی۔ پھر آپ نے فرمایا، ایک دست اور دو۔ میں نے عرض کیا، یا رسول اللہ! بکری کی تو دوسری دست ہوتی ہے۔ رسول اللہ صلی اللہ علیہ وسلم نے فرمایا، ابو رافع اگر تو خاموش رہتا تو مجھ کو دست یہ دست دیتے چلا جاتا (اور یہ ختم ہونے میں نہ آتیں) پھر آپ نے پانی منگوا یا، پیامند و شویا، کٹی کی اور انگلیوں کے پورے دھوئے۔ پھر آپ نے نماز پڑھی۔ نماز کے بعد پھر میرے پاس تشریف لائے میرے قریب ٹھنڈا گوشت رکھا ہوا تھا آپ نے اس میں سے کھایا پھر مسجد میں تشریف لے گئے اور نماز پڑھی (دوبارہ دھویے بغیر)۔

حضرت ابو رافعؓ پر اس قدر شفقت تھی کہ ان کو آزاد کرنے کے بعد اپنی ایک آزاد کردہ لونڈی (حضرت سلمیٰؓ) سے ان کا نکاح کر دیا۔ حضرت سلمیٰؓ خادمہ رسول اللہؐ کے لقب سے مشہور تھیں۔ حضرت ماریہ قبطیہؓ کے بطن سے حضورؐ کے فرزند ابراہیمؓ پیدا ہوئے تو دایہ کی خدمت حضرت سلمیٰؓ نے انجام دی۔ حضرت ابو رافعؓ نے حضورؐ کو حضرت ابراہیمؓ کی ولادت کا مشرودہ سنایا تو آپؐ نے اس کے صلہ میں ایک غلام عطا فرمایا۔ حضرت سلمیٰؓ نے بھی ابراہیمؓ کی آیا یا کھلائی کی خدمت بھی انجام دیتی تھیں لیکن افسوس کہ حضرت ابراہیمؓ بہت چھوٹی عمر میں فوت ہو گئے۔

(۴)

سرور عالم صلی اللہ علیہ وسلم کے وصال کے بعد بھی حضرت ابو رافعؓ کا جذبہ جہاد

برقرار رہا۔ علامہ ابن اثیر کا بیان ہے کہ حضرت عمر فاروقؓ کے عہد خلافت میں مصر پر فوج کشی ہوئی تو حضرت ابورافعؓ بھی لشکر اسلام میں شامل ہو گئے اور مصر فتح ہونے تک برابر جہاد میں مصروف رہے۔

حضرت ابورافعؓ نے حضرت علیؓ کے عہد خلافت کی ابتدا میں وفات پائی انہوں نے اپنے پیچھے ایک بیٹی اور چار بیٹے اپنی یادگار چھوڑے۔ ان کے نام یہ ہیں۔ سلمیٰ، حسن، رافع (انہی کے نام پر ان کی کنیت ابورافع تھی) عبید اللہؓ اور معتمرؓ۔

علم و فضل کے اعتبار سے حضرت ابورافعؓ بہت بلند مقام پر فائز تھے۔ چونکہ وہ اپنے وقت کا بیشتر حصہ رسول اکرم ﷺ کی خدمت میں گزارتے تھے اس لیے حضورؐ کے معمولات کے بارے میں ان کو قابل رشک واقفیت حاصل ہو گئی تھی یہاں تک کہ حضورؐ کے ابن عمرؓ حیر الامۃ حضرت عبید اللہؓ کے پاس بھی اس بارے میں ان سے معلومات حاصل کرتے تھے ایک دفعہ وہ ایک کاتب کو ساتھ لے کر حضرت ابورافعؓ کے پاس گئے اور ان سے حضورؐ کے معمولات سے متعلق سوال کرنے لگے کہ فلاں دن حضورؐ نے کیا کیا کام کیا۔ حضرت ابورافعؓ بتاتے جاتے تھے اور کاتب قلمبند کرتا جاتا تھا۔

(الاصابہ لابن حجر تذکرہ ابن عباسؓ)

حضرت ابورافعؓ ہمیشہ اپنے آپ کو حضورؐ کا غلام (یا آزاد کردہ غلام) کہا کرتے تھے اور اس نسبت کو وہ اپنے لیے فخر و تازہ اور عز و شرف کا باعث سمجھتے تھے یہ

لے ”مہاجرین“ حصہ دوم میں مولانا شاہ معین الدین احمد ندوی مرحوم نے ”تہذیب التہذیب“ میں ابن حجرؒ کے حوالے سے حضرت ابورافعؓ کے ترجمہ میں لکھا ہے کہ ”ہمیشہ اپنے کو آنحضرتؐ کا غلام کہتے تھے۔ عمر بن سعید بن عاصؓ نے مدینہ کی امارت کے زمانہ میں پنا غلام کہلاتا چاہا (باقی حاشیہ لکھے صفحہ ۹۶ پر)

سیدنا حضرت ابورافعؓ سے اڑسٹھ حدیثیں مروی ہیں جن میں سے ایک میں امام بخاریؒ اور ترمذیؒ میں امام مسلمؒ منفرد ہیں۔ ان کے رواۃ حدیث میں چار بیٹوں اور دو پوتوں حسن اور صالح کے علاوہ عطار بن یسارؒ، سلیمان بن یسارؒ، ابوسعید مہبریؒ اور ابو عطفان بن طریفؒ شامل ہیں۔

حضرت ابورافعؓ سے مروی احادیث میں سے پانچ حدیثیں ہم یہاں بطور تبرک درج کرتے ہیں۔

حضرت ابورافعؓ سے روایت ہے کہ رسول اللہ ﷺ نے فرمایا:

① میں ہرگز نہ پاؤں تم میں سے کسی شخص کو کہ وہ اپنی مسند پر تکیہ لگائے بیٹھا ہو اور اس کو میرے احکام میں سے کوئی حکم پہنچے خواہ میں نے کسی چیز سے منع کیا ہو یا کسی کام کے کرنے کا حکم دیا ہو اور وہ سن کر کہے کہ میں نہیں جانتا، جو کچھ ہم کتاب اللہ میں پائیں گے اس کی پیروی

(لغیہ حاشیہ صفحہ گزشتہ)

لیکن یہ براہِ انکار کرتے رہے تا آنکہ عمرو بن سعید نے ۵۰۰ کوڑے لگا کر زبردستی اپنا غلام کہلوا دیا۔ لیکن فاضل مولف نے وہ عبارت درج نہیں کی جو تہذیب التہذیب میں اس واقعہ کو نقل کرنے کے بعد ابن حجرؒ نے لکھی ہے۔ یہ عبارت یوں ہے: ولاتین لی ذلک بل عندی انہ غیرہ یعنی میرے نزدیک یہ (روایت) درست نہیں ہے بلکہ یہ کوئی اور ابورافعؓ ہیں۔

درایتاً بھی یہ روایت بالکل غلط معلوم ہوتی ہے کیونکہ حضرت ابورافعؓ، عمرو بن سعید بن عامر کے زمانہ امارت سے پہلے وفات پا چکے تھے دوسرے اتنی سی بات پر ایک بوڑھے صحابی کو پانچ سو کوڑے مارنا قابلِ فہم ہے۔ کیا ایک بوڑھا آدمی پانچ سو کوڑے کھا کر زندہ رہ سکتا ہے اور کیا اس زمانے میں کسی مسلمان میں اتنی غیرت و حمیت نہیں تھی کہ اس ظلم کے خلاف آواز اٹھاتا یہاں کسی دوسرے ابورافعؓ کے بارے میں بھی یہ روایت تسلیم کرنے میں تامل ہے۔

کریں گے۔ (احمد، شافعی، ترمذی، ابوداؤد، ابن ماجہ، بیہقی فی دلائل النبوة)

② اشر نے مجھ سے پہلے کسی اُمت میں جو نبی بھی مبعوث فرمایا اسے

اپنی اُمت میں ایسے حواری اور اصحاب ملے جو اس کی سنت پر عمل کرتے

تھے اور اس کے حکم کی اطاعت کرتے تھے پھر ان کے جانشین ایسے

لوگ بنتے رہے جو ایسی باتیں کرتے تھے جن پر خود عمل نہیں کرتے

تھے اور جو کچھ عمل کرتے اس کا حکم نہیں دیا گیا تھا تو ایسے لوگوں سے

جو شخص اپنے زور بازو سے جہاد کرے گا وہ مومن ہے۔ جو اپنی زبان

کے ساتھ ان سے جہاد کرے گا وہ بھی مومن ہے اور جو دل میں ان سے

نفرت رکھ کر ان سے جہاد کرے گا وہ بھی مومن ہے۔ رہا وہ شخص

جس کے دل میں ان کے خلاف نفرت پیدا نہیں ہوتی وہ دانی کے

دانے کے برابر ایمان کا بھی حامل نہیں۔ (صحیح مسلم)

③ حضرت ابو رافعؓ کہتے ہیں کہ میں نے رسول اللہ صلی اللہ علیہ وسلم

کو (اپنے نواسے) حضرت حسن بن علیؓ کے کان میں نماز والی اذان

پڑھتے ہوئے دیکھا۔ جب فاطمہؓ (بنت رسول اللہ) کے ہاں ان کی

ولادت ہوئی۔ (جامع ترمذی، سنن ابی داؤد)

④ حضرت ابو رافعؓ بیان کرتے ہیں کہ میں اس امر کی شہادت دیتا ہوں

کہ میں رسول اللہ صلی اللہ علیہ وسلم کے لیے بکری کے پیٹ کی چیریں

(دل اور کھجی وغیرہ) بیہوشا تھا اور پھر آپ (تادل فرما کر) نماز کے لیے

کھڑے ہو جاتے اور وضو نہ کرتے۔ مشکوٰۃ بحوالہ مسلم

⑤ حضرت ابو رافعؓ سے روایت ہے کہ وہ سعد بن ابی وقاص کے

پاس آئے اور ان سے کہا کہ :

”اے سعد! مجھ سے وہ دونوں مکان جو آپ کے محلہ

میں ہیں خرید لیجئے۔“

حضرت سعدؓ نے کہا :

” خدا کی قسم میں تمہیں چار ہزار (درہم) سے زیادہ نہ دوں گا اور وہ بھی قسطوں میں۔“

ابو رافعؓ نے کہا :

” مجھے تو ان دونوں کے عوض پانچ سو دینار ملتے ہیں اگر میں نے نبی صلی اللہ علیہ وسلم کو یہ فرماتے ہوئے نہ سنا ہوتا کہ پڑوسی بوجہ اپنے قرب کے زیادہ مستحق ہے تو میں آپ کو چار ہزار (درہم) میں نہ دیتا کیونکہ مجھے ان کے عوض پانچ سو دینار ملتے ہیں۔ پس وہ دونوں مکان انہوں نے حضرت سعدؓ کو دے دیئے۔“
(صحیح بخاری کتاب الشفعة)



حضرت ابوبکثہؓ

(۱)

اللہ تعالیٰ کی شان کری کے قربان جائیے کہ اس نے جہاں مکہ کے درِ یحتم
 صَلَّی اللہُ عَلَیْہِ وَاٰلِہٖ وَسَلَّم کو سارے جہانوں کے لیے رحمت بنایا وہاں ان لوگوں
 کو جو غلام ابن غلام، غریب الدیار اور مجہول النسب تھے، وہ مقام اور مرتبہ
 عطا کیا کہ بڑے بڑے آزاد ابن آزاد جو شرفائے عرب کا خلاصہ تھے ان پر شک
 کرتے تھے۔ یہ مقام اور مرتبہ انہیں اس لیے حاصل ہوا کہ وہ محبوبِ بت العالمین
 کے غلام تھے۔ ایسے ہی اصحاب میں ایک حضرت ابوبکثہؓ تھے۔ جمہور اہل سر
 کے قول کے مطابق ان کا نام سلیم تھا لیکن اپنی کنیت "ابوبکثہ" ہی سے مشہور
 تھے۔ اُن کے نسب کے بارے میں تمام کتب سیر خاموش ہیں اور اُن کے
 وطن کے بارے میں کسی نے وثوق کے ساتھ کچھ کہا ہے۔ بعض نے لکھا ہے کہ
 ان کا تعلق یمن کے قبیلہ دوس سے تھا، بعض نے بیان کیا ہے کہ وہ فارس
 (ایران) کے رہتے دلتے تھے اور کچھ یہ بھی کہتے ہیں کہ وہ مکہ میں پیدا ہوئے
 اور غلاموں کی اولاد سے تھے۔ اُن کی پہچان یہی ہے کہ وہ سرکارِ دو عالم
 صَلَّی اللہُ عَلَیْہِ وَاٰلِہٖ وَسَلَّم کے غلام تھے۔ حضورؐ نے انہیں خرید کر آزاد کر دیا تھا لیکن
 وہ عملاً عمر بھر حضورؐ کا طوق غلامی اپنے گلے میں ڈالے رہے کہ اس سے بڑھ
 کر ان کے لیے فخر اور سعادت کی کوئی اور بات نہ تھی۔

(۲)

قرآن سے معلوم ہوتا ہے کہ حضرت ابوبکثہؓ نے دعوتِ حق کے

ابتدائی دور میں کسی وقت قبول اسلام کا شرف حاصل کیا قبول حق کے جرم میں ان کے غیر مسلم آقا نے ان کو بدلتے ستم بنایا تو حضورؐ نے انہیں خرید کر آزاد کر دیا۔ لیکن آزاد کیا اور غلام کیا کوئی بھی مسلمان مشرکین کے دستِ تعدی سے محفوظ نہیں تھا۔ دوسرے مسلمانوں کی طرح حضرت ابوبکرؓ پر بھی طویل مدت تک مشرکین کے قہر و غضب کی بجلیاں ٹوٹ ٹوٹ کر گرتی رہیں یہاں تک کہ اللہ تعالیٰ نے مکہ سے تین سو میل دور شہرِ شریب کے اوس و خروج کو یہ توفیق دی کہ وہ حق کی حمایت پر کمر بستہ ہو گئے۔ ان کے جوشِ ایمان اور اخلاص کو دیکھ کر حضورؐ نے اپنے صحابہ کو اذنِ ہجرت دیا تو حضرت ابوبکرؓ نے بھی دوسرے اہل حق کے ساتھ ہجرت کر کے مدینہ آ گئے۔ رئیسِ قبا حضرت کلثومؓ بن النہدیم نے ان کو اپنا مہمان بنایا۔ سرورِ عالم صلی اللہ علیہ وسلم نے اپنے قدومِ میمنہ سے مدینہ کو مشرف فرمایا اور کچھ عرصہ بعد اپنے مسکین اور مفلوک الحال جانِ ثاروں کے قیام و طعام کا مستقل انتظام کیا تو بہت سے بے خانماں صحابہ نے اس مسقف دالان (صفہ) کو اپنا مستقر بنایا جو حضورؐ نے ان کے لیے مخصوص فرمایا تھا۔ یہ اصحاب اپنے شب و روز قرآن اور احکامِ شریعت کی تعلیم حاصل کرتے اور عبادت میں گزارتے تھے۔ ضرورت پڑنے پر حضورؐ ان کو مختلف قبائل میں قرآن اور احکامِ دین کی تعلیم دینے کے لیے بھی بھیج دیا کرتے تھے۔ جہادِ بالسیف کا موقع آتا تو اللہ کے یہ پاک باز بندے سب کچھ چھوڑ چھاڑ کر میدانِ جنگ میں پہنچ جاتے تھے اور پرستانِ باطل کے خلاف سر و دھڑ کی بازی لگاتے تھے۔ ان سردانِ حق نے تاریخ میں اصحابِ صفہ کے لقب سے شہرت پائی۔ حضرت ابوبکرؓ کو عجز و شکستگی، بے نوالی و خاکساری کے سوا متاعِ دنیا میں سے کوئی چیز بھی میسر نہ تھی، اس لیے وہ بھی اصحابِ صفہ کی مقدس جماعت میں شامل ہو گئے۔

رمضان ۳۲ھ ہجری میں غزوہ بدر پیش آیا اس میں جن سرفروشیوں کو سرورِ عالم صَلَّی اللہُ عَلَیْہِ وَاٰلِہٖ وَسَلَّم کی ہجر کالی کا شرف حاصل ہوا ان میں حضرت ابوبکرؓ بھی شامل تھے۔ اس طرح ان کو اصحابِ بدر کی مغفورا اور عظیم المرتبت جماعت کا رکن بننے کی سعادت بھی حاصل ہو گئی۔ بدر کے بعد انہوں نے اُحد اور عہدِ رسالت کے دوسرے غزوات میں بھی سرفروشی کا حق ادا کیا۔

سرورِ عالم صَلَّی اللہُ عَلَیْہِ وَاٰلِہٖ وَسَلَّم کے وصال کے بعد حضرت ابوبکرؓ نے زیادہ عرصہ نہ جیئے۔ انہوں نے ۲۲ جمادی الآخر ۳۳ھ ہجری کو وفات پائی اسی دن خلیفۃ الرسول حضرت ابوبکر صدیقؓ نے بھی (مغرب اور عشاء کے درمیان) رحلت فرمائی۔

(۳)

کُتُبِ حدیث میں حضرت ابوبکرؓ سے مروی کچھ احادیث بھی ملتی ہیں۔ ان میں سے ہم ایک طویل حدیث یہاں درج کرتے ہیں جس میں رحمتِ عالم صَلَّی اللہُ عَلَیْہِ وَاٰلِہٖ وَسَلَّم کے بہت سے ارشادات سمیٹے ہوئے ہیں۔ حضرت ابوبکرؓ سے روایت ہے کہ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا:

دو تین باتیں ہیں جن پر میں قسم کھاتا ہوں اور ان کے علاوہ ایک اور بات ہے جس کو میں تم کے بیان کرتا چاہتا ہوں۔ یہی تم اس کو یاد کر لیجو۔ جن تین باتوں پر میں قسم کھاتا ہوں ان میں سے ایک تو یہ ہے کہ صدقہ دینے سے کبھی کسی بندہ کے مال میں کمی نہیں آتی اور (دوسری بات یہ ہے) کہ جس شخص پر ظلم کیا جا کہ پھر وہ شخص صبر اختیار کرے تو اللہ تعالیٰ اس کے غصے اور کڑائی میں اس شخص کی عزت بڑھا دے گا اور (تیسری بات یہ

ہے کہ جس شخص نے مانگنے کا دروازہ کھولا اللہ تعالیٰ بھی اس پر محتاجی کا دروازہ کھول دے گا (اس کے بعد آپ نے فرمایا) اور جو باتیں ان کے علاوہ تم سے بیان کرنا چاہتا تھا جس کو تمہیں یاد کر لینا اور یاد رکھنا چاہیے وہ یہ ہے کہ دنیا میں چار قسم کے لوگ ہیں ایک وہ شخص کہ اللہ تعالیٰ نے اسے مال و دولت کے علاوہ علم بھی عطا فرمایا پھر وہ شخص مال و دولت کے معاملہ میں خدا سے ڈرتا رہتا ہے۔ رشتہ داروں کے حقوق ادا کرتا ہے اور مال کے متعلق جو حقوق اللہ تعالیٰ نے مقرر کیے ہیں ان کو خوب پہچانتا ہے پس ایسا شخص درجہ میں سب سے افضل ہے۔ دوسرا وہ شخص ہے کہ اللہ تعالیٰ نے اس کو علم تو عطا فرمایا ہے مگر مال نہ عطا نہیں کیا لیکن وہ شخص نیت کا نہایت پاک و صاف ہے۔ اس کا ارادہ نہایت نچمٹا ہے کہ اگر اس کے پاس بھی مال ہو تو وہ اس پہلے شخص کی طرح نیک کاموں میں اسے خرچ کرے پس اعلیٰ نیت رکھ کر یہ شخص اس پہلے شخص ہی کی طرح اللہ کے نزدیک ثواب کا مستحق ہے۔ تیسرا وہ شخص کہ اس کے پاس مال و دولت تو ہے مگر علم سے بے بہرہ ہے وہ جہالت کی وجہ سے مال کے معاملہ میں لغزشیں کھاتا ہے اور خدا سے خوف نہیں کرتا۔ نہ رشتہ داروں کے حقوق ادا کرتا ہے اور نہ مال کے بارے میں اللہ تعالیٰ کے حق کو پہچانتا ہے یہ شخص مرتبہ کے لحاظ سے نہایت بُرے سے مقام پر ہے۔

چوتھا وہ شخص ہے کہ نہ اس کو علم ملا اور نہ مال مگر اس کی نیت اور ارادہ یہی ہے کہ اگر اس کے پاس مال ہو تو اس تیسرے شخص کی طرح مال و دولت سے عیاشی اور فضول خرچی کرے (بُری بُری کام کریں)

پس یہ شخص بھی نیت کی برائی کی وجہ سے اس تیسرے آدمی ہی
کے برابر ہے۔
(ترمذی)

(۴)

ہجرت نبوی سے پہلے مشرکین مکہ سرورِ عالم صلی اللہ علیہ وسلم کی
شانِ اقدس میں طرح طرح کی ساختیں کرتے تھے۔ وہ جھوٹے اور (نعوذ باللہ) صیانی،
کاہن، ساحر، مجنون اور شاعر کہنے کے علاوہ "ابن ابی کبشہ" بھی کہا کرتے
تھے۔ بعض ارباب سیر کو اس سے یہ غلط فہمی ہوئی ہے کہ اس سے مراد ابوکبشہ
صحابی تھے جن کے نامہالی اجداد میں ابوکبشہ نام کا کوئی شخص گزرا تھا جس نے
بت پرستی چھوڑ کر ستارہ پرستی اختیار کر لی تھی۔

صحیح یہ ہے کہ ابوکبشہ جس کی طرف نسبت کر کے مشرکین مکہ سرورِ عالم
صلی اللہ علیہ وسلم کو ابوکبشہ کا بیٹا کہتے تھے، ایک قول کے مطابق بنو خزاعہ
کا کوئی شخص تھا جس نے اپنے زمانے میں بت پرستی چھوڑ دی تھی اور دوسرے
قول کے مطابق آپ کے اجدادِ مادری میں کوئی اس نام کا گزر رہا ہے۔

(نبی رحمت از سید ابوالحسن علی ہمدانی جو جامع بحار الانوار)


مولانا ابوالقاسم رفیق دلاوری مرحوم نے اپنی کتاب "سیرۃ کبریٰ" میں
لکھا ہے کہ :

"ابوکبشہ دنیا میں پہلا شخص تھا جس نے شجرہ کی پرستش
مشرکوں کی اور کہا کہ یہ ستارہ آسمان کو چوڑان میں قطع کرتا ہے
اس کے سوا کوئی ستارہ ایسا نہیں جو آسمان کو عرض میں سے
کرتا ہو۔ اس خیال سے ابوکبشہ نے اپنے بت کو چھوڑ کر اس کو پوجنا
مشرکوں کو دیا تھا۔

چونکہ یہ اقدام قریش کے مسلکِ اصنام پرستی کے خلاف تھا

اس بناء پر جب سرورِ انبیاء صَلَّی اللہُ عَلَیْہِ وَاٰلِہٖ وَسَلَّم مبعوث ہوئے اور آپ نے لوگوں کو توحیدِ الہی کی طرف بلانا شروع کیا اور انہیں ہدایت کی کہ بتوں کو پس پشت ڈال دیں تو قریش نے کہنا شروع کر دیا کہ یہ ابولکبشہ کا بیٹا ہے یعنی جیسے ابولکبشہ نے بت پرستی چھوڑ کر ہماری مخالفت کی اسی طرح تدعی نبوت نے بھی اہنام پرستی سے منہ موڑ کر راہِ خلافت اختیار کی ہے۔

(سیرۃ کبریٰ جلد اول ص ۴۱۳)



حضرت معاذ بن جبل رضی اللہ تعالیٰ عنہ سے روایت ہے کہ ہم انہوں نے رسول اللہ صَلَّی اللہُ عَلَیْہِ وَاٰلِہٖ وَسَلَّم سے دریافت کیا کہ یا رسول اللہ ایمان کا افضل درجہ کیا ہے ؟

آپ نے ارشاد فرمایا : —

”یہ کہ تمہاری محبت و مودت اور تمہاری نفرت و عداوت میں اللہ کے واسطے ہو اور تمہاری زبان اللہ کے ذکر میں استعمال

ہو۔“ معاذ کہتے ہیں کہ میں نے عرض کیا کہ اس کے علاوہ اور

کیا یا رسول اللہ ؟ تو آپ نے فرمایا : —

و اور یہ کہ تم سب لوگوں کے لیے دہی چاہو اور وہی پسند کرو جو

اپنے لیے چاہتے اور پسند کرتے ہو اور اس چیز اور اس حالت

کو سب لوگوں کے لیے ناپسند کرو جس کو اپنے لیے ناپسند کرتے ہو۔“

(مسند احمد)

حضرت ابوبکرؓ — عتیق النبیؐ

(۱)

سرورِ عالم صلی اللہ علیہ وسلم نے سشہ ہجری میں فتح مکہ اور غزوہ حنین کے بعد طائف کا محاصرہ کیا تو دورانِ محاصرہ میں آپؐ نے اعلان فرمایا کہ جو آزاد ہم سے مل جائے وہ محفوظ و مامون ہے اور جو غلام ہمارے پاس چلا آئے گا وہ آزاد ہے۔ یہ اعلان سن کر بنو ثقیف کے رئیسوں کے غلام کسی نہ کسی طریقے سے شہر سے نکل کر حضورؐ کی خدمت اقدس میں حاضر ہو گئے۔ آپؐ نے ان سب کو آزاد کر دیا۔ ان میں ایک ہمیشی غلام بھی تھے جو ایک گھرنی (چرخ) (Pulley) کے ذریعے فصیل شہر سے اتر کر بارگاہِ نبوتؐ میں حاضر ہوئے اور آزادی کی نعمت سے بہرہ یاب ہوئے۔ بعد میں ان کے آقاؐ نے حضورؐ کی خدمت میں حاضر ہو کر عرض کیا کہ میرا غلام مجھے واپس دیا جائے۔ آپؐ نے فرمایا:

”اللہ اور رسولؐ نے ان کو آزاد کر دیا ہے اس لیے اب انہیں واپس نہیں کیا جاسکتا۔“

یہ خوش سبخت غلام جنہیں سید المرسلین صلی اللہ علیہ وسلم نے بنو ثقیف کی غلامی سے نجات دلائی اور واپس دینے پر راضی نہ ہوئے حضرت ابوبکرؓ تھے۔

(۲)

حضرت ابوبکرؓ کا اصل نام نضیع تھا لیکن انہوں نے اپنی کنیت ہی سے شہرت پائی۔ باپ کا نام بہ اختلاف روایت مسروح یا عارث تھا (جہود اہل سیر نے مسروح ہی لکھا ہے لیکن بعض روایتوں میں عارث آیا ہے) ان

کی والدہ کا نام ان کے بعض سوانح نگاروں نے سُمیۃ لکھا ہے جو امیر معاویہ رضی اللہ تعالیٰ عنہ کے مشہور گورنر زیاد بن ابیہ کی بھی ماں تھی، اس نسبت سے وہ زیاد بن ابیہ کے اختیالی بھائی تھے۔ اُن کے والد کا آبائی وطن حبش تھا لیکن حضرت ابو بکرؓ کو بنو ثقیف کے ایک رئیس کا غلام ہونے کی بناء پر ثقیفی کہا جاتا ہے۔ محاصرہ طائف کے دوران میں اگرچہ رسول اکرم ﷺ نے انہیں آزاد کر دیا تھا لیکن وہ تمام عمر اپنے آپ کو رسول اللہ ﷺ کا غلام ہی کہتے رہے۔ ایک روایت کے مطابق وہ اپنے آپ کو بڑے فخر سے ”عقیق النبی“ نبی ﷺ کا انا کیا ہوا) کہا کرتے تھے۔ قیاس یہ ہے کہ انہوں نے آزاد ہوتے ہی اسلام قبول کر لیا۔ علامہ ابن اثیرؒ نے ”أسد الغابہ“ میں لکھا ہے کہ حضرت ابو بکرؓ لوگوں سے کہا کرتے تھے کہ

”میرے لیے اس سے بڑھ کر کیا فخر ہو سکتا ہے کہ تمہارا مسلمان بھائی ہوں اور رسول اللہ ﷺ کا غلام ہوں۔ اگر تمہیں میری آبائی نسبت پر اصرار ہے تو نضیع بن مسروح کہا کرو۔“

طائف کا محاصرہ ختم ہونے کے بعد حضرت ابو بکرؓ رسول اکرم ﷺ کے ساتھ ہی مدینہ منورہ آ گئے اور وہیں اقامت اختیار کر لی۔ اب وہ شب و روز حُضُور کی خدمت میں مسرُوف رہتے تھے اور حُضُور جو حکم دیتے نہایت مستعدی سے اس کی تعمیل کرتے تھے۔ اُن کو سرکارِ دو عالم ﷺ سے مالِ درجے کی محبت تھی۔ آپ کے ارشادات کو غور سے سنتے اور اُن کو حُر زبانی بتاتے۔ اسوۂ نبویؐ پر پوری طرح عمل کرنے کی بھی کوشش کرتے تھے۔

ایک مرتبہ کسی مجلس میں گئے تو ایک شخص نے اٹھ کر ان کے لیے جگہ خالی کر دی۔ انہوں نے اس کی جگہ بیٹھنے سے انکار کر دیا اور فرمایا، رسول اللہ ﷺ نے اس سے منع فرمایا ہے۔ (ابوداؤد)

سرورِ عالم ﷺ بھی حضرت ابو بکرؓ پر بہت شفقت فرماتے

تھے اور نماز کو یا کسی اور کام کو جاتے وقت بعض دفعہ انہیں اپنے ساتھ لے لیا کرتے تھے۔

(۳)

حضرت ابو بکرؓ کے مدینہ منورہ آنے سے پہلے بیشتر غزوات گزر چکے تھے۔ سب سے اہم غزوہ جو غیر رسالت کے آخری تین سالوں میں پیش آیا وہ ”جیش عسہ“ یا غزوہ تبوک تھا (سلسلہ ہجری)۔ حضرت ابو بکرؓ اس میں بڑے ذوق و شوق سے شریک ہوئے۔

سلسلہ ہجری میں حضرت ابو بکرؓ کو حجتہ الوداع میں سرورِ عالم صلی اللہ علیہ وسلم کی ہمراہی کا شرف حاصل ہوا اس کے واقعات بڑے لطیف و اینسا ط سے سنایا کرتے تھے۔ صحیحین میں ان سے روایت ہے کہ :

”رسول اللہ صلی اللہ علیہ وسلم نے (حجتہ الوداع میں) رسولِ ذی الحجہ کو خطبہ دیا جس میں فرمایا : — زمانہ گھوم پھیر کر اپنی اس اسلی ہیئت پر آگیا ہے جس پر وہ زمین اور آسمان کی تخلیق کے وقت تھا۔ سالِ پورے بارہ مہینے ہی کا ہوتا ہے ان میں سے چار مہینے خصیت سے قابلِ احترام ہیں تین مہینے کب مسائل ہیں ذی القعدہ، ذی الحجہ اور محرم اور چوتھا رجب جو جہادِ الاخریٰ اور شعبان کے درمیان ہوتا ہے اور جس کو قبلیہ منصر زیادہ مانتا ہے — اس کے بعد آپ نے فرمایا : —

”تبادو یہ کو نسا مہینہ ہے؟“

ہم لوگوں نے عرض کیا : ”اللہ اور اس کے رسول ہی کو زیادہ علم ہے۔“ اس کے بعد آپ نے کچھ دیر سکوت فرمایا یہاں تک ہم نے خیال کیا کہ آپ اس مہینہ کا کوئی اور نام مقرر کر دیں گے (یعنی آپ نے

نے فرمایا:

”کیا یہ ذی الحجہ کا مہینہ نہیں ہے؟“

ہم نے عرض کیا: بے شک یہ ذی الحجہ ہی ہے۔“

اس کے بعد آپ نے فرمایا: ”تباؤ یہ کونسا شہر ہے؟“

ہم لوگوں نے عرض کیا: ”اللہ اور رسولؐ ہی کو زیادہ علم ہے۔“

آپؐ کچھ دیر خاموش رہے اور ہم نے خیال کیا کہ اب آپؐ اس شہر کا کوئی اور نام مقرر کر دیں گے لیکن آپؐ نے فرمایا، کیا یہ بلدہ نہیں ہے؟

(مکہ معظمہ کا ایک نام بلدہ بھی ہے) ہم نے عرض کیا، بے شک

یہ بلدہ ہی ہے۔ پھر آپؐ نے فرمایا، یہ کونسا دن ہے؟ ہم نے عرض کیا،

اللہ اور اس کا رسولؐ ہی بہتر جانتے ہیں۔ فرمایا، کیا آج یوم النحر

(قربانی کا دن) نہیں ہے۔ ہم نے عرض کیا، بے شک آج یوم النحر

ہے۔ اس کے بعد آپؐ نے فرمایا، تمہارے خون، تمہارے اموال

اور تمہاری آبرو میں ایک دوسرے پر حرام ہیں جیسا کہ آج کے مبارک

اور مقدس دن خاص اس شہر اور اس مہینہ میں تم کسی کی جان لینا

یا اس کا مال لوٹنا یا اس کی آبرو لوٹنا حرام سمجھتے ہو۔ — اور

عنقریب اسے مرنے کے بعد آخرت میں تم اپنے ریت کے سامنے پیش

ہو گے اور وہ تم سے تمہارے اعمال کی بابت سوال کرے گا دیکھو

میں تمہیں خبردار کرتا ہوں کہ تم میرے بعد گمراہ نہ ہو جانا کہ تم

میں سے بعض بعض کی گردنیں مارنے لگیں۔ — اس کے بعد

آپؐ نے فرمایا، کیا میں نے تم کو اللہ کا پیغام پہنچا دیا۔ سب

نے کہا، بے شک آپؐ نے تبلیغ کا حق ادا کر دیا۔ اس پر آپؐ نے

فرمایا، اے اللہ تو گواہ رہ۔ — پھر آپؐ نے (حاضرین سے

مخاطب ہو کر) فرمایا، جو لوگ یہاں موجود ہیں وہ ان لوگوں تک

میری بات پہنچا دیں جو یہاں موجود نہیں ہیں۔ بہت سے وہ لوگ
جن کو کسی سنے والے سے بات پہنچے اس سنے والے سے زیادہ یاد
رکنے والے ہوتے ہیں۔ (صحیح بخاری و صحیح مسلم)

(۲)

سرورِ عالم صلی اللہ علیہ وسلم کے دھال کے بعد حضرت ابوبکرؓ نے حضرت
ابوبکر صدیقؓ کی بیعت کر لی اور مدینہ منورہ ہی میں رہے۔ حضرت عمر فاروقؓ
سربراہ کے خلافت ہوئے تو ان کی بیعت کی اور کچھ عرصہ بعد بن حنیفہ کے چلے گئے۔ عمارؓ
بصرہ آباد ہونے لگا تو انہوں نے اس کی تاسیس میں حصہ لیا اور پھر اسی شہر میں
مستقل طور پر سکونت اختیار کر لی۔ سلسلہ ہجری میں حضرت مغیرہ بن شعبہ ثقفی
بصرہ کے گورنر مقرر ہوئے۔ انہوں نے اپنی امارت بصرہ کے دوران میں کئی شاندار
کارنامے سر انجام دیے لیکن بدقسمتی سے بعض لوگوں نے ان پر ایک تہمت لگا دی جس کی
بنیاد پر حضرت عمر فاروقؓ نے انہیں بصرہ کی گورنری سے معزول کر کے مدینہ منورہ
بلا لیا اور ان پر جو تہمت لگائی گئی تھی اس کی تحقیق کی۔ حضرت مغیرہؓ کے خلاف
شہادت دینے والوں میں حضرت ابوبکرؓ بھی تھے لیکن ان پر الزام ثابت نہ
ہو سکا۔ اس پر امیر المؤمنینؓ نے حضرت ابوبکرؓ پر حدِ قذف جاری کی (ان کو
کوڑے لگوائے) اس کے بعد انہوں نے عہدہ کر لیا کہ اب دو آدمیوں کے درمیان
شہادت نہ دیں گے۔

حضرت عمر فاروقؓ نے حضرت ابوبکرؓ کو کچھ زمینیں عطا کی تھیں۔
وہ ان پر کاشت کرتے تھے۔ ایک روایت کے مطابق انہوں نے کچھ عوامی حمام
بھی بنوائے تھے۔ زمینوں اور حماموں سے اچھی خاصی آمدنی ہو جاتی تھی اور
وہ بصرہ کے اہل ثروت میں شمار ہوتے تھے۔ حضرت عثمان ذوالنورینؓ کے عہد
میں انہوں کا آغاز ہوا تو وہ ان سے یکسر کنارہ کش رہے۔ حضرت عثمانؓ کی شہادت

کے بعد بھی انہوں نے سیاست میں کسی قسم کا حصہ نہ لیا۔ جنگِ حِمْیَر اور جنگِ صَنْعِین میں بھی شریک نہ ہوئے۔ مسلمانوں کی خانہ جنگی پر ان کا دل بہت کڑھتا تھا اور وہ لوگوں کو ایک دوسرے کے گلے کاٹنے سے منع کرتے تھے۔

حضرت ابوبکرؓ نے امیرِ معاویہؓ کے عہدِ خلافت میں بصرہ میں وفات پائی۔ سالِ وفات باختلافِ روایت ۵۱ھ یا ۵۲ھ ہے۔ انہوں نے اپنے پیچھے بہت سے لائق بیٹے چھوڑے جن میں سے عبداللہؓ، عبیداللہؓ، عبدالرحمنؓ، عبدالعزیزؓ، مسلمؓ، دُؤادؓ، یزیدؓ اور عتبہؓ مشہور ہیں۔ یہ سب دینی اور دنیوی لحاظ سے بلند مقام رکھتے تھے۔ عبیداللہؓ کچھ عرصہ سبستان کے گورنر بھی رہے۔ لائق بیٹوں نے اپنے والدِ گرامی سے حدیثیں روایت کی ہیں۔

⑤

فصل و کمال کے اعتبار سے حضرت ابوبکرؓ کا شمار فضلاءِ صحابہ میں ہوتا ہے ان سے ۱۳۲ حدیثیں مروی ہیں۔ ان میں آٹھ متفق علیہ ہیں اور پانچ میں امام بخاری منفرد ہیں۔ حضرت ابوبکرؓ سے مروی پانچ حدیثیں بطورِ تیسرک یہاں درج کی جاتی ہیں:

حضرت ابوبکرؓ سے روایت سے کہ :

① میں نے رسول اللہ ﷺ سے سنا، آپ ارشاد فرماتے تھے کہ کوئی

قاضی اور حاکم (کسی معاملہ کا فیصلہ) ایسی حالت میں سرگرم نہ کرے کہ وہ

غصہ کی حالت میں ہو۔ (صحیح بخاری و صحیح مسلم)

② جب رسول اللہ ﷺ کو خبر پہنچی کہ اہل فارس نے کسریٰ شاہِ فارس

کی بیٹی کو اپنا بادشاہ بنا لیا ہے تو آپ نے فرمایا کہ وہ قوم کبھی فلاح نہیں

پاسکتی جس نے ایک عورت کو اپنی فرمانروا بنا لیا ہے۔

(صحیح بخاری)

③ رسول اللہ ﷺ کی خدمت میں ایک شخص نے عرض کیا کہ یہ لوگ

آدمیوں میں کون بہتر ہے۔ آپؐ نے ارشاد فرمایا، وہ جس کی عمر لمبی ہوئی اور جس کے اعمال اچھے رہے۔ پھر اسی سوال کرنے والے نے پوچھا، یا رسول اللہؐ آدمیوں میں زیادہ بُرا کون ہے؟

آپؐ نے ارشاد فرمایا، جس کی عمر لمبی ہوئی اور اس کے اعمال بُرے رہے۔

(مسند احمد)

④ رسول اللہ صلی اللہ علیہ وسلمؐ نے فرمایا ہے کہ جب دو مسلمان تلواریں پکڑ کر ایک دوسرے کے قتل کرنے کے ارادہ سے ایک دوسرے کے سامنے آئیں تو قاتل اور مقتول دونوں جہنمی ہیں۔ میں نے عرض کیا، یا رسول اللہ قاتل تو قتل کرنے کی وجہ سے جہنمی ہوا مقتول کیوں دوزخی ہو گیا۔

آپؐ نے فرمایا، اس لیے کہ وہ بھی اپنے ساتھی کو قتل کرنے پر حریص تھا۔

(صحیح بخاری و صحیح مسلم)

⑤ ایک دن ہم رسول اللہ صلی اللہ علیہ وسلمؐ کے پاس تھے کہ آپؐ نے ہم سے فرمایا، کیا میں تمہیں بڑے بڑے گناہوں سے بھی بُرے کاموں سے آگاہ نہ کر دوں۔ وہ تین ہیں اللہ کے ساتھ شرک کرنا، والدین کی نافرمانی کرنا اور جھوٹی گواہی دینا (یا آپؐ نے فرمایا جھوٹی بات کرنا) اور رسول اللہ صلی اللہ علیہ وسلمؐ ٹیک لگا کر بیٹھے ہوئے تھے۔ اس کے بعد آپؐ نے ٹیک چھوڑ دی اور سیدھے سو کر بیٹھ گئے اور بار بار یہی جملہ دہراتے گئے یہاں تک کہ ہم خواہش کرنے لگے کہ آپؐ اب سکوت فرمائیں (تاکہ تھک نہ جائیں) (صحیح مسلم)

⑥ میں رسول اللہ صلی اللہ علیہ وسلمؐ کے ساتھ صبح کی نماز کے لیے نکلا پس جو شخص راستہ میں ملتا آپؐ اس کو نماز کے لیے بلا تے یا (سوتا ہوتا) تو اپنے پاؤں سے اس کے پاؤں کو حرکت دیتے۔ (ابوداؤد)

حضرت عمیر بن وہبؓ کی

(۱)

غزوہ بدر کے چند دن بعد کا ذکر ہے کہ ایک دن ایک قوی الجشتہ ادھیر عمر کا آدمی اونٹ پر سوار مدینہ منورہ میں وارد ہوا۔ اس کے خدو خال اور ہیبت کا ظاہر ہوتا تھا کہ وہ قریش مکہ سے تعلق رکھتا ہے اور طویل سفر طے کر کے آیا ہے۔ اس نے گلے میں تلوار لٹکا رکھی تھی اور سیدھا مسجد نبوی کی طرف بڑھ رہا تھا جہاں سرورِ عالم صلی اللہ علیہ وسلم اپنے چند جاں نثاروں کے درمیان وفقِ افروز تھے۔ نو وارد مسافر مسجد نبوی کے سامنے پہنچ کر رک گیا اور اپنی سواری کا اونٹ باندھ کر چاہتا تھا کہ مسجد نبوی کے اندر داخل ہو۔ اتفاق سے حضرت عمر فاروقؓ بھی بارگاہ رسالت میں حاضر تھے۔ اُن کی نظر اس شخص پر پڑی تو وہ پکار اٹھے: ”او ہویہ تو اسلام کا بدترین دشمن عمیر بن وہب ہے۔ اس کی یہاں ہر کسی علت سے خالی نہیں۔“

یہ کہہ کر وہ عمیرؓ پر باز کی طرح چھپٹے، نہایت پھرتی سے ایک ہاتھ اس کی تلوار کے قبضے پر رکھا اور دوسرے ہاتھ سے اس کا گلہ دبا کر پوچھنے لگے: ”او دشمن خدا! لاکھ سے یہاں کس غرض سے آیا ہے؟“

عمیرؓ نے اُن کو جواب دیا: ”میں اپنے بیٹے کو چھڑانے آیا ہوں جو مسلمانوں کے ہاتھ جنگِ بدر میں اسیر ہو گیا تھا۔“

حضرت عمرؓ کو اس کی بات پر یقین نہ آیا اور وہ اس کو کشتیجہ موت سے سرورِ عالم صلی اللہ علیہ وسلم کے پاس لے گئے۔ حضورؐ نے حضرت عمرؓ سے فرمایا: ”عمیر! اس کو چھوڑ دو۔“

انہوں نے تعمیل ارشاد کی۔ اب غمیر اور سرورِ عالم صَلَّی اللہُ عَلَیْہِ وَاٰلِہٖ وَسَلَّم کے درمیان یہ مکالمہ ہوا :

غمیر : ”الغمو صباحًا“ یعنی صبح کا سلام پیش کرتا ہوں یہ
رسولِ اکرمؐ : ”اللہ تعالیٰ نے تمہارے طریقہِ ستیجہ سے ہم کو بے نیاز کر دیا ہے اور
اہلِ جنت کا طریقہِ ستیجہ ہمیں عطا فرمایا ہے اور وہ ہے سلامؐ علیکم“
غمیر : ”یہ طریقہِ ستیجہ تو آپؐ نے حال میں اختیار کیا ہے اس سے پہلے تو آپؐ
ہمارے سرورِ جبہ طریقہِ سلام پر عمل پیرا تھے۔“

رسولِ اکرمؐ : ”کس ارادے سے آئے ہو ؟“
غمیر : ”اپنے بیٹے کی خبر لینے آیا ہوں جو آپؐ کی قید میں ہے اور پھر آپؐ
سے ہماری قربت داری بھی تو ہے۔“

رسولِ اکرمؐ : ”گلے میں تلوار کیوں حمل کر رکھی ہے ؟“
غمیر : ”خدا ان تلواروں کو غارت کرے۔ انہوں نے بدر میں آپؐ کا کیا
بگاڑ لیا۔ اسے صاحب کیا بتاؤں سواری سے اترتے وقت خود فراموشی
کے عالم میں اسے گلے سے اتارنا سمجھ لیا۔“

رسولِ اکرمؐ : ”اے غمیر ! سچ کہو یہاں کس ارادے سے آئے ہو ؟“ مکہ میں
صفوان بن اُمیہ سے حجر میں کیا طے ہوا تھا ؟“

یہ زبانہ جاہلیت کا سلام تھا۔ حضورؐ نے اس کو مکرر قرار دیا تھا اور اس کی جگہ
اسلام علیکم کہنے کا حکم دیا تھا۔

۱۔ صفوان بن اُمیہ کا تعلق بھی بنو جُحج سے تھا۔ وہ غمیر بن دہب کے چچا زاد
بھائی تھے۔ نسب نامہ یہ ہے :

صفوان بن اُمیہ بن خلف بن دہب بن حذافہ بن جُحج۔

حضرت صفوانؓ کا باپ اُمیہ اور چچا ابی بنو جُحج کے رئیسوں میں سے تھے۔ دونوں

(باقی مآخذ اگلے صفحہ پر)

عمیر نے گھبرا کر کہا: ”صفوان سے کیا ملے ہوا تھا؟ آپ جو ایسا فرما رہے ہیں تو آپ ہی بتائیے۔“
 رسول اکرمؐ: ”صفوان اور تمہارے درمیان یہ ملے پایا تھا کہ تم مجھے قتل کر دو تو وہ تمہارا قرض بھی ادا کرے گا اور تمہارے اہل و عیال کی مازیت کفالت بھی کرے گا۔ اسے عمیر تم کب ملنے والے تھے یہ تو اللہ تعالیٰ ہے جس نے تمہارے

(بقیہ حاشیہ صفحہ گزشتہ)

اسلام کے بدترین دشمن تھے۔ انہوں نے سرورِ عالم صلی اللہ علیہ وسلم اور آپ کے صحابہؓ کو ستانے میں کوئی کسر اٹھانہ رکھی تھی۔ حضرت بلال حبشی رضی اللہ تعالیٰ عنہ اُمیہ ہی کی غلامی میں تھے۔ اس نے اسلام لانے کے جرم میں حضرت بلالؓ پر بے پناہ مظالم ڈھائے یہاں تک کہ حضرت ابوبکر صدیقؓ نے انہیں اُمیہ سے خرید کر آزاد کر دیا۔ اہل حق کی ایذا رسانی میں صفوان بھی باپ کے ساتھ ساتھ رہتے تھے۔ غزوہ بدر میں اُمیہ کو مسلمانوں نے جہنم واصل کر دیا۔ چند دن بعد صفوان نے عمیر بن وہب کو اس مقصد کے لیے مدینہ بھیجا کہ وہ سرورِ عالم صلی اللہ علیہ وسلم کو شہید کر ڈالیں لیکن عمیر وہاں پہنچ کر مسلمان ہو گئے۔ سلسلہ ہجری میں انہوں نے مسلمانوں کے خلاف اُحد کی لڑائی میں بڑے جوش و خروش سے حصہ لیا۔ اس کے کچھ عرصہ بعد واقعہ جیع پیش آیا جس میں مسلمان مبلغین کی ایک جماعت پر بنو لحيان نے غدارانہ حملہ کیا۔ دو کے سوا سب مبلغین شہید ہو گئے۔ ان دونوں کو بنو لحيان نے قریش کے ہاتھ بیچ ڈالا۔ ان میں ایک حضرت زبیرؓ انصاری تھے ان کو صفوانؓ نے خریدا اور اپنے باپ کے بدلہ میں سولی پر چڑھا کر شہید کر ڈالا۔ دوسرے حضرت خبیب انصاریؓ تھے۔ مشرکین قریش نے ان کو بھی اسی طرح شہید کیا۔ اس کے بعد صفوانؓ کے دل میں اسلام کی طرف رغبت پیدا ہونے لگی چنانچہ انہوں نے غزوہ خیبر (محرم ۶) کے موقع پر حیدر میں سرورِ عالم صلی اللہ علیہ وسلم کو ہمدردیاں دیں۔ ان میں سے کچھ زرہی جنگ خیبر میں منالغ ہو گئے۔ جھڑپوں نے ان کا دل

باقی حاشیہ صفحہ گزشتہ پر

شتر سے بھی محفوظ رکھا۔

عمیر: "اے محمد! میں شہادت دیتا ہوں کہ آپ اللہ کے رسول ہیں اور اللہ کے سوا کوئی معبود نہیں (أَشْهَدُ أَنْتَ رَسُولُ اللَّهِ وَ أَشْهَدُ أَنْ لَا إِلَهَ إِلَّا اللَّهُ)۔ یا رسول اللہ! یہ ہماری حماقت تھی کہ ہم آسمانی خبروں (وحی) کے

۱۔ ابقیہ حاشیہ صفحہ گزشتہ

دنیا چاہا لیکن صفوانؓ نے قبول نہ کیا۔ یہ مسند احمد کی روایت ہے۔ سنن ابوداؤد کی روایت کے مطابق یہ واقعہ غزوہ حنین کے موقع پر پیش آیا۔ ہمارے خیال میں سنن ابی داؤد کی روایت زیادہ قرین قیاس ہے کیونکہ غزوہ خیبر کے موقع پر صفوانؓ مکہ میں تھے اور حالت کفر میں تھے۔ مکہ کے کسی کافر سے زرہیں منگوانا روایت کی رو سے مستبعد معلوم ہوتا ہے۔

دقت مکہ (رمضان ۶ ہجری) سے پہلے قریش کے حلیف قبیلہ بنو بکر نے مسلمانوں کے حلیف قبیلہ بنو خزاعہ پر ناحق حملہ کیا اور ان کے بہت سے آدمیوں کو بڑی بے دردی سے قتل ڈالا۔ قریش کے بعض اکابر نے بھی صلح نامہ حدیبیہ کی خلاف ورزی کرتے ہوئے (چہرہ پر نقاب ڈال کر) بنو بکر کی مدد کی۔ ان میں صفوان بھی شامل تھے۔ چنانچہ حضورؐ نے فتح مکہ کے وقت بعض دوسرے لوگوں کے ساتھ صفوان کو بھی واجب القتل قرار دیا جسے صفوانؓ نے یہ خیر سنی تو وہ مکہ سے بھاگ کر ساحل سمندر پر چلے گئے اور ارادہ کیا کہ کشتی پر بیٹھ کر کسی دوسرے ملک کو چلے جائیں۔ اس اثناء میں ان کے چچا زاد بھائی حضرت عمیر بن وہب نے بارگاہ رسالت میں ان کی سفارش کی جس سے انہیں فرمایا، وہ مامون ہیں۔ چنانچہ آپ نے حضرت عمیر بن وہب کی درخواست پر انہیں اپنی رحمت مبارک عطا فرمائی۔ اور یہی دگر اپنا عہدہ عطا فرمایا جو آپ فتح مکہ کے وقت باندھے ہوئے تھے کہ وہ اسے دکھا کر صفوان کو واپس لے آئیں۔ گروہ اسلام قبول کر لیں تو بہتر درنا نہیں دو بیٹے کی بہلت ہے۔

عمیر بن وہب حضرت صفوانؓ کے چچے کے در ان کو ساتھ لے کر بارگاہ نبوی

۱۔ باقی حاشیہ صفحہ

متعلق آپ کو ہمیشہ جھٹلاتے رہے۔ میرے اور صفوان کے سوا کسی کو اس راز کا علم نہ تھا۔ اگر آپ پر وحی صادق کا نزول نہ ہوتا تو آپ کو اس راز کی خبر کیسے ہو سکتی تھی۔

(بقیہ حاشیہ صفحہ گزشتہ)

میں حاضر ہوئے۔ صفوان نے سواری پر سے ہی باواؤ بلند پوچھا، اسے فتحہ! عمیر بن حبیب نے مجھے آپ کی چادر دکھا کر کہا ہے کہ آپ نے مجھے بلایا ہے اور اختیار دیا ہے کہ میرا جی چاہے تو اسلام قبول کر لوں ورنہ غور کرنے کے لیے دو مہینے کی مہلت ہے حضورؐ نے فرمایا، ابو دھب سواری سے تو اترو۔ انہوں نے کہا، جب تک صاف نہ بتائیں گے نہ اتروں گا۔ حضورؐ نے فرمایا، دو مہینہ کے بجائے تم کو چار مہینے کی مہلت ہے۔ حضرت صفوانؓ اس وقت تو مسلمان نہ ہوئے لیکن غزوہ حنین اور غزوہ خندق میں مسلمانوں کی طرف سے شریک ہوئے۔ اس موقع پر حضورؐ نے ان سے کچھ نہ میں مانگیں تو انہوں نے پوچھا آپ عاریتاً لینا چاہتے ہیں یا تبراً؟ حضورؐ نے فرمایا، عاریتاً۔ چنانچہ انہوں نے زرمیں پیش کر دیں۔ ایک روایت میں ہے کہ انہوں نے چالیس ہزار درہم بھی قرض کے طور پر دیئے۔ حنین کا پہلا غنیمت تقسیم کیا گیا تو حضورؐ نے حضرت صفوانؓ کو سٹو اونٹ (ورہ روایت دیگر تین سواونٹ) مرحمت فرمائے۔ صفوانؓ حضورؐ کی شان بخشش دیکھ کر مہلت کی مدت ختم ہونے سے پہلے ہی سچے دل سے مسلمان ہو گئے۔ ان کی اہلیہ ناجیہ بنت ولیدؓ غیر ان سے پہلے ہی مسلمان ہو چکی تھیں حضورؐ نے ان کے نکاح کی تجویز نہیں فرمائی۔

(مؤطا امام مالک)

ایک روایت میں ہے کہ فتح مکہ کے قریب زمانے میں ایک دفعہ حضرت صفوانؓ نے اپنے اختیاتی بھائی کلدہ بن نبیل کو کچھ دودھ، ہرنی کا ایک بچہ اور کچھ کھیر سے دے کر حضورؐ کی خدمت میں بھیجا۔ اس وقت آپؐ مکہ کے بالائی حصے میں تھے۔ انہوں نے نہ سلام کیا اور نہ عاصری کی اجازت چاہی۔ اس پر حضورؐ نے فرمایا، تمہارا پس جاؤ ورنہ لَآ مُمْ عَلَیْکُمْ اَدْخُلُ؟ (باقی حاشیہ اگلے صفحہ ۱۱۷ پر)

عمیرہ کے قبول اسلام پر سرورِ عالم صلی اللہ علیہ وسلم مسرور ہوئے اور آپ نے صحابہؓ کو حکم دیا کہ اپنے بھائی کو آرام پہنچاؤ اور ان کا قیدی رہا کر دو چنانچہ ان کے فرزند و سب کو بغیر فدیہ کے چھوڑ دیا گیا۔ حضرت عمیرہؓ مدینہ ہی میں ٹھہر گئے اور حضورؐ کے ارشاد کے مطابق قرآن کی تعلیم حاصل کرنے لگے۔

(۲)

حضرت عمیرہؓ بن و سہب کا تعلق قریش کی شاخ بنو جحج سے تھا۔ یہ خاندان مکہ میں بڑے اثر و رسوخ کا مالک تھا اور ازلام یعنی تیردوں سے پانسہ ڈالنے کا عہدہ اسی کے پاس تھا۔ زمانہ جاہلیت میں اہل مکہ کو کوئی حاجت پیش آتی تو

(بقیہ حاشیہ صفحہ گزشتہ)

مکہ کے اجازت، نگو۔ چنانچہ انہوں نے اسی طرح کیا۔ (جامع ترمذی و سنن ابی داؤد)
قبول اسلام کے کچھ عرصہ بعد حضرت صفوانؓ ہجرت کا شرف حاصل کرنے کے لیے مکہ سے مدینہ گئے اور حضرت عباسؓ بن عبدالمطلب کے ہاں قیام کیا حضورؐ کو معلوم ہوا تو آپؐ نے بلا کر فرمایا، فتح مکہ کے بعد (مکہ سے مدینہ کی طرف) ہجرت باقی نہیں رہی۔ اس لیے تم مکہ واپس چلے جاؤ اور وہیں رہو۔ چنانچہ وہ مکہ واپس آگئے اور باقی زندگی یہیں گزاری۔
اہم ظہریؒ کا بیان ہے کہ انہوں نے جہادِ شام میں سرگرم حصہ لیا اور درمیوں کے خلاف کئی لڑائیوں میں دادِ شجاعت دی۔ شام کی مشہور جنگ، جنگِ یرموک میں فوج کے ایک دستے کے افسر تھے۔ بقول ابن اثیرؒ حضرت صفوانؓ بن امیہؓ نے ۲۲ھ ہجری میں وفات پائی۔ انہوں نے اپنے پیچھے دو لڑکے امیہؓ اور عبد اللہؓ چھوڑے۔

حضرت صفوانؓؒ سے مروی چند احادیث کئی کتب حدیث میں موجود ہیں۔ وہ نہایت فصیح البیان خطیب تھے اور فیاضی اور سخاوت میں بھی بہت شہرت رکھتے تھے۔ ان کے وسیع و سرخزان سے ہر درمیوں کو مل جلنے کا موقع ہوتا تھا۔ رضی اللہ تعالیٰ عنہ

وہ تیروں سے فال لیتے اور فال ہی کے مطابق عمل کرتے۔ یہ خاص قسم کے بے پرتیر تھے جو خاص اسی مقصد کے لیے بنائے گئے تھے۔ فال لینے کا طریقہ یہ تھا کہ ایسے تین تیر کپڑے کی ایک تھیلی میں رکھ کر ہبل بت کے مجاور کے ہاتھ میں دے دیئے جاتے۔ ان میں سے ایک تیر پر ”اسرنی ربی“ اور دوسرے پر ”نہانی ربی“ لکھا ہوتا تھا۔ تیسرا تیر خالی ہوتا تھا (یعنی اس پر کچھ نہ لکھا ہوتا تھا) اس کو ”منع“ کہتے تھے۔ بوقت ضرورت حاجت مند ہبل کے مجاور کے پاس جاتا اور کچھ تحائف اس کی نذر کرتا پھر تیروں کی تھیلی میں ہاتھ ڈال کر ایک تیر نکالتا۔ اگر ”اسرنی ربی“ والا تیر نکلتا تو وہ شخص فوراً وہ کام کر گزرتا تھا۔ اگر ”نہانی ربی“ والا تیر نکلتا تو ایک سال تک اس کام کے کرنے سے باز رہتا۔ اگر خالی تیر (منع) ہاتھ آتا تو پھر تھیلی میں ہاتھ ڈالتا یہاں تک کہ ”ہاں“ یا ”نہ“ والا تیر نکل آتا۔

حضرت عمیرؓ کا چچا اُمیہ بن خلف ازلام کا متعم تھا اور بہت مالدار آدمی تھا لیکن عمیرؓ کی مالی حالت کمزور تھی، اس کی کمی اُن کی اشجاعت اور بے خوفی نے پوری کر دی تھی اور وہ قریش کے نامی بہادروں میں شمار ہوتے تھے۔

سلسلہ نسب یہ ہے :

عمیرؓ بن وہب بن خلف بن وہب بن حذافہ بن جحج۔

ماں کا نام ام سخیلہ تھا وہ ہاشم بن سعید (بن احمد) قرشی کی بیٹی تھیں۔ حضرت عمیرؓ کی کنیت ابوامیہ تھی۔ ان کے دونوں چچا اُمیہ بن خلف اور اُمیہ بن خلف اور چچا زاد بھائی صفوان بن اُمیہ مسلمانوں کے سخت دشمن تھے۔ عمیرؓ کی اسلام دشمنی کا بھی یہی عالم تھا۔ ۱۔ ہجری میں غزوہ بدر پیش آیا تو عمیرؓ اور ان کا بیٹا وہب دونوں مشرکین قریش کے لشکر میں شامل ہو کر بدر پہنچے۔ اور اباب سیر کا بیان ہے کہ مسلمانوں کی قوت کا اندازہ لگانے کے لیے وہی نکلے تھے۔ گھوم پھر کر مسلمانوں کی تعداد معلوم کرنے کی بہت کوشش کی لیکن اس میں کامیابی نہ ہوئی۔ اگرچہ اسلام دشمنی میں وہ کسی سے کم نہ تھے لیکن ان کی دلی خواہش تھی کہ کسی طرح

لڑائی ٹل جلتے اور مسلمانوں سے مقابلہ کی نوبت نہ آئے۔ چنانچہ قریش سے کہا کہ
 ہمارا قافلہ تو بخیریت واپس پہنچ گیا ہے اب لڑائی بے فائدہ ہے لیکن قریش
 نے ان کی بات نہ مانی۔ ابن اثیرؒ کا بیان ہے کہ انہوں نے قریش سے کہا کہ
 میں اہل شرب (انصار) کے چہرے شاداب اور تروتازہ دیکھتا ہوں۔ یہ لوگ
 پیاسے نہیں مر سکتے جب تک کہ اپنی تعداد کے برابر ہمارے آدمیوں کو نہ مار
 لیں۔ اس لیے مصلحت کا تقاضا یہ ہے کہ تم ان کے روشن چہروں کا مقابلہ
 نہ کرو بلکہ لیکن قریش نے ان کی بات نہ مانی اور لڑائی شروع ہو گئی۔ اس کا نتیجہ
 قریش کی شکست کی صورت میں نکلا۔ ان کے ستر آدمی مارے گئے اور اتنے ہی
 مسلمانوں کے ہاتھ اسیر ہو گئے۔ وہ خود تونج گئے لیکن ان کا چچا امیہ بن خلف
 مارا گیا اور بیٹے و بہن کو مسلمانوں نے قیدی بنالیا۔ مکہ واپس گئے تو نہ دن کو چین
 تھا نہ رات کو آرام۔ ایک دن مکہ کے مقام حجر میں اپنے ابن عم صفوان بن امیہ کے
 ساتھ بیٹھ کر مقتولین بدر کی یاد میں آنسو بہا رہے تھے۔ اثنائے گفتگو میں صفوان
 نے کہا: — ”خدا کی قسم اب زندگی کا لطف جاتا رہا۔“

عمیر لوے، بھائی تم نے سچ کہا، بدر کی لڑائی کے بعد میں تو اپنی زندگی سے
 بیزار ہو چکا ہوں خصوصاً ایسی حالت میں کہ میرا سخت جگر مسلمانوں کی قید میں
 ہے، دن رات انگاروں پر ٹوتا رہتا ہوں، کاش میں قرص کے پوچھنے نہ دیا
 ہوتا اور اہل و عیال کی پرورش کا خیال نہ ہوتا تو میں شرب جا کر محمدؐ (صلی اللہ علیہ وسلم)
 کو قتل کر دیتا۔

۱۔ مولوی شاہ معین الدین احمد ندوی مرحوم نے اپنی کتاب ”مہاجرین“ حصہ دوم میں یہ
 واقعہ بالکل دوسرے انداز میں بیان کیا ہے وہ لکھتے ہیں کہ ”عمیر نے قریش سے انصار کی تزیل
 کے طور پر کہا کہ ان کے چہرے سانپوں کی طرح ہیں جو بیاس سے بھی نہیں مرتے ان کی یہ مجال نہیں
 کہ ہمارے مقابلہ میں اگر بدلہ لیں اس لیے ان روشن تباہ چہرہ والوں (قریش) کو ان سے تعرض
 نہ کرنا چاہیے۔“

یہ سن کر صفوان نے کہا۔ اس وقت اس کام سے بڑھ کر اچھا کام کیا ہو سکتا ہے۔ ایسا کارنامہ انجام دے کر تم قوم پر احسان کرو گے۔ رہا تمہارا قرض تو اس کے ادا کرنے کا ذمہ میں لیتا ہوں۔ اسی طرح میں تمہارے اہل و عیال کی کفالت کا بھی ذمہ لیتا ہوں جس طرح اپنے بال بچوں کی پرورش کرتا ہوں اسی طرح ان کی کروں گا۔

غرض صفوان نے عمیرؓ کے سفر کے لیے ضروری سامان فراہم کیا اور نہ ہر میں بھی ہوئی ایک تلوار ان کے حوالے کی کہ حصول مقصد کے لیے اس سے کام لینا۔

عمیرؓ یہ ہدایت کر کے کہ ابھی کچھ دنوں تک میرا حال سفر مخفی رکھنا، عازمِ مدینہ ہو گئے۔ مدینہ پہنچ کر ان کو جو حالات پیش آئے ان کا ذکر اوپر آ چکا ہے۔ حضرت عمیرؓ نے چند دن قرآن کریم کی تعلیم حاصل کر کے سرورِ عالم صلی اللہ علیہ وسلم سے درخواست کی کہ یا رسول اللہ! اگر آپ اجازت دیں تو میں مکہ جا کر تبلیغ اسلام کا فرض ادا کروں۔ شاید اللہ تعالیٰ ان لوگوں کو ہدایت دے۔ رسول اللہ صلی اللہ علیہ وسلم نے انہیں مکہ جانے کی اجازت دے دی اور وہ مدینہ سے عازمِ مکہ ہو گئے۔

(۳)

دوسری طرف صفوان بن امیہ بڑی بے چینی سے عمیرؓ کی مہم کے نتیجے کا انتظار کر رہے تھے اور قریش سے کہتے پھرتے تھے کہ عنقریب تم ایک ایسی خوشخبری سنو گے کہ ہر میت بدر کا غم بھول جاوے گی۔ وہ پرانے دلے سے پوچھتے کہ شرب میں کوئی نیا واقعہ تو پیش نہیں آیا۔ ایک دن خلافتِ توقع یہ خبر سنی کہ عمیرؓ حلقہ بگوش اسلام ہو گئے تو سر بکڑ کر بیٹھ گئے اور عہد کر لیا کہ اب بہت العمر عمیرؓ سے کلام نہ کروں گا اور نہ اس کی کسی قسم کی مدد کروں گا۔

چند دن بعد جب عمیرؓ مدینہ سے مکہ آئے تو مشرکینِ قریش نے ان کو سلام

لانے پر بہت طعن و تشنیع کی لیکن وہ بڑے دلیر آدمی تھے۔ انہوں نے کچھ پروا نہ کی اور بڑی سرگرمی سے ان میں دعوت و تبلیغ شروع کر دی۔ علامہ ظہری کا بیان ہے کہ ان کی کوششوں سے متعدد افراد شرفِ ایمان سے بہرہ ور ہو گئے۔

حضرت عُمیرؓ کے مشرف بہ ایمان ہونے کے بعد اللہ تعالیٰ نے ان کے لیے بارِ قرض سے سبکدوشی اور آسودہ حالی کی ایک عجیب سبیل پیدا کر دی جو کسی کے دہم و گمان میں بھی نہ آ سکتی تھی۔ وہ یوں کہ حضرت عُمیرؓ کے باپ دہب بن خلف نے مرنے سے پہلے بہت سا زر و مال ایک جگہ زمین میں دفن کر دیا تھا لیکن اس نے نہ تو کسی کو یہ جگہ بتائی تھی اور نہ اسے مرنے وقت وصیت کرتے کا موقع ملا تھا۔ جس زمانے میں حضرت عُمیرؓ مدینہ سے واپس آ کر اہل مکہ میں اسلام کی تبلیغ کر رہے تھے، ایک دن انہوں نے خواب میں دیکھا کہ کوئی غنیسی آواز ان سے کہہ رہی ہے، فلاں جگہ تمہارے باپ کا زر و مال دفن ہے اسے نکال لو۔ انہوں نے بیدار ہو کر اس جگہ کو کھودا تو وہاں سے انہیں دس ہزار درہم اور سونے کے کچھ ٹکڑے ملے۔ وہ اس غنیسی امداد پر خدا کا شکر بجالائے فوراً اپنا قرض ادا کیا اور آسودہ حالی میں اپنا وقت گزارنے لگے۔

چونکہ یہ واقعہ ان کے قبولِ اسلام کے فوراً بعد رونما ہوا، ایک دن ان کی کم سن بچی کہنے لگی :-

”و آبا جان! ہمارا یہ رب تو بہت اچھا ہے۔ یہ پہل اور بخشنے سے تو کہیں بہتر ہے۔ ابھی ہم نے چند ہی روز سے اس کی بندگی شروع کی تھی کہ اس نے ہم کو اتنی بڑی دولت عطا کر دی۔ پہل اور بخشنے نے ہمیں کبھی کچھ نہ دیا تھا۔“

(کتاب الروح از علامہ ابن قیمؒ)

مکہ میں چند ماہ قیام کے بعد حضرت عُمیرؓ ہجرت کر کے مدینہ منورہ چلے گئے اور وہیں مستقل سکونت اختیار کر لی۔

(۴)

حضرت عُمیرؓ کے مدینہ آنے کے جلد ہی بعد اُحد کا معرکہ پیش آیا۔ وہ اس میں بڑے جوش اور جذبہ کے ساتھ شریک ہوئے اور بڑی بہادری سے لڑے۔ اس کے بعد غزوہ احزاب میں بڑی پامردی سے دادِ شجاعت دی۔ رمضان ۳۱ھ میں سرورِ عالم صَلَّی اللہُ عَلَیْہِ وَاٰلِہٖ وَسَلَّم نے مکہ پر لشکر کشی کی تو وہ بنبرارِ سرِ فروش آپ کے ہم رکاب تھے۔ حضرت عُمیرؓ بن وہب بھی ان میں شامل تھے۔ فتح مکہ کے وقت حضورؐ نے مکہ کے دس آدمیوں کو مباح الدم (واجب القتل) قرار دیا تھا۔ ان میں حضرت عُمیرؓ کے چچا زاد بھائی صفوان بن امیہ بھی شامل تھے۔ لشکرِ اسلام کے مکہ میں داخل ہونے سے پہلے وہ سھاگ کر جدہ چلے گئے۔ حضرت عُمیرؓ بن وہب نے بارگاہِ رسالت میں سفارش کی کہ یا رسول اللہ! صفوان کو معاف فرما دیجئے اس کی طبیعت میں نیکی کا مادہ موجود ہے، امید ہے وہ شرفِ ایمان سے بہرہ ور ہو کر اسلام کا دستِ دباؤ دینے لگا۔

قبولِ اسلام کے بعد حضرت عُمیرؓ نے اپنے اخلاص اور جوشِ ایمان کی بدولت بارگاہِ نبوی میں درجہِ تقرب حاصل کر لیا تھا اس لیے حضورؐ نے ان کی سفارش قبول فرمائی اور حضرت عُمیرؓ کو اپنی چادر یا عمامہ دے کر فرمایا کہ صفوان کو ہمارے پاس لے آؤ۔ اگر وہ اسلام قبول کرے تو بہتر ورنہ اس کو دو ماہ تک غور کرنے کی مہلت ہے۔ حضرت عُمیرؓ جدہ جا کر حضرت صفوانؓ کو لے آئے۔ حضورؐ نے انہیں دو ماہ کے بجائے چار ماہ کی مہلت دے دی لیکن انہوں نے یہ مدت ختم ہونے سے پہلے ہی اسلام قبول کر لیا۔

۳۱ھ ہجری میں حضرت عُمیرؓ نے تبوک کے پیرِ مہجوبیتِ سفر میں سرِ عالم صَلَّی اللہُ عَلَیْہِ وَاٰلِہٖ وَسَلَّم کی ہمراہی کا شرف حاصل کیا۔ اگلے سال ۳۲ھ ہجری میں حجۃ الوداع میں بھی حضورؐ کے ساتھ تھے۔

سرورِ عالم صلی اللہ علیہ وسلم کے وصال کے بعد سیدنا حضرت ابوبکر صدیق رضی اللہ تعالیٰ عنہ سربراہانِ خلافت ہوئے تو حضرت عمر بن الخطابؓ نے وہاں ہمارے امور میں برابر شریک رہے۔ حضرت عمر فاروقؓ کے عہدِ خلافت میں حضرت عمر بن العاص نے مصر پر لشکر کشی کی وہ مختلف مقامات فتح کرتے ہوئے اسکندریہ پہنچے تو مصر کو نے زبردست مزاحمت کی اور یہ اہم شہر کئی ماہ تک فتح ہونے میں نہ آیا۔ آخر حضرت عمر بن العاص نے بارگاہِ خلافت سے کمک مانگ بھیجی۔ علامہ بلاذریؒ نے ”فتوح البلدان“ میں لکھا ہے کہ امیر المؤمنین حضرت عمرؓ نے دس ہزار مجاہدین پر مشتمل امدادی فوج چار اسرار کی سرکردگی میں بھیجی۔ ان میں ایک حضرت عمرؓ تھے۔ لیکن دوسرے مؤرخین کا بیان ہے کہ امدادی فوج چار ہزار مجاہدوں پر مشتمل تھی اور اس پر چار افسر تھے حضرت زبیر بن العوامؓ، حضرت عبادہ بن صامتؓ، حضرت مقداد بن الاسودؓ اور حضرت مسلمہ بن مخلدؓ انصاری۔ حضرت عمرؓ نے حضرت عمر بن العاص کو لکھا کہ ان میں سے ہر افسر ایک ہزار آدمیوں کے برابر ہے۔ اس لیے امدادی فوج کو چار ہزار نہیں بلکہ آٹھ ہزار سمجھو۔ حضرت عمرؓ ان افسروں میں شامل نہیں تھے ہو سکتا ہے وہ ان کے ماتحت افسروں میں شامل ہوں۔ بہر حال اسکندریہ کی تسخیر میں انہوں نے سرفروشانہ حصہ لیا۔ اس کے بعد حضرت عمر بن العاص نے حضرت عمرؓ کو کچھ دوسرے مقامات کی تسخیر پر مامور کیا۔ چنانچہ میاط، قونہ، شطا، بوسیر، سینس وغیرہ کئی مقامات ان کے ہاتھ پر فتح ہوئے۔

حضرت عمر بن الخطابؓ نے حضرت عمر فاروقؓ رضی اللہ تعالیٰ عنہ کے عہدِ خلافت کے آخر میں وفات پائی۔

رضی اللہ تعالیٰ عنہ

حضرت ربیعہؓ بن کعبؓ السہمی

①

یوں تو رحمتِ دو عالم صَلَّی اللہُ عَلَیْہِ وَاٰلِہٖ وَسَلَّم کے سبھی صحابہؓ آپؐ پر پروانہ وار
 فرماتے تھے لیکن ایک صاحب کی کچھ عجیب کیفیت تھی وہ اگرچہ ہجرتِ نبویؐ کے بعد
 شرفِ اسلام سے بہرہ ور ہوئے لیکن حضورؐ سے ان کی عقیدت اور محبت کا
 یہ عالم تھا کہ صبح سے عشاء تک ہر وقت آپؐ کی خدمت میں رہتے حضورؐ کے
 لیے وضو کا پانی لاتے اور آپؐ کا کوئی دوسرا کام مٹاتا تو اس کو انجام دینے میں بھی
 ہمہ تن مستعد رہتے۔ سرورِ عالم صَلَّی اللہُ عَلَیْہِ وَاٰلِہٖ وَسَلَّم عشاء کی نماز سے فاسخ ہو کر
 کاشانہٴ اقدس کے اندر تشریف لے جاتے تو وہ اس خیال سے دروازے پر بیٹھ
 جاتے کہ شاید آپؐ کو کوئی ضرورت پیش آجائے۔ حضورؐ کسی غزوے میں تشریف
 لے جاتے تو بھی وہ اکثر آپؐ کے ہمراہ رہتے۔ ان کی اس شبانہ روز خدمت
 کی وجہ سے حضورؐ ان کو بہت محبوب رکھتے تھے یہاں تک کہ ایک دن (نماز
 تہجد کے وقت) آپؐ نے ان سے فرمایا، جو مانگنا ہے مانگ میں تجھے دوں گا۔
 انہوں نے عرض کیا: ”یا رسول اللہؐ! میں سوچ کر جواب دوں گا۔“
 دوسرے دن حضورؐ نے پھر پوچھا: ”تم نے کیا سوچا؟“
 انہوں نے عرض کیا: ”یا رسول اللہؐ! میں آپؐ سے یہ سوال کرتا ہوں
 کہ آپ اللہ تعالیٰ سے میرے لیے یہ دعا کریں کہ وہ مجھے آخرت میں دوزخ سے
 بچائے اور جنت میں آپؐ کی معیت نصیب فرمائے۔“
 حضورؐ نے فرمایا: ”کیا اس کے علاوہ کوئی اور حاجت ہے؟“
 انہوں نے عرض کیا: ”نہیں یا رسول اللہؐ! صرف یہی حاجت ہے۔“

آپؐ نے فرمایا: ”میں ایسا کر دوں گا لیکن اس بات میں تم کثرتِ سجد کے ساتھ میری مدد کرو۔“ (صحیح مسلم)

یہ صاحبِ رسول جن کو سید المرسلین و انبیا کی زیادہ سے زیادہ خدمت کی سعادت نصیب ہوئی اور جنہوں نے اس کے عوض کسی دنیوی نفع کے بجائے حقیقت میں حضورؐ کی معیت کی خواہش ظاہر کی، حضرت ربیعہ بن کعب اسلمی تھے۔

(۲)

سیدنا حضرت ربیعہؓ کا تعلق قبیلہ بنو اسلم سے تھا۔ ان کی کنیت ابو فراس تھی اور وہ کعب بن مانک بن عیمر اسلمی کے فرزند تھے۔ اللہ تعالیٰ نے انہیں فطرتاً سے عطا کی تھی لیکن معلوم نہیں کیا موانع پیش آئے کہ وہ ہجرت نبویؐ سے پہلے سعادتِ اندرزِ اسلام نہ ہو سکے البتہ جب ہجرت نبویؐ کے بعد اسلام قبول کیا تو اپنے اخلاص فی الدین اور حبِ رسول کی بدولت وہ مقام حاصل کیا کہ دوسرے مسلمان ان پر رشک کرتے تھے۔ قبولِ اسلام کے بعد اپنے قبیلہ سے ہجرت کر کے مدینہ منورہ آ گئے یہاں ان کا کوئی ذریعہ معاش نہ تھا اس لیے اصحابِ صفہ میں شامل ہو گئے اور اپنے وقت کا زیادہ سے زیادہ حصہ خدمتِ نبویؐ میں گزارنے لگے۔ خود بیان کرتے ہیں کہ میں ہر وقت آستانہ نبویؐ پر پڑا رہتا تھا جب حضورؐ عشاء کی نماز سے فارغ ہو کر گھر کے اندر تشریف لے جاتے تو میں آپؐ کے گھر کے دروازہ پر بیٹھ جاتا اور بہت دیر تک آپؐ کو سَمِعَ اللہُ لِمَنْ حَمِدَہ اور اَلْحَمْدُ لِلَّهِ رَبِّ الْعَالَمِیْنَ (بروایت دیگر سبحان اللہ و بحمدہ) کہتے ہوئے سنتا رہتا یہاں تک کہ میں تھک جاتا تو لوٹ آتا یا نیند غالب آ جاتی تو وہیں سو رہتا۔ آپؐ نے مجھ کو اس طرح خدمت کرتے دیکھا تو ایک دن مجھ سے فرمایا کہ اسے ربیعہ بن کعب مجھ سے مانگ میں تجھے دوں گا۔ میں نے آپؐ سے سوچنے کی مہلت مانگی، آپؐ نے دے دی میں نے

سوچا کہ یہ دنیا ختم اور زائل ہونے والی ہے اور مجھے دنیا میں اتنا رزق ضرور مل جائے گا جو میرے لیے کفایت کرے گا۔ میں حضورؐ سے اپنی آخرت کے لیے سوال کروں گا اس لیے کہ اللہ تعالیٰ نے آپؐ کو بہت بڑا مرتبہ عطا فرمایا ہے۔ چنانچہ آپؐ نے جب مجھ سے دوبارہ کچھ مانگنے کے لیے فرمایا اور میں نے آپؐ سے آخرت کی بھلائی کے لیے دعا کی درخواست کی تو آپؐ نے فرمایا، اے ربیعہ تمہیں ایسا سوال کرنے کا مشورہ کس نے دیا؟ میں نے قسم کھا کر کہا کہ مجھ کو کسی دوسرے نے ایسا مشورہ نہیں دیا بلکہ یہ بات خود میرے دل سے اٹھی ہے کہ میں آپؐ سے اپنی آخرت کا سوال کروں گا۔ چنانچہ حضورؐ نے میرا سوال پورا کرنے کا وعدہ فرمایا اور ساتھ ہی مجھے حکم دیا کہ کثرتِ سجود کے ساتھ میری امداد کر۔

بعد میں حضرت ربیعہؓ نے مدینہ میں اپنا ایک گھر بنالیا اس لیے ان کا شمار اہل حجاز میں ہونے لگا۔

ادبِ ابِ سیر نے یہ تصریح نہیں کی کہ حضرت ربیعہؓ کو عہدِ رسالت کے کن کن غزوات میں شریک ہونے کا شرف حاصل ہوا لیکن یہ ضرور لکھا ہے کہ وہ سفر اور حضر میں حضورؐ کے ہمراہ رہتے تھے۔ اس سے ظاہر ہوتا ہے کہ وہ اکثر غزواتِ نبویؐ میں شریک ہوئے ہوں گے۔

غرض تک نبویؐ بچوں کے جھنجھٹ سے آزاد رہے حضورؐ اپنے صحابہ کے لیے تہجد کی زندگی پسند نہیں فرماتے تھے۔ چنانچہ آپؐ نے ایک دفعہ حضرت ربیعہؓ سے پوچھا: ”اے ربیعہ تو شادی کیوں نہیں کرتا؟“

انہوں نے عرض کیا: ”یا رسول اللہ! خدا کی قسم میرا ارادہ نکاح کرنے کا نہیں ہے کیونکہ میرے پاس کوئی ایسا سامان نہیں ہے کہ کسی عورت کا خیل ہو سکوں۔ دوسرے میں یہ پسند نہیں کرتا کہ آپؐ کو چھوڑ کر کوئی اور چیز مجھے اپنی طرف راغب کرے۔“

حضورؐ ان کا جواب سن کر کچھ ریر خاموش رہے اور پھر وہی پہلا سوال

دہرایا۔ حضرت ربیعہؓ نے بھی پہلا جواب دہرا دیا۔ اس پر آپ خاموش ہو گئے۔ حضرت ربیعہؓ نے دل میں سوچا کہ رسول اللہ ﷺ مجھ سے زیادہ میری دنیا اور آخرت کی مصلحت کو جانتے ہیں اب اگر حضورؐ نے مجھ سے یہ سوال کیا تو میں عرض کروں گا کہ آپ جو چاہیں حکم دیں میں اس کی تعمیل کروں گا۔ چنانچہ ایک دن حضورؐ نے پھر ان سے پوچھا کہ اسے ربیعہؓ تو شادی کیوں نہیں کر لیتا۔ تو انہوں نے جواب میں عرض کیا، یا رسول اللہ! ضرور کروں گا جو آپ چاہیں مجھے حکم دیں۔

حضورؐ نے فرمایا کہ تم انصار کے فلاں قبیلے کے پاس جاؤ اور ان سے کہو کہ مجھے رسول اللہ ﷺ نے تمہارے پاس بھیجا ہے اور فرمایا ہے کہ تم اپنے قبیلہ کی فلاں عورت سے میری شادی کر دو۔

حضرت ربیعہؓ نے تعمیل ارشاد کی تو وہ لوگ بلا حیل و حجت اس خاتون سے ان کا نکاح کرنے پر راضی ہو گئے جس کے بارے میں حضورؐ نے فرمایا تھا۔ واپس آکر انہوں نے حضورؐ کو بتایا کہ یا رسول اللہ! میرے پاس مہر دینے کے لیے کچھ نہیں۔ حضورؐ نے حضرت بریدہؓ بن حصیبؓ سلمیٰ کو حکم دیا کہ ربیعہؓ کے لیے ایک گھٹلی وزن کے برابر سونا جمع کر دو۔ انہوں نے اتنی مقدار میں سونا جمع کر دیا۔ حضورؐ نے یہ سونا حضرت ربیعہؓ کو عطا فرمایا۔ انہوں نے انصار کے پاس جا کر مہر میں دے دیا۔ اس کے بعد انہوں نے حضورؐ سے درخواست کی کہ میری، و فرمائیے کہ ولیمہ کرسکوں۔ آپؐ نے ایک مہینہ صے اور کچھ غلے کا انتظام فرما دیا جس سے حضرت ربیعہؓ نے دعوت ولیمہ کی۔ رسول اکرم ﷺ اللہ علیہ وسلم بھی اس دعوت میں شریک ہوئے۔ (مسند احمد و طبرانی)

(۳)

حضرت ربیعہؓ کی شادی کے بعد رسول اکرم ﷺ اللہ علیہ وسلم نے انہیں

کچھ زمین عطا فرمائی۔ اس سے متصل حضرت ابوبکر صدیقؓ کی کچھ زمین بھی تھی۔ ایک دفعہ کھجور کے ایک تنے کے بارے میں حضرت ربیعہؓ اور حضرت ابوبکر صدیقؓ کے مابین جھگڑا ہو گیا۔ حضرت ربیعہؓ کہتے تھے کہ یہ تنہ میری زمین کی حد میں ہے۔ بحث و تکرار کے دوران میں حضرت ابوبکر صدیقؓ نے انہیں کوئی سخت بات کہہ دی۔ بعد میں احساس ہوا تو نہایت عاجزی کے ساتھ حضرت ربیعہؓ سے درخواست کی کہ اسے ربیعہ تم بھی مجھے ایسی ہی بات کہہ لو تاکہ آخرت میں مجھ سے مواخذہ نہ ہو۔

حضرت ربیعہؓ، صدیق اکبرؓ کے مرتبہ شناس تھے کوئی سخت بات کہنے پر تیار نہ ہوئے۔ اس پر صدیق اکبرؓ نے فرمایا:

”اگر تم ایسا نہیں کرتے تو میں یہ معاملہ رسول اللہ صلی اللہ علیہ وسلم کی خدمت میں پیش کروں گا۔“

حضرت ربیعہؓ بولے۔ ”آپ اس معاملہ کو یہیں رہنے دیں اور حضورؐ تک یہ بات نہ پہنچائیں۔“

لیکن حضرت ابوبکر صدیقؓ بارگاہ نبویؐ کی طرف چل پڑے۔ حضرت ربیعہؓ بھی ان کے پیچھے چل پڑے۔ اتنے میں ان کے قبیلے کے کچھ لوگ آگے آئے اور کہنے لگے:

”وہ یہ تو خوب رہی کہ سخت بات بھی خود کہی پھر حضورؐ سے شکایت کرنے بھی جا رہے ہیں۔“

حضرت ربیعہؓ نے ان لوگوں کو ڈانٹ کر کہا:

”تم لوگ اس معاملہ میں دخل نہ دو کیا تمہیں معلوم نہیں کہ یہ رسول اللہ صلی اللہ علیہ وسلم کے یارِ غار ہیں، انہوں نے تم لوگوں کو اس طرح میری حمایت کرتے دیکھا تو غضبناک ہو جائیں گے اور رسول اللہ صلی اللہ علیہ وسلم نے ان کو غضبناک دیکھا تو آپ کو

بھی غصہ آجائے گا اور ان دونوں کے غصے سے اللہ تعالیٰ کا غصہ
بھڑک اٹھے گا اور ربیعہ تباہ ہو جائے گا۔“

وہ لوگ تو یہ سن کر واپس چلے گئے اور حضرت ربیعہؓ، حضرت ابوبکر صدیقؓ
کے پیچھے پیچھے بارگاہ رسالت میں حاضر ہو گئے۔ دونوں نے اپنی معروضات
بارگاہ رسالت میں پیش کیں تو حضورؐ نے فرمایا:


”ربیعہ تم نے اچھا کیا کہ ابوبکر کو کوئی سخت بات نہیں کہی تم اب
یوں کہہ دو کہ اے ابوبکر! اللہ آپ کی مغفرت کرے۔“

حضرت ربیعہؓ نے تعمیل ارشاد کی تو صدیق اکبرؓ پر رقت طاری ہو گئی اور
وہ زار زار رونے لگے۔ (فتح الباری - مستد احمد - البدایہ والنہایہ)

علامہ ابن سعدؒ کا بیان ہے کہ اس نزاع میں حضورؐ نے حضرت ربیعہؓ
کے موافق فیصلہ فرمایا۔

حضورؐ کے وصال کے بعد حضرت ربیعہؓ بن کعب مدینہ منورہ کی سکونت
ترک کر کے اپنے قبیلے میں چلے گئے۔ انہوں نے واقعہ حرہ کے بعد سلاطین
میں وفات پائی۔

رضی اللہ تعالیٰ عنہ



بِسْمِ اللّٰهِ الرَّحْمٰنِ الرَّحِیْمِ

حضرت سفینہ

(۱)

ایک دفعہ سرورِ عالم صَلَّی اللہُ عَلَیْہِ وَاٰلِہٖ وَسَلَّم اپنے بہت سے جان نثاروں کی محبت میں سفر فرما رہے تھے۔ ان جان نثاروں میں ایک صاحب ایسے تھے کہ جب ان کا کوئی سائل بھی تھک جاتا تھا تو اپنے ہتھیار ڈھال نیزہ تلوار وغیرہ آمار کر ان پر لاد دیتا تھا۔ اس طرح ان پر بہت بھاری بوجھ لگ گیا۔ سرورِ عالم صَلَّی اللہُ عَلَیْہِ وَاٰلِہٖ وَسَلَّم نے انہیں اس حال میں دیکھا تو ان سے مخاطب ہو کر فرمایا:

”تم سفینہ (کشتی) ہو۔“ اس دن سے ان کا نام سفینہ ہی مشہور ہو گیا حالانکہ اصل نام کچھ اور تھا۔ بعض مہران، بعض رومان اور بعض عبس بتاتے ہیں۔ ایک روایت میں ہے کہ حضرت سفینہؑ سے ایک دفعہ ان کے نام کے بارے میں پوچھا گیا تو انہوں نے کہا کہ میں تم کو اپنے اس نام (سفینہ) کے بارے میں بتاتا ہوں کہ میرا یہ نام رسول اللہ صَلَّی اللہُ عَلَیْہِ وَاٰلِہٖ وَسَلَّم نے رکھا ہے۔ وہ اس طرح کہ رسول اللہ صَلَّی اللہُ عَلَیْہِ وَاٰلِہٖ وَسَلَّم ایک دفعہ سفر کر رہے تھے اور آپ کے ساتھ آپ کے صحابہ بھی تھے۔ ان پر اپنا سامان سفر بھاری بڑا لیا۔ حضورؐ نے مجھ سے فرمایا کہ تم اپنا کھیل بچھاؤ۔ میں نے اپنا کھیل بچھا دیا۔ آپ نے اس کھیل پر ان سب کا سامان رکھ دیا پھر اس کو میرے اوپر لاد دیا اور فرمایا، تم سفینہ (کشتی) ہو۔ اس روز اگر مجھ پر ایک یا دو یا پانچ یا چھ اونٹوں کا بوجھ بھی لاد دیا جاتا تو مجھ پر گراں نہ گزرتا۔

حضرت سفینہؑ کو اپنا یہ نام یا لقب اس قدر محبوب تھا کہ اپنا اصل

نام ترک کر دیا تھا۔ اگر کوئی پوچھتا تو کہتے نہ بتاؤں گا۔ رسول اللہ صلی اللہ علیہ وسلم نے میرا نام سفینہ رکھا ہے اور میں اس کے سوا کوئی نام نہیں چاہتا۔
 سرورِ عالم صلی اللہ علیہ وسلم سے ان کی بے انتہا عقیدت و محبت کا اندازہ اس واقعہ سے بھی کیا جاسکتا ہے کہ ایک دفعہ حضورؐ نے پیچھے لگوانے سے جسمِ اطہر سے جو خون نکلا آپؐ نے ایک برتن میں ڈال کر حضرت سفینہؑ کو دیا اور فرمایا کہ اے انسانوں پرندوں اور درندوں سے بچا کر کسی جگہ دفن کر دو۔ حضرت سفینہؑ نے (ازراہِ عقیدت و محبت) پس پردہ اس خون کو پی لیا۔ پھر حضورؐ سے اس کا ذکر کیا تو آپؐ ہنس پڑے۔ (حیۃ الصحابہ جلد دوم بحوالہ طبرانی و شیخی)

(۲)

حضرت سفینہؑ کی کنیت ابو عید الرحمن اور بقول بعض ابو البختری تھی۔ نسب کے لیے یہی شرف کافی ہے کہ رحمتِ عالم صلی اللہ علیہ وسلم کے غلام تھے۔ بعض روایتوں میں ہے کہ وہ اُمّ المؤمنین حضرت اُمّ سلمہ رضی اللہ تعالیٰ عنہا کے غلام تھے۔ انہوں نے اس شرط پر آزاد کر دیا کہ رسول اللہ صلی اللہ علیہ وسلم کی خدمت کیا کریں گے۔

ایک روایت میں حضرت سفینہؑ کا اپنا بیان نقل کیا گیا ہے کہ میں اُمّ سلمہؑ کی ملکیت میں تھا، ایک دن انہوں نے مجھ سے کہا کہ میں تجھ کو اس شرط پر آزاد کرتی ہوں کہ جب تک تو زندہ ہے رسول اللہ صلی اللہ علیہ وسلم کی خدمت کیا کرے گا میں نے عرض کیا، اس شرط کی ضرورت نہیں ہیں جب تک زندہ رہو گا، رسول اللہ صلی اللہ علیہ وسلم سے جدا نہ ہوں گا۔ چنانچہ اُمّ سلمہؑ نے مجھ کو

۱ "أسد الغابہ" (ابن اثیر) ج ۲ صفحہ ۳۲۴

"الاستیعاب فی معرفة الصحاب" (حافظ ابن عبد البر) ج ۲ صفحہ ۹۰۱

"حلیۃ" (ابو نعیم) ج ۱ ص ۳۶۹

آزاد کر دیا اور رسول اللہ ﷺ کی خدمت کی شرطِ مجید پر لگا دی۔
(مشکوٰۃ ج ۲ بحوالہ ابوداؤد، ابن ماجہ)

سرورِ عالم ﷺ نے کچھ عرصہ بعد حضرت سفینہؓ کو بلا شرط
آزاد کر دیا لیکن وہ آزادی کے بعد بھی حضورؐ سے جدا نہ ہوئے اور ہمیشہ آپ
کی خدمت کرتے رہے۔

علامہ ابن اثیر کا بیان ہے کہ حضرت سفینہؓ عربی النسل تھے اور بنی نخلہ
میں رہتے تھے۔ لیکن بعض لوگ کہتے ہیں کہ وہ پارسی تھے اور ان کا نام سقنبہ
بن مارقیئہ تھا۔ (اسد الغابہ)

حضرت سفینہؓ کے قبولِ اسلام کا زمانہ متعین نہیں ہے البتہ اس بات
پر سب کا اتفاق ہے کہ وہ اصحابِ کرام میں شامل تھے۔

محمد بن منکدرؒ سے روایت ہے کہ حضرت سفینہؓ نے ان کو بتایا کہ ایک دفعہ
میں نے سمندر کا سفر کیا۔ میری وہ کشتی ٹوٹ گئی جس پر میں سوار تھا میں شکستہ
کشتی کے ایک تختے پر بیٹھ گیا۔ مجھ کو اس تختے نے ایک ایسی جھاڑی میں لا ڈالا
جس میں ایک شیر تھا، وہ شیر میری طرف لپکا، میں نے اس سے مخاطب ہو کر کہا:

”اے ابوالحارث! میں رسول اللہ ﷺ کا غلام ہوں۔“

یہ سن کر اس شیر نے اپنا سر جھکا لیا اور مجھے اپنے کندھے پر اٹھالیا یہاں تک
کہ مجھے اس جھاڑی سے نکالا اور راستہ پر لا رکھا، پھر آہستہ سے ایسی آواز
نکالی گویا مجھے رخصت کر رہا ہے۔ (اسد الغابہ مستدرکِ حاکم)

”مُسْتَدْرِکُ اَر“ میں حضرت سفینہؓ کا بیان اس طرح نقل کیا گیا ہے:

”و میں سمندری سفر کر رہا تھا کہ ہماری کشتی ٹوٹ گئی (ہم سب مسافر
کسی طرح خشکی پر پہنچ گئے لیکن راستہ سے ناواقف تھے) ہم نے
ایک شیر کو دیکھا جو ہماری طرف آ رہا تھا۔ میرے ساتھی تیسچے
ہے لیکن میں اس کے قریب گیا اور کہا: — میں سفینہ ہوں،

رسول اللہ صَلَّی اللہُ عَلَیْہِ وَاٰلِہٖ وَسَلَّم کا صحابی اور ہم سب راستہ بھول گئے ہیں۔ یہ سن کر شیر ہمارے آگے آگے ہو گیا یہاں تک کہ ہم راستہ پر جا گئے۔ پھر وہ الگ ہٹا اور اس نے مجھے ذرا سا دھکا دیا گویا مجھے راستہ بتا رہا ہے۔ میں نے گمان کیا کہ اب یہ ہم کو رخصت کر رہا ہے۔“

حافظ ابن کثیر رحمہ نے ”البدایہ والنہایہ“ میں حضرت سفینہؓ کی زبانی یہ واقعہ اس طرح نقل کیا ہے :

”میں سرزمین روم میں لشکر سے بھٹک گیا (یا یوں فرمایا کہ گرفتار کر لیا گیا تو وہاں سے اپنے لشکر کی تلاش میں بھاگ کھڑا ہوا) پس اچانک میں نے ایک شیر کو دیکھا۔ میں نے اس سے کہا، اے ابوالحارث میں رسول اللہ صَلَّی اللہُ عَلَیْہِ وَاٰلِہٖ وَسَلَّم کا غلام ہوں یہ سن کر شیر روم ملا تا ہوا سا منے آیا اور میرے پیلوں میں کھڑا ہو گیا۔ جب کبھی کوئی آواز سنتا تو اس کی طرف مائل ہوتا پھر وہ میرے پیلوں کے برابر آتا اور چلتا اسی طرح کرتے ہوئے اس نے مجھے میرے لشکر تک پہنچا دیا۔ پھر وہ وہاں سے واپس چلا گیا۔“

حضرت سفینہؓ نے طویل عمر پائی اور حجاج بن یوسف ثقفی کے زمانے میں فوت ہوئے۔ ان سے چودہ حدیثیں مروی ہیں۔ ان میں سے کچھ انہوں نے براہ راست رسول اللہ صَلَّی اللہُ عَلَیْہِ وَاٰلِہٖ وَسَلَّم سے روایت کی ہیں اور کچھ اُمّ المؤمنین حضرت اُمّ سلمہؓ اور حضرت علی رضی اللہ عنہ سے۔ ایک روایت صحیح مسلم میں بھی موجود ہے۔

حضرت سفینہؓ سے مروی کچھ احادیث یہاں بطور تبرک درج کی جاتی ہیں۔ حضرت سفینہؓ کہتے ہیں کہ :

① میں نے نبی صَلَّی اللہُ عَلَیْہِ وَاٰلِہٖ وَسَلَّم کو یہ فرماتے سنا ہے کہ خلافت تیس سال

تک رہے گی پھر یہ خلافت بادشاہت ہو جائے گی۔
 (حضرت سفینہؓ نے اس حدیث کو بیان کر کے کہا کہ حساب کر کے
 دیکھو۔۔۔ حضرت ابو بکرؓ کی خلافت دس سال، حضرت عمرؓ
 کی خلافت دس سال، حضرت عثمانؓ کی خلافت بارہ سال اور
 حضرت علیؓ کی خلافت چھ سال۔

(مشکوٰۃ بحوالہ احمد، ترمذی و ابوداؤد)

④ حضرت علیؓ کے ہاں ایک مہمان آیا۔ انہوں نے اس کے لیے کھانا تیار
 کیا۔ حضرت فاطمہؓ نے کہا کہ اگر ہم رسول اللہ ﷺ کو بھی بلا
 لیں اور آپؐ ہمارے ساتھ کھانا کھائیں تو بہتر ہے۔ چنانچہ آپ تشریف
 لائے اور دروازہ کے دونوں بازوؤں پر ہاتھ رکھ کر کھڑے ہو گئے۔ آپؐ
 نے گھر کے اندر ایک گوشہ میں پردہ پڑا ہوا دیکھا اور واپس تشریف
 لے گئے۔ فاطمہؓ کہتی ہیں کہ میں بھی آپؐ کے پیچھے گئی اور عرض کیا، یا رسول اللہ
 آپؐ کیوں تشریف لے آئے۔ آپؐ نے فرمایا، مجھ کو اور کسی نبی کو زینت
 والے گھر میں داخل ہونا مناسب نہیں ہے۔

(مشکوٰۃ بحوالہ ابن ماجہ)

⑤ میں نے رسول اللہ ﷺ کے ساتھ حبارے یعنی سرخاب
 کا گوشت کھایا ہے۔

⑥ میں (ایک دن) رسول اللہ ﷺ کی خدمت میں حاضر تھا کہ
 حضرت علیؓ آئے اور آہستہ سے دروازہ کھٹکھٹا کر اندر آنے کی اجازت
 طلب کی۔ آپؐ نے فرمایا، اس کے لیے دروازہ کھول دو۔

(حیۃ الصحابہ بحوالہ طبرانی دہشمی)

حضرت عدی بن نضلہ

(۱)

سیدنا حضرت عدی بن نضلہ کا شمار سید المرسلین والانبیاء کے ان جہاں شادوں میں ہوتا ہے جو دعوت حق کے آغاز ہی میں ہر قسم کے ناسمج و عواقب سے بے پروا ہو کر آگے بڑھے اور واسطے تو حسد کو تھام کر انساب القون الاولون کی مقدس جماعت کے رکن بن گئے۔ ان کا تعلق قریش کی شاخ بنو عدی سے تھا۔ سلسلہ نسب یہ ہے :

عدی بن نضلہ بن عبد معزی بن حرثان بن عوف بن عدیج بن عدی بن کعب ۔

سلسلہ بعد بعثت کے اوائل میں فاصدع بساتو مروتا عنین عن المشرکین (احکام الہی بر ملا سنا ہے اور مشرکین کی مخالفت کی پروا نہ کیجئے) کا حکم خداوندی نازل ہوا تو سرور عالم صلی اللہ علیہ وسلم نے اپنی دعوت کو آشکارا کر دیا اور کھلے عام مشرکین کو راہ حق کی طرف بلائے لگے۔ اس کے ساتھ ہی کفار قریش کے قہر و غضب کا آتش فشاں پوری قوت سے پھٹ پڑا اور انہوں نے اہل حق پر جو دستور و ستم کا ایسا لامتناہی سلسلہ شروع کر دیا کہ انسانیت سر پیٹ کر رہ گئی۔ جب پانی سر سے ادنچا ہو گیا تو سلسلہ بعد بعثت میں حضور نے صحابہ کرام کو مشورہ دیا کہ وہ مکہ سے ہجرت کر کے حبش چلے جائیں جہاں ایک نیک بادشاہ کی حکومت ہے جو کسی پر ظلم نہیں ہونے دیتا۔

چنانچہ چند صحابہ اور صحابیات کا ایک مختصر قافلہ ہجرت کر کے حبش چلا گیا۔ اگلے سال سلسلہ بعد بعثت میں ایک بڑا قافلہ عازم حبش ہوا اس میں

حضرت عدی بن نضلہ ان کے فرزند نعمان بن عدی اور چچا عروہ بن عبد العزیٰ بھی شامل تھے۔ یہ قافلہ خیریت کے ساتھ حبش پہنچ گیا اور اس میں شامل سبھی اصحاب رضائے الہی کی خاطر سبھی خوشی غریب الوطنی کی زندگی گزارنے لگے لیکن چند سال بعد حضرت عدی بن نضلہ شدید بیمار ہو گئے اور اسی بیماری میں یک اہل کو بتیک کہا۔ مہاجرین حبشہ میں وہ پہلے آدمی ہیں جنہوں نے حبش کے غربت کدہ میں سفر آخرت اختیار کیا اور وہیں پوند خاک ہوئے۔ انہوں نے اپنے پیچھے ایک بیٹی آمنہ اور دو بیٹے نعمان اور نعیم اپنی یادگار چھوڑے۔

حضرت عدی کی وفات کے کچھ عرصہ بعد ان کے چچا حضرت عروہ بن عبد العزیٰ بھی وفات پا گئے اور حبش ہی میں دفن ہوئے۔ یوں سرزمین حبش کو التابقون الاولین کی مقدس جماعت سے تعلق رکھنے والے بہترین انسانوں کا مدفن بننے کا شرف حاصل ہو گیا۔

(۲)

حضرت عدی بن نضلہ کے فرزند حضرت نعمان کا شمار مشہور صحابہ میں ہوتا ہے۔ وہ بھی دعوت توحید کے ادائل میں والد گرامی کے ساتھ مشرف بہ اسلام ہو گئے تھے اور انہی کے ساتھ مکہ سے ہجرت کر کے حبش آ گئے تھے۔ والد گرامی کی وفات کے بعد وہ حبش ہی میں مقیم رہے۔ بارہ تیرہ سال کی غریب الوطنی کے بعد جب مہاجرین کا ایک قافلہ حبش سے عازم مدینہ ہوا تو حضرت نعمان بن عدی بھی اس میں شامل ہو گئے جب یہ اصحاب مدینہ منورہ پہنچے تو معلوم ہوا کہ سرور عالم صلی اللہ علیہ وسلم غزوہ خیبر کے لیے تشریف لے گئے ہیں۔ (یہ سب سحری کا آغاز تھا) ان اصحاب کو حضور کی زیارت کیے ہوئے تیرہ برس گزر چکے تھے اور ان کی آنکھیں آپ کے دیدار کو ترس رہی تھیں۔ مدینہ میں بیٹھ کر اپنے

آقا و مولا صَلَّی اللہُ عَلَیْہِ وَاٰلِہٖ وَسَلَّم کا انتظار کرتا گوارا نہ ہوا۔ سب بڑے ذوق و شوق سے ڈیڑھ سو میل کا سفر طے کر کے خیمہ پہنچے اور حضورؐ کی پابوسی کا شرف حاصل کیا۔ آپؐ تیرہ برس کے ان بچے سے ہوئے جان نثاروں کو دیکھ کر بہت خوش ہوئے، ایک ایک سے معاف فرمایا اور ایک ایک کی پیشانی چومی، پھر ان سب کو خیمہ کے مالِ غنیمت میں شریک کر کے دوسروں کے برابر حصہ دیا۔ (ابن ہشام - ابن سعد)

حضرت نعمانؓ ایک خوش گو شاعر اور بہت لائق آدمی تھے ابیہریر بن حضرت عمرؓ فاروقؓ نے انہیں بیسان (زیریں عراق) کا عامل یا محصل خراج مقرر کر دیا۔ جب نعمانؓ مدینہ سے چلنے لگے تو ان کی بیوی ان کے ساتھ پردیس جانے پر تیار نہ ہوئیں۔ چنانچہ وہ تنہا چلے گئے۔ بیسان بڑا سرسبز اور شاداب علاقہ تھا۔ حضرت نعمانؓ وہاں جا کر بہت مسرور ہوئے اور ایک دن (بیوی کو بلانے کے لیے) ایک شوق انگیز غزل لکھ ڈالی جس کے کچھ اشعار یہ ہیں :-

① مَنْ مَبْلَحُ الْحَسَاءَاتِ حَلِيلُهَا

بِیْسَانَ لِسْقَىٰ فِی نَرْجَاجٍ وَحَنَمٍ

② اِذَا شِئْتُ غَشَّیْتُ دِهَاقِلَیْنِ حَرِیۃَ

وَمَنَاحِۃَ یَحْدُو دَعَاۤیَ کُلِّ مَنَسِیۡمٍ

③ لَعَلَّ اَمِیْرَ الْمُؤْمِنِیْنَ لَیْسُوْرَہٗ

تَنَادُّمَنَا فِی الْحَبُوْسَیِّ الْمَتَّهِدِمِ

④ ترجمہ کوئی ہے جو میری بیوی کو یہ خبر پہنچا دے کہ تمہارے شوہر کو شیشہ

کے گلاس اور فیروزہ جگ سے شراب پلائی جاتی ہے

⑤ جب گانا سننے کو میرا جی چاہتا ہے تو سربراہ ناچنے والا چنگ لٹا

اور گاؤں کا مقدم مجھے گانا سناتے ہیں۔

③ اگر امیر المؤمنین کو معلوم ہو جائے کہ میں ساتھیوں کے ساتھ ٹوٹے قلعہ میں بیٹھ کر شراب پیتا ہوں تو مجھے ڈر ہے کہ وہ ناراض ہوں گے۔
حضرت عمر فاروقؓ کو کسی ذبیحے سے ان اشعار کا علم ہوا تو انہوں نے حضرت نعمانؓ کو یہ خط لکھا:

"بِسْمِ اللَّهِ الرَّحْمَنِ الرَّحِيمِ - حَمْدُ تَنْزِيلِ الْكِتَابِ
مِنَ اللَّهِ الْعَزِيزِ الْعَلِيمِ ○ غَاخِرِ الذَّنْبِ ذَقَائِلِ التَّوْبِ
شَدِيدِ الْعِقَابِ ذِي الطَّوْلِ"

واضح ہو کہ تمہاری نظم جس کا ایک شعر ہے:

لَعَلَّ امِيرَ الْمُؤْمِنِينَ يَسْوَعُهُ

تَنَادُّ مِنَّا فِي الْحَوْسِقِ الْمُسَهَّدِ

میں نے سنی۔ واقعی مجھے تمہارے یہ شعر بُرے لگے اور میں تمہیں معذول کرتا ہوں۔
ایک اور روایت میں ہے کہ حضرت عمر فاروقؓ نے یہ اشعار سن کر فرمایا، بلاشبہ یہ اشعار مجھے بہت بُرے لگے ہیں اگر کوئی نعمان کے پاس جائے تو اسے کہہ دے کہ میں اسے معذول کر دیا، علامہ ابن سعدؒ کا یہ ہے کہ حضرت نعمانؓ نے (خط لکھ کر یا خود حاضر ہو کر) صفائی پیش کی کہ یہ محض شاعری ہے حقیقت سے اس کو کوئی واسطہ نہیں لیکن حضرت عمر فاروقؓ نے ان کا عند قبول نہ کیا اور فرمایا: "ایسے اشعار کہنے کے بعد تم میرے عامل نہیں رہ سکتے۔"

علامہ شبلی نعمانیؒ نے "الفاروق" میں "عمالان فاروقی" کی فہرست میں حضرت نعمانؓ کی کا نام درج کیا ہے اور لکھا ہے کہ صحابہ میں سے اول انہی کو وراثت کا مال ملے۔
حضرت نعمانؓ کے مزید حالات انہیں ملتے اور نہ ان کے سال وفات کا پتہ چلتا ہے۔

رَضِيَ اللَّهُ تَعَالَى عَنْهُ

۱۔ "سیر الصحابة" (مہاجرین حصہ دوم) میں مولوی شاہ معین الدین احمد ندوی مرحوم نے لکھا ہے کہ حضرت نعمانؓ نے ایک غزل میں کسی عورت کی تشبیہ کر ڈالی تھی۔

حضرت عبداللہ بن ابی حذرہ سلمیٰ

(۱)

سیدنا حضرت عبداللہ بن ابی حذرہ سلمیٰ کا شمار ان خوش بخت نبی میں ہوتا ہے جو بدر، اُحد، بنو مصطلق اور احزاب کے غزوات گزر جانے کے بعد حلقہ بگوش اسلام ہوئے لیکن چند ہی دن بعد ان کو یہ عظیم سعادت نصیب ہو گئی کہ اللہ تعالیٰ نے ان کو کھلے لفظوں میں اپنے راضی ہونے کی بشارت دی واقعہ یوں ہوا کہ حضرت عبداللہ بن ابی حذرہؓ نے ذی قعدہ سال ۳ ہجری سے کچھ پہلے اسلام قبول کیا۔ چند دن بعد جب سرورِ عالم ﷺ جو وہ سوجا شاہوں کی معیت میں عمرہ کی نیت سے مکہ کی جانب روانہ ہوئے تو حضرت عبداللہ بن ابی حذرہؓ بھی آپ کے ہم رکاب تھے۔ اس وقت ان کی عمر سولہ برس کی تھی اور ان کی بیوی بھی بیک رہی تھیں۔

قریش مکہ کی مزاحمت کے پیش نظر حضورؐ نے حدیبیہ میں پُر اذال دیا اور حضرت عثمان ذوالنورینؓ کو کھوپڑے سے گفت و شنید کے لیے بھیجا۔ قریش مکہ نے حضرت عثمانؓ کو واپس آنے سے روک دیا۔ اُدھر مسلمانوں میں یہ افواہ پھیل گئی کہ کفار نے حضرت عثمانؓ کو شہید کر ڈالا ہے اس پر ستر عابد بنی سہمہؓ نے صحابہ سے مخاطب ہو کر فرمایا:

”اگر یہ خبر صحیح ہے تو ہم عثمانؓ کا بدلہ لیے بغیر یہاں سے نہیں جائیں گے۔“

صحابہ کرامؓ اگرچہ بے سرو سامان تھے لیکن سب نے حضورؐ کی رائے و حکم کے ارشاد پر لبیک کہا۔ آپ ببول کے ایک درخت کے نیچے بیٹھ گئے اور اپنے

ساتھیوں سے اس بات پر بیعت لی کہ جب تک دم میں دم ہے کفار سے لڑیں گے اور قدم پیچھے نہیں ہٹائیں گے۔

تمام صحابہ کرامؓ نے جن میں حضرت عبداللہ بن ابی حدردؓ بھی شامل تھے نہایت ذوق و شوق سے جان نثاری کی بیعت کی۔ تاریخ اسلام میں یہ بیعت ”بیعت رضوان“ کے نام سے مشہور ہے کیونکہ اس موقع پر اللہ تعالیٰ نے بیعت کرنے والوں کو بدیں الفاظ اپنے راضی ہونے کا مترادف سنایا۔

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ
(سورہ فتح)

اللہ راضی ہوا مسلمانوں سے جب وہ بیعت کرتے تھے (اکر سول)
تم سے درخت کے نیچے

(۲)

حضرت عبداللہ بن ابی حدردؓ کی کنیت ابو محمدؓ تھی اور وہ قبیلہ بنو سلمہ سے تعلق رکھتے تھے۔ نسب نامہ یہ ہے :

عبداللہ بن ابی حدردؓ بن عثمیر بن ابی سلامہ بن سعد بن حساب
(یا مساب یا سنان) بن عارث بن عنبس بن ہوازن بن اسلم سلمی
حضرت عبداللہؓ کے والد ابی حدردؓ کا اصل نام باختلاف روایت
سلامہ یا عبد تھا لیکن انہوں نے اپنی کنیت ہی سے شہرت پائی۔ ان کو
بھی شرف صحابیت حاصل ہے اور کچھ حدیثیں بھی ان سے مروی ہیں۔
صلح حدیبیہ کے بعد حضرت عبداللہؓ کو غزوہ خیبر فتح مکہ، حنین اور
تبوک میں شریک ہونے کی سعادت نصیب ہوئی۔ علامہ ابن اثیرؒ کا بیان
ہے کہ ”عبد اللہ بن ابی حدردؓ نے ان کو مالک بن عوف نصری کے
حالات معلوم کرنے پر مامور فرمایا تھا یہ خدمت انہوں نے کامیابی سے انجام دی“

شعبان ۱۰ شہ ہجری میں رسول اکرم ﷺ کو اطلاع ملی کہ نجد کے ایک موضع خضرہ میں بنو محارب (بردایت و دیگر بنو غطفان) کے کچھ لوگ جمع ہو کر مسلمانوں پر حملہ کرنے کی سازش کر رہے ہیں لہٰذا آنحضرت نے حضرت ابوقحادہ انصاری رضی اللہ تعالیٰ عنہ کو پندرہ آدمیوں کے ایک دستے کا قائد بنا کر ان لوگوں کی گوشمالی کے لیے روانہ کیا۔ انہوں نے مسلمانوں کا مقابلہ کیا لیکن بُری طرح شکست کھائی صحابہ اثنائے غنیمت ساتھ لائے کہ خمس نکالنے کے بعد بھی ہر ایک کو بارہ بارہ اونٹ ملے۔ ایک روایت یہ بھی ہے کہ دشمن خوفزدہ ہو کر (مقابلہ کیے بغیر) بھاگ گئے۔ مسلمان ان کے مولشی ہانک کر مدینہ لے آئے۔ اس مہم کا نام مہم خضرہ یا سرّیہ محارب یا سرّیہ احنم مشہور ہے۔ اس مہم میں حضرت عبداللہ بن ابی حدردّ بھی شریک تھے۔ انہوں نے اس کا حال اس طرح بیان کیا ہے :

وہ ہمیں رسول اللہ ﷺ نے احنم پہاڑی کی آبادی کی طرف مع چند مسلمانوں کے بھیجا۔ ان میں حضرت ابوقحادہ عاص بن رعی اور حضرت محکم بن جثامہ بن قیس رضی اللہ تعالیٰ عنہما بھی تھے۔ ہم مدینہ سے نکل کر احنم کے قریب ہی پہنچے تھے کہ ہمارے پاس سے عاص بن الاضبط اشجعی اپنے اونٹ کے پیچھے پر سوار ہو کر گزرا۔ اس کے پاس تھوڑا سا سامان اور ایک مشکیزہ دودھ سے بھرا ہوا تھا۔ اس نے ہم لوگوں کو اسلامی سلام کیا ہم اس پر ہاتھ اٹھانے سے رک گئے لیکن محکم بن جثامہ نے حملہ کر کے اس کو

۱۔ یہ بیان علامہ ابن سعد کا ہے (طبقات الکبریٰ ج ۱ ص ۴۷۲)
 علامہ ابن اثیر کہتے ہیں کہ شریک بن احنم میں جمع تھے اور احنم کا نام ہے جو بنو اشجع کے نالوں میں سے ہے۔

قتل کر دیا اور اس کے اونٹ اور سامان کو لے لیا۔ جب ہم حضور صلی اللہ علیہ وسلم کی خدمت میں حاضر ہوئے اور آپ کو یہ واقعہ سنایا تو (عامر بن اصبط کے قتل کو آپ نے پسند نہ فرمایا) اس موقع پر یہ آیت نازل ہوئی :

يَا أَيُّهَا الَّذِينَ آمَنُوا إِذَا حَضَرَ نَفْسُكُمْ فِي سَبِيلِ اللَّهِ فَبَيِّنُوا
وَلَا تَقُولُوا لِمَنْ أَلْقَى إِلَيْكُمُ السَّلَامَ لَسْتَ مُؤْمِنًا
تَبْتَغُونَ عَرَصَ الْحَيَاةِ الدُّنْيَا فَعِنْدَ اللَّهِ مَغَالِمٌ كَثِيرَةٌ
كُذِّبَتْ عَنْكُمْ مِنْ قَبْلِ فَمَنْ اللَّهُ عَلَيْكُمْ فَتَبَيَّنُوا إِنَّ
اللَّهَ كَانَ بِمَا تَعْمَلُونَ خَبِيرًا - (البقرة آیت ۱۹۳)

یعنی اے لوگو! جو ایمان لائے ہو جب تم اللہ کی راہ میں جہاد کے لیے نکلو تو دوست دشمن میں تمیز کرو اور جو تمہاری طرف سلام سے تقدیم کرے اسے فوراً نہ کہہ دو کہ تو مؤمن نہیں ہے اگر تم دشمنی فائدہ چاہتے ہو تو اللہ کے پاس تمہارے لیے بہت سے اموال غنیمت ہیں۔ آخر اس حالت میں تم خود بھی رہ چکے ہو پھر اللہ نے تم پر احسان کیا، لہذا تحقیق سے کام لو، جو کچھ تم کرتے ہو اللہ اس سے باخبر ہے)

علامہ ابن سعد کا بیان ہے کہ رسول اللہ صلی اللہ علیہ وسلم نے عامر بن اصبط اشجعی کی ریت (خون بہا) میں ان کے وارثوں کو سٹو اونٹ دیئے۔

۱۔ ابن سعد اور ابن اثیر نے عامر بن اصبط اشجعی کو صحابیہ میں شمار کیا ہے اور لکھا ہے کہ اسلامی لشکر نے ان کو غلط فہمی کی بنیاد پر مار ڈالا۔ اگرچہ انہوں نے اہل لشکر کو اسلامی طریقے سے سلام کیا اور کلمہ شہادت بھی پڑھا لیکن محکم بن عیسا نے سمجھا کہ وہ یہ سب کچھ اپنی جان بچانے کے لیے کر رہے ہیں اس لیے انہوں نے ان کو قتل کر ڈالا۔

حضرت عبداللہ بن ابی حذرؓ بہت غریب تھے اور بڑی تنگدستی سے گزراوقات کرتے تھے۔ ایک دفعہ انہوں نے ایک یہودی سے چار درہم قرض لیے لیکن حسن نیت کے باوجود ان کو واپس کرنے کی قدرت نہ پاتے تھے آخر یہودی نے بارگاہ رسالت میں ان پر دعویٰ کر دیا۔ آنحضور صلی اللہ علیہ وسلم نے ان کو حکم دیا، اسے عبداللہ اس کا قرض ادا کرو۔ انہوں نے عرض کیا: ”یا رسول اللہ قسم ہے اس ذات کی جس نے آپ کو حق کے ساتھ مبعوث فرمایا، میرے پاس اتنا نہیں کہ اس کا قرض ادا کر سکوں۔“ آپ نے فرمایا: ”اس کا حق اسے دے دو۔“

انہوں نے پھر عرض کیا: ”یا رسول اللہ قسم ہے اس ذات کی جس کے قبضہ قدرت میں میری جان ہے کہ مجھے یہ درہم واپس دینے کی قدرت نہیں ہے۔ میں اس (قرض خواہ) سے کہہ چکا ہوں کہ آپ ہم لوگوں کو عنقریب خیر بھیجنے والے ہیں مجھے امید ہے کہ میں وہاں سے کچھ نہ کچھ مال غنیمت ضرور ملے گا۔ جب میں خیر سے واپس آؤں گا تو اس کا قرض ادا کر دوں گا۔“ اس پر سرور عالم صلی اللہ علیہ وسلم نے تیسری مرتبہ فرمایا، اسے عبداللہ اس کا حق اسے دے دے۔“

رسول اکرم صلی اللہ علیہ وسلم جب کسی بات کو تین مرتبہ فرما دیتے تھے تو اس سے رجوع نہیں فرماتے تھے (یعنی وہ اٹل حکم ہوتا تھا) چنانچہ حضرت عبداللہؓ اس یہودی کو ساتھ لے کر بازار کی طرف چلے۔ اس وقت ان کے سر پر ایک مختصر سا عمامہ تھا اور ایک چادر کی تہبند باندھے ہوئے تھے جب بازار پہنچے تو انہوں نے عمامہ اپنے سر سے اتارا اور اس کو تہبند کی جگہ باندھا اور تہبند والی چادر کو علیحدہ کر کے اس یہودی سے کہا کہ تم یہ چادر مجھ سے

خرید لو۔ اس نے یہ چادر ان سے چار درہم میں خرید لی۔ انہوں نے یہی درہم اس کو دے کر قرض سے خلاصی حاصل کر لی۔ اتنے میں ایک بوڑھی خاتون وہاں سے گزریں انہوں نے حضرت عبداللہؓ کو اس حالت میں دیکھ کر کہا:

”اے رسول اللہ صلی اللہ علیہ وسلم کے صحابی آپ کی یہ کیا حالت ہے؟“

انہوں نے اس خاتون کو ساری سرگزشت سنائی۔ نیک دل خاتون نے کہا، اچھا تو آپ میری یہ چادر لے لیں۔ یہ کہہ کر انہوں نے اپنی چادر اتار کر حضرت عبداللہؓ کے حوالے کر دی۔

(مسند احمد، الإصابہ، کنز العمال)

حضرت عمر فاروقؓ اپنے عہد خلافت میں شام کے دورے پر تشریف لے گئے تو مدینہ سے کچھ اکھبای رسولؐ کو بھی اپنے ساتھ لے لیا، ان میں حضرت عبداللہؓ ابی حذرؓ بھی تھے۔ اس سفر کا حال بیان کرتے ہوئے وہ کہتے ہیں کہ جب ہم حضرت عمرؓ کی مصیبت میں جا بیہ پہنچے تو ایک بوڑھے آدمی کو دیکھا جو کھانا مانگتا پھر ہاتھ۔ حضرت عمرؓ نے اس کے بارے میں دریافت کیا تو انہیں بتایا گیا کہ یہ ذمی (عیسائی یا یہودی) ہے۔ اب بڑھا اور کمزور ہو گیا ہے۔ حضرت عمرؓ نے اس کا جزیرہ معاف کر دیا اور حکام سے مخاطب ہو کر فرمایا، ”تم لوگوں نے اسے جزیرہ کی تکلیف دی جب یہ بوڑھا ہو گیا تو تم نے اس کو ایسی حالت میں کر دیا کہ کھانا مانگتا پھر ہاتھ ہے۔“

بیت المال سے اس کے لیے دس درہم ماہانہ وظیفہ مقرر کر دیا۔

حضرت عبداللہ بن ابی حذرؓ نے سترہ ہجری میں وفات پائی اس وقت ان کی عمر ۸۱ برس کی تھی۔

رضی اللہ تعالیٰ عنہ



حضرت ابو داؤد لیشی

(۱)

سیدنا حضرت ابو داؤد لیشی رضی اللہ تعالیٰ عنہ کا شمار آسمان ہدایت کے ان درخشندہ ستاروں میں ہوتا ہے کہ جن سے کبھی کبھی سیدنا حضرت عمر فاروق رضی اللہ عنہ جیسے یگانہ روزگار عالم دین بھی استفادہ کرتے تھے۔ ایک مرتبہ ان کو یہ معلوم کرنے کی ضرورت پیش آئی کہ رسول اکرم صلی اللہ علیہ وسلم نماز عید الفطر اور نماز عید الاضحیٰ میں کون کون سی سورتیں تلاوت کرتے تھے تو انہوں نے حضرت ابو داؤد لیشی کی طرف رجوع کیا۔ حضرت ابو داؤد نے بتایا کہ اس حضور صلی اللہ علیہ وسلم فی القرآن المجید اور اقربیت الساعۃ والنشأ القمر پڑھا کرتے تھے۔

حضرت ابو داؤد کا نام حارث تھا اور وہ بولیٹ سے تعلق رکھتے تھے، جو قبیلہ بنو کنانہ کی ایک شاخ ہے۔ سلسلہ نسب یہ ہے :

ابو داؤد حارث بن مالک بن اسید بن جابر بن حوثرہ بن عبدمنہ بن
اشجع بن لیث لیشی۔ (سیر الصحابہ)

بعض اہل سیر نے ان کے والد کا نام عوف بتایا ہے اور سلسلہ نسب اس طرح بیان کیا ہے :

ابو داؤد حارث بن عوف بن اسید بن جابر بن عویرہ بن عبدمنہ
بن اشجع بن عامر بن لیث بن بکر بن عبدمنہ بن کنانہ۔
(أسد الغابہ لابن اثیر)

حضرت حارث نے اپنی کنیت ابو داؤد ہی سے شہرت پائی۔ حضرت ابو داؤد لیشی اگرچہ بہت مشہور صحابی ہیں لیکن یہ بات حیرت انگیز ہے کہ ان کی

زندگی کے بیشتر پہلوؤں کے بارے میں اہل سیر میں بہت اختلاف پایا جاتا ہے۔ بعض نے لکھا ہے کہ وہ ہجرت نبوی کے فوراً بعد شرف اسلام سے بہرہ ور ہو گئے تھے، بعض کہتے ہیں کہ وہ فتح مکہ سے کچھ پہلے اسلام لائے اور بعض کا بیان ہے کہ فتح مکہ کے موقع پر سعادت اندوز اسلام ہوئے۔ زیادہ قرین قیاس یہی ہے کہ وہ فتح مکہ سے کئی سال پہلے اسلام قبول کر چکے تھے اور صلح حدیبیہ (ذیقعدہ ہجری) سے پہلے تو وہ یقیناً اسلام لا چکے تھے کیونکہ بیعت رضوان کے شرکار میں ان کا نام بھی شامل ہے۔

(۲)

جو ارباب سیر حضرت ابو داؤد کے ہجرت نبوی کے فوراً بعد اسلام لانے کے قائل ہیں وہ کہتے ہیں کہ انہوں نے سب سے پہلے غزوہ بدر (رمضان ہجری) میں سرورِ عالم صلی اللہ علیہ وسلم کی ہمرکابی کا شرف حاصل کیا۔ چنانچہ حافظ ابن حجر عسقلانی نے "الاصابہ" میں خود حضرت ابو داؤد کا یہ بیان نقل کیا، کہ وہ میں نے غزوہ بدر میں ایک مشرک کا تعاقب کیا مگر اس سے پہلے کہ میں اس پر وار کر دوں ایک دوسرے مسلمان نے اس کو قتل کر دیا۔ لیکن بعض ارباب سیر اس روایت کو ضعیف سمجھتے ہیں اور حضرت ابو داؤد کو اصحاب بدر میں شمار نہیں کرتے۔ اپنے موقف کے حق میں وہ سب سے بڑی دلیل یہ دیتے ہیں کہ غزوہ بدر کے وقت ان کی عمر پندرہ برس سے کم تھی اور وہ لڑائی میں شریک ہونے کے قابل نہیں تھے۔

ذیقعدہ سال ہجری میں سرورِ عالم صلی اللہ علیہ وسلم عمرہ کے لیے چودہ سو جانثاروں کے ہمراہ مدینہ سے روانہ ہوئے تو حضرت ابو داؤد بھی آپ کے ہمرکاب تھے۔ اس سلسلے میں صلح حدیبیہ سے پہلے بیعت رضوان کا متمم یا شاہد واقعہ پیش آیا۔ حضرت ابو داؤد کو بھی اس بیعت میں شریک ہونے کی سعادت حاصل ہوئی اور وہ اللہ تعالیٰ کی اس بشارت کے مستحق قرار پائے : —

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ
(سورہ فتح)

(اللہ راضی ہوا مومنوں سے جب بیعت کرتے تھے (اے رسول) تم سے
درخت کے نیچے)

فتح مکہ (شہہ ہجری) میں حضرت ابوداؤدؓ ان دس ہزار قدوسیوں میں
میں شامل تھے جن کے بارے میں سینکڑوں سال پہلے ”کتاب استنار“ میں
یوں پیش گوئی کی گئی تھی:

”حذا دند سینا سے آیا اور شعیب سے ان پر طلوع ہوا۔ کوہ فاران سے
وہ جلوہ گر ہوا۔ دس ہزار قدوسیوں کے ساتھ آیا اور اس کے ہاتھ
میں ایک آتشیں (لورانی) شریعت ان کے لیے تھی۔“

فتح مکہ کے بعد حضرت ابوداؤدؓ نے غزوہ حنین میں دادِ شجاعت دی۔
پھر شہہ ہجری میں غزوہ تبوک میں آنحضرتؐ کی معیت کا شرف
حاصل کیا۔ حجۃ الوداع میں بھی آپؐ کے ہمراہ تھے۔

حضرت عمر فاروقؓ کے عہدِ خلافت میں حضرت ابوداؤدؓ نے جہادِ شام
میں سرفروشانہ حصہ لیا اور رومیوں کے خلاف کئی معرکوں میں دادِ شجاعت دی۔
”جنگِ یرموک“ شام کی لڑائیوں میں سب سے خونریز جنگ تھی۔ حضرت ابوداؤدؓ
اس میں بھی سرکشت ہو کر لڑے۔

حضرت ابوداؤدؓ قبولِ اسلام کے بعد عمر بخیر مدینہ منورہ میں رہے لیکن آخری
عمر میں مدینہ منورہ کی سکونت ترک کر کے مکہ معظمہ چلے گئے اور وہیں باختلافِ ذات
۶۶ تا ۶۸ء میں وفات پائی۔ عمر کے بارے میں مختلف روایتیں ہیں۔
کسی نے وفات کے وقت ان کی عمر پچھتر سال اور کسی نے پچاسی سال بتائی
ہے۔ (اللہ اعلم بالصواب)۔ بدر میں ان کی شرکت اسی صورت میں ممکن
ہو سکتی تھی جب وہ ۶۸ء میں پچاسی برس کے ہوں۔

حضرت ابو واقد لیثیؓ نے وفات کے وقت دو لڑکے اپنی یادگار چھوڑے۔
ان کے نام واقد اور عبد الملک تھے۔ ان دونوں نے اپنے والد سے حدیثیں
روایت کی ہیں۔

(۳)

حضرت ابو واقد لیثیؓ سے ۲۴ مرفوع احادیث مروی ہیں۔ ان کے
رواق حدیث میں دو فرزندوں واقد اور عبد الملک کے علاوہ عمرو بن زبیرؓ، عطاء بن
سنان بن ابی سنان، ابو مرثدہ اور عبید اللہ بن عبد اللہ شامل ہیں۔ حضرت ابو واقدؓ
سے مروی تین احادیث بطور تبرک یہاں درج کی جاتی ہیں :

(۱) حضرت ابو واقد لیثی رضی اللہ تعالیٰ عنہ سے روایت ہے کہ :-
رسول اللہ صلی اللہ علیہ وسلم جب (مکہ سے ہجرت فرما کر) مدینہ
تشریف لائے تو یہاں، نہایت ظالمانہ یک طرفہ یہ رائج تھا کہ کچھ
لوگ کھانے کے لیے اپنے زندہ اونٹ کی کوبان کاٹ لیتے (جو
بہت لذیذ قسم کا گوشت ہوتا ہے) اور اسی طرح دنبوں کی چھاتی کاٹ
لیتے (اور پھر اس اونٹ اور دنبہ کے زخم کا علاج کر لیتے)۔ رسول اللہ
صلی اللہ علیہ وسلم نے اس بارے میں فرمایا کہ کسی زندہ جانور میں سے
جو گوشت کاٹا جائے گا وہ مردار ہے اس کا کھانا جائز نہیں۔

(جامع ترمذی - سنن ابو داؤد)

(۲) حضرت ابی واقد لیثی رضی اللہ تعالیٰ عنہ کہتے ہیں کہ جب رسول اللہ
صلی اللہ علیہ وسلم غزوہ خیبر میں تشریف لے گئے تو آپ کا گزر
مشرکوں کے ایک درخت پر ہوا جس پر وہ پتھیاں لٹکا کر تے تھے
اور اس کا نام ذاب النواط تھا (یعنی مشرکین اس پر پتھیاں لٹکا کر
یا رکھ کر اس کے گرد طواف کیا کرتے تھے)۔ بعض لوگوں نے (جوئے
نئے اسلام میں داخل ہوئے تھے) عرض کیا، یا رسول اللہ! ہمارے لیے

بھی ایک ذاتِ الٰہی بنا دیجئے جیسا کہ مشرکوں کا ذاتِ الٰہی ہے۔
 آپؐ نے فرمایا، سبحان اللہ یہ تو تم نے ایسا سوال کیا جیسا موسیٰ علیہ السلام
 کی قوم نے اُن سے کیا یعنی یہ کہ جیسا کافروں نے بت کی صورت میں اپنا خدا بنا رکھا
 ہے ایسا ہی خدا ہمارے لیے بنا دیجئے۔ قسم ہے اس ذات کی جس کے ہاتھ میں میری
 جان ہے (اگر تم ایسا کر دگے تو) تم ان لوگوں کی راہ پر چلو گے جو تم سے پہلے
 تھے (یعنی ان قوموں کی راہ پر جو پہلے گزر چکی ہیں) (ترمذی)

(۳) ایک شخص نے رسول اللہ صلی اللہ علیہ وسلم کی خدمت میں عرض
 کیا کہ یا رسول اللہ! کبھی ہم ایسی زمین میں پہنچ جاتے ہیں کہ ہمیں
 سب کو تکلیف دیتی ہے (یعنی وہاں کھانے کی کوئی چیز میسر
 نہیں آتی) ہمارے لیے مردار کب حلال ہو جاتا ہے (یعنی اگر ہم
 کو کھانا نہ ملے تو ہم کس وقت مردار چیزوں کو اپنے لیے حلال سمجھیں)
 آپؐ نے فرمایا، جب تم صبح تک کھانا نہ پاؤ یا شام تک نہ پاؤ
 اور اس زمین میں تم کو سبزی ترکاری کی قسم میں سے بھی کچھ میسر نہ
 آئے (اور تمہاری جان لبوں پر آجائے) تو مردار تمہارے لیے
 جائز ہے۔

(مشکوٰۃ سجدہ دارمی)



حضرت ابو لعلہ رضی اللہ عنہ

(۱)

سرورِ عالم صلی اللہ علیہ وسلم ایک دن اپنے چند جاں نثاروں کے درمیان رونق افروز تھے کہ ایک صاحب جن کے چہرے پر زہد و عبادت اور تشکر کے آثار نمایاں تھے آپ کی خدمت اقدس میں حاضر ہوئے اور عرض کیا :

”اے اللہ کے نبی ہم اہل کتاب لوگوں میں رہتے ہیں کیا ان کے برتنوں میں ہم کھانا کھالیں اور ہم ایسی زمین میں رہتے ہیں جہاں شکار بہت ہے اور میں اپنی کمان اور غیر تربیت یافتہ کتوں سے شکار کرتا ہوں ان میں سے کوئی چیز میرے لیے درست ہے۔“

حضورؐ نے فرمایا :-

”تم نے اہل کتاب کے برتنوں کا جو ذکر کیا ہے ان کے متعلق صحیح طرزِ عمل یہ ہے کہ اگر ان کے ہال اور برتن (جو ان کے استعمال میں نہ ہوں) مل سکیں تو ان میں کھاؤ۔ اور اگر دوسرے برتن نہ ملیں تو ان کو خوب دھوؤ اور پھر ان میں کھاؤ۔ اور جو چیز تم اپنی کمان سے شکار کرو اور اس پر اللہ کا نام لو، اس کو کھاؤ اور جو چیز تم تربیت یافتہ کتے سے شکار کرو اور اس پر اللہ کا نام لو اس کو بھی کھاؤ۔ اور جو چیز کہ تم غیر تربیت یافتہ کتے سے شکار کرو اور اس کو زندہ پاؤ تو ذبح کرو اور کھاؤ۔“ (صحیحین)

ان صاحب نے ان ارشادات نبوی کو حزرِ جان بنالیا اور ساری غم نہ خیز خود ان پر عمل کیا بلکہ دوسروں تک بھی ان کو پہنچایا۔

یہ صاحب رسول جن کو حلال و حرام اور جائز و ناجائز جاننے کے لیے

سرکارِ دو عالم صلی اللہ علیہ وسلم سے رہنمائی حاصل کرنے کا اس قدر اشتیاق تھا، حضرت ابو ثعلبہ خُشَنی تھے۔

(۲)

حضرت ابو ثعلبہ خُشَنیؓ کا شمار آسمانِ ہدایت کے نہایت روشن ستاروں میں ہوتا ہے۔ ان کے نام کے بارے میں اختلاف سے کسی نے جُرْم لکھا ہے اور کسی نے جرثوم۔ اسی طرح ان کے والد کا نام کسی نے ناشب یا ناشم لکھا ہے اور کسی نے لاشم۔ انہوں نے اپنی کنیت ابو ثعلبہ ہی سے شہرت پائی۔ ان کا تعلق بوقضاعہ کی ایک شاخ خُشَین سے تھا، اسی نسبت سے انہیں خُشَنی کہا جاتا ہے۔

اہل سیر نے ان کے قبول اسلام کے زمانہ کی تصریح نہیں کی البتہ بعض نے یہ خیال ظاہر کیا ہے کہ وہ دعوتِ اسلام کی ابتدا میں دولتِ ایمان سے بہرہ ور ہو گئے۔ لیکن صفحاتِ تاریخ میں وہ صلح حدیبیہ (ذیقعد ۶ ہجری) کے موقع پر منظرِ عام پر آتے ہیں۔ اگر وہ دعوتِ لوحید کے آغاز میں اسلام لائے تو پھر سوال پیدا ہوتا ہے کہ وہ سترہ اٹھارہ سال تک کہاں رہے اور کیا کرتے رہے؟ کتبِ سیر سے اس کا کوئی جواب نہیں ملتا۔ قرآن سے یہی معلوم ہے کہ وہ صلح حدیبیہ سے کافی عرصہ پہلے مشرف بہ اسلام ہوئے اور فیضانِ نبوی سے بہرہ یاب ہو کر اسلام کے جانباز سپاہی بن گئے۔ چنانچہ بیعتِ رضوان کا عظیم الشان شرف حاصل کیا اور بارگاہِ خداوندی سے خوشنودی کی بشارت پائی۔

(اُسْدُ الغابہ)

صلح حدیبیہ کے بہت جلد بعد (محرم ۶ھ میں) غزوہِ خیبر پیش آیا۔ اس میں قریب قریب وہ تمام صحابہ جو بیعتِ رضوان سے

سعادت اندوز ہوئے تھے، حضورؐ کے ہمہ کاب تھے۔ حضرت ابو ثعلبہؓ بھی یقیناً اس غزوہ میں شریک ہوئے ہوں گے کیونکہ اہل بیتؑ حضرت کے ساتھ لکھا ہے کہ خیبر کے مالِ غنیمت سے انہوں نے بھی حصہ پایا۔ غزوہ خیبر کے بعد سرورِ عالم صلی اللہ علیہ وسلم نے حضرت ابو ثعلبہؓ کو ان کے قبیلے میں تبلیغ اسلام کے لیے بھیجا۔ ان کی شبانہ روز تبلیغی مساعی کے نتیجے میں سارا قبیلہ عہدِ رسالت ہی میں حلقہ بگوش اسلام ہو گیا۔

(۳)

حضرت عمر فاروقؓ کے عہدِ خلافت میں شام فتح ہوا تو حضرت ابو ثعلبہؓ نے شام میں مستقل اقامت اختیار کر لی۔ نہایت عابد و زاہد تھے اور سیاسی ہنگامہ آرا تھے، اسے کنارہ کش رہتے تھے۔ جنگِ صفین میں بھی مطلق کوئی حصہ نہ لیا۔ نہایت حق گو اور راست باز تھے۔ ان کی زبان سے حق کے سوا کبھی کوئی بات نہ نکلتی تھی۔ ان کے جانتے اور مٹنے والے لوگ کہتے تھے کہ راست بازی میں ہم نے ابو ثعلبہؓ سے بڑھ کر کسی کو نہیں پایا۔ حافظ ابن حجرؒ کا بیان ہے کہ خشیتِ الہی کا ان پر اس قدر غلبہ تھا کہ ہر وقت لرزاں دترماں رہتے تھے۔ رات کو گھر سے باہر نکل جاتے اور چاند ستاروں اور قدرتِ خداوندی کے دوسرے مظاہر پر غور کرتے کرتے بے اختیار سر بسجود ہو کر حمدِ خداوندی میں مشغول ہو جاتے۔ (الإصابہ)

حضرت ابو ثعلبہؓ نے سفرِ آخرت کب اختیار کیا، اس کے بارے میں اختلاف ہے۔ ابن اثیرؒ نے اُسد الغابہ میں لکھا ہے کہ انہوں نے امیر معاویہؓ کی ابتدائے خلافت میں اور بعض لوگ کہتے ہیں مزید کے زمانے میں وفات پائی اور بعض لوگوں کا قول ہے کہ ۵۷ھ میں بعد عبد الملکؓ مروان ان کی وفات ہوئی۔ (واللہ اعلم بالصواب)

ان کی وفات کا قصہ بھی عجیب ہے۔ زندگی میں لوگوں سے اکثر کہا کرتے تھے کہ ”اللہ سے امید ہے کہ وہ مجھے تم لوگوں کی طرح ایڑیاں رگڑا رگڑا کر دنیا سے نہیں اٹھائے گا۔“

چنانچہ ان کی یہ امید پوری ہوئی۔ حافظ ابن حجر کہتے ہیں کہ ایک دن آدھی رات گئے نماز میں مشغول تھے۔ قریب ہی ان کی بیٹی سورہی تھیں۔ انہوں نے خواب میں دیکھا کہ والد گرامی اس دنیا سے فانی سے کوچ کر گئے ہیں ہڑبڑا کر اٹھ بیٹھیں اور آواز دی ”ابا جان ابا جان“ انہوں نے جواب دیا ”بیٹی نماز پڑھ رہا ہوں“ تھوڑی دیر کے بعد پھر آواز دی تو کوئی جواب نہ ملا۔ پاس جا کر دیکھا تو سجدے میں پڑے ہوئے تھے لیکن روح عالم بالا کو پرداز کر چکی تھی۔
 اِنَّا لِلّٰہِ وَاِنَّا اِلَیْہِ رَاجِعُوْنَ۔

ازواج و اولاد کے بارے میں کتب سیر خاموش ہیں۔

حضرت ابو ثعلبہؓ سے چالیس حدیثیں مروی ہیں ان میں سے تین صحیح بخاری اور صحیح مسلم دونوں میں موجود ہیں۔ ایک میں امام مسلم منفرد ہیں۔ ان کے راویان حدیث میں حضرت سعید بن مسیبؓ، حضرت جبیر بن نفیرؓ اور حضرت مکحولؓ شامل ہیں۔

حضرت ابو ثعلبہؓ خشتیؓ سے مروی احادیث کو پڑھ کر معلوم ہوتا ہے کہ انہیں سفر و حضر میں اکثر بارگاہ نبویؐ میں حاضری کی سعادت نصیب ہوتی۔ وہ خود بھی حضورؐ سے مسائل پوچھتے تھے اور اس کے علاوہ بھی جو کچھ آپؐ سے سنتے تھے اس کو یاد رکھتے تھے اور دوسروں تک پہنچاتے تھے۔ ہم ان سے مروی چھ احادیث یہاں بطور تبرک دسج کرتے ہیں۔

حضرت ابو ثعلبہ خشتیؓ سے روایت ہے کہ :

① رسول اللہ صلی اللہ علیہ وسلم نے پالتو گدھوں کو حرام قرار دیا۔

(صحیح بخاری و صحیح مسلم)

④ رسول اللہ صلی اللہ علیہ وسلم نے فرمایا کہ اللہ تعالیٰ نے چند باتیں فرض کی ہیں یہی قسم ان کو ضائع نہ کرو (یعنی ان کو ترک نہ کرو) اور چند چیزیں اللہ تعالیٰ نے حرام کی ہیں پس ان کے قریب (بھی) نہ جاؤ اور اللہ تعالیٰ نے چند حدود و مقررات کی ہیں پس ان سے تجاوز نہ کرو اور چند چیزوں (کے) بیابان کرتے ہیں) سکوت اختیار کیا پس قسم ان پر بحث نہ کرو۔

(مشکوٰۃ المصابیح بحوالہ دار قطنی)

⑤ رسول اللہ صلی اللہ علیہ وسلم نے فرمایا ہے کہ چن چن قسم ہیں۔ ایک تو وہ میں جن کے پیر ہیں اور وہ اڑتے ہیں۔ دوسرے وہ ہیں جو سانپوں اور گھوڑوں کی شکل میں ہیں اور ایک قسم وہ ہے جو منزل میں اترتی اور کوچ کرتی ہے۔

(مشکوٰۃ بحوالہ شرح السنہ)

⑥ رسول اللہ صلی اللہ علیہ وسلم نے اس شکار کی نسبت جس کو شکاری شکار کرتے کے بعد دسویں دن پائے فرمایا اگر اس میں بوسیدہ نہ ہو گئی ہو تو اس کو کھایا جائے۔ (صحیح مسلم)

⑦ نیک سفر میں جب کسی منزل پر اترتے تو پہاڑی دروں اور وادیوں میں یہیل جاتے رسول اللہ صلی اللہ علیہ وسلم نے ایک موقع پر یہ دیکھ کر فرمایا تم یہاں لگاؤ اور وادیوں میں متفرق ہو جانا شیطان کے قریب اور دسویں کے قریب سے ہے۔ اس کے بعد لوگ جب کسی منزل میں اترے تو اس طرح قیام کیا کہ ایک دوسرے سے ملا ہوا تھا یعنی یہاں تک ایک دوسرے سے قریب رہتا تھا کہ اگر ان پر ایک کپڑا پھیلا یا جائے تو ان کو ڈھانک لے۔ (الموداؤد)

⑧ رسول اللہ صلی اللہ علیہ وسلم نے فرمایا کہ قیامت کے دن مجھ کو سب قیام و تحریر اور میرے سب سے زیادہ قریب وہ لوگ ہوں گے جو تم میں سے یہ وہ خوش اخلاق ہیں۔ (بیہقی)

حضرت معقل بن یسار مثنویؓ

①

سرورِ عالم صلی اللہ علیہ وسلم نے ایک مرتبہ اپنے ایک صاحبِ فہم و ذکا کا چائے کو بلا بھیجا۔ جب وہ حاضر خدمت ہوئے تو آپ نے ان سے فرمایا :
 ”میں تمہیں قبیلہ مثنیہ کا قاضی بنانا چاہتا ہوں۔“
 ان صاحب نے بڑے ادب کے ساتھ عرض کی :
 ”یا رسول اللہ! میرے ماں باپ آپ پر قربان ہوں، مجھ میں اتنی اہلیت نہیں ہے کہ میں یہ ذمہ داری نباہ سکوں۔“
 حضورؐ نے فرمایا :
 ”نہیں تم اُن (بنو مثنیہ) کے فیصلے کیا کرو۔“
 انہوں نے پھر عرض کی : ”یا رسول اللہ! میں اچھی طرح فیصلہ نہیں کر سکتا۔“

حضورؐ نے تیسری مرتبہ فرمایا :

”نہیں تم فیصلہ کرو اللہ قاضی کا اس وقت تک مددگار رہتا ہے جب تک وہ جان بوجھ کر ظلم اور نا انصافی نہیں کرتا۔“
 اب انہوں نے حضورؐ کے ارشاد پر سر تسلیم خم کر دیا۔ یہ صاحبِ رسول جن کو رحمتِ دو عالم صلی اللہ علیہ وسلم نے اصرار کے ساتھ عہدہ قضا پر مامور فرمایا، حضرت معقل بن یسار تھے۔

②

حضرت ابو عبد اللہ معقل بن یسار کا شمار اُن صحابہ کرام میں ہوتا ہے جو

فضل و کمال اور حکمت و دانش کے اعتبار سے بلند ترین مقام پر فائز تھے ان کا نسب نامہ یہ ہے :-

معقل بن یسار بن عبد اللہ بن صفیر بن حراق بن لائی بن کعب
بن ثور بن ہمدان بن لاطم بن عثمان بن عمرو بن ادین بن طابخہ بن
الیاس بن مضر۔

اہل سیر نے یہ تصریح نہیں کی کہ وہ کس سال شرف اسلام سے بہرہ ور ہوئے لیکن یہ بات ثابت ہے کہ وہ صلح حدیبیہ (ذیقعدہ ۶۱۰ء) سے پہلے اسلام قبول کر چکے تھے۔ مسند احمد بن حنبل میں ہے کہ حدیبیہ کا صلحنامہ لکھے جانے سے پہلے سرورِ عالم صلی اللہ علیہ وسلم صحابہ کرام سے بیعت لے رہے تھے تو حضرت معقلؓ آپ کے پیچھے کھڑے تھے۔ اس وقت ان کے ہاتھ میں (پتوں والی) ایک شاخ تھی جس سے وہ حضور پر سایہ کیے ہوئے تھے۔ اس خدمت کے علاوہ انہوں نے بیعت کا شرف بھی حاصل کیا اور ان خوش بخت اصحاب میں شامل ہو گئے جن کو اللہ تعالیٰ نے کھلے لفظوں میں اپنی خوشنودی کی بشارت دی۔ (سورہ فتح)

وہ بڑے دانا اور صائب الرائے آدمی تھے۔ احکام شریعت سے بخوبی واقف تھے اس لیے سرورِ عالم صلی اللہ علیہ وسلم ان کی برسی قدر فرماتے تھے۔ آپ کو قبیلہ مزینہ میں ایک قاضی بھیجنے کی ضرورت محسوس ہوئی تو آپ کی نظر انتخاب حضرت معقلؓ پر پڑی لیکن ان کی احتیاط، انکسار اور تقویٰ کا یہ عالم تھا کہ اس ذمہ داری کو اٹھانے سے معذرت کی جب حضورؐ نے اصرار فرمایا تو آپ کے ارشاد کی تعمیل میں یہ منصب قبول کر لیا۔

ان کی طبیعت میں غیرت اور خود داری کا مادہ بہت زیادہ تھا لیکن جب اللہ اور رسولؐ کا کوئی حکم سننے تو اپنے جذبات کو بالائے طاق رکھ دیتے اور اس حکم کی تعمیل کرتے۔ صحیح بخاری میں ہے کہ انہوں نے ایک صاحب

کے ساتھ اپنی بہن کی شادی کی۔ انہوں نے چند دن کے بعد طلاق دے دی۔ جب عدت گزر گئی تو انہوں نے ان کی بہن سے دوبارہ نکاح کرنا چاہا۔ چونکہ طلاق منعظ نہیں تھی اس لیے دوبارہ نکاح میں کوئی عذر شرعی مانع نہ تھا لیکن حضرت معقلؓ نے ان کے ساتھ دوسری مرتبہ اپنی بہن کا نکاح کرنے سے انکار کر دیا اور ان سے فرمایا:

”و میں نے اپنی بہن کی شادی تمہارے ساتھ کر کے تمہاری عزت افزائی کی تھی لیکن تم نے اس کی خوب قدر کی کہ طلاق دے دی۔ اب میں کبھی تمہارے ساتھ اس کی شادی نہ کروں گا۔“

اسی زمانے میں قرآن حکیم کی یہ آیت نازل ہوئی:

وَإِذَا طَلَقْتُمُ النِّسَاءَ فَبَلَغْنَ أَجَلَهُنَّ فَلَا تَعْصِلُوهُنَّ
أَنْ يَتَّخِذْنَ أُنْثًى دَا جِهْنَ إِذَا تَرْضَوْنَ بَيْنَهُنَّ بِالْمَعْرُوفِ
ذَلِكَ لِيُؤْخِظَ بِهِ مَنْ كَانَ مِنْكُمْ لُؤْمِيًّا بِاللَّهِ وَالْيَوْمِ
الْآخِرِ ذَلِكَمْ أَنْزَلُكُمْ وَأَطَهَرُ وَاللَّهُ يَعْلَمُ وَأَنْتُمْ لَا تَعْلَمُونَ
(البقرہ آیت ۲۲۲)

ترجمہ (جب تم اپنی عورتوں کو طلاق دے چکو اور وہ اپنی عدت پوری کر لیں تو پھر اس میں مانع نہ ہو کہ وہ اپنے زیرِ تحویٰ شوہروں سے نکاح کر لیں جب کہ وہ معروف طریقے سے باہم مناسکت پر راضی ہوں۔ تمہیں نصیحت کی جاتی ہے کہ ایسی حرکت نہ کرنا اگر تم اللہ اور روزِ آخر پر ایمان لائے ہو۔ تمہارے لیے پاکیزہ اور شائستہ طریقہ یہی ہے کہ اس سے باز رہو، اللہ جانتا ہے تم نہیں جانتے)۔

حضرت معقلؓ نے یہ فرمان خداوندی سنا تو اپنے موقف کو ترک کر دیا اور بارگاہِ رسالت میں حاضر ہو کر عرض کی:

”و یا رسول اللہ! مجھے اب اس شخص سے اپنی بہن کا نکاح دوبارہ

کرنے میں کوئی عذر نہیں،
چنانچہ بہن کا نکاح دوبارہ ان صاحب سے کر دیا۔

(۳)

حضرت معقلؑ کی بصیرت اور اصابت رائے کا امیر المؤمنین حضرت عمر فاروقؓ کو بھی اعتراف تھا۔ وہ اہم ملکی امور میں ان سے مشورہ کیا کرتے اور بعض دفعہ نہایت اہم کام ان کے سپرد کرتے تھے۔ جنگ نہادندہ سے پہلے کوفہ کے گورنر حضرت عمار بن یاسرؓ نے حضرت عمرؓ کو اطلاع بھیجی کہ یزدگرد نے ڈیڑھ لاکھ جنگجوؤں پر مشتمل ایک لشکر تیار کیا ہے اور اسے اپنے ایک آزمودہ کار جرنیل مردان شاہ کی سرکردگی میں مسلمانوں کو ایران سے نکلانے کے لیے روانہ کیا ہے تو امیر المؤمنینؓ نے اس کے مقابلے کی تجاویز سوچنے کے لیے اکابر صحابہؓ سے مشورہ لیا۔ اس مجلس مشاورت میں حضرت معقلؓ بن یسار بھی شریک تھے۔ علامہ بلاذریؒ نے ”فتوح البلدان“ میں لکھا ہے کہ اسی زمانے میں حضرت عمر فاروقؓ نے حضرت ابو موسیٰ اشعریؓ کو بصرہ کے قریب ایک نہر کھڈانے کا حکم دیا اور فرمایا کہ جب یہ تیار ہو جائے تو معقلؓ بن یسار کے ہاتھوں سے اس کا افتتاح کرایا جائے (یعنی اس میں پانی جاری کرایا جائے)۔ انہوں نے ایسا ہی کیا اور یہ نہر حضرت معقلؓ کے نام کی نسبت سے ”نہر معقل“ مشہور ہوئی۔ علامہ شبلی نعمانیؒ کا بیان اس سے مختلف ہے۔ انہوں نے ”الفاروق“ میں لکھا ہے کہ :-

”نہر معقل ایک مشہور نہر ہے جس کی نسبت عربی میں یہ مقولہ مشہور ہے ”اذا جاء نهر الله بطل نهر معقل“ یہ نہر بھی دجلہ سے کاٹ کر لائی گئی تھی اور چونکہ اس کی تیاری کا اہتمام معقلؓ بن یسار کو سپرد کیا گیا تھا جو ایک مقدس صحابی تھے اس لیے انہی

کے نام سے مشہور ہو گئی۔

علامہ بلاذریؒ نے یہ بھی لکھا ہے کہ امیر معاویہؓ کے زمانے میں یہ نہر مٹی سے اٹ گئی تھی۔ انہوں نے گورنر بصیرہؓ کو حکم بھیجا کہ اسے دوبارہ کھدوایا جائے۔ اس نے نہر دوبارہ کھدوائی اور تبرک حضرت معقلؓ ہی سے اس کا افتتاح کرایا۔ افتتاح کے بعد اس نے ایک آدمی کو ہزار درہم دیئے اور کہا کہ دجلہ کے کنارے گھوم آؤ اور دیکھو کہ کوئی شخص اس کو میرے نام سے بھی منسوب کرتا ہے یا نہیں۔ اگر ایک شخص بھی اس کو ”نہر زیادؓ کہتا ہوا ملے تو اس کو یہ رقم دے دینا۔ جب اس شخص نے دجلہ کے کنارے کی گشت کی تو بچے بچے کی زبان پر اس نے ”نہر معقلؓ کے القاب پائے۔ یہ سن کر اس کی زبان سے بے اختیار نکلا :

ذَٰلِكَ فَضْلُ اللَّهِ يُؤْتِيهِ مَن يَشَاءُ

(اللہ جسے چاہتا ہے اپنے فضل سے نوازتا ہے)

(فتح البکال ج ۱ ص ۱۶۶)

(۴)

حضرت معقلؓ امیر معاویہؓ کے دورِ خلافت میں شدید بیمار ہو گئے یہاں تک کہ جانبری کی کوئی امید نہ رہی۔ اسی حالت میں علیہ السلامؓ زیادؓ ان کی عیادت کے لیے آیا۔ دورانِ گفتگو میں اس سے فرمایا کہ میرا وقت بقیہ ہے، رسول اللہ صلی اللہ علیہ وسلمؐ کی ایک حدیث جو ایسی تک میرے سینے میں محفوظ ہے اس کو بیان کرتا ہوں اچھی طرح سن لو، میں نے رسول اللہ صلی اللہ علیہ وسلمؐ کو یہ ارشاد فرماتے سنا ہے کہ جو شخص رعایا کی نگہداشت کرتا ہے اگر اس نے گھربانی میں خیانت کی (رعایا کے حقوق ادا نہ کیے یا اس پر ظلم کیا) تو اللہ اس پر جنت حرام کر دے گا۔

اسی بیماری میں انہوں نے پیک اجل کو لپٹیک کہا۔ اہل سیر نے سالِ وفات کی تصریح نہیں کی بہر صورت یہ امیر معاویہؓ کا دورِ خلافت (۳۵ تا ۵۹ھ) تھا۔

حضرت معقلؓ سے چونتیس حدیثیں مروی ہیں۔ ان میں سے ایک صحیح بخاری اور صحیح مسلم دونوں میں موجود ہے۔ ایک میں بخاری اور دو میں مسلم منفرد ہیں۔ ان کے رواۃ میں حضرت عمران بن حصین، حضرت علقمہ بن عبد اللہ، خواجہ حسن بصریؒ، عمرو بن مہمونؒ اور نافع بن ابی نافع جیسی مشہور شخصیات شامل ہیں۔

حضرت معقلؓ نے بلا کا حافظہ پایا تھا اور ان کو رسول اکرم ﷺ کے کئی ایسے فیصلے یاد تھے جن کا علم بہت سے اکابر صحابہؓ کو بھی نہ تھا تاہم وہ حدیث بیان کرنے میں بہت محتاط تھے اسی لیے ان کی مرویات کی تعداد ان کے فضل و کمال کی نسبت سے کچھ زیادہ نہیں ہے۔

علامہ ابن اثیرؒ نے "أسد الغابہ" میں یہ واقعہ نقل کیا ہے کہ ایک دفعہ ایک شخص فقیہ الامت حضرت عبد اللہ بن مسعودؓ کی خدمت میں حاضر ہوا اور ان سے یہ مسئلہ پوچھا کہ ایک شخص نے حق مہر کے تعین کے بغیر ایک عورت سے نکاح کیا لیکن بلا خلوت صحیحہ فوت ہو گیا کیا ایسی صورت میں بیوہ خاتون کو ترکہ اور مہر ملے گا یا نہیں۔ حضرت عبد اللہ بن مسعودؓ کو اس قسم کے معاملے میں رسول اکرم ﷺ کا کوئی حکم یا فیصلہ یاد نہیں تھا۔ انہوں نے اپنی فراست سے کام لے کر جواب دیا کہ میرے خیال میں اس عورت کو اپنے جیسے اوصاف والی عورت کے برابر مہر ملے گا، وہ ترکہ کی بھی مقدار ہوگی اور اسے عدت بھی پوری کرنی ہوگی۔

اس موقع پر حضرت معقلؓ بن یسار بھی موجود تھے۔ انہوں نے فرمایا، آپ کا خیال صحیح ہے، رسول اللہ ﷺ نے یہ پورع بنتِ واشق کے بارے میں یہی فیصلہ فرمایا تھا۔ حضرت عبد اللہ بن مسعودؓ یہ جان کر کہ ان

کا فیصلہ رسول اکرم ﷺ کے فیصلے کے مطابق ہے بہت خوش ہوئے۔
حضرت معقل بن خنیس سے مروی تین احادیث بطور تبرک یہاں درج کی جاتی

ہیں۔ حضرت معقل بن خنیس سے روایت ہے کہ :

① رسول اللہ ﷺ نے فرمایا کہ فتنے کے دنوں میں عبادت
کرنا (یعنی فتنہ و فساد میں حصہ نہ لینا اور اللہ سے لو لگانا) ایسے ہی ہے

(صحیح مسلم)

② جیسے میری طرف ہجرت کر کے آنا۔
میں نے رسول اللہ ﷺ سے سنا۔ فرماتے تھے کہ جس بندہ
کو اللہ کسی رعیت کا راعی (یعنی حاکم و نگران) بنائے اور وہ اس کی
خیر خواہی پوری پوری نہ کرے تو وہ (حاکم) جنت کی خوشبو بھی نہ پا

(صحیح بخاری و صحیح مسلم)

③ رسول اللہ ﷺ نے فرمایا، جس نے اللہ کی رضا کے لیے
سورۃ یسین پڑھی اس کے پچھلے گناہ معاف کر دیئے جائیں گے۔ لہذا
یہ مبارک سورۃ مرتے والوں کے پاس پڑھا کرو۔

(شعب الایمان بلیغی)



حضرت واثلہ بن اسقع کنانی

(۱)

غزوہ تبوک (۶۳۰ء) سے چند دن پہلے کا ذکر ہے کہ ایک بدوی نوجوان سرورِ عالم صلی اللہ علیہ وسلم کی خدمتِ اقدس میں حاضر ہوئے اور غزوت کی :
 ”یا رسول اللہ مجھے اپنے دین میں داخل فرمایا ہے۔“
 حضورؐ نے ان سے فرمایا :
 ”جاؤ یا ابی اور ہیر کی پتیوں سے نہاد اور زمانہ کفر کے بالوں کو
 منڈواؤ اور۔“

انہوں نے تعمیلِ ارشاد کی اور حضورؐ نے ان کو کلمہ شہادت پڑھا کر
 دائرہ اسلام میں داخل کر لیا۔ پھر ازراہ شفقت ان کے سر پر اپنا دست مبارک
 پھیرا۔ — یہ خوش بخت نوجوان جن کے سر پر رحمتِ دو عالم صلی اللہ علیہ وسلم
 نے اپنا دستِ شفقت پھیرا، حضرت واثلہ بن اسقع تھے۔

(۲)

حضرت واثلہ بن اسقع کا شمار رسول اکرم صلی اللہ علیہ وسلم کے نہایت
 مخلص جانثاروں میں ہوتا ہے۔ ان کی کنیت ابو قریظہ تھی اور وہ تبوکانہ
 سے تعلق رکھتے تھے۔ نسب نامہ یہ ہے :

” واثلہ بن اسقع بن عبد العزیٰ بن عبد یلیل بن ناشب بن عترة

بن سعد بن لیث بن بکر بن کنانہ

قبول اسلام کے بعد حضرت واثلہؓ اصحابِ صفہ میں شامل ہو گئے

کیونکہ نہ ان کا کوئی ذریعہ معاش تھا اور نہ مدینہ منورہ میں ان کا کوئی جانتے والا تھا۔
 اصحابِ صفہ کی مقدس جماعت کا رکن بننے کے بعد انہوں نے بڑے ذوق و شوق
 سے دین کی تعلیم حاصل کرنا شروع کر دی ساتھ ہی آقاؐ سے دو جہاں صَلَّی اللہُ عَلَیْہِ وَاٰلِہٖ وَسَلَّم
 کی خدمت گزاری کو اپنا شعار بنالیا۔ چند دن کے بعد حضورؐ نے صحابہ کرامؓ کو
 غزوہ تبوک کے لیے تیار ہونے کا حکم دیا۔ حضرت داؤدؑ نے سواری اور زادِ راہ
 کا انتظام کرنے کے لیے بہت کوشش کی لیکن کامیاب نہ ہوئے۔ بیان کیا جاتا ہے
 کہ اس مقصد کے لیے ۱۵۰۰ گھوڑے (دھن) بھی گئے لیکن وہاں سے بھی کچھ نہ
 ملا۔ واپس مدینہ منورہ آئے تو سرورِ عالم صَلَّی اللہُ عَلَیْہِ وَاٰلِہٖ وَسَلَّم تبوک کے لیے روانہ ہو چکے
 تھے۔ حضرت داؤدؑ کو اپنے آقا و مولا صَلَّی اللہُ عَلَیْہِ وَاٰلِہٖ وَسَلَّم کی ہمراہی کے شرف سے
 محروم ہونے کا بے حد قلق ہوا۔ بے تاب ہو کر مدینہ منورہ کی گلیوں میں گشت لگا لگا کر
 پکارنے لگے :

”و کوئی اللہ کا بندہ ہے جو مجھ کو میرے مالِ غنیمت کے عوض تبوک
 لے چلے۔“

اتفاق سے ایک انصاری صحابہؓ بھی پیچھے رہ گئے تھے اور اب دانہ
 ہونے کے لیے تیار تھے اُن کے کانوں میں حضرت داؤدؑ کی آواز پڑی تو انہیں اپنے
 پاس بلایا اور کہا :

”میں تبوک جانے والے لشکر میں شریک ہونے کے لیے روانہ ہو رہا
 ہوں۔ تمہیں بھی اپنے ساتھ لے چلوں گا۔ اپنی سواری پر بھی بٹھادیں
 گا اور کھانے میں بھی اپنے ساتھ شریک کر دوں گا۔ اللہ کی رحمت پر
 بھروسہ کرو اور تیار ہو جاؤ۔“

حضرت داؤدؑ کو یہ سن کر بے انتہا مسرت ہوئی۔ سفر پر پہلے ہی کمر بستہ تھے
 فوراً اُن کے ساتھ ہو گئے۔ انہوں نے سفر میں حضرت داؤدؑ سے حقیقی بھائیوں
 جیسا سلوک کیا اور ان کی ضروریات کا ہر طرح خیال رکھا۔ منزلِ مقصود پر پہنچ

کر حضرت وائلہؓ بڑے ذوق و شوق سے غزوے میں شریک ہوئے اور مالِ غنیمت میں چھ اوشنیاں حاصل کیں۔ وعدے کے مطابق وہ انہیں اپنے سر پر انصاری بزرگ کے پاس لے گئے۔ انہوں نے ان کی چال ڈھال دیکھ کر فرمایا:

”بھئی تمہاری یہ ساری اوشنیاں بہت اچھی ہیں۔“

حضرت وائلہؓ نے کہا: ”میں اپنے وعدہ کے مطابق یہ سب آپ کی نذر کرتا ہوں۔“

انہوں نے فرمایا:

”بھئیجے! اللہ یہ اوشنیاں تمہیں مبارک کرے انہیں لے جاؤ۔ میں تمہیں اپنے ساتھ مالِ غنیمت کے لالچ کی وجہ سے نہیں لایا تھا میرا مقصد تو صرف اللہ تعالیٰ کی خوشنودی اور آخرت کی بھلائی حاصل کرنا تھا۔“

(۳)

امیر المؤمنین حضرت عمرؓ فاروقؓ کے عہدِ خلافت میں بصرہ آباد ہوا تو حضرت وائلہؓ وہاں چلے گئے لیکن بصرہ میں زیادہ مدت قیام نہ کیا جلد ہی شام کا رُخ کیا اور دمشق کے قریب بلاط نامی ایک گاؤں میں سکونت اختیار کر لی۔ وہاں سے اسلامی لشکر میں شریک ہو کر رومیوں کے خلاف بہت سے معرکوں میں وارِ شجاعت دی۔

علامہ ابن اثیرؒ کا بیان ہے کہ زندگی کے آخری دور میں انہوں نے بیت المقدس (یرشلیم) میں مشغل سکونت اختیار کر لی تھی۔ وہ اچھی سفید ہو گئی تو اس میں زرد رنگ کا خضاب کرتے گئے۔ اخیر عمر میں آنکھوں کی بنیائی جاتی رہی تھی۔ زندگی کے ابتدائی دور میں بہت نادار رہتے۔ بعد میں اللہ تعالیٰ نے انہیں مرقہ الحال کر دیا۔ اس مرقہ لیلی کا شکر وہ اس طرح ادا کرتے تھے کہ صبح اور شام دونوں وقت غریب لوگوں کو بلا کر

اپنے ساتھ کھانا کھلاتے تھے۔

عبادتِ الہی سے بے انتہا شغف تھا۔ اوراد و ظالفتِ ماثورہ کے پڑھنے میں کبھی ناغہ نہ آتے دیتے تھے۔ اہم حاکم جگہ نے اپنی "مستدرک" میں ان کی صاحبزادی اسماءؓ کا یہ بیان نقل کیا ہے کہ والدِ محترم فجر کی نماز کے بعد وظیفہ پڑھتے ہیں مشغول ہو جاتے تھے یہاں تک کہ آفتاب طلوع ہو جاتا تھا۔ اس دوران میں وہ کسی کوئی بات نہ کہتے تھے۔ اگر میں کسی ضرورت سے ان کو بلاؤں تو جواب نہیں دیتے تھے۔ ایک دن میں نے ان سے پوچھا کہ آپ اس وقت کسی سے بات کیوں نہیں کرتے؟ فرمایا میں نے رسول اللہ صلی اللہ علیہ وسلم سے سنا ہے کہ جو شخص نماز کے بعد بغیر کسی سے بات کیے ہوئے ستر مرتبہ سورہ اخلاص کی تلاوت کرے تو اس کے اس سال کے گناہ معاف ہو جاتے ہیں۔

حضرت واسئلہؓ نے خلیفہ عبدالملک بن مروان کے دورِ حکومت میں باختلاف روایت ۸۳ھ یا ۸۵ھ میں وفات پائی۔ اس وقت ایک روایت کے مطابق ان کی عمر ۱۰۵ سال اور دوسری کے مطابق ۹۸ برس کی تھی۔

(۴)

حضرت واسئلہؓ بن انسؓ اگرچہ اخیرِ عہدِ رسالت میں سعادت اندوزِ سلام ہوئے لیکن اللہ تعالیٰ نے انہیں قلبِ تپاں اور ذہنِ رسا سے نوازا تھا سالِ سو اس سال کی مختصر مدت میں وہ فیضانِ نبویؐ سے خوب بہرہ یاب ہوئے اور علم و فضل کے اعتبار سے بڑے بلند مقام پر پہنچ گئے۔ ان سے چھپچھپ حدیثیں مروی ہیں جن میں سے ایک میں بخاری اور ایک میں مسلم منفرد ہیں۔ ان کے داۃ حدیث میں ان کی تین سیول اسماءؓ، فیسلہؓ اور حمیاءؓ کے علاوہ مکحول اللہ شفیٰ بن عبد اللہ بن عامرؓ اور شداد بن عمارہؓ قابلِ ذکر ہیں۔

روایتِ حدیث میں حضرت واسئلہؓ الفاظ کی پابندی کو نہ دیتی تھیں سمجھتے

تھے اور فرمایا کرتے تھے کہ روایت حدیث میں اتنا ہی کافی ہے کہ حدیث کا مفہوم اور اس کے صحیح معنی بیان کر دیئے جائیں۔

ایک مرتبہ حضرت مکحول الدمشقیؒ نے ان سے کہا کہ کوئی ایسی حدیث سنائیے جو آپ کو لفظ بہ لفظ یاد ہو اور اس کے کسی لفظ میں آپ کو مطلق کوئی شک نہ ہو۔

یہ سن کر حضرت داؤدؒ نے حاضرین مجلس سے پوچھا، کیا تم میں سے کسی نے گزشتہ رات کو قرآن پاک پڑھا ہے؟ ان میں سے بعض نے کہا جی ہاں لیکن ہم حافظ قرآن نہیں ہیں۔

فرمایا، جب قرآن حکیم کو جو تمہارے پاس لکھا ہوا موجود ہے صحیح طور پر حافظ میں محفوظ نہیں رکھ سکے (جب تک کہ اسے خاص طور پر حفظ نہ کیا ہو) اور زبانی پڑھتے وقت تمہیں خوف رہتا ہے کہ کوئی آیت چھوٹ نہ جائے یا زیادہ نہ ہو جائے تو حدیث حافظ میں لفظ بہ لفظ کیے محفوظ رہ سکتی ہیں خاص کر اس صورت میں کہ ہم نے انہیں صرف ایک ہی مرتبہ سنا ہو۔

اس احتیاط کے باوجود ان سے مروی بعض احادیث سے معلوم ہوتا ہے کہ یہ انہوں نے لفظ بہ لفظ روایت کی ہیں۔

یہاں ہم حضرت داؤدؒ بن اسحاقؒ سے مروی پانچ حدیثیں (بطور تبرک) درج کرتے ہیں۔ حضرت داؤدؒ بن الاسحاقؒ سے روایت ہے کہ :

① میں نے خود سنا رسول اللہ ﷺ ارشاد فرماتے تھے کہ جس شخص نے کوئی عیب والی چیز کسی کے ہاتھ فروخت کی اور خریدار کو وہ عیب بتلا نہیں دیا تو اس پر ہمیشہ خدا کا غضب رہے گا۔ یا آپؐ نے فرمایا کہ اللہ کے فرشتے ہمیشہ اس پر لعنت کرتے رہیں گے۔ (ابن ماجہ)

② رسول اللہ ﷺ نے ہمارے ساتھ ایک مسلمان کے جنازہ پر نماز پڑھی اور میں نے آپؐ کو یہ دعا فرماتے سنا :

اللَّهُمَّ إِنَّ فُلَانُ بْنُ فُلَانٍ فِي ذِمَّتِكَ وَحَبْلُ جَوَارِكَ فِيهِ
 مِنْ فِتْنَةِ الْقَبْرِ وَعَذَابِ النَّارِ وَأَنْتَ أَهْلُ الْوَفَاءِ وَالْحَقِّ
 اللَّهُمَّ اغْفِرْ لَهُ قَاتِلَ حِمْلِهِ إِنَّكَ الْغَفُورُ الرَّحِيمُ (ابوداؤد ابن ماجہ)
 یعنی اسے اللہ فلاں شخص فلاں کا بیٹا تیری امان میں ہے پس تو بچا اس کو قبر کے فتنے
 سے اور دوزخ کے عذاب سے اور تو اے اللہ دُعا اور حق کا مالک ہے (یعنی تو وعدے
 تو نے اپنے بندوں سے کیے ہیں ان کو پورا کرتا ہے) اور جو کچھ تو کرتا ہے وہ حق ہے
 یا اللہ اس میت کو بخش دے اور اس پر رحم کر بے شک تو ہی بخشنے والا اور رحم
 کرنے والا ہے۔

③ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا کہ جس شخص نے علم للیب کیا اور اس کو
 حاصل کر لیا اس کو دہرا اجر ملے گا اور اگر علم حاصل نہ ہوا تو اکہرا ثواب ملے گا۔
 (مسند داؤدی)

④ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا تم اپنی مسجدوں سے دور اور الگ کھو اپنے
 چھوٹے بچوں کو اور دیوانوں کو (ان کو مسجدوں میں نہ آنے دو) اور اسی طرح
 مسجدوں سے الگ اور دور رکھو اپنی خرید و فروخت کو اور اپنے باہمی جھگڑوں
 بکھیردوں کو اور اپنے شور و شغب کو اور حدوں کے قائم کرنے کو اور تلواروں
 کو نیاموں سے نکالنے کو (یعنی ان میں سے کوئی بات بھی مسجدوں کے حدود
 کے اندر نہ ہو۔ یہ سب باتیں مسجد کے تقدس اور احترام کے منافی ہیں)
 (سنن ابن ماجہ)

⑤ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا کہ اپنے مسلمان بھائی کے نقصان (یا
 مصیبت) پر خوشی مت ظاہر کرو۔ اللہ تعالیٰ اسے بعید نہیں کہ وہ اس پر
 رحمت کر دے اور تم کو اس مصیبت میں مبتلا کر دے۔

حضرت سعد القرظؓ

مؤذن رسول اللہ صلی اللہ علیہ وسلم

(۱)

ہجرت نبویؐ کے کچھ عرصہ بعد کا ذکر ہے کہ ایک دن ایک نوجوان صاحبِ حق رسولؐ بارگاہِ رسالت میں حاضر ہوئے اور بڑے ادب سے سرورِ عالمؐ سے سلام کو سلام کیا۔ حضورؐ نے ان پر محبت بھری نگاہ ڈالی، ان کے سر پر دستِ شفقت پھیرا اور ان کو خیرِ برکت کی دعا دی۔ پھر آپؐ نے ان سے مخاطب ہو کر فرمایا:

”وتم پانچوں وقت مسجدِ نبیؐ میں اذان دیا کرو اور جس دن بلا مدینہ میں موجود نہ ہو اس دن مسجدِ نبویؐ میں اذان دیا کرو۔“
ان صاحب نے ارشادِ نبویؐ پر لبیک کہا اور حضورؐ نے جو خدمت ان کے سپرد کی تھی اس کو نہایت باقاعدگی کے ساتھ دل و جان سے انجام دینے لگے۔

یہ خوش نجات نوجوان جن کے سر پر رحمتِ دو عالم صلی اللہ علیہ وسلم نے دستِ شفقت پھیرا اور انہیں تقویٰ کی اساس پر تعمیر ہونے والی مسجدِ اول کا مؤذن مقرر فرمایا۔ حضرت سعد القرظؓ تھے۔

۱۔ مسجدِ نبیؐ میں اذان دینے کی شان میں اللہ تعالیٰ نے فرمایا ہے:

لَمَسْجِدٍ أُسِّسَ عَلَى التَّقْوَىٰ مِنْ أَدْلَىٰ أَدْلَىٰ ۚ أُولَٰئِكَ هُمُ الرَّاكِعُونَ ۚ

(پہلے وہ مسجود ہونے والے ہیں جن کی مسجد تقویٰ پر اُسیس کی گئی ہے۔)

(۲)

حضرت سعد قرظ کے حسب و نسب کے بارے میں اتنا ہی معلوم ہے کہ ان کے والد کا نام عائد تھا اور وہ جلیل القدر صحابی حضرت عمارؓ بن یاسرؓ کے غلام تھے (بعد میں انہوں نے ان کو آزاد کر دیا تھا) وہ کہاں کے رہنے والے تھے۔ مکہ یا مدینہ میں کب آئے، اسلام کب قبول کیا اور کن غزوات میں حصہ لیا۔ ان تمام سوالوں کے جواب میں کتب سیر خاموش ہیں۔

بعض تذکرہ نگاروں نے یہ خیال ظاہر کیا ہے کہ حضرت سعد قرظ اپنے آقا حضرت عمارؓ کے ساتھ دعوت اسلام کے آغاز میں مشرف بہ اسلام ہوئے ہوں گے۔ لیکن جب حضرت عمارؓ کی مکی زندگی پر نظر ڈالتے ہیں تو معلوم ہوتا ہے کہ وہ خود ایک غلام خاندان سے تعلق رکھتے تھے اور مکہ میں غریب الدیار تھے۔ ان کی مکی زندگی بڑی منطو مانہ تھی۔ اس حالت میں یہ بات مستبعد معلوم ہوتی ہے کہ وہ کوئی غلام خریدنے کی استطاعت رکھتے تھے۔ ہاں اس بات کا ضرور امکان ہے کہ ہجرت کے بعد جب مسلمانوں کے حالات سدھرنے لگے انہوں نے حضرت سعد قرظ کو خریدا ہو اسی لیے انہیں حضرت عمارؓ کا غلام یا مولیٰ کہا جاتا ہے۔

قرآن سے معلوم ہوتا ہے کہ حضرت سعدؓ کی آواز بہت اچھی اور بلند تھی

رَبِّیَّةٌ مَّشَتْ بِصَفْحَةٍ كَرِشَةٍ تَقْرَأُ فِيهِ دَفِیْہِ رِجَالٌ یُّحِبُّوْنَ
اَنْ یَّتَضَلَّوْا وَ اِنَّ اللّٰهَ یُحِبُّ الْمُطْہِرِیْنَ۔ (التوبہ: آیت ۱۰)

(وہ مسجد میں کھڑی شروع ہی میں تقویٰ پر رکھی کسی تھی وہ، ان کی زیادہ مستحق ہے کہ آپ اس نماز کے لیے کھڑے ہوں۔ اس میں ایسے لوگ ہیں جن کو زیادہ صفائی مرغوب ہے اور اندر خوب محافست سے ہونے والوں کو پسند کرتا ہے)

اسی لیے حضورؐ نے انہیں مسجد نبویؐ کا مستقل مؤذن مقرر فرمایا اور ساتھ ہی مسجد نبویؐ کے مؤذن حضرت بلالؓ بن رباح حبشی کی نیابت بھی سپرد کی کہ جب وہ غیر حاضر ہوں تو مسجد نبویؐ میں اذان دیا کریں۔

حضرت سعدؓ بن ابی وقاصؓ بہت مفلس تھے۔ ایک دن بارگاہ رسالتؐ میں اپنی غریبی اور سنگدستی کی شکایت کی۔ حضورؐ نے ارشاد فرمایا کہ تجارت کر اور اللہ تعالیٰ اس میں برکت دے گا۔ چنانچہ انہوں نے ایک خاص قسم کے پتوں کی تجارت شروع کر دی جنہیں عرب میں قرظ کہا جاتا تھا۔ یہ پتے دباغت (کھال پکنے) کیے کام آتے تھے۔ اللہ تعالیٰ نے اس کام میں اتنی برکت دی کہ وہ بہت آسودہ حال ہو گئے اور قرظ ہی کی تجارت کو انہوں نے اپنا مستقل پیشہ بنالیا اسی لیے سعد القرظؓ کے نام سے مشہور ہو گئے۔

سرورِ عالم صلی اللہ علیہ وسلم کے وصال کے بعد جب حضرت بلالؓ نے شکستہ دلی کے عالم میں اذان دینی چھوڑ دی تو خلیفۃ الرسول حضرت ابو بکر صدیقؓ نے ان کی جگہ حضرت سعد القرظؓ کو مسجد نبویؐ کا مستقل مؤذن مقرر کر دیا ایک روایت میں یہ بھی ہے کہ جب حضرت بلالؓ مدینہ منورہ سے شام جانے لگے تو انہوں نے خود یہ ذمہ داری حضرت سعد القرظؓ کو سونپ دی (لیکن پہلی روایت کی اسناد زیادہ قوی ہے)۔ حضرت سعد القرظؓ اس خدمت کو عمر بھر انجام دیتے رہے۔ انہوں نے طویل عمر پاکر ۳۷ھ میں وفات پائی اور اپنے پیچھے دو بیٹے عمار اور عمر اپنی یادگار چھوڑے۔ حضرت سعد القرظؓ کی اولاد بھی مدتوں تک مسجد نبویؐ میں مؤذن کی خدمت انجام دیتی رہی۔

حضرت سعد القرظؓ سے مروی کچھ احادیث بھی کتب حدیث میں موجود ہیں۔ ان میں ایک مشہور حدیث یہ ہے کہ رسول اللہ صلی اللہ علیہ وسلم نے بلالؓ کو حکم دیا کہ اذان دیتے وقت وہ اپنی دونوں انگلیاں کانوں میں سے لیا کریں۔ آپؐ نے ان سے فرمایا کہ ایسا کرنے سے تمہاری آواز زیادہ بلند ہو جائے گی۔ (سنن ابن ماجہ)

رضی اللہ تعالیٰ عنہ

حضرت جبریلؑ بن مُطعم

(۱)

سنہ نبوت میں شعب ابی طالب کی محصوری کا خاتمہ ہونے کے بعد سرورِ عالم صلی اللہ علیہ وسلم تبلیغِ حق کے لیے طائف تشریف لے گئے تو اہل طائف نے انتہائی شقاوت اور بہیمیت کا مظاہرہ کیا۔ انہوں نے دعوتِ حق قبول کرنے کے بجائے آپؐ پر پتھر برسائے۔ آخر آپؐ ان کو اپنے حال پر چھوڑ کر مکہ کو مراجعت فرما ہوئے۔ مکہ میں داخل ہونے سے پہلے حضورؐ نے انحنس بن شریق کو پیغام بھیجا کہ وہ آپؐ کو اپنی حمایت میں لے لے لیکن اس نے یہ کہہ کر انکار کر دیا کہ میں یوزہرہ کا حلیف ہوں اور حلیفِ اسل قبیلے کی سسی شاخ کے مقابلے میں پناہ نہیں دے سکتا۔ پھر آپؐ نے سہیل بن عمرو سے پاس بھیجی ایسا ہی پیغام بھیجا، سہیل نے ابھی ایمان نہیں لائے تھے، انہوں نے بھی حمایت کی پامی نہ بھری۔ اس کے بعد آپؐ نے مطعم بن عدی کے پاس ہی پیام بھیجا۔ وہ مشرک ہونے کے باوجود بڑا رحمدل، شریف اور بہادر آدمی تھا۔ اس نے آپؐ کو اپنی حمایت میں لینا قبول کر لیا اور آپؐ کو کہا بھیجا کہ آپؐ مکہ میں بائیں میں آپؐ کی حفاظت کروں گا۔ مطعم کو علم تھا کہ رسول اکرم صلی اللہ علیہ وسلم اپنی حمایت میں لینے کا مطلب سادے قریش کو اپنی مخالفت کی دعوت دینا ہے لیکن اس نے کچھ پروا نہ کی اور اپنے بیٹوں اور بھتیجیوں کو حکم دیا کہ ہتھیار اکرمؐ میں پہنچ جائیں۔ سرورِ عالم صلی اللہ علیہ وسلم شہر میں داخل ہونے کے بعد طواف کے لیے مسجد الحرام میں آرائش لائے تو مطعم بن عدی نے رٹ پر کھڑے ہو کر کہا :-

” اے گروہ قریش! سن لو کہ میں نے محمد (صلی اللہ علیہ وسلم) کو
اپنی حمایت میں لے لیا ہے کوئی شخص ان پر ہاتھ اٹھانے کی
حرکت نہ کرے۔“

حنظلہ نے اطمینان سے طواف کیا، نماز پڑھی اور پھر کاشانہ اقدس کو
تشریف لے گئے۔ اس دوران میں مطعم اور اس کے چہر سات بیٹے (اور بیٹی) بھی
آپ پر اپنی تلواروں کا سایہ کیے ہوئے تھے۔ آل مطعم کے تئیں دیکھ کر تمام
جبابرہ قریش خون کے گھونٹ پی کر رہ گئے۔
حضرت جُبیر بن جریج اسی شریف اور بہادر انسان، مطعم بن عدی کے فرزند تھے۔

(۲)

حضرت ابو محمد جُبیر بن مطعم کا تعلق بنو عبد مناف کی شاخ بنی نوفل سے
تھا اور وہ سرورِ عالم صلی اللہ علیہ وسلم کے ہم جد تھے سلسلہ نسب یہ ہے:
جُبیر بن مطعم بن عدی بن نوفل بن عبد مناف بن قصی قرشی۔
عبد مناف پر حضرت جُبیر کا سلسلہ نسب سرورِ عالم صلی اللہ علیہ وسلم
کے سلسلہ نسب سے مل جاتا ہے۔ ان کے پردادا نوفل حنظلہ کے پردادا ہاشم
کے بھائی تھے۔

حضرت جُبیر بن مطعم کے والد مطعم بن عدی کا شمار قریش کے نہایت شریف اور
نرم دل اکابر میں ہوتا تھا۔ کفار قریش نے جس معاہدہ کے مطابق بنی ہاشم
اور بنی مُطَلِب کو شہابِ الی طالب میں محصور کیا تھا، مطعم بن عدی نے
سنہ نبوت میں بعض دوسرے شریف لوگوں کے ساتھ مل کر
اس ظالمانہ معاہدے کو ختم کرنے کے لیے بھرپور جدوجہد کی تھی۔ ان
کے دوسرے ساتھی یہ تھے:

ہشام بن عمر العامری، زبیر بن ابی امیہ، ابو ابیختر سیاحی بن ہاشم،

اور زمعه بن الاسود بن مطلب ۔

ان چاروں نے منقطع بن عدی کے ساتھ مل کر یہ طے کیا کہ مقاطعہ کے معاہدے کو پھاڑ ڈالا جائے۔ چنانچہ دوسرے دن یہ پانچوں بہادر حرم میں گئے اور زمیر بن ابی اُمیہ نے اہل مکہ سے مخاطب ہو کر کہا:

”مکہ کے لوگو! کیا یہ شرافت ہے کہ ہم منہ سے کھائیں پیئیں اور کپڑے پہنیں جب کہ سنی ہاشم ہلاک ہو رہے ہیں۔ نہ ان سے کوئی چیز خریدی جاتی ہے اور نہ ان کے ہاتھ کوئی چیز بیچی جاتی ہے۔ خدا کی قسم میں چین نہ لوں گا جب تک اس ظالمانہ معاہدے کی ستاویر کو پھاڑ ڈالا جائے۔“

اس پر اشراہ کے سرغنہ ابو جہل نے چیخ کر کہا: ”تم جھوٹ کہتے ہو یہ ستاویر کسی صورت میں نہ پھاڑی جائے گی۔“

زمعه بن الاسود نے کہا: ”خدا کی قسم تم سب سے بڑھ کر جھوٹے ہو ہم تو اس وقت بھی راضی نہ تھے جب یہ معاہدہ لکھا جا رہا تھا۔“

ابو البختری نے زمعه کی تائید کرتے ہوئے کہا: ”زمعه نے سچ کہا۔ اس معاہدے میں جو کچھ لکھا گیا ہے ہم کو اس سے بالکل اتفاق نہیں ہے اور نہ ہم اسے تسلیم کرتے ہیں۔“

منقطع بن عدی نے بڑے جوش سے کہا، ”تم دونوں سچے ہو اور جھوٹا وہ ہے جو اس کے سوا کچھ کہتا ہے۔ ہم اللہ کے سامنے اس دستاویر سے اور جو کچھ اس میں لکھا ہے لا تعلقی کا اظہار کرتے ہیں۔“

پھر یہ پانچوں بہادر مسامح ہو کر شعب ابی طالب میں گئے اور تمام محصورین کو وہاں سے نکال لائے۔ خدا کی قدرت معاہدے کی دستاویر کو پھاڑنے کی ضرورت ہی پیش نہ آئی کیونکہ اللہ کے نام کے سوا باقی تمام عبارت کو دیکھنے نے چاٹ لیا تھا۔

(ابن سعد، بلاذری)

اس واقعہ کے بعد ہی حضورؐ طائف تشریف لے گئے۔ واپسی پر مطہم بن عدی
 ہی تھا جس نے آپؐ کو اپنی حمایت میں لے لیا اور جان کی بازی لگا کر آپؐ کی
 حفاظت کی۔ حضورؐ نے اس کی اس نیکی کو ہمیشہ یاد رکھا۔ افسوس کہ یہ شریف انسان
 قبول اسلام کے شرف سے محروم رہا۔ وہ زندہ رہتا تو شاید یہ سعادت حاصل
 کر لیتا لیکن حضورؐ کی ہجرت مدینہ کے بعد ہی بعد (یا اس سے کچھ پہلے) وہ فوت
 ہو گیا۔ جبیر نے اسی شریف باپ کے زیر سایہ تربیت پائی تھی اس لیے بڑے
 متکسر المزاج اور حلیم الطبع تھے۔ علامہ ابن اثیر کا بیان ہے کہ رئیس ہونے
 سے باوجود ان کو تکبر اور غرور چھو کر بھی نہیں گیا تھا تاہم قومی غصہ بیت سے ان
 کو عرصہ تک قبول حق سے باز رکھا۔ ۲۔ ہجری میں کفر و حق کے معرکہ اول
 ”بدر“ میں کفار قریش کے سبھی اکابر شریک ہوئے لیکن جبیرؓ مکہ ہی میں رہے
 اور لڑائی میں شریک نہ ہوئے۔ البتہ لڑائی کے بعد وہ اپنے قیدیوں کو چھڑانے
 کے لیے مکہ گئے۔ جس وقت وہ حضورؐ سے ملنے گئے آپؐ نماز میں مشغول تھے
 اور سورہ طور کی تلاوت فرما رہے تھے۔ جبیرؓ کلام الہی کو سن کر بے حد متاثر
 ہوئے۔ خود ان کا بیان ہے کہ میں نے سورہ طور کی آیات سنیں تو یوں محسوس ہوا
 کہ میرا دل ٹکڑے ٹکڑے ہو جائے گا۔ (مسند احمد جلد ۴ ص ۸۲)

حضورؐ نماز سے فارغ ہوئے تو حضرت جبیرؓ نے آپؐ کے سامنے پیش
 ہو کر اسیران بدر کے بارے میں گفتگو شروع کی۔ اس موقع پر سرِ معلم صلی اللہ علیہ وسلم
 نے ان کے والد کے احسانات کو یاد کر کے فرمایا:

ذُو کَانَ الْمُطْعِمُ بْنُ عَدِيٍّ حَيَّاخُمَا كَلَعْنِي فِي هَوَايَا النَّفْسِ
 لَشَرِّ كَتْمُهُمْ لِي۔ (صحیح بخاری، ابوداؤد، مسند احمد)

(یعنی اگر مطہم بن عدی زندہ ہوتا اور مجھ سے ان گھناؤنے لوگوں کے
 متعلق بات کرنا تو میں اس کی خاطر ان کو چھوڑ دیتا)۔

افسوس کہ حضرت جبیرؓ بن مطہم کلام الہی سے متاثر ہونے کے باوجود اس

وقت بھی قبولِ حق سے محروم رہے۔ غزوہ بدر میں ان کا چچا طعیمہ بن عدی حضرت حمزہؓ کے ہاتھ سے مارا گیا تھا۔ اس کا انہیں بہت رنج تھا۔ سترہ ہجری میں اُحد کی لڑائی پیش آئی تو ابنِ ہشام کے بیان کے مطابق انہوں نے اپنے غلام وحشی بن حرب سے کہا کہ اگر تم حمزہؓ کو قتل کر دو گے تو تمہیں آزاد کر دیا جائے گا۔ دوسری طرف مہد بن عقیبہ (زوجہ ابوسفیانؓ) نے بھی ان کو حضرت حمزہؓ کے قتل پر اکسایا۔ چنانچہ وحشی گھات لگا کر بیٹھ گئے۔ جب حضرت حمزہؓ صفوں کو درہم برہم کرتے ان کے سامنے سے گزرے تو انہوں نے اپنا بھالا تان کر پوری طاقت سے ان پر پھینکا جو ان کی ناف سے پار نکل گیا اور وہ شہید ہو کر فرشِ خالک پر گر گئے۔

۱۔ یہ پورا واقعہ خود وحشیؓ کی زبانی صحیح بخاری (غزوہ اُحد باب قتلِ حمزہؓ) میں نقل کیا گیا ہے۔ ابودسمہ وحشیؓ بن حرب نسلا وحشی تھے۔ ان کے ہاتھ سے اپنے محبوب چچا حضرت حمزہؓ کی شہادت کا سرورِ عالم صلی اللہ علیہ وسلم کو شدید صدمہ پہنچا اور آپؐ نے ان کی اس حرکت کو ہمیشہ یاد رکھا۔ سترہ ہجری میں مکہ فتح ہوا تو وحشی کی نظر میں دنیا تاریک ہو گئی۔ بھاگ کر طائف میں پناہ لی۔ کچھ عرصہ بعد اہل طائف کا وفد مدینے جانے لگا تو کسی نے ان کو مشورہ دیا کہ تم بھی اس وفد کے ساتھ چلے جاؤ کیونکہ رسول اللہ صلی اللہ علیہ وسلم کسی ایسے شخص کو قتل نہیں کرتے جو ان کے دین میں داخل ہو جائے۔ یہ بات ان کی سمجھ میں آگئی اور کلمہ شہادت پڑھ کر مسلمان ہو گئے۔ مدینہ پہنچ کر وہ کلمہ شہادت پڑھتے ہوئے دفعہ رسول اکرم صلی اللہ علیہ وسلم کی خدمتِ اقدس میں پیش ہو گئے۔ آپؐ کی نظر ان پر پڑی تو فرمایا: کیا تم وحشی ہو؟ انہوں نے عرض کیا ”جی ہاں۔“ فرمایا، ”کیا تمہیں نے حمزہؓ کو شہید کیا تھا؟“ انہوں نے عرض کیا: ”آپؐ کو جو اطلاع پہنچی وہ درست ہے۔“ حضورؐ نے ان کا اسلام قبول فرمایا لیکن ان کا جواب سن کر فرمایا، ”کیا تم یہ کر سکتے ہو کہ میرے سلسلے نہ آیا کرو۔“ (صحیح بخاری باب قتلِ حمزہؓ)

حضرت حمزہؓ کی شہادت سے سرورِ عالم صلی اللہ علیہ وسلم کو سخت دکھ ہوا لیکن عجیب بات ہے کہ آپؐ نے جبیر بن مطعم کو بھی یہ نہ بتایا کہ تم نے وحشی کو حمزہؓ کے قتل پر تیار کیا تھا جبکہ وحشی کے قبولِ اسلام کے بعد آپؐ نے ان سے فرمایا کہ تم میرے سامنے نہ آیا کرو۔ ہو سکتا ہے کہ حضرت حمزہؓ کے قتل میں حضرت جبیرؓ کا ہاتھ نہ ہو اور ان سے یہ بات کسی راوی کی غلط فہمی کی بنا پر منسوب ہو گئی ہو۔

(۳)

آہستہ آہستہ حضرت جبیر بن مطعم پر قومی عصبیت کا اثر کم ہونے لگا۔

(بقیہ حاشیہ صفحہ گزشتہ)

حضرت وحشیؓ نے تعمیلِ ارشاد کی اور فوراً وہاں سے چلے گئے۔ اس کے بعد وہ برابر حضورؐ کے سامنے جلنے سے کتراتے رہے، یہاں تک کہ آپؐ کا وصال ہو گیا۔

حضرت وحشیؓ کے ہاتھ سے جو حرکت سرزد ہوئی تھی قبولِ اسلام کے بعد اس کا احساس ان کے لیے سودا بن روح بن گیا اور وہ اس کی تلافی کا موقع ڈھونڈنے لگے حضرت صدیق اکبرؓ کے عہدِ خلافت میں جھوٹے مدعی نبوتِ مسلمانہ نے فساد برپا کیا اور حضرت خالد بن ولیدؓ کو اس کی سرکوبی پر مامور کیا گیا تو وحشیؓ یہ ارادہ کر کے حضرت خالدؓ کے لشکر میں شریک ہو گئے کہ مسلمہ کو جہنم واصل کر کے حضرت حمزہؓ کے خون کا کفارہ ادا کر دیں گے۔ چنانچہ یمامہ کی خونریز لڑائی میں وہ لڑتے بھڑتے مسلمہ کے قریب پہنچ گئے اور تاک کر اس پر اپنا برہنہ پھینکا جو اس کے سینہ کے پار ہو گیا، ساتھ ہی حضرت اُمّ عمارہؓ کے جانباز فرزند عبد اللہؓ نے اس پر اپنی تلوار کا بھرپور وار کیا۔ اس طرح اُس دور کا سب سے خطرناک دشمن اسلام کیفرِ کردار کو پہنچ گیا۔

حضرت وحشیؓ خود کہا کرتے تھے کہ میں نے زمانہ جاہلیت میں ایک بہترین انسان کو قتل کیا اور زمانہ اسلام میں ایک بدترین شریک کو۔ اس کے بعد وحشیؓ جہادِ شام میں (باقی حاشیہ رگلے صفحہ ۱۷۷ پر)

یہاں تک کہ صلح حدیبیہ (ذیقعدہ ۶ھ ہجری) اور فتح مکہ (رمضان ۸ھ) کے درمیانی عرصے میں قبولِ حق کا جذبہ قومی عصبیت کے جذبے پر غالب آگیا اور وہ سعادت اندوز اسلام ہو گئے۔ قبولِ ایمان کے بعد انہیں غزوہ حنین میں سرورِ عالم ﷺ کی ہم رکابی کا شرف حاصل ہوا۔ خود ان سے روایت ہے کہ:

وہ رسول اللہ ﷺ وسلم حنین سے واپس تشریف لا رہے تھے تو میں آپ کے ساتھ تھا۔ راستے میں ایک جگہ چند بدوی (دیہاتی لوگ) آپ سے لپٹ پڑے اور آپ سے (حنین کا مالِ غنیمت) مانگنے لگے۔ وہ آپ کو دھکیلتے دھکیلتے لیکر کے ایک درخت کے نیچے لے گئے۔ اس کے کانٹوں میں آپ کی چادر مبارک الجھ گئی۔ آپ اس جگہ ٹھہر گئے اور فرمایا، میری چادر تو مجھے دے دو اور سنو اگر ان درختوں کی گنتی کے برابر بھی میرے پاس اونٹ ہوتے تو وہ سب میں تم میں تقسیم کر دیتا۔ پھر تم نہ تو مجھے بخیل ہی پاتے (کہ ہوتے سلاتے تم سے دریغ رکھتا) اور نہ جھوٹا ہی (کہ وعدہ کر کے ایفاء نہ کرتا) اور نہ بزدل ہی (کہ فقر و افلاس سے ڈر کر سینت سینت کر رکھتا)

(صحیح بخاری)

سرورِ عالم ﷺ کے وصال (۱۲ھ ہجری) کے بعد حضرت

(بقیہ حاشیہ صفحہ گزشتہ)

سرفردشانہ شریک ہوئے اور جنگِ یرموک میں بڑی بہادری سے لڑے۔ وہ حضرت عثمان غنیؓ کی خلافت تک زندہ رہے۔ اہلِ سیر نے ان کے سالِ وفات کی تصریح نہیں کی۔ ان سے کچھ حدیثیں بھی مروی ہیں۔ ان میں سے ایک مشہور حدیث یہ ہے کہ رسول اللہ ﷺ نے فرمایا کہ کٹھے مل کر اللہ کا نام لے کر کھایا کرو اس سے کھانے میں برکت ہوگی۔ (ابوداؤد)

جُبَیر بن مطعم تقریباً نصف صدی تک حیات رہے۔ اس عمر میں ان کے کیا مشاغل رہے، ارباب سیر نے ان کی تفصیل بیان نہیں کی البتہ ان کے ایک بیان سے معلوم ہوتا ہے کہ جس زمانے میں باغیوں نے امیر المؤمنین حضرت عثمان ذوالنورینؓ کو محصور کر رکھا تھا، وہ مدینہ منورہ میں موجود تھے اور سیدنا حضرت عثمان غنیؓ کے مصائب کے زخموں پر شاید تھے بلکہ امیر المؤمنینؓ کے دل سے خیر خواہ تھے۔ علامہ بلاذریؒ نے اس سلسلے میں ان کا بیان اس طرح نقل کیا ہے:

”حضرت عثمانؓ اس طرح محصور کر دیے گئے کہ پینے کے لیے پانی ان کو نہیں ملا۔ ان کی حویلی میں ایک غریب (فقیہ) شخص تنہا مجبور کی حالت میں اُس سے پانی لیتے تھے۔ یہ حالت دیکھ کر میں حضرت علیؓ کے پاس گیا اور ان سے کہا کہ آپ کی بھوپھی زاد بہن کے بیٹے (عثمانؓ) اس حال میں اس طرح محصور ہیں، کیا آپ اس حالت پر راضی ہیں کہ ان کو پانی پینے کو نہیں مل رہا ہے تو حضرت علیؓ نے فرمایا کہ سبحان اللہ! ان لوگوں (شادیوں) نے یہاں تک نوبت پہنچا دی ہے میں نے کہا کہ بالکل۔ تو اس وقت حضرت علیؓ نے پانی لانے والے جانوروں پر پانی بھیج کر پلانے کا انتظام کیا۔“

۱۔ انساب الاشراف ج ۵ ص ۷۷، تحت امر عمر بن العاص وغیرہ

حضرت عثمان ذوالنورینؓ کی شہادت کے بعد ان کی میت تین دن تک بے گور و کفن پڑی رہی کیونکہ باغی ان کی تدفین میں مزاحم ہوتے تھے آخر چند جاں باز مسلمانوں نے سرکفٹ ہو کر رات کو امیر المؤمنین شہید کا جنازہ اٹھایا ان سرفروشنوں میں ایک حضرت جُبَیر بن مطعمؓ تھے۔ انہوں نے ہی نماز جنازہ پڑھائی اور پھر دوسرے ساتھیوں کی مدد سے میت کو جنت البقیع کے جنوب مشرقی کونے میں ٹھکانے لگایا۔

حافظ ابن عبد البرؒ کے قول کے مطابق حضرت جُبَیر بن مطعمؓ نے شہید

میں بعدِ خلافت امیر معاویہؓ وفات پائی اور اپنے پیچھے دو بیٹے محمدؓ اور نافعؓ چھوڑے۔ علم و فضل کے اعتبار سے حضرت جبیرؓ بہت بلند مقام رکھتے تھے۔ ان سے ساٹھ حدیثیں مروی ہیں جن میں سے چھ بخاری اور مسلم دونوں میں موجود ہیں۔ ان کے شاگردوں اور راویوں میں دونوں بیٹوں محمدؓ اور نافعؓ کے علاوہ حضرت سلیمان بن صرد الخزاعی اور حضرت سعید بن مسیب قابل ذکر ہیں۔ علامہ ابن اثیرؒ کا بیان ہے کہ حضرت جبیر بن مطعم کو ”علم الانساب“ میں بڑی مہارت تھی اور وہ عرب کے مختلف قبائل کے نسب و نسب اور عادات و خصائل سے بخوبی آگاہ تھے۔ اس فن کو انہوں نے سیدنا حضرت ابوبکر صدیقؓ سے حاصل کیا تھا جو ”علم الانساب“ کے سب سے بڑے حافظ تھے۔ حضرت عمر فاروقؓ کو کبھی نسب کی تحقیق کی ضرورت پیش آتی تو وہ (حضرت ابوبکر صدیقؓ کے بعد) حضرت جبیر بن مطعم ہی کی طرف رجوع کرتے تھے۔

حضرت جبیر بن مطعم کے چمنِ اخلاق میں تواضع، انکسار، حلم، بردباری اور رحم دلی سب سے خوش رنگ پھول تھے۔ حضرت عثمان غنیؓ کو مہلبیت میں دیکھا تو بے تاب ہو گئے۔ خود ان کو پانی نہیں پہنچا سکتے تھے کیونکہ باغیوں کے مقابلے کی طاقت نہ تھی اس لیے حضرت علیؓ کے پاس گئے اور ان کو حضرت عثمانؓ کے حال سے مؤثر الفاظ میں آگاہ کیا۔

علامہ ابن سعدؒ کا بیان ہے کہ حضرت جبیر بن مطعم کا شمار قریش کے نہایت حلیم الطبع اصحاب میں ہوتا تھا۔

قیاس یہ ہے کہ حضورؐ کے وصال کے بعد حضرت جبیر بن مطعم اپنا کافی وقت لوگوں کو حدیث اور احکامِ دین کی تعلیم دینے میں صرف کرتے تھے۔ ان سے مروی کچھ احادیث ہم یہاں بطور تبرک درج کرتے ہیں :

حضرت جبیر بن مطعم سے روایت ہے کہ رسول اللہ صلی اللہ علیہ وسلم

نے فرمایا

① قطع رحمی کرنے والا (یعنی رشتہ داروں اور اہل قرابت سے تعلق منقطع کرنے والا یا ان سے بُرا سلوک کرنے والا) جنت میں نہ جاسکے گا۔

(صحیح بخاری و صحیح مسلم)

② اے عید منات کی ادلا د کسی کو اس گھر (خانہ کعبہ) کا طواف کرنے سے منع نہ کرنا اور رات اور دن میں جس وقت کوئی چاہے اسے نماز پڑھنے دو۔ (مشکوٰۃ ج ۱ بحوالہ ترمذی۔ ابوداؤد۔ نسائی)

③ اللہ اس شخص کو خوش و خرم رکھے جو ہم سے کوئی بات سنے اور اسے دوسروں تک پہنچائے۔ کبھی ایسا ہوتا ہے کہ ایک شخص سمجھ کی بات کسی ایسے شخص کو پہنچا دیتا ہے جو اس سے زیادہ فقیہ ہو اور کبھی ایسا ہوتا ہے کہ ایک شخص خود فقیہ نہیں ہوتا مگر فقہ پہنچانے والا بن جاتا ہے۔

(ابوداؤد ترمذی۔ احمد۔ ابن ماجہ۔ دارمی)

④ حضرت جبیر بن مطعم کہتے ہیں کہ ایک اعرابی رسول اللہ صلی اللہ علیہ وسلم کی خدمت میں حاضر ہوا اور اس نے کہا، یا رسول اللہ صلی اللہ علیہ وسلم بارش نہ ہونے کی وجہ سے لوگ کمزور دلاغر ہو گئے۔ بال بچے بھوکے مر گئے اور مال برباد ہو گیا۔ آپ ہمارے لیے بارش کی دعا کیجئے مگر اللہ تعالیٰ کو آپ کے پاس اور آپ کو اللہ کے سامنے سفارشی بناتے ہیں۔ اس پر رسول اللہ صلی اللہ علیہ وسلم نے سبحان اللہ سبحان اللہ کہا اور اتنی مرتبہ کہا کہ اس کا اثر صحابہ کے چہروں پر بھی نمایاں ہو گیا۔ پھر آپ نے فرمایا، تجھ پر افسوس! تو جانتا ہے کہ اللہ تعالیٰ کی شان کتنی بلند ہے۔ اللہ تعالیٰ کا مقام و مرتبہ اس سے بہت اونچا ہے کہ اسے کسی کے سامنے سفارشی کی حیثیت سے پیش کیا جائے۔

(ابوداؤد)

⑤ رسول اللہ صلی اللہ علیہ وسلم کی خدمت میں ایک عورت حاضر ہوئی اور کسی معاملہ میں گفتگو کی۔ آپ نے اس سے فرمایا، پھر کسی وقت آنا۔ اس عورت نے عرض کیا، یا رسول اللہ یہ بتا دیجئے اگر میں آؤں اور آپ کو نہ پاؤں تو کیا کروں۔ آپ نے فرمایا اگر تو مجھ کو نہ پائے تو ابوبکر کے پاس چلی جانا۔
(صحیح بخاری و صحیح مسلم)

④ میں نے رسول اللہ صلی اللہ علیہ وسلم کو یہ فرماتے سنا ہے کہ میرے بہت سے نام ہیں میں محمد ہوں، میں احمد ہوں، میں ماجی (محو کرنے والا) ہوں۔ یعنی میرے ذریعہ اللہ تعالیٰ کفر کو مٹاتا ہے۔ اور میں حاضر ہوں کہ قیامت کے دن لوگ میرے قدم پر اٹھائے جائیں گے (یعنی قبر سے میرے نکلنے کے بعد دوسرے لوگ قبروں سے باہر آئیں گے) اور میں عاقب ہوں اور عاقب وہ نبی ہوتا ہے جس کے بعد کوئی نبی نہیں ہوتا۔
(صحیح بخاری و صحیح مسلم)

⑤ رسول اللہ صلی اللہ علیہ وسلم نے (مال غنیمت میں سے) ذریٰ القربیٰ کا حصہ بنو ہاشم اور بنو مطلب میں تقسیم کیا تو میں اور عثمان بن عفان رسول اللہ صلی اللہ علیہ وسلم کی خدمت میں حاضر ہوئے اور عرض کیا: ”یا رسول اللہ ہم اپنے بنو ہاشم بھائیوں کی فضیلت کے متکر نہیں ہیں کہ آپ ان میں پیدا ہوئے لیکن یہ تو فرمائیے کہ آپ نے ہمارے بھائیوں بنو مطلب کو تو پانچویں حصے میں سے دیا اور ہم کو عطا نہ فرمایا، حالانکہ ان کی اور ہماری قرابت ایک ہے۔ (یعنی ہم اور وہ ایک ہی دادا کی اولاد ہیں)۔“

رسول اللہ صلی اللہ علیہ وسلم نے فرمایا: ”و میں اور بنو مطلب کبھی جدا نہیں ہوئے نہ ایام جاہلیت میں اور نہ اسلام میں یعنی ہم (بنو ہاشم) اور وہ (بنو مطلب) ایک

ہی چیز ہیں۔ یہ فرما کر آپؐ نے ایک ہاتھ کی انگلیاں دوسرے ہاتھ میں داخل کیں (یعنی جس طرح یہ انگلیاں باہم دھل ہیں اسی طرح یہ دونوں خاندان ایک ہیں)

(مشکوٰۃ بحوالہ ابی داؤد و نسائی)

⑧ میں نے رسول اللہ صلی اللہ علیہ وسلم کو مغرب کی نماز میں سورہ مٹوڑ پڑھتے سنا جب آپؐ آیت اَمْ خُلِقُوا مِنْ غَيْرِ شَيْءٍ اَمْ هُمْ الْخَالِقُونَ الخ پر پہنچے تو قریب تھا کہ میرا دل پھٹ جائے۔
(صحیح بخاری)

حضرت عبداللہ بن عمر رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے فرمایا: —
وہ ہر مسلمان دوسرے مسلمان کا بھائی ہے (اس لیے) نہ تو خود اس پر ظلم و زیادتی کرے نہ دوسروں کا مظلوم بننے کے لیے اس کو بے یار مددگار چھوڑ دے اور جو کوئی اپنے بھائی کی حاجت پوری کرے گا اللہ تعالیٰ اس کی حاجت روائی کرے گا اور جو کسی مسلمان کی تکلیف اور مصیبت کو دور کرے گا اللہ تعالیٰ قیامت کے دن اس کی مصیبتوں میں سے اس کی کسی مصیبت کو دور کرے گا —

اور

جو کسی مسلمان کی پردہ داری کرے گا اللہ تعالیٰ قیامت کے دن اس کی پردہ داری کرے گا۔

(صحیح بخاری و صحیح مسلم)

حضرت داؤد بن جحر

(۱)

فتح مکہ (سلسلہ ہجری) کے کچھ عرصہ بعد دنیا سے عرب کے کونے کونے سے مختلف قبیلوں کے وفود جوق در جوق بارگاہ رسالت میں حاضر ہونے لگے کچھ اسلام قبول کرتے کے لیے کچھ احکام دین سیکھنے اور کچھ صلح و امن کا معاہدہ کرنے کے لیے۔ سلسلہ ہجری میں تو اس کثرت سے وفود آئے کہ اس سال کا نام ہے ”عام الوفود“ (وفود کا سال) پڑ گیا۔ وفودوں کا یہ سلسلہ سلسلہ ہجری میں بھی جاری رہا۔ اُسی زمانے کا ذکر ہے کہ ایک دن رحمتِ دو عالم صَلَّی اللہُ عَلَیْہِ وَاٰلِہٖ وَسَلَّم نے صحابہ کرامؓ سے فرمایا کہ :

”داؤد بن جحرؓ نے جو سلاطینِ حضر موت کی یادگار ہیں، اللہ اور رسولؐ کی اطاعت قبول کر لی ہے اور وہ طویل فاصلہ طے کر کے مدینہ آ رہے ہیں۔“

اور پھر جس دن داؤد بن جحر مدینہ پہنچے اور بارگاہ رسالت میں حاضر ہوئے تو آپؐ نے ان کا پیرتپاک استقبال کیا اور اپنی ردائے مبارک ان کے لیے بچھا دی حضرت داؤدؓ نے بڑے ذوق و شوق سے اسلام قبول کیا اور آپؐ کی بیعت سے مشرف ہوئے اس موقع پر سید المرسلینؐ والانبیاءؑ نے دعا فرمائی :

”اللہم داؤد ان کی اولاد اور اولاد کی، اولاد برکت نازل فرما اور ان کو حضرت موت کے سرداروں کا حاکم بنانا۔“

۱۔ ایک روایت میں ہے کہ حضورؐ نے حضرت داؤد بن جحرؓ کے مدینہ میں قیام کے لیے (باقی حاشیہ اگلے صفحہ)

یہ وائل بن حجر بن کے نضران کے اپنے لیے بلکہ جن کی اولاد اور اولاد کی اولاد کے لیے بھی آتے دجہاں صلی اللہ علیہ وسلم نے برکت کی دعا فرمائی اور حضرت کو کے فرمانرواؤں کے خاندان سے تعلق رکھتے تھے۔

نسب نامہ یہ ہے :

وائل بن حجر بن ربیعہ بن وائل بن لیمہ حضرمی
حضرت وائل بن کی کنیت ابو مہذہ تھی۔ حجر بن ربیعہ تک تو ان کے خاندان میں بادشاہت کا سلسلہ قائم تھا لیکن اس کے بعد ختم ہو گیا پھر بھی ان کا شمار حضرت موت کے مقتدر رئیسوں میں ہوتا تھا اور وہ اپنے آپ کو بادشاہ ہی سمجھتے تھے۔ سرورِ عالم صلی اللہ علیہ وسلم نے اہل یمن کو دعوتِ توحید دی تو حضرت موت کے رُسا کو بھی خط یا مبلغ بھیج کر اسلام قبول کرنے کی ترغیب دی۔ حضرت وائل بن کو اللہ تعالیٰ نے فطرتِ سعید سے نوازا تھا انہوں نے بلا تامل اسلام قبول کرنے اور مدینہ منجہ کربار کا رسالت میں حاضر ہونے کا ارادہ ظاہر کیا۔ معلوم نہیں انہوں نے خط یا قاصد بھیج کر حضورؐ کو اپنے ارادے کی اطلاع دی یا آپؐ کو وحی کے ذریعے ان کے ارادے کا علم ہوا بہر صورت آپؐ نے صحابہ کرامؓ کو ان کی آمد سے پہلے ہی اطلاع دے دی کہ وائل بن حجر مدینہ آ رہے ہیں۔

(یقینہ حاشیہ صفحہ گزشتہ)

ایک نہایت عمدہ مکان تجویز فرمایا تھا اور ان کی خاطر تواضع کا خاص اہتمام فرمایا تھا۔ جب وہ بیعت کا شرف حاصل کر چکے تو حضورؐ نے حضرت معاویہؓ بن ابی سفیانؓ سے فرمایا کہ انہیں ناقہ پر بٹھا کر فلاں مکان میں لے جاؤ جہاں ان کی مہمان نوازی کا انتظام کیا گیا ہے۔ (معجم صغیر طبرانی)

حضرت وائل بن حجرؓ نے قبول اسلام کے بعد چند دن مدینہ منورہ میں قیام کیا۔ اس دوران میں وہ فیضانِ نبویؐ سے خوب بہرہ یاب ہوئے۔ جبے دُھلن جلنے کے لیے سرورِ عالم صَلَّی اللہُ عَلَیْہِ وَاٰلِہٖ وَسَلَّم سے رخصت ہونے لگے تو آپؐ نے ان کو حضرموت میں ایک جاگیر (زمین کی صورت میں) مرحمت فرمائی اور نماز روزہ، سود اور شراب وغیرہ کے بارے میں احکام لکھا دیئے۔ اس کے علاوہ ایک خط حضرت مہاجر بن امیہؓ کے نام اور دوسرا حضرموت کے رئیسوں اور سرداروں کے نام لکھ کر ان کو دیا۔ اس وقت حضرت معاویہ بن ابی سفیانؓ آپؐ کی خدمت میں حاضر تھے۔ آپؐ نے انہیں حکم دیا کہ وائل بن حجرؓ کی مشایعت کے لیے کچھ دوران کے ساتھ جاؤ۔ ارشادِ نبویؐ کی تعمیل میں وہ حضرت وائلؓ کے ساتھ چل پڑے۔ حضرت وائلؓ سوار تھے اور حضرت معاویہؓ ان کی سواری کے ساتھ پیدل چل رہے تھے۔ یہ گرمی کا موسم تھا آسمان سے آگ برس رہی تھی اور زمین تانبے کی طرح تپ رہی تھی۔ حضرت معاویہؓ نے حضرت وائلؓ سے کہا، میرے پاؤں چل رہے ہیں۔

حضرت وائلؓ نے کہا، سواری کے سایہ میں آ جاؤ۔

حضرت معاویہؓ نے کہا:

”اس سے کوئی فائدہ نہ ہوگا کیونکہ سائے میں آنے سے زمین کی گرمی کا اثر زائل نہیں ہوتا۔ آپ مجھے اپنے ساتھ سواری پر بٹھالیجئے۔“
حضرت وائلؓ نے تازہ تازہ اسلام قبول کیا تھا ابھی انکسارا اور توجع نادرنگ طبیعت پر نہ چڑھا تھا بڑی ممکنیت سے بولے:

”خاموش رہو تم بادشاہوں کے ساتھ کیسے بیٹھ سکتے ہو؟“

جامع ترمذی اور سنن دارمی میں حضرت وائل بن حجرؓ کے مہاجر بن امیہؓ حضرت علقمہؓ (باقی ماضیہ کے مسلمان ۸۶ ہجری)

امیر المؤمنین حضرت محمد فاروقؓ کے عہدِ خلافت میں کوفہ آباد ہوا تو وہ اپنے وطن سے اٹھ آئے اور کوفہ میں مستقل اقامت اختیار کر لی۔

امیر المؤمنین حضرت علیؓ کرم اللہ وجہہ اور حضرت معاویہؓ کے درمیان اختلافات کا آغاز ہوا تو انہوں نے پیر جویش طریفی سے حضرت علیؓ کی طرفدار کی اور جنگِ صفین میں حضرت علیؓ کی طرف سے شامی فوج کے خلاف بڑی ثابت قدمی سے لڑے۔ علامہ ابن اثیرؒ کا بیان ہے کہ علوی لشکر میں حضرت موت کا علم انہی کے ہاتھ میں تھا۔

امیر معاویہؓ کے عہدِ خلافت میں ایک دفعہ ان سے ملنے گئے۔ امیر معاویہؓ بڑے مدبر اور سردار تھے باوجود اس کے کہ حضرت دائلؓ نے ان کی سخت مخالفت کی تھی انہوں نے نہایت خندہ پیشانی سے ان کا استقبال کیا اور ان گفتگو میں اشارۃً اُن کی مخالفت کا ذکر کیا لیکن وہ خاموش رہے۔ جب حضرت معاویہؓ سے رخصت ہونے لگے تو انہوں نے کچھ رقم پیش کی حضرت دائلؓ نے اس کو لینے سے انکار کر دیا۔ اس پر امیر معاویہؓ نے ایک جاگیر کی پیشکش کی لیکن انہوں نے وہ بھی قبول نہ کی اور کہا:

”مجھ کو اس کی ضرورت نہیں کسی حاجت مند کو دے دیجئے۔“

حضرت دائلؓ بن حجرؓ نے حضرت امیر معاویہؓ کے عہدِ خلافت ہی میں کسی وقت وفات پائی۔ اہل سیرت نے سالِ وفات کی تصریح نہیں کی۔ حدیث کی کتابوں میں حضرت دائلؓ بن حجرؓ سے مروی چند احادیث بھی

(بقیہ ماضیہ صفحہ گزشتہ)

کا یہ بیان نقل کیا گیا ہے کہ میرے والد روایت کرتے ہیں کہ نبیؐ صلی اللہ علیہ وسلم نے ان کو حضرت موت میں ایک زمین بہجت فرمائی اور آپؐ نے میرے ساتھ (حضرت) معاویہؓ کو بھیجا اور حکم دیا کہ فلاں زمین ان کے سپرد کر دو۔

ملتی ہیں۔ ان میں سے چھ حدیثیں بطور تیرک یہاں درج کی جاتی ہیں۔
حضرت دائل بن جحز سے روایت ہے کہ :-

① ایک شخص حضور موت کے رہنے والے اور ایک قبیلہ کنبدہ کے اپنا
مقدمہ لے کر (رسول اللہ صلی اللہ علیہ وسلم کی خدمت میں حاضر ہوئے۔
حضرمی نے (جو مدعی تھا) عرض کیا کہ یا رسول اللہ اس کنبدی نے میری
ایک زمین پر عاصیانہ قبضہ کر رکھا ہے۔ کنبدی نے (جو مدعا علیہ تھا)
جواب میں کہا کہ یا رسول اللہ وہ زمین فی الحقیقت میری ہی ملکیت ہے
اور میرے قبضہ میں ہے۔

رسول اللہ صلی اللہ علیہ وسلم نے مدعی حضرمی سے فرمایا کہ کیا تم اپنے
دعوے کے حق میں کوئی گواہ پیش کر سکتے ہو؟ اس نے عرض کیا کہ گواہ
تو کوئی نہیں ہے۔ آپ نے فرمایا کہ پھر تو تم کو صرف یہ حق ہے کہ اپنے
مدعا علیہ کنبدی سے قسم لے لو۔ مدعی نے عرض کیا کہ یا رسول اللہ
یہ شخص تو فاجر (بدکار و بدچلن اور بدویانت) ہے۔ اس کو اس کی
کچھ پروا نہیں کہ کس بات کی قسم کھا رہا ہے اور کسی بھی بری بات سے
اس کو اجتناب نہیں۔ رسول اللہ صلی اللہ علیہ وسلم نے فرمایا کہ (کچھ
بھی ہو جب تمہارے دعوے کے حق میں کوئی شہادت دینے والا
نہیں ہے) تم کو پس ہی حق ہے کہ اس شخص سے قسم لے لو۔ تو جب
وہ کنبدی (مدعا علیہ) قسم اٹھانے کے لیے اور دوسری طرف کو چلا تو رسول اللہ
صلی اللہ علیہ وسلم نے ارشاد فرمایا کہ اگر اسی نے حضرمی کا مالی ظالمانہ
اور ناجائز طور پر غصب کرنے کے لیے جھوٹی قسم کھائی تو اللہ کے سامنے
یہ اس حال میں پیش ہوگا کہ اللہ تعالیٰ (غضب اور ماراضی کی وجہ سے)
اس کی طرف سے رخ پھیرے گا۔

② سلمہ بن یزید نے رسول اللہ صلی اللہ علیہ وسلم سے دریافت کیا کہ یا رسول اللہ

اگر ہم پر ایسے حاکم مقرر ہوں جو اپنا حق تو ہم سے لے لیں اور ہمارا حق ہم کو نہ دیں تو اس کے بارے میں ہم کو آپ کیا ارشاد فرماتے ہیں۔ آپ نے فرمایا، تم پھر بھی حاکموں کی بات سننا اور ان کی فرمانبرداری کرنا۔ ان کا فرض ان کے ذمہ ہے اور تمہارا فرض تمہارے ذمہ۔

(صحیح مسلم)

شارعین حدیث نے اس حدیث کا یہ مطلب بیان کیا ہے کہ حاکموں سے اپنا حق مانگنا منع نہیں ہے لیکن اس مقصد کے لیے فتنہ و فساد برپا کرنا یا سازش کرنا جائز نہیں۔

③ رسول اللہ صَلَّی اللہُ عَلَیْہِ وَاٰلِہٖ وَسَلَّم (نماز میں) بیٹھے اور بایاں پاؤں بچھا لیا اور بائیں ہاتھ کو بائیں ران پر رکھا اور داہنے ہاتھ کی کہنی پہلو سے علیحدہ رکھ کر داہنے ہاتھ کو داہنی ران پر رکھا اور دو انگلیاں (یعنی چھوٹی اور اس کے پاس کی) بند رکھیں اور درمیانی انگلی اور انگوٹھے کا حلقہ بنایا۔ پھر شہادت کی انگلی کو اٹھایا۔ میں نے دیکھا کہ آپ اس انگلی کو جنبش دیتے تھے اور اشارہ کرتے تھے۔

(مشکوٰۃ بحوالہ ابوداؤد دارمی)

④ طارق بن سويد نے شراب کے بارے میں رسول اللہ صَلَّی اللہُ عَلَیْہِ وَاٰلِہٖ وَسَلَّم سے دریافت کیا تو آپ نے ان کو شراب پینے سے منع فرمایا۔ انہوں نے کہا کہ میں تو اس کو دوسکے لیے استعمال کرتا ہوں۔ آپ نے فرمایا کہ وہ دوا نہیں بلکہ وہ تو بیماری ہے۔

(صحیح مسلم)

⑤ میں نے رسول اللہ صَلَّی اللہُ عَلَیْہِ وَاٰلِہٖ وَسَلَّم کو خود دیکھا ہے کہ جب آپ سجدے میں جاتے تھے تو ہاتھوں سے پہلے اپنے گھٹنے زین پر رکھتے تھے اور جب آپ سجدے سے اٹھتے تھے تو اس کے برعکس

اپنے ہاتھ گھٹنوں سے پہلے اٹھاتے تھے۔

(سنن ابی داؤد)

④ میں نے نبی صلی اللہ علیہ وسلم کو دیکھا کہ آپ جس وقت نماز کے لیے کھڑے ہوئے تو اپنے دونوں ہاتھوں کو دونوں شانوں تک اٹھایا اور ہاتھ کے انگوٹھوں کو کانوں کے برابر رکھا پھر اللہ اکبر کہا۔ (سنن ابی داؤد)

اور ابوداؤد کی دوسری روایت میں یہ الفاظ ہیں کہ آپ نے دونوں انگوٹھوں کو کانوں کی لوس تک اٹھایا۔



حضرت عمران بن حصین رضی اللہ تعالیٰ عنہ سے روایت ہے کہ ایک شخص رسول اللہ صلی اللہ علیہ وسلم کی خدمت میں حاضر ہوا اور اس نے کہا "اَسْلَامُ عَلَيْكُمْ" آپ نے اس کے سلام کا جواب دیا اور وہ مجلس میں بیٹھ گیا تو آپ نے فرمایا: "دس" (یعنی اس بندے کے لیے اس کے سلام کی وجہ سے دس نیکیاں لکھی گئیں)۔ پھر ایک آدمی آیا اور اس نے کہا "اَسْلَامُ عَلَيْكُمْ وَرَحْمَةُ اللہ" آپ نے اس آدمی کے سلام کا جواب دیا، پھر وہ بیٹھ گیا تو آپ نے ارشاد فرمایا: "تیس" (یعنی اس کے لیے تیس نیکیاں لکھی گئیں) پھر ایک تیسرا آدمی آیا اور اس نے کہا "اَسْلَامُ عَلَيْكُمْ وَرَحْمَةُ اللہ وَبَرَکَاتُہ" آپ نے اس کے سلام کا جواب دیا اور وہ مجلس میں بیٹھ گیا تو آپ نے فرمایا: "تیس" (یعنی اس کے لیے تیس نیکیاں لکھی گئیں)۔ (جامع ترمذی - سنن ابی داؤد)



حضرت وحید بن حلیفہ کلبی

(۱)

سرورِ عالم صَلَّی اللہُ عَلَیْہِ وَاٰلِہٖ وَسَلَّم ایک دن اپنے کاشانہ اقدس میں تشریف فرما تھے کہ آپ نے ایک شخص کو دیکھا جو ترک گھوڑے پر سوار تھے۔ ان کے سر پر سفید عمامہ تھا جس کا کنارہ وہ اپنے شانوں کے درمیان لٹکائے ہوئے تھے۔ حضورؐ ان کو دیکھ کر تیزی سے اٹھ کھڑے ہوئے اور باہر جا کر اپنا دست مبارک ان کے گھوڑے کی ایال پر رکھ دیا اور مشروف گفتگو ہو گئے۔ جب واپس گھر کے اندر تشریف لائے تو اُمّ المؤمنین حضرت عائشہ صدیقہؓ نے عرض کیا:

”آپ نے ایک دم کھڑے ہو کر مجھے اس شخص سے ڈرا دیا۔“
حضورؐ نے پوچھا: ”کیا تم نے اسے دیکھا تھا؟“

انہوں نے عرض کیا: ”جی ہاں“

حضورؐ نے فرمایا: ”بھلا تم نے کس کو دیکھا تھا؟“

اُمّ المؤمنینؓ نے عرض کیا: ”وہ وحیدہ کلبی تھے۔“

حضورؐ نے فرمایا: ”نہیں وہ جبریل علیہ السلام تھے۔“

وحیدہ کلبیؓ تین کو یہ شرف حاصل ہوا کہ حضرت جبریل علیہ السلام کبھی کبھی ان کی شکل میں رحمتِ عالمہ صَلَّی اللہُ عَلَیْہِ وَاٰلِہٖ وَسَلَّم کے پاس آیا کرتے تھے۔ حضورؐ کے ایک نہایت مخلص صحابی تھے یہ (طبقات ابن سعد)

(۲)

سیدنا حضرت وحیدہ کا تعلق عرب کے مشہور قبیلہ بنو کلب سے تھا۔

لے بعض اہل سیرنے ”وحیدہ“ میں ”و“ کو مفتوح بتایا ہے یعنی وحیدہ، اس لیے وحیدہ اور وحید دونوں ظہور صحیح ہے۔

سلسلہ نسب یہ ہے :

دحیہؓ بن خلیفہ بن فردہ بن فضالہ بن زید بن اسرار القیس بن خزرج
بن زید مناة بن عامر بن بکر بن عامر اکبر بن عوف بن بکر بن عوف بن
عذرہ بن زید اللات بن رفیدہ بن ثور بن کلب بن ویرہ کلبی۔

(طبقات ابن سعد)

حضرت دحیہؓ شرف اسلام سے کب پہرہ درہمے اس کے بارے میں
اہل سیر نے تصریح نہیں کی۔ صرف اتنا لکھا ہے کہ وہ قدیم الاسلام تھے البتہ بدر
میں عامۃ نہیں تھے۔ ہاں اس کے بعد اُحد احزاب خیبر وغیرہ عہد رسالت کے
تمام غزوات میں سرورِ عالم صلی اللہ علیہ وسلم کے ہم رکاب تھے۔

حضرت دحیہؓ کو حضورؐ سے بے انتہا محبت اور عقیدت تھی۔ آپؐ بھی ان
کو بہت عزیز جانتے تھے۔ ایک دفعہ آپؐ کے پاس کچھ قبضی چادریں آئیں ان میں
سے ایک چادر آپؐ نے حضرت دحیہؓ کو عطا فرمائی۔ علامہ ابن اثیرؒ کا بیان ہے کہ
ایک مرتبہ حضرت دحیہؓ نے دو موزے رسول اکرم صلی اللہ علیہ وسلم کی خدمت
میں ہدیہ پیش کیے۔ آپؐ نے وہ قبول فرما کر پہن لیے۔

صلح حدیبیہ (ذیقعدہ ۶۲ھ ہجری) کے بعد سرورِ عالم صلی اللہ علیہ وسلم
نے ہمسایہ بادشاہوں اور غریب کے کچھ مقتدر لوگوں کے نام دعوتِ اسلام
کے خطوط بھیجے۔ ان میں سے ایک مکتوب گرامی رومی شہنشاہ ہرقل کے نام
تھا۔ یہ مکتوب گرامی آپؐ نے حضرت دحیہؓ کے سپرد کیا اور انہیں ہدایت
فرمائی کہ اسے بصری کے عالم کو پہنچا دیں وہ اسے ہرقل کے پاس بھیج دے گا۔
اس مکتوب گرامی کا متن یہ تھا :

بِسْمِ اللَّهِ الرَّحْمَنِ الرَّحِيمِ۔ من محمد عبد الله
ورسوله الى هرقل عظيم الروم سلام على من
اتبع الهدى، اما بعد، فاني ادعوك بدعاية

الإسلام أسلم تسلم، يوثق الله أجر موتين،

فإن توليت فإن عليك إثم اليرسين ” د یا

أهل الكتاب تعالوا إلى كلمة سراً بيننا وبينكم

أن لا نعبد إلا الله ولا نشرك به شيئاً ولا يتخذ

بعضنا بعضاً أرباباً من دون الله، فإن تولوا

فقاتلوا أشهدوا يا قاصصون۔“ (صحیح بخاری)

” (ترجمہ) بِسْمِ اللّٰهِ الرَّحْمٰنِ الرَّحِیْمِ۔ محمدؐ کی طرف سے جو اللہ کا بندہ اور رسول

ہے۔ روم کے رئیس اعظم ہرقل کے نام، اس پر سلامتی ہو جو ہدایت

کا پیرو ہے۔ اس کے بعد میں تجھ کو اسلام کی دعوت کی طرف بلاتا

ہوں، اسلام لاؤ سلامت رہو گے، اللہ تجھ کو دگنا اجر دے گا

اگر تم نے نہ مانا تو اہل ملک کا گناہ تیرے اوپر ہو گا۔

اسے اہل کتاب ایک ایسی بات کی طرف آؤ جو ہم میں اور تم میں

یکساں ہے وہ یہ کہ ہم اللہ کے سوا کسی کو نہ پوجیں اور ہم میں سے

کوئی کسی کو (حقیقی اللہ کو چھوڑ کر) اللہ نہ بنائے اور تم نہیں مانتے

تو گواہ رہو کہ ہم مانتے ہیں۔“

حضرت دحیہؓ یہ مکتوب گرامی لے کر شام کی طرف روانہ ہوئے کچھ ماں

تجارت بھی انہوں نے اپنے ساتھ لے لیا۔ جب وہ قبیلہ جذام کے علاقے میں پہنچے

تو اس قبیلے کے چند رہنروں نے ان پر حملہ کیا۔ اس قبیلے میں چند خاندان مسلمان

ہو چکے تھے انہیں پتہ چلا تو وہ فوراً دوڑے اور حضرت دحیہؓ کا مال جو وہ

تجارت کے لیے لے جا رہے تھے ڈاکوؤں کے ہاتھ سے چھڑایا لیکن حضرت دحیہؓ

جذامی رہنروں کی اس حرکت پر اس قدر غضب ناک ہوئے کہ واپس

مدینہ منورہ آگئے اور سرورِ عالم صلی اللہ علیہ وسلم کی خدمت میں سارا واقعہ

عرض کیا۔ آپؐ نے فوراً حضرت زید بن حارثہ کی قیادت میں پانچ سو مجاہدین

پر مشتمل ایک تعزیری مہم روانہ فرمائی۔ اسے یہ مہم "سرحدِ حسنی" کے نام سے مشہور ہے۔ دادی القریٰ سے ذرا شمال میں حسنی کے مقام پر جندامی رہنروں سے مقابلہ ہوا، انہیں سخت شکست ہوئی اور ان کا سردار ہنید اور اس کا بیٹا لڑائی میں مارے گئے۔ حضرت زیدؓ کو غنیمت میں ایک ہزار اونٹ اور پانچ ہزار بکریاں ہاتھ آئیں۔ اس کے علاوہ ایک سو جندامیوں کو اسیر بنالیا گیا لیکن بعد میں ان کے توبہ کرنے پر انہیں چھوڑ دیا گیا۔

(۳)

اس واقعہ کے بعد حضرت وحیہؓ نے غزوہ خیبر میں شریک ہو کر دادِ شجاعت دی۔ خیبر کی فتح کے بعد وہ دوبارہ مکتوبِ گرامی لے کر شام کی طرف روانہ ہوئے اور بخیریت بصری پہنچ گئے۔ وہاں انہوں نے حضورؐ کا مکتوبِ گرامی حاکم بصری کے سپرد کر دیا۔ حاکم بصری نے اس مکتوبِ گرامی کو ہرقل کے پاس جمہن پھنچا دیا۔ ہرقل اس وقت بیت المقدس جا رہا تھا تاکہ وہ صلیب مقدس ایرانیوں سے واپس لینے کے شکرانے کی تقریب میں شریک ہو۔ وہاں پہنچ کر ہرقل نے

۱۔ بعض مؤرخین نے لکھا ہے کہ حضرت وحیہؓ کے قتلے پر اس وقت ڈاکٹر پراجب وہ سفارت کی خدمت انجام دے کر واپس آ رہے تھے، اور تعزیری مہم حضورؐ نے حمادی الآخر شہ ہجری میں روانہ فرمائی۔ لیکن ڈاکٹر محمد حمید اللہ صاحب نے اپنی کتاب "رسولِ اکرم صلی اللہ علیہ وسلم کی سیاسی زندگی" میں قوی دلائل کے ساتھ ثابت کیا ہے کہ ڈاکٹر کے واقعہ اس وقت پیش آیا جب حضرت وحیہؓ حضورؐ کا مکتوبِ گرامی لے کر جا رہے تھے (نہ کہ ان کی واپسی پر) اور تعزیری مہم آپؐ نے صلح حدیبیہ اور غزوہ خیبر کے درمیانی عرصے میں روانہ فرمائی۔

حکم دیا کہ اگر رومی علاقے میں حجازی تاجر آئے ہوئے ہوں تو انہیں اس کے سامنے حاضر کیا جائے۔ (تاکہ وہ حضور کے بارے میں ان سے معلوم حاصل کرے) اتفاق سے اسی زمانے میں حضرت ابوسفیانؓ (جو ابھی اسلام نہیں لائے تھے) ایک تجارتی قافلہ لے کر شام گئے ہوئے تھے اور غزہ میں مقیم تھے۔ رومی افسر اس قافلے کو ساتھ لے کر ہرقل کے دربار میں حاضر ہوئے تو اس نے ترجمان کے واسطے سے ان لوگوں سے پوچھا :-

”بہادرانِ غریب تم میں سے کون اس مدنی بیعت کا سب سے زیادہ قریب رشتہ دار ہے؟“

حضرت ابوسفیانؓ نے آگے بڑھ کر کہا: ”ان سب میں زیادہ میں اس کی قریبی رشتہ دار ہوں۔“

اس کے بعد حضرت ابوسفیانؓ اور ہرقل کے درمیان وہ تاریخی مکالمہ ہوا جس کو اکثر اہل سیر نے نقل کیا ہے۔ ہم بھی اسے یہاں درج کرتے ہیں۔

ہرقل: ”جو شخص تمہیں پیغمبر موب نے کہا، سو ہی کرتا ہے۔ اس کا نسب کیا ہے؟“

ابوسفیانؓ: ”وہ نہایت شریف نسب سے۔“

ہرقل: ”اس سے پہلے اس کے خاندان کی یہ کنسی نے نبی ہوئے؟“

ابوسفیانؓ: ”نہیں۔“

ہرقل: ”اس کے دین کو جن لوگوں نے قبول کیا؟“

ابوسفیانؓ: ”زیادہ تر غریب اور کم حیثیت لوگوں نے اس کا دین قبول کیا ہے۔“

یہ سن کر حضرت ابوسفیانؓ کے پردادا عبید شمس بن عبد مناف، سردارِ عالم کی بیوی ستم کے پردادا شمس بن عبد مناف کے ختیجی بھائی تھے۔ بچہ وہ حضورؐ کے تشریف لے گئے۔

اُمّ المؤمنین حضرت اُمّ حبیبہؓ، حضرت ابوسفیانؓ کی بیوی تھیں۔

ہرقل : ” اس کا دین قبول کرنے والوں کی تعداد بڑھ رہی ہے یا کم ہو رہی ہے ؟ “
ابوسفیانؓ : ” بڑھ رہی ہے ۔ “

ہرقل : ” کیا کوئی شخص اس کا دین قبول کرنے کے بعد اس سے پھر بھی گیا ہے ؟ “
ابوسفیانؓ : ” نہیں ۔ “

ہرقل : ” کیا پیغمبری کے دعویٰ سے پہلے کبھی اس کو قسم نے جھوٹ بولتے پایا ہے ؟ “
ابوسفیانؓ : ” نہیں ۔ “

ہرقل : ” اس نے کبھی اپنے عہد و اقرار کی خلاف ورزی بھی کی ہے ؟ “
ابوسفیانؓ : ” اب تک تو نہیں کی مگر ابھی ہمارا اور اس کا ایک معاملہ چل رہا ہے ۔
دیکھیں وہ اسے نبھاتا ہے یا نہیں ۔ “

ہرقل : ” کبھی اس سے تمہاری لڑائی بھی ہوئی ہے ؟ “
ابوسفیانؓ : ” ہاں کئی لڑائیاں ہو چکی ہیں ۔ “

ہرقل : ” ان کا انجام کیا رہا ؟ “

ابوسفیانؓ : ” کبھی وہ جیتا کبھی ہیم جیتے ۔ “

ہرقل : ” وہ شخص کیا تعلیم دیتا ہے ، اس کی دعوت کیا ہے ؟ “

ابوسفیانؓ : ” وہ کہتا ہے صرف ایک اللہ کو مانو ، کسی کو اس کا شریک نہ سمجھاؤ

اپنے باپ دادا کا مذہب چھوڑ دو ، نماز پڑھو ، بدکاری سے بچو ، خیرات
کرو ، عزیز و اقارب اور اہل تعلق کے ساتھ نیک سلوک کرو ۔ “

ہرقل حضرت ابوسفیانؓ کی گفتگو سے بہت متاثر ہوا ، اس نے برملا

تصور کی صداقت کا اعتراف کیا اور آپؐ کی تعریف کی لیکن اپنی رعیت اور

مذہبی پیشواؤں کے خوف سے اس کو اسلام کی دعوت قبول کرنے کا حوصلہ نہ پڑا

بعض روایتوں سے معلوم ہوتا ہے کہ حضرت وحیدؓ کی براہ راست ہرقل

سے ملاقات ہوئی تھی اور انہوں نے حضورؐ کا مکتوب گرامی خود جمہور جا کر اس کو پہنچایا تھا۔ ایک روایت میں یہ بھی ہے کہ ہرقل نے تھلیہ میں حضرت وحیہؓ سے ملاقات کی اور ان سے کہا:

” میں جانتا ہوں کہ رسولِ عربیؐ اپنے دعوے میں سچے ہیں لیکن میں اپنی جان اور عوامِ حکومت کے خوف سے علی الاعلان ان کا دین اختیار نہیں کر سکتا۔“

بعض اربابِ سیر نے بیان کیا ہے کہ ہرقل نے حضرت وحیہؓ کو نصرت کرتے وقت کچھ مخالف بھی دیئے تھے۔ لیکن اس سلسلے کی روایات اتنی مستند نہیں ہیں کہ ان کو آنکھیں بند کر کے تسلیم کر لیا جائے تاہم ان کو یکسر مسترد کرنا بھی مناسب نہیں۔ اگر حضرت وحیہؓ کی ہرقل سے براہِ راست ملاقات ہوئی ہوگی تو وہ حاکمِ بصریٰ ہی کی وساطت سے ہوئی ہوگی۔ بہر حال حضرت وحیہؓ کی یہ سفارت ایک حد تک اطمینان بخش رہی۔ چنانچہ غزوہ تبوکؓ ۹ء ہجری کے موقع پر حضورؐ نے ہرقل کے پاس ایک اور سفارت بھیجنے کی ضرورت محسوس فرمائی تو اس دفعہ بھی آپؐ نے حضرت وحیہؓ ہی کو سفیر بنایا اور اپنا ایک اور مکتوب گرامی ان کے ہاتھ ہرقل کے پاس بھیجا۔ لے

اہلِ سیر نے تفصیل تو نہیں لکھی لیکن حضرت وحیہؓ یقیناً ایسے اوصاف و خصائل کے حامل ہوں گے کہ حضرت جبریلِ امینؑ نے اُن کی صورت میں تائیدِ مسلمان صلی اللہ علیہ وسلم کے پاس آنا پسند کیا۔

ابنِ شہابؒ سے مروی ہے کہ رسول اللہ صلی اللہ علیہ وسلم نے فرمایا:

” میں نے جس شخص کو سب سے زیادہ جبریلؑ کے مشابہہ دیکھا وہ

لے ” رسولِ اکرمؐ کی سیاسی زندگی “ از ڈاکٹر محمد حمید اللہ بحوالہ صبحِ اعشیٰ تالقندی

البتیہ والاشراف “ ” مسعودی “ ” السیرۃ النبویہ و حلالہ “ ” دمن الالف سہمی “؟

دحیۃ الکلبیٰ ہیں۔ (طبقات ابن سعد)

عامر الشیبیؓ کہتے ہیں کہ رسول اللہ صلی اللہ علیہ وسلم نے فرمایا کہ :

”دحیۃ الکلبیٰؓ حیریل کے مشابہ ہیں۔ عروہ بن مسعود ثقفی عیسیٰ ابن مریم کے مشابہ ہیں اور عبدالعزیٰ (بن قطن) دجال کے مشابہ ہے۔“

حضرت دحیہؓ کے سال وفات کے بارے میں کتب سیر خاموش ہیں البتہ حضرت امیر معاویہؓ کے عہد خلافت (۳۵ تا ۵۹ھ) کے دوران میں ان کے حیات ہونے کا پتہ چلتا ہے۔

حضرت دحیہؓ سے صرف دو حدیثیں مروی ہیں۔ ایک میں انہوں نے اپنی سفارت کے حالات بیان کیے ہیں ان کا خلاصہ اوپر دیا جا چکا ہے۔ دوسری حدیث یہ ہے :

”رسول اللہ صلی اللہ علیہ وسلم کے پاس کچھ قباطی چادریں آئیں

(قباطی سفید رنگ کی بڑھیا قسم کی چادریں ہوتی تھیں جو مصر سے آتی

تھیں) آپ نے ان میں سے ایک مجھے عنایت فرمائی اور ارشاد فرمایا

کہ اس کے دو ٹکڑے کر لینا ایک ٹکڑے کا تو اپنا کرتہ بنالینا اور دوسرا

ٹکڑا اپنی بیوی کو دے دینا وہ اس کو خمار (اڑھنی) کے طور پر استعمال

کر لے گی۔ پھر جب دحیہؓ اٹھ کر جانے لگے تو آپ نے ان

سے فرمایا کہ اپنی بیوی سے کہہ دیجیو کہ وہ اس کے نیچے ایک اور کپڑا

لٹکائے تاکہ دکھائی نہ دیں اس کے بال اور جسم وغیرہ۔

(سنن ابی داؤد)



حضرت حکیم بن حزام اسدی

(۱)

قدرت کے رنگ بھی عجیب ہیں، سرورِ عالم صلی اللہ علیہ وسلم نے دعوتِ حق کا آغاز کیا تو بعض ایسے لوگ جو بہت سخت دل اور اکھڑ مزاج تھے لپک کر آگے بڑھے، دروازے تو یہ کھلا کر انسابیوں والا دہان کی مقدس جماعت میں شامل ہونے کا شرف حاصل کر لیا لیکن بعض ایسے لوگ جو بڑے شریف انرم خواہاں اور فیاض اور سحر و خلاق تھے، اپنے آبائی مذہب پر سختی سے قائم رہے اور قبولِ ایمان میں سبقت کے شرف سے محروم رہ گئے۔ حضرت ابو خالد حکیم بن حزام ایسے ہی لوگوں میں سے تھے۔ وہ قریش کی ایک معزز شاخ بنو اسد بن عبد العزیٰ سے تعلق رکھتے تھے۔ سلسلہ نسب یہ ہے :

حکیم بن حزام بن خویلد بن اسد بن عبد العزیٰ بن قصی قرشی۔
قصی پر ان کا سلسلہ نسب رسول اکرم صلی اللہ علیہ وسلم کے سلسلہ نسب سے مل جاتا ہے۔

والدہ کا نام فاختہ بنت زبیر بن حارث بن اسد بن عبد العزیٰ تھا۔
اُمّ المؤمنین حضرت خدیجہ الکبریٰ بنت خویلد، حضرت حکیم کی حقیقی چھوٹی تھیں سرورِ عالم صلی اللہ علیہ وسلم کی چھوٹی تھیں حضرت صفیہ بنت عبد المطلب، حضرت حکیم کی چچی تھیں اور حلیل القدر صحابی حواری رسول حضرت زبیر بن العوام ان کے چچا زاد بھائی تھے۔

علامہ ابن اثیر نے حضرت حکیم کے والد حزام بن خویلد کو بھی صحابہ میں

شمار کیا ہے لیکن دوسرے اہل سیر نے اس کے سسلے میں وثوق سے چبھ نہیں کہا۔ اگر حزام کو قبول اسلام کا شرف حاصل ہوا تو اخیر عمر میں ہوا ہوگا، کیونکہ وہ غنڈہ سالت میں کہیں نظر نہیں آتے اور حضورؐ کی بعثت کے وقت خود حضرت حکیمؑ کی عمر تیرہ سال کے قریب تھی۔

ایک حدیث کی روایت ان سے منسوب ہے لیکن بعض علماء نے اس انتساب کو غلط قرار دیا ہے۔

حضرت حکیمؑ کا شمار قریش کے صاحب ثروت شرفاء میں ہوتا تھا۔ وہ بڑے عظیم الطبع اور مختیر آدمی تھے۔ بیان کیا جاتا ہے کہ انہوں نے زمانہ بجاہلیت میں شو غلام آزاد کیے تھے اس کے والدہ وہ نیکی اور بھلائی کے دوسرے کاموں میں بھی پیش پیش رہتے تھے۔ حضرت حکیمؑ واقعہً فصل سے تیرہ سال پہلے پیدا ہوئے تھے۔

۱۔ حدیث یہ ہے کہ ”حضرت حکیمؑ بن حزام کہتے ہیں کہ میرے والد نے مجھ سے بیان کیا، میں نے رسول اللہ صلی اللہ علیہ وسلم سے پوچھا کہ یا رسول اللہ کیا میں ہمیشہ روزہ رکھوں۔ آپ نے کچھ جواب نہ دیا۔ پھر میں نے اعرض کیا کہ یا رسول اللہ آپ اجازت دیں، تو میں ہمیشہ روزہ رکھوں۔ پھر میں نے تیسری بار عرض کیا کہ میں ہمیشہ روزہ رکھوں؟ آپ نے فرمایا، آگاہ ہو تمہاری بی بی کا بھی تم پر حق ہے۔ رمضان کے روزے رکھو اور رمضان کے بعد اے (یعنی عید کے بعد چھ دن) روزے رکھو اور چار شنبہ اور پنجشنبہ کا روزہ رکھو۔ اس طرح گویا تم نے تمام سال روزے رکھے۔“ ابو موسیٰ اصفہانیؓ کہتے ہیں کہ یہ غلط ہے۔ فی الحقیقت یہ حدیث مسلم بن عبید اللہ نے اپنے والد سے روایت کی ہے۔ (اللہ اعلم بالصواب) ۲۔ ابن اثیرؒ کا بیان ہے کہ وہ کعبہ کے اندر پیدا ہوئے تھے۔ وہ اس طرح کہ ان کی والدہ کچھ دوسری عورتوں کے ساتھ کعبہ میں گئی تھیں۔ اس وقت وہ حاملہ تھیں وہیں ان کو درِ روزہ ہونے لگا اور وہیں انہوں نے حکیمؑ کو جنم دیا۔

اور سرورِ عالم صَلَّی اللہ علیہ وسلم کی بعثت کے وقت پختہ عمر (۵۲ سال) کو پہنچ چکے تھے وہ حضورؐ کو بہت محبوب رکھتے تھے لیکن افسوس کہ جب آپؐ نے ان کے سامنے اسلام پیش کیا تو انہوں نے اس کے قبول کرنے میں عذر کیا۔ اس معاملہ میں ان کے بھائی حضرت خالد بن حزام ان پر بازی لے گئے۔ انہوں نے بلا تامل دعوتِ حق پر لبیک کہا اور کفار کی مشقِ ستم کا ہدف بن گئے۔ آخر حضورؐ کے ایمان پر حبش کی طرف ہجرت کر گئے لیکن راستے میں سانپ نے کاٹ لیا اور وہ واصلِ حق ہو گئے۔ ابن سعدؒ اور ابن اثیرؒ کا بیان ہے کہ قرآن حکیم کی یہ آیت انہی کے بارے میں نازل ہوئی :-

وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى اللَّهِ
(النساء آیت ۱۰۰)

(اور جو اپنے گھر سے اللہ اور رسول کی طرف ہجرت کے لیے نکلے پھر راستہ ہی میں اسے موت آجائے تو اس کا اجر اللہ کے ذمے واجب ہو گیا۔) لے

(۲)

حضرت حکیم بن حزام اگرچہ اپنے آبائی مذہب پر قائم رہے لیکن مشرکینِ قریش مسلمانوں کے ستانے کے لیے جو حرکتیں کرتے رہتے تھے انہوں نے ان میں کبھی حصہ نہ لیا بلکہ جب کبھی موقع ملا مظلوم اہلِ حق

لے اس آیت کا اطلاق تو بے شک حضرت خالد بن حزام پر ہوتا ہے لیکن یہ روایت کہ یہ آیت خاص انہی کے بارے میں نازل ہوئی مشکوک ہے۔ کیونکہ سورۃ النساء جس کی یہ آیت ہے مدینہ میں نازل ہوئی جبکہ حضرت خالدؓ ہجرتِ نبوی سے کئی سال پہلے فوت ہوئے۔

سے سہروردی کا اظہار کیا۔ حضور اُن کے پھوپھا تھے اور وہ آپ کو نہایت عزیز جانتے تھے۔
 سہروردی بعدِ بعثت میں مشرکینِ قریش نے بنو ہاشم اور بنو مطلب کا مقابلہ
 کیا اور ان کو شعب ابی طالب میں محصور کر دیا۔ تین سال کی یہ دہرہ گداز محصوری تاریخِ اسلام
 کا ایک دردناک باب ہے۔ اس دوران میں حضرت حکیم بن حزام اشرا قریش
 سے چوری چھپے وقتاً فوقتاً کچھ غلہ شعب ابی طالب کے اندر محصورین کے پاس بھیج
 دیا کرتے تھے۔ ایک مرتبہ کچھ گہیوں اپنے غلام کے ہاتھ اپنی پھوپھی اُم المؤمنین
 حضرت خدیجہ الکبریٰؓ کے پاس درہ میں بھیجا۔ اتفاق سے اشرا قریش کے سرگردہ
 ابو جہل کو پتہ چل گیا وہ جھٹ اڈنٹ پر سوار ہو کر پہنچا اور غلام کا راستہ روک
 کر کہنے لگا۔

”میں تجھے شعب کے اندر گہیوں نہ لے جانے دوں گا اور سامے مکہ میں
 تجھے ذلیل کروں گا۔“

غلام بیچارہ سہم کر وہیں کھڑا ہو گیا۔ اتنے میں مکہ کا ایک نیک دل رئیس ابو ابختری
 بن ہشام وہاں آگیا، وہ اگرچہ غیر مسلم تھا لیکن شریر النفس نہیں تھا۔ اس نے
 ابو جہل سے پوچھا، ”ابو الحکم! کیا معاملہ ہے؟“

ابو جہل نے کہا۔ ”حکیم بن حزام کا غلام محصورین کے لیے گہیوں لے کر درہ
 کے اندر جانا چاہتا ہے اور میں اسے روک رہا ہوں۔“

ابو ابختری نے کہا۔ ”حکیم بن حزام کی پھوپھی کا کچھ گہیوں اس کے پاس
 امانت رکھا تھا وہ اس نے منگوا لیا ہوگا۔ جانے دو ہمارا کیا جاتا ہے۔“
 ابو جہل نے کہا: ”ایسا سرگز نہ ہوگا۔“

ابو ابختری نے کہا ”ایک شخص اپنی فاقہ کش پھوپھی کی امانت واپس کرتا
 ہے۔ تجھے اس میں کیا تکلیف ہے؟“

ابو جہل نے بھی سخت جواب دیا۔ اس پر ابو ابختری نے اس کے اڈنٹ کو بٹھا
 لیا پھر ابو جہل کو منڈی سے پکڑ کر نیچے کھینچ لیا اور اس کے سر پر کسی چیز سے ایسی

ضرب لگائی کہ وہ لہو لہان ہو گیا۔ ابوالنختری نے اب بھی اسے نہ چھوڑا اور خوب
ٹھوکریں لگائیں۔ ابو جہل کی یہ درگت بڑھتی دیکھ کر غلام گہروں لے کر دتے کے اندر چلا گیا۔ اس
واقعہ کے کچھ عرصہ بعد مشرکین قریش کے کچھ رحمدلی لوگوں نے اس ظالمانہ مقابلہ
کو ختم کرنے کی تحریک شروع کی (ابوالنختری بھی ان میں شامل تھا) اس کے نتیجے
میں سلمہ بعد بعثت میں اس مقابلہ کا خاتمہ ہو گیا اور محصورین اپنے گھروں میں واپس
آ گئے۔

(۳)

سرورِ عالم صَلَّی اللہُ عَلَیْہِ وَاٰلِہٖ وَسَلَّم حکیم بن حزام کو کفر و شرک کی بیدل بیلوں
میں بٹھکے دیکھ کر آرزو رہے تھے لیکن وہ اپنی روش پر قائم تھے۔ ایک دفعہ انہوں
نے ایک قیمتی حلتہ خنجر کی خدمت میں بطور ہدیہ پیش کیا۔ آپ نے اسے لینے سے
انکار کر دیا اور فرمایا:

”میں مشرکین سے ہدیہ نہیں لیتا اگر آپ چاہیں تو میں قیمت ادا کر کے
یہ حلتہ لے سکتا ہوں۔“

غزوہ بدر سلمہ بخیری میں مشرکین حضرت حکیمؓ کو بھی اپنے ساتھ لے گئے۔
جب کفار کو شکست ہوئی تو حکیمؓ بھاگ کر بچ گئے۔ ابن اثیرؒ کا بیان ہے کہ وہ
جب کبھی بہت بڑی قسم کھاتے تھے تو کہتے تھے قسم اس کی جس نے مجھے بدر کے
دن بچا دیا۔ (اُسْدُ الغابہ)

فتح مکہ کے موقع پر سرورِ عالم صَلَّی اللہُ عَلَیْہِ وَاٰلِہٖ وَسَلَّم دس ہزار جاں نثاروں کے
سمراہ مکہ کے قریب (مراۃ النہارین کے مقام تک) پہنچے تو آپ نے بعض صحابہ (ایک
روایت کے مطابق حضرت عبداللہ بن عباسؓ) سے فرمایا:

”مجھے حکیم بن حزام کا شرک میں مبتلا رہنا سخت ناگوار ہے میری
خواہش ہے کہ وہ مسلمان ہو جائیں۔“ (آپ نے ان کے ساتھ

تین اور آدمیوں کے نام بھی لیے)

اللہ تعالیٰ نے اپنے محبوب کی یہ خواہش پوری کر دی۔ آپ ابھی تشریف لائے
سے آگے نہیں بڑھے تھے کہ حضرت حکیمؑ کے دل سے کفر و شرک کا زنگ
دور ہو گیا۔ وہ سرورِ عالم صلی اللہ علیہ وسلم کی خدمت اقدس میں حاضر ہوئے
در کلمہ شہادت پڑھ کر شرفِ اسلام سے بہرہ ور ہو گئے۔ اس وقت ان
ی آنکھوں سے سیل اشک رواں تھا، شاید یہ ندامت کے آنسو تھے یا
اسلام لانے کی خوشی کے۔ اس موقع پر رحمتِ عالم صلی اللہ علیہ وسلم نے
مالِ شفقت اور محبت سے ان کا ہاتھ اپنے دست مبارک میں پکڑ لیا۔

قبولِ اسلام کے وقت ان کی عمر چوبیس برس کی تھی۔ اگرچہ بوڑھے
ہو چکے تھے لیکن غزوہ حنین میں حضورؐ کی ہم رکابی کا شرف حاصل کیا آپ
نے حنین کا مالِ غنیمت تقسیم فرمایا تو حضرت حکیمؑ کو مؤلفۃ القلوب کی جگہ
میں رکھا اور ان کو نثوانٹ عطا فرمائے۔ کہا جاتا ہے کہ انہوں نے سوا
دھنٹ اور مانگے۔ حضورؐ نے ان کو نثوانٹ اور رحمت فرمائے (المشاہد)
حضرت حکیمؑ تاخیر سے اسلام لائے پر بہت افسوس کیا کرتے تھے۔
در کہا کرتے تھے کہ میں بذراُحد خندق اور دوسرے غزوات میں شرکت
نی سعادت سے محروم رہا۔ دوسرے لوگ خوش قسمت تھے کہ مجھ پر باری نے
نکسے۔ کوئی غازی بنا اور کوئی شہادت کے رتبے پر فائز ہوا لیکن میں پیچھے
ہو گیا۔

ایک دفعہ بارگاہِ رسالت میں حاضر ہوئے اور عرض کیا :

”یا رسول اللہ! تیلے بے جونیک کام میں زمانہ جاہلیت میں کرتا

تھا کیا مجھے ان کا ثواب ملے گا۔“

حضورؐ نے ارشاد فرمایا : ”ہاں مسلمان ہو جانے پر تمہیں تمام

(اگلی پچھلی) نیکیوں کا ثواب ملے گا۔“

ایک بار حضرت حکیمؒ نے سر در عالم صَلَّی اللہُ عَلَیْہِ وَاٰلِہٖ وَسَلَّم سے کچھ مانگا۔ آپؐ نے عطا فرمایا پھر مانگا پھر دیا پھر مانگا پھر عنایت فرمایا لیکن اس کے ساتھ ہی ارشاد فرمایا :-

” اے حکیم! یہ مال ایک (دل کو بھانے والی) سیر شیرینی ہے جو شخص اس کو استغنا کے ساتھ لیتا ہے اس کے لیے اس میں برکت دی جاتی ہے اور جو شخص اس کو حرص کے ساتھ لیتا ہے اس کے لیے اس میں برکت نہیں دی جاتی اور وہ مثل اس شخص کے ہو جاتا ہے جو کھائے اور سیر نہ ہو۔ یاد رکھو کہ اوپر والا (یعنی دینے والا) ہاتھ نیچے والے (یعنی لینے والے) ہاتھ سے بہتر ہے۔“

حضورؐ کی یہ نصیحت حضرت حکیمؒ بن حزام کے دل کی گہرائیوں میں اتر گئی۔ انہوں نے عرض کیا :

یا رسول اللہ! قسم اس کی جس نے آپؐ کو حق کے ساتھ مبعوث کیا ہے کہ آئندہ نہ میں کبھی آپؐ سے کچھ مانگوں گا اور نہ کسی اور سے کچھ لوں گا۔“

اس کے بعد انہوں نے اس عہد کو اس شدت کے ساتھ پورا کیا کہ تا دم مرگ نہ کسی سے کچھ مانگا اور نہ کسی سے کچھ لیا۔ حضورؐ کی رحلت کے بعد حضرت ابو بکر صدیقؓ خلیفہ ہوئے تو وہ اُن کو وظیفہ دینے کے لیے بلا تے رہے مگر انہوں نے لینے سے انکار کر دیا۔ ان کے بعد حضرت عمر فاروقؓ سربراہ آئے خلافت ہوئے تو

لے حضرت حکیمؒ بن حزام کے حالات زندگی پر نظر ڈالیں تو معلوم ہوگا کہ وہ بہت آسودہ حال تھے۔ اللہ نے انہیں بہت کچھ دے رکھا تھا اور ان کا دست سخاوت بہت کشادہ تھا۔ معلوم نہیں انہوں نے کن حالات میں حضورؐ سے بار بار مانگا۔ شاید انہوں نے ان کے مالی حالات خراب ہو گئے ہوں۔

انہوں نے بھی اپنے زمانہ خلافت میں بار بار حضرت حکیمؒ کو عطیہ دینا چاہا لیکن وہ برابر اس کے لینے سے انکار کرتے رہے۔ آخر ایک دن حضرت عمرؓ نے لوگوں سے مخاطب ہو کر فرمایا :

”مسلمانو! گواہ رہنا کہ میں حکیم کو ان کا حق (وظیفہ) دینے کے لیے بلاتا ہوں مگر وہ قبول نہیں کرتے۔“

(بخاری کتاب الزکوٰۃ و ترمذی ابواب الزہد)

(۴)

حضرت حکیمؒ بن حزام نے زمانہ جاہلیت میں تلو غلام آزاد کیے تھے۔ زمانہ اسلام میں بھی انہوں نے تلو غلام آزاد کیے اور ان کی آزادی نہایت شان شوکت سے عمل میں آئی۔ علامہ ابن اثیرؒ کا بیان ہے کہ حضرت حکیمؒ بن حزام نے ایک مرتبہ زمانہ اسلام میں حج کیا تو ان کے ہمراہ تلو اونٹ تھے۔ جن پر حیرہ (بمن کے ایک قیمتی کپڑے) کی جھولیں پڑی ہوئی تھیں۔ ان سب اونٹوں کو انہوں نے ہدیٰ بنایا (یعنی ان کی قربانی کی) جب عرفہ میں انہوں نے وقوف کیا تو ان کے ساتھ تلو غلام تھے جن کی گردنوں میں چاندی کی تختیاں لٹکی ہوئی تھیں اور ان پر یہ الفاظ درج تھے :

”عتقاء اللہ عن حکیم بن حزام“

(یعنی یہ خدا کے لیے آزاد کیے گئے ہیں حکیم بن حزام کی طرف سے)

ایک روایت میں ہے کہ جس جس غلام کو حضرت حکیمؒ نے آزاد کیا اس کو ایک ایک اونٹ بھی عطا کیا۔ (الکمال فی اسماء الرجال)

اس کے علاوہ انہوں نے ایک ہزار بکریوں کی قربانی بھی کی۔

مکہ میں قریش کی دارالمشاورت (دارالندوہ) کی عمارت پر حضرت حکیمؒ بن حزام

کا قبضہ تھا۔ انہوں نے یہ عمارت حضرت امیر معاویہؓ کے ہاتھ ایک لاکھ دس سو

میں بیچ ڈالی۔ ان کے بھتیجے حضرت عبداللہ بن زبیرؓ (بن عوام بن ثعلبہ) کو یہ سودا ناگوار گزرا۔ انہوں نے حضرت حکیمؓ سے کہا کہ آپ نے ایک ایسی چیز بیچ ڈالی جو قریش کے لیے باعثِ عزت تھی۔

حضرت حکیمؓ نے جواب دیا کہ اب پرہیزگاری کے سوا اور کوئی چیز عزت کا باعث نہیں ہے۔

پھر انہوں نے اس کی تمام قیمت خیرات کر دی۔ (أسد الغابہ)

نہایت کریم النفس تھے۔ قریش واقفِ رب اور دوسرے حاجت مندوں و امداد پر ہر وقت کمر بستہ رہتے تھے۔ ان کے ابنِ عثم حضرت زبیرؓ، عوامؓ نے شہادت پائی تو وہ حضرت عبد اللہ بن زبیرؓ سے ملے اور ان سے کہا:

”برادر زادے! میرے بھائی پر کتنا قرض ہے؟“

انہوں نے محنتی رکھا اور ایک لاکھ بتلایا۔ حکیمؓ نے کہا، واللہ میرا گمان ہے کہ تمہاری جائیداد سے یہ ادا نہ ہو سکے گا۔ عبد اللہؓ نے کہا، ذرا خیال فرمائیے اگر ۲۲ لاکھ ہو تو کیا ہوگا۔ بولے۔ جہاں تک میرا خیال ہے تم لوگ اس کو برداشت کرنے کی طاقت نہیں رکھتے۔ اگر تم لوگ اس کے کسی حصہ کے ادا کرنے کی طاقت نہ ہو تو مجھ سے مدد سے لینا۔ لیکن اس کی ضرورت نہ پڑی۔ حضرت عبد اللہؓ نے کچھ جائیداد بیچ کر سارا قرض بے باق کر دیا۔ (صحیح بخاری)

بعض روایتوں میں ہے کہ حضرت عثمان غنیؓ کی شہادت کے تین دن بعد جن سرکردہ شہوں نے ان کی میت کو دفن کیا حضرت حکیمؓ بھی ان میں شامل تھے۔ حضرت حکیمؓ آخری عمر میں نابینا ہو گئے تھے۔ انہوں نے ایک سو بیس سال کی عمر میں ۵۶ھ میں وفات پائی۔ بعض اہل سیر نے کہا ہے کہ حضرت حکیمؓ ساٹھ سال زمانہ جاہلیت میں اور ساٹھ سال زمانہ اسلام میں زندہ رہے لیکن ابن اثیرؒ نے اس قول پر تنقید کی ہے اور لکھا ہے کہ ان کا زمانہ جاہلیت چوتھتر سال پر محیط ہے اور زمانہ اسلام چھیالیس برس پر۔ (أسد الغابہ)

حضرت حکیمؓ کی اولاد میں چار بیٹوں کے نام معلوم ہیں۔

خاتمہ۔ ہشامؓ۔ عبداللہؓ اور سحیہؓ

یہ سب اپنے والدِ گرامی کے ساتھ فتح مکہ کے دن ایمان لائے اور مشرف صحابیت سے بہرہ ور ہوئے۔

عہدِ رسالت میں حضرت حکیمؓ بن حزام کا زمانہ اسلام صرف تین برس کا ہے۔ تاہم اس مختصر عرصے میں وہ فیضانِ نبویؐ سے مقدور پھر بہرہ یاب ہوئے۔ ان سے چالیس احادیث مروی ہیں اور ان کا شمار راویانِ حدیث صحابہ کے طبقہ چہارم میں ہوتا ہے۔

حضرت حکیمؓ کے راویانِ حدیث میں حضرت سعید بن مسیبؓ، حضرت غزوہؓ، حضرت صفوان بن محرزہؓ، حضرت موسیٰ بن طلحہؓ اور حضرت محمد بن سیرینؓ کے نام قابلِ ذکر ہیں۔

حضرت حکیمؓ بن حزام سے مروی چند احادیث

① رسول اللہ ﷺ نے (ایک دفعہ) مجھے ایک دینار قریبی کا جانور خریدنے کے لیے دیا۔ میں نے ایک مینڈھا (یا بکرا) ایک دینار پر خریدا اور دو دینار میں بیچ ڈالا۔ پھر ایک جانور ایک دینار میں خریدا اور اس کو مع اس دینار کے جو نفع میں حاصل ہوا اٹھالے کر رسول اللہ ﷺ کی خدمت میں حاضر ہوا۔ آپؐ نے وہ دینار صدقہ کر دیا اور میرے لیے دعا کی کہ اتر تمہاری تجارت میں برکت عطا فرمائے۔ (مشکوٰۃ بحوالہ ترمذی و ابوداؤد)

۲ رسول اللہ ﷺ نے فرمایا کہ خریدار اور فروخت کرنے والے اختیار رکھتے ہیں جب تک جدا نہ ہوں۔ اگر خریدنے والا اذنیچنے والا دونوں سچ بولیں اور چیز کی حقیقت بیان کر دیں تو ان کی بیع میں برکت ہی

جاتی ہے اور اگر چھپائیں اور جھوٹ بولیں تو ان کی بیع سے برکت مٹ دی جاتی ہے۔
(صحیح بخاری و صحیح مسلم)

④ میں نے رسول اللہ ﷺ سے پوچھا کہ یا رسول اللہ! ایک شخص میرے پاس آتا ہے اور وہ مجھ سے ایک چیز خریدنے کا ارادہ ظاہر کرتا ہے اور وہ چیز میرے پاس موجود نہیں ہے پس وہ چیز میں اس کے لیے بازار سے خریدتا ہوں۔ آپ نے فرمایا، وہ چیز جو تیرے پاس موجود نہیں ہے فروخت نہ کر۔

(مشکوٰۃ بحوالہ ترمذی، ابوداؤد و نسائی)

رسول اکرم ﷺ کے محبوب صحابی اور منہ بولے بیٹے حضرت زید بن حارثہ (جن کا نام قرآن پاک میں آیا ہے) حضرت حکیم بن حزام کی وساطت (بالواسطہ) ہی سے حضورؐ کی خدمت میں پہنچے تھے۔ وہ یوں کہ حضرت زیدؓ کو بچپن میں توفیق بن جسر کے کچھ ڈاکوئین سے اغوا کر کے عکاظ کے بازار میں فروخت کے لیے لائے۔ حضرت حکیم بن حزام نے انہیں خرید لیا اور کچھ عرصہ بعد انہیں اپنی پھوپھی حضرت خدیجہ الکبریٰ رضی اللہ تعالیٰ عنہا کی مذکر کر دیا۔ (یہ حضرت حکیم کے قبول اسلام سے مدتوں پہلے کا واقعہ ہے)۔ حضورؐ نے ان کے پسندیدہ اطوار و خصائل کو دیکھ کر انہیں حضرت خدیجہؓ سے مانگ لیا۔ انہوں نے اس تندی سے حضورؐ کی خدمت کی کہ آپ ان پر بے حد شفقت فرماتے لگے یہاں تک کہ ان کو اپنا منہ بولا بیٹا بنا لیا۔

یہ تمام واقعات تفصیل کے ساتھ حضرت زیدؓ کے سوانح حیات میں بیان کیے گئے ہیں۔ (دیکھئے بخاری کتاب "تیسرے پروانے شمع رسالت کے")

حضرت عوسجہ بن حرمہؓ

①

مشرکین مکہ کی حرماں نصیبی دیکھتے کہ رحمت حق اُن کے گھر میں اتری
لیکن انہوں نے اس کی طرف سے آنکھیں پھیر لیں لیکن جن کا بخت یاد رکھا
انہوں نے سینکڑوں میل دور رہتے ہوئے بھی دعوتِ توحید کی آواز سنی
تو اس پر لبیک کہا۔ ایسے ہی خوش بخت اصحاب میں عوسجہ بن حرمہ بھی
تھے جو ارضِ شام کے ایک صحرائِ نشین تھے۔ اللہ تعالیٰ نے انہیں فطرتِ سلیم
سے نوازا تھا۔ فتح مکہ سے کچھ عرصہ پہلے اُن تک دعوتِ توحید پہنچی تو انہوں
نے اسے فوراً قبول کر لیا اور بڑے ذوق و شوق سے بارگاہِ رسالت میں حاضر
ہو کر سید المرسلین صَلَّی اللہُ عَلَیْہِ وَسَلَّم کی زیارت اور بیعت کا شرف حاصل
کیا۔ فتح مکہ کے موقع پر وہ اُن دس ہزار نفوسِ قدسی میں شامل تھے جنہیں
رحمتِ عالم صَلَّی اللہُ عَلَیْہِ وَسَلَّم کی ہمرکابی کا شرف حاصل ہوا۔ علامہ ابن سعدؒ
کا بیان ہے کہ اس موقع پر سرورِ عالم صَلَّی اللہُ عَلَیْہِ وَسَلَّم نے انہیں ایک ہزار
مجاہدین کا امیر مقرر فرمایا۔

②

حضرت عوسجہ بن حرمہؓ کا تعلق بنو جہینہ سے تھا۔ علامہ ابن اثیرؒ
نے ان کا نسب نامہ اس طرح لکھا ہے :

عوسجہ بن حرمہ بن جذیمہ بن سبرہ بن خدیج بن مالک بن عمر
بن ذبل بن عمرو بن ثعلبہ بن رفاعہ بن نصر بن مالک بن غطفان
(اُسْدُ الغابہ)

لیکن حافظ ابن حجر عسقلانی نے "الإصابة" میں ان کا جو شجرہ نسب بیان کیا ہے وہ اس کے کچھ مختلف ہے۔ یہ شجرہ نسب اس طرح ہے :

عوسجہ بن حرمہ بن جذیمہ بن سبرہ بن خدیج بن مالک بن حارث
بن ماذن بن سعد بن مالک بن رفاعہ بن نصر بن مالک بن غطفان
بن قیس بن حمیر۔

خیال سے کہ وہ ایک بہادر اور معزز آدمی تھے اسی لیے حضورؐ نے فتح مکہ کے موقع پر انہیں ایک ہزار افراد کا افسر بنایا۔ فتح مکہ کے بعد غزوہ حنین پیش آیا۔ اس میں بنو جہینہ بھی حضورؐ کے ہمراہ تھے۔ قرآن سے معلوم ہوتا ہے کہ حضرت عوسجہؓ بھی ان میں شامل تھے۔

حضرت عوسجہؓ کو نماز یا جماعت کا بے حد اہتمام تھا۔ ان کی سکونت مروہ (یا شاید ذی المروہ) کے مقام پر تھی۔ وہاں نہ کوئی مسجد تھی اور نہ نماز یا جماعت کا انتظام تھا البتہ وہاں سے کافی فاصلے پر "دومہ" نام کی ایک بستی تھی جس میں ایک مسجد تھی اور وہاں پانچوں وقت یا جماعت نماز ہوتی تھی۔ حضرت عوسجہؓ پانچوں وقت دومہ جا کر نماز یا جماعت ادا کرتے تھے۔ ٹھیک نصف النہار کے وقت جب آسمان آگ پر ساربا ہوتا اور زمین تانبے کی طرح تپ رہی ہوتی وہ اپنے گھر سے طویل فاصلہ طے کر کے دومہ پہنچتے اور مسجد میں جماعت کے ساتھ نماز ادا کرتے۔ دن دن بھر نماز یا جماعت کی خاطر دونوں مقاموں کے درمیان ان کا آنا جانا جاری رہتا تھا۔ ان کی اس مستعدی اور ذوقِ طاعت کو دیکھ کر لوگ حیران ہوتے تھے۔ سرورِ عالم صلی اللہ علیہ وسلم کو نماز یا جماعت سے حضرت عوسجہؓ کے شغف اور اس کے لیے ان کی دُرُ دھوپ کا علم ہوا تو آپ بہت خوش ہوئے اور انہیں بلا کر کہا :

یا عوسجہ سلنی اعطاک

(یعنی اے عوسجہ جو مانگنا ہو مانگو تمہیں دیا جائیگا)

معلوم نہیں حضرت عوسجہؓ نے کچھ مانگایا نہیں لیکن حضورؐ نے ایک تحریری فرمان کے ذریعے ان کو ایک وسیع جاگیر عطا فرمائی۔ اس فرمان کا متن یہ ہے:

بِسْمِ اللَّهِ الرَّحْمَنِ الرَّحِيمِ
هَذَا مَا أَعْطَى مُحَمَّدٌ بْنُ أَلَنِي رَسُولَ اللَّهِ صَلَّى اللَّهُ عَلَيْهِ وَسَلَّمَ
عَوْسَجَةَ بِنَ حَرْمَلَةَ الْجُهَنِيَّ

مِنْ ذِي الْمَرْدَةِ وَمَا بَيْنَ بَلَكَشَةَ إِلَى الظُّبَيْيَةِ الْجَعْلَاتِ
إِلَى جَبَلِ الْقَبْلِيَّةِ لَا يَحَاقُهُ فِيهَا أَحَدٌ فَمَنْ حَاقَهُ
فَلَا حَقَّ لَهُ وَحَقُّ حَقِّهِ۔

(دکتاب العلامین عقبہ)

(ترجمہ)

بِسْمِ اللَّهِ الرَّحْمَنِ الرَّحِيمِ
یہ وہ عطیہ ہے جو محمدؐ نبی رسول اللہ صلی اللہ علیہ وسلم نے عوسجہؓ بن حرملة جہنی کو دیا۔ ذی المردہ اور بلکشتہ کے درمیان سے لے کر ظبیہ جعلات اور جبل قبلیہ تک ان کا ہے اس میں ان کے خلاف کوئی اپنا حق نہیں جتائے گا۔ جو حق جتائے اس کا حق نہیں اور حق انہی کا ہے۔
کاتب علامین عقبہ

لے اس فرمان میں جن مقامات کے نام آئے ہیں ان کے محل وقوع کے بارے

میں اہل سیر و تاریخ کے بیانات کا خلاصہ یہ ہے

(۱) ذی المردہ — یا قوت حموی کے مطابق یہ وادی قریٰ کی ایک بستی کا نام ہے۔

علامہ مہرودی کا بیان ہے کہ یہ مدینہ سے ۹۶ میل کے فاصلے پر ہے مغزہ

تبوک پر جاتے ہوئے حضورؐ نے تین دن ذی المردہ اور اس کے نواح میں قیام

فرمایا اور سنی جہینہ کے لوگوں کو زمینیں عطا فرمائیں۔

(باقی حاشیہ اگلے صفحہ ۱۱۲ پر)

حضرت عوسجہؑ کے سال وفات کے بارے میں کتب سیر خاموش ہیں۔
رضی اللہ تعالیٰ عنہ

(بقیہ حاشیہ صفحہ گزشتہ)

- (۲) بلکنہ — ذی المردہ ہی کے قریب ایک مقام تھا۔
- (۳) طبیہ — یو جہینہ کے علاقے میں ایک گاؤں تھا۔
- (۴) جعلات یہ بھی اسی علاقے کا کوئی مقام تھا۔
- (۵) جبل القبیۃ مدینہ منورہ سے کافی فاصلے پر ساحل سمندر کے قریب ایک پہاڑ تھا بعض نے اس کو نخلہ اور مدینہ کے درمیان فرغ کے نزدیک بتایا ہے۔
(واللہ اعلم)

حضرت عبداللہ بن مسعود رضی اللہ تعالیٰ عنہ بیان کرتے ہیں کہ ایک شخص نے جناب نبی کریم صلی اللہ علیہ وسلم کی خدمت میں حاضر ہو کر عرض کیا: یا رسول اللہ! ایک شخص کسی نیک آدمی سے اس کے نیک اعمال کے باعث محبت کرتا ہے مگر خود نیک اعمال اتنے نہیں کرتا جیسے اس نیک آدمی کے اعمال ہیں۔ رسول اللہ صلی اللہ علیہ وسلم نے ارشاد فرمایا، کچھ مضائقہ نہیں، آدمی قیامت میں اسی کے ساتھ ہوگا جس کے ساتھ محبت کرتا ہے۔
(یعنی اس نیک آدمی کی محبت کا اسے صلہ ملے گا)

(صحیح بخاری)

ترجمہ: اگر کسی نیک آدمی سے دوستی کرے تو قیامت میں اس کے ساتھ ہوگا۔

حضرت عظیم بن حارث محاربی رضی

(۱)

فتح مکہ اور غزوہ حنین کے بعد عرب کے بیشتر قبائل استائن اسلام پر
 لگ گئے اور انہوں نے سلسلہ اور سلسلہ میں اپنے اپنے وفود قبول اسلام
 اظہار اطاعت کے لیے مدینہ منورہ بھیجے۔۔۔۔۔ ان میں سے ایک وفد
 بلکہ بنو محارب کا تھا۔ یہ قبیلہ اضملاع نجد میں آباد تھا۔ اس نے جو وفد
 بجا اس میں دشمن آدمی شامل تھے اور یہ سلسلہ ہجری میں حجتہ لوداع سے کچھ
 پہلے مدینہ منورہ پہنچا۔ سرور عالم صلی اللہ علیہ وسلم نے ان لوگوں کو دار
 النہایت الحارث میں ٹھہرایا اور حضرت بلالؓ کو ان کی مہمان داری پر
 فرمایا۔ وفد محارب کے اراکین نے بارگاہ رسالت میں حاضر ہو کر بڑے
 شوق سے اسلام قبول کیا اور حضورؐ کی بیعت کا شرف حاصل کیا۔
 انہوں نے عرض کیا کہ ہمیں اپنے قبیلے کی طرف سے بھی نائب حضورؐ
 ہے۔ اس موقع پر وفد کے ایک بادشاہ کن جو قبیلے کے سرور معلوم ہوتے
 ایک گھوڑی کی باگ پکڑے ہوئے آگے بڑھے اور عرض کی :

یا رسول اللہ! یہ میری سواری کی گھوڑی سر تھرتھہ ہے جو بڑی
 خوبیوں کی مالک ہے یہ میں آپ کی نذر کرتا ہوں اسے قبول
 فرمائیے۔

حضورؐ نے خندہ پیشانی سے ان کی نذر قبول کر لی اور فرمایا :
 تم بھی میری طرف سے ایک ہدیہ قبول کرو۔ یہ میری فرعا ہے

اسے تم لے لو۔“

ان صاحب نے نہایت مسرت کے ساتھ ”فرعاً“ کی مہارت حاصل کی۔
یہ صاحب جن کی گھوڑی کا ہدیہ سید المرسلین صلی اللہ علیہ وسلم نے قبول فرمایا اور اس کے عوض ان کو اپنی اذنی ”فرعاً“ عطا فرمائی، حضرت عظیم بن حارث محارب تھے۔

حضرت عظیم بن حارث کا تعلق بنو محارب کی شاخ خصفہ بن عیلان سے تھا اور وہ اپنے قبیلے کے سربراہ اور وہ لوگوں میں شمار ہوتے تھے بعض دانتوں میں ان کا نام عظیم بیان کیا گیا ہے۔ چنانچہ حافظ ابن حجر عسقلانی نے ”الاصابہ فی تمییز الصحابہ“ میں ان کا سلسلہ نسب اس طرح درج کیا ہے:

”عظیم بن حارث بن ظالم بن حداد بن ذحل بن طریف بن محارب

بن خصفہ المحاربی۔“

انہوں نے حضرت عظیم (عظیم) کے صاحبزادے عباس کا یہ بیان بھی نقل کیا ہے کہ رسول اللہ صلی اللہ علیہ وسلم نے میرے والد سے پوچھا تھا کہ تمہارا نام کیا ہے؟ انہوں نے جواب دیا ”عظیم“ اس کے بعد حضور اور حضرت عظیم کے درمیان بدلیوں کا تبادلہ ہوا۔ اس سلسلے میں حافظ ابن حجر نے عباس بن عظیم کے یہ اشعار بھی نقل کیے ہیں:

عصیما بی نراہ النبی محمداً	دعنی سواء قل هذا التفاخر
حملنا رسول اللہ شراً ثابنا	ابی بخیر سیمہ کل ناخر
ولہا دعی داع لدین محمد	ودنا فمنا کان ایمن شامراً

① میرے والد عظیم اور میرے چچا سواد نے شہید بنی امیہ صلی اللہ علیہ وسلم کی زیارت کی تو یہ الفاظ کیا کہے۔

② ہم نے رسول اللہ صلی اللہ علیہ وسلم کی خدمت میں سواری پیش کی تو آپ نے یہ سے والد کو اس سے بہتر عوض عطا فرمایا کہ جس کو یہ شخص شہید کرے

② جب ﷺ اللہ علیہ وسلم کے دین کی طرف داعی نے بلایا تو ہم دفد سے کھل پڑے اور پھر ہم مبارک زیارت کرنے والے تھے۔

لیکن حافظ ذہبیؒ نے ”تجريد اصحابہ“ میں اور امام ابو جعفر دیلمیؒ نے ”مکاتیب النبیؐ“ میں ان کا نام عظیم بن الحارث لکھا ہے اور یہی صحیح ہے کیونکہ بعض دوسرے ارباب سیر و تاریخ نے بھی اس کی تائید کی ہے۔

اس وفد میں حضرت عظیمؓ کے ساتھ ان کے بھائی سواد بن حارث اور یحییٰ بن خزیمہ بن سوادؓ بھی شامل تھے۔ ایک روایت میں ہے کہ وفد کے قبول اسلام کے بعد سرور عالم ﷺ نے حضرت خزیمہ بن سوادؓ کے چہرے پر اپنا دست شفقت پیرا تو ان کا چہرہ نور سے چمکنے لگا۔

۱۔ طبرانیؒ اور ابن شامہؒ سے روایت ہے کہ ایک وفد حضرت سواد بن حارث گھوڑے بیچنے کے لیے مدینہ منورہ آئے۔ رسول اکرم ﷺ نے ان سے ایک گھوڑے کا سودا کیا اور اس کی قیمت لانے کے لیے خانہ اقدس کی طرف گئے۔ بعد میں سواد اس سودے سے پھر گئے اور کچھ دوسرے لوگوں سے گھوڑے کا بھاؤ تاد کرنے لگے حضورؐ واپس تشریف لائے تو سوار نے آپؐ سے کہا میں نے آپؐ سے کوئی سودا نہیں کیا، اگر کیا ہے تو کوئی گواہ لائیے۔ اس موقع پر اتفاق سے حضرت خزیمہ بن ثابت خطمی انصاری وہاں آگئے انہوں نے سوادؓ سے مخاطب ہو کر کہا کہ میں گواہ دیتا ہوں کہ تو نے یہ گھوڑا رسول اللہ ﷺ کے ہاتھ بیچا ہے حضورؐ نے ان سے پوچھا کہ تم تو سودے کے وقت موجود نہ تھے شہادت کیسے دے رہے ہو؟ انہوں نے عرض کیا ”یا رسول اللہؐ آپؐ کی بات کی تصدیق کر رہا ہوں (یعنی چونکہ آپؐ جو کچھ فرماتے ہیں حق ہی فرماتے ہیں اس لیے میں نے یہ گواہی دی) حضورؐ نے ان کا جوش ایمان دیکھ کر فرمایا کہ خزیمہ کسی کے مخالف یا موافق کو ابی دیں تو بس (صرف ان کی تمنا ہی کافی ہے یعنی ان کی شہادت دو آدمیوں کی کو ہی کے برابر ہے) چنانچہ (باقی حاشیہ لکے صفحہ ۲۱۶ پر)

قاضی محمد سلیمان سلمان منصور پوریؒ نے اپنی کتاب ”رحمۃ اللعالمین (جلد اول)“ میں لکھا ہے کہ ایک دن رسول اکرم صلی اللہ علیہ وسلم نے ظہر سے عصر تک کا وقت ”دفترِ محارب“ کے لیے وقف کر دیا۔ دورانِ گفتگو میں حضورؐ نے ایک شخص کی طرف غور سے دیکھا اور فرمایا:

”میں نے تمہیں پہلے بھی کہیں دیکھا ہے؟“

وہ بولے:

”آپ نے بالکل درست فرمایا، آج سے ساٹھ سال پہلے آپ بازارِ عکاظ میں تشریف لے گئے تھے۔ آپ نے مجھے وہاں دیکھا تھا اور مجھ سے بات بھی کی تھی۔ میں نے آپ کو نہایت گستاخانہ جواب دیا تھا۔“

حضورؐ نے فرمایا، ”ہاں ٹھیک ہے ٹھیک ہے یاد آگیا۔“
انہوں نے عرض کیا:

”یا رسول اللہ! اس دن مجھ سے زیادہ بد بخت کوئی نہ تھا میں نے سب سے بڑھ چڑھ کر حضورؐ کی مخالفت کی تھی میرے سب ساتھی تو اپنے آبائی مذہب پر سرگئے۔ خدا کا شکی سے کہ اس نے مجھے اب تک زندہ رکھا اور ایمان لانے کی توفیق بخشی۔“

حضورؐ نے فرمایا: ”سب کے دل اللہ تعالیٰ ہی کے قبضہ

(بقیہ حاشیہ صفحہ گزشتہ)

حضرت خزیمہؓ اسی دن سے ’زواہد شہادتین‘ کے لقب سے مشہور ہوئے۔
میرزا احمد جود و داد نسائی و غیرہؒ کی یہ روایت ’ذکرِ بیہیہ‘ و ’سے‘
میں صحیح نہیں ہے کیونکہ یہ واقعہ حضرت مولانا کے بھائی سے پیش آیا۔

ہیں ہیں۔“

انہوں نے عرض کیا: ”یا رسول اللہ میری گزشتہ لغزشوں کے لیے معافی کی دعا فرمائیے۔“
حضرت نے فرمایا:

”و اسلام لاتے ہی وہ سب گناہ معاف ہو جاتے ہیں جو حالت کفر میں سرزد ہوئے ہوں۔“

جن صاحب سے یہ گفتگو ہوئی اس روایت میں اُن کے نام کی تصریح نہیں کی گئی ہو سکتا ہے کہ یہ حضرت عظیم بن حارث ہوں۔ بہر صورت یہ صاحب وفد بنو محارب ہی کے ایک رکن تھے۔

سرورِ عالم صَلَّی اللہُ عَلَیْہِ وَاٰلِہٖ وَسَلَّم نے معمول کے مطابق اس وفد کو بہت کچھ سے دلا کر رخصت کیا۔ بہت سے ارباب سیر نے لکھا ہے کہ حضرت نے حضرت عظیم کو فتح نامی ایک چشمہ یا تالاب عطا فرمایا اور اس کے لیے ایک وثیقہ لکھوا دیا۔ فتح کے علاوہ حضرت نے ایک اور فرمان کے ذریعے حضرت عظیم کو رامس پٹیل میدان اور اس کے ریت کے ٹیلے بطور جاگیر عطا فرمائے۔ اس فرمان مضمون یہ تھا:

بِسْمِ اللّٰهِ الرَّحْمٰنِ الرَّحِیْمِ
ہذا کتاب من محمد رسول اللہ (صَلَّی اللہُ عَلَیْہِ وَاٰلِہٖ وَسَلَّم) لعظیم
بن الحارث المحاربی ان لہ الجمعة من رامس
بحاقہ احد۔ (دکتاب الامم)

(یہ تحریر محمد رسول اللہ کی طرف سے عظیم بن الحارث المحاربی کے حق میں ہے کہ اس کا پٹیل میدان اور اس کے ریت کے ٹیلے ان کے ہیں اس میں کوئی شک و شبہ نہیں ہے۔) کتاب امم و اہل بیت کے یہ حالات نہیں ملتے۔

حضرت ابو شریح عذوی رضی

(۱)

فتح مکہ (رمضان شہ ہجری) سے کچھ عرصہ پہلے کا ذکر ہے کہ ایک باوقار اور بارعب اعرابی بارگاہ رسالت میں حاضر ہوئے۔ رحمت عالم صلی اللہ علیہ وسلم کی زیارت سے شاد کام ہوئے، ساتھ ہی قبول اسلام اور حضورؐ کی بیعت کا شرف حاصل کیا۔ اس موقع پر حضورؐ نے ان سے پوچھا:

”تمہاری کنیت کیا ہے؟“

انہوں نے عرض کیا: ”ایوا الحکم — یا رسول اللہ!“

حضورؐ نے فرمایا: ”حکم صرف اللہ تعالیٰ ہے اور حکم اسی کو زیب دیتا ہے۔“

انہوں نے عرض کیا: ”یا رسول اللہ! میری قوم میں جب کسی بات پر

اختلاف ہو جاتا تھا تو وہ میرے پاس فیصلہ کے لیے آتے تھے۔ دریں جو فیصلہ کر دیتا تھا اس پر دونوں فریق راضی ہو جاتے تھے اسی لیے میری کنیت ایوا الحکم ہو گئی۔“

یہ سن کر سرور عالم صلی اللہ علیہ وسلم نے فرمایا: ”یہ کیسی اچھی بات ہے۔“

پھر آپؐ نے ان سے پوچھا: ”تمہاری اول کیا ہے؟“

انہوں نے عرض کیا: ”تین بیٹے ہیں شریح، سلم و عبد اللہ۔“

آپؐ نے دریافت فرمایا: ”بڑا کون ہے؟“

انہوں نے عرض کیا: ”شریح۔“

آپؐ نے فرمایا: ”کوچہ تمہاری کنیت بڑا ہے۔“

انہوں نے ارشادِ نبویؐ کے سامنے سر تسلیم خم کر دیا۔ ان کی یہ کنیت ایسی مشہور

ہوئی کہ لوگ ان کا اصل نام بھول گئے۔

(۲)

حضرت ابو شریحؒ کے اصل نام میں سخت اختلاف ہے کسی نے خولہ لکھا ہے کسی نے ہانی اور کسی نے کذب۔ تاریخ میں وہ رحمت عالم ﷺ کی عطا کردہ کنیت ابو شریح ہی سے مشہور ہیں۔ ان کا تعلق بنو خزاعہ کی شاخ بنو عدی سے تھا۔ سلسلہ نسب یہ ہے:

ابو شریحؒ بن عمرو بن صخر بن عبدالعزیٰ بن معادیہ بن مخرش بن عمرو بن زمانہ بن عدی بن عمرو بن ربیعہ خزاعی۔

فتح مکہ کے موقع پر وہ دین حق کے ان دس ہزار سرداروں میں شامل تھے جن کو سرور عالم ﷺ کی ہمرکابی کا شرف حاصل ہوا اور جن کے بارے میں سینکڑوں سال پہلے "کتاب استنار" میں یوں پیشین گوئی کی گئی تھی۔

"خداوند سینا سے آیا اور شعیر سے اُن پر طلوع ہوا۔ کوہ فاران سے وہ

جلوہ گر ہوا۔ دس ہزار قدوسیوں کے ساتھ آیا اور اس کے ہاتھ میں

ایک آتشیں شریعت (یعنی نورانی شریعت) تھی۔"

علامہ ابن سعدؒ کا بیان ہے کہ سرور عالم ﷺ نے بنی کذب کا

ایک نشان حضرت ابو شریحؒ کو عطا فرمایا۔

حضرت ابو شریحؒ نے بعد رسالت کے دوسرے جن غزوات میں شریک

ہوئے اہل سیر نے ان کی تصریح نہیں کی۔ قیاس یہ ہے کہ فتح مکہ کے بعد جتنے

غزوات پیش آئے (حنین، طائف، تبوک) وہ ان سب میں شریک ہوئے

ہوں گے۔

سنت۔ ہجری میں حضرت ابو شریحؒ کو حجۃ الوداع میں سرور عالم ﷺ

نی تبرہابی کا شرف حاصل ہوا۔ صحیح بخاری میں ان سے روایت ہے کہ:

” فتح مکہ کے دوسرے دن رسول اللہ ﷺ نے خطبہ دیا
 جسے میں نے اپنے کانوں سے سنا ہے اور خوب یاد رکھا ہے اور وہ
 موقع اب تک میری آنکھوں میں سمایا ہوا ہے۔ خطبہ ختم کر کے
 رسول اللہ ﷺ نے فرمایا :
 ” وَلْيَبْلُغِ الشَّاهِدُ الْغَائِبَ “

جو حاضر ہیں وہ ان لوگوں تک پہنچا دیں جو حاضر نہیں ہیں۔

(۳)

حضرت ابو شریحؓ کا قبیلہ مرانظہران اور اس کے قریب جوار میں آباد
 تھا، لیکن وہ سعادت اندوز اسلام ہونے کے کچھ عرصہ بعد مدینہ چلے آئے۔
 اور یہیں مستقل اقامت اختیار کر لی۔ اپنے قبیلہ میں تو ان کو حکمت دانش
 کے اعتبار سے سب سے بڑا آدمی مانا ہی جاتا تھا۔ مدینہ آئے تو اہل مدینہ بھی
 ان کی اصابت رائے اور فراست کے معترف ہو گئے۔

حافظ ابن عبد البرؒ کا بیان ہے کہ حضرت ابو شریحؓ کا شمار عقلائے مدینہ
 میں ہوتا تھا۔ (الاستیعاب جلد ۲ ص ۷۱۶)

نہایت نیک دل اور سہرہ درخشاں انسان تھے۔ فرمایا کرتے تھے کہ اگر تم دیکھو
 کہ میں اپنے ہمسایہ کو اپنے مکان کی دیوار میں کھوٹی گاڑنے سے روکتا ہوں تو مجھے
 پاگل سمجھو اور داغ کر میرا علاج کرو۔ (اس زمانے میں جنون کا علاج داغ
 کر کیا جاتا تھا۔)

نبیوں نے لوگوں کو اذن عام دے رکھا تھا کہ میرا گھی دودھ بھیڑ بکری
 سب کے لیے حلال ہے جس کو مل جائے کسی تکلف کے بغیر اس کو کھانی سکتا ہے۔
 نہایت ہی کوستہ اور جھڑپ انسان تھے۔ کسی بڑے سے بڑے حکم کی پروا
 نہیں کرتے۔ جس زمانے میں عہد نبی صلی اللہ علیہ وسلم میں مدینہ کا شرف

سے مدینہ کا حاکم تھا اور اس کے حکم سے حضرت عبداللہ بن زبیرؓ کے خلاف مکہ پر چڑھائی کرنے کے لیے لشکر روانہ کر رہا تھا۔ حضرت ابو شریحؓ اس کے پاس گئے اور فرمایا:

”اے امیر! مجھے اجازت دیجئے کہ میں رسول اللہ ﷺ کا ایک فرمان بیان کروں جو آپؐ نے فتح مکہ کے اگلے دن ارشاد فرمایا تھا، میں نے اپنے کانوں سے آپؐ کا وہ فرمان سنا تھا اور

میرے ذہن نے اس کو یاد کر لیا تھا اور جس وقت آپؐ وہ فرمان

صادر فرما رہے تھے میری آنکھیں آپؐ کو دیکھ رہی تھیں۔ آپؐ نے

پہلے اللہ تعالیٰ کی حمد و ثناء بیان کی اس کے بعد فرمایا تھا کہ مکہ اور اس

کے ماحول کو اللہ نے حرم قرار دیا ہے اس کی حرمت کا فیصلہ انسانوں

نے نہیں کیا ہے۔ اس لیے جو آدمی اللہ اور یوم آخرت پر ایمان رکھتا

ہو اس کے لیے حرام ہے کہ وہ یہاں خونریزی کرے بلکہ یہاں کے

درختوں کو کاٹنا بھی منع ہے۔ اور اگر کوئی شخص میرے قتال کو سدینا

کر اپنے لیے اس کا جواز نکالے تو اس سے کہو کہ اللہ نے اپنے رسول

کو اجازت دی تھی تجھے اجازت نہیں دی ہے اور مجھے بھی اللہ نے

ایک دن کے تھوڑے سے وقت کے لیے عارضی اور وقتی طور پر اجازت

دی تھی اور اس وقت کے ختم ہونے کے بعد وہ حرمت لوٹ آئی اور

اب قیامت تک کسی کے لیے اس کا جواز نہیں ہے۔ اس کے

ساتھ آپؐ نے یہ بھی فرمایا تھا کہ جو لوگ یہاں موجود ہیں اور جنہوں

نے میری یہ بات سنی ہے وہ دوسرے لوگوں تک یہ بات پہنچا دیں

(اس لیے اے امیر! میں رسول اللہ ﷺ کے حکم کی تعمیل میں

آپؐ کا یہ فرمان تم کو پہنچا رہا ہوں۔“

عمر بن صفینہ نے کہا: ”اے ابو شریح! میں یہ باتیں آپؐ سے زیادہ جانتا

ہوں۔ حرم کسی نافرمان کو یا ایسے آدمی کو جو کسی کا ناحق خون کر کے یا

نقصان کر کے بھاگ گیا جو پناہ نہیں دیتا۔ (صحیح بخاری و صحیح مسلم)
 عمرو بن سعید کی بات سن کر حضرت ابو شریحؓ نے فرمایا:
 ”فتح مکہ کے (دوسرے) دن جب رسول اللہ ﷺ نے یہ بات فرمائی تھی میں اس وقت وہاں حاضر اور موجود تھا اور
 تم وہاں نہیں تھے اور رسول اللہ ﷺ نے ہمیں حکم
 دیا تھا کہ جو یہاں موجود ہیں وہ میری بات ان لوگوں کو پہنچادیں
 یہاں حاضر نہیں ہیں۔ میں نے اس حکم نبوی کی تعمیل کر دی اور
 تم کو آپ کا فرمان پہنچا دیا۔ (مسند احمد)“

(۴)

حضرت ابو شریحؓ نے عبد الملک بن مردان کے عہد خلافت میں ۶۸ھ
 میں وفات پائی۔ ان سے پیش حدیث مروی ہیں ان میں سے دو صحیح بخاری اور

۱۔ مولوی شاہ حسین الدین احمد ندوی مرحوم نے ”سیر الصحابہ“ جلد ہفتم میں
 ”مسند الغابہ لابن اثیر کے حوالے سے لکھا ہے کہ اسی قسم کا واقعہ عمرو بن زبیرؓ اور
 حضرت عبداللہ بن زبیرؓ کے اختلافات کے زمانے میں بھی پیش آیا۔ وہ لکھتے ہیں:
 ”عمرو بن زبیرؓ اور عبداللہ بن زبیرؓ دونوں صحابیوں کے اختلافات
 کے زمانہ میں جب عمروؓ نے مکہ پر چڑھائی کی تو ابو شریحؓ نے عمروؓ
 کو آنحضرت ﷺ کے تحریم حرم کے حجتہ الوداع والے
 خطبہ کا حوالہ دے کر روکا۔ عمروؓ نے کہا:

”بڑے میاں آپ جیسے ہیں آپ سے زیادہ حرم کی حرمت سے
 واقف ہوں۔ حرم تو نریزی کرنے والوں، باغیوں اور خبیثوں کے
 والوں کو پناہ نہیں دیتا۔“ (باقی مآشیہ اگلے صفحہ پر)

صحیح مسلم دونوں میں موجود ہیں۔ ایک میں بخاری اور ایک میں مسلم منفرد ہیں۔
ان کے رواۃ حدیث میں ابو سعید مقبریؓ اور نافع بن جبیرؓ وغیرہ شامل
ہیں۔ بطور تبرک ہم یہاں تین حدیثیں درج کرتے ہیں جو حضرت ابو شریحؓ سے
مردی ہیں :

حضرت ابو شریحؓ سے روایت ہے کہ :

① رسول اللہ ﷺ نے فرمایا کہ اے اللہ تو گواہ رہ کہ میں
لوگوں کو بتا چکا ہوں اور اچھی طرح ڈرا چکا ہوں کہ دو کمزور یعنی یتیم
اور عورت کے حقوق کو ضائع کرنا سخت گناہ ہے۔ (صحیح بخاری)

(بقیہ حاشیہ صفحہ گزشتہ)۔ ابو شریحؓ نے کہا :

” میں تحریم حرم کے خطبہ کے وقت موجود تھا اور تم نے تھے درمختصر ﷺ نے
فرمایا تھا کہ جو لوگ موجود ہیں وہ ان لوگوں کو جو موجود نہیں ہیں، خبر کر دیں اس سے
میں نے تم کو خبر کر دی آئندہ تمہیں اختیار ہے۔“ (السند الغابہ جلد ۵ ص ۲۲۶)
جہاں تک حوالے کا تعلق ہے یہ تو صحیح ہے اور یہ بھی درست ہے کہ عمر بن زبیرؓ
اور حضرت عبداللہ بن زبیرؓ کے درمیان اختلافات تھے لیکن یہ بات کسی مستند روایت
سے ثابت نہیں ہوتی کہ عمر بن زبیرؓ نے مکہ پر باقاعدہ شکرکشی کی تھی۔ ہاں انہوں
نے بڑا اُمیہ کی اطاعت قبول کر لی تھی اور بعض روایات کے مطابق ولید بن عتبہ
حاکم مدینہ کی طرف سے ایک سفارت لے کر اپنے بڑے بھائی حضرت عبداللہ بن زبیرؓ
کے پاس گئے تھے۔ حضرت عبداللہؓ نے ان کو مزید کی اطاعت اور ان (عبداللہؓ)
کے خلاف سازش میں شریک ہونے کے جرم میں پکڑ کر قتل کرا ڈالا تھا۔

معلوم ہوتا ہے ابن اثیرؒ کو کسی وجہ سے التباس ہوا۔ اصل واقعہ وہی ہے جو
عمر بن سعیدؒ کی امارت مدینہ کے زمانہ میں پیش آیا۔ یہ واقعہ خود حضرت ابو شریحؓ
کی زبانی صحیح بخاری اور صحیح مسلم میں منقول ہے۔

② میں نے اپنے کانوں سے رسول اللہ ﷺ کا یہ ارتداد سنا اور جس وقت آپ یہ فرما رہے تھے اس وقت میری آنکھیں آپ کو دیکھ رہی تھیں۔ آپ نے فرمایا، جو شخص اللہ اور یوم آخرت پر ایمان رکھتا ہو اس کے لیے لازم ہے کہ اپنے پڑوسی کے ساتھ اکرام کا معاملہ کرے اور جو اللہ اور یوم آخرت پر ایمان رکھتا ہو اسے لازم ہے کہ اپنے مہمان کا اکرام کرے اور جو اللہ اور یوم آخرت پر ایمان رکھتا ہو اسے لازم ہے کہ اچھی بات بولے یا پھر چپ رہے۔

(صحیح بخاری و صحیح مسلم)

③ رسول اللہ ﷺ نے فرمایا: قسم اللہ تعالیٰ کی وہ مومن نہیں، قسم اللہ تعالیٰ کی وہ مومن نہیں، قسم اللہ تعالیٰ کی وہ مومن نہیں۔ میں نے کہا، یا رسول اللہ کون مومن نہیں؟ آپ نے فرمایا وہ آدمی جس کے پڑوسی اس کی شرارتوں و رافقوں سے خائف رہتے ہوں۔

(صحیح بخاری)

رضی اللہ تعالیٰ عنہ



حضرت صفوان بن یوسف رضی اللہ عنہ

①

ہجرت نبوی کے چند سال بعد کا ذکر ہے کہ سرورِ عالم صلی اللہ علیہ وسلم کے ایک جاں نثار آپ کی خدمت میں حاضر ہوئے اور عرض کیا :
 ”یا رسول اللہ! میرے ماں باپ آپ پر قربان ہوں میں ایک بات آپ سے پوچھنا چاہتا ہوں کہ آپ اسے جانتے ہیں اور میں اسے نہیں جانتا۔“

حضرت نے فرمایا : ”پوچھو وہ کیا بات ہے ؟“
 انہوں نے عرض کیا : ”کیا دن رات میں کوئی وقت ایسا بھی ہے جس میں نماز مکروہ ہو۔“

ارشاد ہوا : ”ہاں جب تم فجر کی نماز پڑھ چکو تو نماز ترک کر دو۔ یہاں تک کہ آفتاب نکل آئے (ایک نیزہ تک بلند ہو جائے) پھر (پورا) طلوع آفتاب (ٹھیک دوپہر کے وقت) نماز ترک کر دو۔ یہ وہ وقت ہے کہ اس میں جہنم بھڑکائی جاتی ہے۔ اور آفتاب بسمتِ الہی سے ہٹ جائے تو نماز پڑھ قبول ہوگی۔ یہاں تک کہ عصر کی نماز پڑھ لو اس کے بعد آفتاب متغیر ہو جانے سے (غروب آفتاب تک نماز نہ پڑھو۔“

یہ صاحبِ رسول جن کو دینی معلومات کی اس قدر تلاش جستجو رستی تھی نہ براہِ راست مہبطِ وحی و رسالت صلی اللہ علیہ وسلم سے مسائل پوچھ لیتے تھے۔
 حضرت صفوان بن یوسف رضی اللہ عنہ۔

(۲)

سیدنا حضرت صفوان بن مُعَظَّل کا تعلق عرب کے مشہور قبیلے بنو سلیم سے تھا۔ نسب نامہ یہ ہے :

صفوان بن مُعَظَّل بن دہیضہ بن خزاعی بن محارب بن مرہ بن فالج
بن ذکوان بن ثعلبہ بن سلیم بن منصور سلمی ۔
ان کی کنیت ابو عمر تھی ۔

حضرت صفوانؓ کا شمار اُس دور کے دلاورانِ صفت شکن میں ہوتا تھا وہ اپنے تیلے کے شرفاء میں سے تھے اور شعر و شاعری میں بھی درک رکھتے تھے۔ شعبان ۵۰ھ ہجری سے کچھ عرصہ پہلے مشرف بہ اسلام ہوئے اور پھر سب سے پہلے غزوہ بنو مُصطلق (یا غزوہ نُرَیْسِیَع) میں شریک ہوئے۔ حضورؐ نے ان کو فوج کے پچھلے حصے (ساقہ) میں اس خدمت پر مامور فرمایا کہ وہ فوج کے پیولے بجائے آدمیوں اور گرمی پڑی ہوئی چیزوں کو ساتھ لے لیں۔ سفر میں اُمّ المؤمنین حضرت عائشہ صدیقہ رضی اللہ تعالیٰ عنہا بھی حضورؐ کے ہمراہ تھیں۔ راستے میں ایک جگہ رات کو قافلے نے پڑاؤ ڈالا حضرت عائشہ صدیقہؓ رفع حاجت کے لیے پڑاؤ سے دور نکل گئیں وہاں ان کے گلے کا ہار جو وہ اپنی بڑی بہن حضرت اسماء رضی اللہ تعالیٰ عنہا سے مانگ کر لائی تھیں۔ بے خبری کے عالم میں گر گیا۔ واپسی پر پتہ چلا تو بہت مضطرب ہوئیں پھر اسی سمت واپس گئیں۔ خیال تھا کہ قافلے کے چلنے سے پہلے ہار ڈھونڈ کر واپس پہنچ جائیں گی لیکن جب ہار ڈھونڈ کر پڑاؤ پر پہنچیں تو قافلہ کوچ کر چکا تھا بہت گھبراہٹ۔ نا تجربہ کاری کی عمر تھی، چادر اوڑھ کر وہیں بیٹ گئیں۔ حضرت صفوان بن مُعَظَّل اپنے فرانس کی انجام دہی کے لیے قافلے سے بچھے رہ گئے تھے۔ انہوں نے اُمّ المؤمنین سے بچھے رہ جانے کا سبب پوچھا۔ (ابھی حکم حجاب نازل نہیں ہوا تھا) جب واقعہ معلوم ہوا تو ہمدردی کا اظہار کیا پھر ان کو ادنیٰ پر

بٹھا کر عجلت سے قافلے کی طرقت روانہ ہوئے اور دوپہر کے وقت قافلہ سے جا
 ملے۔ اس المنا فقین عبداللہ بن ابی کحواس واقعہ کا پتہ چلا تو اس نے اُم المؤمنینؓ
 کے متعلق مشہور کر دیا کہ وہ اب باعصمت نہیں رہیں (معاذ اللہ) دوسرے
 منافقین نے بھی اس کا ساتھ دیا اور چند سادہ لوح مسلمان بھی غلط فہمی میں
 مبتلا ہو گئے۔ سرورِ عالم صلی اللہ علیہ وسلم کو بھی تشویش پیدا ہوئی۔ بے گناہ
 اُم المؤمنینؓ ناحق کی بدنامی کے صدمے سے بیمار ہو گئیں۔ آخر ایک ماہ بعد غیرتِ الہی
 جوش میں آئی اور یہ آیت نازل ہوئی :

لَوْلَا اِذْ سَمِعْتُمُوْكَ ظَنُّوا الْمُوْمِنُوْنَ وَالْمُؤْمِنَاتُ
 بِاَنْفُسِهِمْ خَيْرًا وَّ قَالُوْا هٰذَا اِرْكُ مُّبِيْنٌ (سورہ نور)
 یعنی (جب تم نے یہ سنا تو مومن مردوں اور عورتوں کی نسبت نیک
 گمان کیوں نہیں کیا اور کیوں نہ کہا کہ یہ صریح تہمت ہے)

اللہ تعالیٰ نے حضرت عائشہ صدیقہؓ کی پاک دامنہ کی خود تصدیق کی تو سب
 مومنین کو بے حد خوشی ہوئی۔ سرورِ عالم صلی اللہ علیہ وسلم نے اس موقع پر حضرت
 صفوان بن مَعَطَّل کے بارے میں فرمایا :

” میں ان میں اچھائی کے سوا کچھ نہیں جانتا۔“

جو سچے مسلمان منافقین کی باتوں پر یقین کر بیٹھے تھے ان میں حضرت حسان بن ثابتؓ
 انصاری (شاعرِ دربارِ رسول اللہ صلی اللہ علیہ وسلم) بھی تھے۔ چونکہ یہ اُم المؤمنینؓ
 کا معاملہ تھا اس لیے حضرت صفوان بن مَعَطَّل کو ان کے روئے سے سخت اذیت
 پہنچی۔ چنانچہ آیہ برأت کے نزل کے بعد جب حضرت حسان بن ثابتؓ ان کے
 سامنے آئے تو انہوں نے جوشِ حمیت میں یہ شعر پڑھتے ہوئے ان پر تلوار چلا دی۔

تلق زباب السیف منی فانی | غلام اذا هوجيت لست بشاعر
 ولكنني احصى حماي واشتقي | من الباهت الراهي البوار الطواهر
 یعنی تلوار کی بار کا نرہ مجھ سے پاؤں کے جب مجھے پہچان میں لاؤ گے،

کیونکہ میں ایک نوجوان ہوں، شاعر نہیں ہوں۔ ہاں میں اپنی عزت بچاتا ہوں اور مہمان باندھنے والے اور پاک صاف لوگوں پر عیب لگانے والے سے نجات حاصل کر لیتا ہوں۔

حضرت حسان بن ثابتؓ زخمی ہو گئے لیکن ان کی جان بچ گئی۔ انہوں نے بارگاہ رسالت میں حاضر ہو کر حضرت صفوانؓ کے خلاف شکایت کی۔ چونکہ حضورؐ غلط فہمی میں مبتلا ہونے والے مسلمانوں پر اجرائے حد کے بعد ان کو معاف فرما چکے تھے۔ اس لیے آپؐ نے حضرت حسانؓ بن ثابتؓ کو تلوار کی ضرب کے بدلے میں کھجور کا ایک باغ عنایت فرمایا (یا دلویا)۔

(۳)

۶۔ ہجری میں سر تیہ عربین پیش آیا حضرت صفوانؓ بن مضطل نے اس میں سرگرم حصہ لیا۔ ہویوں کہ بنو عرینہ اور بنو عکمل کے آٹھ آدمی مدینہ آئے اور اسلام قبول کر کے مدینہ ہی میں مقیم ہو گئے۔ یہاں کی آب و ہوا ان کو موافق نہ آئی اور بقول بعض وہ استسقاء (پیٹ میں پانی بھر جانے) کے مرض میں مبتلا ہو گئے۔ حضورؐ کو خبر ہوئی تو آپؐ نے انہیں قباد کے قریب ایک مقام ذی الجدر جانے کی ہدایت فرمائی جہاں آپؐ کے اونٹ چرا کرتے تھے۔ آپؐ کا مقصد یہ تھا کہ ایک تو ان کی آب و ہوا تبدیل ہو جائے گی اور دوسرے وہ اونٹنیوں کا دودھ پی کر توانا ہو جائیں گے۔ اونٹوں کے نگران حضرت یسارؓ لوی نے ان نو مسلم بدویوں کی بڑی خاطر تواضع کی اور انہیں اونٹنیوں کا دودھ خوب خوب پلایا یہاں تک کہ چند دنوں کے اندر وہ خوب تندرست و توانا ہو گئے۔ یہ لوگ نہایت بد فطرت اور کمینے تھے۔ تندرست ہونے کے بعد انہوں نے شرارت پر کمر باندھی اور حضورؐ کے پندرہ اونٹ لے کر سباگ لکڑ سے ہوئے حضرت یسارؓ لوی نے ان کا تعاقب کیا۔ ان بد بختوں نے انہیں پکڑ کر ان کے ہاتھ پاؤں کاٹ ڈالے پھر ان کی

آنکھوں اور زبان میں کانٹے چبھو دیئے۔ اس صدمہ سے وہ شہید ہو گئے۔
 سرورِ عالم صَلَّی اللہُ عَلَیْہِ وَاٰلِہٖ وَسَلَّم کو اس سانحہ کا علم ہوا تو آپ نے حضرت
 کرز بن جابر فہری کو بیس سوار دے کر ان ظالموں کے تعاقب میں روانہ کیا۔
 ان سواروں میں حضرت صفوان بن مَعَطَّل بھی شامل تھے۔ ان اصحاب نے
 برقِ رفتاری سے ان غلاموں کا پیچھا کیا اور ان سب کو گرفتار کر کے غابہ لے
 آئے جہاں اس وقت حُصُورُ تشریف فرما تھے۔ چونکہ ان لوگوں نے نہایت
 گھناؤنے جرم کا ارتکاب کیا تھا اس لیے کسی رحمہ کے مستحق نہ تھے۔ حُصُورُ
 نے حکم دیا کہ جس طرح ان شقی القلب درندوں نے بے گناہ یسار کے ہاتھ
 پاؤں کاٹے اور ان کی آنکھوں میں کانٹے چبھوئے اسی طرح ان کے ہاتھ پاؤں
 کاٹے جائیں اور ان کی آنکھوں میں سلاخی پھیری جائے۔ حُصُورُ کے حکم کی
 تعمیل کی گئی اور پھر ان کی لاشوں کو حرہ میں ڈال دیا گیا۔

(۴)

علامہ ابن اثیر نے "اُسْدُ الغابہ" میں واقعہ کے حوالے سے لکھا ہے
 کہ غزوہ بنو مصطلق اور اس کے بعد عہد رسالت میں جتنے غزوات پیش آئے
 حضرت صفوانؓ ان سب میں شریک تھے گویا ان کو غزوہ بنو مصطلق کے علاوہ
 خندق، خیبر، فتح مکہ، حنین اور تبوک کے غزوات میں بھی سرورِ عالم صَلَّی اللہُ عَلَیْہِ وَاٰلِہٖ وَسَلَّم
 کی ہمراہی کا شرف حاصل ہوا اور بیعت رضوان کی عظیم سعادت بھی نصیب ہوئی۔
 اہم مالک نے موطائیں لکھا ہے کہ حضرت صفوانؓ کی اہلیہ بڑی نیک نیت
 خاتون تھیں۔ ان کو بھی شرف صحابیت حاصل تھا اور وہ عبادتِ الہی سے
 بے انتہا شغف رکھتی تھیں۔ ایک دن انہوں نے بارگاہ رسالت میں حاضر
 ہو کر عرض کی :

و یا رسول اللہ! میرے شوہر صفوان بن مَعَطَّل نماز پڑھنے کی بناء

پر مجھ پر سختی کرتے ہیں۔ جب میں روزہ رکھتی ہوں تو میرا روزہ
تڑوا دیتے ہیں اور خود دن چڑھے نماز پڑھتے ہیں۔“

اس وقت مجلس نبویؐ میں حضرت صفوانؓ بھی موجود تھے حضورؐ نے
ان سے حقیقت حال دریافت کی تو انہوں نے عرض کیا:

”یا رسول اللہ! یہ نماز میں لمبی لمبی سورتیں پڑھتی ہیں اور میں انہیں
اس سے منع کرتا ہوں۔“

حضورؐ نے فرمایا: ”ایک سورۃ پڑھنا بھی کافی ہے۔“

حضرت صفوانؓ نے پھر عرض کیا: ”یا رسول اللہ! یہ کہتی ہیں کہ میں
ان کا روزہ تڑوا دیتا ہوں تو اس کی حقیقت یہ ہے کہ جب یہ نفلی روزے رکھنے
پر آتی ہیں تو رکھے ہی چلی جاتی ہیں۔ میرے لیے یہ بات تکلیف کا باعث بن
جاتی ہے۔“

حضورؐ نے فرمایا: ”ہاں کسی عورت کو شوہر کی اجازت کے بغیر اس
طرح نفلی روزے نہیں رکھنے چاہئیں۔“

حضرت صفوانؓ نے پھر عرض پیرا بڑے:

”یا رسول اللہ! میرے دن چڑھے نماز پڑھنے کی بات درست
ہے۔ اس کا سبب یہ ہے کہ ہم محنت مزدوری کرنے والے لوگ
ہیں اور ہمارے خاندان کے لوگوں میں یہ عادت مدت سے چلی آتی
ہے کہ وہ سورج نکلنے سے پہلے نہیں اٹھتے۔“

حضورؐ نے فرمایا: ”اچھا صفوان جب اٹھو تو نماز صبح پڑھ لیا کرو۔“

حضرت صفوانؓ کے سال، نوات کے بارے میں ارباب سیر میں سخت
اختلاف ہے۔ بعض نے لکھا ہے کہ وہ حضرت عمر فاروقؓ کے عہد خلافت
شعبہ ہجری میں آرمینیا پر فوج کشی کرنے والے لشکر میں شامل تھے اس سلسلے
میں وہ معرکہ پیش آیا اسی میں شہید ہو گئے۔ ایک روایت یہ بھی ہے کہ ان کی دنیا

ایک جزیرے میں ہوئی جو شمشاط کے قریب ہے اور وہیں مدفون ہوئے۔
 بعض کا بیان ہے کہ وہ امیر معاویہؓ کے زمانہ تک حیات تھے اور انہوں
 نے رومیوں کے خلاف متعدد معرکوں میں داد شجاعت دی۔ ایسے ہی ایک
 معرکہ میں ان کی ران کی ہڈی ٹوٹ گئی مگر وہ برابر تلوار چلاتے رہے یہاں تک
 کہ شہید ہو گئے۔ یہ ۵۸ھ ہجری کا واقعہ ہے۔ واللہ اعلم بالصواب
 حضرت صفوان بن یثعلب کو فضل و کمال کے اعتبار سے بلند مقام
 حاصل تھا لیکن حدیثیں بیان کرنے میں وہ بے حد محتاط تھے، اس لیے کسبِ
 حدیث میں ان سے مروی بہت کم حدیثیں ملتی ہیں۔

علامہ ابن اثیرؒ لکھتے ہیں کہ صفوانؓ بڑے شجاع، نیک اور برگزیدہ آدمی
 تھے۔ اگرچہ اس زمانے کے اکثر شرفاء کی طرح وہ شاعر بھی تھے لیکن بالعموم
 شعر گوئی سے اجتناب کرتے تھے ہاں کسی خاص موقع پر کوئی شعر موزوں ہو
 جاتا تو پڑھ دیتے تھے۔

رضی اللہ تعالیٰ عنہ

حضرت عداء بن خالد عامریؓ

①

غزوہ حنین (۶۱۰ھ) کے کچھ عرصہ بعد ایک دن ایک بوڑھے آدمی دو نوجوانوں کے ساتھ بارگاہ رسالت میں حاضر ہوئے اور عرض کیا :
 وہ یا رسول اللہ! میرا نام خالد بن ہوزہ ہے اور یہ دونوں نوجوان
 میرے بیٹے ہیں ہم تینوں نعمتِ اسلام سے بہرہ یاب ہوئے
 کے لیے حاضر ہوئے ہیں۔“

سرورِ عالم صلی اللہ علیہ وسلم نے ان تینوں کو کلمہ شہادت پڑھایا
 اور اپنی بیعت سے سرفراز فرمایا۔ ان اصحاب کے قبولِ اسلام پر آپ اس
 قدر خوش ہوئے کہ ”بدیل بسر“ کے نام اپنے ایک مکتوبِ گرامی میں
 بطورِ خاص ان کے قبولِ اسلام کا ذکر اس طرح فرمایا :۔
 ”حمد و ثناء کے بعد واضح ہو کہ علقمہ بن علاثہ اور ابناؤ ہوزہ اسلام
 لے آئے ہیں۔“

یہ خوش بخت اصحاب جن کے اسلام کی شہادت خود سید المرسلین و الانبیاء
 نے تحریری صورت میں دی، حضرت خالد بن ہوزہ اور ان کے دونوں
 بیٹے عداء بن خالد اور عمرو بن خالد تھے ان تینوں میں سے حضرت
 عداء بن خالد نے بہت طویل عمر پائی اور تاریخ میں خاصی شہرت حاصل کی۔

②

حضرت عداء بن خالدؓ کا تعلق بنو عامر بن صعصعہ سے تھا۔ سلسلہٴ نسب

علامہ ابن اثیر نے اس طرح لکھا ہے :

عَدَاؤُ بن خَالِد بن هُوْزَه بن ربيع بن عمرو بن عامر بن صعصعة

بن معاذ بن بكر بن هوازن - (أسد الغابة)

مگر حافظ ابن حجر نے ابن ابی شیبہ کے حوالہ سے ان کا نسب نامہ اس طرح لکھا ہے :

عَدَاؤُ بن خَالِد بن هُوْزَه بن خالد بن عمرو بن عامر بن صعصعة العامري

(الاصابة)

بیشتر ارباب سیر کا بیان ہے کہ بنو عامر بن صعصعة کا ایک وفد جو تیرہ آدمیوں پر مشتمل تھا، سلسلہ سحری میں بارگاہ رسالت میں حاضر ہوا لیکن حافظ ابن حجر نے "الاصابة" میں جو روایت درج کی ہے اس سے ظاہر ہوتا ہے کہ حضرت عداؤ بن حصہ وفد میں مدینہ آئے وہ صرف تین آدمیوں پر مشتمل تھا ایک وہ خود دوسرے ان کے والد خالد بن ہوزہ اور تیسرے ان کے بھائی عمرو بن خالد اس وفد کے تینوں ارکان بنو عامر بن صعصعة کے تیرہ رکنی وفد کی آمد سے پہلے ہی بارگاہ رسالت میں حاضر ہو کر شرف اسلام سے بہرہ ور ہو گئے۔

حضرت عداؤ بن غزوہ مخنین میں مشرکین ہوازن کے ساتھ تھے اس سلسلے میں علامہ ابن اثیر نے ان کا یہ قول نقل کیا ہے :

قَالْنَا مَا سَوَّلَ اللَّهُ صَلَّى اللَّهُ عَلَيْهِ وَسَلَّمَ لِيَوْمِ مُحَنَيْنٍ فَلَمْ يُظْهِرْنَا اللَّهُ وَلَمْ يَنْصُرْنَا -

(حنین کے دن ہم رسول اللہ صلی اللہ علیہ وسلم سے لڑے لیکن اللہ

نے نہ ہماری مدد کی اور نہ ہمیں غلبہ عطا کیا۔ قبول اسلام کے بعد حضرت عداؤ بن غزوہ نے رسول اکرم صلی اللہ علیہ وسلم سے ایک غلام یا نوٹدی

کا سودا کیا تھا۔ اس سودے میں حضرت عداؤ بن مشتری (خریدار) تھے یا بائع (بیچنے والے) اس کے بارے میں اختلاف ہے۔ جہود و محدثین کی رائے یہ

ہے کہ وہ خریدار تھے اور اپنی خریداری کا بڑے فخر سے تذکرہ کیا کرتے تھے اس سلسلے میں رسول اکرم صلی اللہ علیہ وسلم کا تحریر کرایا ہوا ایک معاہدہ بھی ان کے پاس موجود تھا۔

حضرت نے حضرت عدا بن عدا کو ایک جاگیر بھی عطا فرمائی تھی اور اس کے لیے ان کو ایک تحریری فرمان مرحمت فرمایا جس کا متن یہ ہے:

بِسْمِ اللَّهِ الرَّحْمَنِ الرَّحِيمِ
هَذَا مَا أُعْطِيَ مُحَمَّدٌ رَسُولُ اللَّهِ (صَلَّى اللَّهُ عَلَيْهِ وَسَلَّمَ) الْعَدَا
بْنُ خَالِدٍ وَبَنُو مَرْبُوعَةَ مِنْ عَامِرِ عَكْرَمَةَ أَعْطَاهُمَا بَيْنَ
الْمُضَيَّاعَةِ إِلَى الزَّجَجِ وَلَوَاشَةَ (وَكُتِبَتْ خَالِدُ بْنُ سَعْدٍ)
(یہ وہ عظیم ہے جو محمد رسول اللہ صلی اللہ علیہ وسلم نے عدا بن خالد
اور بنو ربیعہ کو جو عامر عکرمہ سے ہیں آپ نے ان کو مضیاعہ سے
سے کر زجاج اور لواتہ تک عطا فرمایا۔ (کاتب خالد بن سعید)
سالہ ہجری میں حضرت عدا بن عدا نے حجۃ الوداع میں سربراہ عالم صلی اللہ علیہ وسلم
کی ہمرکابی کا شرف حاصل کیا۔

(۳)

سربراہ عالم صلی اللہ علیہ وسلم کے وصال کے بعد حضرت عدا بن خالد عکرمہ
تک حیات رہے۔ وہ حضور کی عطا کردہ جاگیر میں رہتے تھے جس زمانے
میں بہت بوڑھے ہو گئے تھے، عبد المجید بن وہب (تابعی) اور جریر بن ابو نصر (تابعی)


انے بعض روایتوں میں صبا عہ اور مصبا عہ مرقوم ہے۔
یہ زجاج پانی کا ایک چشمہ تھا۔ بعض روایتوں میں اس کا نام زجاج اور
زخ بھی آیا ہے۔

ان کے علاقے کے قریب سے گزرے تو معلوم ہوا کہ یہاں ایک بزرگ رہتے ہیں جن کو رسول اکرم ﷺ کا شرفِ صحبت حاصل ہے۔ دونوں حضرت عداؤہ کی خدمت میں حاضر ہوئے اور ان سے پوچھا، کیا آپ نے رسول اللہ ﷺ کو دیکھا ہے۔ انہوں نے کہا، ہاں۔ حضور نے پانی کا یہ چشمہ مجھے عطا فرمایا تھا۔ اس کا فرمان میرے پاس موجود ہے۔ چنانچہ انہوں نے دونوں کو حضور کا فرمان دکھایا جو چمڑے پر لکھا ہوا تھا۔ (ابن سعد)

ابن ماجہ اور ترمذی میں عبد المجید بن الوہب سے روایت ہے کہ عداؤہ بن خالد نے نبی سے کہا، کیا میں تم کو وہ مکتوب نہ سناؤں جو رسول اللہ ﷺ نے میرے لیے تحریر کیا تھا۔ میں نے کہا، ضرور تو انہوں نے ایک مکتوب نکالا جس میں تحریر تھا، یہ وہ سودا ہے جو عداؤہ بن خالد بن ہوذہ نے رسول اللہ ﷺ سے کیا غلام (یا لونڈی) کی بابت جس میں نہ کوئی مرض ہے نہ کوئی عیب نہ خرابی۔ مسلمان کا سودا مسلمان سے ہے۔

حضرت عداؤہ بن خالد نے سو سال سے زیادہ عمر پا کر ۱۰۱ھ ہجری کے بعد کسی وقت وفات پائی۔

کتابِ حدیث میں حضرت عداؤہ سے مروی کچھ احادیث موجود ہیں ان کو عبد المجید بن الوہب، ابو جہاد عطار دہی اور عبد الکریم عقیلی وغیرہ نے روایت کیا ہے۔



حضرت زید بن خالد جہنیؓ

(۱)

سیدنا حضرت زید بن خالد جہنیؓ کا شمار سرورِ عالم صَلَّی اللہُ عَلَیْہِ وَاٰلِہٖ وَسَلَّم کے نہایت مخلص جاں نثاروں میں ہوتا ہے۔ ان کا وطن تو مدینہ منورہ سے کافی دُورا تھا اور وہ وہاں منسی خوشی زندگی گزار رہے تھے لیکن جب توحید کا پیغام ان تک پہنچا تو انہوں نے اسے بلا تاویل قبول کر لیا اور پھر برضا و رغبت اپنا گھر بار چھوڑ کر مدینہ منورہ میں مستقل اقامت اختیار کر لی تاکہ ہر وقت رحمتِ عالم صَلَّی اللہُ عَلَیْہِ وَاٰلِہٖ وَسَلَّم کی زیارت اور آپؐ کے فیضان سے بہرہ یاب ہونے کا موقع ملتا رہے۔

اربابِ سیر نے ان کا نسب نامہ بیان نہیں کیا صرف ان کے والد کا نام لکھا ہے اور بیان کیا ہے کہ وہ عرب کے مشہور قبیلہ بنو جہینہ سے تعلق رکھتے تھے۔ ان کی کنیت باختلافِ روایت ابو عبد الرحمن یا ابو ذر عہ یا ابو طلحہ تھی۔

اربابِ سیر نے ان کے قبولِ اسلام کے زمانہ کی تصریح نہیں کی لیکن اس بات پر سب کا اتفاق ہے کہ وہ صلح حدیبیہ (ذیقعدہ ستہ ہجری) سے پہلے شرفِ اسلام سے بہرہ ور ہو چکے تھے۔ ہجرتِ نبوی کے وقت ان کی عمر کے بارے میں مختلف روایتیں ہیں۔ ایک روایت کے مطابق اس وقت اُن کی عمر ۲۸ برس کی تھی اور دوسری روایتوں کے مطابق وہ اس وقت کم سن (سات آٹھ برس کی عمر کے) تھے۔ اگر ان کو اس وقت کم سن مانا جائے تو پھر یہ قیاس کرنا پڑے گا کہ وہ اپنے والد کے ساتھ مدینہ منورہ آئے ہوں گے لیکن حدیث اور سیرۃ کی کسی کتاب میں ان کے والد کا صحابی ہونا مذکور نہیں ہے اس لیے پہلی روایت صحیح معلوم

سہتی ہے۔

(۲)

حضرت زید بن خالد کا نام سب سے پہلے صلح حدیبیہ کے موقع پر منظر عام پر آتا ہے۔ ذیقعدہ سالہ ہجری میں سرورِ عالم صلی اللہ علیہ وسلم نے خودہ سو جاں نثاروں کے ہمراہ عمرہ کی نیت سے مکہ معظمہ کا عزم فرمایا تو حضرت زید بن خالد بھی آپ کے ہمراہ تھے۔ راستے میں حضور کو اطلاع ملی کہ مشرکین قریش نے مسلمانوں کو مکہ میں داخل ہونے سے روکنے کا ارادہ کر رکھا ہے اور مسلح سواروں کا ایک دستہ انہوں خالذ بن ولید کی سرکردگی میں مسلمانوں کی مزاحمت کے لیے بھیج دیا ہے۔ چونکہ سرورِ عالم صلی اللہ علیہ وسلم کا ارادہ لڑنے کا نہیں تھا اس لیے آپ راستہ بدل کر حدیبیہ پہنچ گئے، اور وہیں پڑاؤ ڈال دیا۔

حضرت زید بن خالد رضی اللہ تعالیٰ عنہ کہتے ہیں کہ جن دنوں مسلمانوں نے حدیبیہ میں پڑاؤ ڈال رکھا تھا، ایک دن رسول اللہ صلی اللہ علیہ وسلم نے ہمیں صبح کی نماز پڑھائی جب کہ رات کو بارش ہو چکی تھی۔ نماز سے فارغ ہونے کے بعد آپ ہماری طرف متوجہ ہوئے اور فرمایا:

”تم جانتے ہو تمہارے پروردگار نے اس وقت کیا فرمایا ہے۔“

صحابہ نے عرض کیا، ”اللہ اور اللہ کا رسول خوب جانتے ہیں۔“

رسول اللہ صلی اللہ علیہ وسلم نے فرمایا:

”اللہ تعالیٰ نے فرمایا ہے کہ میرے بندوں نے آج اس حال میں صبح

کی کہ بعض مجھ پر ایمان لائے اور بعض نے کفر (میرا انکار) کیا جس

شخص نے یہ کہا کہ ہم پر اللہ کے فضل و کرم سے بارش ہوئی وہ تو

مجھ پر ایمان لایا اور ستاروں کے اثر کا منکر ہوا اور جس شخص نے یہ

کہا کہ فلان ستارہ کے طلوع ہونے اور فلان ستارہ کے غروب

ہونے سے بارش ہوئی ہے وہ کافر ہوا (یعنی میرا منکر ہوا اور ستاروں

پر ایمان لایا۔ (صحیح بخاری و صحیح مسلم)

حضرت نے حدیبیہ سے قریش کو پیغام بھیجا کہ ہمارا ارادہ لڑنے کا نہیں ہے ہم صرف بیت اللہ کی زیارت اور عمرہ کرنا چاہتے ہیں۔ لیکن مشرکین قریش اپنی بات پر پختہ رہے کہ ہم مسلمانوں کو شہر میں داخل نہیں ہونے دیں گے۔ آخر حضور ﷺ نے حضرت عثمان غنی رضی اللہ عنہ سے گفت و شنید کے لیے بھیجا۔ انہوں نے ان کو مکہ ہی میں روک لیا۔ اور مسلمانوں میں ان کی شہادت کی خبر مشہور ہو گئی۔ یہی خبر بیعت رضوان کی محرک ہوئی۔ سرورِ عالم ﷺ نے ایک درخت کے نیچے بیٹھ کر سب مسلمانوں سے اس بیعت پر بیعت لی کہ وہ عثمان کے خون کا بدلہ لیے بغیر یہاں سے نہیں جائیں گے خواہ اس مقصد کے لیے انہیں اپنی جانیں قربان کرنی پڑیں۔ اس بیعت کو بارگاہِ الہی میں مآبنا پسند کیا گیا کہ اللہ تعالیٰ نے یہ بیعت کرتے والے تمام مومنوں کو اپنے راضی ہونے کی بشارت دی۔ حضرت زید بن خالد رضی اللہ تعالیٰ عنہ بھی ان خوش نصیب صحابہ میں شامل تھے۔

رمضان ۶۱۰ء ہجری میں حضرت زید بن خالد رضی اللہ تعالیٰ عنہ کو ان میں ہزار قدمیوں میں شامل ہونے کا شرف حاصل ہوا جن کے بارے میں سینکڑوں سال پہلے انجیل میں پیشگوئی کی گئی تھی کہ مکہ میں داخل ہوتے وقت وہ حضور کے ہمراہ ہوں گے۔ ابن اثیر کا بیان ہے کہ فتح مکہ کے وقت قبیلہ حبشہ کا علم حضرت زید بن خالد کے پاس تھا۔

ہل سیر نے تصریح تو نہیں کی لیکن قیاس غالب ہے کہ فتح مکہ کے بعد حضرت زید بن خالد حنین، طائف اور تبوک کے غزوات میں بھی شریک ہوئے اور حجۃ الوداع میں بھی حضور کے ہمراہ تھے۔

حضرت زید بن خالد رضی اللہ تعالیٰ عنہ نے باختلاف روایت سنہ ۶۱۰ء میں وفات پائی۔ علم و فضل کے اعتبار سے ان کا پایہ بہت بلند تھا۔

ان سے ۸۱ حدیثیں مروی ہیں۔ ان کے رداۃ حدیث میں ان کے دو بیٹوں خالد و ابو حرب کے علاوہ حضرت عمرو بن زبیرؓ، حضرت ابوسلمہؓ، حضرت سعید بن مسیبؓ، اور حضرت عبد اللہ بن عبد اللہ بن عتبہ جیسے اکابر تابعین شامل ہیں۔ حضرت زید بن خالد رضی اللہ تعالیٰ عنہ سے مروی چند احادیث یہاں درج کی جاتی ہیں:

حضرت زید بن خالد رضی اللہ تعالیٰ عنہ سے روایت ہے کہ

- ① رسول اللہ ﷺ نے فرمایا ہے جس شخص نے کسی جہاد کرنے والے کا سامان درست کر دیا اس نے گویا جہاد ہی کیا اور جو شخص جہاد کرتے والے کے اہل و عیال کا خدمت گزار بنا اس نے گویا جہاد ہی کیا (یعنی ان دونوں کا مول کا ثواب جہاد کے برابر ہے) (صحیح بخاری و صحیح مسلم)
- ② رسول اللہ ﷺ نے فرمایا ہے کہ مرغ کو برائے کہو اس لیے کہ نماز کے لیے جگاتا ہے۔ (یعنی تہجد اور فجر کی نماز کے لیے)
- (البدواؤد)

③ میں نے نبی ﷺ کو غیر شادی شدہ زانی کے لیے یہ حکم دیتے سنا ہے کہ اس کو سو کوڑے مارے جائیں اور ایک سال کے لیے جلا وطن کیا جائے۔

④ دو شخص رسول اللہ ﷺ کے پاس لڑتے جھگڑتے آئے۔ ان میں سے ایک نے کہا، ہمارے درمیان کتاب اللہ کے مطابق فیصلہ فرمادیجئے۔ دوسرے نے کہا، ہاں یا رسول اللہ ہمارے درمیان کتاب اللہ کے موافق حکم کیجئے اور فوجد کو واقعہ عرض کرنے کی اجازت دیجئے۔ آپ نے فرمایا، بیان کرو۔ اس نے کہا، میرا بیٹا اس شخص کے ہاں مزدوری کرتا تھا اس نے اس کی بیوی سے بدکاری کی۔ لوگوں نے مجھ سے کہا کہ تیرے بیٹے کو سنگسار کیا جائے گا۔ میں نے اس کے بدلے میں سو پکریاں اور ایک لونڈی دے دی۔ پھر میں نے اہل علم سے مسئلہ پوچھا، انہوں نے کہا کہ تیرے بیٹے

کو سنو ڈرے لگائے جائیں گے اور ایک سال کے لیے جلا وطن کیا جائے گا اور سنگساری کی سزا اس عورت کو ملے گی اس لیے کہ وہ شادی شدہ ہے رسول اللہ صَلَّی اللہُ عَلَیْہِ وَاٰلِہٖ وَسَلَّم نے واقعہ سن کر فرمایا، خبردار قسم ہے اُس ذات کی جس کے ہاتھ میں میری جان ہے میں تمہارے درمیان کتاب اللہ کے موافق فیصلہ کروں گا۔ تیری لونڈی اور تیری بکریاں تجھ کو واپس ملیں گی اور تیرے بیٹے کو سنو کوڑوں کی سزا دی جائے گی اور ایک سال کے لیے جلا وطن کیا جائے گا۔ پھر حضور صَلَّی اللہُ عَلَیْہِ وَاٰلِہٖ وَسَلَّم نے فرمایا، اسے اُنیس! تو اس کی عورت کے پاس جا اگر وہ جرم کا اعتراف کرے تو اس کو سنگسار کر دے۔ عورت نے اقرار کیا اور اُنیس نے اس کو سنگسار کر دیا۔

(مشکوٰۃ بحوالہ بخاری و مسلم)

⑤ ایک شخص رسول اللہ صَلَّی اللہُ عَلَیْہِ وَاٰلِہٖ وَسَلَّم کی خدمت میں حاضر ہوا اور نقطہ کی بابت پوچھا۔ آپ نے فرمایا، اس چیز کو جس میں وہ بندھی ہو اچھی طرح شست کر کے اور اس کے سر بند کو بھی خوب اچھی طرح پہچان لے پھر ایک سال تک تو اس کا اعلان کر اگر اس کا مالک آجائے تو اس کو دے دے اور مالک نہ آئے تو اپنے خرچ میں لا۔ اس شخص نے پوچھا، گمشدہ بکری کے بارے میں کیا ارشاد ہے۔ فرمایا، وہ تیری ہے یا تیرے بھائی کی یا بیڑیے کی۔ پھر اس نے گمشدہ اونٹ کی بابت پوچھا۔ آپ نے فرمایا، اونٹ سے تجھ کو کیا مطلب اس کا پانی اس کے پاس ہے اور اس کے پاؤں اس کو پانی پر لے جاتے ہیں اور درخت وہ کھا لیتا ہے اور آخر اس کا مالک اس کو پالیتا ہے۔

(صحیح بخاری و صحیح مسلم)

④ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا ہے جو شخص گمشدہ چیز کو اٹھا کر گھر میں رکھ لیتا ہے وہ گمراہ ہے جب تک کہ اس کا اعلان نہ کرے۔ (صحیح مسلم)

حضرت عیاض بن غنم فہری

(۱)

اپنے مال کو دوسروں کی بھلائی کے لیے بے دریغ خرچ کرنا سخاوت ہے اور قرآن کریم میں اللہ تعالیٰ نے ارشاد فرمایا ہے کہ جو لوگ ضرورت مندوں کے لیے دل کو تنگ کیے بغیر مال و دولت صرف کرتے ہیں اور ان کی ضروریات کو اپنی ضروریات پر ترجیح دیتے ہیں وہی کامیاب ہیں۔ ایک حدیث میں ہے کہ جنت سمیوں کا گھر ہے۔ فی الحقیقت سخاوت ایک نہایت اعلیٰ درجہ کی انسانی صفت ہے اور یہ رسول اکرم صلی اللہ علیہ وسلم کی فطرت تھی۔ آپ کا صحابہ کرم حاجت مندوں اور سائلوں پر سہراں جھوم جھوم کر برساتا تھا جھوڑا کے صحابہ کرام کے لیے آپ کا اسوہ حسنہ مشعل راہ تھا۔ وہ بھی نہایت فیاض اور کشادہ دست تھے اور بعض کی سخاوت کی تو کوئی حد و نہایت نہیں تھی۔ ایسے ہی ایک صاحب رسولؐ کی یہ کیفیت تھی کہ اپنا گوشہ لوگوں کو کھلا دیا کرتے تھے اور جب گوشہ ختم ہو جاتا تھا تو اپنا اونٹ ذبح کر کے لوگوں کو کھلا دیتے تھے۔ ان کی اسی سخاوت کی وجہ سے وہ لوگوں میں زباد الرکب کے لقب سے مشہور ہو گئے تھے۔ — سید کوثر بن صلی اللہ علیہ وسلم کے یہ فدائی حضرت عیاض بن غنم تھے۔ عام طور پر ان کا نام اسی طرح ضبط تحریر میں لایا جاتا ہے لیکن بعض ارباب علم نے ان کا نام عیاض بن غنم بھی تحریر کیا ہے۔ ان کا تعلق قریش کی شاخ بنو فہر سے تھا۔ نسب نامہ یہ ہے :

عیاض بن غنم بن زبیر بن ابی شہاد بن ربیعہ بن بلال بن وہب (یا اہیب) بن عتبہ بن حارث بن فہر۔

فہر پران کا سلسلہ نسب رسول اکرم صلی اللہ علیہ وسلم کے نسب نامہ سے مل جاتا ہے۔

ان کی کنیت باختلاف روایت ابو سعید یا ابو سعید تھی۔
ایک روایت کے مطابق وہ امین الامۃ حضرت ابو عبیدہؓ بن الجراح کے سوتیلے بیٹے تھے یعنی ان کی ایک بیوی کے پہلے خاوند عثم کی صُلب سے تھے۔ یوں بھی وہ حضرت ابو عبیدہؓ کے یک جدی تھے۔ ہلال پران کا نسب نامہ حضرت ابو عبیدہؓ کے نسب نامہ سے مل جاتا ہے۔

(۲)

علامہ ابن اثیرؒ کا بیان ہے کہ حضرت عیاض بن غنم صلح حدیبیہ (ذیقعدہ ۶ھ ہجری) سے پہلے مشرف بہ اسلام ہوئے۔ حدیبیہ میں مشرور عالم صلی اللہ علیہ وسلم کے ہم رکاب تھے اور بیعت رضوان کا عظیم الشان شرف حاصل کرنے والوں میں سے تھے۔

ارباب سیر نے یہ تصریح نہیں کی کہ حضرت عیاض بن غنم عہد رسالت کے کن غزوات میں شریک ہوئے لیکن قرآن سے معلوم ہوتا ہے کہ صلح حدیبیہ کے بعد جو غزوات پیش آئے ان میں وہ ضرور شریک ہوئے ہوں گے۔ مشرور عالم صلی اللہ علیہ وسلم کے وصال کے بعد ان کا نام عہد فاروقی میں نمایاں طور پر منظر عام پر آتا ہے۔ سیدنا حضرت ابو بکر صدیقؓ نے حضرت ابو عبیدہؓ بن الجراح کی قیادت میں ایک لشکر شام روانہ کیا تو حضرت عیاض بن غنم اس لشکر میں شامل ہو کر شام چلے گئے اور رومیوں کے خلاف متعدد معرکوں میں داد شجاعت دی۔ حضرت عمر فاروقؓ مسند خلافت پر بیٹھے تو انہوں نے حضرت ابو عبیدہؓ کو تمام افواج شام کا سپہ سالار اعلیٰ و شام کا امیر مقرر کیا۔ بقول ابن اثیرؒ حضرت عیاضؓ شام سے انخیر تک

حضرت ابو عبیدہؓ کے ساتھ رہے اور فوج کے ایک بہادر افسر کی حیثیت سے شہرت پائی۔ شام کی فتح کے بعد طاعون عمواس کی وبا پھیلی اور حضرت ابو عبیدہؓ اس میں مبتلا ہوئے تو ایک روایت کے مطابق انہوں نے اپنی وفات سے پہلے حضرت عیاض بن غنم کو اپنا جانشین نامزد کیا۔ امیر المؤمنین حضرت عمر فاروقؓ نے ان کے نام ایک خط میں بدیں الفاظ ان کے تقرر کی توثیق کر دی۔

” میں تمہیں ان سارے علاقوں کا گورنر بناتا ہوں جو ابو عبیدہؓ کے

زیر حکومت تھے۔ اپنے فرائض منصبی خوش اسلوبی سے انجام

دیتے رہو۔“ (طبقات ابن سعد المحدث ۱۹ جلد ۲، قسم ثانی ص ۱۲۲)

لیکن جمہور ارباب سیر کی رائے ہے کہ حضرت ابو عبیدہؓ نے وفات سے پہلے حضرت معاذ بن جبلؓ انصاری کو اپنا جانشین مقرر کیا۔ ان کی وفات کے بعد امیر المؤمنین حضرت عمر فاروقؓ نے حضرت زید بن ابی سفیانؓ کو شام کا امیر مقرر کیا اور حضرت عیاض بن غنم کو جزیرہ کی مہم پر مامور کیا۔ اس سلسلہ میں انہوں نے حضرت عیاضؓ کے نام یہ خط بھیجا :

” عبداللہ عمر امیر المؤمنین کی طرف سے عیاض بن غنم کو سلام علیک۔

ہم نے تمہیں ہمیشہ مسلمانوں کی فلاح و بہبود اور مہموں کی قیادت

میں تیزی سے مصروف عمل پایا ہے اور ہم ہمیشہ مسلمانوں کو بھلائی

کی طرف بلاتے رہے ہو، تمہارے اسلاف کا بھی یہی طریقہ تھا۔ میں

تمہیں دنیا اور آخرت میں انعام الہی کی خوشخبری دیتا ہوں۔ تمہارا

ظاہر و باطن جب آتما اچھا ہے تو مجھے قوی امید ہے کہ دین دنیا

میں ہمیشہ کامیاب رہو گے اور تمہارا ذکر خیر باقی رہے گا۔ بنو نضیر

نے جزیرہ (میسوپوٹیمیا) میں جو بڑی فوجیں جمع کی ہیں ان کی

اطلاع تمہیں ملی ہوگی۔ میں چاہتا ہوں کہ ان کے مقابلہ کے لیے

ایک فوج بھیجی جائے جو انہیں منتشر کر دے۔ اس فوج کا سپہ سالار

دلا اور، ماہر جنگ، دانا اور خدا ترس آدمی ہونا چاہیے۔ میں نے اس
 معاملہ پر خوب غور کیا اور اکابر صحابہ سے مشورہ کیا تو سب کی متفقہ
 رائے یہی ٹھہری کہ اس مہم کو تمہارے سپرد کیا جائے۔ اس کے لیے
 تم سے بڑھ کر کوئی موزوں آدمی نہیں۔ — اس خط کو پڑھ کر
 یزید بن ابی سفیانؓ (سپہ سالارِ کربلا) سے جتنی فوج اس مہم کے لیے
 ضروری ہے لے لو اور جزیرہ کی طرف روانہ ہو جاؤ۔ خوفِ خدا کو
 اپنا شعار بناؤ، اور ہر حال میں اللہ سے ڈرتے رہو جو تمہارے
 ظاہر اور باطن کو یکساں جانتا ہے۔ تمہارے سامنے جو مسائل پیش
 کیے جائیں ان کو کتاب اللہ کے مطابق طے کرو اور اگر قرآن حکیم میں
 کوئی حکم (ان کے بارے میں) نہ ملے تو سنتِ رسول اللہ صلی اللہ علیہ وسلم
 اور سنتِ ابوبکر رضی اللہ تعالیٰ عنہ کی طرف رجوع کرو۔ دشمن کی
 کثرت اور اپنی قلت سے دل چھوڑا مت کرو۔ اہل حق و اعدا بہت
 سے محروکوں میں دشمنوں سے کم رہی ہے لیکن بالآخر فتح انہی کو نصیب
 ہوئی۔ تم نے سنا ہوگا کہ رسول اللہ صلی اللہ علیہ وسلم نے غزوہٴ احزاب
 کے موقع پر ہم سے فرمایا تھا کہ وہ دن جلد آنے والا ہے جب اللہ
 کسریٰ اور قیصر کے ملک تمہارے ہاتھوں فتح کر لے گا اور ان کی
 دولت تمہارے قبضے میں آئے گی۔ اے عیاض! تم نے دیکھ لیا
 کہ اللہ نے رسول اللہ صلی اللہ علیہ وسلم کی پیش گوئی سچ کر دکھائی
 اور ہمیں کسریٰ اور قیصر کے ملکوں پر فتح دی، کفار اسیر و مغلوب
 ہوئے، ہماری بالادستی منظور کی اور جزیرہ دنیا قبول کیا۔ ان کا
 بادشاہ ہرقل شام سے قسطنطنیہ بھاگ گیا ہے۔ یہ سب اللہ تعالیٰ
 کے فضل و کرم کا نتیجہ ہے اور ہم پر اس کا شکر ادا کرنا واجب
 ہے۔ میں نے یزید بن ابی سفیانؓ کو بھی لکھ دیا ہے کہ جتنی فوج تم

مانگو، تمہیں دے دے۔ اللہ کا نام لے کر جزیرہ روانہ ہو جاؤ اور
اس مہم کو سر کرنے کی تدبیروں میں مشغول ہو جاؤ۔“

(حضرت عمر فاروقؓ کے گری خطوط "از خورشید احمد فائق")

(بحوالہ ابن اثم ص ۵۶)

(۲)

امیر المؤمنین کا خط ملتے ہی حضرت عیاض بن غنم پانچ ہزار فوج ساتھ
لے کر جزیرہ کی طرف بڑھے، پہلے وہاں کا مشہور شہر رقہ آفتح کیا (اہل شہر نے
چنداں مزاحمت نہ کی اور جزیرہ دینا منظور کر لیا) اس کے بعد انہوں نے
جزیرہ کے ایک دوسرے اہم شہر رہا پر بھی صلح کے ذریعے قبضہ کیا۔ اسی شمار
میں شام سے بسربن ابی ارطاة دو ہزار سواروں کی کمک سے کر جزیرہ پہنچ گئے۔
انہوں نے حضرت عیاضؓ سے مالِ غنیمت کا حصہ مانگا لیکن حضرت عیاضؓ
نے انہیں کچھ دینے سے انکار کر دیا اور کہا کہ تم اس وقت یہاں پہنچے ہو جب
رقہ اور رہا فتح ہو چکے تھے اس لیے مالِ غنیمت میں تمہارا کوئی حصہ نہیں ہے۔
اس پر بسربن ابی ارطاة ناراض ہو کر واپس شام چلے گئے اور حضرت
یزید بن ابی سفیانؓ کو سارا ماجرا بتایا۔ انہوں نے حضرت عمر فاروقؓ کو
ایک خط میں اس واقعہ کی تفصیل لکھ بھیجی۔ امیر المؤمنینؓ کو یہ خط ملا تو انہوں نے
حضرت عیاضؓ کو لکھا کہ :

”مجھے معلوم ہوا ہے کہ یزید بن ابی سفیان نے بسربن ابی ارطاة
کو ایک فوج دے کر تمہارے پاس بھیجا تھا۔ مقصد یہ
تھا کہ تمہاری عسکری قوت میں اضافہ ہو اور جب دشمن کو یہ معلوم
ہو جائے کہ تمہارے پاس برابر کمک پہنچ رہی ہے تو اس کے
ترصے پست ہو جائیں۔ میں یہ نہیں سمجھ سکا کہ تم نے یہ کمک آپس

کیوں بھیج دی۔ مجھے تمام حالات تفصیل کے ساتھ لکھ دیے۔

(حضرت عمر فاروقؓ کے سرکاری خطوط بحوالہ ابن اعثم صفحہ ۵۸)

اس مکتوب کے جواب میں حضرت عیاضؓ نے تمام حالات تفصیل کے ساتھ لکھ بھیجے اور یہ وضاحت بھی کی کہ میں نے بسر سے یہ وعدہ کیا کہ کبھی فوج آئے کے بعد دشمن سے جو معاوضہ ہوں گے اور ان سے جو مالی غنیمت ملے گا اس سے اس کو ضرور حصہ دیا جائے گا۔ لیکن بسر نے اپنی بات پر اصرار جاری رکھا۔ اس سے مجھے ڈر پیدا ہوا کہ کہیں فوج میں پھوٹ نہ پڑ جائے چنانچہ میں نے بسر کو واپس جانے کا مشورہ دیا۔

امیر المؤمنینؓ حضرت عیاضؓ کا خط پڑھ کر موطئن ہو گئے اور انہوں نے حضرت عیاضؓ کو ذیل کا خط لکھا :

”تمہارا خط ملا اور ان وجوہ کا علم ہوا جن کی بناء پر تم نے بسر اور اس کی فوج کو شام لوٹا دیا تھا۔ تمہارا طرز عمل درست تھا۔ اللہ تعالیٰ اسلام اور مسلمانوں کی طرف سے تمہیں جزائے خیر دے۔ اللہ سے دعا ہے کہ جب تک عمر زندہ ہے تم اپنے منصب پر قائم رہو اور جب اسے موت آئے تو وہ اپنے جانشین کو وصیت کرے کہ تمہیں اپنے منصب پر برقرار رکھے اور جب تک تم زندہ ہو تمہیں معزول نہ کرے، ہر طرح خوش رہو اور فوجی مہموں کی قیادت خوش اسلوبی سے کرتے رہو۔ والسلام۔“

(حضرت عمر فاروقؓ کے سرکاری خطوط بحوالہ ابن اعثم ص ۵۶)

اس خط سے معلوم ہوتا ہے کہ حضرت عمر فاروقؓ کے نزدیک حضرت

عیاضؓ کی بے حد قدر و منزلت تھی اور وہ ان کو بہت مانتے تھے۔

رقہ اور رہا کی تسخیر کے بعد حضرت عیاضؓ نے حران، شعیب، میافارقین

عین اور وہ، شمشاطہ اور جزیرہ کے دوسرے تمام اہم مقامات بھی چند دنوں

کے اندر اندر فتح کر لیے۔ اس طرح تمام جزیرہ پر اس مہرے سے اُس مہرے تک مسلمانوں کا استیلاء ہو گیا۔ اب حضرت عمر فاروقؓ نے حضرت عیاض بن غنم کو جزیرہ کا والی (گورنر) مقرر کر دیا۔

(۴)

علامہ شبلی نعمانیؒ نے "الفاروق" میں کتاب الخراج کے حوالے سے حضرت عیاض بن غنم کی امارت مہرے کے زمانے کا ایک عجیب و غریب بیان کیا ہے وہ لکھتے ہیں کہ کسی نے حضرت عمر فاروقؓ کو بتایا کہ عیاض بن غنم بایک کپڑے پہنتے ہیں اور ان کے دروازے پر دربان مقرر ہے۔ حضرت عمرؓ نے محمد بن مسلمہ کو بتایا

اے علامہ شبلی نعمانیؒ نے "الفاروق" میں لکھا ہے کہ جزیرہ مستطیجہ میں حضرت عیاض بن غنم کے ہاتھ پر فتح ہوا لیکن وہ کہتے ہیں کہ حضرت عیاض بن غنم کو امیر المؤمنین حضرت عمر فاروقؓ کے حکم کے مطابق حضرت سعد بن ابی وقاصؓ نے پانچ ہزار فوج دے کر کوفہ سے جزیرہ بھیجا تھا۔ علامہ شبلیؒ کے بیان کا ماحخذ تاریخ طبریؒ ہے لیکن ابن اثیرؒ، ابن سعدؒ، ابن عساکرؒ اور ابن عساکرؒ کی تحریروں سے ظاہر ہوتا ہے کہ حضرت عیاض بن غنم کو حضرت زید بن ابی سفیانؓ نے فوج دے کر شام سے جزیرہ کی تسخیر کے لیے روانہ کیا تھا۔

قرآن سے بھی یہی معلوم ہوتا ہے کہ جزیرہ کی تسخیر سے پہلے حضرت عیاض بن غنم شام میں تھے۔ اسی لیے ہم نے مؤخر مذکور تخریص کے بیانات کو ترجیح دی ہے اصل میں فتوحات عراق کے سلسلے میں تخریص کے بیانات میں خاصا اختلاف پایا جاتا ہے۔ بہر صورت یہ تمام فتوحات اپنی جگہ "حقیقت" کی حیثیت رکھتی ہیں۔ واقعات کی ترتیب ان کے ساتھ وقوع پر بحث زمانہ ہمارے کتاب کے موضوع سے خارج ہے۔

اب حضرت محمد بن مسلمہ انصاریؒ کا شمار نہایت بدیل قدر سمجھا جاتا ہے جس نے عمر فاروقؓ کے وقت میں غیر خلافت میں انہیں محتسب مقرر کیا تھا۔

اور کہا کہ عیاض کو جس حالت میں پاؤ ساتھ لے آؤ۔ محمد بن مسلمہ نے وہاں پہنچ کر دیکھا تو واقعی دروازے پر دربان تھا اور عیاض باریک کپڑے کا کرتہ پہنے بیٹھے تھے۔ اسی سیٹ اور لباس میں ساتھ لے کر مدینہ آئے۔ حضرت عمرؓ نے وہ کرتہ اتار کر بالوں کا ایک کرتہ پہنوا یا اور بکریوں کا ایک گلہ منگوا کر حکم دیا کہ جنگل میں لے جا کر چراؤ۔ عیاض کو انکار کی مجال نہ تھی مگر بار بار کہتے تھے کہ اس سے مر جانا بہتر ہے۔ حضرت عمرؓ نے فرمایا، تجھ کو اس سے عار کیوں ہے۔ تیرے باپ کا نام غنم اسی وجہ سے پڑا تھا کہ وہ بکریاں چرا کرتا تھا۔ عیاض نے دل سے توبہ کی اور جب تک زندہ رہے اپنے فرائض کو نہایت خوبی سے انجام دیتے رہے۔

یہ واقعہ ہم نے نقل تو کر دیا ہے لیکن پورے وثوق کے ساتھ یہ نہیں کہہ سکتے کہ یہ من وعن صحیح ہے یا حضرت عیاض بن غنمؓ سے متعلق ہے کیونکہ ”الفاقد“ کا جو نسخہ ہمارے سامنے ہے اس میں حضرت عیاضؓ کو ”مصر“ کا عامل بتایا گیا ہے حالانکہ وہ مصر کے عامل کبھی نہیں رہے۔ دوسرے یہ کہ حضرت عیاضؓ بڑے سادہ مزاج اور پرہیزگار بزرگ تھے۔ یہ بات عجیب معلوم ہوتی ہے کہ عمرؓ کے آخری دور میں یا ولایت کے منصب پر فائز ہونے کے بعد انہوں نے باریک کپڑے پہننے شروع کر دیئے (ازراہ نقیض)۔ ہمارا خیال ہے کہ یہ واقعہ کسی دوسری شخصیت سے متعلق ہے اور غلط فہمی کی بناء پر حضرت عیاض بن غنمؓ سے منسوب ہو گیا۔

ایک دفعہ حضرت عیاض بن غنمؓ نے حیرہ کے ایک سربراہ آردہ آدمی کو گرفتار کر کے کوڑے لگوائے۔ اتفاق سے مشہور صحابی حضرت ہشام بن حکیمؓ بن حزامہ کا ادھر سے گزر ہوا انہوں نے بھرے مجمع میں حضرت عیاضؓ سے مخاطب ہو کر کہا:

”مخلوق خدا کو اس طرح اذیت دینا روا نہیں۔ یہاں سے کہہ دو ورنہ

آخرت میں پکڑے جاؤ گے۔

حضرت عیاضؓ کو ان کا اس طرح علانیہ تنبیہ کرنا سخت ناگوار گزرا۔
حضرت ہشامؓ نے بھی ان کی ناگواری محسوس کر لی۔ چونکہ اس تنبیہ میں ان کی
کوئی ذاتی غرض پنہاں نہ تھی اس لیے دو تین دن کے بعد حضرت عیاضؓ کے پاس جا کر
معذرت کی اور کہا کہ میں نے رسول اکرم ﷺ سے سنا ہے کہ
”قیامت کے دن سب سے زیادہ عذاب اس شخص کو دیا جائے گا
جو دنیا میں لوگوں کو عذاب دینے (اذیت پہنچانے) میں سب سے
زیادہ دلیر تھا۔“

اسی لیے میں نے اس شخص کو کوڑے مارنے سے منع کیا تھا۔
حضرت عیاضؓ نے فرمایا۔ ”تم نے رسول اللہ ﷺ کے
جو ارشادات سنے اور جو افعال دیکھے وہ میں نے بھی سنے اور دیکھے لیکن تم
رسول اللہ ﷺ کا یہ ارشاد قبول کئے کہ جو شخص کسی صاحبِ حکومت
کو کسی بات کی نصیحت کرنا چاہے تو اس کو چاہیے کہ علانیہ (دوسروں کے سامنے)
نصیحت نہ کرے بلکہ اس کا ہاتھ اپنے ہاتھ میں لے کر تنہائی میں اپنی بات اس
کے سامنے رکھے پھر اگر وہ اس کو قبول کرے اور مان لے تو تمہارا (یعنی مقصد
حاصل ہو گیا) اور اگر اس نے نصیحت قبول نہیں کی تو اس نصیحت کرنے والے
نے اپنا فرض ادا کر دیا۔“ (مسند احمد)

بن عساکرؒ کا بیان ہے کہ جریرہ پر مسلمانوں کی لشکر کشی کے نتیجہ میں
بہت سی زمینوں میں فصل کی کاشت بردقت نہ ہو سکی اس لیے لگان کے
تعلیق اور فراہمی میں دیر ہو گئی۔ اس پر امیر المؤمنین حضرت عمر فاروقؓ نے انہیں
یہ خط لکھا :-

”تم نے خراج بھیجتے ہیں دیر کر دی حالانکہ تمہیں معلوم ہے کہ خراج
کی مسلمانوں کے لیے کیا اہمیت ہے۔ یہی ان کا ذلّہ معاش ہے

اور اسی سے کام لے کر وہ اپنے دشمنوں سے لڑتے ہیں۔ ہمیں میری اور
یہاں کے مسلمانوں کی مالی ضرورتوں کا علم بھی ہے لہذا اخراج و وصول
کرنے میں جیتی اور تیزی سے کام لے لے البتہ کسی پر بے جا سختی نہ کرو
اور نہ ضرورت سے زیادہ نرمی۔

(۵)

حضرت عیاض بن غنم نے جزیرہ کا انتظام ایسی خوش اسلوبی سے چلایا
کہ ہر طرف خوشحالی کی لہر دوڑ گئی لیکن مشورے میں غلطی کے بعد شام میں مالات
نے سمجھا ایسی صورت اختیار کی کہ امیر المؤمنین حضرت عمر فاروقؓ نے وہاں ان
کی موجودگی ضروری سمجھی چنانچہ انہوں نے حضرت عیاضؓ کو یہ خط لکھا :
”عبداللہ عمر امیر المؤمنین کی طرف سے عیاض بن غنم کو سلام علیک۔
اس خدا کا شکر ادا کرتا ہوں جس نے جزیرہ کا صوبہ مسلمانوں کے ہاتھ پر
فتح کرایا اور ان کی بد حالی کو خوشحالی سے بدلا اور روزی کے دروازے
ان پر فراخ کیے۔ مجھے اب ان کی تنگ دستی یا غلشی کا خوف نہیں
ہے بلکہ اس بات کا ڈر ہے کہ دولت کی کثرت سے مفرور ہو کر وہ
کہیں تباہ نہ ہو جائیں۔ تم نے جزیرہ کی مہم جس عمدہ طریقے سے سر
کی اور جس حسن دشواری سے وہاں کا نظریہ نسبی چلایا اللہ تعالیٰ اس پر
نہیں اسلامہ اور مسلمانوں کی طرف سے اجزائے شہر سے اس خط
کو پڑھ کر فوج کے ایک برسے اسے کو جس پر ہمیں پورا اعتماد ہے
کا گورنر مقرر کرو اور خود شام واپس پہلے جہاز۔ یزید بن ابی سفیان
غلیل ہیں اور تمہارے وہاں پہنچنے سے پہلے اگر ان کا استقبال ہو گیا
تو بہت فلاح ہو جائے گا اور مسلمانوں کو شہر ازہ بہر جائے گا اس
پیشانی پر جس کے جزیرہ سے تیل رو۔ واسطہ
حضرت عمر فاروقؓ کے مقرر کی غلطی جو اسے ابن عمرؓ

حضرت عیاضؓ نے یہ خط ملتے ہی امیر المؤمنینؓ کے حکم کی تعمیل کی اور
جزیرہ سے شام کی طرف روانہ ہو گئے۔ جنھیں پہنچے تو سخت بیمار ہو گئے اور چند
دن کے اندر وفات پا گئے۔ بقول ابن اثیر یہ سنہ ۲۵۰ ہجری کا واقعہ ہے۔
ایک اور روایت میں ہے کہ وہ ۲۵۰ ہجری میں ۱۰۰ سال فوت ہوئے۔

ادبالبیہ کا بیان ہے کہ حضرت عیاضؓ بن غنم نہایت سادہ و سخی بزرگ
اور سخی آدمی تھے۔ ابن اثیر نے زبیر بن بکاک کے حوالے سے لکھا ہے کہ عیاضؓ
پہلے شخص ہیں جنہوں نے زردہ کو رواج دیا۔۔۔ معاہدہ نہیں زبیر کے اس قول
کا کہ مطلب ہے کیونکہ زردہ کا رواج عربوں میں عیاضؓ کے پہلے بھی موجود
تھا۔ ہو سکتا ہے کہ ان کے قبیلے بنو فہر میں زردہ پہننے کا رواج نہ تھا اور حضرت
عیاضؓ نے انہیں لڑائی کے وقت زردہ پہننے کی ترغیب دی ہو۔

حضرت عیاضؓ بن غنم سے کچھ حدیثیں بھی مروی ہیں، ایک حدیث
ادبالبیہ کی جاہلی ہے۔ زمین اور حدیثیں ملاحظہ فرمائیے۔


حضرت عیاضؓ بن غنم کہتے ہیں کہ :
① "میں نے رسول اللہ صلی اللہ علیہ وسلم سے سنا، آپ فرماتے
تھے کہ جو شخص شراب پیتا ہے اس کی نماز چالیس دن تک قبول
نہیں ہوتی اور وہ مرتا ہے تو دوزخ میں جاتا ہے اور اگر توبہ
کرتا ہے تو توبہ قبول ہوتی ہے پھر اگر تیسری مرتبہ یا چوتھی مرتبہ
پیتا ہے تو اللہ کو اتنی ہے کہ اس کو دوزخیوں کی پیپ پلائے۔"
(مسند الغابہ)

② رسول اللہ صلی اللہ علیہ وسلم نے نبی کے فرمایا، اسے نبی صلی
وآلہ وسلم کے قول سے بڑا ہے نہ کہنا کیونکہ ان دونوں سے نماز نہیں
ہوتی اور میں چاہتا ہوں کہ میری امت کی توبہ دوسری ہے، بیاد
میرا اللہ کی امتوں کے قہر میں بہت زیادہ ہے۔ اذل وہ

بڑھیا جو زیادہ عمر کی وجہ سے اولاد کے قابل نہ ہو۔ دوسری وہ عورت جو بوجھ پن وغیرہ کی وجہ سے اولاد کے قابل نہ ہو۔

(الاصحابہ ج ۳)

③ رسول اللہ صلی اللہ علیہ وسلم نے فرمایا کہ میرے صحابہ کی عزت کیا کرو۔ ان میں کچھ میرے خسر اور کچھ میرے داماد ہیں اور سب کے سب اسلام کے معاملے میں میرے مددگار ہیں۔ سائل نے دریافت کیا، یا رسول اللہ مجھے کوئی ایسا عمل بتائیے جس کے ذریعے میں جنتی ہو جاؤں۔ آپ نے ارشاد فرمایا، ماں باپ کی خدمت اور مخلوق کے لیے پانی کا انتظام کرنا جنت میں پہنچنے کا بہترین ذریعہ ہے۔
(الاصحابہ ج ۳)



حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا: —
”مسلمانوں کے گھرانوں میں بہترین وہ گھرانہ ہے جس میں کوئی یتیم ہو اور اس کے ساتھ اچھا سلوک کیا جاتا ہو اور مسلمانوں کے گھروں میں بدترین گھر وہ ہے جس میں کوئی یتیم ہو اور اس کے ساتھ بُرا سلوک کیا جائے۔“
(سنن ابن ماجہ)

حضرت زید النخعیؓ بن مہملہ بن طائیؓ

حضرت زید النخعیؓ کا اصل نام زید النخیل تھا اور ابو مکنت کنیت تھی۔ ان کا تعلق یمن کے مشہور قبیلے ”بنو طے“ سے تھا۔ علامہ ابن اثیرؒ بیان ہے کہ وہ ایک لغز گو شاعر اور فصیح البیان خطیب تھے۔ (امد الغایہ جلد ۱) ایک اور روایت کے مطابق وہ اس زمانے کے مردِ سبہ علوم ہیں بھی کمال کہتے تھے۔ (سیر الصحابہ جلد ہفتم)

نسب نامہ یہ ہے :

زید النخیل بن مہملہ بن زید بن منہب بن عبد رضا بن مختس بن قوس بن کنانہ بن مالک بن ناکل بن بنہان بن عمرو بن غوث الطائی زید النخیلؓ کا شمار اپنے قبیلے کے بہت نیک لوگوں میں ہوتا تھا کیونکہ وہ ملاتی کے ہر کام میں پیش پیش رہتے تھے۔ ۹ ہجری (عام الوفود) میں اپنے بے کے وفد کے ساتھ مدینہ منورہ آئے اور بارگاہِ رسالتؐ میں حاضر ہو کر عرض کیا : اے اللہ کے رسول! میں لاؤ دن کے پھر صبح بیتِ سفر کے بعد یہاں پہنچا ہوں۔ اس سفر نے میری سواری کو تھکا دیا۔ میری راتیں جاگتے ہوئے گزریں اور دن میں نے تشنہ لہی کی حالت میں گزارے۔ یہ ساری سعوتیں میں نے اس لیے برداشت کیں کہ (اسلام کی سعادت حاصل کرنے کے علاوہ) آپ سے دو باتیں پوچھوں۔ “

سرورِ عالم صلی اللہ علیہ وسلم نے ان سے پوچھا : —

” تمہارا نام کیا ہے ؟ “

انہوں نے عرض کیا : — ” زید النخیل “

حضرت نے فرمایا: — ”نہیں تم زید الخیر ہو — جو کچھ تم لو چھو پاتے ہو بے جھجک لو چھو!“

عرض کی: — ”جو شخص اللہ تعالیٰ سے محبت کرتا ہے اور جو نہیں کرتا دونوں کی کیا علامت ہے؟“

اُس نے پوچھا: — ”تم اپنی زندگی کیسے گزارتے تھے۔“
حضرت زید الخیر نے عرض کی: — ”نیک اور بھلائی کو پسند کرتا تھا اور نیک کرنے والوں کو دوست رکھتا تھا۔ اگر خود کوئی کا رنج کرتا تو دل کو اس خیال سے راحت اور خوشی ہوتی کہ اس کو اچھا اجر ملے گا۔ اگر کار خیر کرنے سے قاصر رہتا تو پشیمان و رنجیدہ ہوتا۔“

حضرت نے فرمایا: —

”جو خدا سے محبت کرتا ہے (اس کی خوشنودی چاہتا ہے) اور جو خدا کو نہیں چاہتا اس کی یہی علامت ہے کہ ایک نیک کام کرتا ہے اور دوسرا نیک کاموں سے دور رہتا ہے۔“
اگر اللہ تعالیٰ اس کے خلافت تمہارے لیے کچھ چاہتا تو تم کو اس کے لیے تیار کرتا اور پھر اس کو اس کی پروا نہ ہوتی کہ تم کس آدمی میں ہلاک ہو گے۔“

حضرت کے ارشادات سن کر حضرت زید الخیر کا دل ایمان اور یقین کے نور سے معمور ہو گیا۔ انہوں نے بڑے ذوق و شوق سے اسلام قبول کیا اور رحمت عالم صلی اللہ علیہ وسلم کی بیعت کا شرف حاصل کیا۔
ایک روایت میں ہے کہ حضرت نے حضرت زید کو اس موقع پر کچھ سونے عطا فرمایا۔ یہ سونا (مٹی سمیت) حضرت علیؑ نے یمن سے جہاں وہ آپؐ حکم پر تبلیغ اسلام کے لیے تشریف لے گئے تھے حضرت کی خدمت میں پہنچا

مدینہ منورہ میں چند دن قیام کے بعد حضرت زید الخیرؒ عازم وطن ہوئے
تو راستے میں بیمار آگیا۔ جوں جوں کر کے گھر پہنچے اور پہنچتے ہی داعی اہل کو
لبتیک کہا۔ یوں وہ بارگاہِ الہی میں اس طرح حاضر ہوئے کہ ان کا دامن دنیا
کی آلودگی سے بالکل پاک تھا۔

جمہور اہل سیر نے ان کی وفات کا حال اسی طرح لکھا ہے لیکن
حافظ ابن عبد البرؒ کا بیان ہے کہ حضرت زید الخیرؒ نے امیر المؤمنین
حضرت عمر فاروقؓ کے عہد خلافت میں وفات پائی۔

ذال شیعاب فی معرفۃ الاصحاب "جلد اول"
حضرت زید الخیرؒ نے اپنے پیچھے دو سعادت مند بیٹے چھوڑے، مکلفؒ
اور حریتؒ۔

حضرت ابو بکر صدیقؓ کے عہد خلافت میں فتنہ ردہ نے زور پکڑا تو یہ ل
دونوں حضرت خالد بن ولیدؓ کے لشکر میں شامل ہو گئے اور اس فتنے کے استیصال
میں بھرپور حصہ لیا۔

رضی اللہ تعالیٰ عنہم



حضرت عوف بن مالک اشجعیؓ

(۱)

سیدنا حضرت عوف بن مالک اشجعیؓ کا شمار سید المرسلین والانبیاء
صلی اللہ علیہ وسلم کے ان جانثاروں میں ہوتا ہے جو نہ صرف شجاعت و بہادری
کے اعتبار سے ایک دلادر و صفت شکن تھے بلکہ علم و فضل کے لحاظ سے بھی
آسمان ہدایت کے نہایت درخشندہ ستارے تھے۔ ان کا تعلق عرب کے مشہور قبیلہ
بنو اشجع سے تھا۔ علامہ ابن اثیرؒ کا بیان ہے کہ ان کی کنیت ابو عبد الرحمن یا
ابو حماد تھی اور بقول بعض ابو عمر۔ بعض روایتوں سے ظاہر ہوتا ہے کہ ان کے
والد مالک بن ابی عوف اشجعیؓ کو بھی شرف صحابیت حاصل تھا۔

ادبالبیہیر نے یہ تصریح نہیں کی کہ حضرت عوفؓ نے قبول اسلام کا شرف
کب حاصل کیا البتہ اس بات پر سب کا اتفاق ہے کہ وہ غزوہ خیبر (۱۸ھ)
سے (ہجری) میں سرورِ عالم صلی اللہ علیہ وسلم کے ہمراہ تھے۔
بعض اہل سیر نے لکھا ہے کہ ۱۸ھ ہجری میں بنو اشجع کا ایک وفد بارگاہ
رسالت میں حاضر ہوا۔ اس میں تھا اس سے کچھ زیادہ آدمی شامل تھے ان لوگوں نے پہلے حضور
کیساتھ صلح و امن کا معاہدہ کیا لیکن جب یہ معاہدہ معترض تحریر میں آیا تو وہ
قبول اسلام پر آمادہ ہو گئے۔ چنانچہ سب دولت اسلام سے بہرہ یاب ہو کر
گھروں کو لوٹے۔ قرآن سے معلوم ہوتا ہے کہ حضرت عوفؓ اسی وفد میں
شامل تھے۔ گویا انہوں نے ۱۸ھ ہجری میں اسلام قبول کر لیا تھا۔

عام طور پر خیال کیا جاتا ہے کہ غزوہ خیبر میں وہ سب صحابہ شریک
تھے جن کو ذیقعدہ ۱۸ھ ہجری میں حدیبیہ میں بیعت رضوان کا ہتمہ بالمشاء

شرف حاصل ہوا تھا اس لیے یہ بات بعید از قیاس نہیں کہ حضرت عوف بن مالک کو بھی یہ شرف حاصل ہوا ہو۔ غزوہ خیبر کے بعد حضرت عوف غزوہ موتہ میں جانبازانہ شریک ہوئے اس سلسلے میں امام احمد بن حنبل نے اپنی مسند میں خود حضرت عوف کا یہ بیان نقل کیا ہے:

”و میں اس لشکر میں شامل تھا جو حضرت زید بن حارثہ کی قیادت میں غزوہ موتہ کے لیے گیا۔ میرا ایک ہمراہی معا دن بھی میرے ساتھ ہوا۔ اس کے پاس ایک تلوار کے سوا اور کوئی ہتھیار نہ تھا۔ مسلمانوں

میں سے ایک آدمی نے اپنا ایک اونٹ ذبح کیا۔ اس سے میرے معا دن نے اونٹ کی کھال کا ایک ٹکڑا مانگا۔ اس آدمی نے کھال کا ایک ٹکڑا میرے معا دن کو دے دیا۔ اس نے اسے لے کر ڈھال کی طرح بنالیا پھر ہم لوگ چل پڑے اور رومیوں کے لشکر کے قریب پہنچ گئے اور اس سے لڑائی چھیڑ دی۔ رومیوں میں ایک آدمی اپنے سرخ گھوڑے پر سوار تھا جس کی سنہری زین تھی اور اس آدمی کے پاس سنہرے ہتھیار تھے۔ وہ رومی مسلمانوں پر بڑھ بڑھ کر حملے کر رہا تھا اور ان کی صفوں کو درہم برہم کر رہا تھا۔ میرا یہ معا دن اس کی گتات میں ایک چٹان کے پیچھے بیٹھ گیا۔ جب وہ رومی اس کے پاس سے گزرا تو اس نے گھوڑے کی کونچیں کاٹ دیں۔ وہی گھوڑے سے گر پڑا یہ اس کے سینے پر چڑھ بیٹھا اور اسے قتل کر دیا۔ پھر اس کے گھوڑے اور ہتھیاروں پر قبضہ کر لیا۔ جب مسلمانوں نے رومیوں کو پسپا کر دیا تو حضرت خالد بن ولید نے میرے معا دن کے پاس ایک آدمی بھیجا کہ وہ اس سے مالِ غنیمت (جس پر اس نے قبضہ کیا تھا) لے لے۔

میں حضرت خالدؓ کے پاس گیا اور ان سے کہا، اسے خالدؓ کیا آپ کو معلوم نہیں کہ رسول اللہ صلی اللہ علیہ وسلم نے مقتول کے سامان

کا فیصلہ قاتل کے لیے کیا ہے؟ حضرت خالدؓ نے کہا، بے شک مجھے یاد ہے لیکن میں اس معاون کے لیے اس مال کو بہت کثیر سمجھتا ہوں۔ (غالباً وہ بہت قیمتی تھا) میں نے کہا، یا تو آپ اس مال کو اسے واپس دے دیجئے ورنہ میں یہ معاملہ رسول اللہ ﷺ کے سامنے ضرور پیش کروں گا۔ حضرت خالدؓ نے یہ مال واپس کرنے سے انکار کر دیا۔ پھر (مدینہ آکر) میں اور خالدؓ رسول اللہ ﷺ کی خدمت میں حاضر ہوئے۔ میں نے اس معاون کا قصہ اور جو کچھ حضرت خالدؓ نے کیا تھا آپ کے سامنے رکھ دیا۔ آپ نے ارشاد فرمایا، اے خالد تمہیں کس چیز نے ایسا کرنے پر آمادہ کیا؟ حضرت خالدؓ نے عرض کیا، یا رسول اللہ! میں نے اس مال کو کثیر جانا تھا۔ آپ نے فرمایا، اے خالد جو کچھ تم نے اس سے لیا ہے اسے واپس کرو۔ اس پر میں نے حضرت خالدؓ سے مخاطب ہو کر کہا، اے خالد کیا میں نے تمہیں صحیحی ملامت نہیں کی تھی؟ حضورؐ نے فرمایا، کیا بات ہے؟ میں نے خالدؓ سے اپنے سوال جواب کی ساری تفصیل کہہ سنائی۔ اس پر حضورؐ کو غصہ آگیا اور آپ نے فرمایا، اے خالد! اسے سلمان واپس نہ کرو۔ پھر تم سے مخاطب ہو کر فرمایا، کیا تم لوگ میرے امیروں کو اس حالت میں کرنا چاہتے ہو کہ ان سے امر سے نہ صاف سنبھالو تمہارے لیے جو اور امور کا امر کی ساری گندگی امرا پر ہو؟

۲۱

رمضان سنہ ہجری میں حضرت عوف بن مالک کو ان دس ہزار قدوسیوں میں شامل ہونے کا شرف حاصل ہوا جو فتح مکہ کے موقع پر سرورِ عالم ﷺ کے ہمراہ تھے اور جن کے بارے میں سینکڑوں سال پہلے کتاب استثناء میں یوں

پیشین گوئی کی گئی تھی۔

”خداوند سینے سے آیا اور شعیر سے اُن پر طلوع ہوا۔ کوہِ فاران سے

وہ جلوہ گر ہوا۔ دس ہزار قدوسیوں کے ساتھ آیا اور اس کے ہاتھ

میں ایک آتشیں (یعنی نورانی) شریعت تھی۔“

اس تاریخ ساز موقع پر حضرت عوفؓ کو یہ امتیاز بھی حاصل ہوا کہ ہوا شمع کا

جھنڈا ان کے ہاتھ میں تھا۔

فتح مکہ کے بعد انہوں نے غزوہ حنین میں دادِ شجاعت دی۔ ۹ مہجری

پر غزوہ تبوک کے پُر صعوبت سفر میں بھی سرورِ عالم صَلَّی اللہُ عَلَیْہِ وَاٰلِہٖ وَسَلَّم کے ہمراہ

تھے۔ صحیح بخاری میں ان سے روایت ہے کہ میں غزوہ تبوک میں نبی صَلَّی اللہُ عَلَیْہِ وَاٰلِہٖ وَسَلَّم

کے پاس گیا جبکہ آپ چمڑے کے ایک ٹکڑے میں تشریف فرما تھے۔ آپ نے مجھ

سے فرمایا، چھ باتیں قیامت سے پہلے ہوں گی، ان کو یاد کر لو۔ میری موت،

پھر فتح بیت المقدس، پھر دبا جو تم میں اس طرح پھیلے گی جیسے بکریوں کی بیماری

قعاص، پھر مال کا بکثرت ہونا یہاں تک کہ اگر کسی شخص کو سٹوا شرفیاں دی

جائیں گی تو بھی وہ خوش نہ ہوگا۔ پھر ایک فتنہ برپا ہوگا کہ عرب کا کوئی گھر

ایسا نہ بچے گا جس میں وہ داخل نہ ہو۔ پھر ایک صلح تمہارے اور دومیوں کے

درمیان ہوگی اور وہ بے وفائی کریں گے اور اسی جھنڈوں کے ساتھ تمہارے

مقابلے پر آئیں گے اور ہر جھنڈے کے ساتھ بارہ ہزار آدمی ہوں گے،“

مسند احمد اور ”البدایہ والنہایہ“ میں حضرت عوفؓ بن مالک کے حضور

کی خدمت میں حاضر ہونے کا واقعہ ان کی اپنی زبانی اس طرح بیان کیا گیا ہے:

”میں حضورؐ کی خدمت میں غزوہ تبوک میں حاضر ہوا۔ آپ چمڑے

کے ایک چھوٹے سے قتبہ میں تھے۔ میں نے آپؐ کو سلام کیا۔ آپؐ

نے میرے سلام کا جواب دیا اور فرمایا، اندر آ جاؤ۔ میں نے عرض

کیا، کیا میں سارا ہی اندر آ جاؤں یا رسول اللہؐ؟ آپؐ نے فرمایا،

ہاں تم سارے ہی اندر آ جاؤ۔ پس میں داخل ہو گیا۔“
ولید بن عثمان بن ابی العالیہؓ کہتے ہیں کہ حضرت عوفؓ نے یوں کہا کہ
کیا میں گل کا گل داخل ہو جاؤں؟ یہ قبۃ کے چھوٹا ہونے کی وجہ سے
کہا تھا۔

اس روایت سے معلوم ہوتا ہے کہ سرورِ عالم صلی اللہ علیہ وسلم نہایت
شگفتہ مزاج تھے اور اپنے صحابہ سے خوش طبعی یا پاکیزہ مزاج کی کوئی بات
سن کر مارا حق نہیں ہوتے تھے۔ یہ روایت حضرت عوفؓ کے شگفتہ مزاج
ہونے پر بھی دلالت کرتی ہے۔

(۳)

ایک دفعہ رسول اکرم صلی اللہ علیہ وسلم نے حضرت عوفؓ بن مالک کو
ایک سریر پر روانہ فرمایا۔ اس کا حال وہ خود اس طرح بیان کرتے ہیں :
”مجھے حضورؐ نے ایک سریر پر روانہ فرمایا۔ ایک آدمی نے کہا کہ میں
تمہارے ساتھ اس شرط پر چلتا ہوں کہ تم میرے لیے ایک حصہ
مالِ غنیمت میں سے دو۔ پھر کہنے لگا، خدا کی قسم مجھے کیا علم کہ تم
لوگوں کو مالِ غنیمت ملے یا نہ ملے تم تو میرے لیے ایک معین حصہ
مقرر کر دو۔ میں نے اس کے لیے تین اشرفیاں مقرر کیں۔ پھر ہم لوگوں
نے جہاد کیا اور مالِ غنیمت حاصل کیا۔ میں نے حضورؐ سے اس آدمی
کے بارے میں دریافت کیا، آپؐ نے فرمایا، میں اس کے لیے دنیا
و آخرت میں سوائے ان تین اشرفیوں کے جو اس نے لی ہیں اور
کچھ نہیں پاتا۔ (طبرانی و ہشمی)

بعض روایتوں سے معلوم ہوتا ہے کہ عہدِ رسالت میں ایک دفعہ حضرت
عوفؓ بن مالک اپنے دشمنوں کے ہاتھ گرفتار ہو گئے۔ انہوں نے تانتوں سے

باندھ کر محبوس کر دیا۔ ان کے والد مالک بن ابی عوف اشجعی رسول اکرم
 صَلَّی اللہُ عَلَیْہِ وَاٰلِہٖ وَسَلَّم کی خدمت میں حاضر ہوئے اور عرض کیا، میرے بیٹے عوف کو
 دشمنوں نے گرفتار کر لیا ہے۔ آپ نے فرمایا کہ کسی آدمی کے ذریعے عوف کو کہلا
 دو کہ رسول اللہ نے مجھے حکم دیا ہے کہ تو کثرت کے ساتھ لَاحَوْلَ وَلَا قُوَّةَ اِلَّا بِاللّٰہِ
 پڑھ۔ ابی عوف مالک نے ایک آدمی کے ذریعے حضرت عوفؓ تک حضورؐ
 کا یہ حکم پہنچا دیا۔ انہوں نے تعمیل ارشاد کی تو جن تانوں سے دشمنوں نے ان کو باندھ
 رکھا تھا وہ ٹوٹ کر گر گئیں اور عوف قید خانے سے باہر نکل آئے۔ ان کی نظر دشمنوں
 کی ایک اونٹنی پر پڑی جو قریب ہی تھی۔ اس پر سوار ہو کر گھر کی طرف روانہ ہوئے۔
 راستے میں دشمنوں کی چراگاہ تھی اس میں ان کے سب جانور چر رہے تھے۔ انہوں
 نے ان جانوروں کو (ایک خاص انداز میں) پکارا تو وہ سب کے سب ان کی سواری
 (اونٹنی) کے پیچھے چل پڑے۔ عوف گھر پہنچے تو ان کے مال باپ بہت خوش
 ہوئے۔ والد اور خادم نے باہر نکل کر دیکھا تو سارے میدان کو اونٹوں سے بھرا
 پایا۔ حضرت عوفؓ نے والد کو اپنا اور اونٹوں کا سارا قصہ سنایا۔ وہ بارگاہ رسالت
 میں حاضر ہوئے اور حضورؐ کو یہ واقعہ سنایا۔ آپؐ نے فرمایا، ان اونٹوں کے ساتھ
 جو جی چاہے کر دیں اس معاملہ میں دخل نہ دوں گا۔ اس پر یہ آیت اتری :
 وَمَنْ يَتَّقِ اللَّهَ يَجْعَلْ لَهُ مَخْرَجًا ۝ وَيَرْزُقْهُ مِنْ حَيْثُ
 لَا يَحْتَسِبُ ۚ وَمَنْ يَتَوَكَّلْ عَلَى اللَّهِ فَهُوَ حَسْبُهُ ۚ
 یعنی جو شخص اللہ سے ڈرتا ہے اللہ اس کے لیے مضر قوتوں سے نجات
 کی صورت پیدا کر دیتا ہے اور ایسی جگہ سے رزق پہنچاتا ہے جہاں اس
 کا گمان بھی نہیں ہوتا اور جو شخص اللہ پر توکل کرے گا تو اللہ اس کے
 لیے کافی ہے۔

۱۔ حیاۃ النبیؐ جلد سوم بحوالہ تفسیر آدم بن ابی ایاس (محمد بن اسحاق) والہ غیب

ج ۲ صفحہ ۱۰۵ ابن ابی حاتم و تفسیر ابن کثیر ج ۴ صفحہ ۲۸۰

ایک روایت میں ہے کہ حضرت عوفؓ کی قید کے دوران میں ان کے والد کا ہے گا ہے سرورِ عالم صَلَّی اللہُ عَلَیْہِ وَاٰلِہٖ وَسَلَّم کی خدمتِ اقدس میں حاضر ہوتے بیٹے کی مصیبت کا حال بیان کرتے اور حضورؐ سے درخواست کرتے کہ عوفؓ کے لیے اس ابتلا سے نکلنے کی دعا کریں۔ حضورؐ ان کو صبر کی تلقین فرماتے اور تسلی دیتے کہ اللہ تعالیٰ جلد ہی اس کی رہائی کی سبیل پیدا کرے گا یہ

(۴)

حضرت عوفؓ کو تحصیلِ علم کا بہت شوق تھا وہ اکثر بارگاہِ رسالت میں حاضر ہوتے اور فیضانِ نبویؐ سے خوب بہرہ یاب ہوتے۔ جلد ہی ان کو قرآن اور حدیث میں درجہٴ تبحر حاصل ہو گیا اور وہ خود لوگوں کو قرآن کی تعلیم دینے لگے۔ ایک دفعہ انہوں نے کسی شخص کو قرآن کی تعلیم دی تو اس نے انہیں ایک کمان پیہ کے طور پر دی۔ انہوں نے اس کا تذکرہ رسولِ اکرم صَلَّی اللہُ عَلَیْہِ وَاٰلِہٖ وَسَلَّم کے سامنے کیا تو آپؐ نے فرمایا :

” اے عوف کیا تیرا یہ اداہ سے ہے کہ تو اشریاک سے اس حال میں ملے کہ تیرے دونوں بازوؤں کے درمیان جہنم کی چنگاری ہو۔“

(کنز العمال ج ۱ ص ۲۳۲)

گویا آپؐ نے قرآن پڑھانے کے عوض کسی چیز کے لینے کو ناپسند فرمایا۔ بعض روایات سے معلوم ہوتا ہے کہ حضرت عوفؓ بن مالک کو اکثر سفر میں بھی حضورؐ کی سمرانی کا شرف حاصل ہوتا تھا۔ حضورؐ کے ایک سفر کا واقعہ وہ اس طرح بیان کرتے ہیں :

” ایک دفعہ ہم رسول اللہ صَلَّی اللہُ عَلَیْہِ وَاٰلِہٖ وَسَلَّم کے ساتھ سفر کر رہے تھے۔ آپؐ نے اخیر رات میں ایک جگہ پر اڈا ڈالا۔ ہم میں سے ہر

شخص نے اپنے کجادہ کی مہتی پر ٹیک لگالی۔ میری آنکھ رات کے
 کسی حصے میں کھل گئی تو میں نے حضورؐ کو آپ کے کجادے کے پاس
 نہ دیکھا مجھ پر گھبراہٹ طاری ہو گئی اور میں حضورؐ کی تلاش میں چل
 پڑا۔ میں نے حضرت معاذ بن جبل اور حضرت ابو موسیٰ اشعریؓ کو
 دیکھا کہ وہ بھی حضورؐ کی گمشدگی کی وجہ سے پریشان ہیں اور آپؐ کی
 تلاش میں سرگرداں ہیں۔ ہم اسی حال میں تھے کہ اچانک ہم نے
 وادی کے ادیر کی جانب سے اس قسم کی آواز سنی جیسی چکی کے
 پھرنے کی ہوتی ہے، ہم اس طرف گئے تو وہاں حضورؐ کو درگاہ
 رب العزت میں گریہ و زاری کرتے ہوئے پایا۔ ہم نے آپؐ کو
 اپنی پریشانی کا حال سنایا تو آپؐ نے فرمایا کہ آج رات میرے
 رب عزوجل کی طرف سے ایک آنے والا آیا اور کہا کہ میرے
 رب نے آپؐ کو اختیار دیا ہے کہ یا تو اپنی ساری اُمت کے لیے شفا
 کرنے کا اختیار لے لیں یا آدھی اُمت کو جنت میں داخل کرالیں سو
 میں نے شفاعت کرتے کو پسند کیا۔ احمذت عوفؓ کہتے ہیں کہ میں
 نے عرض کیا، اے اللہ کے نبی آپؐ کو اللہ کی قسم اور ہم سب کی صحت
 کی قسم! کیا آپؐ نے ہمیں بھی ان لوگوں میں شامل کیا ہے جن کی آپؐ
 شفاعت کریں گے؟ آپؐ نے فرمایا، بے شک تم سب ان لوگوں
 میں سے تہن کی میں شفاعت کروں گا۔ اس کے بعد ہم حضورؐ کی
 معیت میں پڑاؤ کی طرف چلے یہاں تک کہ دوسرے اصحاب کے
 پاس پہنچ گئے۔ دیکھا کہ سب حضورؐ کی گمشدگی سے پریشان اور گھبر
 ہوئے تھے۔ آپؐ نے فرمایا کہ میرے رب کی طرف سے ایک آنے
 والا آیا کہ شفاعت میں اور اس پاست میں اللہ نے تمہیں
 دیا ہے کہ اپنی اُمت کا آدھا جنت میں داخل کروں میں نے شفا

کرنے کو اختیار کر لیا۔ لوگوں نے عرض کیا ہم آپ کو اللہ اور صحبت کی قسم دیتے ہیں ہمیں بتائیں کس لیے آپ نے ہم لوگوں کو ان میں شامل کیا جن کی آپ شفاعت کریں گے؟ پس جب لوگوں نے اس بارے میں بہت اصرار کیا تو آپ نے فرمایا، میں حاضرین کو گواہ بناتا ہوں کہ میری شفاعت اُمت کے ہر اس فرد کے لیے ہوگی جو اس حالت میں وفات پا گیا ہو کہ اللہ تعالیٰ کے ساتھ اس نے کچھ شرک نہ کیا ہو۔“
(کنز العمال ج ۷ ص ۲۷۱)

(۵)

حضرت ابو بکر صدیق رضی اللہ تعالیٰ عنہ کے عہدِ خلافت میں شام میں رومیوں کے خلاف جہاد کا آغاز ہوا یہاں تک کہ حضرت عمر فاروقؓ کے عہدِ خلافت میں متعدد خونریز معرکوں کے بعد پورے شام پر مسلمانوں کا مکمل استیلا ہو گیا۔ حضرت عوف بن مالک بھی شام جانے والے کسی لشکر میں شامل ہو گئے تھے۔ شام میں انہوں نے رومیوں کے خلاف کئی لڑائیوں میں دادِ شجاعت دی۔ ان کے قیامِ شام کے زمانے میں ایک دفعہ امیر المؤمنین حضرت عمر فاروقؓ شام تشریف لے گئے، ایک دن ایک شامی یہودی امیر المؤمنین کی خدمت میں اس حالت میں حاضر ہوا کہ اس کا سر پیٹا ہوا تھا اور جسم پر جگہ جگہ چوڑوں کے نشانات تھے۔ اس نے فریاد کی کہ اے مسلمانوں کے امیر ایک مسلمان نے ناحق میرے ساتھ یہ سلوک کیا جو آپ دیکھ رہے ہیں۔

حضرت عمرؓ اس کی فریاد سن کر غضب ناک ہو گئے اور حضرت صہیبؓ سے فرمایا، جاؤ اور دیکھو کہ کس شخص نے اس کے ساتھ یہ سلوک کیا ہے پھر اس کو میرے پاس لے آؤ۔

حضرت صہیبؓ نے جا کر تحقیق کی تو معلوم ہوا کہ حضرت عوف بن مالک

نے اس یہودی کو (فلاں وجہ سے) زد و کوب کیا ہے۔ حضرت صہیبؓ نے ان سے کہا کہ امیر المؤمنینؓ تم پر سخت خفا ہیں تم حضرت معاذ بن جبلؓ کے پاس جاؤ اور ان کو ساتھ لے جا کر امیر المؤمنینؓ کے سامنے سارا قصہ بیان کرو انہوں نے ایسا ہی کیا۔ حضرت عمرؓ نے نماز سے فارغ ہو کر حضرت صہیبؓ سے دریافت کیا، کیا تم اس آدمی کو لے آئے؟ حضرت صہیبؓ نے کہا، جی ہاں، اس یہودی کو مارنے والے عوف بن مالک اشجعی ہیں جو یہاں موجود ہیں۔ امیر المؤمنینؓ ابھی کچھ کہہ نہیں پائے تھے کہ حضرت معاذ بن جبلؓ کھڑے ہو گئے اور کہا:

”و اے امیر المؤمنین! عوف بن مالک یہ میرے پاس بیٹھے ہیں ان کی پہلے سنیے اور ان کو سزا دینے میں عجلدی نہ کیجئے۔“

حضرت عمرؓ نے حضرت عوفؓ سے پوچھا — تیرا اس آدمی کا کیا قصہ ہے؟

حضرت عوفؓ نے بیان کیا :-

”و اے امیر المؤمنین! یہ مدعی (یہودی) گدھے پر ایک مسلمان عورت کو ہنکا کرے جا رہا تھا۔ پھر اس نے اس عورت کو کچوکا دیا تاکہ وہ گدھے سے گر پڑے۔ جب وہ نہ گری تو اس نے اسے دھکا دیا وہ نیچے جا پڑی تو اس شخص نے اس کی بے حرمتی کی، اس پر میں نے اس کو یہ سزا دی۔“

حضرت عمرؓ نے حضرت عوفؓ سے فرمایا، تم اس عورت کو لاؤ تاکہ وہ تمہارے بیان کی تصدیق کرے۔ چنانچہ حضرت عوفؓ نے اس عورت کے گھر پہنچے اور اس کے شوہر اور والد سے کہا کہ اس خاتون کو امیر المؤمنینؓ بلا رہے ہیں۔ وہ دونوں اس کو بھیجنے پر راضی نہ ہوئے اور کہا کہ اس سے ہماری رسوائی ہوگی لیکن اس خاتون نے کہا — ”و خدا کی قسم میں امیر المؤمنینؓ کے پاس ضرور جاؤں گی۔“

اب اس کے شوہر اور والد نے کہا کہ ہم جلتے ہیں اور تیری طرف سے ساری بات

کہہ آئیں گے۔ چنانچہ ان دونوں نے حضرت عمرؓ کی خدمت میں حاضر ہو کر بالکل اسی قسم کا بیان دیا جیسا حضرت عوفؓ نے دیا تھا۔ اس پر حضرت عمرؓ نے حکم دیا کہ اس یہودی کو سول دی جائے۔ ساتھ ہی فرمایا کہ ہم نے تم لوگوں سے اس بات پر صلح نہیں کی کہ تم اس قسم کی حرکتیں کرتے پھرو۔ اس کے بعد فرمایا، اسے لوگو! رسول اللہ ﷺ کی ذمہ داری میں اللہ سے ڈرو۔ جو شخص بھی اپنی ذمہ داری سے ایسا کام کرے گا اس کی ہمارے اوپر کوئی ذمہ داری نہیں۔

(کنز العمال ج-۲، ص ۲۹۹)

علامہ ابن سعدؒ نے مکتول کے حوالے سے بیان کیا ہے کہ ایک دفعہ حضرت عوفؓ بن مالک سوتے کی انگوٹھی پہنے ہوئے حضرت عمر فاروقؓ کے پاس آئے۔ انہوں نے حضرت عوفؓ کے ہاتھ پر اپنا ہاتھ مارا اور فرمایا، کیا تم سونا پہنتے ہو؟ حضرت عوفؓ نے طلحائی انگوٹھی اتار کر پھینک دی۔ دوسرے دن وہ لوہے کی انگوٹھی پہنے ہوئے آئے۔ حضرت عمرؓ نے اسے بھی ناپسند فرمایا۔ تیسرے دن وہ چاندی کی انگوٹھی پہن کر آئے تو حضرت عمر فاروقؓ خاموش رہے اور ان سے کوئی تعرض نہ فرمایا۔

فتح شام کے بعد حضرت عوفؓ بن مالک نے دمشق میں مستقل سکونت اختیار کر لی تھی۔ ابن اثیرؒ کا بیان ہے کہ وہ مصر بھی گئے تھے۔ شاید مصر کی آسپاہ کے لیے جانے والے لشکر میں شامل ہو گئے ہوں لیکن پھر دمشق واپس آ گئے۔ وہیں سلسلہ ہجری میں وفات پائی۔

حضرت عوفؓ کا شمار فضلاء صحابہ میں ہوتا ہے۔ ان سے ۱۰ احادیث مروی ہیں۔ ان کے رواد حدیث میں حضرت ابو ہریرہؓ، حضرت ابو ذؤب (صحابی) اور حضرت مقدم بن معدی کرب جیسے عظیم المرتبت صحابہ اور حضرت ابو مسعودؓ، حضرت ابو ادیس خولانیؓ اور حضرت جبیر بن نفیر جیسے جلیل القدر تابعین شامل ہیں۔ ان سے مروی کچھ احادیث اور بیان جو چکی ہیں ان میں اور یہاں درج کی جاتی ہیں۔

حضرت عوف بن مالک اشجعی سے روایت ہے کہ :

① رسول اللہ صلی اللہ علیہ وسلم نے ایک میت کے جنازہ کی نماز پڑھی (اس میں آپؐ نے میت کے لیے جو دعا کی) اس دعا کے یہ الفاظ مجھے یاد ہیں — اے اللہ! تو اس بندہ کی مغفرت فرما، اس پر رحمت فرما، اس کو عافیت دے، اس کو معاف فرما دے، اس کی باعزت مہمانی فرما، اس کی قبر کو نہایت وسیع کر دے (دوزخ کی آگ اور اس کی تپش کے بجائے) پانی سے، برف سے اور اولوں سے اس کو نہا دے۔ اور گناہوں کی گندگی سے اس کو صاف فرما دے جس طرح اچھے سفید کپڑے کو تونے میل سے صاف فرما دیا ہے اور اس کو دنیا کے گھر کے بدلے میں آخرت کا اچھا گھر اور گھر والوں کے بدلے میں اچھے گھر والے اور رفیق حیات کے بدلے میں اچھا رفیق حیات عطا فرما دے اور اس کو جنت میں پہنچا دے اور عذاب قبر اور عذاب دوزخ سے اس کو بچا دے۔ — آپؐ کی یہ دعا سن کر میرے دل میں آرزو پیدا ہوئی کہ کاش یہ میت میں ہوتا۔ (صحیح مسلم)

② رسول اللہ صلی اللہ علیہ وسلم نے فرمایا ہے کہ اللہ تعالیٰ اس اُمت پر دو تلواریں جمع نہ کرے گا۔ ایک تلوار اس اُمت کی اور دوسری تلوار ان کے دشمنوں کی۔ (مشکوٰۃ بحوالہ ابوداؤد)

یعنی ایسا نہ ہوگا کہ سچے مسلمان آپس میں لڑیں جبکہ ان کے دشمن نے ان پر تلوار کھینچ رکھی ہو۔

③ ایک رات میں رسول اللہ صلی اللہ علیہ وسلم کے ساتھ تھا۔ حضورؐ خواب استراحت سے بیدار ہوئے۔ مسواک کی اور وضو کر کے نماز کے لیے کھڑے ہو گئے۔ میں بھی آپؐ کے ساتھ نماز کے لیے کھڑا ہو گیا۔ پھر آپؐ نے سورہ بقرہ کی تلاوت شروع فرمائی تو کوئی رحمت دلی آیت ایسی

نہ گزری جس میں حضورؐ نے توقف کر کے اللہ سے رحمت کی درخواست نہ کی ہو اور ایسی کوئی عذاب والی آیت نہ گزری جس میں آپؐ نے توقف کر کے عذاب سے پناہ نہ مانگی ہو۔ (نفل نمازوں میں اس طرح رک کر دعا کرنا جائز ہے بشرطیکہ عربی میں ہو) پھر آپؐ نے قیام کے برابر طویل رکوع فرمایا اور پڑھا:

سُبْحَانَ ذِي الْجَبَرُوتِ وَالْمَلَكُوتِ وَالْعِظَمَةِ وَالْكِبَرِيَّاءِ
پھر رکوع سے سر مبارک اٹھا کر اتنا ہی قیام فرمایا اور اس میں بھی یہی کلمات پڑھے۔ اس کے بعد سجدہ کیا اور اس میں بھی یہی کلمات پڑھے۔ پھر دونوں سجدوں کے درمیان جلوس فرمایا اور اس میں بھی اسی کی مانند کلمات ادا فرمائے۔ اس کے بعد باقی رکعتوں میں سورہ آل عمران، سورہ النساء اور سورہ المائدہ تلاوت فرمائی۔
(شمائل ترمذی)

○○

③ اُمُّ الْمُؤْمِنِينَ حضرت عائشہ رضی اللہ تعالیٰ عنہا سے روایت ہے کہ رسول اللہ ﷺ نے فرمایا کہ جب تم میں سے کوئی کھانا کھانے کا ارادہ کرے تو اسے چاہیے کہ اللہ کا نام لے (یعنی پہلے بسم اللہ پڑھے) اور اگر شروع میں بسم اللہ پڑھنا بھول جائے تو بعد میں کہہ لے "بِسْمِ اللّٰهِ اَوَّلًا وَاٰخِرًا"
(سنن ابوداؤد وجامع ترمذی)



حضرت راشد بن عبد ربّ سلمیٰ

①

فتح مکہ (رمضان ۶۱۰ھ) سے کچھ پہلے بنو سلیم کے فزّو (یا بروایت دیگر ایک منرار) افراد پر مشتمل ایک وفد بارگاہ رسالت میں حاضر ہوا۔ ان میں سے بعض لوگ پہلے ہی نعمت اسلام سے بہرہ ور تھے اور جو ابھی تک اپنے آبائی مذہب پر قائم تھے انہوں نے بھی اب قبول اسلام اور سرورِ عالم صلی اللہ علیہ وسلم کی بیعت کا شرف حاصل کیا۔ اس وفد کے ایک معزز اور باوقار مکن حضور کی خدمت اقدس میں پیش ہوئے تو آپ نے ان سے پوچھا:

”تمہارا نام کیا ہے؟“

انہوں نے عرض کیا: ”غادی بن ظالم“

آپ نے ارشاد فرمایا: — ”نہیں تم تو راشد بن عبد ربّ ہو۔“

انہوں نے کہا، ”سرورِ چشم یا رسول اللہ“

اس دن کے بعد ان صاحب کا نام راشد بن عبد ربّ مشہور

”غادی“ عربی زبان میں شرم اور گمراہ کو کہتے ہیں۔ سرورِ عالم صلی اللہ علیہ وسلم کی اوست مبارکہ تھی کہ لوگوں کے ناپسندیدہ ناموں کو اچھے ناموں سے بدل دیا کرتے تھے۔ اسی لیے آپ نے نہ صرف ”غادی“ کو راشد (سید راستے پر چلنے والا۔ ہدایت یافتہ) بدل دیا بلکہ ان کے والد کے نام ظالم کو عبد ربّ (اللہ کا بندہ) سے بدل دیا۔

نئی روایتوں میں ان کا نام راشد بن عبد ربّ یا راشد بن عبد اللہ بھی آتا ہے۔

ہو گیا۔

(۲)

حضرت راشد بن عبد رب کا تعلق عرب کے مشہور قبیلے بنو سلیم سے تھا۔ ان کے قبول اسلام کی ایک روایت تو وہ ہے جو اوپر بیان ہوئی۔ دوسری روایت یہ ہے کہ وہ زمانہ جاہلیت میں بنو سلیم کے بہت ”سوار“ کے بھاری تھے۔ ایک دن وہ اپنے بت خانے میں بیٹھے ہوئے تھے کہ دو لوٹریاں اندر گھس آئیں اور اپنی ٹانگیں اٹھا کر بت کے سر پر ٹوٹنا شروع کر دیا۔ یہ دیکھ کر ان کے دل میں خیال آیا کہ جو بت کسی کو اپنے سر پر موتنے سے نہیں روک سکتا وہ دوسرے کو کیا فائدہ پہنچا سکتا ہے؟ یہ خیال آتے ہی ان کو بت پرستی سے لذت ہو گئی۔ شعر و شاعری میں بھی درک رکھتے تھے اسی وقت زبان پر یہ شعر جاری ہو گیا۔

أَرَبَّ يَبُولُ الثَّعْلَبَانِ مَبْرَأْسِه

لَقَدْ ذَلَّ مَنْ يَأْتِي عَلَيْهِ الثَّعْلَبُ

کیا وہ چیز رب ہو سکتی ہے جس کے سر پر دو لوٹریاں پیشاب کریں بیشک وہ ذلیل ہوا جس پر لوٹریوں نے پیشاب کیا۔

(طبقات ابن سعد ج ۱ ص ۲۰۸)

اس کے بعد ”سوار“ کے بت کو توڑ ڈالا اور سرور عالم صلی اللہ علیہ وسلم کی خدمت اقدس میں پہنچ کر سعادت اندوز اسلام ہو گئے۔ ان میں سے جو روایت بھی درست ہو یہ بات ثابت ہے کہ وہ فتح مکہ سے پہلے نصرت اسلام سے بہرہ یاب ہو گئے اور قبول اسلام کے وقت حضور نے ان کا نام تبدیل کر دیا۔

(۳)

حضرت راشد بن عبد رب کو سب سے پہلے فتح مکہ میں سرورین صلی اللہ علیہ وسلم

کی ہمرکابی کا شرف حاصل ہوا۔ اس طرح وہ ان دس ہزار مقدس اصحاب میں شامل ہو گئے جن کے بارے میں سینکڑوں سال پہلے کتاب استنایا میں پیش گوئی کی گئی تھی کہ وہ نبی آخر الزماں صلی اللہ علیہ وسلم کے ہمرکاب ہوں گے۔

فتح مکہ کے بعد سرورِ عالم صلی اللہ علیہ وسلم کعبہ میں داخل ہوئے تو وہاں رکھے ہوئے تمام چھوٹے بڑے بتوں کو توڑ ڈالا اور اس طرح اللہ تعالیٰ کے پاک کھر کو ان جیسو نے اور بے ایمان "خداؤں" کی آلائش سے پاک کر دیا۔ اس موقع پر حضرت راشدؒ نے جوشِ مسرت میں یہ شعر کہے:

(۱) تَأَلَّتْ هَلَمَّ إِلَى الْحَدِيثِ فَقُلْتُ لَا
يَأْنِي عَلَيْكَ اللَّهُ دَاكِلًا سَلَامٌ
(۲) لَوْ مَا شَهِدْتُ مُحَمَّدًا وَ قَبِيلَهُ
بِالْفَتْحِ حِينَ تَكْسِرُ الْأَصْبَاتَامُ
(۳) أَسْرَأَيْتَ لَوْنِ اللَّهِ أَضْحَى سَاطِعًا
وَالشُّرُكُ يَغْشَى دَجْهَهُ الْأَخْلَامُ

(ترجمہ)

① محبوبہ نے کہا آؤ مل کر یمن کریں میں نے کہا نہیں اب تو اللہ اور
"ام تیرے پاس آنے سے روکتے ہیں۔"

② اگر تو فتحِ دکن کے وقت جب کہ بتوں کو توڑا جا رہا تھا، محمدؐ
(صلی اللہ علیہ وسلم) اور آپ کے قبیلے کو دیکھتی

③ تو دیکھتی کہ اللہ کے نور سے ہر طرف اجال پھیل گیا ہے اور

شرک کے چہرے پر سیاہی چھا رہی ہے۔ (اشد الغابہ لابن اثیر)

فتح مکہ کے بعد حضرت راشدؒ کو غزوہ حنین اور غزوہ طائف میں شریک
نے کہا سعادت حاصل ہوئی۔

قرآن سے معلوم ہوتا ہے کہ حضرت راشدؒ کا ہے گا ہے بارگاہ رسالت

میں حاضر ہوتے رہتے تھے اور ان میں کچھ ایسے اوصاف و محاسن تھے کہ
سرکارِ دو عالم ﷺ کے موردِ الطاف بن گئے تھے چنانچہ ایک
موقع پر حضورؐ نے ارشاد فرمایا :

”خَيْرُ قَرَى عَرَبِيَّةٍ خَيْرٌ وَخَيْرُ بَنِي سُلَيْمٍ رَاشِدٌ“

(عرب کی بستیوں میں بہترین بستی خیمہ کی ہے اور بنی سلیمہ میں

بہترین آدمی راشد ہیں)

رحمتِ عالم ﷺ نے حضرت راشدؓ کو ایک جاگیر عطا
فرمائی عطاءئے جاگیر کے فرمان (وثیقہ) کی عبارت یہ تھی :

بِسْمِ اللَّهِ الرَّحْمَنِ الرَّحِيمِ
هَذَا مَا عَطَى مُحَمَّدٌ رَسُولُ اللَّهِ صَلَّى اللَّهُ عَلَيْهِ وَسَلَّمَ
رَاشِدُ بْنُ عَبْدِ رَبِّ السَّلَمِيِّ اعْصَاهُ غُلُوَّتَيْنِ بِسَمِ
و غُلُوَّةَ بَحْرٍ بِهَا طَفْسٌ حَاقَهُ فَلَاحِقٌ لَهُ وَحَقُّهُ

و کتب خالد بن سعید

بِسْمِ اللَّهِ الرَّحْمَنِ الرَّحِيمِ
ترجمہ :- یہ وہ عطیہ ہے جو محمدؐ رسول اللہ ﷺ نے راشد بن عبد ربؓ کی
کو دیا۔ آپؐ نے ان کو رہاڑ میں دو تیر کی زد کے برابر طول میں اور ایک ہتھ کی زد کے برابر
(عرض میں) زمین عطا فرمائی پس جو شمعیں بھی اپنا حق قبائے گا اس کا حق تسلیم نہیں
کیا جائے گا اور اصل حق انہیں کا ہے۔

کاتب خالد بن سعید

(ابداً و انتہایہ لابن کثیر)

رہاڑ کا مقام جہاں حضرت راشدؓ کی جاگیر تھی مکہ معظمہ کے قریب مدینہ
کے راستہ پر واقع تھا۔ حضرت راشدؓ بن عبد ربؓ کے سال وفات کے بارے
میں تمام کتب سیر خاموش ہیں۔

وَفِيهِ اللَّهُ تَعَالَى غَنَى

حضرت جابر بن سمرہ عامری

①

امیر المؤمنین حضرت عمر فاروق رضی اللہ تعالیٰ عنہ کے عہد خلافت میں کوفہ آباد ہوا تو بہت سے اصحاب رسولؐ نے اس میں مستقل سکونت اختیار کر لی ان میں سے بعض نے اپنے علم و فضل اور دوسرے اوصاف و محاسن کی بدولت شہرت عام اور بقائے دوام کے دربار میں نمایاں جگہ پائی۔ سیدنا حضرت جابر بن سمرہ رضی اللہ تعالیٰ عنہ کا شمار ایسے ہی اصحاب رسولؐ میں ہوتا ہے۔ ان کا تعلق بنی عامر بن صعصعہ سے تھا اور وہ قریش کے خاندان بنو زہرہ کے حلیف تھے۔ سلسلہ نسب یہ ہے :

جابر بن سمرہ بن جنادہ بن جذب بن حجرہ بن رباب بن حبیب بن سوادہ بن عامر بن صعصعہ۔

بعض نے ان کے دادا کا نام جنادہ کے بجائے عمرو لکھا ہے۔ عامر بن صعصعہ کی نسبت سے ان کو عامری کہا جاتا ہے اور سوادہ بن عامر کی نسبت سے سوادی بھی۔

والدہ کا نام نالدہ بنت ابی وقاص تھا جو جلیل القدر صحابی (یکے از اصحاب عشرہ مبشرہ) حضرت سعد بن ابی وقاص فاتح عراقِ عرب کی حقیقی بہن تھیں اور سرورِ عالم صلی اللہ علیہ وسلم کی اموں زاد بہن (ابی وقاص حضورؐ کی والدہ حضرت آمنہ کے چچا زاد بھائی تھے۔ اس رشتہ سے حضرت جابر بن سمرہ حضورؐ کے بھائی بنے تھے)۔

حضرت جابرؓ نے ہوش کی آنکھیں کھولیں تو اپنے گھرانے پر اسلام کے

ابو رحمت کو سایہ فگن پایا اس لیے وہ پیدائشی مسلمان ہیں۔ بچپن ہی سے نماز سے شغف تھا۔ ایک حدیث میں اپنے بچپن کا ایک واقعہ اس طرح بیان کرتے ہیں :-

”میں نے رسول اللہ صلی اللہ علیہ وسلم کے پیچھے نماز پڑھی جب آپ نماز سے فارغ ہو کر اپنے گھر کی طرف روانہ ہوئے تو میں بھی ساتھ ہولیا۔ اُدھر سے چند بچے آرہے تھے۔ آپ نے سب کو پیار کیا اور مجھے بھی پیار کیا۔“

(۲)

حضرت جابر بن سمُرہ کو سرورِ عالم صلی اللہ علیہ وسلم سے انتہا درجے کی عقیدت اور محبت تھی۔ اکثر بارگاہِ رسالت میں حاضر ہوتے اور فیضانِ نبوی سے خوب خوب بہرہ یاب ہوتے۔ حضورؐ کا حلیہ مبارک بیان کرتے وقت ان کا ذوق و شوق دیدنی ہوتا تھا۔ ایک مرتبہ لوگوں کو بتا رہے تھے کہ رسول اللہ صلی اللہ علیہ وسلم کے سر اقدس اور ریش مبارک کے اگلے حصہ کے کچھ بال سفید ہو گئے تھے جب آپؐ بالوں میں تیل نکالتے تو یہ سفیدی ہر ^{ظاہر} نہ ہوتی اور جس وقت آپؐ کے بال پریشان ہوتے تو یہ سفیدی ظاہر ہو جاتی تھی اور حضورؐ کی ریش مبارک میں زیادہ بال تھے (یعنی آپؐ کی ریش مبارک گھن کی تھی)

جب حضرت جابرؓ یہ بیان کر رہے تھے تو ایک شخص نے کہا کہ آپؐ کا چہرہ مبارک تلوار کی مانند تھا (یعنی چمک و مک میں لیکن اس تشبیہ سے یہ بھی ظاہر ہوتا تھا کہ آپؐ کا چہرہ مبارک لمبا ہوا اس لیے) حضرت جابرؓ نے (فوراً) کہا بلکہ آپؐ کا چہرہ مبارک سورج اور چاند کی مانند تھا اور گول تھا اور میں نے آپؐ کی مہرِ نبوت کو شانہ کے قریب دیکھا جو کہوتر کے اندر سے

کی مانند تھی اور رنگ اس کا آپ کے جسم مبارک کے رنگ جیسا تھا۔

(صحیح مسلم)
ایک اور موقع پر انہوں نے لوگوں کو بتایا کہ رسول اللہ صلی اللہ علیہ وسلم کی پٹلیاں سبک اور نازک تھیں۔ آپ کبھی (قبضہ لگا کر) نہ ہتے بلکہ مسکرایا کرتے تھے۔ جب میں آپ کی طرف دیکھتا تو اپنے دل میں کہتا کہ آپ سرمہ لگائے ہوئے ہیں حالانکہ آپ سرمہ لگائے نہ ہوتے تھے۔

(ترمذی)

ایک دفعہ فرمایا کہ میں نے رسول اللہ صلی اللہ علیہ وسلم کو چاندنی رات میں دیکھا کبھی میں آپ کی طرف دیکھتا اور کبھی چاند کی طرف آپ اس وقت سرخ لباس پہنے ہوئے تھے اور میرے نزدیک آپ کا حسن و جمال چاند سے بہتر تھا۔ (مشکوٰۃ بحوالہ ترمذی دارمی)

حضرت جابر بن سمیرہ کو اکثر رسول اکرم صلی اللہ علیہ وسلم کی اقتدار میں نماز پڑھنے کی سعادت نصیب ہوتی تھی اس کی کیفیت وہ بڑے لطف و ابسط کے ساتھ لوگوں کو سنایا کرتے تھے۔ اس سلسلے میں ان سے مروی کچھ احادیث ہم یہاں درج کرتے ہیں۔

○ رسول اللہ صلی اللہ علیہ وسلم فجر کی نماز میں قَدْ وَالْقُرْآنِ الْمَجِيدِ اور اسی کی مثل پڑھا کرتے تھے اور اس کے بعد کی نماز میں اس سے کم

پڑھتے۔ (صحیح مسلم)
○ نبی صلی اللہ علیہ وسلم جمعہ کے دن مضر کی نماز میں قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ پڑھا کرتے تھے۔

(مشکوٰۃ بحوالہ شرح السنہ)

○ رسول اللہ صلی اللہ علیہ وسلم (ایک دن) ہمارے پاس تشریف لائے اور ہم کو حلقہ بنائے بیٹھے دیکھا۔ آپ نے فرمایا، تم کو کیا ہوا کہ میں

تم کو علیحدہ علیحدہ جماعتوں میں دیکھتا ہوں۔ اس واقعہ کے بعد آپ پھر ایک روز تشریف لائے اور فرمایا، تم نماز میں ایسی صفیں کیوں نہیں بناتے جیسی کہ فرشتے اپنے پروردگار کے سامنے بناتے ہیں۔ ہم نے عرض کیا، یا رسول اللہ فرشتے اپنے رب کے حضور کس طرح صفیں قائم کرتے ہیں۔ آپ نے فرمایا، پہلے صفوں کو پورا کرتے ہیں اور صفوں میں مل کر کھڑے ہوتے ہیں۔ (صحیح مسلم)

○ رسول اللہ صَلَّی اللہُ عَلَیْہِ وَاٰلِہٖ وَسَلَّم دو خطبے پڑھتے تھے اور ان کے درمیان بیٹھتے تھے اور دونوں خطبوں میں قرآن پڑھتے اور نصیحت کرتے تھے اور آپ کی نماز اوسط درجے کی ہوتی تھی اور خطبہ بھی اوسط درجہ کا ہوتا تھا (یعنی نہ بہت طویل نہ بہت مختصر) (صحیح مسلم)

○ میں نے رسول اللہ صَلَّی اللہُ عَلَیْہِ وَاٰلِہٖ وَسَلَّم کے ساتھ دونوں عیدوں کی نماز پڑھی ہے۔ ایک دو مرتبہ نہیں بہت دفعہ۔ ان نمازوں میں نہ تو اذان کہی جاتی تھی نہ اقامت۔ (صحیح مسلم)

○ رسول اللہ صَلَّی اللہُ عَلَیْہِ وَاٰلِہٖ وَسَلَّم معمول تھا کہ فجر کی نماز جس جگہ پڑھتے تھے آفتاب طلوع ہونے تک وہاں سے نہیں اٹھتے تھے پھر جب آفتاب طلوع ہو جاتا تو کھڑے ہو جاتے اور (اس دوران میں) آپ کے صحابہ زمانہ جاہلیت کی باتیں کیا کرتے اور اس سلسلے میں خوب ہنستے اور رسول اللہ صَلَّی اللہُ عَلَیْہِ وَاٰلِہٖ وَسَلَّم مسکراتے رہتے۔ (صحیح مسلم)

۱۔ معارف الحدیث جلد ۶ میں مولانا محمد منظور نعمانی صاحب نے اس حدیث کی تشریح یوں کی ہے:

۲۔ اس حدیث سے معلوم ہوا کہ صحابہ کرامؓ کبھی کبھی مسجد نبویؐ میں اور رسول اللہ صَلَّی اللہُ عَلَیْہِ وَاٰلِہٖ وَسَلَّم کی مجلس مبارک میں بھی زمانہ جاہلیت کی ایسی لغویات (باقی عاشرہ صفحہ ۲۷۷ پر)

ارباب سیر نے حضرت جابر بن سمرہ کی غزوات میں شرکت کے بارے میں کچھ نہیں لکھا۔ علامہ ابن اثیر نے "أسد الغابہ" میں لکھا ہے کہ حضرت عمر فاروقؓ کے عہد خلافت میں حضرت جابرؓ نے کوفہ میں مستقل سکونت اختیار کر لی تھی اور وہاں ایک مکان بھی بنالیا تھا۔ صحیح بخاری کی ایک حدیث میں حضرت جابرؓ نے اپنے قیام کوفہ کے زمانے کا ایک واقعہ اس طرح بیان کیا ہے :

« اہل کوفہ نے حضرت عمرؓ سے حضرت سعدؓ (بن ابی وقاص) کی شکایت کی تو حضرت عمرؓ نے حضرت سعدؓ کو (کوفہ کی امارت سے) معزول کر دیا اور عمارؓ (بن یاسر) کو ان لوگوں کا حاکم بنایا۔ ان لوگوں نے سعدؓ کی بہت سی شکایتیں کیں، یہاں تک بیان کیا کہ وہ تو نماز بھی اپنی طرح نہیں پڑھاتے۔ اس پر حضرت عمرؓ نے ان کو بلا بھیجا اور

(بقیہ حاشیہ صفحہ گزشتہ)

اور خرافات کا تذکرہ بھی کیا کرتے جن پر خوب سنسی آتی تھی اور جامع ترمذی کی اسی حدیث کی روایت میں یہ الفاظ مزید ہیں وَیَتَنَاشِدُونَ الشَّعْرَ (یعنی اس سلسلہ گفتگو میں اشعار بھی پڑھے اور سنائے جاتے اور رسول اللہ صلی اللہ علیہ وسلم یہ سب کچھ سنتے اور تبسم فرماتے تھے۔

ناچیز راقم سلور عرض کرتا ہے کہ اگر آنحضرت صلی اللہ علیہ وسلم اپنے اصحاب کرامؓ کے ساتھ اس طرح بے تکلفی کا برتاؤ نہ کرتے تو ان حضرات پر آپ کا ایسا رعب چھایا رہتا جو استفادہ میں رکاوٹ بنتا۔

(جب وہ آئے تو) ان سے کہا، اے ابواسحاق! یہ لوگ کہتے ہیں کہ تم نماز اچھی طرح نہیں پڑھاتے۔ انہوں نے جواب دیا، سنئے! میں ان کے ساتھ رسول اللہ صلی اللہ علیہ وسلم کی نماز کی مانند پڑھتا تھا۔ پہلی دو رکعتوں میں زیادہ دیر لگاتا اور اخیر کی دو رکعتوں میں تخفیف کرتا تھا۔ حضرت عمرؓ نے فرمایا، ”اے ابواسحاق! تمہاری نسبت میرا ایسا ہی خیال تھا۔“ پھر حضرت عمرؓ نے ایک شخص یا چند اشخاص کو سعدؓ کے ہمراہ کوفہ بھیجا تا کہ وہ حضرت سعدؓ کے خلاف اہل کوفہ کی شکایات کی تحقیق کریں۔ (چنانچہ وہ گئے) اور انہوں نے کوئی مسجد نہ چھوڑی کہ جس میں حضرت سعدؓ کی کیفیت نہ پوچھی ہو۔ سب لوگوں نے ان کی بہت تعریف کی۔ یہاں تک کہ وہ بنی عیسٰی کی مسجد میں گئے تو وہاں ایک شخص کھڑا ہو گیا جس کو اسامہ بن قتادہ کہتے تھے اور کنیت اس کی ابوسعہ تھی اس نے کہا، سب تم نے ہمیں قسم دلائی ہے تو میں کہتا ہوں کہ سعدؓ لشکر کے ہمراہ (جہاد کے لیے خود) نہ جاتے تھے اور غنیمت کی تقسیم برابر نہ کرتے تھے اور مقدمات میں بھی انصاف نہ کرتے تھے۔

حضرت سعدؓ یہ سن کر کہنے لگے، ہاں خدا کی قسم میں تین چیزوں کی دعا کرتا ہوں، اے اللہ اگر تیرا یہ بندہ جھوٹا ہے اور محض دکھاوے (ریا) کے لیے اس وقت کھڑا ہوا ہے تو اس کی عمر دراز کر، اس کی فیری بڑھا دے اور اس کو فتنوں کا نشانہ بنا (چنانچہ ایسا ہی ہوا) اس کے بعد جب اس سے اس کا حال پوچھا جاتا تو کہتا تھا میں بہت ضعیف العمر ہوں اور فتنوں میں مبتلا ہوں، مجھ پر سعد کی بددعا پڑ گئی ہے۔

۱۔ اسامہ بن قتادہ نے حضرت سعدؓ پر جو الزامات عائد کیے وہ بالکل بے بنیاد ہیں۔ (۱) حاشہ (۲) صفحہ ۲۷۹ (۲)

حضرت جابر بن سمرہ نے باختلاف روایت ۶۵۰ تا ۶۶۰ھ میں کوذہ میں وفات پائی۔ ان سے ۱۴۶ احادیث مروی ہیں اور وہ فضلاء صحابہ میں شمار ہوتے ہیں :

حضرت جابرؓ سے مروی کچھ احادیث ادب و نقل کی جاچکی ہیں ان کی کچھ مزید حدیثیں یہاں درج کی جاتی ہیں :

① میں نے رسول اللہ ﷺ کو یہ فرماتے ہوئے سنا ہے کہ اللہ تعالیٰ نے مدینہ کا نام طایبہ رکھا ہے۔ (صحیح مسلم)

② رسول اللہ ﷺ نے فرمایا ہے کہ جب اللہ تعالیٰ تم میں سے کسی کو مال عطا فرمائے تو اس کو چاہیے کہ پہلے اپنی ذات پر خرچ کرے اور پھر اپنے گھر والوں پر (یعنی بیوی بچوں پر)۔ (صحیح مسلم)

③ میں نے رسول اللہ ﷺ کو یہ فرماتے سنا ہے کہ اپنی اہمیت کے لیے میں تین باتوں سے ڈرتا ہوں (کہ کہیں ان کی وجہ سے وہ گمراہی میں نہ پڑ جائیں) ایک تو چاند کی منازل کے حساب سے بارش کا طلب

(بقیہ حاشیہ صفحہ گزشتہ)

اور لغو تھے اس لیے حضرت سعدؓ کو اسامہ کی الزام تراشی پر بڑا دکھ ہوا اور انہوں نے اسامہ کے لیے بددعا کی۔ چونکہ وہ مستجاب الدعوات تھے ان کی بددعا اسامہ کے حق میں پوری ہوئی اور اس کی عمر اتنی طویل ہوئی کہ کیر سنی کی وجہ سے سوڑے آنکھوں پر لٹک آئے تھے اور اس کو راستے میں لڑکیاں چھیڑا کرتی تھیں۔ تحقیق کے بعد امیر المؤمنین حضرت عمر فاروقؓ نے حضرت سعدؓ کو تمام الزامات سے بری قرار دیا۔ یہی ان کی منصب امارت سے سبکدہشی تو یہ ملکی مصالح کی بناء پر تھی نہ کہ کسی خیانت یا فرائض سے ادائیگی میں کوتاہی کی بناء پر۔ اللہ تعالیٰ نے حضرت سعدؓ کی بریت یوں کی کہ ان پر بہتان یا مذمتنے والے کی عمر بہت طویل کر دی اور اسے فتنوں میں مبتلا کر دیا۔

کرنا، دوسرے بادشاہ کا ظلم کرنا اور تیسرے تقدیر کا جھٹلانا۔
(مشکوٰۃ بحوالہ مسند احمد)

④ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا کہ آدمی کا اپنی اولاد کو ادب سکھانا ایک صاع (ایک پیمانہ وزن) خیرات کرنے سے بہتر ہے۔ (ترمذی)

⑤ ایک شخص نے رسول اللہ صَلَّی اللہُ عَلَیْہِ وَاٰلِہٖ وَسَلَّم سے دریافت کیا کہ کیا ہم بکری کا گوشت کھانے کے بعد وضو کریں۔ آپؐ نے فرمایا، تیرا جی چاہے تو وضو کر اور جی نہ چاہے تو نہ کر۔ پھر اس نے پوچھا، کیا اونٹ کا گوشت کھا کر وضو کر لوں گا؟ آپؐ نے فرمایا، ہاں اونٹ کا گوشت کھانے کے بعد وضو کر۔ پھر اس نے سوال کیا، کیا میں بکریوں کے رہنے کی جگہ میں نماز پڑھ لوں۔ آپؐ نے فرمایا، ہاں۔ پھر اس نے پوچھا کیا اونٹوں کے بندھنے کی جگہ نماز پڑھ لوں۔ آپؐ نے فرمایا، نہیں۔

(صحیح مسلم)

④ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا ہے، یہ دین ہمیشہ قائم رہے گا اور مسلمانوں کی ایک جماعت کہیں نہ کہیں ہمیشہ جہاد کرتی رہے گی یہاں تک کہ قیامت قائم ہو۔ (صحیح مسلم)



حضرت عبداللہ بن بسر رضی

(۱)

سیدنا حضرت عبداللہ بن بسر رضی اللہ تعالیٰ عنہما کا تعلق قبیلہ ازن بن منذر بن خصفہ بن قیس عیلان کے ایک ایسے گھرانے سے تھا جس پر حقیقی معنوں میں ”ایں خانہ ہمہ آفتاب است“ کا اطلاق ہوتا تھا۔ یونکہ وہ اپنے والدین، بھائی اور بہن کے ہمراہ بیک وقت بارگاہِ رسالت میں حاضر ہو کر سعادت اندوز اسلام ہوئے اور شرف صحابیت حاصل کیا۔ اہل سیر نے اُن کے قبول اسلام کا زمانہ متعین نہیں کیا لیکن ابن اثیر کا بیان ہے کہ حضرت عبداللہ بن بسر نے بیت المقدس اور کعبہ دونوں کی طرف منہ کر کے نماز پڑھی ہے۔ جمہور محدثین اور مؤرخین کا بیان ہے کہ مشروع میں رسول اکرم ﷺ نے بیت المقدس کی طرف منہ کر کے نماز پڑھا کرتے تھے یہاں تک کہ مدینے میں تشریف لائے کے بعد بھی تقریباً سولہ مہینے تک آپ نے بیت المقدس کی طرف منہ کر کے نماز پڑھی۔ پندرہ رجب ۱۰ھ ہجری کو دو شنبہ کے دن یہ آیت اتری اور دفعۃً قبلہ بدل گیا۔

قَوْلَ وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُّوْا وُجُوْهَكُمْ شَطْرَهُ (سورہ بقرہ)
(اسے نبی! تم اپنا منہ مسجد الحرام کی طرف پھیر دو اور اے مسلمانو! تم جہاں کہیں رہو اُسی طرف منہ پھیرو)

اس حکم کے نازل ہونے کے بعد حضورؐ نے مسجد نبویؐ اور مسجد قبلہ کے رخ کو کعبہ کی طرف بدل دیا اور کعبۃ الشریٰ مسلمانوں کا مستقل قبلہ قرار پایا۔ چونکہ حضرت عبداللہ بن بسرؓ نے بیت المقدس کی طرف بھی منہ کر کے نماز پڑھی تھی اس لیے صاف ظاہر ہے کہ وہ تحویل قبلہ (رجب سلسلہ ہجری سے پہلے شرف اسلام سے پہرہ درموج کے تھے۔

حضرت عبداللہؓ کی کنیت ابو بسر اور بقول بعض ابو صفوان تھی ابن ماکولہ کا بیان ہے کہ حضرت عبداللہ بن بسرؓ کا تعلق بنو سلیم سے تھا جو بنو مازن کی ایک شاخ ہے۔ ابن منذہؒ نے بھی حضرت عبداللہ بن بسرؓ کو سلمیٰ اور مازنی دونوں لکھا ہے لیکن علامہ ابن اثیرؒ نے اس کی تردید کی ہے اور لکھا ہے کہ سلیم مازن کے بھائی تھے اور بنو سلیم اور بنو مازن دونوں الگ الگ قبیلے ہیں۔

(۲)

علامہ ابن اثیرؒ نے "أسد الغابہ" میں لکھا ہے کہ (قبول اسلام کے وقت) نبی صلی اللہ علیہ وسلم نے اپنا دست مبارک حضرت عبداللہ بن بسرؓ کے سر پر پھیرا اور ان کے لیے دعا کی۔ ان کے والد بسر بن ابی بسرؓ والدہ بھائی عطیہؓ اور بہن صماءؓ بھی سب ان کے ساتھ اسلام لائے۔ حضرت صماءؓ کا شمار مشہور صحابیات میں ہوتا ہے۔ حضرت عطیہؓ بن بسرؓ کا شمار ان صحابہ میں ہوتا ہے جنہوں نے شام میں سکونت اختیار کر لی تھی۔ ان سے یہ حدیث مروی ہے کہ حضرت عکاف بن دواعہ ہلالی رسول اللہ صلی اللہ علیہ وسلم کی خدمت میں حاضر ہوئے۔ حضورؐ نے ان سے پوچھا، اے عکاف تم بیوی سے؟ انہوں نے عرض کیا، نہیں۔ آپؐ نے پوچھا، لڑکی سے؟ انہوں نے عرض کیا، نہیں۔ پھر آپؐ نے پوچھا، تم تندرست اور مالدار ہو؟ انہوں نے

نے کہا، جی ہاں خدا کا شکر ہے۔ آپ نے فرمایا تو تم شیطان کے بھائیوں میں سے ہو یا تو تم عیسائی راہبوں میں شامل ہو جاؤ کیونکہ تم ان کے مثل ہو اور اگر تم میں رہنا چاہتے ہو تو جو کچھ تم کر رہے ہیں وہی کرو، نکاح تمہاری سنت ہے۔ تم میں بدتر لوگ وہی ہیں جو مچرہ ہیں تم میں خراب موت ان لوگوں کی ہے جو مچرہ ہیں۔ خرابی تمہاری اسے عکاف نکاح کرو۔ عکاف نے عرض کیا، یا رسول اللہ! آپ جس سے چاہیں میرا نکاح کر دیں میں راضی ہوں۔ پس رسول اللہ صلی اللہ علیہ وسلم نے فرمایا، اچھا خدا کا نام لے کر میں نے کریمہ بنت کلثوم حمیری سے تمہارا نکاح کر دیا۔

اس سارے خاندان کو رسول اکرم صلی اللہ علیہ وسلم سے بڑی عقیدت اور محبت تھی لیکن ارباب سیر نے یہ تصریح نہیں کی کہ حضرت عبداللہ حضرت بکرؓ اور حضرت عطیہؓ نے کن کن غزوات میں شرکت کی البتہ قرآن سے معلوم ہوتا ہے کہ حضرت عبداللہؓ اور حضرت عطیہؓ نے شام میں رومیوں کے خلاف جہاد میں حصہ لیا اور فتح شام کے بعد وہیں مستقل سکونت اختیار کر لی۔

حضرت بکرؓ کو ایک دفعہ رسول اکرم صلی اللہ علیہ وسلم کی میزبانی کا شرف حاصل ہوا۔ یہ ایمان افروز واقعہ حضرت عبداللہؓ نے اس

طرح بیان کیا ہے:

”رسول اللہ صلی اللہ علیہ وسلم ایک دفعہ میرے والد کے پاس تشریف

لائے۔ آپ اپنی سواری (خیر) سے اترے تو میرے والد نے آپ کی خدمت میں کھانا اور دُوبہ (ایک قسم کا مالیدہ جو گھی اور کھجور یا پنیر وغیرہ ملا کر تیار کیا جاتا ہے) پیش کیا۔ آپ نے اس سے تبادلہ فرمایا۔ پھر آپ کی خدمت میں کھجوریں پیش کی گئیں آپ ان کو کھاتے تھے اور کلمہ دالی انگلی اور درمیانی انگلی دونوں کو

ملا کر کھجور کی گٹھلیاں ان میں سے لے کر پھینکتے جاتے تھے۔ پھر آپؐ کی خدمت میں پہنچے کہ یہ کوئی مشروب پیش کیا گیا تو آپؐ نے اس کو نوش فرمایا اور اس کے بعد اپنے دائیں جانب لے کے حوالے کیا اور جب آپؐ اپنی سواری پر سوار ہوئے تو میرے والد کھڑے ہوئے اور آپؐ کی سواری (خجڑ) کی نگاہم تھا مگر عرض کیا، یا رسول اللہ! ہمارے یہ اللہ سے دعا کیجئے تو آپؐ نے دعا فرمائی :

اللَّهُمَّ بَارِكْ لَهُمْ فِي مَارِزَقِهِمْ وَاعْفِرْ لَهُمْ ذُنُوبَهُمْ
(اے اللہ ان کے لیے ان کی روزی میں برکت عطا فرما اور ان کی مغفرت

فرما اور ان پر رحم فرما) (صحیح مسلم)

”مستدرک حاکم“ میں یہ روایت اس طرح ہے کہ :

”میرے والد نے میری والدہ سے کہا کہ اگر تم رسول اللہ صلی اللہ علیہ وسلم کے لیے کھانا تیار کر لو تو کیا اچھا ہو چنانچہ انہوں نے شریہ تیار کر دیا۔ میرے والد گئے اور حضورؐ کو بلا لائے۔ آپؐ نے اپنا دست مبارک کھانے کی چوٹی پر رکھا اور فرمایا، اللہ کا نام لے کر شروع کرو۔ سب نے اس کے کنا سے سے کھانا شروع کیا۔ جب کھا چکے تو حضورؐ نے فرمایا :

اللَّهُمَّ اعْفِرْ لَهُمْ ذُنُوبَهُمْ وَبَارِكْ لَهُمْ فِي رِزْقِهِمْ

(اے اللہ ان کی مغفرت فرما اور ان کو اپنی رحمت سے نواز اور ان

کے رزق میں برکت عطا فرما)

علامہ ابن اثیر رحمہ نے ”اسد الغابہ“ میں لکھا ہے کہ :

”حضرت عبداللہ بن کبیرؓ کی وفات ۸۵ھ ہجری میں ہوئی۔

اس وقت ان کی عمر چوبیس سال کی تھی اور بعض لوگوں نے

بیان کیا ہے کہ ان کی وفات بمقامِ جنّص (شام) ۹۶ھ میں
سلیمان بن عبد الملک کے زمانے میں ہوئی اور اس وقت ان
کی عمر سٹو سال کی تھی۔ ملک شام میں سب صحابہ کے اخیر میں
انہیں کی وفات ہوئی۔

اس روایت سے معلوم ہوتا ہے کہ ہجرتِ نبوی کے وقت حضرت
عبداللہ بن بسرؓ کمسن تھے اور عہدِ رسالت میں کسی غزوہ میں شریک ہونے
کے قابل نہیں ہوئے تھے۔

(۳)

حضرت عبداللہ بن بسرؓ کو اکثر بارگاہِ نبویؐ میں حاضر ہونے کا اتفاق
ہوتا تھا اس طرح وہ نبوت کے سرِ حشمہٗ علوّم و معارف سے خوب سیراب
ہوئے اور عمر بھر تبلیغ و ہدایت کا فریضہ انجام دیتے رہے۔ یہی تھی اور
ابنِ عساکرؒ نے ان کے کچھ عواغلِ عقل کیے ہیں۔ ایک دغظ کے چند جملے ملاحظہ
ہوں :-

رو لوگو! تمہارے سردارِ متقی لوگ ہیں اور تمہارے قائدِ علماء ہیں
ان کے پاس بیٹھنا عبادت کا درجہ رکھتا ہے بلکہ یہ افضل عبادت
ہے اور تم لیل و نہار کے گزرنے سے ایسی مدت میں ہو جو کم ہوتی
جاری ہے اور ایسے اعمال میں ہو جو محفوظ ہو رہے ہیں۔ آخرت
کے لیے توشہ تیار کرلو۔ بے شک تم جلد ہی اللہ کی طرف لوٹنے
والے ہو گویا کہ تم معاد میں ہو۔ (کنز العمال ج ۸ صفحہ ۲۳۴)

حدیث کی مختلف کتابوں میں حضرت عبداللہ بن بسرؓ سے بہت سی
حدیثیں مروی ہیں۔ ان میں سے کچھ حدیثیں یہ ہیں :-
حضرت عبداللہ بن بسرؓ سے روایت ہے کہ :

① ایک اعرابی (دیہاتی آدمی) رسول اللہ صلی اللہ علیہ وسلم کی خدمت میں حاضر ہوئے اور پوچھا کہ یا رسول اللہ! آدمیوں میں کون بہتر ہے؟ آپ نے فرمایا، وہ لوگ جن کی عمر زیادہ ہو اور عمل اچھے ہوں۔ پھر انہوں نے پوچھا کہ یا رسول اللہ! اعمال میں کونسا عمل افضل ہے؟ آپ نے فرمایا، یہ کہ جب تم دنیا کو خیر باد کہو تو اس وقت تمہاری زبان اللہ کے ذکر سے تر ہو۔ (مشہد احمد و جامع ترمذی)

② رسول اللہ صلی اللہ علیہ وسلم نے ارشاد فرمایا کہ خوشی ہو اور مبارک ہو اس بندے کو جو اپنے اعمال نامہ میں بہت زیادہ استغفار پائے۔ (یعنی آخرت میں جب اس کو اپنا اعمال نامہ ملے تو وہ دیکھے کہ اس میں استغفار بکثرت درج ہیں)

(سنن نسائی و سنن ابن ماجہ)
③ ایک شخص نے رسول اللہ صلی اللہ علیہ وسلم کی خدمت میں عرض کیا کہ یا رسول اللہ نیکی کے کام بہت ہیں اور یہ بات میری طاقت سے باہر ہے کہ میں ان سب کو بجالاؤں۔ لہذا آپ مجھے کوئی ایسی بات بتا دیجئے جس کو مضبوطی سے تھام لوں اور اس پر کار بند ہو جاؤں (اور وہی میرے لیے کافی ہو جائے) ساتھ ہی میری یہ درخواست بھی ہے کہ جو کچھ آپ بتائیں وہ بہت زیادہ بھی نہ ہو کیونکہ ڈر ہے کہ میں اس کو یاد بھی نہ رکھ سکوں۔

آپ نے فرمایا، یوں کرو کہ ہمیشہ اپنی زبان کو اللہ کے ذکر سے تر رکھو۔ (ترمذی)

④ رسول اللہ صلی اللہ علیہ وسلم کے پاس ٹکڑی کا ایک بڑا پیالہ تھا۔ اس کو چار آدمی مل کر اٹھاتے تھے اس کا نام غراتھا ایک دفعہ لوگ عید کی نماز پڑھ کر آئے تو وہ پیالہ لایا گیا اس میں شہ

میں روٹیاں بھگوٹی ہوئی تھیں۔ لوگ اس کے ارد گرد بیٹھ گئے
جب لوگ زیادہ ہو گئے تو رسول اللہ صلی اللہ علیہ وسلم (بجائے
کھل کر بیٹھنے کے) گھٹنوں کے بل بیٹھ گئے۔ ایک اعرابی نے
کہا کہ یہ بیٹھنے کی طرز کیسی ہے؟

آپ نے فرمایا، اللہ تعالیٰ نے مجھے صاحب اخلاق بندہ بنایا
ہے سرکش اور متکبر نہیں بنایا۔ پھر آپ نے فرمایا:
”اس کے کناروں سے کھانا شروع کرو، درمیانی حصہ بعد میں
کھانا اس میں اللہ برکت دے گا۔“

(الوداؤد)

حضرت ابواسد ساعدی رضی اللہ تعالیٰ عنہ سے روایت ہے کہ
ایک وقت جب ہم رسول اللہ صلی اللہ علیہ وسلم کی خدمت میں حاضر تھے
کہ

بنی سلمہ میں کے ایک شخص آئے اور انہوں نے دریافت کیا کہ
یا رسول اللہ! کیا میرے ماں باپ کے مجھ پر کچھ ایسے بھی تھے
جو ان کے مرنے کے بعد مجھے ادا کرنے چاہئیں۔ آپ نے فرمایا:
”ہاں! ان کے لیے خیر و برکت کی دعا کرتے رہنا، ان کے واسطے
اللہ سے خیر و بخشش مانگنا، اُن کا اگر کوئی عہد معاہدہ کسی سے ہو تو
اس کو پورا کرنا، ان کے تعلق سے جو رشتے ہوں ان کا لحاظ رکھنا اور ان
کا حق ادا کرنا اور ان کے دوستوں کا احترام و اکرام کرنا۔“

(سنن ابی داؤد، سنن ابن ماجہ)

حضرت عمر باطنیؓ بن ساریہ سلمیٰ

(۱)

ہجرت نبویؐ کے بعد عرب کے مختلف علاقوں سے سعید الفطرت لوگ حق کی تلاش میں مدینہ منورہ پہنچنے لگے۔ یہ لوگ راہِ حق میں بیوی بچوں سے منہ موڑ بیٹھتے اور اپنے وطن عزیز کو خیر یاد کہہ کر اپنی جانوں کو خدمتِ اسلام کے لیے وقف کر دیتے تھے۔ سفر کی صعوبتیں اور غریب الوطنی کی تکلیفیں خندہ پیشانی سے برداشت کرتے تھے۔ فتنہ و فاقہ اور عسرت و افلاس کی زندگی انہوں نے محض رضائے الہی کی خاطر اختیار کی تھی۔ حالتِ امن میں وہ خدا کے سکین ترین بندے قاری اور طالبِ علم تھے لیکن حالتِ جہاد میں وہ سرِ کفٹ غازی بن جاتے تھے جب ان درویشانِ اسلام کی تعداد میں اضافہ ہونے لگا تو سرورِ عالمہ صلی اللہ علیہ وسلم نے ان کے مستقل قیام کے لیے مسجدِ نبویؐ کی سے جانبِ مشرق ایک مستقف چھوڑ دیا۔ یہ مردانِ حق آگاہ بھی اصحابِ صفۃ کہلانے لگے۔ ان کو اَضِیَافُ الْاِسْلَام (اسلام کے مہمان) یا اَضِیَافُ اللہ (اللہ کے مہمان) بھی کہا جاتا تھا۔ سیدنا حضرت عمر باطنی بن ساریہ رضی اللہ تعالیٰ عنہ اصحابِ صفۃ ہی کی مقدس جماعت کے ایک فرد تھے اہل سیر نے ان کے حسب و نسب کے بارے میں صرف اتنا لکھا ہے کہ وہ عرب کے مشہور قبیلہ بنو سلیم سے تعلق رکھتے تھے اور ان کی کنیت، بوزِ نجیح تھی۔ انہوں نے اسلام کب قبول کیا، مدینہ کب آئے اور کن کن غزوات میں شریک ہوئے؟ کتبِ سیر سے ان سوالوں کا کوئی واضح جواب نہیں ملتا۔ البتہ کتبِ حدیث میں ان سے مروی بہت سی احادیث ملتی ہیں جن سے معلوم ہوتا

ہے کہ انہیں فیضانِ نبوی سے بہرہ یاب ہونے کا خوب موقع ملا۔ وہ اس درسگاہ کے طالب علم تھے جو سرورِ عالم صلی اللہ علیہ وسلم نے ہجرت کے بعد اصحابِ صفہ کے لیے قائم فرمائی تھی۔ اس درسگاہ سے تحصیلِ علم کے بعد وہ علم و فضل کا بحرِ خوار بن گئے تھے۔ ان کی کتابِ سیرت کا سب سے روشن باب تبلیغ و ہدایت کا مقدمہ کام ہے جو انہوں نے سرورِ عالم صلی اللہ علیہ وسلم کے ارشادات لوگوں تک پہنچا کر انجام دیا۔ ان پر حضور کی خاص نظر شفقت تھی۔ خود بیان کرتے ہیں کہ رسول اللہ صلی اللہ علیہ وسلم نے ایک مرتبہ رمضان میں مجھ کو سحری کھانے کے لیے طلب کیا اور فرمایا آؤ باہر اکت کھانے کی طرف۔ (ابوداؤد۔ نسائی)

حضرت عریاضؓ سفر اور حضر میں اکثر بارگاہِ رسالت میں حاضر رہتے تھے۔ غزوہ تبوک (۶۲۹ء) میں بھی حضور کے ہم رکاب تھے۔ ایک دن وہ سی ضرورت سے لشکر گاہ سے باہر گئے۔ واپس آئے تو حضورؐ اور آپ کے صحابہؓ رات کا کھانا کھا چکے تھے۔ حضرت عریاضؓ کو خوب بھوک لگ رہی تھی، اتنے میں حضرت جبالؓ بن سراقہ اور حضرت عبداللہ بن مغفلؓ مزی بھی آیاں آگئے تھے، وہ بھی بھوک کے تھے۔ حضورؐ نے حضرت بلالؓ سے سا کھجوریں لے کر ان تینوں کو دیں۔ اللہ نے ان کھجوروں میں اتنی برکت دی کہ تینوں سیر ہو گئے۔

(ابن عساکر)

علامہ ابن اثیرؒ کا بیان ہے کہ حضرت عمر فاروقؓ کے عہدِ خلافت میں شام فتح ہوا تو حضرت عریاضؓ نے شام میں مستقل سکونت اختیار کر لی (قیاس یہ ہے کہ انہوں نے جہادِ شام میں بھی شرکت کی ہوگی) وہیں انہوں نے ۵۰ ہجری میں وفات پائی۔

(۲)

حضرت عریاضؓ ابن ساریہ سے مروی چند احادیث یہاں درج کی جاتی ہیں۔
حضرت عریاضؓ ابن ساریہ کہتے ہیں کہ :

① رسول اللہ صلی اللہ علیہ وسلم نے فرمایا، جو مومن بندہ فرض نماز پڑھے (اور اس کے بعد دل سے دعا کرے) تو اس کی دعا قبول ہوگی۔ اسی طرح جو آدمی قرآن مجید ختم کرے (اور دعا کرے) تو اس کی دعا بھی قبول ہوگی۔
(معجم کبیر طبرانی)

② ایک دن رسول اللہ صلی اللہ علیہ وسلم نے ہمارے ساتھ نماز پڑھی پھر آپ ہماری طرف منہ کر کے بیٹھ گئے اور ہم کو نہایت مؤثر الفاظ میں نصیحت کی یہاں تک کہ ہماری آنکھوں سے آنسو جاری ہو گئے اور دلوں میں (اللہ کا) خوف پیدا ہو گیا۔ پھر ہم میں سے ایک شخص نے عرض کیا یا رسول اللہ! (شاید) یہ آخری وصیت ہے۔ پس آپ ہم کو کچھ اور نصیحت فرمائیے۔ آپ نے فرمایا، میں تم کو وصیت کرتا ہوں کہ تم اللہ سے ڈرتے رہو اور نصیحت کرتا ہوں تم کو سننے اور اطاعت کرنے کی اگرچہ تم کو حبشی غلام کی اطاعت کرنی پڑے۔ پس تم میں سے جو شخص میرے بعد زندہ رہے گا وہ اختلاف کثیر کو دیکھے گا۔ ایسی حالت میں تم پر لازم ہے کہ میرے اور ہدایت یافتہ خلفاء راشدین کے طریقہ کو مضبوط پکڑے رہو۔ اسی (طریقہ) پر مجھ دست رکھو اور اس کو دانتوں سے مضبوط پکڑے رہو اور پھر تم دین میں نئی باتیں پیدا کرنے سے اس لیے کہ ہر نئی بات بدعت ہے اور ہر بدعت گمراہی ہے۔ (مشکوٰۃ بحوالہ احمد و داؤد)

③ رسول اللہ صلی اللہ علیہ وسلم (ایک دن خطبہ کے لیے) کھڑے ہوئے اور فرمایا، کیا تم میں سے کوئی شخص اپنی مسند پر تکیہ لگائے یہ سبھے بیعت ہے کہ اللہ نے کوئی چیز حرام نہیں کی سوائے ان چیزوں کے جو قرآن میں بیان کر دی گئی ہیں۔ خبردار رہو، خدا کی قسم میں نے جن باتوں کا حکم دیا ہے وہ جو نصیحتیں کی ہیں اور جن کاموں سے منع کیا ہے وہ بھی قرآن ہی کی بات ہیں بلکہ کچھ زیادہ۔ اللہ نے تمہارے لیے ہرگز یہ حلال نہیں کیا ہے کہ تم

کے گھروں میں اجازت کیے بغیر گھس جاؤ یا ان کی عورتوں کو مارو پیو
یا ان کے پھل کھا جاؤ جبکہ وہ اپنے واجبات ادا کر چکے ہیں۔

(الوادود)

④ رسول اللہ صلی اللہ علیہ وسلم نے فرمایا کہ اللہ تعالیٰ کے ہاں میں اسی وقت سے
خاتم النبیین لکھا ہوا ہوں جب کہ آدم اپنی گندھی مونی سمیٹیں پڑے
تھے (یعنی آدم کا پتلا ابھی تیار نہیں ہوا تھا) اور میں تم کو بتاؤں میرا
پہلا امر (یعنی میری نبوت کا پہلا اظہار) (حضرت) ابراہیم (علیہ السلام)
کی دعا تھی اور پھر (حضرت) عیسیٰ (علیہ السلام) کی بشارت اور پھر میری
ماں کا خواب جو انہوں نے میری ولادت کے وقت دیکھا تھا اور میری
ماں کے سامنے ایک نور ظاہر ہوا جس سے شام کے محل ان کو نظر آئے۔

(مشکوٰۃ بحوالہ شرح السنہ)

⑤ رسول اللہ صلی اللہ علیہ وسلم نے فرمایا کہ شہداء اور وہ لوگ جو اپنے بستروں
پر مرے ہیں ان لوگوں کے معاملہ میں اللہ عز وجل کے سامنے جھگڑا
کریں گے جو طاعون میں مرے ہیں۔ شہید لوگ کہیں گے کہ یہ ہمارے
بھائی ہیں (یعنی ہمارے مشابہ ہیں کہ طاعون کے زخموں سے مرے ہیں)
اور جو لوگ اپنے بستروں پر مرے ہیں وہ کہیں گے کہ یہ ہمارے بھائی
ہیں (یعنی ہمارے مشابہ ہیں کہ اپنے بستروں پر مرے ہیں) اللہ تعالیٰ
اس جھگڑے کو سن کر فرمائے گا اچھا ان کے زخموں کو دیکھ کر ان کے
زخم شہیدوں کے زخموں کی طرح ہیں تو وہ شہیدوں میں سے ہیں اور
ان کے خواب کے مستحق ہیں۔ چنانچہ دیکھا جائے گا تو ان کے زخم شہیدوں
کے زخموں کے مانند ہوں گے۔ (مشکوٰۃ بحوالہ حمہ نسانی)

حضرت ہمارے پاس اسود اسدی قرشی

(۱)

فتح مکہ، غزوہ حنین اور غزوہ طائف کے بعد سرورِ عالم صلی اللہ علیہ وسلم مراجعت فرمائے مدینہ ہوئے تو راستے میں جبرائیل کے مقام پر قیام فرمایا (اربابِ سرک کا بیان ہے کہ آپ وہاں حنین کے مالِ غنیمت کی تقسیم کے لیے ٹھہرے) وہاں کے اثنائے قیام میں ایک دن حضور اپنے جاں نثاروں کے درمیان تشریف فرما تھے کہ یکایک ایک پریشان حال شخص نمودار ہوئے وہ اپنی وضع قطع سے قرشی معلوم ہوتے تھے اور ان کے چہرے پر خوف اور ندامت کے پلے جلے آثار تھے۔ صبیحہ کرامت ان کو پکڑنے کے لیے تڑپ کر اٹھے لیکن حضور نے ان کو روک دیا اور فرمایا، تم لوگ اپنی جگہ بیٹھے ہو اور اسے میرے پاس آنے دو۔

ان صاحب نے قریب آکر با آواز بلند کہا :

”السَّلَامُ عَلَيْكَ يَا نَبِيَّ اللَّهِ! أَشْهَدُ أَنْ لَا إِلَهَ إِلَّا اللَّهُ وَأَشْهَدُ
أَنَّ مُحَمَّدًا رَسُولُ اللَّهِ“

یا رسول اللہ! اپنے واجبِ قتل ہونے کی خبر سن کر میں نے چاہا کہ اپنے وطن کو حضور کریم کے کسی علم کے میں چلا جاؤں اور وہیں بود و باش اختیار کر لوں لیکن جب یاد آیا کہ آپ اپنے دشمنوں کے ساتھ بھی رافت و رحمت سے پیش آتے ہیں تو ترکِ وطن کے بجائے خود کو آپ کے قدموں پر گرا دینا بہتر سمجھا۔ یا نبی اللہ ہم لوگ شرک میں مبتلا تھے اللہ تعالیٰ نے آپ کی بدولت ہمیں ہدایت نصیب کی۔ میں سخت مجرم اور گناہگار ہوں اور اپنے گناہوں پر شرمسار ہوں۔

رحمتِ دو عالم صَلَّی اللہُ عَلَیْہِ وَاٰلِہٖ وَسَلَّم نے اپنا سرِ اقدس جھکا لیا اور پھر فرمایا:
 ”میں تمہیں معاف کرتا ہوں۔ تم نے اسلام قبول کر لیا ہے۔ اللہ
 تمہارے ساتھ بہتر سلوک کرے۔ اسلام پچھلے کناہوں کو ختم کر
 دیتا ہے۔“

مختصر کا ارشاد سن کر ان صاحب کی جان میں جان آئی اور ان کی
 زبان پر بے اختیار تحمید و تہلیل جاری ہو گئی۔

یہ واجب القتل مجرم جن کے گناہوں نے جرائم کو رحمتِ عالم صَلَّی اللہُ عَلَیْہِ وَاٰلِہٖ وَسَلَّم
 نے نہ صرف یکسر معاف فرما دیا بلکہ ان کے لیے اللہ سے بہتر سلوک کی دعا
 بھی کی، حضرت ہبائر بن اسود تھے۔

(۲)

حضرت ہبائر بن اسود کا تعلق قریش کی شاخ ”بنو اسد“ سے تھا۔

دائم المؤمنین حضرت خدیجہ الکبریٰؓ بھی اسی خاندان سے تھیں اور حضرت
 ہبائر کے والد اسود کی چچا زاد بہن تھیں۔ سلسلہ نسب یہ ہے :

ہبائر بن اسود بن مطلب بن اسد بن عبد العزیٰ بن قصیؓ
 ہبائر کو اپنے آبائی مذہب سے جنون کی حد تک لگاؤ تھا۔ پھر عالمِ صالحیؓ نے
 دعوتِ حق کا آغاز فرمایا تو ہبائرؓ آپ کے سخت دشمن بن گئے۔ انہوں نے
 دوسرے اشرارِ قریش کے ساتھ مل کر اہل حق کو ستانے میں کوئی کسر اٹھانہ رکھی
 یہاں تک کہ پیدِ حضورؐ کے صحابہؓ اور پھر آپؐ خود مکہ سے ہجرت کر کے مدینہ
 تشریف لے گئے۔ غزوہ بدر میں حضورؐ کے داماد حضرت ابوالعاصؓ گرفتار ہوئے
 تو آپؐ نے انہیں اس شرط پر رہا کر دیا کہ مکہ جا کر حضرت زینب بنت رسول اللہؓ
 صَلَّی اللہُ عَلَیْہِ وَاٰلِہٖ وَسَلَّم کو مدینہ بھیج دیں گے۔ (حضرت ابوالعاصؓ نے اس وقت
 تک اسلام قبول نہیں کیا تھا) انہوں نے مکہ پہنچ کر وعدہ کے مطابق

حضرت زینبؓ کو اونٹ پر بٹھا کر اپنے چھوٹے بھائی کنانہ بن ربیع کے ساتھ مدینہ روانہ کر دیا۔ مشرکین قریش کو حکم ہوا تو ان کے ایک گروہ نے حضرت زینبؓ اور کنانہ کا تعاقب کیا اور مقام ذی طویٰ میں ان کو جا گھیرا۔ تعاقب کرنے والوں میں ہبار بن اسود بھی شامل تھے۔ انہوں نے اونٹ کی کونچیں کاٹ دیں اور اپنا نیزہ ہودج پر مارا جس سے حضرت زینبؓ گر پڑیں، وہ اس وقت حاملہ تھیں صدمہ سے حمل ساقط ہو گیا اس پر کنانہ نے ترکش سے تیر نکالے اور لٹکار کر کہا کہ اب اگر کوئی ہمارے نزدیک آیا تو میں اسے تیروں سے چھید دوں گا۔ آخر ابوسفیان کے سمجھانے بھلنے پر اس وقت تو کنانہ حضرت زینبؓ کو واپس لے آئے البتہ چند دن بعد پھر انہیں لے کر مدینہ کی جانب روانہ ہوئے۔ وادی ناعج میں پہنچے تو وہاں حضرت زید بن حارثہ اور حضرت سلمہ بن اسلم انصاری کو موجود پایا جو حضرت زینبؓ کو لیتے آئے تھے چنانچہ سیدہ انہی کے ساتھ مدینہ پہنچیں۔

سرورِ عالم صلی اللہ علیہ وسلم کو ہبار کی اس حرکت کا علم ہوا تو آپ کو سخت دکھ ہوا اور آپ نے صحابہؓ سے فرمایا، ہبار بن اسود جہاں ملے اسے آگ میں ڈال دو، پھر آپ نے فرمایا، تم لوگ ایسا نہ کرو کیونکہ آگ کا عذاب دینا اللہ تعالیٰ کا حق ہے۔ تاہم فتح مکہ کے موقع پر آپ نے ہبار کو مباح الدم (واجب القتل) قرار دیا، اس پر وہ ردپوش ہو گئے اور کچھ عرصہ بعد مقام جحرانہ میں بارگاہ رسالت میں حاضر ہو کر مشرف بہ اسلام ہو گئے۔

(۳)

ہبار اسلام لانے کے بعد کچھ دن مکہ میں رہے پھر مدینہ پہلے آئے یہاں بعض صحابہؓ ان کو پھلی حرکتوں پر ملامت کرنے لگے انہوں نے بارگاہ رسالت میں شکایت کی تو حضورؐ نے صحابہؓ کو ملامت کرنے سے منع فرما دیا اور ہبارؓ

مدینہ میں خوشگوار زندگی بسر کرنے لگے۔ ایک دفعہ رسول اکرم صلی اللہ علیہ وسلم ہتیار بن اسود کے مکان کی طرف سے گزرے تو اندر سے دف کے ساتھ گانے کی آواز آئی۔ آپ نے دریافت فرمایا کہ یہ دف اور گانا کیسا ہے؟ معلوم ہوا کہ ہتیار کی بیٹی کی شادی ہے (شاید گانا کچھ اس قسم کا تھا کہ) حضور نے اسے ناپسند فرمایا۔

”الاصابہ“ کی ایک روایت سے معلوم ہوتا ہے کہ بعد میں حضرت ہتیار شام چلے گئے تھے اور وہیں مستقل اقامت اختیار کر لی تھی۔ (الاصابہ جلد ۲ ص ۵۶ طبع ۵۶) مؤطا امام مالک میں ہے کہ حضرت عمرؓ کے دورِ خلافت میں ایک دفعہ حضرت ہتیارؓ اور حضرت ابوالیوب انصاریؓ ایامِ حج میں یومِ نحر کو مکہ پہنچے تو امیر المؤمنینؓ نے ان سے فرمایا کہ وہ اس سال عمرہ کر لیں اور آئندہ سال آکر حج کریں۔


حضرت ہتیارؓ شعر و شاعری میں بھی درک رکھتے تھے۔ اہل سیر نے ان کے سالِ وفات کی تصریح نہیں کی لیکن قرآن سے معلوم ہوتا کہ انہوں نے ۱۵ھ کے بعد کسی وقت وفات پائی۔ ان کی اولاد میں سے تین لڑکوں نے بہت شہرت پائی۔ علی، اسمعیل اور عبد الرحمن۔

عبد الرحمن بن ہتیارؓ کے پڑپوتے عمر بن عبد المعز بن منذر (بن عبد الرحمن بن ہتیار) نے ۲۲۷ھ میں سندھ میں ایک خود مختار اور آزاد حکومت کی بنیاد رکھی اور منصورہ کو اپنا پایہ تخت بنا کر پورے سندھ کی حکومت سنبھالی۔

ہتباری خاندان نے سندھ پر ایک سو ستر سال (۲۲۷ھ سے ۴۰۴ھ تک) حکومت کی۔

ابن اثیرؒ نے ”تاریخ الکامل“ میں لکھا ہے کہ دولتِ ہتباریہ کا آخری فرمانروا مرتد ہو گیا اس پر سلطان محمود غزنویؒ نے فتحِ سومنات کے بعد

منصورہ پر حملہ کر کے اس حکومت کو ختم کر دیا۔
 دولتِ بہاریہ (منصورہ) کے خاتمہ کے تقریباً دو سو سال بعد بہاری
 خاندان ہی کے ایک سرور و شیش نے ملتان میں رشد و ہدایت اور علم و
 فضل کی مسند بچھائی اور اپنے فیوض و برکات سے ایک عالم کو مستفیض
 کیا۔۔۔ یہ تھے شیخ الاسلام خواجہ بہاؤ الدین زکریا ملتانی رحمۃ اللہ علیہ
 (متوفی ۶۶۶ھ)۔



حضرت عبداللہ بن مسعود رضی اللہ تعالیٰ عنہ سے روایت ہے کہ
 رسول اللہ صلی اللہ علیہ وسلم نے فرمایا،
 اللہ سے ڈرو اللہ سے ڈرو۔ میرے صحابہ کے بارے میں
 اللہ سے ڈرو۔ اللہ سے ڈرو میرے صحابہ کے بارے میں۔
 میرے بعد

ان کو (سب دشتم) کا نشانہ نہ بنانا۔ جو شخص ان کو دوست
 رکھتا ہے وہ میری منجست کی وجہ سے ان کو دوست رکھتا ہے اور
 جو ان سے بغض رکھتا ہے وہ میرے ساتھ بغض رکھنے کی وجہ سے
 ان سے بغض رکھتا ہے اور جس نے ان کو ایذا دی اس نے مجھ کو
 ایذا دی اور جس نے مجھ کو ایذا دی اس نے اللہ کو ایذا دی اور جس
 نے اللہ کو ایذا دی، قریب ہے کہ اللہ تعالیٰ اس کو پکڑ لے۔

(مشکوٰۃ شریف)

حضرت مجاہد رشید بن مسعود رضی اللہ عنہ

(۱)

فتح مکہ (رمضان شہ ہجری) کے کچھ عرصہ بعد کا ذکر ہے کہ قبیلہ بنو سلمہ کے دو بھائی یارگاہ رسالت میں حاضر ہوئے اور عرض کیا :
 ”یا رسول اللہ! ہم آپ سے ہجرت پر بیعت کرنا چاہتے ہیں۔“
 سرورِ عالم صلی اللہ علیہ وسلم نے فرمایا : ”ہجرت کا دور تو گزر چکا ہے۔“

دونوں بھائیوں نے عرض کیا : ”تو پھر اسے اللہ کے رسول ہم کس بات پر بیعت کریں؟“

مُحَمَّدٌ رَزَقَ فَرَمَايَا: عَلَى الْإِسْلَامِ وَالْجِهَادِ فِي سَبِيلِ اللَّهِ

(یعنی اسلام اور جہاد فی سبیل اللہ پر بیعت کرو)

چنانچہ دونوں بھائیوں نے اسی بات پر رحمتِ دو عالم صلی اللہ علیہ وسلم سے بیعت کی اور پھر زندگی بھر جہاد فی سبیل اللہ کو اپنی زندگی کا شعار بنائے رکھا۔ یہ دونوں بھائی حضرت مجاہد رشید بن مسعود اور حضرت مجاہد بن مسعود تھے۔ ان میں سے حضرت مجاہد رشید بن مسعود نے تاریخ میں بڑی نہرت پائی۔

(۲)

حضرت مجاہد رشید بن مسعود نامور جاہلی شاعر امراء القیس کے اخلاص میں سے تھے۔ (یہ وہی امراء القیس ہے جس کا ایک قصیدہ سبہ معلقات میں شامل تھا۔)

ان کا سلسلہ نسب یہ ہے :-

مجاشر بن مسعود بن ثعلبہ بن وہیب بن عائد بن ربیعہ بن یزید بن
بن شمال بن عوف بن اسراء القیس بن بہشہ بن سلیم ۔
انہوں نے ایک دفعہ سرورِ عالم صلی اللہ علیہ وسلم سے اپنی بیعت کا واقعہ
اپنے شاگرد ابو عثمان ہمدانی کو سنایا۔ انہوں نے ان کے بھائی حضرت مجالد
کے سامنے اس کا ذکر کیا تو انہوں نے فرمایا: ”صدقك مجاشع“ (تم سے
مجاشر نے صحیح کہا)۔

حضرت مجاشعؓ کو کچھ عرصہ فیضانِ نبویؐ سے بہرہ یاب ہونے کا موقع بھی
ملا چنانچہ ان سے مروی چند احادیث صحیحین اور دوسری کتب حدیث میں موجود ہیں۔
عہدِ رسالت کے غزوات میں حضرت مجاشعؓ کا ذکر نہیں آتا البتہ عہدِ فاروقی
اور عہدِ عثمانی میں وہ نمایاں ہو کر سامنے آتے ہیں۔ جہاں ایران میں انہوں نے فوج
کے ایک افسر کی حیثیت سے کئی معرکوں میں بھرپور حصہ لیا اور اپنی شجاعت کی
دھاک بٹھا دی۔ ایران کے ایک مشہور شہر ”توشج“ کو انہوں نے ہی فتح کیا۔
علامہ شبلیؒ نے ”الفاروق“ میں لکھا ہے کہ جب حضرت عمر فاروقؓ کے
عہدِ خلافت میں ایران پر عام لشکر کشی ہوئی تو امیر المؤمنین نے سابلور اور اردشیر کی
تسخیر پر حضرت مجاشعؓ بن مسعود کو مقرر کیا۔ انہوں نے یہ مہم کامیابی سے سرانجام
دی۔ حضرت عمر فاروقؓ نے ان کو اہواز کے بعض اضلاع کا عامل بھی مقرر کیا۔
ایک دفعہ امیر المؤمنینؓ کو اطلاع ملی کہ حضرت مجاشعؓ بن مسعود کی اہلیہ نے
اپنے گھر کو پردوں سے مزین کیا ہے اس پر انہوں نے حضرت مجاشعؓ کو یہ
خط لکھا :-

”مجھے خبر ملی ہے کہ خضیراؑ نے اپنا گھر پردوں سے آراستہ کیا ہے

اے بعض راویوں میں حضرت مجاشعؓ کی اہلیہ کا نام شمیلہ (سبت ابی جنادہ بن ابی ازیمہ کی
(باقی ماثلیہ اگلے صفحہ ۲۹۹ پر)

جس طرح خانہ کعبہ میں پردے لٹکائے جلتے ہیں۔ تمہیں قسم ہے کہ میرا خط ملتے ہی سب پردے پھاڑ ڈالو۔

(کنز العمال، شعب لایمان بہیقی)

علامہ بلاذریؒ نے "انساب الاشراف" میں لکھا ہے کہ پردوں کے بارے میں امیر المؤمنین حضرت عمر فاروقؓ نے حضرت مجاشع بن مسعود کو نہیں بلکہ حضرت ابو موسیٰ اشعریؓ والی بصرہ کو یہ حکم بھیجا تھا کہ :
 "مجھے معلوم ہوا ہے کہ بصرہ کی ایک عورت نے اپنے گھر میں پردے لٹکائے ہیں جس طرح خانہ کعبہ میں لٹکائے جاتے ہیں۔ تمہیں تاکید کی جاتی ہے کہ میرا خط پڑھتے ہی کسی کو اس عورت کے گھر بھیج کر پردے پھاڑ دو۔"

(۲)

امیر المؤمنین حضرت عثمان ذوالنورینؓ کے عہد خلافت میں حضرت مجاشع بن مسعود

بقیہ حاشیہ صفحہ گزشتہ)۔ بیان کیا گیا ہے اور بعض میں سہیلہ (بنت الوحیدہ بن اذہر دومی)۔

"خلافت راشدہ اور ہندستان" میں قاضی الطبر مبارکپوری نے لکھا ہے کہ حضرت مجاشعؓ کی شہادت کے بعد سیدنا حضرت عبداللہ بن عباسؓ نے سہیلہ سے حج کر لیا تھا۔

ایک روایت میں یہ بھی آتا ہے کہ امیر المؤمنین حضرت عمر فاروقؓ نے سہیلہ (یا خضیراء) کو براہ راست خط لکھ کر حکم دیا تھا کہ تم نے جو پردے اپنے گھر میں لٹکائے ہیں ان کو پھاڑ ڈالو۔۔۔ اس خط سے معلوم ہوتا ہے کہ جس نے یہ واقعہ پیش آیا، حضرت مجاشعؓ بصرہ میں مقیم تھے۔

نے نہایت عظیم الشان کارنامے سرانجام دیے۔ علامہ ابن اثیرؒ کا بیان ہے کہ حضرت عثمانؓ نے ۲۹ھ ہجری میں حضرت عبداللہؓ بن عامر کو تمام مشرقی ممالک کا حاکم اعلیٰ گورنر مقرر کیا۔ حضرت عبداللہؓ بن عامر نے بصرہ پہنچ کر اپنے عہدے کی ذمہ داریاں سنبھالیں تو انہیں معلوم ہوا کہ اکثر مفتوحہ ممالک باغیوں کے قبضے میں ہیں۔ چنانچہ انہوں نے مختلف افسروں کو باغیوں کی سرکوبی پر مامور کیا ان افسروں میں حضرت مجاشعؓ بن مسعود بھی تھے۔ ان کو کرمان کی مہم پر مامور کیا گیا۔ کرمان حضرت عمر فاروقؓ کے عہد خلافت (۲۳ھ ہجری) میں کٹخ ہو چکا تھا لیکن وہاں کے باشندے آئے دن فتنہ و فساد برپا کرتے رہتے تھے اور جس وقت بھی موقع ملتا علم بغاوت بلند کر دیتے تھے۔ حضرت مجاشعؓ بن مسعود طوفان برق و باد کی طرح کرمان کی طرف بڑھے اور سب سے پہلے وہاں کے ایک بڑے شہر ہمید (یا ہمید) کو مسخر کیا۔ اس شہر میں انہوں نے کچھ عرصہ قیام کیا اور اپنے اثنائے قیام میں وہاں ایک عظیم الشان قصر یا محلہ تعمیر کرایا۔ اس کے بعد انہوں نے آگے بڑھ کر بروخرہ پر پرچم اسلام بلند کیا پھر کرمان کے سب سے بڑے شہر سیرجان کو فتح کیا اور وہاں سے باغیوں کے سرغنہ اور فساد پر اکیانے والے شہر سیدوں کو جلا وطن کر دیا۔ اگرچہ بار بار بغاوت کرنے کی وجہ سے قتل کے مستحق تھے لیکن حضرت مجاشعؓ نے نرمی سے کام لیا، عوام کو تو بالکل معاف کر دیا اور صرف ان کے سرغنہ اور مفسدہ پرداز عمائد کو جلا وطنی کی سزا دینے پر اکتفا کیا کہ شاید کسی وقت ان لوگوں کی اصلاح ہو جائے۔

سیرجان کی تسخیر کے بعد حضرت مجاشعؓ بم اور اندغار کو مطیع کرتے ہوئے حیرت پہنچے جو کرمان کا تجارتی مرکز تھا۔ حضرت مجاشعؓ نے اس شہر پر بھی پرچم اسلام بلند کر دیا اور پھر قفص (موجودہ پاکستانی بلوچستان) کی طرف بڑھے۔

۱۔ بعض روایتوں میں سیرجان اور حیرت کو سیستان کے شہر بتایا گیا ہے۔
(باقی حاشیہ کے صفحہ ۳۰۱ پر)

علامہ بلاذریؒ کا بیان قدر سے مختلف ہے وہ لکھتے ہیں کہ سلسلہ ہجری میں حضرت مجاشع بن مسعود خراسان اور سیستان کو فتح کرتے ہوئے کرمان پہنچے اور اسے فتح کرنے کے بعد قفص (پاکستانی بلوچستان) آئے تو ہرموز کے مقام پر کرمان وغیرہ سے بھاگے ہوئے مجیموں اور ایرانیوں کے ایک لشکر نے مقابلہ کیا۔ ان کے ساتھ مقامی باشندے بھی یقیناً مل گئے ہوں گے۔ حضرت مجاشع بن مسعود نے ان سے خونریز جنگ کر کے فتح حاصل کی۔ بلاذریؒ اور ابن اثیرؒ کے الفاظ یہ ہیں:

فقاتلہم فظفر بہم و ظہر علیہم

یعنی (مجاشعؒ نے اہل قفص سے) جنگ کر کے ان پر فتح حاصل کی اور غلبہ پایا۔

(فتوح البلدان، ص ۳۸۴، انطال ج ۲)

بت سے شکست خوردہ دشمنوں نے بحری راستے سے راہ فرار اختیار کی۔ کچھ تو

بقیہ حاشیہ صفحہ گزشتہ) ————— سیستان کا صوبہ کرمان کے

دبے سے متصل تھا۔ ہو سکتا ہے کہ ان صوبوں کے حدود میں رد و بدل ہوتا رہا ہو۔ علامہ ابن اعمانؒ نے "الفاروق" میں سیر حبان اور جبرفت کو کرمان ہی کے شہر قرار دیا ہے۔ مولانا سید ابوظفر ندوی نے اپنی کتاب "تاریخ سندھ" میں یہ خیال ظاہر کیا ہے کہ بظاہر قبیچ کا مضرب معلوم ہوتا ہے۔ غالباً اس سے مراد وہ لوگ ہیں جو قبیچاقستان کے باشندے تھے اور ہجرت کر کے یا (فاتحانہ) کسی زمانے میں ہندوستان خربی پہاڑوں میں آئے تھے غالباً انہی کو آج پٹھان اور بلوچی کہتے ہیں۔

قاضی الطبر مبارکپوری صاحب اپنی کتاب "خلافت راشدہ اور مندوستان" لکھتے ہیں کہ بلوچستان (پاکستان) کے وسطی پہاڑوں کو عربوں نے جبال قفص لکھا ہے۔ جو آج کل ساراوان اور جبالاوان کی پہاڑیاں کہتے ہیں اور قفص یا قفس وہی قوم جسے بلوچ یا بلوچ یعنی بلوچ کہتے ہیں۔

جنوب میں کران میں جا کر نپاہ گزیں موسے اور کچھ شمال میں سمجستان چلے گئے۔ ان کے بھاگ جانے کے بعد حضرت مجاشع بن مسعود نے کچھ عرب خاندان وہاں آباد کیے۔ انہوں نے بھگوانوں کے کھیتوں اور مکانات پر قبضہ کر لیا اور کھیتی باڑی شروع کر دی۔ اس کے عشر کی رقم انہوں نے دربار خلافت کو روانہ کی۔

حضرت مجاشع بن مسعود نے کرمان اور قفص (سارادان اور جبالادال کے پہاڑی علاقوں) کو دشمنوں سے پاک کر کے چار پانچ سال تک اطمینان سے حکومت کی۔

اپنے دور حکومت میں انہوں نے رفاہ عام سے بہت سے کام کیے۔ مختلف آبادیوں کے درمیان آمد و رفت کے لیے سڑکیں بنوائیں۔ سرائیں تعمیر کرائیں۔ آبپاشی اور پانی پینے کے لیے کنوئیں کھدوائیں اور مسافروں کے لیے سہولتیں بہم پہنچانے کا انتظام کیا۔

بعض مؤرخین نے بیان کیا ہے کہ حضرت مجاشع بن مسعود نے کسی وقت قفص سے نکل کر کابل پر حملہ کیا اور اسے مسخر کیا۔ دراصل کابل اس سے کئی سال پہلے مجاہد بن اسلمہ فتح کر چکے تھے لیکن وہاں کے باشندے بہت سرکش تھے۔ پھر پانچ سو سال بعد یعنی پانچ سو سال بعد ان کو مطیع کرنے کے لیے وقتاً فوقتاً لشکر کشی کی ضرورت پڑتی رہتی تھی۔ عبدالغمانی بن کابل کو مسخر کرنے والے حریفوں میں حضرت عبداللہ بن عامر اور حضرت عبدالرحمن بن سمرہ کے نام خصوصیت سے لیے جاتے ہیں۔ ہوسکتا ہے کسی وقت حضرت مجاشع بن مسعود نے بھی باغیوں کی سرکوبی کے لیے کابل پر حملہ کیا ہو۔ حافظ ابن حجر نے "الإصابة فی تمییز الصحابة" میں دولابی کے حوالہ سے لکھا ہے:

انہ غزاکابل من بلاد اللات فصالحة الامیہ قد دخل
مجا شع بیت الاصنام فاخذ جوهری من عین الصنم
وقال : لنراخذها الا لتعلموا انه لا یضی ولا ینفع
یعنی مجاشع بن مسعود نے بلاد اللات سے کابل میں جہاد کیا اور صنم کے بت کو فنا کیا:

میں سے ایک بُت کو اپنے ہاتھ سے پکڑ کر اٹھالیا اور بُت پرست کابیوں سے کہا کہ میں نے اس بُت کو اس لیے اپنے ہاتھ میں پکڑا ہے کہ تمہیں معلوم ہو جائے کہ یہ بُت نہ کسی کو نفع پہنچا سکتے ہیں اور نہ نقصان۔

حضرت مجاہد شیعہؒ ایک نامور شہسوار تھے اور ان کو گھوڑے پالنے کا بہت شوق تھا۔ ان کے پاس ”دبساہ“ نام کا ایک مشہور گھوڑا تھا جس کی دوڑ سے انعام حاصل کیا کرتے تھے چنانچہ ایک دفعہ دوڑ میں اس کے جیتنے پر پچاس ہزار درہم کا انعام حاصل کیا۔ (خلافت راشدہ اور ہندوستان: قاضی اطہر مبارکپوری)

چند سال بعد تو ان میں اضمحلال آ جانے کے باعث حضرت مجاہد شیعہؒ کی سرگرمیوں سے الگ ہو کر بصرہ آ گئے اور وہیں مستقل سکونت اختیار کر لی۔ حضرت عثمان ذوالنورینؓ مظلومانہ شہید ہوئے تو ان کو سخت عہدہ پہنچا۔ حضرت علی کرم اللہ وجہہ کے دورِ خلافت کی ابتدا میں قصاص عثمانؓ کے سلسلے میں جنگ جمل پیش آئی تو حضرت مجاہد شیعہؒ ام المؤمنین حضرت عائشہ صدیقہؓ کے لشکر میں شامل ہو گئے۔ ام المؤمنینؓ نے انہیں بنو قیس کا کماندار مقرر کیا۔ اسی لڑائی میں انہوں نے بڑی بہادری سے لڑتے ہوئے شہادت پائی۔ (مسلم)

حضرت مجاہد شیعہؒ کے روایہ حدیث میں ابو عثمان نہدیؓ، کلیب بن شہابؓ، عبد الملک بن عوفؓ اور یحییٰ بن اسحاقؓ وغیرہ شامل ہیں۔

قربانی سے متعلق حضرت مجاہد شیعہؒ بن مسعودؓ نے یہ مشہور حدیث روایت کی ہے کہ: رسول اللہ ﷺ فرمایا کرتے تھے کہ چند (یعنی وہ ذبیہ یا بکیر جو چھ ماہ سے زیادہ کی ہو) کافی ہے اس پیر سے کہ کفایت کرے اس کو شہی (یعنی سال بھر سے زیادہ کا ذبیہ یا بکری)۔

یعنی چھ ماہ (یا اس سے کچھ زیادہ) کا ذبیہ کسی قربانی کے لیے اسی طرح کافی ہے جس طرح سال بھر سے زیادہ کا جانور (ذبیہ یا بکری)۔

(مشکوٰۃ بحوالہ ابوداؤد، نسائی، ابن ماجہ)

رضی اللہ تعالیٰ عنہ

حضرت تمیم بن اسید عددی

(۱)

فتح مکہ (رمضان ۶۱۰ھ) کے کچھ عرصہ بعد کا ذکر ہے کہ ایک صاحب مدینہ منورہ میں اس حال میں وارد ہوئے کہ ان کا لباس گراؤ لود تھا اور چہرے پر تھکن کے آثار تھے ایسا معلوم ہوتا تھا کہ دور کی مسافت طے کر کے آئے ہیں۔ اس وقت سرورِ عالم صلی اللہ علیہ وسلم مسجد نبوی میں خطبہ دے رہے تھے۔ وہ صاحب سیدھے مسجد نبوی میں پہنچے اور حضور کے قریب جا کر عرض کیا :-

”یا رسول اللہ! مسافروں اور اپنے دین کی باتیں پوچھنے حاضر ہوا

ہوں میں نہیں جانتا کہ میرے دین میں کیا باتیں ہیں۔“

ان کی بات سن کر سرورِ عالم صلی اللہ علیہ وسلم نے خطبہ چھوڑ دیا اور ان کی طرف متوجہ ہوئے۔ آپ کے لیے کھجور کی چھال سے بنی ہوئی ایک کرسی لائی گئی جس کے پائے لوہے کے تھے۔ آپ اس پر تشریف فرما ہوئے اور ان صاحب کو سامنے بٹا کر دیر تک دین کی ضروری باتوں کی تعلیم دیتے رہے۔ یہ خوش بخت صاحب رسول جن کو دین کی تعلیم دینے کی خاطر سید المرسلین والانبیاء صلی اللہ علیہ وسلم نے خطبہ روک دیا، حضرت تمیم بن اسید عددی تھے۔

(۲)

سیدنا حضرت تمیم بن اسید تاریخ میں اپنی کنیت ”ابو ذراعہ“

سے مشہور ہیں۔ ان کے والد کے نام میں بہت اختلاف ہے کسی نے اُسید لکھا ہے اور کسی نے اُسید۔ بعض نے نذیر بھی لکھا ہے اور کچھ اُسد اور یاس بھی بتاتے ہیں۔ ان کا تعلق بنو مضر کی شاخ عدی بن عبد مناة سے تھا۔ نسب نامہ یہ ہے :

تمیم بن اسید بن عدی بن مالک بن تمیم بن دؤل بن جیل بن عدی بن عبد مناة بن اول طابخہ بن الیاس بن مضر۔

عام طور پر بیان کیا جاتا ہے کہ وہ فتح مکہ کے بعد مشرف بہ اسلام ہوئے اور جو واقعات بیان کیا گیا ہے یہ خود ان سے مروی ہے۔ اس کے الفاظ سے یہ قیاس بھی کیا جاسکتا ہے کہ وہ دربار رسالت میں حاضر ہونے سے پہلے ہی ایمان لائے تھے البتہ اس موقع پر ان کو حضورؐ کی زیارت اور آپؐ سے براہ راست تعلیم دین حاصل کرنے کا مشرف حاصل ہوا۔

اس واقعہ کے بعد انہوں نے کچھ عرصہ مدینہ منورہ میں قیام کیا اور اس عرصے میں سرورِ عالم ﷺ سے سورہ بقرہ اور متعدد دوسری سورتیں (لسان رسالت سے براہ راست) سُنیں اور حفظ کر لیں۔ ان کے علاوہ انہوں نے حضورؐ کے بہت سے ارشادات کو بھی اپنے ذہن میں محفوظ کر لیا۔ مدینہ منورہ میں درود اور قیام کے بعد سکنہ ہجری تک حضرت ابو رفاعہؓ

کے لیل و نہار کا سوائے اس کے اور کچھ پتہ نہیں چلتا کہ نہایت متقی اور عبادت گزار تھے۔ وقت کا بیشتر حصہ عبادتِ الہی اور تلاوتِ قرآن میں گزارتے تھے۔ نماز تہجد کبھی ناغہ نہ کرتے تھے۔ خود بیان کرتے تھے کہ جب میں نے رسول اللہ ﷺ سے سورہ بقرہ اور دوسری آیاتِ قرآنی سیکھی ہیں۔ اس وقت سے نہ سورہ بقرہ کی تلاوت مجھ سے چھوٹی اور نہ قیامِ لیل میں مجھ سے تغافل یا تساہل ہوا۔ (طبقات ابن سعد)

ان کے دل میں ہر وقت شہادت کی تمنا موج زن رہتی تھی۔ علاوہ اس

کا بیان ہے کہ وہ اکثر بارگاہِ الہی میں عرض پیرا ہوا کرتے تھے کہ اے اللہ مجھے ایسی طاہر اور پاکیزہ موت دے جس پر دوسرے مسلمان رشک کریں اور وہ موت تیری راہ میں ہو۔ ان کی یہ دعا سلسلہ ہجری میں درجِ اجابت پر جا پہنچی۔

(۳)

حضرت امیر معاویہؓ نے اپنے عہدِ خلافت کی ابتدا میں حضرت عبداللہؓ کو بصرہ کا گورنر مقرر کیا (۳۱ھ)۔ انہوں نے اپنی طرف سے سلسلہ میں حضرت عبدالرحمن بن سمرہؓ کو سیستان (سجستان) کا والی بنایا۔ وہاں ہر طرف بغاوت پھیلی ہوئی تھی۔ حضرت عبدالرحمنؓ نے سلسلہ میں سیستان پہنچے۔ ان کے لشکر میں حضرت ابورقاؓ بھی شامل تھے۔ بیان کیا جاتا ہے کہ

۱۔ حضرت عبدالرحمن بن سمرہؓ کا شمار تاریخِ اسلام کے نامور جرنیلوں میں ہوتا ہے۔ وہ فتح مکہ کے دن ایمان لائے اور شرفِ صحابیت سے بہرہ ور ہوئے۔ جاہلی نام عبدالمکعب تھا جس کو گرنے بدل کر "عبدالرحمن" رکھا۔ سلسلہ میں حضورؐ کے ساغرِ ذہن توکلیں شریک ہوئے اس کے بعد عثمانؓ میں منظرِ عام پر آتے ہیں جب سلسلہ میں انہیں سجستان کی تسخیر پر مامور کیا گیا۔ انہوں نے سجستان، خراسان اور کابل میں شاندار فتوحات حاصل کیں اور بلوچستان کے ایک حصے پر بھی قابض ہو گئے۔ ۳۶ھ میں سجستان سے واپس آ گئے۔ سلسلہ میں انہیں دوبارہ سجستان کا والی بنایا گیا اس بار بھی انہوں نے زبردست فتوحات حاصل کیں۔ بڑے متواضع بزرگ تھے۔ جس دن بادشہ ہوتی خود پہاڑ اُڑا کر راستے کی صفائی کیا کرتے تھے۔ آخری عمر میں بصرہ میں متاعِ سکونت اختیار کر لی تھی وہیں ۵۷ھ میں سفرِ آخرت اختیار کیا۔ اپنے پیچھے ایک فرزند عبید اللہ نام اپنی یادگار چھوڑے۔ ان سے کئی احادیث مروی ہیں ان میں سے یہ حدیث بہت مشہور ہے کہ ایک بار رسول اللہ ﷺ نے مجھ سے فرمایا، اے عبدالرحمن بن سمرہؓ خود کبھی امارت کی خواہش نہ کرنا اگر تمہاری طلب پر ملے گی تو اس کی ذمہ داری تمہارا ہے کدھوں پر ہوگی اور (باقی حاشیہ لکھے منقولہ بالا پر)

جب وہ گھر سے چلنے لگے تو ان کے ایک عزیز ابوقنادہ عدوی نے روکا کہ تمہارے اہل و عیال بالکل تنہا ہیں اس لیے غزوے پر نہ جاؤ۔ لیکن وہ جذبہ شہادت سے سرشار تھے۔ بولے، میں جہاد پر جانے کا پختہ ارادہ کر چکا ہوں۔ اب اسے ہرگز تبدیل نہ کروں گا۔ چنانچہ حضرت عبدالرحمنؓ کے لشکر میں شامل ہو گئے۔ سیستان پہنچنے کے بعد کئی معرکوں میں دادِ شجاعت دی۔ جب اسلامی لشکر نے کابل کا رخ کیا تو راستے میں دشمن کا ایک قلعہ حائل ہو گیا۔ مجاہدین رات بھر اس کے گرد چکر لگاتے رہے اور حضرت ابورفاعہؓ شہادت کی تیاری میں ساری رات عبادت میں مصروف رہے۔ رات کے آخری حصے میں نیند کا غلبہ ہوا تو ڈھال کا تکیہ لگا کر سو گئے۔ صبح کو اسلامی لشکر دشمن کے ارادوں اور سرگرمیوں کی ٹوہ لگانے میں ایسا مشغول ہوا کہ ابورفاعہؓ کا خیال نہ رہا اور انہیں سوتا چھوڑ کر دوسری طرف چلا گیا۔ اتفاق سے دشمن کے تین آدمیوں نے انہیں دیکھ لیا وہ ایک دہاں پہنچے اور حضرت ابورفاعہؓ کو نعید کی حالت میں شہید کر دیا۔ اسی آثار میں مسلمانوں کو ان کا خیال آیا اور ان کی تلاش میں نکلے دیکھا تو وہ خاکِ خون میں غلٹا پڑے ہیں اور تین کافران کے کپڑے آمارہے ہیں۔ انہوں نے جونہی مسلمانوں کو آتے دیکھا بھاگ گئے اور مسلمان اس شہید راہِ حق کی لاش کو اپنے ساتھ لے آئے۔ حضرت ابورفاعہؓ کو رسالت کے مقدس دور کی صرف دوین بہاریں دیکھنے کا موقع ملا لیکن انہوں نے اپنی ذہانت اور اخلاص کی بدولت دین کا آنا علم حاصل کر لیا کہ فضلاء صحابہؓ میں شمار ہوتے تھے۔ (الاستیعاب لابن عبدالبر)

رضی اللہ تعالیٰ عنہ

بقیہ حاشیہ صفحہ گزشتہ

بغیر سوال و طلب کے ملے گی تو خدا تمہاری مدد کرے گا اور اگر تم کسی بات پر قسم کھاؤ لیکن اپنے میں کسی دوسری چیز کو اس سے بہتر سمجھو تو اس بہتر کام کو کرو اور اپنی قسم کا کفارہ دے دو۔ (طبقات ابن سعد و اسد الغابہ)

حضرت عتبہ بن فرقد سلمیٰ

(۱)

رحمت عالم صَلَّی اللہُ عَلَیْہِ وَاٰلِہٖ وَسَلَّم کے ایک جاں نثار ایک دفعہ مہدی کے مرض میں مبتلا ہو گئے (اسے چھپاکی بھی کہتے ہیں) وہ بارگاہ رسالت میں حاضر ہوئے اور عرض کیا :

”و یا رسول اللہ میرے ماں باپ آپ پر قربان ہوں مجھے مہدی کے مرض نے سخت پریشان کر رکھا ہے۔“

حضورؐ نے انہیں اپنے سامنے بٹھالیا اور حکم دیا کہ قمیص اتار دو۔ انہوں نے تعمیل امتیاز کی۔ آپؐ نے اپنا لعابِ دہن اپنے دونوں ہاتھوں میں لے کر ان کی پیٹھ اور پیٹ پر مل دیا۔ اس مقدس لعابِ دہن میں کچھ ایسی تاثیر تھی کہ ان صاحب کی بیماری اُٹا فائنا دور ہو گئی اور ان کے بدن میں ایسی خوشبو پیدا ہو گئی کہ جس راستے سے گزر جاتے تھے وہ راستہ مہک جاتا تھا۔ یہ خوشبو ان کے جسم میں ساری عمر رہی۔ کسی نا آشنا مجلس میں بھی پہنچ جاتے تو اپنی خوشبو کی وجہ سے فوراً پہچان لیے جاتے تھے۔ یہ خوشبو اتنی دلاویز اور مسحور کن ہوتی تھی کہ کسی عمدہ سے عمدہ عطر کی خوشبو بھی اس کے سامنے میسر نہ تھی۔ یہ خوشبو نجات صاحبِ رسول جن کے بدن میں سید المرسلین صَلَّی اللہُ عَلَیْہِ وَاٰلِہٖ وَسَلَّم کے لعابِ دہن کی برکت کے سبب عمر بھر کے لیے خوشبو پیدا ہو گئی حضرت عتبہ بن فرقد سلمیٰ تھے۔

(اُسْدُ الغابہ - الاستیعاب)

(۲)

سیدنا ابو عبد اللہ عتیہ بن فرقہ کا تعلق عرب کے مشہور قبیلہ بنو سلیم سے تھا۔ نسب نامہ یہ ہے :-

عتیہ بن فرقہ بن یربوع بن حبیب بن مالک بن اسعد بن فاعہ بن ربیعہ بن حارث بن بہشہ بن سلیم۔ (اُسْدُ الغابہ)
ابن مندہ نے لکھا ہے کہ عتیہ بن فرقہ بنو مازن سے تھے لیکن دوسرے رباب سیر نے اس کو تسلیم نہیں کیا اور انہوں نے ان کو سلمی ہی بتایا ہے۔ بعض نے لکھا ہے کہ فرقہ ہی سلم کا دوسرا نام یربوع تھا اور عتیہ بن حبیب کے وتے تھے۔ دانشرا علم

حضرت عتیہ کی والدہ "اُمّ عتیہ" عباد بن علقمہ بن عباد بن مطلب بن عبد مناف کی بیٹی تھیں۔

اہل سیر نے حضرت عتیہ کے قبول اسلام کے سال کی تصریح نہیں کی البتہ آنا پتہ ضرور چلتا ہے کہ حضرت عتیہ عہد رسالت کے دو غزوں میں شریک ہوئے جن میں سے ایک غزوہ خیبر (محرم ۶) تھا۔ اس سے ظاہر ہوتا ہے کہ وہ غزوہ خیبر سے پہلے مشرف بہ اسلام ہو چکے تھے فتح مکہ کے بعد رسول اکرم صلی اللہ علیہ وسلم نے خیبر کی کچھ زمین حضرت عتیہ کو عطا فرمائی۔ انہوں نے اس کی پیداوار ایک سال کے لیے اپنے ماموں کے لیے اور ایک سال کے لیے اپنے چچا کی اولاد کے لیے وقف کر دی۔ چنانچہ ایک سال ان کے ماموں خیبر آتے تھے اور اپنا حصہ وصول کرتے تھے اور دوسرا سال بنو سلیم سے تعلق رکھنے والے ان کے جدی رشتہ دار آتے تھے اور اپنا حصہ وصول کرتے تھے۔

امیر المؤمنین حضرت عمر فاروقؓ کے عہد خلافت میں حضرت عتبہ بن قرقؓ ایک سر فروش مجاہد اور بہادر سپہ سالار کی حیثیت سے سامنے آتے ہیں۔ انہوں نے ایران میں مجوسیوں کے خلاف کئی معرکوں میں دُرُ شہجائے دی بسملہ میں حضرت عیاض بن غنم نے جزیرہ (میسوپوٹیمیا - عراق) فتح کیا تو حضرت عتبہ بن قرقؓ بھی ان کے ساتھ تھے۔ ایک روایت کے مطابق موصل انہی کے ہاتھ پر فتح ہوا۔ دوسری روایت کے مطابق موصل کو حضرت خیات بن غنم نے فتح کیا اور اس کے ایک حصے کا امیر حضرت عتبہ بن قرقؓ کو مقرر کیا وہاں انہوں نے ایک گھر بنایا اور ایک مسجد تعمیر کرائی جسے پھیری میں حضرت عمر فاروقؓ نے ایران پر عام لشکر کشی کا حکم دیا تو حضرت عتبہ بن قرقؓ اور حضرت بکیر بن عبد اللہ کو آذربائیجان لے آذربائیجان کی تسخیر پر مامور کیا اور بن سمتوں سے ان کو پیش قدمی کرنی تھی۔ وہ بھی متعین کر دیں۔ چنانچہ حضرت بکیرؓ حلوان کی طرف سے اور حضرت عتبہؓ موصل کی جانب سے آذربائیجان کی طرف بڑھے ڈھال پر

لے آذربائیجان (آذربائیجان) ایران کا شمال مغربی صوبہ ہے۔ اس کے جنوب مشرق میں گیلان اور جنوب مغرب میں کردستان کے صوبے ہیں۔ مغرب کی طرف اس کی سرحدیں ترکی اور عراق سے ملتی ہیں۔ شمال میں کاشی (روس) اور مشرق میں بحیرہ کسپین ہے۔ زمانہ سبائی میں اس کا صدر مقام مراغہ تھا۔ ان کل تیرہ تھے۔ علامہ شلی نے "الفاروقی" میں لکھا ہے کہ آذربائیجان کو تیسریں میں دو روایتیں ہیں ایک یہ کہ موید آذر نے ایک آتش کدہ بنایا تھا جس کا نام آذر آبادگان تھا اور دوسری روایت یہ ہے کہ لغت پہلوی میں آذر کے معنی ۱) باقی حاشیہ کے صفحہ ۳۱۱ پر

دو بیانیوں اسفندیار اور بہرام کی حکومت تھی۔ انہوں نے مقابلہ کیا لیکن شکست کھائی اور جزیرہ دینا منظور کر کے طوق اطاعت گلے میں پہن لیا۔ اس کے بعد حضرت عمر فاروقؓ نے حضرت عتبہؓ بن فرقد کو سارے صوبہ آذربائیجان کا گورنر مقرر کر دیا۔

دوسرے مؤرخین کے برعکس علامہ بلاذریؒ نے "فتوح البلدان" میں لکھا ہے کہ آذربائیجان کی تسخیر پر حضرت عبداللہ بن ابی بکرؓ مامور ہوئے تھے۔ انہوں نے اردبیل، میانج، سبز، سراہ، مہمند، نوقان وغیرہ نئی اہم مقامات فتح کر لیے۔ بالآخر اہل آذربائیجان نے آٹھ لاکھ سالانہ خراج پر کہ مرہاتوں سے صلح کر لی۔ اسی آثار میں حضرت عمر فاروقؓ نے حضرت حذیفہؓ کی جگہ حضرت عتبہؓ بن فرقد کو آذربائیجان کا والی بنا دیا۔ ان کے منہجے منہجے آذربائیجان کے تمام اطراف میں بغاوت کے شعلے بھڑک اٹھے۔ حضرت عتبہؓ نے انہیں کو شکست دے کر دوبارہ تمام مقامات کو فتح کیا اور بحیرہ قزوین کے نظریہ ریشمی کوئی بیادوں پر استوار کرنے میں مشغول ہو گئے۔ اسی زمانے میں امیر المؤمنینؓ نے انہیں ایک خط بھیجا جس میں لکھا کہ:

”اے عتبہؓ بن فرقد! غیثت و آرامہ کی زندگی سے اجتناب کرو۔ غیر مسلموں کا لباس اور ریشم نہ پہنو۔ رسول اللہ صلی اللہ علیہ وسلم نے ریشم پہنے سے منع کیا ہے الا یہ کہ وہ آنا ہو یہ ارشاد فرما

بقیہ حاشیہ صفحہ گزشتہ

آتش کدہ کے ہیں اور یا نیگلان کے معنی میں عافیل کے یعنی نگاہ دارندہ آتش۔ چونکہ اس صوبہ میں آتش کدوں کی کثرت تھی اس وجہ سے یہی نام ہو گیا جس کو عربوں نے اپنی زبان میں آذربائیجان کر لیا۔ آج کل اس کو بالعموم آذربائیجان (AZERBAIJAN) کہا جاتا ہے۔

ہوئے رسول اللہ صَلَّی اللہُ عَلَیْہِ وَاٰلِہٖ وَسَلَّم نے اپنی دو انگلیاں

اٹھا دیں۔ (ابن جوزی)

بعض روایات سے معلوم ہوتا ہے کہ امیر المؤمنین حضرت عمر فاروقؓ نے حضرت عتبہؓ بن فرقد کے نام ایک اور خط میں مسلمانوں کے لیے یہ عمومی

ہدایات بھی تحریر کیں :-

”نشانہ بازی کی مشق کرو، اپنے لڑکوں کو تیراکی کی مشق کراؤ۔ کھوڑے

کی پیٹھ پر کود کر بیٹھا کرو، دھوپ میں رہا کرو کہ یہ عریلوں کا حجام

ہے، بات چیت سنی میں کرو، سادہ زندگی اختیار کرو، موٹا

پیشوا اور موٹا کھاد۔ مشقت اور تکلیف کی عادت ڈالو، بھائی

بھائی بن کر اتفاق سے رہو، عیش و آرام کی زندگی سے پرہیز کرو۔“

ایک دفعہ حضرت عتبہؓ نے بارگاہِ خلافت میں چالیس ہزار درہم بطور

محصولِ شراب بھیجے۔ حضرت عمرؓ نے اسے پسند نہ کیا اور حضرت عتبہؓ کو ایک

سخت خط لکھا جس میں ان کو اس قسم کی رقم بھیجنے کی ممانعت کی۔

ایک مرتبہ حضرت عتبہؓ رمضان المبارک کے پہلے میں صحرائی مہستیوں

کے دورے پر گئے۔ وہاں کے مسلمانوں نے بعدِ عصر بلال دیکھا اور یہ سمجھ کر کہ

چاند کل کا ہے روزہ توڑ دیا۔ حضرت عمرؓ فاروقؓ کو اس واقعہ کی خبر ہوئی تو

انہوں نے حضرت عتبہؓ کو لکھا :

”اگر چاند صبح کو نظر آئے تو روزہ توڑ دو کیونکہ یہ اس بات کی

علامت ہے کہ چاند کل کا ہے اور اگر چاند دن کے آخری حصے

میں نظر آئے تو اس دن کا روزہ پورا کرو کیونکہ یہ اس بات کی علامت

ہے کہ وہ آنے والے کل کا ہے۔“

(کنز العمال ۳۲۵/۴)

(۲)

آذربائیجان میں کھجوروں اور گھی کو ملا کر ایک لذیذ حلوا تیار کیا جاتا تھا جسے ”نجیص“ کہا جاتا تھا۔ ایک دفعہ حضرت عتبہؓ بن فرقد نے کافی مقدار میں ”نجیص“ تیار کرایا اور اسے دو پٹاریوں میں بند کر کے دو آدمیوں کے ہاتھ حضرت عمر فاروقؓ کی خدمت میں بطور تحفہ بھیجا۔ امیر المومنینؓ سمجھے کہ پٹاریوں میں سرکاری روپیہ آیا ہے۔ لانے والوں کے بتانے پر پتہ چلا کہ ان میں نجیص ہے، انہوں نے ایک پٹاری کھلوا کر اسے چکھا تو بہت لذیذ پایا۔ حضرت عمرؓ نے لانے والوں سے پوچھا:

”و کیا عتبہؓ کی فوج کے سب لوگ یہ حلوا سیر ہو کر کھاتے ہیں؟“
 انہوں نے نفی میں جواب دیا تو حضرت عمرؓ نے فرمایا ”یہ حلوا واپس لے لیاؤ۔ جو چیز سارے مسلمانوں کو میسر نہیں میرے لیے اس کا کھانا کیسے جائز ہو سکتا ہے۔“

پھر انہوں نے حضرت عتبہؓ کو یہ پیر عتاب خط لکھا :-
 ” واضح ہو کہ یہ نجیص نہ تو تمہاری کوشش سے حاصل ہوا نہ تمہارے والد کی کوشش سے تم کو ملا اور نہ تمہاری والدہ کی کوشش سے تم تک پہنچا۔ میں تمہیں تاکید کرتا ہوں کہ وہی غذا کھاؤ جو سب مسلمانوں کو آسانی سے مل سکتی ہو۔ ایسی چیز استعمال نہ کرو جو عام مسلمانوں کو میسر نہیں۔“

(ابن اثیرؒ - بلاذریؒ)

بعض روایتوں میں ہے کہ اسی واقعہ کے بعد حضرت عمرؓ نے حضرت عتبہؓ کو ایک سخت خط لکھ کر عیش و آرام کی زندگی سے پرہیز کرنے کی تاکید کی۔ اپنی امارتِ آذربائیجان کے زمانے میں ایک مرتبہ حضرت عتبہؓ بن فرقد

امیر المؤمنین حضرت عمر فاروقؓ سے ملنے مدینہ منورہ آئے۔ امیر المؤمنین کے گھر کے باہر پہنچ کر اپنے آنے کی اطلاع دی تو انہوں نے اندر بلا بھیجا۔ اس وقت وہ کھانا کھا رہے تھے۔ حضرت عتبہؓ کو بھی اپنے ساتھ شریک ہونے کی دعوت دی۔ وہ بھی دسترخوان پر بیٹھ گئے لیکن چند لمحوں میں اٹھا کر کھانے سے ہاتھ کھینچ لیا۔ حضرت عمرؓ نے پوچھا، کیا بات ہے تم کھانا کیوں نہیں کھا رہے؟

انہوں نے عرض کیا: ”امیر المؤمنین اس کو کھانا میرے بس کی بات نہیں۔ میں حیران ہوں کہ آپ ان بن چھنے آئے کی روٹی اور تیتوں کے تیل سے کیسے گزارہ کرتے ہیں۔“

امیر المؤمنین نے فرمایا، ”ہاں بھئی کرنا ہی پڑتا ہے۔“
حضرت عتبہؓ نے عرض کیا: ”لیکن اگر آپ کم از کم آٹا چھنوا لیا کریں اور تیل کی کوئی مسجھی قسم استعمال کیا کریں تو کیا ہی اچھا ہو۔“
امیر المؤمنین نے پوچھا: ”مگر اے عتبہؓ مجھے یہ بتاؤ کہ تمام مسلمان چھنے ہوئے آٹے کی روٹی اور اچھا تیل استعمال کر سکتے ہیں؟“
حضرت عتبہؓ نے عرض کیا: ”نہیں یہ تو ممکن نہیں۔“

امیر المؤمنین نے فرمایا: ”تو پھر ایسی چیز جو عام مسلمانوں کو مستند ہو میرے لیے کیسے جائز ہو سکتی ہے کیا میں یہ پسند کروں کہ میری تمام نیکیاں اس زندگی میں ختم ہو جائیں اور آخرت کے لیے میرے پاس کچھ بھی باقی نہ رہے۔“
حضرت عتبہؓ یہ سن کر خاموش ہو گئے۔ (اسد الغابہ)

جب وہ امیر المؤمنینؓ سے رخصت ہوئے تو ان کی آنکھوں میں آنسو تیر رہے تھے۔ حضرت عتبہؓ بن ذوق کے سال وفات کے بارے میں کتب تاریخ و سیر خاموش ہیں۔ قیاس یہ ہے کہ انہوں نے حضرت عثمانؓ ذوالنورینؓ کے عہد خلافت میں (۳۵ھ تا ۳۵ھ کے درمیان) کسی وقت وفات پائی۔
رضی اللہ تعالیٰ عنہ

حضرت ربیع بن زیاد حارثی مدحی

①

امیر المومنین حضرت عمر فاروق رضی اللہ تعالیٰ عنہ نے ایک دفعہ لوگوں سے فرمایا: — تم لوگ مجھے کوئی ایسا آدمی بتا دو جو منصبِ امارت پر فائز ہو لیکن عام لوگوں میں اس طرح گھلا ملا رہے کہ اس کا امیر (حاکم) ہونا معلوم ہی نہ ہوا اور جب وہ منصبِ امارت پر فائز نہ ہو تو (اپنے اندازِ زیست اور رکھ رکھاؤ کی بنا پر) یوں معلوم ہو جیسے امیر (حاکم) ہو۔
لوگوں نے بالاتفاق کہا کہ ہمارے علم میں تو ان اوصاف کا حامل ربیع بن زیاد کے علاوہ اور کوئی شخص نہیں ہے۔

حضرت عمر فاروقؓ نے فرمایا ”تم نے ٹھیک کہا۔“
یہ ربیع بن زیاد جن کے اوصاف و محاسن اور غیر معمولی صلاحیتوں کا سیدنا حضرت عمر فاروقؓ جیسے مردم شناس عبقری کو بھی اعتراف تھا، عرب (ہجری) کے مشہور قبیلہ مدح کی شاخ بنی حارث بن کعب کے چشم و چراغ تھے۔ اُن کو شرف صحابیت حاصل تھا اور وہ اپنی قوم کے نہایت دانا، معزز اور بہادر آدمیوں میں شمار ہوتے تھے۔ ابن اثیرؒ نے ان کا نسب نامہ اس طرح بیان کیا ہے:
ربیع بن زیاد بن ربیع بن زیاد بن انس بن مزید الدیان بن قطن بن زیاد بن حارث بن مالک بن ربیعہ بن کعب بن حارث بن کعب بن مدح۔

ادباً ب سیر نے حضرت ربیع بن زیاد کے قبولِ اسلام کے زمانہ کی تصریح نہیں کی لیکن قرآن سے معلوم ہوتا ہے کہ انہوں نے فتح مکہ کے بعد اسلام قبول کیا

اور اخیرِ عہد رسالت میں اپنے قبیلے کے چند آدمیوں کے ساتھ رحمتِ عالم صلی علیہ وسلم کی خدمتِ اقدس میں حاضر ہو کر شرفِ صحابیت سے سرفراز ہوئے۔

حضرت ربیعؓ چھریسے بدن کے گورے چٹے دراز قامت آدمی تھے۔ ظلمہ کنور معلوم ہوتے تھے لیکن میدانِ جنگ میں بڑے بڑے ولادارانِ صفت شکن ان کے سامنے پانی بھرتے تھے۔ سیرت نگاروں نے اُن کی نرم خوئی، تواضع، انکسار، شجاعت و بسالت اور تدبیر و فراست کی بہت تعریف کی ہے۔ ابنِ قتیبہؒ نے ان کے بارے میں لکھا ہے وَكَانَ مُتَوَاضِعًا خَيْرًا۔

۲

حضرت عمر فاروقؓ کے عہدِ خلافت میں حضرت ربیعؓ نے جہادِ ایران میں بھرپور حصہ لیا اور ایرانیوں کے خلاف کئی معرکوں میں اپنی شجاعت کے جوہر دکھائے۔ سائنہ پجری میں بصرہ کے گورنر حضرت ابو موسیٰ اشعریؓ نے خوزستان پر چڑھائی کی مگر تو حضرت ربیعؓ بن زیاد اور ان کے بھائی مہاجر بن زیاد بھی حضرت ابو موسیٰؓ کے ساتھ تھے۔ اسلامی فوج نے خوزستان میں داخل ہو کر "مناذر" کا محاصرہ کر لیا۔ یہ شہر متعدد مسٹرکوں کا مقام اتصال تھا اور کئی طرف سے دریا اور نہریں اسے گھیرے ہوئے تھیں۔ اس کے علاوہ اس کے گرد ایک مضبوط شہر پناہ بھی تھی۔ اہل شہر نے مقابلے کی زبردست تیاری کر رکھی تھی۔ انہوں نے شہر کے دروازے بند کر لیے اور مقابلے پر ڈٹ گئے۔ مسلمانوں نے کئی بار

۱۔ خوزستان اس علاقے کا نام ہے جو عراق اور فارس کے درمیان واقع ہے۔ اس کے جنوب میں خلیج فارس ہے اور اپنے محل وقوع کے اعتبار سے یہ صوبہ بڑی اہمیت رکھتا ہے۔ خلافت راشدہ کے دور میں اہواز، شوشتر، مناذر، سوس وغیرہ مشہور شہر تھے۔ خوزستان پر لشکر کشی کا سبب یہ تھا کہ اہواز کا حکم خلافتِ اسلامیہ کی اٹھارے منخرت ہو گیا تھا اور اس نے علانیہ بغاوت کا اظہار کیا تھا۔

شہر پر دھاوا بولا لیکن ایرانیوں کی سخت مزاحمت کے باعث وہ اس میں داخل ہونے میں کامیاب نہ ہو سکے۔ ایسے ہی ایک معرکہ میں حضرت ربیعؓ کے بھائی مہاجر بن زیاد سردانہ وار لڑتے ہوئے شہید ہو گئے۔ شہر والوں نے ان کا سر کاٹ کر برج کے کنگرہ پر لٹکا دیا۔ اس سے ان کا مقصد مسلمانوں کو مرعوب کرنا تھا لیکن مرعوب ہونے کے بجائے مسلمانوں کو اس قدر جوش آیا کہ انہوں نے ہر قیمت پر مناذر کو جلد از جلد فتح کرنے اور مہاجر بن کے قتل کا بدلہ لینے کا تہیہ کر لیا۔ اسیثناء میں حضرت ابو موسیٰؓ کو اطلاع ملی کہ اہل سوس مسلمانوں پر حملہ کرنے کے لیے پر تول رہے ہیں۔ انہوں نے مناذر کی تسخیر حضرت ربیعؓ بن زیاد کے سپرد کی اور خود فوج کے ایک حصے کے ساتھ سوس کی طرف روانہ ہو گئے۔ حضرت ربیعؓ نے جلد ہی اہل مناذر کی مزاحمت کو کھل دیا اور فاتحانہ شہر میں داخل ہو گئے۔ اسی زمانے میں امیر المؤمنین حضرت عمر فاروقؓ نے حضرت ربیعؓ کو حضرت ابو موسیٰؓ کی ماتحتی میں کرمان اور مکران پر فوج کشی کے لیے امیر مقرر کیا۔

ایک روایت کے مطابق حضرت ربیعؓ نے مکران پر قبضہ کر لیا لیکن اس مہم کا مقصد مکران پر مستقل قبضہ کرنا نہ تھا اس لیے مجاہدین جلد ہی وہاں سے واپس آ گئے۔ (تاریخ سندھ از ابو ظفر ندوی)

صاحب "حجج نامہ" کا بیان ہے کہ

”وہم در خلافت عمر بن الخطاب رضی اللہ عنہ ابو موسیٰ اشعریؓ بن عراق نامزد شدہ بود، و ربیع بن زیاد ہارثی را در خیل ادبہ کرمان و مکران لقب کرد و بجانب ابو موسیٰ اشعریؓ از دار الخلافہ نوشتند کہ از حالی مند و کرمان و عراق اعلام دہ، چوں حال ابن ابی العاصی معلوم شد کہ مند و ستمدار است پیدا آمد کہ سر د و تخت می کند و طریقہ عصیان در دل دارد، ابو موسیٰ اشعریؓ آل حال را بہ امیر المؤمنین عمر بن نوشت و اعلام داد۔ اور از غزوہ مند و منع بلیغ فرمودند۔“

کرمان اور مکران پر منتظم فوج کشی ۲۳ء میں ہوئی۔ کرمان کو حضرت سہیل بن خدیج نے اور مکران کو حضرت حکم بن عمر وغفاری نے فتح کیا لیکن پھر حضرت عمرؓ نے ان کو آگے بڑھنے سے روک دیا۔

(۳)

حضرت عثمان ذوالنورینؓ کے عہد خلافت میں حضرت عبداللہ بن عامر ۲۹ء میں بصرہ کے گورنر مقرر ہوئے تو انہوں نے دیکھا کہ کابل، کرمان اور سیستان وغیرہ اکثر مفتوحہ ممالک باغیوں کے ہاتھ میں ہیں۔ انہوں نے باغیوں کی سرکوبی کے لیے مختلف لشکر مقرر کیے۔ اس سلسلے میں حضرت ربیع بن زیاد کو سجستان (سیستان) کی مہم پر امیر بنا کر روانہ کیا گیا۔ حضرت ربیعؓ بصرہ سے چل کر فہرج آئے اور اسے فتح کر کے پھر فہرج کا صحر اعبور کیا اور سیستان کے مشہور قلعہ زالق پر حملہ آور ہوئے۔ وہاں کے حاکم نے سونے چاندی کی صورت میں کثیر زرقدیہ دے کر اطاعت قبول کر لی اس کے بعد حضرت ربیعؓ راشٹ کے شہر کی طرف بڑھے۔ وہاں کے باشندوں نے سخت مقابلہ کیا لیکن مسلمانوں نے ان کو شکست دے کر مطیع و متقاد بنایا۔ پھر وہ کئی دوسرے شہروں کو مسخر کرتے ہوئے زرنج پہنچے۔ زرنج کے حاکم نے

۱۔ قاضی اطہر مبارکپوری نے اپنی کتاب "خلافت راشدہ اور ہندوستان" میں لکھا ہے کہ: "فہرج یا بہرج سندھ کے مشہور شہروں میں سجستان کی طرف جبال پایہ کے حدود میں واقع تھا۔ چونکہ یہ مکران اور سندھ کی شمالی حدود میں سجستان سے متصل تھا اس لیے اس کا شمار سندھ اور مکران دونوں میں ہوا ہے۔ ہمارے خیال میں فہرج، بہرج اور بہرہ عینوں نام "کوہ پایہ" کی تعریب میں اور اس سے مراد پایہ کے پہاڑی علاقے ہیں جو سجستان سے مکران اور سندھ کی طرف آتے ہوئے پڑتے ہیں۔"

کچھ دن تو مسلمانوں کا مقابلہ کیا لیکن پھر قلعہ بند ہو کر بیٹھ گیا۔ جب محاصرہ کی سختی سے تنگ آ گیا تو حضرت ربیعؓ کو صلح کا پیغام بھیجا اور خواہش ظاہر کی کہ میں خود آپ کی خدمت میں حاضر ہو کر اظہارِ طاعت کرنا چاہتا ہوں۔ حضرت ربیعؓ اس سے ملاقات کرنے پر رضامند ہو گئے لیکن اس کو مرعوب کرنے کے لیے انہوں نے عجیب طریقہ اختیار کیا۔ لشکر گاہ کے سپاہیوں کو ایسی وردیاں پہنا دیں کہ ان کو دیکھ کر دہشت طاری ہو جاتی تھی۔ پھر حاکم زرنج کے آنے سے پہلے ایک لاش پر بیٹھ گئے اور ایک لاش کو پیچھے رکھ کر اس کے ساتھ ٹیک لگا کر بیٹھ گئے۔ حاکم زرنج یہ نظارہ دیکھ کر اس قدر دہشت زدہ ہوا کہ اس کے جسم پر لڑہ طاری ہو گیا۔ اس نے مسلمانوں کی تمام شرائط قبول کر کے شہر کے دروازے کھول دیئے۔ اور زرنج پر پرچم اسلام بلند ہو گیا۔

زرنج کی تسخیر کے بعد حضرت ربیعؓ نے دریائے ہند متد (یا سنا زور) پار کیا اور نوق دشت اصبطل رستم وغیرہ متعدد مقامات فتح کیے اور پھر واپس زرنج آ گئے۔ وہ ان فتوحات میں ستواتر دو سال تک سرگرم رہے جبکہ سیستان میں ان کی کل مدت ولایت اڑھائی سال ہے۔ اس دوران میں انہوں نے فہرج کے علاوہ مکران اور سندھ کے کئی اور علاقے بھی مسخر کیے۔ یہ سب شہر بھری کے واقعات ہیں۔ اسی زمانے میں مشہور مجاہد اور شاعر عمر و بن معدیکرب نے حضرت ربیعؓ بن زیاد کے کارناموں کے بارے میں ایک زوردار زمریہ قصیدہ کہا جس کے کچھ اشعار یہ ہیں :

قادیسیہ میں جب رستم نے سخت مقابلہ کیا
تو ہم رسیوں کی طرح عورتوں کے منہ سے
ہم تیز دھار والی چمکتی ہوئی تلواروں سے دشمنوں کو
مار رہے تھے اور پرکینہ سینوں پر نیرول کا نینہ بچھ رہے تھے
اور ربیعؓ فوجوں کو لے کر بڑھتے چلے جاتے تھے

والقادیسیۃ حیث نہا حمرا ستم
کنا المحماتہ بہن کالاشطان
النصار بین بکل ابیص حنرم
والطائین محبا مع الاحمغان
ومضی ربیعؓ بالجند و مشرفا

یتوی المجہاد وطاعة الرحمن
 حتی استباح قرى سواد فارس
 والسهل والاجبال من مکون
 امارت سیستان کے زمانے میں حضرت ربیع بن زیاد کے میر قنشی حضرت
 خواجہ حسن بھری تھے۔

مؤرخین نے لکھا ہے کہ سیستان کی فتوحات میں حضرت ربیع کو چالیس
 جنگی قیدی ہاتھ آئے۔

اڑھائی سال کے بعد حضرت عبداللہ بن عامر والی بصرہ نے حضرت ربیع بن
 زیاد کو سیستان سے واپس بلالیا اور ان کی جگہ بنو حارث بن کعب کے ایک اور
 آدمی کو سیستان کا امیر بنایا (ایک روایت یہ بھی ہے کہ حضرت ربیع خود ایک
 نائب سیستان میں چھوڑ کر حضرت عبداللہ بن عامر کے پاس چلے گئے) حضرت
 ربیع کے سیستان سے آنے کے بعد وہاں پھر بغاوت ہو گئی۔ اس کے بعد جو
 واقعات پیش آئے ان کے بارے میں مؤرخین میں اختلاف ہے۔ قاضی الطبر
 مبارکپوری صاحب نے ”خلافت راشدہ اور مہندستان“ میں لکھا ہے کہ :
 ”وہ ربیع بن زیاد کے سیستان سے آنے کے بعد کابل کے راجہ نے
 طاقت جمع کر کے وہاں سے تمام مسلمانوں کو نکال دیا، دوسری طرف
 راجہ ربیل نے زابلستان اور رنج پر قبضہ کر کے بہت تک کا تمام علاقہ
 اپنے قبضے میں کر لیا۔ اس صورت حال سے نیٹنے کے لیے پھر حضرت
 ربیع بن زیاد کے غرم و تدبیر کی ضرورت پڑی۔ چنانچہ ۳۶ھ میں
 آپ ان سرکش راجوں کے مقابلہ کے لیے نکلے اور بہت میں آئے
 ہی راجہ ربیل سے مقابلہ کر کے اس کو شکست دی وہ رنج کی طرف
 بھاگا۔ آپ نے اس کا تعاقب کر کے پھر شکست دی۔ اسی زمانہ
 میں حضرت ربیع بن زیاد نے بلاد داور کو بھی فتح کیا۔ اس کے بعد

زیاد بن ابی سفیان نے ان کی جگہ عبید اللہ بن ابی بکر، کو سجستان کا حاکم بنایا۔

لیکن جمہور مؤرخین کے بیان کے مطابق سیستان، زابلستان، کابل وغیرہ کی بغاوت کو حضرت عبدالرحمن بن سمرہ نے فرد کیا۔ ان کے واپس آنے کے بعد سیستان میں پھر بغاوت ہوئی تو اصحاب جمل میں سے حنظلہ بن عتبہ نے وہاں پہنچ کر پہلے باغیوں کو مطیع کیا اور پھر اپنی خود مختار حکومت قائم کر لی۔ یہ حضرت علیؓ کا دور خلافت تھا اور ان کی طرف حضرت عبداللہ بن عباسؓ دبرہ کے گورنر تھے۔ انہوں نے ربیع بن کاس عنبری کو چار ہزار فوج دے کر سیستان بھیجا۔ ربیع نے حنظلہ کو شکست دے کر سیستان پر خلافت کا اقتدار بحال کر دیا۔

ربیع اس علاقے میں زیادہ دیر تک اسن قائم نہ رکھ سکے۔ اس پر حضرت علیؓ نے ۳۹ھ میں زیاد کو خراسان (بشمول سیستان، کابل وغیرہ) کا والی بنادیا۔ اس نے وہاں پہنچ کر ان ممالک کا بہترین انتظام کیا۔ ہو سکتا ہے کہ ربیعؓ بن زیاد کے جن کارناموں کا ذکر قاضی الطبر مبارکیوری نے کیا ہے وہ انہوں نے ۳۶ھ میں نہیں بلکہ ۳۹ھ میں (زیاد کی ماتحتی میں) سرانجام دیئے ہوں۔

حضرت علیؓ کو تم اشہد جہاد کی ابتداء خلافت میں جمل کی افسوسناک جنگ پیش آئی۔ اس لڑائی میں حضرت ربیعؓ نے ائمہ المؤمنین حضرت عائشہ صدیقہؓ کے پرجوش حامی تھے۔ انہوں نے ائمہ المؤمنینؓ کی فوج کے ایک دستے کی قیادت بھی کی۔

حضرت امیر معاویہؓ نے اپنے دور خلافت میں حضرت ربیعؓ بن زیاد کو پہلے سجستان اور پھر خراسان کا حاکم بنایا۔ بیان کیا جاتا ہے کہ ۳۸ھ میں حضرت ربیعؓ خراسان کی امارت پر آئے تو ان کے ساتھ کوفہ اور بصرہ کے

تقریباً پچاس ہزار آدمی اپنے اہل و عیال سمیت خراسان آگئے اور وہیں مستقل
اقامت اختیار کر لی۔ حضرت ربیعؓ اگرچہ گورنر عراق زیاد بن ابوسفیان کے
ماتحت امیر تھے لیکن جہاں تک ہو سکتا تھا، اس کو خط نہ لکھتے تھے۔ انہوں
نے ۵۳ھ یا اس کے کچھ بعد وفات پائی۔

ابن اثیرؒ کا بیان ہے کہ حضرت حجر بن عدیؓ کو حضرت معاویہؓ کے حکم سے
قتل کیا گیا تو حضرت ربیعؓ کو سخت صدمہ پہنچا۔ انہوں نے یہ خبر سن کر دعا کی
کہ اے اللہ ربیعؓ کے لیے تیرے یہاں کچھ بھلائی ہو تو اسے اس دنیا سے اٹھا
لے۔ یہ دعا مانگ کر وہ اپنی نشست سے اٹھنے نہیں پائے تھے کہ ان کی
وفات ہو گئی۔

رضی اللہ تعالیٰ عنہ



حضرت زیاد بن حارث الصّدائیؓ

(۱)

حضرت زیاد بن حارث الصّدائیؓ کا شمار ان اصحاب رسولؐ میں ہوتا ہے جن کے حالات زندگی تو بہت کم معلوم ہیں لیکن ان کا ایک دوبارہ بارگاہِ رسالت میں حاضر ہونا تاریخ اسلام کا ایک ایمان افروز اور ناقابلِ فراموش باب بن گیا۔ حضرت زیاد بن حارثؓ کا تعلق بنو صّدا سے تھا جو یمن کا ایک قبیلہ ہے۔ ابن اثیرؒ کا بیان ہے کہ وہ بنی حارث بن کعب بن مذحج کے حلیف تھے یعنی نے حضرت زیادؓ کے والد کا نام حرث لکھا ہے۔ علامہ مخدوم محمد ہاشم سندھیؒ نے اپنی کتاب ”بذل القوة“ میں بیان کیا ہے کہ ۸۰ ہجری میں بنو صّدا کا ایک وفد بارگاہِ رسالت میں حاضر ہوا۔ یہ وفد پندرہ آدمیوں پر مشتمل تھا جن میں حضرت زیاد بن حارثؓ بھی شامل تھے۔

ایک روایت کے مطابق حضورؐ نے ان لوگوں کی خاطر تواضع کے لیے بیس الف خرج حضرت سعد بن عبادہ انصاریؓ کو مامور فرمایا۔ یہ حضرات بیعتِ اسلام سے مشرف ہو کر وطن واپس لوٹے اور ان کی دعوت کے نتیجے میں ان کے یہاں اسلام کثرت سے پھیلا۔ چنانچہ حجۃ الوداع کے موقع پر ان کے ایک تئو آدمی بارگاہِ رسالت میں حاضر ہوئے۔

(۲)

حضرت زیاد بن حارثؓ نے بارگاہِ رسالت میں اپنی حاضری اور کئی دوسرے واقعات خود ایک حدیث میں تفصیل کے ساتھ بیان کیے ہیں۔ وہ کہتے ہیں کہ:

” میں رسول اللہ صلی اللہ علیہ وسلم کی خدمت اقدس میں حاضر ہوا

قبول اسلام کا شرف حاصل کیا اور آپ کے دست مبارک پر بیعت کی۔ (اسی دوران میں) مجھے معلوم ہوا کہ رسول اللہ ﷺ نے میرے قبیلے کی طرف ایک لشکر بھیجا ہے۔ میں نے حضور کی خدمت میں عرض کیا کہ یا رسول اللہ! آپ اس لشکر کو واپس آنے کا حکم دیں میں اپنے قبیلے کی طرف سے ان کے قبول اسلام اور ان کی اطاعت کا ضمان ہو۔ آپ نے فرمایا، بہت اچھا، تم جاؤ اور لشکر کو واپس لے آؤ۔ میں نے عرض کیا کہ یا رسول اللہ! میری سواری تھک چکی ہے کسی اور شخص کو اس کا سر یا مور فرمائیں۔ حضور نے میری درخواست قبول فرمائی اور ایک اور شخص کو لشکر واپس لانے کا حکم دیا۔ میں نے اپنی قوم کے نام ایک خط لکھ کر اس آدمی کے ہاتھ بھیجا (کہ اسلام قبول کرو اور رسول اللہ ﷺ کی اطاعت کے حلقہ اطاعت میں داخل ہو جاؤ) وہ شخص لشکر کو واپس لے آیا۔ ساتھ ہی میرے قبیلے کا ایک وفد بھی قبول اسلام اور اطہارِ اطاعت کے لیے بارگاہِ رسالت میں حاضر ہوا۔ رسول اللہ ﷺ نے مجھ سے مخاطب ہو کر فرمایا، اے حسدانی بھائی تیری قوم تیرے پیچھے چلتی ہے یہ میں نے عرض کیا، جی ہاں، وہ لوگ میری بات مانتے ہیں لیکن جہاں تک ان کے قبول اسلام کا تعلق ہے، ان کو اس کی طرف اللہ تعالیٰ ہی نے ہدایت دی ہے۔

پھر حضور نے مجھ سے فرمایا، کیا میں تمہیں تمہارے قبیلے پر امیر مقرر کروں؟ میں نے عرض کیا، بہت بہتر۔ اس پر آپ نے مجھے میری امارت کا فرمان لکھ دیا۔ میں نے عرض کیا کہ یا رسول اللہ! میرے قبیلے کی زکوٰۃ میں میرا حصہ بھی مقرر فرمادیں۔ اس پر آپ نے ایک اور پردانہ لکھوا دیا جس میں زکوٰۃ میں میرا حصہ کے بارے میں

ہدایت تھی۔ یہ واقعات ایک سفر کے دوران میں پیش آئے جبکہ حضورؐ وہ سفر فرما رہے تھے۔ اسی سفر میں حضورؐ نے آگے چل کر ایک اور مقام پر پڑاؤ ڈالا۔ اس علاقے کے لوگ رسول اللہ صلی اللہ علیہ وسلم کے پاس آپؐ کے عامل کی شکایت لے کر آئے اور عرض کی کہ یا رسول اللہؐ آپؐ کے بھٹے ہوئے عامل نے اُن باتوں کی وجہ سے مواخذہ کیا ہے جو اس کے اور ہمارے درمیان زمانہ جاہلیت میں باعث نزاع تھیں۔ اس پر آپؐ نے فرمایا، کیا اس نے واقعی ایسا کیا ہے؟ ان لوگوں نے عرض کیا، ہاں یا رسول اللہؐ اس نے واقعی ایسا کیا ہے۔ اس پر حضورؐ نے اپنے صحابہؓ کی طرف ملاحظت ہو کر فرمایا، سرِ مومن کے لیے امیرِ غنیمت میں کوئی بھلائی نہیں ہوتی۔ آپؐ کا یہ ارشاد میرے دل پر نقش ہو گیا۔ پھر ایک دوسرا شخص آپؐ کی خدمت میں حاضر ہوا اور عرض کیا کہ یا رسول اللہؐ! مجھے کچھ عنایت فرمائیں۔ اس کی بات سن کر آپؐ نے فرمایا، جو غنی ہو کر دوسروں سے مانگے تو اس کی یہ حرکت اس کے لیے دردِ سر بن جائے گی۔ اور جو مال وہ اس طرح جمع کرے گا وہ اس کو ہضم نہیں ہوگا۔ اس پر سائل نے عرض کیا کہ مجھے زکوٰۃ میں سے کچھ دیں۔ آپؐ نے فرمایا، اللہ تعالیٰ نے زکوٰۃ کی تقسیم کے لیے جو قاعدے مقرر کیے ہیں اور ان قاعدوں کے مقرر کرنے میں وہ کسی کا بھی، نبی ہو یا غیر نبی، پابند نہیں اور اللہ نے زکوٰۃ کی تقسیم کے لیے آٹھ شقیں مقرر کی ہیں، اگر ان میں سے کسی شق کا تجھ پر اطلاق ہوتا ہے تو ہم تجھے ضرور تیار حق دیں گے۔ (زیادہ کہتے ہیں) حضورؐ کی یہ بات بھی میرے دل پر نقش ہو گئی کیونکہ میں نے غنی ہوتے ہوئے بھی زکوٰۃ میں سے مانگا تھا۔“

(۲)

اسی حدیث میں حضرت زیادؓ آگے چل کر کہتے ہیں کہ
 دو پھر رسول اللہ صلی اللہ علیہ وسلم نے اڈل رات میں کوچ کیا اور میں
 آپ کے ساتھ ساتھ رہا کیونکہ میں خوب توانا اور قوی تھا جبکہ آپ
 کے دوسرے صحابہ ایک ایک کر کے آپ سے الگ ہوتے رہے اور
 مجھے رہ گئے یہاں تک کہ ایک ایسا وقت بھی آیا کہ صرف میں ہی
 آپ کی خدمت میں رہ گیا۔ فجر کی نماز کا وقت ہوا تو حضورؐ نے مجھے
 اذان دینے کا حکم دیا۔ اذان کے بعد میں حضورؐ سے بار بار عرض کرتا
 رہا کہ اگر آپ کا حکم ہو تو اقامت کہوں لیکن حضورؐ ہر بار مشرق
 کی طرف دیکھتے اور فرماتے، ابھی نہیں، یہاں تک کہ فجر اچھی طرح
 ظاہر ہو گئی تب حضورؐ سواری سے اترے۔ رفع حاجت کے لیے
 ایک طرف نکل گئے۔ پھر فارغ ہو کر میرے پاس تشریف لائے۔
 اسی اثنا میں دوسرے صحابہ بھی پہنچ گئے۔ آپ نے مجھ سے مخاطب
 ہو کر فرمایا، صدائی بھائی کیا پانی ہے؟ میں نے عرض کیا کہ یا رسول
 اللہ بہت ہی سخت سہا پانی ہے۔ شاید آپ کے (وضو) کے لیے بھی
 کافی نہ ہو۔ آپ نے فرمایا، اس کو کسی (بڑے) برتن میں ڈال کر
 میرے پاس لے آؤ۔ میں نے ایسا ہی کیا۔ آپ نے اپنا دست
 مبارک پانی میں ڈال دیا اور میں نے دیکھا کہ آپ کی سرور انگلیوں
 کے درمیان پانی کا ایک چشمہ کھڑا نکلا۔ حضورؐ نے مجھ سے فرمایا،
 اے برادرِ صدائی اگر ایسا نہ ہوتا کہ میں ایسے معجزے دکھاتے جو
 اپنے رب سے شرم محسوس کرتا تو ہم اسی طرح پانی پیتے چلا شے۔
 نَدوں میں مسادی کردو کہ جس کو پانی کی ضرورت ہو دے اگر چہ وہی کہے۔

میں نے منادی کی اور پھر جس نے چاہا حضورؐ سے پانی لے گیا۔ (لوگ
 دھوکہ چکے تو) بلالؓ آگے بڑھے کہ اقامت کہیں تو رسول اللہ
 ﷺ نے فرمایا، صدائی مہجائی نے اذان دی سے
 اور جو اذان دے وہی اقامت کہے گا۔ چنانچہ میں نے اقامت کہی
 جب حضورؐ نماز پڑھا کر فارغ ہوئے تو میں آپؐ کے دونوں فرمان لے
 کر آپؐ کے پاس گیا اور عرض کیا کہ یا رسول اللہؐ میری استدعا
 ہے کہ ان میں جو کچھ آپؐ نے میرے حق میں لکھا ہے وہ واپس لے
 لیں۔ آپؐ نے فرمایا، کیا بات ہے اب کیا ہو گیا؟ میں نے عرض
 کیا کہ یا رسول اللہؐ! میں نے آپؐ کو یہ فرماتے سنا کہ ایک مرد مومن
 کے لیے امارت میں کوئی کھلائی نہیں اور میں اللہ اور اللہ کے رسولؐ
 پر ایمان لاتا ہوں اور میں نے ایک شخص کے سوال پر آپؐ کو فرماتے
 سنا کہ جو غنی ہو کر مانگے تو اس کا یہ مانگنا اس کے لیے دردِ سر بن
 جائے گا اور جو مال وہ حاصل کرے گا اس کو مضہم نہیں ہوگا اور میں
 نے غنی ہوتے ہوئے آپؐ سے مانگا تھا۔

اس پر آپؐ نے فرمایا، بات تو ایسے ہی ہے اب مرضی ہے تو یہ
 امارت اور مال قبول کر لو۔ اگر چاہو تو اسے چھوڑ دو۔

میں نے عرض کیا کہ یا رسول اللہؐ میں اسے چھوڑتا ہوں۔ پھر حضورؐ
 نے مجھ سے فرمایا کہ کوئی آدمی بتاؤ جس کو میں تمہارے قبیلے پر امیر
 مقرر کر دوں۔ اس پر میں نے حضورؐ کے سامنے ایک آدمی کا نام
 لیا جو میرے قبیلے کے وفد میں شامل ہو کر آپؐ کی خدمت میں حاضر
 ہوا تھا۔ حضورؐ نے اس کو ہمارا امیر مقرر فرما دیا۔ پھر میں نے
 رسول اللہ ﷺ کی خدمت میں عرض کیا کہ یا رسول اللہؐ
 ہمارے ہاں (ایک ہی) کنواں ہے جب سردی کا موسم آتا ہے

تو اس کا پانی بڑھ جاتا ہے اور ہمارے قبیلے کے لوگ اس کنوئیں کے آس پاس ڈیرے لگا لیتے ہیں لیکن جب گرمی کا موسم آتا ہے تو اس کنوئیں کا پانی کم ہو جاتا ہے۔ اور ہم منتشر ہو کر ادھر ادھر کے دوسرے کنوؤں کی طرف کوچ کر جاتے ہیں۔ اب ہم اسلام لے آئے ہیں اس بناء پر ارد گرد کے سب قبیلے ہمارے دشمن ہو جائیں گے پس آپ ہمارے کنوئیں کے بارے میں اللہ تعالیٰ سے دعا کریں کہ اس کا پانی زیادہ ہو جائے اور ہم اس کے گرد ہی جمع رہیں اور منتشر نہ ہوں۔ میری درخواست سن کر حضورؐ نے کچھ کنکریاں منگوائیں اور انہیں اپنے دست مبارک میں لے کر ملا اور ان پر دعا کی پھر فرمایا، ان کنکریوں کو لے جاؤ اور جب کنوئیں پر پہنچو تو ایک ایک کنکری پر اللہ کا نام لے کر اس کو کنوئیں میں ڈالتے جاؤ۔ چنانچہ جس طرح حضورؐ نے فرمایا تھا ہم نے اسی طرح کیا اور اس دن کے بعد سے ہمارے لیے کبھی ممکن نہ ہوا کہ ہم اس کنوئیں کی تہہ دیکھ سکیں۔ (یعنی اس کا پانی اتنا بڑھ گیا کہ کسی موسم میں کم نہ ہوتا تھا)

(بیہقی فی سنن کبریٰ و متزی فی تہذیب الکمال)

اربابِ سیر نے حضرت زیدؓ بن حارث کے سال وفات کی تصریح نہیں کی البتہ ان کو بصرہ کے اصحابِ رسولؐ میں شمار کیا جاتا ہے۔ اس سے معلوم ہوتا ہے کہ وہ حضرت عمرؓ فاروقؓ کے عہدِ خلافت میں حیات تھے اور جب بصرہ آباد ہوا تو وہاں کی سکونت اختیار کر لی تھی۔

رضی اللہ تعالیٰ عنہ



حضرت حکم بن عمرو رضی اللہ عنہ تعلیمی غفاری

①

ایک دن شمع رسالت کے دو پروانے بارگاہ نبویؐ میں حاضر تھے کہ سید کونین
صلی اللہ علیہ وسلم نے ان سے مخاطب ہو کر فرمایا :
أَنْتُمَا عِدَّتَانِ لِأَهْلِ الْمَشْرِقِ
(تم دونوں اہل مشرق کے لیے دو آنکھیں ہو)
یہ خوش بخت اصحاب جن کو سید المرسلین والانبیاء صلی اللہ علیہ وسلم نے
اہل مشرق کے لیے منزلہ آنکھوں کے قرار دیا، حضرت بریدہ بن الحصیب سلمی
رحمۃ اللہ علیہ غفاری رضی اللہ تعالیٰ عنہما تھے۔

اے سیدنا حضرت بریدہ بن الحصیب سلمی رضی اللہ تعالیٰ عنہ کا شمار نہایت جلیل القدر
جانب میں تو ہے وہ غنیم کے مقام پر بارگاہ رسالت میں حاضر ہو کر اس وقت مشرف اسلام
تھے جب حضور اکرمؐ سے ہجرت فرما کر مدینہ تشریف لے جا رہے تھے۔ اس کے بعد وہ
ب سے پہلے صلح حدیبیہ میں شریک ہوئے اور بیعت رضوان کا شرف حاصل کیا اس
بعد خیبر الفتح مکہ اور عہد رسالت کے دوسرے تمام غزوات میں شریک ہوئے۔
حضرت عمر فاروقؓ کے عہد خلافت میں بصرہ آباد ہوا تو انہوں نے بصرہ میں مستقل
امت اختیار کر لی۔ حضرت عثمان غنی رضی اللہ تعالیٰ عنہ کے دور خلافت میں خراسان
پر کشتی ہوئی تو حضرت بریدہؓ لشکر اسلام میں شامل ہو گئے اور سرزمین مشرق میں نمایاں
ذمہ سہرا انجام دیئے۔ انہوں نے اپنا دامن مسلمانوں کی باہمی خانہ جنگی سے ہمیشہ
پائے رکھا۔ نزدیک عہد حکومت رسالت ہجری میں وفات پائی۔

(باقی حاشیہ اگلے صفحہ ۳۳۰ پر)

سیدنا حضرت حکم بن عمرو ثعلبی غفاری رضی اللہ تعالیٰ عنہ کا شمار اسلام کے ان سرفروش فرزندان میں ہوتا ہے جنہوں نے ایک طرف تو اپنی نوک شمشیر سے تاریخ اسلام کا ایک زریں باب رقم کیا اور دوسری طرف اپنی صالحیت اور حق گوئی کے ایسے نقوش صفحہء تاریخ پر ثبت کیے جو امت مسلمہ کے لیے ابد الابد تک مشعلِ راہ بنے رہیں گے۔

حضرت حکم بن عمرو رضی اللہ تعالیٰ عنہ کا نسب نامہ یہ ہے :
 حکم بن عمرو بن مجدع بن حزم بن حارث بن ثعلبہ ثعلبی بن ملیک
 بن ضمرہ بن بکیر بن عبدمنہ بن کنانہ۔
 ثعلبہ ثعلبی کی نسبت سے اُن کو ثعلبی کہا جاتا ہے۔ بعض کتابوں میں
 ان کی نسبت ”ثعلبی“ لکھی ہے لیکن یہ غلط ہے۔
 غفاری انہیں اس لیے کہا جاتا ہے کہ ان کے اجداد میں سے ثعلبہ ثعلبی
 بن ملیک، غفار بن ملیک کے بھائی تھے اس لیے حضرت حکمؓ حقیقی معنوں
 میں غفاری نہیں تھے۔ البتہ بنو غفار کے ایک بھائی ضرور تھے۔
 حضرت حکم بن عمرو شرف اسلام سے کب بہرہ ور ہوئے؟ کتب سیر

(بقیہ حاشیہ صفحہ گزشتہ)

حضرت یریدہؓ کو بارگاہ نبویؐ میں درجۂ تقرب حاصل تھا۔ آنحضرت صلی اللہ علیہ وسلم
 کبھی کبھی ان کے ہاتھ میں ہاتھ دیتے ہوئے نکلتے تھے۔ علم و فضل کے اعتبار سے وہ بڑے
 بلند مقام پر فائز تھے۔ ان سے ایک سو چونسٹھ احادیث مروی ہیں۔ ان میں سے ایک
 متفق علیہ ہے اور ۲ میں بخاری اور ۱۱ میں مسلم متفقہ ہیں۔ ان کی بیشتر روایات سرفروش
 ہیں۔ ان کے شاگردوں میں دو مساجد اہل بیت علیہم السلام اور سیماں کے علاوہ طلحہ بن سنان
 عبد اللہ بن اوس خزاعیؓ اور امام شعبیؓ کے اسناد قابل ذکر ہیں۔

میں اس سوال کا کوئی جواب نہیں ملتا، البتہ علامہ ابن سعد اور علامہ ابن اثیر نے لکھا ہے کہ وہ قبولِ اسلام کے بعد سر درِ عالم صلی اللہ علیہ وسلم کے دامنِ اقدس سے وابستہ ہو گئے اور ہمیشہ آپ کی خدمت میں رہے، یہاں تک کہ ان کی رسالت اللہ تعالیٰ کی شفیق رحمت میں غروب ہو گیا۔

(۲)

حضرت عمر فاروق رضی اللہ تعالیٰ عنہ کے عہدِ خلافت میں بصرہ آباد ہوا تو حضرت حکم بن عمرو مدینہ سے بصرہ چلے گئے اور وہیں بوذرجمشہ اختیار علیؒ کے ساتھ ہجری میں حضرت عمر فاروق رضی اللہ عنہ نے حضرت حکم بن عمرو کو مکران کا تسخیر پر مامور فرمایا (اس زمانے میں مکران وسیع ملک تھا۔ آج کل اس کا صفت حصہ بلوچستان کہلاتا ہے)۔ حضرت حکم بن عمرو بصرہ سے فوج لے کر ان کی جانب روانہ ہوئے۔ مکران میں داخل ہوئے تو امیر المؤمنین کے حکم پر حضرت شہاب بن مخارق مازنی، حضرت سہام بن عدی انصاری اور عبداللہ بن رباح بن عقیل بھی اپنی اپنی فوجیں لے کر ان کے ساتھ آئے۔ مکران اس نے سندھ کے راجہ راسل کی حکومت میں شامل تھا۔ راجہ راسل ایک بہادر و جس میں بہت سے ہاتھی بھی شامل تھے) نے کر سندھ سے مکران آیا۔ حضرت حکم بن عمرو نے دریائے سندھ کے اُس پار تھوڑے سے قصبے پر ڈالا۔ فریقین نے لڑائی کے لیے پوری تیاری کر رکھی تھی۔ چنانچہ دونوں میں

لڑائی ہوئی۔ روایات سے ظاہر ہوتا ہے کہ مکران حکومتِ فارس (ایران) کے ماتحت تھا۔ سندھ، مکران اس سے متصل تھا۔ اہل مکران نے اطراف و جوانب سے پوری طاقت جمع کر کے راجہ راسل نے اس جنگ کو اپنی جفا سمجھا اور ایک لشکرِ ہزاروں مسلمانوں کے ساتھ لڑا۔ اکیس ہزار مسلمانوں نے سندھ، مکران اور بلوچستان کے ساتھ لڑائی کر کے ہار کر مکران جنگ در راسل مسلمانوں اور راجہ راسل ہی کے درمیان ہوئی۔

گھمسان کا رن پڑا۔ سندھیوں اور مکرانیوں نے حجم کر مقابلہ کیا لیکن مسلمانوں کے بے پناہ جوش اور جذبہ ایمان کے سامنے ان کی کچھ پیش نہ چلی۔ اب انہوں نے جنگی ہاتھیوں کو آگے بڑھایا۔ ان کا خیال تھا کہ عرب میں ہاتھی نہیں ہوتے اس لیے مسلمانوں کے عربی گھوڑے ہاتھیوں کو دیکھ کر بیدک جائیں گے لیکن مجاہدین اسلام کو ایران کی لڑائیوں میں ہاتھیوں سے مقابلہ کرنے کا تجربہ ہو چکا تھا۔ اس لیے راجہ راسل کی یہ ترکیب بھی کامیاب نہ ہوئی اور مسلمانوں نے اس کو شکست فاش دی۔ اس کے لشکر کی بہت بڑی تعداد میدان جنگ میں کام آئی اور بے شمار مال غنیمت مسلمانوں کے ہاتھ آیا جس میں بہت سے ہاتھی بھی تھے۔ اس فتح کی بدولت سارے مکران پر مسلمانوں کا قبضہ ہو گیا۔

حضرت حکم بن عمرو نے نامہ فتح کے ساتھ مال غنیمت کا پانچواں حصہ حضرت صحار بن عباس عبیدی کے ہاتھ مدینہ منورہ روانہ کیا اور امیر المؤمنین حضرت عمرؓ سے یہ بھی پوچھ بھیجا کہ مال غنیمت میں جو ہاتھی ہاتھ آئے ہیں ان کا کیا جائے؟ حضرت صحارؓ امیر المؤمنینؓ کی خدمت میں حاضر ہوئے امدان کو فتح کی خوشخبری سنائی تو وہ بہت خوش ہوئے اللہ کا شکر ادا کیا اور پھر حضرت صحارؓ سے مکران کے حالات دریافت کیے۔ انہوں نے جواب دیا:

وہاں امیر المؤمنین! مکران ایسی سرزمین ہے کہ اس کی مٹی پہاڑ (پتھر ٹلی) ہے۔ پانی رومی ہے۔ پھل خراب ہے۔ دشمن بے باک اور دلیر ہے۔ برائی زیادہ ہے اور اچھائی کم۔ زیادہ فوج وہاں بھیجی جائے تو وہ بھدکوں مرے اور کم بھیجی جائے تو وہ ضائع ہو جائے اور اس کے پیچھے کا علاقہ اور بھی بُرا ہے۔“

۱۔ ایک روایت یہ بھی ہے کہ حضرت حکم بن عمرو نے مال غنیمت میں ہاتھ آنے والے ہاتھی حضرت صحار عبیدیؓ کے ساتھ مدینہ منورہ بھیج دیئے۔ (الفاروق)

حضرت صہارن نے یہ حالات ایسے مستحج اور مستفقع پیرائے میں بیان کیے کہ حضرت عمر فاروقؓ نے فرمایا: — ”صہار! تم شاعری کر رہے ہو یا مکران کے حالات بیان کر رہے ہو۔“

حضرت صہار نے عرض کیا: ”وہ امیر المؤمنین! میں شاعری نہیں کر رہا بلکہ فی الواقع وہاں کے حالات ایسے ہی ہیں جن کو میں بلا کم و کاست بیان کر رہا ہوں۔“

اس پر حضرت عمر فاروقؓ نے حضرت حکم بن عمروؓ اور دوسرے سپہ سالاروں کو حکم بھیجا کہ وہ مکران کے آگے ہندوستان کی طرف نہ بڑھیں۔ غنیمت کے ہاتھوں کے بارے میں انہوں نے حکم دیا کہ ان کو مسلمانوں کے غلامتے میں فروخت کر کے ان کی قیمت مجاہدین میں بقدر حصہ تقسیم کر دی جائے۔

(۳)

حضرت حکم بن عمروؓ شاعر شاعری میں بھی درک رکھتے تھے اور مناسب موزون بہ نہایت عمدہ شعر کہہ لیتے تھے۔ فتح مکران کے موقع پر انہوں نے اپنے دلی جذبات اظہار ان اشعار میں کیا:

لقد شيع الامراء مل غير فخر
بقي عمر حياء من مكران
(یہ کوئی فخر کی بات نہیں ہے کہ مکران سے آئے ہوئے مال غنیمت ادرنے سے
یوائیں شکم پیر ہوئیں۔)

انا هم بعد متغية وجهد
وقد صفر الشمار من الدخان
(یہ مال غنیمت ایسے حال میں آیا کہ سخت بھوک اور تپلیٹ تھی اور گھروں میں آگ
نہ جلنے کی وجہ سے موسم سرما دھوئیں سے خالی تھا۔)

فاني لا يكتم الجيش فحلي
ولا سيفي سيدم دلاسناني
(میں نے میرا اس کارنامہ کو یہ میرا شکر برباد کرنا ہے اور نہ میرا تکرار اور میرا مزہ اس کی بڑائی کو تھام)

عَدَاةً أَدْفَحَ الْإِدْبَاشَ دَفْعًا إِلَى السِّدِّ الْعَرِضَةِ وَامْدَانِي
(وہ صبح یا دسہے کی جب میں فوجی دستوں کو سندھ کے دروازہ پر ایک علاقوں
میں آگے لیے جا رہا تھا)

وَمَهْرَانٌ لَنَا فِي مَا أَسْرَدَنَا مَطِيحٌ غَيْرُ مَسْتَوِيهِ الْحَنَاتِ
اور دریائے سندھ ہمارے مقصد کی کامیابی کے لیے پوری مستعدی کے ساتھ ہمارا
مطیع اور فرمانبردار رہا۔)

فَلَوْلَا مَا نَهَى عَنِ الصِّدْرِ قَطْعَاهُ إِلَى الْمُبْدَأِ الْمَرْوَانِي
اگر امیر المومنین نے آگے بڑھنے سے روکا نہ ہوتا تو ہم اپنی فوج کو بدکار عورتوں
کے بت خانہ تک پہنچا دیتے۔

(تاریخ طبری جلد ۴ ص ۱۸۱ تا ۱۸۳)

(۴)

حضرت علی کریم اللہ وجہہ کے عہد خلافت میں امیر المومنین اور امیر معاویہؓ والی شام

۱۔ تافسی اطہر مبارکپوری صاحب نے اپنی کتاب ”خلافت راشدہ اور ہندوستان میں
لکھا ہے کہ اس قصیدہ کے آخری شعر میں جس بت خانہ کا ذکر ہے اس سے مراد غالباً سندھ
میں بھیروا کا بت خانہ ہے جس پر زنا کار عورتوں کی آمدنی وقف تھی اور اس کے پیڑوں
اور سادھوؤں کی معیشت کا دار و مدار اسی کی آمدنی پر تھا۔ مقدسی بشاریؒ نے لکھا ہے
کہ بھیروا کے بت خانہ کے خدام زانیہ عورتوں کی آمدنی کھاتے پیتے ہیں اور اس کے لیے
بڑے بڑے اذناف ہیں جو شخص اپنی لڑکی کو بہت ہی عزیز سمجھتا ہے اس بت خانہ
پر وقف کر دیتا ہے جو اپنے پیشہ کی آمدنی بت خانہ کو ادا کرتی ہے اس لیے یہ بت خانہ
بڑے فتنہ کی جگہ ہے۔ (خلافت راشدہ اور ہندوستان) ص ۱۱۰

بحوالہ احسن! التفاسیر ص ۳۸۳

کے درمیان اختلافات کا آغاز ہوا اور ان اختلافات نے بڑھتے بڑھتے جنگ و جدل کی صورت اختیار کر لی تو حضرت حکم بن عمرو گوشہ نشین ہو گئے اور کسی فریق کا ساتھ نہ دیا۔ جس زمانے میں حضرت علیؓ اور حضرت معاویہؓ کے درمیان جنگِ صفین ہو رہی تھی، حضرت علیؓ نے ان کے پاس ایک قاصد بھیجا جس نے انہیں حضرت علیؓ کا یہ پیغام دیا کہ اس لڑائی میں آپ پر ہماری اعانت کا زیادہ حق ہے۔ حضرت حکم بن عمروؓ نے اس پیغام کے جواب میں کہلا بھیجا کہ میں نے اپنے خلیل اور آپ کے ابنِ عم (رسول اللہ صلی اللہ علیہ وسلم) سے سنا ہے کہ جب اس قسم کا کوئی معاملہ پیش آئے تو لکڑی کی تلوار بنالینا، چنانچہ بن نے لکڑی کی تلوار بنالی ہے۔ (مستدرک حاکم۔ طبرانی و بیہقی)

”تاریخ یعقوبی“ میں ہے کہ امیر معاویہؓ نے اپنے دورِ خلافت میں مشرقی الک کے گورنر زیاد بن ابی سفیانؓ کو لکھا کہ تمہارے یہاں حکم بن عمروؓ نام ایک صحابی ہیں تم ان کو خراسان کا حاکم بناؤ۔ چنانچہ زیاد نے ان کو خراسان کا بر بنا دیا۔

علامہ بلاذریؒ نے یہ واقعہ اور پیرائے میں بیان کیا ہے۔ وہ لکھتے ہیں کہ ابن ابی سفیانؓ نے اپنے دربان خیل کو حکم دیا کہ حکم کو بلا لاؤ۔ وہ سم بن ابی العاص ثقفی کو بلانا چاہتا تھا لیکن خیل دربان حکم بن عمروؓ غفاری لا لیا۔ زیاد ان کو دیکھ کر بہت خوش ہوا اور کہا، یہ رسول اللہ صلی اللہ علیہ وسلم نہایت نیک صحابی ہیں اور ان سے خیر و برکت کی امید ہے۔ پھر اس نے ان کو خراسان کی گورنری پیش کی جو انہوں نے قبول کر لی۔

علامہ ابن اثیرؒ کا بیان ان دونوں سے مختلف ہے، وہ لکھتے ہیں کہ زیاد اپنا ایک آدمی حکم (یعنی کسی فیصلہ کرنے والے) کی تلاش میں بھیجا۔ وہ حضرت بن کو بلا کر لے گیا۔ اس نے ان کی آمد کو نیک فال سمجھا اور ان کو خراسان کا گورنر کر دیا۔ (أسد الغابہ)

حضرت حکم بن عمرو کو خراسان کا گورنر مقرر کرنے سے پہلے زیاد یہ عہدہ
 حضرت عمران بن حصین رضی اللہ تعالیٰ عنہ کو پیش کر چکا تھا لیکن انہوں نے
 اس کو قبول کرنے سے انکار کر دیا تھا۔ جب انہوں نے سنا کہ حضرت حکم بن
 یہ عہدہ قبول کر لیا ہے تو ان کے پاس تشریف لے گئے یا بروایت دیگر ان کو
 بلا کر کہا کہ مسلمانوں کی بہت بڑی ذمہ داری تمہارے سپرد کی گئی ہے۔ پھر انہیں
 بہت سی نصیحتیں کیں اور رسول اللہ صلی اللہ علیہ وسلم کی یہ حدیث سنائی کہ
 اللہ تعالیٰ کی معصیت میں کسی بندہ کی اطاعت نہیں کرنی چاہیے۔

(مسند احمد ج ۵ ص ۲۶)

علامہ ابن اثیر حنفی نے "أسد الغابہ" میں لکھا ہے کہ حضرت حکم بن عمرو
 اپنے عہدے پر فائز ہو گئے تو حضرت عمران بن حصین ان کے پاس تشریف
 لے گئے اور دارالامارۃ میں لوگوں کے مجمع میں ان سے مل کر کہا کہ تم جاننا
 ہو میں تمہارے پاس کیوں آیا ہوں؟ (سنو اس لیے آیا ہوں) کیا تمہیں یاد
 ہے کہ رسول اللہ صلی اللہ علیہ وسلم کو جب یہ خبر ملی کہ آپ کے (مقرر کیے
 ہوئے) ایک حاکم نے ایک شخص سے کہا تھا کہ اسٹھ اور آگ میں کود پڑو۔ وہ
 شخص آگ میں کودنے کے لیے تیار ہو گیا لیکن لوگوں نے اس کو پکڑ لیا (اور
 آگ میں کودنے سے روک دیا) رسول اللہ صلی اللہ علیہ وسلم کو اس واقعہ کی
 خبر ہوئی تو آپ نے فرمایا، اگر وہ آگ میں کود پڑتا تو دوزخ میں جاتا۔ پھر آپ
 نے فرمایا خالق کی نافرمانی میں کسی مخلوق کی اطاعت جائز نہیں۔ حضرت
 حکم بن نے کہا، ہاں (مجھے یہ حدیث یاد ہے)

حضرت عمران بن حصین نے کہا کہ میرا یہی مقصد تھا کہ میں تم کو یہ
 یاد دلا دوں۔ (تاکہ تم اپنی حکومت کے زمانے میں اس کا لحاظ رکھو)
 حضرت حکم بن عمرو خراسان کی گورنری پر سگسہ ہجری میں
 ہوئے۔ یہ عہدہ سنبھالتے ہی انہوں نے جہاد کی تیاری شروع کر دی اور

در امارت میں سہرات، جوز جان اور خراسان کے اور بہت سے مقامات
 اور علاقے فتح کیے اور وہاں سے بہت زیادہ مال غنیمت حاصل کیا۔ اور النہر
 درمزد و غیرہ کے علاقے بھی ان کے ہاتھ پر فتح ہوئے۔ کہا جاتا ہے کہ وہ
 پہلے مسلمان ہیں جنہوں نے ماوراء النہر میں سب سے پہلے نماز ادا کی ہے۔
 ان اشیر کا بیان ہے کہ ۳۷ھ ہجری میں غور کے باشندوں نے مرتد ہو کر
 اوت برپا کر دی۔ حضرت حکم بن عمرو نے باغیوں کو کچل دیا اور بہت
 امال غنیمت حاصل کیا۔

علامہ طبریؒ نے لکھا ہے کہ اسی زمانے میں حضرت حکم بن عمرو نے
 نہر کھدوائی لیکن بعض وجوہ کی بناء پر اس کا افتتاح نہ ہو سکا۔

(۵)

حضرت حکم بن عمرو اپنے فرائض مفوضہ ہمیشہ نہایت ایمان داری
 پائی کے ساتھ انجام دیتے رہے۔ وہ بڑے خدا ترس اور پرہیزگار آدمی
 تھے۔ اگر کبھی حکومت کی طرف سے کوئی ایسا حکم موصول ہوتا جس کو وہ شریعت
 میں روک کے منافی سمجھتے تو اس کی تعمیل کرنے سے صاف انکار کر
 تے۔ ایک دفعہ انہیں کسی جنگ میں کثیر مال غنیمت ہاتھ آیا۔ زیادہ کو معلوم
 تو اس نے انہیں لکھا کہ امیر المؤمنین کا فرمان آیا ہے کہ مال غنیمت
 حاصل ہونے والا سونا چاندی تقسیم نہ کیا جائے بلکہ اسے دارالخلافہ (دشوق)
 دیا جائے۔

حضرت حکم بن عمرو نے اس خط کے جواب میں زیادہ کو لکھا کہ :
 ” تم کہتے ہو کہ امیر المؤمنین نے ایسا لکھا ہے اور میں امیر المؤمنین
 کے سروری حکمنامہ سے پہلے خدا کی کتاب پانچکا ہوں۔ خدا کی
 قسم اگر بتوں آسمان اور زمین کسی بندہ کے اوپر بند ہو جائیں اور

وہ بندہ اللہ سے ڈرتا ہو تو اللہ تعالیٰ اس کی رہائی کا ضرور کوئی نہ کوئی سامان کر دے گا (یعنی اس عدلِ حکمی پر جو خدا کے حکم کے مطابق ہے تم مجھے کوئی نقصان نہیں پہنچا سکتے)۔

یہ جواب بھیج کر انہوں نے تمام لشکر میں منادی کرا دی کہ سب مجاہدین آکر مالِ غنیمت میں سے اپنا اپنا حصہ لے لیں۔ یہ ابنِ سعدؓ کا بیان ہے۔ حافظ ابنِ عبد البرؒ نے ”الاستیعاب“ میں اور علامہ ابنِ اثیرؒ نے ”أسدُ الغابہ“ میں لکھا ہے کہ حضرت حکمؒ نے مالِ غنیمت (سوئے چاندی سمیت) اہلِ لشکر میں تقسیم کر دیا اور پھر دعا کی :-

”اللہی اگر تیرے پاس میرے لیے بھلائی ہو تو مجھے اپنی طرف اٹھالے۔“

چنانچہ وہ مرد (MERV) کے مقام پر ۵۰ سہ سحری میں وفات پا گئے۔ حافظ ابنِ حجرؒ نے ”الإصابة“ میں لکھا ہے کہ جب ان کے پاس زیاد کی دھمکی کا خط آیا اس وقت انہوں نے یہ دعا کی تھی اور اس کے بعد وہ فوت ہو گئے۔ امامِ حاکمؒ نے اپنی ”مستدرک“ میں لکھا ہے کہ حضرت حکمؒ بن عمر و زمانہ کے بدلتے ہوئے حالات سے ہمیشہ نالاں رہتے اور دعا کرتے رہتے کہ الہی اگر تیرے یہاں میرے لیے بھلائی ہے تو مجھ کو اپنے پاس بلا لے۔ ایک مرتبہ دعا کر رہے تھے کہ اسے طاعونؒ مجھ کو اٹھالے کسی نے کہا، آپ ایسی دعا کیوں کرتے ہیں جبکہ رسول اللہ صلی اللہ علیہ وسلم نے ارشاد فرمایا ہے کہ ہم لوگوں کو کسی مصیبت کی وجہ سے موت کی تمنا نہیں کرنی چاہیے۔

حضرت حکمؒ نے فرمایا :

”جو کچھ تم نے سنا ہے وہ میں نے بھی سنا ہے لیکن میری تمنا ہے کہ چھ چیزوں کے دیکھنے سے پہلے ہی دنیا سے اٹھ جاؤں۔“

① حکم (فیصلہ) کی تجارت۔

② پولیس کی کثرت ۔

③ نو عمر لڑکوں کی حکومت ۔

④ خونریزی (قتل و غارت)

⑤ قطع رحمی

اور ⑥ ایسی نسل جو قرآن کو شرا میر بنائے گی۔

اللہ تعالیٰ نے ان کی دعا قبول کی اور وہ ایسا وقت آنے سے پہلے ہی
س۵۰ ہجری میں وفات پا گئے۔ وفات کے وقت انہوں نے انس بن اناس
کو اپنا قائم مقام بنایا۔

مسند احمد بن حنبل میں ہے کہ آخری عمر میں حضرت حکم بن عمرو کے بال
پک گئے تھے اور وہ مہندی کا خضاب لگاتے تھے۔

حضرت حکم بن عمرو سے چند احادیث بھی مروی ہیں۔ ان میں سے
ایک حدیث یہ ہے کہ رسول اللہ ﷺ نے عورت کے وضو سے
نیچے ہوئے پانی سے وضو کرنے سے منع فرمایا ہے۔ (ترمذی)

ان سے مروی ایک حدیث صحیح بخاری میں بھی موجود ہے۔ ان کے دواۓ
حدیث میں ابو حاسب سوادہ بن عامر، ابو الشعثاء، ولجہ بن قیس، جابر
بن زید ازدی اور عبد اللہ بن صامت شامل ہیں۔

رضی اللہ تعالیٰ عنہ

۱۔ یہ ممانعت صرف کراہت کے لیے ہے نہ کہ حرمت کے لیے۔

حضرت یزید بن شجرہ رہاوی

(۱)

حضرت یزید بن شجرہ رہاوی کا شمار قرنِ اول کے ان جانبازوں میں ہوتا ہے جنہوں نے بحرِ دیر میں اپنی شجاعت و بسالت کے جھنڈے گاڑ دیے اور نخلِ اسلام کی اپنے خون سے آبیاری کی یہاں تک کہ وہ ایک تندر درخت بن گیا۔ حضرت یزید بن شجرہ کا تعلق بنو ندج سے تھا۔ ان کے جدِ اعلیٰ کا نام رہا تھا، اسی کی نسبت سے وہ رہاوی مشہور ہوئے۔ "رہا" سے ادیران کا نسب نامہ یہ ہے:

رہا بن یزید بن عتبہ بن حرب بن مالک بن آذر شامی
اہلِ سیرتے یہ تصریح نہیں کی کہ حضرت یزید شرفِ اسلام سے کب بہرہ ور ہوئے، البتہ ان کے صحابی ہونے پر سب کا اتفاق ہے۔ قیاس یہ ہے کہ وہ اواخرِ عہدِ رسالت میں قبولِ اسلام اور صحابیت کے شرف سے سرفراز ہوئے۔ وثوق سے نہیں کہا جاسکتا کہ انہوں نے عہدِ رسالت کے کسی غزوے میں شرکت کی یا نہیں۔ اگر کی تھی تو کوئی نمایاں کارنامہ انجام نہ دے سکے۔ اگر نہیں کی تو اس کی وجہ ان کی کم عمری بھی ہو سکتی ہے اور اسلام لانے میں تاخیر بھی۔ البتہ خلفائے راشدینؓ کے زمانے میں انہوں نے دشمنانِ اسلام کے خلاف متعدد لڑائیوں میں اپنی شجاعت کے جوہر دکھائے یہاں تک کہ ان کی سرفروشی اور مہارتِ جنگ کا چرچا دورِ دور تک پھیل گیا۔ صرف یہی نہیں بلکہ وہ صالحیت اور زہدِ عبادت کے اعتبار سے بھی ایک مثالی شخصیت سمجھے جانے لگے۔ ان کی سکونت

کے بارے میں اختلاف پیدا ہو گیا۔ جلیل القدر صحابی حضرت ابوسعید خدریؓ نے فریقین سے گفت و شنید کی تو انہوں نے ان کو حکم مقرر کیا۔ انہوں نے فیصلہ کیا کہ حضرت شیبہ بن عثمان (جو غیر جانب دار تھے) جمع مسلمانوں کے لیے امارت حج کے فرائض انجام دیں۔ اس فیصلے کو فریقین نے تسلیم کر لیا اور سب لوگ کسی بد مزگی کے بغیر حج کی سعادت حاصل کر کے گھروں کو لوٹے۔

(۲)

حضرت یزید بن شجرہ کو بہادری سبیل اللہ کا بے پناہ شوق تھا اور وہ دشمنانِ حق سے نبرد آزما ہونے کے لیے ہر وقت کمر بستہ رہتے تھے۔ چنانچہ ۱۴ھ ہجری میں سیدنا حضرت حسنؓ کے خلافت سے دست بردار ہونے کے بعد جب امیر معاویہؓ سارے عالم اسلام کے بلا شریعت غیرے حکمران بنے تو انہوں نے یزید بن شجرہ کو اپنی فوج میں ایک اہم عہدے پر فائز کر دیا اور وقتاً فوقتاً مختلف مہموں کی قیادت سونپنے لگے۔ خلافتِ اسلامیہ کی سرحدیں رومی سلطنت کی سرحدوں سے ملتی تھیں اس لیے اسلامی فوجوں اور رومی فوجوں کے درمیان اکثر معرکہ آراں ہوتی رہتی تھیں۔ علامہ بلاذریؒ نے "فتوح البلدان" میں لکھا ہے کہ امیر معاویہؓ رومیوں کے مقابلے میں اکثر مہموں حضرت یزید بن شجرہ کی قیادت میں بھیجا کرتے تھے۔ وہ بڑے جوش اور جذبہ کے ساتھ رومیوں سے نبرد آزما ہوتے اور ان کو

۱۔ مؤرخین نے لکھا ہے کہ امیر معاویہؓ کے زمانے (۳۵-۳۸ھ) میں کوئی سال رومیوں کے ساتھ نبرد آزمائی سے خالی نہ گیا۔ ہر موسم گرما میں جب موسم اعتدال پر ہوتا تھا مسلمان کبھی ایشیا اور کبھی یورپ میں ان سے مقابلہ کرتے تھے۔ ان کے عہد میں بحیرہ روم کے متعدد جزیرے پر پرچم اسلام بلند ہوا۔

قربان ہوں اس طرح جہاد کرو کہ ان کافروں کے چہرے بگڑ جائیں۔ جب عجم میں سے کوئی میدانِ جہاد میں اترتا ہے اور شہید ہو جاتا ہے تو اس کے خون کا پہلا قطرہ ہی اس کی تمام خطاؤں کا کفارہ بن جاتا ہے اور اس کے گناہ اس طرح جھڑ جاتے ہیں جیسے خزاں رسیدہ درخت کے پتے جھڑ جاتے ہیں اور اس مجاہد کی طرف دو حورِ عین اترتی ہیں وہ اس کے چہرے سے خون اور غبار لپکھتی ہیں اور اس سے کہتی ہیں کہ ہم دونوں تیرے لیے ہیں پھر اس شہید کو تھو جوڑے پہناتی ہیں جو جنت کے سینے ہوئے ہوئے ہے یہاں اگے یہ سو جوڑے دوا لنگیوں کے بیچ میں رکھ دیئے جائیں تو اتنی سی جگہ میں سوا جائیں گے یہے شک اللہ تعالیٰ نے تمہارے نام اور نشاناتِ حقیرہ لکھ لیے ہیں اور (جنت میں) تمہارے اترنے کی جگہیں بھی متعین کر دی ہیں۔ پس جب قیامت کا دن ہوگا تو کہا جائے گا اے فلاں یہ تیرا لڑے۔ (اور جن لوگوں نے جہاد سے گریز اور

فرار کی راہ اختیار کی ہے یا جنہوں نے مسلمانوں کو ستایا ہے) ان سے کہا جائے گا، اے فلاں اے فلاں تیرے لیے نور نہیں ہے، جہنم کی آگ سے پس ان کو جہنم کے ایک گوشے میں بچھیکا جلے گا جس میں کیڑے مکوڑے سانپ اور بچھو ان کو نوچ کھائیں گے پھر وہ اللہ سے فریاد کریں گے تو ان کو جہنم (خاص) کی طرف جانے کا حکم ہوگا۔ وہ بھاگ کر وہاں جائیں گے تو ان پر خارش مسلط کر دی جائے گی۔ ہر ایک اپنی کھال کو آتش کھیلانے کا کہہ پڑی ظاہر ہو جائے گی پھر ایک دوسرے سے کہیں گے یہ عذاب تمہیں اس لیے پہنچا رہا ہے کہ تو مومنین کو ستایا کرتا تھا۔ (مستدرک حاکم ج ۳ ص ۴۹۴)

حضرت یزید بن ابی سفيان شجرہ شجرہ یمنی میں وہیوں کے خلاف ایک ہمد پر گئے اور وہیں ان سے لڑتے ہوئے رتبہ شہادت پر فائز ہو گئے۔

رضی اللہ تعالیٰ عنہ

حضرت مسوز بن حنظلہ رضی اللہ عنہ

(۱)

سیدنا حضرت حسین (شہید کربلا) رضی اللہ عنہ کے صاحبزادے حضرت علی (زین العابدین)ؑ نہایت صالح، حلیم الطبع اور مرتجاں مرنج نوجوان تھے۔ وہ اپنے وقت کا بیشتر حصہ عبادت الہی میں گزارا کرتے تھے۔ کربلا کے سانحہ الیمہ کے بعد جب وہ مدینہ واپس آئے تو سخت مغموم اور دلفکار تھے۔ ایک دن ایک معمر صاحب رسولؐ ان کے پاس تشریف لائے اور کہا: — ”اے ابن رسول اللہ! اگر کوئی خدمت میرے لائق ہو تو فرمایا میں دل و جان سے اس کو بجا لاؤں گا۔“

حضرت زین العابدینؑ نے ان کا شکریہ ادا کیا اور فرمایا: ”کوئی ایسی ضرورت نہیں ہے جس کے لیے آپ کو تکلیف دوں۔“

بزرگ صاحب رسولؐ نے فرمایا: ”مجھے معارضہ ہوا ہے کہ آپ کے پاس رسول اللہ صلی اللہ علیہ وسلم کی ایک تلوار ہے۔ کیا یہ مقدس تلوار آپ نے مرحمت فرماتے ہیں؟“ مجھے افسوس ہے کہ یہ آپ کے ہاتھوں سے نکل جائے گی اور اگر میرے پاس ہوتی تو میرے جیتے جی اس کو کوئی ہاتھ نہیں ٹکاسکتا۔ یہ زبان سے پریشہ کراہی کی شرافت نروں گا۔“

یہ صاحب رسولؐ جن کے والد رسول اللہ صلی اللہ علیہ وسلم سے ان قدر محبت بھی کہ آپؐ کی یاد و ارتکوار کو کسی پنی زبان سے بڑھ کر جیتے جیتے نے خدمت مسوز بن حنظلہؑ کی۔

(۲)

سیدنا حضرت ابو عبد الرحمن مسور بن مخزومہ کا تعلق قریش کے خاندان بنو مرہ سے تھا۔ نسب نامہ یہ ہے :

مسور بن مخزومہ بن نوفل بن اہیب بن زہرہ بن کلاب بن مرہ بن کعب بن لؤی قرشی۔

والدہ کا نام عاتکہ بنت عوف تھا۔ وہ حضرت عبدالرحمن بن عوف (یکے از اصحاب عشرہ مبشرہ) کی بہن تھیں اور دعوتِ حق کے ادائل ہی میں قبولِ ایمان اور صحابیت کے شرف سے بہرہ ور ہو گئی تھیں۔

حضرت مسورؓ سٹہ سحری میں مکہ میں پیدا ہوئے۔ اگرچہ وہ عہدِ رسالت میں کم سن تھے لیکن صفارِ صحابہ میں ان کو بہت اونچا درجہ حاصل ہے۔ حضرت مسورؓ کے والد مخزومہ بن نوفل فتحِ مکہ تک اپنے آبائی مذہب پر قائم رہے لیکن ان کی والدہ قدیم الاسلام تھیں۔ وہ حضرت مسورؓ کی ولادت کے کچھ عرصہ بعد (فتحِ مکہ سے پہلے) ہجرت کر کے مدینہ چلی گئیں۔ شوہر نے ان کو اپنا بیٹا ساتھ لے جانے کی اجازت نہ دی اور ننھے مسورؓ کو اپنے پاس ہی رکھ لیا۔ فتحِ مکہ کے بعد وہ سعادت اندوز اسلام ہوئے تو حضرت مسورؓ کو ساتھ لے کر مدینہ آگئے۔ اس وقت حضرت مسورؓ کی عمر چھ برس کی تھی۔ انہوں نے سٹہ سے سالانہ تک تین سال کا زمانہ سید کوثرین رضی اللہ علیہ وسلم کے زیرِ عاطفت گزارا حضورؐ صحابہ کئے بچوں پر بے انتہا شفقت فرمایا کرتے تھے (بلکہ غیر مسلموں کے بچے بھی آپ کی شفقت سے محروم نہ تھے) اس لیے بچے اکثر آپ کی خدمت میں حاضر ہوتے تھے اور آپ کے فیضان سے بہرہ یاب ہوتے تھے۔ حضرت مسورؓ بھی اکثر بارگاہِ نبویؐ میں حاضر ہوتے تھے۔ حضورؐ ان کو پیار کرتے اور تعلیم دیتے تھے۔ حضرت مسورؓ

اپنے آقا و مولا صلی اللہ علیہ وسلم کی محبت اور شفقت کے واقعات بڑے لطیف و
ابسط کے ساتھ وگوں کو سنایا کرتے تھے۔ صحیح مسلم میں ان سے روایت ہے
کہ میں (ایک دن) ایک بھاری پتھر اٹھانے ہوئے چلا آ رہا تھا کہ میرا کپڑا (چادر
یا تہبند) کھل کر گر پڑا اور میں پتھر کے پوجھ کی وجہ سے اسے نہ اٹھا سکا۔ رسول اللہ
صلی اللہ علیہ وسلم نے مجھ کو برہنہ دیکھا تو فرمایا، پہلے کپڑا باندھ لے اور ننگے
نہ چلو۔

اپنے بچپن کا ایک اور واقعہ اس طرح بیان کرتے ہیں کہ ایک دن
رسول اللہ صلی اللہ علیہ وسلم وحنو فرما رہے تھے۔ میں آپ کے قریب
بست مبارک کی جانب کھڑا ہو گیا۔ اتفاقاً آپ کی پشت مبارک سے چادر
ٹگئی اور مجھ کو خاتم نبوت کی زیارت حاصل ہو گئی۔ اتنے میں ایک بیوی
میں سے ہو کر کزرا اور مجھے اشارہ کیا کہ میں مہر نبوت سے کپڑا اٹھا دوں میں
کپڑا اٹھا نا چاہا تو رسول اللہ صلی اللہ علیہ وسلم نے اپنے دست مبارک
پانی کا ایک چلو بھر کر میرے چہرے پر عقیقہ ادریں کپڑا مٹانے سے
رکھا۔ (الاصحاب)

صحیح بخاری میں حضرت مسورؓ سے روایت ہے کہ ایک دفعہ رسول اللہ
صلی اللہ علیہ وسلم نے کچھ قبائیں تقسیم فرمائیں مگر ان کے والے مخزنہ کو کوئی
دی۔ جس پر مخزنہ نے کہا، اسے میرے بیٹے! مجھے رسول اللہ صلی اللہ علیہ وسلم
دست میں سے چلا۔ چنانچہ میں ان کو ساتھ لے کر رسول اللہ صلی اللہ علیہ وسلم کے
اندازوں پر پہنچا۔ انہوں نے کہا اندر جا کر حضور کو بلا لاؤ۔ پس میں آپ کو
آپ باہر تشریف لائے تو ان قبائوں میں سے ایک قبائ آپ کے پاس
آئی نے فرمایا، "یہ تم نے تمہارے لیے بھاری کمی ہے۔" اس کو دیکھ
حضرت مخزنہ خوش ہوئے۔

ایک اور روایت میں ہے کہ حضرت مخزنہؓ نے حضور کے کاشانہ ان سے

کے باہر پہنچ کر حضرت مسورؓ سے کہا۔ ” حضورؐ کو آواز دے کر بلاؤ“ انہوں نے کہا ” آبا جان میری کیا حیثیت ہے کہ میں رسول اللہ صلی اللہ علیہ وسلم کو آواز دوں؟“ حضرت مخرمہؓ نے کہا۔ ” بے رسول اللہ صلی اللہ علیہ وسلم جیسا نہیں ہیں۔“ اس پر حضرت مسورؓ نے جرات کر کے آواز دی حضورؐ فوراً باہر تشریف لے آئے اور حضرت مخرمہؓ کو ایک قبا عطا فرمائی۔

سالہ ہجری میں سرورِ عالم صلی اللہ علیہ وسلم حجۃ الوداع کے لیے تشریف لے گئے حضرت مسورؓ اس وقت اٹھ سال کے تھے لیکن وہ اس مقدس سفر پر بڑے ذوق و شوق سے حضورؐ کے ہمراہ گئے (اعلیٰ والدین بھی ان کے ساتھ گئے) حضرت مسورؓ نے حجۃ الوداع کے موقع پر جو واقعات دیکھے ان اپنے ذہن میں محفوظ کر لیا خیالِ خیر یہ روایت کرتے ہیں کہ رسول اللہ صلی اللہ علیہ وسلم نے سرمنڈانے سے پہلے قربانی کی اور صحابہ کو حکم دیا کہ وہ بھی سرمنڈانے سے پہلے قربانی کریں۔ (صحیح بخاری)

ایک اور حدیث میں کہتے ہیں کہ رسول اللہ صلی اللہ علیہ وسلم نے عرفات پر خطبہ دیا، پہلے اللہ تعالیٰ کی حمد و ثناء بیان کی اور پھر فرمایا، بت پرست اور مشرکین یہاں سے اس وقت جاتے تھے جب سورج پہاڑ کے اوپر موتا تھا لیکن کھد سوتا غروب ہونے پر یہاں سے جاتے تھے۔

اور لوگ مشرک حرامہ اس وقت جاتے تھے جب دھوپ خوب کھسکی ہوئی تھی۔ (مسند ک حاکم ج ۱)

(۳)

سروری لم صلی اللہ علیہ وسلم کے افعال کے بعد حضرت
ارحمت محمد فاروقؓ کے عہد خلافت میں یہ سب باتیں
میں انہوں نے امیر المؤمنین حضرت علیؓ کو اللہ شہادت ان

چنانچہ روایت کرتے ہیں کہ : —

”جب حضرت عمرؓ کو زخمی کیا گیا تو انہوں نے سخت کرب و الم کا اظہار کیا یہ دیکھ کر حضرت عبداللہ بن عباسؓ نے کہا، اے امیر المؤمنین یہ دکھ اور مصیبت کا اظہار کیا ہے آپ رسول اللہ ﷺ کی صحبت میں رہے اور آپ کی صحبت نہایت اچھی رہی ہے۔ پھر جب رسول اللہ ﷺ آپ سے رخصت ہوئے تو حضورؐ آپ سے بہت خوش اور راضی تھے۔ پھر آپ ابو بکرؓ کی صحبت میں رہے ان کے ساتھ بھی آپ کی رفاقت بہت اچھی رہی پھر جب انہوں نے آپ سے مفارقت کی تو وہ بھی آپ سے خوش اور راضی تھے۔ پھر آپ (اپنے یارِ خلافت میں) مسلمانوں کی صحبت میں رہے اور ان کے ساتھ بھی آپ کی رفاقت بہت اچھی رہی۔ اب اگر آپ مسلمانوں سے جدا ہوں گے تو اس حالت میں کہ مسلمان آپ سے راضی اور خوش ہوں گے۔ حضرت عمرؓ نے یہ سن کر کہا، تم نے رسول اللہ ﷺ کی صحبت کا جو ذکر کیا ہے اور کہا ہے کہ آپ مجھ سے راضی اور خوش رخصت ہوئے تو یہ اللہ تعالیٰ کا احسان ہے جو اس نے مجھ پر کیا ہے۔ پھر ابو بکرؓ کی صحبت اور خوشنودی کا تم نے جو ذکر کیا ہے وہ بھی مجھ پر اللہ کا احسان ہے اور اب جو تم مجھ کو روتے ہوئے دیکھ رہے ہو وہ تمہارے اور تمہارے ساتھیوں کے سبب سے ہے (یعنی اس خوف سے کہ میرے بعد تم کہیں فتنہ میں نہ مبتلا ہو جاؤ) خدا کی قسم اگر میرے پاس زمین بھر سونا ہوتا تو عذابِ الہی کے بدلے میں اس کو کربان کر دیتا اس سے پہلے کہ میں اللہ کے عذاب کو دیکھوں۔“ (صحیح بخاری)

حضرت عمر فاروقؓ کو جب یقین ہو گیا کہ اب جانبری کی کوئی امید نہیں ہے تو نے حضرت عثمان ذوالنورینؓ، حضرت علیؓ، حضرت زبیر بن العوامؓ،

حضرت سعد بن ابی وقاص، حضرت طلحہ بن عبید اللہ اور حضرت عبدالرحمن بن عوف
 پر مشتمل مجلس شوریٰ نامزد کی اور ان سے فرمایا کہ میرے بعد آپ لوگ اپنے میں سے
 کسی کو خلیفہ منتخب کر لیں۔ جب حضرت عمر فاروق فوت ہو گئے اور ان کی تدفین
 ہو چکی تو ان کے جانشین کے انتخاب کے سلسلہ میں جو واقعات پیش آئے، حضرت مسور بن مخرمہ
 نے ان کو اس طرح بیان کیا ہے :

وہ جماعت جس کو (حضرت) عمرؓ نے انتخاب خلیفہ کا کام سونپا
 تھا جمع ہوئی اور مشورہ شروع ہوا، (حضرت) عبدالرحمن بن عوف
 نے ہا ایس آپ لوگوں سے امر خلافت میں منافقت (ایک دوسرے
 سے آنکھ بڑھنے کی کوشش برابری یا معارفتہ) نہیں کروں گا البتہ اگر
 آپ باہمی آرا میں سے ایک شخص کو انتخاب کر دوں۔ سب
 نے یہ کام عبدالرحمن کے سپرد کر دیا۔ اب تمام لوگ جو اس جماعت
 کے پیچھے پیچھے پھرتے تھے۔ عبدالرحمن کی طرف جھکے اور ان راتوں
 میں ان کو مشورہ دیتے رہے جس رات کی صبح کو (حضرت) عثمانؓ
 کی بیعت ہوئی، جب وہ آئی تو کچھ رات گئے حضرت عبدالرحمنؓ میرے
 (مسور) کے مکان پر آئے اور اس زور سے دروازہ کھٹکھٹایا کہ میں
 جاگ اٹھا، بولے، شاید تم سو رہے تھے۔ خدا کی قسم تین راتیں گزری
 ہیں اور مجھ کو کم سوتا نصیب ہوا ہے۔ جاؤ اور زبیرؓ و سعدؓ کو بلا لاؤ۔
 میں بلا لایا۔ عبدالرحمنؓ نے دونوں سے مشورہ کیا پھر مجھے کو بلا لایا اور
 کہا، علیؓ کو بلا لاؤ، میں بلا لایا۔ انہوں نے علیؓ سے آدھی رات تک
 گفتگو کی۔ علیؓ جب ان کے پاس سے اٹھے تو — عبدالرحمنؓ نے
 کہا، عثمانؓ کو بلا لاؤ۔ میں بلا لایا۔ ان سے اذان فجر تک گفتگو ہوئی
 رہی۔ جب لوگوں نے نماز فجر پڑھ لی اور وہ جماعت (اہل شوریٰ)
 منبر کے پاس جمع ہو گئی تو انہوں (عبدالرحمنؓ) نے ہاجرین انصار

اور امراء جناد کو جو حج میں حضورؐ کے ساتھ شریک ہوئے تھے اور آپس
وقت (مدینہ میں) موجود تھے بلا بھیجا۔ جب سب جمع ہو گئے تو عبد الرحمنؓ
نے تشدد پڑھا پھر کہا، اے علیؓ میں نے لوگوں کے امر میں غور کیا
تو جہاں تک میں خیال کرتا ہوں وہ عثمانؓ کے برابر کسی کو نہیں سمجھتے
اس لیے تم اپنے نفس پر کوئی راستہ نہ نکالنا۔ پھر (عثمانؓ سے) کہا،
میں تم سے اللہ اور رسولؐ کی سنت اور خلفاء و اباء کی سنت پر بیعت
کرتا ہوں۔ اس کے بعد عبدالرحمنؓ نے بیعت کی۔ پھر تمام مہاجرین انصاری
امراء شکر اور مسلمانوں نے بیعت کی۔“

(صحیح بخاری کتاب الاحکام باب کیف بیایع الامم الناس)

حضرت عثمانؓ ذوالنورینؓ کے عہد خلافت میں ایک مرتبہ لوگوں کو یہ شکایت
پیدا ہوئی کہ کوفہ کے گورنر ولید بن عقیبہ نے شراب پی اور اسی حالت میں لوگوں کو مسجد
کی نماز پڑھائی۔ حضرت عثمانؓ تک یہ شکایت پہنچی تو انہوں نے ولیدؓ پر حد جاری
کرنے میں تاخیر کی۔ اس کی وجہ یہ تھی کہ جو لوگ ولیدؓ کے خلاف شہادت دے رہے
تھے ان کا حال امیر المؤمنینؓ کو اچھی طرح معلوم نہ تھا۔ بعض لوگوں نے سمجھا کہ شاید
حضرت عثمانؓ ولیدؓ کی رعایت کر رہے ہیں اس لیے کہ وہ ان کا رشتہ دار ہے۔ چنانچہ
۱۵ اس بار سے میں چہ میگوئیاں کرنے لگے۔ آخر حضرت منصورؓ اور عبدالرحمنؓ بن اسود
نے حضرت عثمانؓ کے بھائی عبید اللہ بن عدی بن خیار سے کہا کہ تم جا کر اپنے
ماموں صاحب سے گفتگو کر دو اور ان کو بتاؤ کہ آپ کے بھائی ولید بن عقیبہ کے
معاملے میں لوگ اس طرح چہ میگوئیاں کر رہے ہیں۔

عبید اللہؓ نے جا کر حضرت عثمانؓ کو اس معاملہ کی طرف توجہ دلائی تو انہوں
نے وعدہ کیا کہ وہ بہت جلد اس معاملہ میں حق کے مطابق فیصلہ کریں گے۔ چنانچہ
صحابیہ کے مجمع عام میں ولید بن عقیبہ پر مقدمہ قائم کیا گیا اور جب چند معتبر گواہوں
نے ان کے خلاف شہادت دی تو حضرت عثمانؓ نے حضرت علیؓ کو حکم دیا کہ ولید

پر حد قائم کریں۔ حضرت علیؓ نے یہ کام حضرت عبداللہ بن جعفرؓ کے سپرد کیا۔ انہوں نے ولید کو چالیس کوڑے لگائے۔

(صحیح بخاری کتاب المناقب باب مناقب عثمان بن عفانؓ)

(۴)

حضرت مسورؓ کو فقہی مسائل پر بڑا عبور حاصل تھا۔ اس معاملے میں ان کو اپنے اوپر اتنا اعتماد تھا کہ بعض اوقات ایسے صحابہ سے بھی اختلاف رائے ہو جاتا تھا جن کی ثقاہت اور تبحر علمی سب کے نزدیک مسلم تھا۔ ایک مرتبہ حبر الامة حضرت عبداللہ بن عباسؓ سے اس مسئلہ میں اختلاف ہو گیا کہ محرم حالت جنابت میں غسل کرتے وقت سر ہاتھ سے مل سکتا ہے یا نہیں۔ حضرت مسورؓ کا خیال تھا کہ سر دھونا جائز نہیں لیکن حضرت عبداللہ بن عباسؓ کہتے تھے کہ سر دھونا جائز ہے۔ دونوں بزرگوں نے فیصلہ کے لیے بزرگ صحابی حضرت ابوالیوب انصاریؓ کی طرف رجوع کیا اور ان کی رائے معلوم کرنے کے لیے عبداللہ بن حسینؓ کو ان کی خدمت میں بھیجا۔ اتفاق سے حضرت ابوالیوب انصاریؓ اس وقت غسل ہی کر رہے تھے۔ عبداللہ بن حسینؓ نے باہر کھڑے کھڑے مسئلہ دریافت کیا تو انہوں نے اپنا سر آڑ سے باہر نکال کر ہاتھ سے کلنا شروع کر دیا اور فرمایا: "و دیکھو رسول اللہ صلی اللہ علیہ وسلم اسی طرح غسل کیا کرتے تھے۔"

عبداللہؓ نے واپس جا کر دونوں بزرگوں کو یہ بات بتائی تو حضرت مسورؓ نے اپنی رائے سے رجوع کر لیا۔

اپنے علم و فضل اور اخلاق حمیدہ کی وجہ سے حضرت مسورؓ لوگوں میں نہایت عزت و احترام کی نظر سے دیکھے جاتے تھے۔ اُتھات المؤمنینؓ اور ہم عصر صحابہ بھی ان کو بہت مانتے تھے۔ اُتم المؤمنین حضرت عائشہ صدیقہؓ نے حضرت مسورؓ کے ہم عصر صحابی حضرت عبداللہ بن زبیرؓ کی خالہ تھیں۔ حضرت

عبداللہؑ ان کی باقاعدگی سے مالی خدمت کیا کرتے تھے۔ اُمّ المؤمنینؑ کا دست
 سخاوت نہایت کشادہ تھا جو کچھ ہاتھ آتا سب خرچ کر دالتیں۔ ایک دفعہ حضرت
 عبداللہؑ کے منہ سے نکل گیا کہ اگر خالہ جنان اپنا ہاتھ نہ روکے گی تو میں آئندہ
 انہیں کچھ نہ دوں گا۔ اُمّ المؤمنینؑ کو خیر ہوئی تو وہ ابنِ زبیرؓ سے ناراض ہو گئیں
 اور عہد کر لیا کہ اب میں نہ ان سے کچھ لوں گی اور نہ ان سے بولوں گی۔ اس عہد
 پر انہوں نے عرصہ تک سختی سے عمل کیا۔ اس پر حضرت عبداللہؑ زبیرؓ سخت
 پشیمان ہوئے اور بہت سے اصحاب کو درمیان میں ڈال کر خالہ جنان کو منانے
 کی کوشش کی لیکن وہ نہ مائیں۔ تمنا۔ ہار کر حضرت عبداللہؑ نے حضرت مسورؓ
 سے کہا کہ تم مجھے کسی طرح خالہ کے پاس پہنچا دو۔ چنانچہ وہ ان کو اپنے ساتھ
 لے گئے۔ حضرت ابنِ زبیرؓ نے بڑی لجاجت کے ساتھ معافی مانگی لیکن اُمّ المؤمنینؑ
 کسی طرح راضی نہ ہوتی تھیں۔ آخر حضرت مسورؓ نے بڑی مشکلوں کے ساتھ ان
 کا قصور معاف کرایا۔ اس کے بعد حضرت عبداللہؑ نے کبھی اُمّ المؤمنینؑ کو شکایت
 کا موقع نہ دیا۔ اُمّ المؤمنینؑ نے بھی اپنی قسم توڑنے کا کفارہ ادا کر دیا۔

(صحیح بخاری)

حتیٰ گوئی اور بے باکی بھی حضرت مسورؓ کا نمایاں وصف تھا۔ حافظ ابن
 عبد البرؒ نے ”الاستیعاب“ میں بیان کیا ہے کہ ایک دفعہ حضرت مسورؓ مروان
 بن الحکم کے پاس بیٹھے ہوئے تھے۔ دورانِ گفتگو میں انہوں نے مروان کی کسی
 غلطی پر اسے متنبہ کیا۔ مروان کو ان کی تنبیہ بہت ناگوار گزری اور اس نے زمین
 پر زور سے پاؤں مار کر اپنی ناگواری کا اظہار کیا۔ دوسرے دن اس کی حقہٗ مسورؓ
 سے ملاقات ہوئی تو اس کا رویہ معذرت خواہانہ تھا۔ کہتے تھے ”گزشتہ
 شب میں نے خواب میں دیکھا کہ ایک غلیبی آواز مجھ سے کہہ رہی ہے :

مَا لَكَ وَلِیْمٍ سَوَّرَ كُلَّیْعَمَلٍ عَلٰی شَاكِلَتِهِ قَرْبُكُمُ

أَعْلَمَ بِمَنْ هُوَ أَحَدَایَ سَبِيلًا

(یعنی تو مسور سے کیوں الجھتا ہے ہر ایک انسان طبیعت کے تقاضے سے کچھ نہ کچھ کرتا رہتا ہے صرف تمہارا رب ہی جانتا ہے کہ سیدھی راہ پر کون ہے) اسے مسور مجھے خواب میں ڈانٹا گیا۔

حضرت مسورؓ نے فرمایا، تجھے خواہ کوئی خواب میں ڈانٹے یا بیداری میں تو کچھ روی سے رکنے والا نہیں۔ (الاستیعاب ج ۲ ص ۲۹۸)

ایک دفعہ حضرت حسن بن حسن بن علیؓ نے حضرت مسورؓ کی بیٹی سے نکاح کرنا چاہا۔ ان کا پیام ملا تو حضرت مسورؓ خود ان کے پاس تشریف لے گئے اور کہا ”خدا کی قسم کوئی نسب کوئی رشتہ اور کوئی تعلق میرے نزدیک آپ کے نسب، تعلق اور آپ کے ساتھ رشتہ مصاصرت قائم کرنے سے بڑھ کر نہیں ہے لیکن رسول اللہ صلی اللہ علیہ وسلم نے فرمایا ہے کہ ”فاطمہ میرے گوشت کا ٹکڑا ہے جس نے اس کو مارا جس نے اس کو مارا جس نے مجھ کو مارا جس نے اس کو خوش رکھا اس نے مجھ کو خوش رکھا اور قیامت کے دن میرے نسب اور سسرالی رشتہ اور تعلق کے سوا باقی تمام رشتے اور تعلق ٹوٹ جائیں گے“ آپ سے رشتہ قائم کرنا میرے لیے عزت اور فخر کا باعث ہے لیکن فاطمہؓ (بنت رسول اللہؐ) کی لڑکی (پوتی) آپ کی زوجیت میں ہے اس لیے میں اپنی بیٹی کا نکاح آپ سے کر کے فاطمہؓ کی پوتی کو دکھ اور رنج نہیں پہنچا سکتا۔ (مسند احمد ج ۲ ص ۲۲۲)

(۵)

شیخین اور حضرت عثمان ذوالنورینؓ کے پورے دور میں حضرت مسورؓ مدینہ منورہ میں رہے۔ سیدنا حضرت عثمانؓ کی شہادت کے بعد وہ مکہ چلے گئے اور وہیں مستقل اقامت اختیار کر لی۔ یزید اور حضرت عبداللہ بن زبیرؓ کے اختلافات کے زمانے

میں دوسرے اہل حجاز کی طرح انہوں نے بھی حضرت عبداللہ بن زبیرؓ کی بیعت کر لی تھی۔ ۶۲ھ میں شامی فوج نے حصین بن نمیرؓ کی قیادت میں مکہ معظمہ کا محاصرہ کر لیا اور کوہ بوقیس پر منجنیق نصب کر کے خانہ کعبہ پر آتشباری اور سنگباری شروع کر دی۔ حضرت عبداللہ بن زبیرؓ نے اس محاصرہ کے دوران میں کمال استقامت دکھائی اور ذرہ برابر بھی ہراسہ ال نہ ہوئے۔ ان کی بے خوفی کا یہ عالم تھا کہ مسجد حرام میں خیمہ نصب کر رکھا تھا۔ نہ آتش باری کی پروا تھی اور نہ سنگباری کی۔ خیمے سے اس طرح نکلے جیسے شیر حجازی سے نکلتا ہے اور حطیم میں جا کر نہایت سکون سے نماز میں مشغول ہو جاتے۔ حضرت مسورؓ بن مخرمہ بھی ابن زبیرؓ کی طرح نہایت دلیر اور بزرگ شخصے، وہ بھی ان کے ساتھ مل کر پتھروں اور آگ کی بارش میں نماز پڑھا کرتے تھے۔ ایک دن اسی طرح حطیم میں نماز پڑھ رہے تھے کہ ایک پتھر ان کے سر پر لگا اور وہ شدید زخمی ہو گئے۔ اسی صدمہ سے پانچویں دن وفات پا گئے۔ حضرت عبداللہ بن زبیرؓ نے نماز جنازہ پڑھائی اور رسول پاک صلی اللہ علیہ وسلم کے اس شیدائی کو خاک مکہ کے سپرد کر دیا۔

امام حاکم نیشاپوریؒ نے اپنی مستدرک میں لکھا ہے کہ وفات کے وقت حضرت مسورؓ کی عمر ۶۸ برس کی تھی۔ اگر حضرت مسورؓ کی ولادت ۲۱ھ ہجری میں مانی جائے اور وفات ۶۲ھ میں تو ان کی عمر ۴۱ برس بنتی ہے۔ اگر یہ تصور کیا جائے کہ ان کی وفات ۶۳ھ کے محاصرہ مکہ کے دوران میں ہوئی تو ان کی عمر ۴۲ برس بنتی ہے۔ مولوی شاہ معین الدین احمد ندوی مرحوم نے سیر الصحابہ حصہ ہفتم میں اس فرق کی یہ توجیہ کی ہے کہ:

”یہ (مکہ کا) محاصرہ ۶۳ھ تک جاری رہا تھا۔ ۶۴ھ سے

۶۵ھ تک کسی وقت میں مسورؓ کی شہادت ہوئی۔“

”سیر الصحابہ“ کے فاضل مؤلف کو تسامح ہوا ہے۔ ۶۴ھ میں مکہ کا

جو محاصرہ ہوا وہ صرف چونسٹھ دن جاری رہا۔ (اس مدت میں دو چار دن

کی کمی بیشی ہو سکتی ہے)۔ تمام مؤرخین اس پر متفق ہیں۔ اس کے بعد دوسری مرتبہ حجاج بن یوسف ثقفی نے ۲۱ھ میں (بعد خلافت عبدالملک بن مروان) مکہ کا محاصرہ کیا۔ اسی محاصرے میں حضرت عبداللہ بن زبیرؓ شہید ہوئے اور مکہ مضبوط پر شامی فوج کا قبضہ ہو گیا۔ یہ کہنا بالکل خلاف واقعہ اور بعید از قیاس ہے کہ مکہ کا محاصرہ ۶۳ھ سے ۶۷ھ تک (پورے نو سال) جاری رہا اور اسی دوران میں حضرت مسورؓ نے شہادت پائی۔ ایسی تاویل کرنے کے بجائے کیوں نہ یہ سمجھا جائے کہ امام حاکمؒ سہواً حضرت مسورؓ کی عمر ۶۲ سال کے بجائے ۶۸ سال لکھ گئے یا یہ کہ حافظ ابن حجرؒ ان کا سال ولادت ۶۷ھ بعد بعثت کے بجائے ۶۳ھ ہجری لکھ گئے۔ (واللہ اعلم بالصواب)

حضرت مسورؓ بن مخرمہ سے بائیس حدیثیں مروی ہیں۔ ان میں مرفوع روایات بہت کم ہیں (مرفوع احادیث وہ ہوتی ہیں جن میں رسول اللہ ﷺ کے کسی قول یا فعل کا ذکر ہو) ان کی مرویات میں دو متفق علیہ ہیں۔ ۴ میں امام بخاری اور ایک میں امام مسلمؒ منقول ہیں۔ بعض محدثین نے ان کے سماع حدیث سے اس بناء پر انکار کیا ہے کہ وہ صغیر السن تھے لیکن امام حاکمؒ کے نزدیک ان کا سماع ثابت ہے۔ (دیکھئے مستدرک حاکم ج ۳ ص ۵۲۴) فی الحقیقت صغیر کی بناء پر سماع کا انکار نہیں کیا جاسکتا، متعدد دوسرے صحابہ سے بکثرت روایات کتب حدیث میں ملتی ہیں۔

حضرت مسورؓ سے مروی کچھ احادیث ادھر ان کے حالات میں نقل کی جا چکی ہیں۔ تین مزید حدیثیں یہاں نقل کی جاتی ہیں۔ یہ تینوں حدیثیں صحیح بخاری سے لی گئی ہیں۔

حضرت مسورؓ بن مخرمہ سے روایت ہے کہ :

① میں نے رسول اللہ ﷺ سے سنا کہ آپؐ نے قبیلہ بنی عبد شمس سے اپنے ایک داماد کا ذکر کیا اور دامادی میں ان کی تعریف عمدہ اوصاف


سے فرمائی کہ انہوں نے جو بات مجھ سے کہی سچ کہی اور جو وعدہ مجھ سے کیا پورا کیا۔

(یہ سیدہ زینب رضی اللہ تعالیٰ عنہا کے شوہر حضرت ابوالعاصؓ کی طرف اشارہ ہے)

(۲) حضرت علی رضی اللہ تعالیٰ نے جب ابو جہل کی بیٹی سے منگنی کی تو حضرت فاطمہ رضی اللہ تعالیٰ عنہا بھی سن کر رسول اللہ صلی اللہ علیہ وسلم کے پاس گئیں اور کہا کہ آپ کی قوم کا خیال ہے کہ آپ اپنی بیٹیوں کی حمایت میں غصہ نہیں کرتے اور (اسی وجہ سے) علیؓ ابو جہل کی بیٹی سے نکاح کرنا چاہتے ہیں۔ میں سن رہا تھا، جب آپ نے شہر کے بعد فرمایا میں نے ابوالعاص بن ربیع سے اپنی ایک بیٹی کا نکاح کر دیا۔ تو ابوالعاص نے جو بات مجھ سے کہی سچ کہی اور بے شک فاطمہ میرا پارہ گوشت ہے اور میں اس بات کو گوارا نہیں کرتا کہ اسے رنج پہنچے۔ خدا کی قسم رسول اللہ کی بیٹی اور اللہ کے دشمن کی بیٹی ایک شخص کے پاس نہیں رہ سکتیں۔ پس علیؓ نے یہ منگنی چھوڑ دی۔

(۳) رسول اللہ صلی اللہ علیہ وسلم کے پاس جب قبیلہ موزن کے لوگ (غزوہ حنین) کے بعد مسلمان ہو کر آئے تو آپؐ کھڑے ہو گئے۔ انہوں نے آپ سے درخواست کی کہ آپ ان کے مال اور قیدی واپس کر دیں۔ آپؐ نے فرمایا، مجھے وہ بات پسند ہے جو سچی ہو پس تم ایک بات اختیار کرو، قیدیوں کو واپس لے لو یا مال کو اور میں نے تو (تمہارے انتظار میں) مال غنیمت کی تقسیم میں بھی دیر کر دی اور بے شک رسول اللہ صلی اللہ علیہ وسلم نے کچھ اوپر دس دن ان کا انتظار کیا جبکہ آپؐ طائف سے لوٹے تھے۔ پس جب انہیں معلوم ہو گیا کہ رسول اللہ صلی اللہ علیہ وسلم انہیں ایک ہی چیز واپس دیں گے تو انہوں نے کہا، ہم اپنے قیدی لیتے ہیں جس پر رسول اللہ صلی اللہ علیہ وسلم مسلمانوں کی جماعت میں کھڑے ہو گئے اور

اللہ کی اس کے لائق تعریف کرنے کے بعد فرمایا، تمہارے یہ بھائی
 ہمارے پاس توبہ کر کے آئے ہیں اور میں یہ مناسب سمجھتا ہوں کہ ان کے
 قیدی واپس دے دوں لہذا تم میں سے جو شخص تبرعاً ایسا کرے وہ
 دے دے اور جو شخص تم میں سے یہ چاہے کہ وہ اپنے حصہ پر قائم رہے
 یہاں تک کہ ہم سب سے پہلے غنیمت سے اسے اس کا معاوضہ دے دیں،
 تو وہ اسی شرط پر دے دے۔ لوگوں نے عرض کی: یا رسول اللہ ہم
 بلا معاوضہ اسے منظور کرتے ہیں۔ آپ نے فرمایا، میں نہیں جانتا کہ تم
 میں سے کس نے منظور کیا اور کس نے نا منظور، لہذا تم لوگ لوٹ جاؤ
 اور تمہارے سردار تمہارا پیغام میرے پاس لائیں چنانچہ سب لوگ لوٹ
 گئے اور ان سے ان کے سرداروں نے گفتگو کی۔ اس کے بعد وہ رسول اللہ
 صلی اللہ علیہ وسلم کے پاس آئے اور آپ سے بیان کیا کہ وہ لوگ بخوشی
 منظور کرتے ہیں۔



حضرت صحابہؓ بن عبدکس عبد کی

(۱)

ہجرت نبوی کے چند سال بعد کا ذکر سے کہ بحرن سے چند شرفاء کا ایک وفد بارگاہ رسالت میں حاضر ہوا۔ سرورِ عالم صلی اللہ علیہ وسلم نے لوگوں سے پوچھا، یہ وفد کس قبیلہ کا ہے؟ جواب ملا ”قبیلہ ربیعہ کا“ (ربیعہ کا دوسرا نام عبد القیس تھا گویا یہ وفد بنو ربیعہ یا بنو عبد القیس کا تھا) حضورؐ نے فرمایا:

”مرحبا (تم لوگ خوشی سے اسلام قبول کر کے آئے ہو اس لیے تم نہ دنیا میں رسوا ہو گے نہ آخرت میں۔“

ہل وفد حضورؐ کا ارشاد گرامی سن کر فرطِ مسرت سے بے خود ہو گئے۔ ان میں سے سہ رخ نمک اور کربجی (ارزق) آنکھوں والے ایک صاحب نے آگے بڑھ کر عرض کیا:

”یا رسول اللہ! ہم لوگ پھلوں سے شراب تیار کرتے ہیں اس کے بارے میں آپ کا کیا ارشاد ہے؟“

نہوں نے تین بار یہ سوال کیا اور ہر بار رسول اکرم صلی اللہ علیہ وسلم نے ردے اور دوسری طرف پھیر لیا اور اس وقت کوئی جواب نہیں دیا۔ پھر نماز کا وقت ہو گیا۔ آپؐ نے نماز سے فارغ ہونے کے بعد دریافت فرمایا کہ کس نے مجھ سے شراب کے بارے میں سوال کیا تھا۔ نشہ آور شے کے متعلق مجھ سے پوچھتے ہو؟ تم نہ دہو اور نہ اپنے کسی بھائی کو پلاؤ۔ خدا کی قسم جو شخص اسے مستی اور لذت کے لیے استعمال کرے گا اللہ تعالیٰ قیامت کے دن اس کا مواخذہ کرے گا اور اس کو شراب پینے پلانے کا عذاب دے گا۔ — یہ صاحب جن کو دینی مسائل جاننے

کا اس قدر اشتیاق تھا اور جنہوں نے ہادی اکرم صلی اللہ علیہ وسلم سے ایک
ایسا مسئلہ دریافت کیا تھا جس کا ان کی معاشرت اور معیشت سے گہرا تعلق تھا،
حضرت صحابہؓ میں عباسؓ تھے۔ یہ سوال پوچھنے سے ان کا مقصد صرف
یہ تھا کہ رسول اللہ صلی اللہ علیہ وسلم جو حکم دیں وہ اسی کے مطابق عمل کریں۔
یہ بیان ابن سعدؒ کا ہے۔

مسند احمد بن حنبلؒ میں ہے کہ وفدِ عید القیس بارگاہِ نبویؐ میں حاضر ہوا
تو حضورؐ نے انصار سے مخاطب ہو کر فرمایا، اپنے بھائیوں کی خاطر مدارت کرو
کیونکہ وہ شکل و صورت اور وضع قطع میں تم سے مشابہت رکھتے ہیں اور
بلا جبر و اکراہ اسلام لائے ہیں۔

انصار نے اپنے آقا و مولا صلی اللہ علیہ وسلم کا ارشاد گرامی سن کر ان لوگوں
کو ہاتھوں پاؤں لیا اور ان کی خوب خاطر تواضع کی۔ صلح کے وقت اہل وفد حاضر
ہوئے تو آپؐ نے ان سے پوچھا ”تمہارے بھائیوں نے تمہاری خاطر مدارت
کیسی کی؟“ انہوں نے عرض کیا:

”یا رسول اللہؐ یہ بہت اچھے لوگ ہیں انہوں نے ہمارے لیے نرم بچو
بچھائے، عمدہ کھانے کھلائے اور رات بھر ہمیں کتاب و سنت کی
تعلیم دیتے رہے۔“

حضورؐ یہ سن کر بہت خوش ہوئے اور ہر ایک نے جو کچھ پڑھا تھا اس سے سنا۔

۱۔ قبیلہ عید القیس کے لوگ بہت نیک فطرت تھے اور فتح مکہ سے بہت پہلے دعوتِ اسلام
پر لبیک کہہ چکے تھے۔ صحیح بخاری میں ہے کہ مسجدِ نبویؐ کے بعد سب سے پہلا جمعہ عید القیس
ہی کی مسجد میں قائم ہوا جو انہوں نے بحرن کے مقام جو اٹلی میں تعمیر کی تھی۔ اس قبیلے کے
نامندے احکامِ دین سیکھنے کے لیے دو مرتبہ بارگاہِ رسالت میں حاضر ہوئے۔ پہلی مرتبہ
۵۷ھ ہجری کے قریب زمانے میں اور دوسری مرتبہ ۹۷ھ یا ۱۰۷ھ میں۔ پہلی مرتبہ
ماتى عائشہؓ کے صغر

(۲)

سیدنا حضرت صحار بن عبدی کا تعلق بنو عبد القیس کی شاخ بنو ظفر بن دہل سے تھا۔ نسب نامہ یہ ہے :

صحار بن عباس بن شراحیل بن منقذ بن حارثہ عبدی دہلی۔
والد کا نام عباس کے بجائے صخر اور عیاش بھی بتایا جاتا ہے۔ ان کی کنیت عبد الرحمن تھی۔

(بقیہ حاشیہ صفحہ گزشتہ)

ان کے وفد میں تیرہ آدمی تھے اور دوسری مرتبہ بیس (بقول ابن سعد) یا چالیس (بقول حافظ ابن حجر اور قسطلانی) ان کے پہلی مرتبہ درود مدینہ کے بارے میں زرتانی نے شرح مواہب " میں بھیجی تھی سے نقل کیا ہے کہ ایک دن حضورؐ نے صحابہؓ سے فرمایا کہ جی تمہارے پاس کچھ لوگ آ رہے ہیں جو اہل مشرق میں سب سے بہتر ہیں۔ حضرت عمر فاروقؓ نے حضورؐ کا ارشاد سنا تو فطرہ اشتیاق سے ان لوگوں کو دیکھنے کے لیے اٹھ کھڑے ہوئے۔ جلسہ نبوی سے باہر نکلے تو انہیں تیرہ آدمیوں کا ایک قافلہ ملا۔ انہوں نے اہل قافلہ حضورؐ کے ارشاد سے آگاہ کیا اور پھر انہیں ساتھ لے کر دربار رسالت کی طرف روانہ ہوئے۔ ان لوگوں نے دور سے سرورِ عالم صلی اللہ علیہ وسلم کو دیکھا تو اپنا سامان چھوڑ چھوڑ کر یوانہ وار آپ کی طرف دوڑ پڑے اور آپ کے دست مبارک چومنے لگے۔ حضورؐ نے ان لوگوں کو رملہ بنت حارث کے مکان پر بٹھرایا اور دس دن تک وہاں رکھا۔ دوسری مرتبہ عبد القیس کا وفد حضورؐ کی خدمت اقدس میں حاضر ہوا تو اس کی درخواست پر آپؐ نے ان کو یہ ہدایات دیں کہ تمہیں چار باتوں کا حکم دیتا ہوں اور چار باتوں سے منع کرتا ہوں۔

امر کی چار باتیں یہ ہیں :

(۱) خدا سے واحد پر۔ سچے دل سے ایمان لانا۔

حضرت صحارہ بڑے بہادر آدمی تھے اور اپنے قبیلے کے نامور شہسواروں میں شمار ہوتے تھے۔ معاویہؓ ہوتا ہے کہ حضرت صحارہؓ کے والدین نے بچپن میں ان کی تعلیم و تربیت کا خاص اہتمام کیا تھا۔ چنانچہ وہ بڑے ہو کر علم و فن کے اعتبار سے بڑے بلند مقام پر فائز ہوئے۔ اہل سیر کا بیان ہے کہ وہ بڑے عالم و فاضل آدمی تھے۔ کئی لسانی اور ادبی علوم و فنون کے ماہر تھے۔ فن خط و فصاحت و بلاغت اور حاضر جوابی میں سارے عرب میں مشہور تھے۔ علم الانساب

(بقیہ حاشیہ صفحہ گزشتہ)

④ نماز پڑھنا اور زکوٰۃ ادا کرنا۔

③ ماہ رمضان کے روزے رکھنا

② مال غنیمت میں سے پانچواں حصہ بیت المال میں جمع کرنا۔
اور حین چیروں سے تمہیں بچنا چاہیے وہ یہ ہیں :

① دُبا (توہنی) ② ختم (روغنی)

③ نقیر (کاٹھ کا بنا ہوا) ④ منقہ (دال سے پیا ہوا) قسم کے برتنوں کو ترک کرنا ہوگا۔

(ان برتنوں میں عرب شراب ڈال کر پیا کرتے تھے چونکہ بنو عبدالمطلب شراب پینے کے سخت عادی تھے اور شراب کا ذخیرہ انہی برتنوں میں رکھتے تھے اس لیے حضورؐ نے ان کے استعمال سے منع فرمایا)

انہوں نے سوال کیا، ”یا رسول اللہ! آپ جانتے ہیں کہ نقیر کسے کہتے ہیں؟“
آپؐ نے فرمایا: ”ہاں جانتا ہوں کھجور کی موٹی ٹکڑی، لکڑی کو اندر سے کھود کر تم اس میں کھجوریں رکھتے ہو اور ان پر کھجور کے درخت کا رس ڈال دیتے ہو پھر اس میں پانی ملا تے ہو۔ رس اور پانی مل کر جوش کھاتا ہے ٹھنڈا ہو جانے کے بعد تم اسے پیتے ہو اور پھر نشہ میں پھر ہو کر اپنے ہی نبھالی پر تلوار چلاتے ہو۔“
(باقی حاشیہ اگلے صفحہ پر)

میں بھی مہارتِ کامل رکھتے تھے اور بڑے زبان آور خطیب اور مقرر تھے۔

ابن قتیبہؒ نے ان کے بارے میں لکھا ہے وَكَانَ خَيْرًا فَاِضْلًا عَابِدًا
یعنی وہ نہایت نیک فاضل اور عبادت گزار آدمی تھے۔

ابن ندیمؒ نے ”کتاب الفہرست“ میں ان کی ایک کتاب کا ذکر کیا ہے جس کا نام ”کتاب الامثال“ تھا۔

۳۳؎ بحری میں حضرت عمر فاروق رضی اللہ تعالیٰ عنہ نے حضرت حکم بن عمرو غفاریؒ کی تسخیر پر مامور کیا تو حضرت صحارہؒ بھی ان کے لشکر میں شامل ہو گئے۔
میں سے پہلے وہ ایران میں مصروفِ جہاد رہے تھے (مکران کے بادشاہ تھے مسلمانوں
زبردست مقابلہ کیا لیکن شکست کھائی اور مکران پر مسلمانوں کا استیلا ہو گیا حضرت
حکم بن عمرؒ نے حضرت صحارہؒ کو نامہ فتح دے کر دربارِ خلافت میں بھیجا۔ ان کے
اتھ چند ہاتھی بھی تھے جو مالِ غنیمت میں ہاتھ آئے تھے۔

حضرت صحارہؒ بارگاہِ خلافت میں پہنچے تو امیر المؤمنین حضرت عمر فاروقؒ
ان سے مکران کا حال پوچھا، انہوں نے عرض کیا:

(بقیہ حاشیہ صفحہ گزشتہ)

حضرت کا ارشاد سن کر اہلِ دقت ہنس پڑے۔ آپ نے ان سے ہنسی کا سبب پوچھا،
انہوں نے کہا عرض کیا، ”یا رسول اللہ! ہمارے ہاں ایسا ایک عادتہ رونما ہو چکا ہے
یہ صاحبِ موجود ہیں جن کو ان کے حقیقی بھائی نے نشہ میں پور ہو کر زخمی کر دیا تھا“
انہوں نے پوچھا،

”یا رسول اللہ! ہمارے لیے کون سے برتنوں کا استعمال جائز ہے۔“

ارشاد ہوا۔۔۔ ”چمڑے کے ڈول، مشکیزے اور پکے وغیرہ“

چند دن بعد رخصت کے وقت سب اراکینِ وفدِ انعام سے ہر فراز ہوئے۔ قرآنِ
عزیم پڑھا ہے کہ حضرت صحارہؒ اسی وفد میں شامل تھے۔

یا امیر المؤمنین! ارض سهلها جیل وما ثرها وشل
وثمرها وقل وعدوها بطل وخیرها قلیل وشرها
طویل، ان کان بها الکثیر جاعوا وان کان بها القلیل
ضاعوا وما ورا ثها شر منها۔

(یعنی اسے امیر المؤمنین وہاں کی زمین پتھر ملی دشوار گزار، وہاں کا پانی
رکوی، وہاں کا پھل (یا کھجور) خراب اور چور و لیر ہیں۔ بھلائی کم ہے
اور خرابی زیادہ۔ اگر وہاں فوج زیادہ ہو تو بھوکے رہے اور اگر کم ہو تو
ضائع ہو جائے اور اس کے پیچھے کے علاقہ کے حالات اس سے بھی
بترے ہیں۔)

حضرت عمرؓ نے فرمایا: ”صحار تم شاعری کر رہے ہو یا خبر دے
رہے ہو۔“

انہوں نے کہا: ”خبر دے رہا ہوں!“

اس پر حضرت عمرؓ نے فرمایا، ”ہذا کی قسم جب تک میری اطاعت کی
جائے گی میری فوج وہاں جہاد نہیں کرے گی۔“

حافظ ابن کثیرؒ نے لکھا ہے کہ عبداللہ بن قیسؒ حضرت احنف بن قیسؒ
نے ہرات فتح کیا تو حضرت صحارؒ عبیدؒ کو اپنا نائب بنا کر وہاں چھوڑا اور
مرد شاہجہان کا رخ کیا یہ ۲۲ھ یا ۲۳ھ کا واقعہ ہے اس روایت
سے معلوم ہوتا ہے کہ حضرت صحارؒ نے ایرانیوں کے خلاف جہاد میں بھرپور

حصہ لیا۔

حضرت صحارؒ مشاجرات صحابہ میں قصاص عثمانؓ کے علمبردار تھے چنانچہ
جنگ ۵ خین میں وہ حضرت امیر معاویہؓ رضی اللہ تعالیٰ عنہ کے ساتھ تھے حضرت
صحارؒ کے سال وفات کے بارے میں کتب سیر خاموش ہیں لیکن ایک
روایت سے معلوم ہوتا ہے کہ وہ امیر معاویہؓ کے دور خلافت میں موجود تھے۔


یہ روایت ان کی ذہانت اور حاضر جوابی پر بھی دلالت کرتی ہے۔ روایت یہ ہے کہ ایک مرتبہ حضرت معاویہؓ نے ان کو ازراہ تفقہن اذرق کہہ کر پکارا تو انہوں نے فوراً جواب دیا کہ اذرق باز ہوتا ہے جو پرندوں پر چھپتا ہے۔ پھر حضرت امیر معاویہؓ نے اصرار کیا کہ پکارا تو انہوں نے جواب دیا کہ اصرار ہوتا ہے۔ ایک اور موقع پر امیر معاویہؓ نے ان سے فصاحت و بلاغت کی حقیقت و ماہیت دریافت کی تو فی البدیہہ اس کا نہایت جامع و مانع جواب دیا۔

(خلافتِ اشدہ در منہدستان از قاضی اطرش بابر کیڑی)

حافظ ابن عبد البرؒ اور ابن اثیرؒ نے لکھا ہے کہ حضرت صحارہؓ سے دو تین مرنوع حدیثیں بھی مروی ہیں۔ انہیں ان کے دونوں صاحبزادوں عبدالرحمنؒ اور جعفرؒ کے علاوہ منصور بن ابی منصورؒ نے روایت کیا ہے۔ ان میں سے ایک حدیث ابن اثیرؒ نے "أُسْدُ الْغَابَةِ" میں اس طرح نقل کی ہے:

"و میں نے رسول اللہ صلی اللہ علیہ وسلم کو فرماتے سنا کہ قیامت قائم نہ ہوگی یہاں تک کہ چند قبیلے فلاں فلاں زمین میں دھنس جائیں گے۔ میں سمجھ گیا کہ یہ لوگ عرب کے ہیں کیونکہ اہل عجم میں قبیلے نہیں ہوتے بلکہ وہ اپنی بستیوں کے نام سے مشہور ہوتے ہیں۔"

رَحْمَةُ اللهِ تَعَالٰی عَلَیْہِمْ اَجْمَعِیْنَ



حضرت سائب بن اقرع ثقفی

(۱)

سرورِ عالم صلی اللہ علیہ وسلم ایک دن اپنے چند جان نثاروں کے درمیان رونق افروز تھے کہ ایک خاتون ایک لڑکے کا ہاتھ پکڑے ہوئے آپ کی خدمت میں حاضر ہوئی اور عرض کیا :

”یا رسول اللہ! میں شرفِ ایمان سے بہرہ ور ہو چکی ہوں۔ یہ میرا فرزند ہے میں نے اسے بھی مسلمان بنا لیا ہے، اور اس کو اسلام پر ثابت قدم رہنے کی تلقین کرتی رہتی ہوں۔ اس کے لیے خیر و برکت کی دعا کیجئے۔“

حضورؐ نے بچے کو اپنے قریب بلایا، اُن کے سر پر دستِ شفقت پڑھایا اور ان کے لیے دعائے خیر و برکت کی۔

یہ خوش سبخت نونہال جن کے سر پر سید المرسلین والانبیاءؑ نے اپنا دست مبارک پھیرا اور جن کو حضورؐ سے دعا لینے کی سعادت نصیب ہوئی، حضرت سائب بن اقرع تھے۔ جو خاتون ان کو اپنے ساتھ بارگاہِ نبویؐ میں لائی تھی وہ اُن کی والدہ حضرت ملیکہ ثقفیہ تھیں۔

(۲)

سیدنا حضرت سائب بن اقرع طائف کے رہنے والے تھے اور ان کا تعلق بنو ثقیف سے تھا۔ نسب نامہ یہ ہے :

سائب بن اقرع بن عوف بن جابر بن سفیان بن عبدیال بن سالم

بن مالک بن حطیط بن حشم بن ثقیف ۔

بقول ابن مندہ اور حافظ ابو نعیم حضرت سائبؓ مشہور صحابی
حضرت عثمانؓ بن ابی العاص کے ابن عم تھے ۔ لیکن ابن اثیر نے وضاحت
کی ہے کہ وہ حضرت عثمانؓ بن العاص کے حقیقی چچا زاد بھائی نہیں تھے بلکہ
بھم بھد تھے ۔ ان کا سلسلہ نسب کہیں آٹھویں پشت میں جا کر مالک بن حطیط
پر حضرت عثمانؓ کے سلسلہ نسب سے ملتا ہے ۔ (اُسْدُ الغابۃ)

حضرت سائبؓ عہد رسالت میں لڑائی کی عمر کو نہیں پہنچے تھے اس
لیے اس عہد کے غزوات میں انہیں حصہ لینے کا موقع نہ ملا ۔ ان کی قابلیت
کے جوہر حضرت عمرؓ فاروق کے عہد خلافت میں کھلے ۔

مختلف مؤرخین کے بیانات سے معلوم ہوتا ہے کہ حضرت سائبؓ
عراق اور ایران میں جہاد کرنے والے مجاہدوں میں شریک ہو گئے تھے اور
انہوں نے مجوسیوں کے خلاف کئی معرکوں میں وادِ شجاعت دی ۔ سلسلہ بحری
میں بصرہ کے گورنر حضرت ابو موسیٰ اشعرؓ نے خوزستان پر لشکر کشی کی تو حضرت
سائبؓ بن اقرعؓ بھی ان کے ساتھ تھے ۔ مجاہدین اسلام اہواز، مبادرہ، در
راہرہز کو فتح کرتے ہوئے شوستر (تستہ) کے سامنے جا پہنچے جو خوزستان
کا صدر مقام تھا ۔ اس شہر کی حفاظت پر ایران کا ایک نامی جنرل ہرمزان
مامور تھا ۔ اس کے پاس بے شمار فوج تھی اور سامانِ حرب و ضرب کی بھی
کوئی انتہاء نہ تھی ۔ حضرت عمرؓ فاروقؓ کے حکم کے مطابق حضرت عبداللہؓ بن مسعودؓ
نعمانؓ بن مقرنؓ اور جریرؓ بن عبداللہؓ ابجلیؓ امدادی فوجیں لے کر حضرت
ابو موسیٰؓ کے پاس پہنچ گئے ۔ ہرمزان اپنی طاقت کے گھمنڈ میں شہر سے باہر
نکل کر مسلمانوں پر حملہ آور ہوا ۔ فریقین میں خونریز لڑائی ہوئی جو دیر تک جاری
رہی ۔ اس معرکہ میں جلیل القدر صحابی حضرت براءؓ بن مالکؓ (خادمِ رسول اللہؐ
حضرت انسؓ بن مالکؓ کے بھائی) اور ایک اور مسلمان افسر ہرمزان کے ہاتھ سے

شہید ہو گئے۔ تاہم میدان مسلمانوں کے ہاتھ رہا۔ اب ہرمزان قلعہ بند ہو کر بیٹھ گیا۔ مسلمانوں نے بھی شہر کا سختی سے محاصرہ کر لیا۔ خوش قسمتی سے ایک آدمی نے مسلمانوں کو ایک خفیہ راستے سے آگاہ کر دیا جس کے ذریعے وہ شہر میں داخل ہو گئے۔ ہرمزان نے اس شرط پر اپنے آپ کو مسلمانوں کے حوالے کر دیا کہ اسے خلیفۃ المسلمین کے پاس مدینہ منجرب دیا جائے گا۔ یہ خیابہ حضرت ابو موسیٰ احنان نے ہرمزان کو حضرت انس بن مالک کی نگرانی میں مدینہ روانہ کر دیا اور شہر پر قبضہ کر لیا۔ اس کے بعد انہوں نے سوس کی طرف پیش قدمی کی اور اس کو فتح کر لیا۔ پھر انہوں نے منجوف بن ثور اور حضرت سائب بن افرع کو ایک اہم شہر مہر جان قدق کی طرف روانہ کیا۔ انہوں نے اس پر چھمکا کر بلیغ کر دیا۔ اس شہر سے ایک میل کے فاصلے پر ہرمزان کا محل تھا۔ حضرت سائب

نے ہرمزان بڑی شان و شوکت کے ساتھ مدینہ پہنچا۔ دربارِ خلافت میں حاضر ہو کر حضرت عمرؓ نے حضرت مغیرہؓ بن شعبہ کے ذریعے (جو کسی قدر فارسی زبان جانتے تھے) اس سے گفتگو کا آغاز کیا۔ ہرمزان نے امیر المؤمنین سے مخاطب ہو کر کہا، عمر جب تک زندہ ہمارے ساتھ تھا تم ہمارے غلام تھے اب خدا تمہارے ساتھ ہے اور ہم تمہارے غلام ہیں یہ کہہ کر بیٹے کے لیے پانی مانگا۔ پانی آیا تو پیالہ ہاتھ میں لے کر کہا، جب تک پانی نہ پانیوں، آپ مجھے قتل نہ کریں گے۔ حضرت عمرؓ نے وعدہ کیا کہ ایسا ہی ہو گا۔ اس نے فوراً ہاتھ سے رکھ دیا اور کہا، میں پانی نہیں پیتا آپ مجھے اپنے عہد کے مطابق قتل نہیں کر سکتے۔ حضرت عمرؓ اس کی خالاک دیکھ کر حیران رہ گئے ورنہ ان کا ارادہ تھا کہ اسے غرور قتل کریں گے کیونکہ وہ مسلمان افسر اس کے ہاتھ سے شہید ہوئے تھے۔ اب ہرمزان نے فوراً کلمہ تحریر کر اسلام قبول کر لیا۔ اس پر حضرت عمرؓ نے اسے ایمان دے دی اور مدینہ میں رہنے کی اجازت دے دی، ساتھ ہی اس کا دو ہزار سالانہ وظیفہ مقرر کر دیا۔ محترم سکندرؓ میں حضرت عمرؓ کی شہادت کے بعد ان کے فرزند عبد اللہؓ نے ہرمزان کو اس شہید میں قتل کر ڈالا۔ حضرت عمرؓ کو شہید کرنے کی سازش میں وہ بھی شریک تھا۔

نے اس کا رخ کیا جب اس کے قریب پہنچے تو سورج غروب ہو رہا تھا۔ بہر حال
 ہ محل کے اندر داخل ہو گئے۔ وہاں انہوں نے ایک کمرے کی دیوار پر ایک تماشہ
 مورت (دیکھی جو اپنی انگلی تانے زمین کی طرف اشارہ کر رہی تھی۔ حضرت سائب
 نے سوچا کہ تماشہ اس جگہ کی جانب بلا سبب اشارہ نہیں کر رہی۔ چنانچہ انہوں
 نے وہ جگہ کھودی تو وہاں سے ایک سنگار دان برآمد ہوا جو ہر مزان کی ملکیت
 تھا اور مزیوں سے بھرا ہوا تھا۔ حضرت سائب نے اس میں سے انگوٹھی کا ایک
 نگینہ اپنے پاس رکھ لیا اور باقی موتی حضرت ابو موسیٰؓ کے پاس بھیج دیئے۔ ساتھ
 ہی انہوں نے حضرت ابو موسیٰؓ کو لکھ بھیجا کہ ایک نگینہ میں نے رکھ لیا ہے وہ
 مجھے عطا کر دیا جائے۔ حضرت ابو موسیٰؓ نے یہ درخواست قبول کر لی اور پھر سنگار دان
 موتیوں سمیت حضرت عمرؓ کی خدمت میں بھیج دیا اور حضرت سائب کے نگینہ رکھنے
 کا ذکر بھی لکھ بھیجا۔ اس وقت حضرت عمرؓ ہر مزان کو امان دے چکے تھے انہوں
 نے وہ سنگار دان ہر مزان کے پاس بھیجا اور دریافت کیا کہ اسے پہچانتے ہو۔
 اس نے اثبات میں جواب دیا اور ساتھ ہی کہا کہ اس میں ایک نگینہ کم ہے۔
 حضرت عمرؓ نے فرمایا، ”مال غنیمت کے تقسیم کنندہ نے درخواست کی تھی
 کہ وہ نگینہ اسے بخش دیا جائے۔ چنانچہ ابو موسیٰؓ نے اسے بخش دیا۔“
 اس پر ہر مزان بولا: ”وآپ کا وہ ساتھی بڑا گوشہ شناس ہے!“

۱۔ یہ روایت ہم نے مؤرخ ابو حنیفہ دیلمی کی کتاب ”الاخبار الطوال“ سے لی ہے۔
 پروفیسر خورشید احمد فارق نے اپنی کتاب ”حضرت عمر فاروقؓ کے سرکاری خطوط“ میں کثیر العمال
 کے تحت اسے ایک دوسری صورت میں بیان کیا ہے جس سے ظاہر ہوتا ہے کہ یہ واقعہ اس وقت
 پیش آیا جب کچھ عرصہ بعد حضرت سائب مدائن کے گورنر مقرر ہوئے۔ وہ لکھتے ہیں:
 ”سائب مدائن کے گورنر تھے۔ انہوں نے کسریٰ کے محل میں ایک مورتی دیکھی جو
 ایک جگہ اشارہ کر رہی تھی۔ انہیں خیال ہوا کہ اشارہ کسی دینہ کی طرف ہے۔“
 ۲۔ باقی حاشیہ اگلے صفحہ پر

۲۱۔ ہجری میں ایرانیوں کی ایک بہت بڑی تعداد تہاوند میں جمع ہوئی اور
 بڑے زور شور سے مسلمانوں کے خلاف لڑنے کی تیاری شروع کر دی۔ کوفہ کے
 گورنر حضرت عمار بن یاسرؓ نے حضرت عمر فاروقؓ کو ایرانیوں کی جنگی تیاریوں کی
 اطلاع دی اور لکھا کہ قوس، طبرستان، اصفہان، سہ، قم، ہمدان، جرجان، دماوند،
 غرض ایران کے گوشے گوشے سے لوگ شاہی لشکر میں شامل ہو رہے ہیں۔ ان
 سب کا ایک ہی نعرہ ہے کہ مسلمانوں کو ایران سے نکال دو۔ حضرت عمرؓ نے
 یہ خط ملتے ہی مجلس مشاورت منعقد کی جس میں اکابر صحابہ شریک ہوئے۔
 امیر المؤمنینؓ نے ان کے سامنے اس تشویشناک اور سنگین صورت حال کو کھول
 کر بیان کیا اور خود تہاوند جا کر ایرانیوں سے ہمدردی کا اظہار کیا۔ حضرت
 علیؓ اور دوسرے صحابہ نے رائے دی کہ امیر المؤمنینؓ کا خود محاذ جنگ پر جانا
 مناسب نہیں بلکہ انہیں کسی دوسرے موزوں آدمی کو اس مہم پر مامور کرنا
 چاہیے۔ چنانچہ حضرت عمرؓ نے اس مہم کی قیادت کے لیے حضرت نعمان بن
 مقرنؓ کو نامزد کیا جو ایک جلیل القدر صحابی اور ماہر سپہ سالار تھے۔ اس وقت
 وہ اہواز میں ایک اہم فوجی مہم انجام دینے گئے ہوئے تھے۔ ان کا اصل عہدہ تو

۱۔ بقیہ ہمیشہ صفحہ دگر شدہ

انہوں نے وہ جگہ کھدوائی تو گراں بہا خزانہ نکلا۔ انہوں نے خلیفہ کو خزانہ کی اطلاع
 دی اور لکھا کہ چونکہ وہ بغیر جنگ جمل حاصل ہوا ہے اس میں فوج کا کوئی حق نہیں ہے۔
 اور میں کلیتہً اس کا حق دار ہوں۔ اس کے جواب میں حضرت عمر فاروقؓ نے یہ فرمان بھیجا:
 ”تم مسلمان غازیوں کے سالار ہو اس لیے یہ دولت ان میں تقسیم
 ہونی چاہیے۔“

کسکر (عراق کا ایک ضلع) کے عامل خراج کا تھا لیکن امیر المؤمنینؑ نے انہیں
 اہواز کے ایرانیوں کی بغاوت فرو کرنے کے لیے بھیج دیا تھا۔ وہ رامہر مزا
 ایندج اور کٹی دوسری اہم فتوحات حاصل کر کے اہواز میں (بروایت دیگر
 طرز نامی شہر میں) خیمہ زن تھے کہ امیر المؤمنینؑ نے انہیں نہادند کی مہم پر
 مامور کر دیا۔ اتفاق سے اس وقت حضرت سائب بن اقرع مدینہ میں موجود
 تھے۔ حضرت عمر فاروقؓ نے ان کو بلایا اور حضرت نعمان بن مقرن کے نام ایک
 مراسلہ ان کے سپرد کر کے اسے مکتوب الیہ کو حیدر از حیدر پہنچانے کی ہدایت کی۔
 اس مراسلہ کا مضمون یہ تھا: —

و بسم اللہ الرحمن الرحیم۔ سلام علیک۔ اہل کوفہ نے مجھے اطلاع
 دی ہے کہ فارسی لشکر بہت بڑی تعداد میں اسلام کا چراغ گل کرنے
 نہادند میں جمع ہوا ہے۔ مجھے اللہ کے فضل سے پوری امید ہے کہ
 مسلمانوں کو فتح حاصل ہوگی۔ میں نے اہل کفر و ضلالت کے لیے
 ایک لشکر تیار کیا ہے اور تمہیں اس کا سالار مقرر کرتا ہوں۔ یہ خط
 پا کر تمہیں چاہیے کہ ان مسلمانوں کو لے کر جو چلنے کو تیار ہوں مدائن
 پہنچو اور وہاں قصر ابیض کے قریب پیراؤ ڈالو تاکہ بصرہ اور کوفہ
 سے جو فوجیں اس مہم کے لیے مقرر کی گئی ہیں تم سے آئیں۔ جب
 ساری فوج یکجا ہو جائے تو اللہ کے بھروسے پر نہادند کو روانہ
 ہو جانا اور وہاں پہنچ کر جنگی کارروائی شروع کر دینا۔ مجھے پوری امید
 ہے کہ اللہ تعالیٰ تمہاری مدد کرے گا اور دشمن خائب و خاسر ہو گا۔
 سائب بن اقرع کو تمہارے پاس بھیج رہا ہوں، انہیں جو کام سونپا
 ہے زبانی بتائیں گے اور تمہارے ساتھ رہیں گے۔ تم پر لازم ہے
 کہ اللہ کی مدد اور فضل پر بھروسہ رکھو اور اس کے وعدہ کو برحق
 سمجھو جو اس نے فارس و شام کی فتح کا ہم سے کیا ہے۔ اللہ اپنے

وعدہ سے کبھی نہیں پھرتا اِنَّ اللہَ لَا یُخْلِفُ الْمِیْعَادَ۔ جب دشمن سے تمہارا مقابلہ ہو تو تم پامردی سے ڈستے رہتا اور صبر کا دامن مضبوطی سے پکڑے رہنا۔ اللہ صبر کرنے والوں کے حق میں فرماتا ہے کہ انہیں بے اندازہ الغام ملے گا۔

یہ خط حضرت سائبؓ کو دیتے وقت امیر المؤمنینؓ نے ان سے یہ بھی فرمایا کہ اگر لڑائی میں نعمانؓ شہید ہو جائیں تو ان کی جگہ امیر سپاہ حذیفہ بن الیمان ہوں گے اور اگر حذیفہ بھی قتل ہو جائیں تو پھر سپہ سالار جریر بن عبد اللہ ابجلی ہوں گے۔ اگر جریر بھی قتل ہو جائیں تو پھر فوج کی قیادت مغیرہ بن شعبہ سنبھالیں گے۔ اگر وہ بھی شہادت پا جائیں تو پھر اشعث بن قیس امیر لشکر ہوں گے یہ ازال بعد امیر المؤمنینؓ نے حضرت سائبؓ سے فرمایا:

”اگر اللہ مسلمانوں کو فتح عطا کرے تو تم اموال غنیمت کے تحویل دار ہو گے اور یہ بات اچھی طرح ذہن نشین کر لو کہ میرے

۱۔ ایک دامت کے مطابق حضرت عمر فاروقؓ نے اس قسم کی ہدایات ایک مکتوب میں تحریری صورت میں بھی حضرت نعمانؓ بن مقرن کو بھیجیں۔ اس مکتوب کا مضمون یہ تھا ”میں نے ایک لشکر عدنیہ کو فہ اور بصرہ سے نہادند بھیجا ہے اور تمہیں اس کا سالار اعلیٰ مقرر کیا ہے۔ اس لشکر میں طلحہ بن خویلد اور عمرو بن معدی کرب موجود ہیں ان کو اپنے ساتھ رکھو اور جنگی معاملات میں ان سے صلاح مشورہ لو۔ اگر تمہارے ساتھ کوئی حادثہ پیش آجائے تو سپہ سالار حذیفہ بن الیمان ہوں گے اور اگر حذیفہ قتل ہوں تو جریر بن عبد اللہ اور جریر قتل ہوں تو مغیرہ بن شعبہ ان کی جگہ امیر لشکر ہوں گے اور مغیرہ قتل ہوں تو اشعث بن قیس سالار اعلیٰ ہوں گے۔

(حضرت عمر فاروقؓ کے سرکاری خطوط)

بحوالہ اکتفاء درق (۴۲۹)

پاس کوئی نادر واجب شے نہ بھیجنا نیز یہ کہ اگر یہ سارا لشکر مارا جائے
 تو پھر بھاگ جانا میرے سامنے نہ آنا۔ (الانخبار بطوال)
 حضرت سائب بنہ نے امیر المؤمنینؑ کے فرمان کے سامنے سر تسلیم خم کر دیا
 اور ان کا خط لے جا کر حضرت نعمانؑ کے سپرد کر دیا (اس وقت وہ کوفہ میں
 تھے یا امواز میں یا طرز میں، اس کے بارے میں مؤرخین میں اختلاف ہے) جب
 حضرت نعمانؑ کے پاس ہر طرف سے مسلمان فوجیں جمع ہو گئیں تو وہ امیر المؤمنینؑ
 کی ہدایت کے مطابق منزل بہ منزل چل کر نہادندہ پہنچ گئے اور ایرانیوں سے جنگ کا
 آغاز کر دیا۔ اس خونریز لڑائی کی ابتدا ہی میں حضرت نعمانؑ بن مقرن مردانہ وار
 لڑتے ہوئے شہید ہو گئے۔ جو نہی وہ گھوڑے سے گرے ان کے بھائی نعیم بن
 مقرن (برہایت دیگر سویڈن مقرن) نے لپک کر علم اپنے ہاتھ میں لے لیا۔
 پھر بھائی کی کلاہ اور قبائین کر ان کے گھوڑے پر سوار ہو گئے اور لڑائی جاری رکھی
 تاکہ حضرت عمر فاروقؓ کی ہدایت کے مطابق حضرت حذیفہ بن الیمان نے لشکر
 کی قیادت سنبھال لی۔ ایرانی جی توڑ کر لڑے لیکن جوش ایمان سے سرشار مسلمانوں
 کے سامنے ان کی کچھ پیش نہ چلی اور بالآخر بُری طرح شکست کھائی۔ اس لڑائی
 میں تقریباً بیس ہزار ایرانی مارے گئے اور اس کے بعد وہ کبھی زور نہ پکڑ سکے۔

۱۔ بیان کیا جاتا ہے کہ نعمانؑ جس وقت زخمی ہو کر گرے اعلان کر دیا کہ میں سر بھی مباد
 تو کوئی شخص لڑائی چھوڑ کر میری طرف متوجہ نہ ہو۔ اتفاق سے ایک سپاہی ان کے پاس سے
 نکلا، دیکھا کہ کچھ سانس باقی ہے اور دم توڑ رہے ہیں، گھوڑے سے اتر کر ان کے پاس بیٹھنا چاہا
 کہ ان کا حکم یاد آگیا اسی طرح چھوڑ کر چلا گیا۔ فتح کے بعد ایک شخص سر ہانے گیا انہوں نے
 آنکھیں کھولیں اور پوچھا کیا انجام ہوا؟ اس نے کہا مسلمانوں کو فتح ہو گئی۔ خدا کا شکر ادا کر
 کے کہا کہ فوراً حضرت عمرؓ کو اطلاع دو۔ اس کے ساتھ ہی جان جان آفرین کے سپرد
 کر دی۔ (الفاروقؓ شبلی نعمانی)

چنانچہ مسلمانوں نے اس فتح کا نام "فتح الفتوح" رکھا۔

(۲)

مؤرخ ابو حنیفۃ الدینوری کا بیان ہے کہ نہادند کی فتح کے جب مسلمان اس کے نواحی علاقے کی تسخیر میں مشغول تھے تو ایک دن علاقے کا ایک معزز آدمی حضرت سائب بن اقرع کے پاس آیا اور ان سے کہا کہ اگر آپ مجھے اور میرے خاندان کو جان و مال کی امان دیں تو میں آپ کو ایک ایسے خزانے کا پتہ بتا سکتا ہوں جس کی مالیت کا تخمینہ کرنا ممکن ہی نہیں۔ میری وساطت سے یہ خزانہ آپ کو بلا جنگ و جدل مل جائے گا جبکہ آپ اسے مالِ غنیمت میں حاصل نہیں کر سکتے۔

حضرت سائب نے اس شخص سے کہا :
"اگر تم سچ کہتے ہو تو میں تمہیں، تمہاری اولاد، جائیداد اور جملہ اہل و عیال کو امان دیتا ہوں۔"

یہ کہہ کر وہ اس کے ساتھ (کچھ مجاہدوں کو لے کر) اس کے گاؤں خوارجان گئے جو قریب ہی تھا۔ اس میں ایک آتش کدہ تھا، اس کی زمین کھودی گئی تو دو سنگار دان برآمد ہوئے۔ ایک میں کسریٰ کا سنہری تاج تھا جو نہایت قیمتی تھا اور دوسرے میں نہایت بیش قیمت زیورات اور جواہرات تھے۔ حضرت سائب نے یہ اپنے قبضے میں لے لیے۔ واپس آکر انہوں نے جملہ اموال غنیمت کو مجاہدین میں تقسیم کر دیا البتہ یہ سنگار دان اپنے پاس رکھے اور امیر لشکر حضرت حذیفہؓ کو ان کے بارے میں آگاہ کر دیا۔ باہمی مشورہ سے طے پایا کہ انہیں دوبار خلافت میں بھیج دیا جائے۔ چونکہ ان میں نہایت قیمتی اشیاء تھیں، حضرت سائبؓ خود انہیں لے کر حضرت عمرؓ فاروقؓ کی خدمت میں پہنچے۔ انہوں نے حکم دیا کہ فی الحال انہیں بیت المال میں رکھ دیا جائے صبح ان کا مصرف سو چھپس گئے

سائب بن بار امانت سے سبکدوش ہو کر عازم کوفہ ہو گئے۔ رات کو حضرت عمرؓ نے خواب میں دیکھا کہ فرشتے انہیں ان سنگار دانوں کی طرف متوجہ کر رہے ہیں اور حال یہ ہے کہ ان میں سے آگ کے شعلے نکل رہے ہیں۔ صبح ہوتے ہی حضرت عمرؓ نے سائب کو بلا بھیجا۔ معلوم ہوا کہ وہ کوفہ کی طرف روانہ ہو گئے ہیں امیر المومنینؓ نے ان کے پیچھے ایک قاصد بھیجا جو انہیں واپس لے آیا۔ حضرت عمرؓ نے ان سے فرمایا: — — — دو سائب ان دونوں سنگار دانوں کو لے جا کر بیچ دو۔ ان کی قیمت مسلمانوں کے وظائف و عطیات پر صرف کی جائے گی۔“

حضرت سائبؓ نے انہیں کوفہ لے جا کر عمر دین حریت کے ہاتھ بیس لاکھ دینار بیچ دیا اور یہ رقم بیت المال میں جمع کرادی۔ اس کے بعد حضرت عمرؓ نے حضرت سائبؓ کو مدائن کا عامل مقرر کیا۔ اس زمانہ میں سہدان اور جلولہ میں بغاوت ہوئی۔ باغیوں نے وہاں مقیم عربوں اور غلاموں کو بکڑ لیا، کچھ کو بازار میں بیچ ڈالا اور کچھ کو اپنے پاس رکھا۔ حضرت سائبؓ نے باغیوں پر چھاپے۔ اس سے اور کافی تعداد میں عرب اور غلام ان کے قبضے سے نکال لیے، باقی کے آرمیں انہوں نے خط لکھ کر امیر المومنینؓ سے دریافت کیا کہ انہیں خریداروں سے زبردستی واپس لیا جائے یا کوئی اور طریقہ اختیار کیا جائے۔ دربار خلافت سے ان کو یہ حکم وصول ہوا۔

”جو مسلمان اپنے غلام اور سامان جوں کا توں پالیں وہ انہیں مل جانا چاہیے۔ جو سامان اور غلام تاجروں کے ہاتھ بک چکے ہیں

لے لیا جاتا ہے کہ عمر دین حریت نے یہ خطیر رقم اپنے قبیلے کے تمام مجاہدین اور بچوں کے دلہنوں کے لیے جمع کر کے دیہات کی۔ بعد میں انہوں نے یہ سنگار دان حیرہ جا کر فروخت کر دیے۔ درمیش قرار منافع حاصل کیا۔ ابن اشیر کا بیان ہے کہ عمر دین حریت کو شرف صحابیت حاصل تھا اور وہ کوفہ کے متمول ترین آدمی تھے۔

تو وہ نہیں لیے جاسکتے۔ ہاں جن آزاد غریبوں کو تاجروں نے خریدا ہو تو ان کو اصل قیمت دے کر واپس لیا جائے کیونکہ آزاد نہ خریدا جاسکتا ہے اور نہ بیچا جاسکتا ہے۔

کچھ عرصہ بعد حضرت عمر فاروقؓ نے حضرت سائبؓ کو اصفہان کا والی مقرر کیا۔ اس عہدے پر وہ اخیر دم تک فائز رہے اور اصفہان ہی میں سفر آخرت اختیار کیا۔

اہل سیر نے سال وفات کی تصریح نہیں کی البتہ یہ لکھا ہے کہ ان کی اولاد نے بھی اصفہان میں مستقل سکونت اختیار کر لی۔
صفحہ اللہ تعالیٰ عنہ

حضرت ابوہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ایک دن ارشاد فرمایا کہ : — خدا کی قسم ! وہ شخص مومن نہیں، خدا کی قسم اس میں ایمان نہیں، خدا کی قسم وہ صاحب ایمان نہیں۔ (یعنی حضورؐ کس نصیب کے بارے میں قسم کے ساتھ ارشاد فرما رہے ہیں کہ اس میں ایمان نہیں) آپؐ نے ارشاد فرمایا کہ وہ آدمی جس کے پڑوسی اس کی شرارتوں اور مفسدہ پردازیوں سے محفوظ اور بے خوف نہ ہوں۔

(صحیح بخاری و صحیح مسلم)

یہ حدیث صحیح بخاری و صحیح مسلم میں ہے

حضرت سلیمان بن عمرو الخزاعی

①

فتح مکہ سے کچھ عرصہ پہلے کا ذکر ہے کہ ایک قوی الجبہ اور باوقار شخص مدینہ منورہ آئے اور بارگاہ رسالت میں حاضر ہو کر اسلام قبول کیا اور ساتھ ہی بیعت کا شرف حاصل کیا۔ اس موقع پر رسول اکرم صلی اللہ علیہ وسلم نے ان سے پوچھا: ”تمہارا نام کیا ہے؟“

انہوں نے عرض کیا۔ ”یسار“

آپ نے فرمایا۔ ”نہیں۔ آج سے تم سلیمان ہو۔“

انہوں نے عرض کیا۔ ”بسر و چشم“

چنانچہ انہوں نے تاریخ میں سلیمان ہی کے نام سے شہرت پائی۔

حضرت سلیمانؑ کی کنیت ابو مطرف تھی اور ان کا تعلق عرب کے شہور قبیلہ بنو خزاعہ سے تھا۔ نسب نامہ یہ ہے:

سلیمان بن عمرو بن جون بن ابی الجون بن منقذ بن ربیعہ بن اصرم

بن ضبیس (یا خبیس) بن حرام بن حبشہ بن سلول بن کعب بن عمر

بن ربیعہ خزاعی۔

اہل سیر نے حضرت سلیمانؑ کے قبول اسلام کے زمانہ کی تخصیص نہیں

کی، صرف اتنا لکھا ہے کہ وہ فتح مکہ سے پہلے ایمان لائے لیکن حضرت

سلیمانؑ سے مروی صحیح بخاری کی ایک حدیث سے معلوم ہوتا ہے کہ وہ

غزوہ احزاب (۶۳۰ھ ہجری) سے پہلے مشرف بہ اسلام ہو چکے تھے

یہ حدیث اس مضمون کے آخر میں درج ہے۔ — بہر حال وہ فتح مکہ سے

پہلے اسلام لائے۔ اور صحبت نبوی سے فیض یاب ہوئے۔
(اسلم وصحب النبی صلی اللہ علیہ وسلم)

(۲)

حضرت سلیمان بن صہر و عہد نبوی کے کن کن غزوات میں شریک ہوئے؟
اس کے بارے میں وثوق سے کچھ نہیں کہا جاسکتا۔ اسی طرح شیخینؒ نے
حضرت عثمان غنیؓ کے زمانے میں بھی ان کی سرگرمیوں کے بارے میں کتب
سیر خاموش ہیں۔ البتہ اتنا پتہ ضرور چلتا ہے کہ حضرت عمر فاروقؓ کے عہد خلافت
میں کوفہ آباد ہوا تو حضرت سلیمان بن صہر و نے کوفہ میں مستقل سکونت اختیار
کر لی۔ ان کا شمار کوفہ کے اعیان و اشراف میں ہوتا تھا۔ ان کا نام اس
وقت نمایاں ہو کر سامنے آتا ہے جب وہ خلافت رضوی کے زمانے
میں حضرت علیؓ کرم اللہ وجہہ کے ایک پرجوش حامی کی حیثیت سے منظر عام
پر آئے اور ان کے تمام مشاہد میں بڑے جوش اور جذبے کے ساتھ شہید
ہوئے۔ جنگ صفین میں حضرت علیؓ نے انہیں اپنی فوج کے مہمندر کے
پیادوں کا افسر بنایا تھا۔ جتنے دن جنگ جاری رہی وہ سر بکفت ہو کر
لڑے۔ ایک دن ان کا سامنا حو شیب بن ذی ظلم سے ہو گیا۔ وہ شام
کے نامور بہادروں اور شہسواروں میں شمار ہوتا تھا۔ خوش ہفتدہ باتیں
حضرت علیؓ کی فوج پر بڑھ بڑھ کر حملے کر رہا تھا کہ حضرت سلیمان بن صہر و
اس کی طرف بڑھے۔ دونوں میں دیر تک لڑائی ہوتی رہی یہاں تک کہ حضرت
سلیمانؓ نے اس کو مار گرایا۔ اس لڑائی میں حضرت سلیمانؓ بہت زخمی ہوئے
لیکن سب زخم سینے اور چہرے پر تھے ایک بھی پشت پر نہ تھا۔

صفر ۳۷ھ میں حضرت علی اور امیر معاویہ رضی اللہ تعالیٰ عنہما کے درمیان
تسلیم کا معاہدہ معروض تحریر میں آیا تو حضرت سلیمانؓ کو بہت دکھ ہوا۔ وہ
اس حالت میں حضرت علی رضی اللہ تعالیٰ عنہ کے پاس گئے کہ چہرے پر تلوار
کے کسی زخم تھے۔ ابو حنیفہ دیثوری کا بیان ہے کہ انہوں نے اس موقع پر
حضرت علیؓ سے کہا:

”امیر المؤمنین! اگر مجھے کچھ مددگار مل جاتے تو یہ عہد نامہ سرگز
معروض تحریر میں نہ آتا۔“
(الخبار الطوال)

حضرت علی رضی اللہ تعالیٰ عنہ کی شہادت کے بعد حضرت سلیمانؓ ان کی
ولادت کے بھی خیر خواہ رہے لیکن جب حضرت حسن رضی اللہ تعالیٰ عنہ چند ماہ
کے بعد خلافت سے دست بردار ہو گئے تو حضرت سلیمانؓ خاۃ نشین ہو گئے۔
چنانچہ امیر معاویہؓ کے دور خلافت (۳۷ھ تا ۴۰ھ) میں ان کی کسی
سیاسی سرگرمی کا سراغ نہیں ملتا۔ البتہ جب یزید تخت حکومت پر بیٹھا
درکوفہ میں سیدنا حضرت حسینؓ کے حامیوں کی جماعت بنی قداحس کی
نظم میں حضرت سلیمانؓ نے بڑھ چڑھ کر حصہ لیا۔ وہ نہایت عابد و زاہد
و راستی قوم میں بہت بااثر تھے۔ چنانچہ ان کا مکان جو خزیمہ کے محلے میں واقع
تھا، حامیان حسینؓ کی سرگرمیوں کا مرکز بن گیا۔ وہیں سے سیدنا حسینؓ کو کوفہ
شریف لانے کے دعوت نامے بھیجے جاتے تھے لیکن حالات کی ستم ظریفی
کھینے کہ جب سیدنا حسینؓ میدان کربلا میں تشریف لے آئے تو حضرت سلیمانؓ
وران کے ساتھی ان کی کچھ مدد نہ کر سکے اور سیدنا حسینؓ اور ان کے ساتھی بھر
ساتھی نہایت المناک حالات میں شامی فوج کے ہاتھوں شہید ہو گئے۔

(۳۰)

حادثہ کربلا کے بعد حضرت سلیمانؓ اور ان کے ساتھی سخت شرمسار ہوئے۔

وہ دن رات دوتے رہتے تھے اور اللہ تعالیٰ سے اپنی بے عملی کی معافی مانگتے رہتے تھے۔ اب ان کی زندگی کا ایک ہی مقصد رہ گیا تھا کہ کسی طرح سیدنا حسینؑ کی مطلوبانہ شہادت کا ان کے قاتلوں سے انتقام لیں تاکہ ان کی گزشتہ فردگزاشت کی کسی حد تک تلافی ہو سکے۔ حضرت سلیمانؑ اگرچہ بالوتے برس کے پیسے نہیں تھے لیکن خون حسینؑ کا انتقام لینے کے لیے سخت بے چین تھے۔ انہوں نے دوسرے حامیان حسینؑ کو اس مقصد کے لیے بلایا تو سولہ ہزار آدمیوں نے ان کی آواز پر لبیک کہا اور ان کے ہاتھ پر کتاب اللہ، سنت رسول اللہؐ اور انتقام خون حسینؑ پر بیعت کی۔ ان لوگوں نے تاریخ میں "توآیین" کے لقب سے شہرت پائی۔ اسی زمانے میں مختار بن ابی عبیدہ ثقفی کوفہ میں وارد ہوا۔ اس نے بھی لوگوں کو خون حسینؑ کے انتقام کی دعوت دی لیکن اہل کوفہ نے حضرت سلیمانؑ بن ہرہ کو مختار پر ترجیح دی کیونکہ وہ نہایت عبادت گزار اور متقی تھے اور شرف صحابیت سے بھی سرفراز تھے۔

حضرت سلیمانؑ کی تحریک کا جب عام چرچا ہوا تو عبداللہ بن زید نصاریٰ کو جو حضرت عبداللہ بن زبیرؑ کی طرف سے کوفہ کے حاکم تھے (زید کی موت کے بعد عراق پر حضرت عبداللہ بن زبیرؑ کا قبضہ ہو گیا تھا) امن و امان میں خلل کا اندیشہ لاحق ہوا لیکن انہوں نے حکمت عملی سے کام لیا کیونکہ توآیین کی تحریک حقیقتاً اپنی امتیہ کے خلاف تھی۔ حضرت عبداللہ بن زیدؑ نے اعلان کر دیا کہ جو لوگ سیدنا حسینؑ کے قاتلوں سے لڑنا چاہتے ہیں وہ بے شک خروج کر لیں ہماری طرف سے ان کے لیے امان ہے۔ اس اعلان کے بعد توآیین نے کھلم کھلا ہتھیار خریدنے شروع کر دیے اور لڑائی کی تیاری شروع کر دی۔ اسی اشار میں ۳۱ رمضان المبارک ۶۵ھ کو اموی خلیفہ مروان بن الحکم نے وفات پائی۔ موت سے پہلے اس نے عبید اللہ بن زیاد کو حیزیرہ اور قر قیسا کی تسخیر کے لیے بھیج دیا تھا اور ساتھ ہی یہ حکم بھی دیا تھا کہ اس مہم سے فاسخ ہو کر عہدہ اتی

کی طرف بڑھے۔

عبید اللہ بن زیاد نے جزیرہ کی مہم سے فارغ ہو کر قرقیسیا کا محاصرہ کر لیا۔ قرقیسیا شام اور عراق کے درمیان ایک اہم سرحدی ضلع تھا۔ اس پر حضرت عبید اللہ بن زبیرؓ کی طرف سے زفر بن حارث حاکم تھا۔ اس نے بڑی پامردی سے ابن زیاد کا مقابلہ کیا اور اسے قرقیسیا پر قابض نہ ہونے دیا۔ اسی زمانے میں عبید اللہ کو مروان کی وفات کی خبر پہنچی اور وہ محاصرہ اٹھا کر موصل چلا گیا۔ مروان کے بعد اس کا بیٹا عبد الملک تخت حکومت پر بیٹھا۔ اس نے عبید اللہ بن زیاد کو موصل کا گورنر مقرر کر دیا اور حکم دیا کہ مروان نے جس کام پر اس کو مامور کیا ہے اس کو بھی پایہ تکمیل تک پہنچائے۔ ابن زیاد اپنے آئندہ لائحہ عمل کے سلسلے میں ابھی سوچ ہی رہا تھا کہ اسے تو ابین کے خروج کی اطلاع ملی اور ان کے مقابلہ کی تیاری کرنے لگا۔

(۲)

ربیع الثانی ۶۵ھ کا چاند دیکھ کر حضرت سلیمان بن صرد نے مجمع عام اعلان کیا کہ — ”لوگو! جس کو رضائے الہی اور روزِ آخرت کی بھلائی و بھلائی حسینؑ کے خون کا انتقام لینے کے لیے رکھے۔“

سہ طرف سے آوازیں آئیں :

”اے ابو سہلؓ ہم آپ کے ساتھ ہیں۔“

ایک شخص عبید اللہ بن سعد بن نفیلؓ نے اسے کہا : — ”بھائیو! حسینؑ

قاتلوں کی اکثریت تو کوفہ میں موجود ہے ہم کو پہلے ان سے بٹنا چاہیے۔“

حضرت سلیمانؓ نے جواب دیا :

قاتلوں کا سردار عبید اللہ بن زیاد ہے جب تک ہم اسے کیفرِ کردار تک نہ پہنچالیں کسی دوسری طرف متوجہ نہ ہو گے

جو شخص ہم سے ساتھ نہیں جانا چاہتا ہے شک ہمارا ساتھ
چھوڑ دے۔

یہ کہہ کر وہ اپنے ساتھیوں کو لے کر کوفہ سے نکلے اور نخیلہ میں پڑاؤ ڈالا۔
نخیلہ پہنچے پہنچے ان کے ساتھ صرف چار ہزار آدمی رہ گئے یہ باقی سب
نے بے وفائی کی اور واپس کوفہ چلے گئے۔

حضرت سلیمانؑ اپنے ساتھیوں کی بے وفائی اور عہد شکنی سے بدل
نہ ہوئے اور کہا، ہمیں اللہ تعالیٰ پر بھروسہ ہے۔ جس بات کا ہم نے عزم
کیا ہے اس سے پیچھے نہیں ہٹیں گے۔

تین دن نخیلہ میں قیام کے بعد تو ابین کربلا کی طرف روانہ ہوئے۔
روانگی کے وقت حضرت سلیمانؑ بن صرد نے اپنے لشکر کے ساتھ یہ تقریر کی:

”وہ بھائیو! اللہ کو خوب معلوم ہے کہ تم کس ارادے سے کفر سے
نکلے ہو اور تمہاری نیت کیا ہے۔ تم نے دنیا کے بجائے آخرت کو پسند
کیا ہے اور جو آخرت کو پسند کرتا ہے وہ دنیا کے مال اور لذتوں سے
بیگانہ ہو جاتا ہے۔ اے لوگو! ہر حال میں اللہ کا ذکر کرو اور یہ سبقت
کرو اور جب ظالموں سے مقابلہ کا وقت آجائے تو جہاد کرو کہ جہاد سب
اعمال سے بڑھ کر ہے اللہ ہم سب کو جہاد میں ثابت قدم رہنے کی توفیق عطا فرمائے۔
تقریر ختم ہوئی تو ہر طرف سے آمین آمین کی آوازیں بلند ہوئیں۔
اگلی صبح تو ابین میدان کربلا میں پہنچے تو فطرِ غم سے نڈھال ہو گئے
سب اشکبار تھے اور ہر ایک کی زبان پر یہ الفاظ تھے:
”اے فرزندِ رسول! آپ پر اور آپ کے رفقاء پر اللہ کی
رحمت ہو۔“

لے بعض روایتوں میں یہ تعداد پانچ ہزار اور بعض میں چھ ہزار بیان کی گئی ہے۔

حضرت سلیمان بن عمرو رضی اللہ تعالیٰ عنہ نے مرقہ حسینؑ کے قریب کھڑے ہو کر روتے ہوئے یہ دعا مانگی :-

” اے اللہ! حسینؑ شہیدؑ پر رحمت نازل فرما، واللہ ہم ان کے دین پر ہیں اور ان کے محبوب ہیں۔ ان کے دشمنوں کے دشمن اور دوستوں کے دوست ہیں۔ اے اللہ! ہم نے رسول اللہ صلی اللہ علیہ وسلم کے فرزند سے بے وفائی کی تو ہمارے اس گناہ کو معاف فرما اور ہماری توبہ قبول فرمائے۔ الہی حسینؑ اور اصحاب حسینؑ شہداء صدیقین برائے رحمت نازل فرما اور قیامت کے دن ہمیں ان کے ساتھ اٹھا۔“

حضرت سلیمانؑ دعا مانگ رہے تھے اور ان کے ساتھی دھاڑیں مار مار کر روتے تھے۔ ایک رات اور ایک دن تو آئین کربلا میں گریہ و زاری اور توبہ و استغفار کرتے رہے اور پھر ابن زیاد سے نبرد آزما ہونے کے لیے میدان کربلا سے آگے روانہ ہوئے۔

(۵)

تو آئین ۲۱ جمادی الاول ۶۰ھ ہجری کو عین الورہ کے مقام پر پہنچے تو میدان شہر بن زیاد نے ان کے مقابلے کے لیے اپنے ایک افسر شریحیل بن کلاع بھیجا۔ تو آئین نہایت بے جگری سے لڑے اور شریحیل کو شکست دی۔ وہ بنے بچے کھچے سپاہیوں کے ساتھ واپس ابن زیاد کے پاس پہنچ گیا اور اس کو یاد دلا کہ تو آئین سے مقابلے کے لیے ایک بیڑے لشکر کی ضرورت ہے۔ اس پر ابن زیاد نے اپنے ایک نامی افسر حصین بن نمیر کو بارہ ہزار فوج دے کر عین الورہ روانہ کیا اور دوسرے دن آٹھ ہزار کاٹکی لشکر شریحیل بن ذی الکلاع سرگردی میں بھیج دیا۔

ایک طرف بیس ہزار شامی جنگجو اور دوسری طرف چار ہزار تو آئین ہیں لیکن حضرت سلیمانؑ مطلق ہر اسال نہ ہوئے۔ انہوں نے اپنے ساتھیوں

کو ثابت قدم رہنے کی تلقین کی اور وصیت کی کہ میں لڑائی میں قتل ہو جاؤں، تو
مستیٰ بن نخبہ تمہارے امیر ہوں گے، وہ قتل ہو جائیں تو عبداللہ بن سعد
علم سنبھالیں گے، وہ قتل ہو جائیں تو عبداللہ بن دال امیر ہوں گے اور وہ بھی
مارے جائیں تو نفاعہ امیر ہوں گے۔ اب اپنے نیرے سیدھے کر لو اور تیر
کمانوں پر چڑھا لو۔ اللہ تمہارے ساتھ ہو۔

اس کے بعد دونوں فوجوں میں ایسی گھمسان کی لڑائی ہوئی کہ کشتوں کے
پشتے لگ گئے۔ دو دن تک لڑائی کا کوئی فیصلہ نہ ہوا۔ تیسرے دن شامیوں
کی مدد کے لیے دس ہزار کا ایک اور لشکر ادھم باہلی کی سرکردگی میں آ پہنچا۔ دھیر
تو ابین کی تعداد دو دن کی لڑائی میں بہت کم رہ گئی تھی، اب شامیوں کو ملک
پہنچ جانے سے وہ نہایت مشکل صورت حال سے دوچار ہو گئے لیکن یہ سب
بڑے جیادے لوگ تھے، انہوں نے اپنے سے کئی گنا لشکر پر اس شان سے حملہ
کیا کہ شجاعت بھی آفرین پکار اٹھی۔ بوڑھے سلیمان بن حمر دھیں طرف رخ کرتے
تھے صفوں کی صفیں الٹ کر رکھ دیتے تھے۔ آخر حصین بن غیر نے بہت سے
شامیوں کو ساتھ لے کر انہیں گھیر لیا اور ان پر تلواروں اور سرچھیوں کا مینہ برسا
دیا حضرت سلیمان بن زخمیوں سے چور چور ہو کر فرشِ خاک پر گر گئے۔ دم واپس
ان کی زبان پر یہ الفاظ تھے :

فُزْتُ دَسَاتِ الْكَعْبَةِ، فُزْتُ دَسَاتِ الْكَعْبَةِ

دَسَاتِ الْكَعْبَةِ کی قسم میں کامیاب ہو گیا۔ دَسَاتِ الْكَعْبَةِ کی قسم میں کامیاب ہو گیا۔

شہادت کے وقت ان کی عمر ۹۳ برس کی تھی۔ باقی تو ابین بھی نہایت بہادری
سے لڑتے ہوئے میدانِ جنگ میں کام آئے البتہ چند ایک رات کی تاریکی میں
بچ نکلے اور کوفہ پہنچ کر لوگوں کو اس حادثہ کی اطلاع دی۔ حضرت سلیمان بن زخمیوں
کا سرکاش کران زیادہ کے سلسلے میں پیش کیا گیا اس نے اُسے عبدالملک کے پاس مشق بھیج دیا

۱۔ تو ابین کے خاتمہ کے تھوڑے عرصہ بعد کوفہ پر مختار بن ابی عبیدہ ثقفی کا قبضہ ہو گیا۔ اس نے
باقی حاشیہ دیکھئے

حافظ ابن عبد البر نے "الاستیعاب" میں لکھا ہے کہ حضرت سلیمان بن ضرہ شیخ کبیر اور صاحب مرتبہ و شرف تھے۔ اپنی قوم میں ان کی بڑی قدر و منزلت تھی، علم و فضل اور زہد و عبادت میں بھی ادنیٰ درجہ رکھتے تھے۔

حضرت سلیمان بن ضرہ سے مروی کچھ احادیث بھی کتابوں میں ملتی ہیں۔ ان میں سے تین حدیثیں یہاں درج کی جاتی ہیں۔

حضرت سلیمان بن ضرہ سے روایت ہے کہ :

① رسول اللہ صلی اللہ علیہ وسلم نے اس وقت جبکہ جنگ احزاب میں کفار متفرق ہو کر منتشر ہو گئے، فرمایا کہ اب ہم ان سے جنگ کریں گے اور وہ ہم سے جنگ نہ کریں گے۔ ہم ان کی طرف پیش قدمی کریں گے، یعنی اب تک تو کفار ہم پر حملہ آور ہوتے رہے ہیں اور ہم مدافعت کرتے رہے ہیں آئندہ ہم ان پر حملہ آور ہوں گے (مشکوٰۃ بحوالہ صحیح بخاری)

② ایک اعرابی نے رسول اللہ صلی اللہ علیہ وسلم کے ساتھ نماز پڑھی اور اس کے پاس ایک سینک تھا۔ اسے مجمع میں سے کسی نے لے لیا۔ جب رسول اللہ صلی اللہ علیہ وسلم نے سلام پھیرا اس اعرابی نے کہا کہ میرا سینک کدھر گیا۔ یہ سن کر بعض لوگ مہنے۔ رسول اللہ صلی اللہ علیہ وسلم نے فرمایا، جو آدمی اللہ اور یوم آخرت پر ایمان

۱۔ بقیہ حاشیہ صفحہ گزشتہ :

پہلے تو کوفہ میں موجود تائمان حسین کو چن چن کر مار ڈالا، پھر ایک لشکر ۲۲ ذی الحجہ ۶۰۶ء کو ابراہیم بن ہاشم کی سرکردگی میں ابن زیاد کے مقابلے کے لیے موصل روانہ کیا۔ سو بہ جزیرہ میں موصل اور امل کے درمیان نہر خازر کے قریب ابراہیم اور ابن زیاد کی فوجوں کے درمیان خونریز لڑائی ہوئی جس میں ابن زیاد مارا گیا۔

لائے وہ ہرگز کسی مسلمان کو نہ ڈرے (پریشان کرے)۔

(حیات الصحابہ بحوالہ طبرانی)

③ ہم لوگ رسول اللہ صَلَّی اللہُ عَلَیْہِ وَاٰلِہٖ وَسَلَّم کی خدمت میں حاضر تھے کہ دو شخصوں نے آپس میں ایک دوسرے سے سخت کلامی شروع کر دی۔ ان میں سے ایک شخص دوسرے کو غصہ میں بھرا ہوا (مسلل) گالیاں دے رہا تھا اور اس کا چہرہ مہر خ تھا۔ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا میں ایک ایسا کلمہ جانتا ہوں کہ اگر یہ اس کو کہے تو اس کا سارا غصہ جاتا رہے۔ (اور وہ کلمہ یہ ہے)۔

أَعُوذُ بِاللّٰهِ مِنَ الشَّيْطَانِ الرَّجِيمِ

(یعنی میں شیطان ملعون سے اللہ تعالیٰ کی پناہ مانگتا ہوں) صحابہ نے اس شخص سے کہا تو نے سنا رسول اللہ صَلَّی اللہُ عَلَیْہِ وَاٰلِہٖ وَسَلَّم کیا فرما رہے ہیں؟ اس شخص نے کہا، میں دیوانہ نہیں ہوں۔
(صحیح بخاری و صحیح مسلم)

حضرت انس رضی اللہ تعالیٰ عنہ سے روایت ہے کہ رسول اللہ صَلَّی اللہُ عَلَیْہِ وَاٰلِہٖ وَسَلَّم نے فرمایا کہ جو کوئی یہ چاہے کہ اس کے رزق میں فراخی اور کشادگی ہو۔ اور۔ دنیا میں اس کے آثارِ قدم تادیر رہیں (یعنی اس کی عمر دیر ہو) تو وہ اہلِ قرابت کے ساتھ صلۂ رحمی کرے۔
(صحیح بخاری و صحیح مسلم)

حضرت جنادہ بن ابی امیہ ازدی

(۱)

عہد رسالت کے کئی سال بعد کا ذکر ہے کہ ایک صاحب رسولؐ مسلمانوں کی ایک جماعت کے امام بنے۔ جب نماز پڑھانے کھڑے ہوئے تو (نیت باندھنے سے پہلے) اپنی دامنی جانب مڑ کر دیکھا اور پوچھا، کیا تم لوگ میری امامت پر راضی ہو۔ اُن لوگوں نے کہا، ہاں۔ پھر بائیں جانب والوں سے بھی انہوں نے اسی طرح کا سوال کیا۔ انہوں نے بھی کہا، ہاں ہم راضی ہیں۔

اب ان صاحب رسولؐ نے فرمایا، میں نے رسول اللہ صلی اللہ علیہ وسلم کو یہ فرماتے سنا ہے کہ جو شخص کسی قوم کا امام بنے اور وہ لوگ اس کی امامت سے ناخوش ہوں تو اس کی نماز اس کے کھجورہ گردن سے نیچے نہ اترے گی (یعنی اس نماز کا اثر اس کے دل پر کچھ نہ ہوگا)۔

یہ صاحب رسول جن کو ہادی اکرم صلی اللہ علیہ وسلم کے ارشادات کا اس لحاظ سے تھا کہ لوگوں کو نماز بھی ان کی کامل رضا مندی کے بغیر نہیں پڑھاتے تھے، حضرت جنادہ بن ابی امیہ ازدی تھے۔

(۲)

سیدنا حضرت جنادہ بن ابی امیہ کا تعلق عرب کے مشہور قبیلہ بنو زوسے تھا۔ یہ قبیلہ عرب کے جنوب مشرق میں مکہ سے بہت دور آباد تھا۔ حضرت جنادہ کے والد ابی امیہ کا اصل نام کسی نے کثیر لکھا ہے اور کسی نے مالک۔ امام بخاریؒ کے نزدیک ان کا نام کثیر تھا۔ ابی امیہ (کثیر یا مالک) کے بارے میں ایک

روایت تو یہ ہے کہ وہ صحابی تھے (ابن ابی حاتمؒ) اور دوسری روایت یہ ہے کہ انہوں نے رسول اللہ صلی اللہ علیہ وسلم کا زمانہ یا اسحاق مکران کا صحابی ہونا ثابت نہیں۔ (ابن منذرؒ) ابوامیہ کثیر حضرت عمر فاروقؓ کے عہد خلافت میں فتح مصر میں مجاہدانہ شریک ہوئے۔ حضرت جنادہؓ کے صحابی ہونے پر سب کا اتفاق ہے۔ ان کی کنیت باختلاف روایت ابو عبد اللہ یا ابو عبید اللہ ہے۔

حضرت جنادہؓ بن ابی امیہ فتح مکہ کے بعد بنو ازد کے ایک وفد میں مدینہ منورہ آئے اور بارگاہ رسالت میں حاضر ہو کر شرف صحابیت سے بہرہ ور ہوئے۔

بعض روایتوں سے ظاہر ہوتا ہے کہ ان لوگوں نے مدینہ منورہ آئے سے پہلے ہی اسلام قبول کر لیا تھا۔ خود حضرت جنادہؓ نے بارگاہ رسالت میں حافی کا داغہ اس طرح بیان کیا ہے :-

” میں ازد کے سات آدمیوں کے ہمراہ (جن میں کاکشواں میں تھا) جمعہ کے دن رسول اللہ صلی اللہ علیہ وسلم کی خدمت میں حاضر ہوا۔ ہم لوگ روزہ دار تھے۔ رسول اللہ صلی اللہ علیہ وسلم نے ہمیں کھانے کے لیے بلایا۔ کھانا آپ کے سامنے رکھا ہوا تھا۔ ہم لوگ نے عرض کیا، یا رسول اللہ! ہم لوگ روزہ دار ہیں۔ حضورؐ نے فرمایا، کیا تم نے کل بھی روزہ رکھا تھا؟ ہم نے عرض کیا، نہیں۔ آپؐ نے فرمایا، کیا کل روزہ رکھو گے؟ ہم لوگوں نے عرض کیا کہ یہ کسی ارادہ نہیں ہے۔ آپؐ نے فرمایا تو (آج بھی) روزہ نہ رکھو۔“

(ابن اثیرؒ بحوالہ ابن منذرؒ)

اس سلسلے میں حافظ ابو نعیمؒ نے حضرت جنادہؓ کی زبانی ایک اور حدیث اس طرح نقل کی ہے :-

” رسول اللہ صلی اللہ علیہ وسلم نے فرمایا کہ تین باتیں افعالِ جاہلیت سے ہیں ان کو (بعض) اہل اسلام بھی نہیں چھوڑتے۔ کو اکب

سے پانی برسنے کی خواہش کرنا، نسب میں طعن کرنا، میت پر (ملند
آواز سے) رونا۔“

حافظ ابو نعیم نے اس حدیث کے راوی کا نام جنادہ بن مالک ازدی لکھا
ہے لیکن علامہ ابن اثیر نے یہ خیال ظاہر کیا ہے کہ جنادہ بن کثیر اور جنادہ بن
مالک ایک ہی شخص ہیں۔ لے

یہ بعض کتب سیر میں وفدِ ازد کی بارگاہِ رسالت میں حاضری کا واقعہ اس طرح
بیان کیا گیا ہے :

”فتح مکہ کے بعد نواز د کے سات آدمیوں کا ایک وفد بارگاہِ نبوی میں حاضر
ہوا۔ رسول اللہ صلی اللہ علیہ وسلم کو ان کی وضع قطع اور خوش کامی بہت پسند
آئی۔ آپ نے ان سے پوچھا، تم لوگ کون ہو؟ انہوں نے عرض کیا، ہم مومن ہیں۔
حضورؐ نے فرمایا، ہر بات کی ایک حقیقت ہوتی ہے تباد تمہارے قول اور ایمان
کی کیا حقیقت ہے؟

اہلِ وفد نے عرض کیا، ہم میں پندرہ خصلتیں ہیں۔ ان میں سے پانچ تو ایسی
ہیں جن کے متعلق آپ کے قاصدوں نے ہمیں حکم دیا ہے کہ ان پر ایمان رکھیں اور
پانچ ایسی ہیں جن کے متعلق ہدایت کی ہے کہ ان پر عمل کریں اور پانچ وہ ہیں جن کے
ہم زمانہ جاہلیت سے پابند ہیں اور اب تک ان پر قائم ہیں۔

حضورؐ نے پوچھا، ”وہ پانچ باتیں کون سی ہیں جن پر تمہیں ایمان رکھنے کا حکم
دیا گیا ہے۔“

اہلِ وفد نے عرض کیا، یا رسول اللہ یہ کہ ہم اللہ تعالیٰ، اس کے فرشتوں، اس کی
کتابوں اور اس کے رسولوں کو مانیں اور مرنے کے بعد حی اسٹنے کا یقین کریں۔

حضورؐ نے پوچھا، وہ پانچ باتیں کیا ہیں جن پر تمہیں عمل کرنے کی ہدایت کی گئی
ہے۔ اہلِ وفد نے جواب دیا، یہ کہ ہم انفراد کریں کہ اللہ کے سوا کوئی معبود نہیں، نماز
(بانی حاشیہ لکے ص ۱۰۰ پر)

(۳)

حضرت خبَادۃ بن ابی امیہ نے عہد رسالت کے کسی غزوہ میں شرکت کی یا نہیں، کُتُبِ سِرِّ اس کے بارے میں خاموش ہیں۔ ابنِ اثیرؒ اور بعض دوسرے

(لقیہ حاشیہ صفحہ گزشتہ)

پابندی سے پڑھیں، زکوٰۃ ادا کریں، رمضان کے روزے رکھیں اور اگر استطاعت ہو تو بیت اللہ کا حج کریں۔

حنوز نے فرمایا، اچھا اب وہ پانچ باتیں تباؤ جن پر تم زمانہ جاہلیت سے کاربند ہو۔ اہلِ وفد نے عرض کیا۔۔۔ خوشحالی کے وقت شکر کرنا، مصیبت پر صبر کرنا، راضی برضائے الہی رہنا، آزمائش کے وقت راست بازی پر قائم رہنا اور دشمنوں کی مصیبت پر ہنسی نہ اڑانا۔

حنوز نے فرمایا، تم لوگ تو بڑے حکیم اور عالم نکلے۔ تمہاری حکمت و دانش گویا انبیاء کی حکمت و دانش ہے۔ اچھا جواب پانچ باتیں ہیں تمہیں بتاتا ہوں تاکہ کل مجموعہ بیسٹ باتیں ہو جائیں۔

- ① ”ضرورت سے زیادہ اشیائے خورد و نوش جمع (ذخیرہ) نہ کرو۔
- ② ضرورت سے زیادہ مکانات نہ بناد (یادہ مکان نہ بناد جن میں تمہیں بسنا نہ ہو)
- ③ جس چیز کو چھوڑ کر کل تمہیں چلنا جانا ہے اس میں ایک دوسرے کی حرص نہ کرو۔
- ④ اللہ تعالیٰ سے ہمیشہ ڈرتے رہو جس کی طرف پھر تمہیں لوٹنا ہے اور اس کے حضور جواب دہی کرنی ہے۔

- ⑤ ان چیزوں سے رغبت رکھو جو آخرت میں تمہارے کام آئیں گے جہاں تمہیں ہمیشہ رہنا ہے۔۔۔ اہلِ وفد نے رسول اکرم صلی اللہ علیہ وسلم کے انامات پر آمنا و صدقنا کہا اور وطن واپس جا کر ہمیشہ ان پر عمل کیا۔

اہل سیر کا بیان ہے کہ حضرت خدادہ عہد رسالت میں کم سن تھے (لڑائی کی عمر کو نہیں پہنچے تھے) اسی لیے اس دور کے کسی غزوے میں شریک نہیں ہو سکے البتہ انہوں نے رسول اللہ صلی اللہ علیہ وسلم سے حدیثیں سنی تھیں اور حضرت معاذ بن جبلؓ حضرت عبادہ بن صامت اور حضرت عبد اللہ بن عمرؓ سے بھی روایت کی ہے۔

حضرت خدادہ کے مجاہدانہ کارناموں کا آغاز حضرت عثمان ذوالنورینؓ کے عہد خلافت میں ہوا۔ خلافت اسلامیہ کی سرحدیں روم کی بازنطینی سلطنت سے ملی ہوئی تھیں اس لیے مسلمانوں کی رومیوں سے اکثر معرکہ آرائیاں ہوتی رہتی تھیں۔ رومی سلطنت سے متصل شام کا صوبہ تھا (یہ صوبہ مسلمانوں نے عہد فاروقی میں رومیوں ہی سے چھینا تھا) اس کے گورنر حضرت امیر معاویہؓ تھے اس لیے رومیوں سے انہی کو واسطہ پڑتا تھا۔ رومیوں کے پاس ایک زبردست بحری بیڑا تھا۔ اس کے ذریعے وہ اسلامی مقبوضات پر اکثر حملے کرتے رہتے تھے۔ ان کے بحری حملوں کا مقابلہ کرنے کے لیے امیر معاویہؓ نے بھی ایک مضبوط بحری بیڑا تیار کرایا اس بیڑے کے ساتھ انہوں نے ایک مستقل بحری فوج تیار کی جو صرف رومیوں سے برسرِ پیکار رہتی تھی۔ کوئی سال بحری جنگ سے خالی نہ جاتا تھا۔ امیر معاویہؓ نے اپنی بحری فوج کے کئی امیر البحر مقرر کیے جن میں سے ایک حضرت خدادہ بن ابی امیہ تھے۔ انہوں نے حضرت عثمان غنیؓ اور امیر معاویہؓ کے دور کی بحری لڑائیوں میں بڑا نام پایا۔ ابن اثیرؒ کا بیان ہے کہ وہ حضرت عثمانؓ کے عہد سے لے کر یزید کے عہد تک برابر بحری حملوں میں مصروف رہے۔

علامہ بلاذریؒ نے "فتوح البلدان" میں لکھا ہے کہ حضرت خدادہ بن ابی امیہؓ نے ۵۲ھ ہجری (یا ۵۳ھ ہجری) میں جزیرہ رودس پر حملہ کیا۔ یہ جزیرہ جو بحر روم میں اناطولیہ کے قریب جنوب مغرب میں واقع ہے، نہایت سرسبز و شاداب تھا اور اس میں انگور، زیتون اور ہر قسم کے پھل نہایت کثرت سے پیدا ہوتے تھے۔ حضرت خدادہ بن ابی امیہؓ نے اپنے اسلامی بیڑے کے ساتھ اس پر زبردست یلغار

کی اور بہت جلد اس کو مسخر کر لیا۔ امیر معاویہ رضی اللہ تعالیٰ عنہ نے اس میں بہت سے مسلمان آباد کیے۔

۵۴ھ ہجری میں حضرت جناد بن ابی امیہ نے قسطنطنیہ کے قریب جزیرہ ارداڈ پر بحری حملہ کیا۔ فتح و نصرت نے ان کے قدم پوسے اور انہوں نے اس جزیرے پر بھی پرچم اسلام بلند کر دیا۔ حضرت امیر معاویہؓ نے جس طرح جزیرہ روڈس میں مسلمانوں کی نو آبادی قائم کی تھی اسی طرح جزیرہ ارداڈ میں بھی بہت سے مسلمان بسائے۔

حضرت جنادؓ نے جزیرہ کریٹ پر بھی حملہ کیا لیکن اس وقت وہ بوجہ فتح نہ ہو سکا البتہ بعد میں عیاسیوں کے زمانہ میں مسلمانوں نے اس کو فتح کر لیا۔

علامہ ابن اثیرؒ نے "أسد الغابہ" میں لکھا ہے کہ حضرت جناد بن ابی امیہ نے شام میں سترہ ہجری میں وفات پائی۔

حضرت جنادؓ بن ابی امیہ سے مروی چند احادیث مختلف کتب حدیث میں موجود ہیں۔ ان میں سے تین حدیثیں ادھر نقل کی جا چکی ہیں۔ دوسری حدیثیں یہاں درج کی جاتی ہیں :-

حضرت جنادؓ بن ابی امیہ سے روایت ہے کہ :

- ① فتح مکہ کے بعد (ایک مرتبہ) رسول اللہ ﷺ کے صحابہ کے درمیان ہجرت کے مسئلہ پر ایک دوسرے سے اختلاف پیدا ہوا بعض کہتے تھے کہ ہجرت ختم ہو گئی (اور بعض کہتے تھے کہ ختم نہیں ہوئی)۔ میں رسول اللہ ﷺ کی خدمت میں حاضر ہوا اور عرض کیا : "یا رسول اللہ! کچھ لوگ کہتے ہیں کہ ہجرت ختم ہو گئی (آپ کا کیا ارشاد ہے؟)" رسول اللہ ﷺ نے فرمایا کہ جب تک جہاد باقی ہے ہجرت کبھی ختم نہ ہوگی بلکہ

۱۔ شارحین حدیث نے لکھا ہے کہ جہاد کے باقی رہنے کا مطلب یہ ہے کہ جب تک (باقی حاشیہ) لکھے صفحہ ۳۹۱ پر

② میں اور ایک انصاری آدمی رسول اللہ صَلَّی اللہُ عَلَیْہِ وَاٰلِہٖ وَسَلَّم کے ایک صحابی کے پاس گئے اور ہم نے کہا کہ آپ ہم سے ایسی حدیث بیان کیجئے جس کو آپ نے رسول اللہ صَلَّی اللہُ عَلَیْہِ وَاٰلِہٖ وَسَلَّم سے دجال کے تذکرہ میں سنا ہو۔ انہوں نے فرمایا کہ ہم کو رسول اللہ صَلَّی اللہُ عَلَیْہِ وَاٰلِہٖ وَسَلَّم نے خطبہ دیا اور اس میں فرمایا کہ میں تم کو دجال سے ڈراتا ہوں۔ (یہ بات آپ نے تین مرتبہ فرمائی) بات یہ ہے کہ کوئی نبی ایسا نہیں ہوا جس نے دجال سے نہ ڈرایا ہو اور بے شک وہ دجال، اسے اُمتِ بائعہ میں سے ہوگا۔ وہ گنہگار ہے بالوں والا، گندمی رنگ کا ہوگا۔ اس کی بائیں آنکھ مٹی ہوئی ہوگی۔ اس کے ساتھ جنت اور دوزخ ہوگی۔ اس کے ساتھ روٹیوں کے پہاڑ اور پانی کی نہر ہوگی۔ وہ بادشہ پر سائے گا اور درخت نہ اگیں گے۔ وہ ایک انسان پر غالب آجائے گا اور اسے قتل کر دے گا اور اس انسان کے علاوہ اور کسی نفس پر غالب نہ آ سکے گا اور وہ زمین پر چالیس دن ٹھہرے گا اور ہریانی کے راستے پر پیچھے گا، البتہ چار مسجدوں کے قریب نہ جاسکے گا۔ مسجد حرام، مسجد مدینہ، مسجد طور اور مسجد اقصیٰ۔ اور تم پر دجال مشتبہ نہ ہونا چاہیے اس لیے کہ تمہارا وہ عز و جل یک چشم نہیں ہے۔ (حیات الصحابہ کجوالہ مُسْتَدْرَاج)

بقیہ حاشیہ صفحہ گزشتہ

حسبِ لفظی مشرکوں کی مخالفت باقی رہے۔ بلاشبہ فتح مکہ کے بعد مکہ سے مدینہ کی طرف ہجرت ختم ہو گئی تھی اور حضور صَلَّی اللہُ عَلَیْہِ وَاٰلِہٖ وَسَلَّم کا اس سلسلے میں واضح ارشاد بھی موجود ہے لیکن اس کا مطلب نہیں کہ ہجرت فی نفسہ ہمیشہ کے لیے ختم ہو گئی۔ جب کسی ملک میں مسلمانوں پر غلامی کی حالت ہو جائے اور فرائض شرعی کا ادا کرنا بھی ان کے لیے دشوار ہو جائے تو وہ کسی دوسرے ملک کو مستقل ہو سکتے ہیں جہاں ایسی صورت حال نہ ہو۔ ان کا اس طرح اپنے ملک کو چھوڑنا ہجرت ہی کہلاتا ہے۔

حضرت حبیب بن مسلمہ فہری

①

حضرت حبیب بن مسلمہ فہری کا شمار قرن اول کے نامور فاضلین اور قاضین میں ہوتا ہے۔ علامہ واقدی نے ان کے صحابی ہونے سے انکار کیا ہے لیکن امام بخاری رحمۃ اللہ علیہ نے ان کو صحابہ میں شمار کیا ہے اور اکثر دوسرے اہل سیر بھی ان کی تائید کرتے ہیں۔

حضرت حبیب بن مسلمہ کا تعلق قریش کے مشہور خاندان بنو فہر بن مالک سے تھا (جلیل القدر صحابی امین الامۃ حضرت ابو عبیدہ بن الجراح رضی اللہ تعالیٰ عنہ بھی اسی خاندان سے تھے) سلسلہ نسب یہ ہے:

حبیب بن مسلمہ بن مالک اکبر بن وہب بن ثعلبہ بن وایلہ بن عمرو بن شیبان بن محارب بن فہر بن مالک۔

ان کی کنیت ابو عبد الرحمن تھی۔

اہل سیر نے حضرت حبیب کے قبول اسلام کا زمانہ متعین نہیں کیا البتہ بعض روایات سے ظاہر ہوتا ہے کہ انہوں نے عنقریب شباب میں اسلام قبول کر لیا تھا اور عہد رسالت کے کسی غزوے (یا بعض غزوات) میں رسول اکرم صلی اللہ علیہ وسلم کی ہمرکابی کا شرف بھی حاصل کیا تھا۔

مشکوٰۃ شریف میں ابو داؤد کے حوالے سے حضرت حبیب سے مروی

یہ حدیث دیکھنے میں آتی ہے۔

وہ میں رسول اللہ صلی اللہ علیہ وسلم کی خدمت میں حاضر تھا،

آپ نے ان لوگوں کو جنہوں نے جنگ میں سب سے پہلے

حصہ لیا تھا چوتھائی مالِ غنیمت دیا اور ان لوگوں کو جو لشکر کی واپسی پر دشمن کے مقابلہ میں رہے تھے تہائی مال دیا۔
 دوسرے طریقے سے اس حدیث کے الفاظ یہ ہیں :
 ” رسول اللہ صلی اللہ علیہ وسلم خمس نکالنے کے بعد سب سے پہلے لڑنے والوں کو چوتھائی حصہ زیادہ دیتے تھے اور واپسی کے بعد لڑنے والوں کو تہائی زیادہ دیتے تھے۔“
 علامہ ابن اثیر نے ”أسد الغابہ“ میں حضرت حبیب بن مسلمہ سے یہ حدیث درج کی ہے۔
 ”نبی صلی اللہ علیہ وسلم نے (ایک جہاد میں) جاتے وقت چوتھائی مال خیرات کیا اور لوٹتے وقت پانچواں حصہ۔“
 متن کے اختلاف سے قطع نظر اس حدیث سے اتنا ضرور ثابت ہو جاتا ہے کہ حضرت حبیب شرف صحابیت سے بہرہ ور تھے۔

(۲)

حضرت ابو بکر صدیقؓ کے عہدِ خلافت میں فتنہ ردہ کے استیصال کے بعد شام کا آغاز ہوا تو حضرت حبیبؓ اسلامی لشکر میں شامل ہو کر شام چلے۔ درمیںوں کے خلاف کئی معرکوں میں دادِ شجاعت دی۔ عہدِ فاروقی میںوں کے خلاف سب سے بڑا معرکہ ۱۵ھ ہجری میں یرموک کے ن میں ہوا۔ اس لڑائی میں حضرت حبیبؓ فوج کے ایک حصے کے افسر شام کی فتح کے بعد حضرت حبیبؓ نے دمشق میں سکونت اختیار کر لی۔ شہر ”طلحونۃ الشقیین“ میں نہر یردی کے کنارے مشہور ہے امیر المومنین ت ثمر فاروقی رضی اللہ تعالیٰ عنہ نے ۱۸ھ میں حضرت عیاض بن غنم (میسوپوٹیمیا) کا گورنر بنایا تھا۔ کچھ عرصہ بعد ان کو جزیرہ سے شام بھیج دیا۔

دیا اور ان کی جگہ حضرت حبیب بن مسلمہ کو حزیرہ کا گورنر مقرر کیا۔ پھر ان کی ولایت میں آذربائیجان اور آرمینیا کو بھی شامل کر دیا۔ مگر بعد میں ان کو اس عہدے سے سبکدوش کر دیا۔

علامہ ابن اثیرؒ نے "أسد الغابہ" میں بعض لوگوں کے بیان کا حوالہ دیتے ہوئے لکھا ہے کہ حضرت حبیب بن مسلمہ کو حضرت عمر فاروقؓ نے حاکم نہیں بنایا تھا۔ بلکہ امیر المومنین حضرت عثمان غنی رضی اللہ تعالیٰ عنہ نے ان کو شام سے آذربائیجان (کا حاکم بنا کر) بھیجا تھا اور حضرت سلمان بن ربیعہ کو ان کی مدد کے لیے ساتھ کر دیا تھا۔ یہاں ان دونوں بزرگوں میں کسی بات پر شدید اختلاف رائے پیدا ہو گیا۔ یہاں تک کہ حضرت حبیبؓ کے حامی لچہ شامیہ

۱۔ ابو عبد اللہ سلمان بن ربیعہ (بن زید بن عمرو بن سہم بن فضل بن غنم بن قتیبہ بن معن بن مالک بن اعصر) کو امام بخاریؒ نے صحابہ میں شمار کیا ہے لیکن بعض اہل سیر نے لکھا ہے کہ انہوں نے عہد رسالت کو پایا تھا لیکن شرف صحابیت سے بہرہ ور نہیں ہوئے۔

(أسد الغابہ لابن اثیرؒ)

جہور نے امام بخاریؒ ہی کے موقف کو ترجیح دی ہے۔ امیر المومنین حضرت عمر فاروقؓ نے انہیں پہلے کوفہ اور پھر مدائن کا قاضی مقرر کیا۔ اس کے بعد ان کو جہاد کے لیے گھوڑوں کی فراہمی کا دھمپہ کر دیا۔ چنانچہ وہ کوفہ میں چار ہزار گھوڑے جہاد کے لیے بہ وقت تیار رکھتے تھے۔ اسی سے "سلمان الخیل" کے لقب سے مشہور ہو گئے تھے۔ انسانی روایتوں سے معلوم ہوتا ہے کہ حضرت سلمانؓ حضرت ابو امامہ باہلیؓ کے ساتھ شام کی فتوحات میں بھی شریک ہوئے تھے۔ حضرت عثمانؓ غنی کے عہد خلافت میں انہوں نے آذربائیجان میں کفار کے خلاف جہاد کیا۔ جنت بقیع کے ساحلی مقام بلنجر میں جہاد کرتے ہوئے شہادت پائی۔ یہ واقعہ باختلاف روایت ۳۸ھ یا ۳۷ھ یا ۳۶ھ کا ہے۔ ان سے چند حدیثیں بھی مروی ہیں۔

حضرت سلمانؓ اہل عراق میں بہت ہر د عزیز تھے اور اہل کوفہ تو ان پر جانتے دیکھتے

نے حضرت سلمانؓ کو قتل کی دھمکی دی۔ اس پر حضرت سلمانؓ کے حامی عراقی جوان
کے ساتھ آئے تھے غصے میں آگئے اور انہوں نے شامیوں کو یہ جواب دیا:

فان قتلوا سلمان نقتل حبیبکم وان ترحلوا نخلوا بن عفان نرحل
(یعنی اگر تم سلمان کو قتل کر دگے تو ہم تمہارے حبیب کو قتل کر دیں گے
اگر تم ابن عفان (امیر المؤمنین حضرت عثمانؓ) کے پاس جاؤ گے تو ہم بھی ان کے پاس
جائیں گے۔)

خیر اس وقت تو یہ معاملہ کسی طرح رفع دفع ہو گیا لیکن آگے چل کر اہل
اق اور اہل شام کا یہی اختلاف بڑے فتنوں کا باعث بنا۔ حضرت حبیبؓ
بایسجان سے جلدی شام چلے گئے یہ جہاں وہ ایک مستجاب الدعوات بزرگ
نیت سے مشہور تھے اور انتہائی عزت و احترام کی نظر سے دیکھے جاتے تھے۔
م کے گورنر امیر معاویہؓ رضی اللہ تعالیٰ عنہ بھی ان کو بہت مانتے تھے اور
کے شوق جہاد سے بھی بخوبی آگاہ تھے۔ شام کی سرحد روم کی بازنطینی
تھی تھی اور مسلمانوں اور رومیوں کے درمیان اکثر بری اور بھری لڑائیاں
رہتی تھیں۔ امیر معاویہؓ نے جن مسلمان افسروں کو رومیوں کے مقابلے پر
کیا، ان میں حضرت حبیبؓ بن مسلمہ کا نام خصوصیت سے قابل ذکر
۔ انہوں نے رومیوں کے خلاف بہت سی مہموں کی قیادت کی اور ان
میں کثیرہ تیرہ تیرہ آزمایا ہوئے کہ ان کا نام ہی ”حبیب الروم“ مشہور ہو گیا۔

(۳)

امیر المؤمنین حضرت عثمانؓ رضی اللہ تعالیٰ عنہ نے جریرہ (میسوپوٹیمیا)

مورفین نے یہ تصریح نہیں کی کہ حضرت عثمانؓ رضی اللہ تعالیٰ عنہ نے انہیں
بایسجان بھیجا اور وہ کب وہاں سے شام گئے۔

کا صوبہ بھی والی شام امیر معاویہ رضی اللہ تعالیٰ عنہ کے ماتحت کر دیا تھا۔ یہ
صوبہ حضرت عمر فاروق رضی اللہ تعالیٰ عنہ کے عہد خلافت میں فتح ہو چکا تھا
لیکن اس کے بعض سرحدی مقامات ابھی تک دشمن کے قبضے میں تھے۔ ان
میں ایک اہم مقام شمشاط تھا۔ ۲۷ھ میں حضرت عثمان نے امیر معاویہ
کو شمشاط کی تسخیر کا حکم بھیجا۔ انہوں نے یہ مہم حضرت حبیب بن مسلمہ اور حضرت
صفوان بن معطل رضی اللہ عنہما کے سپرد کی۔ یہ دونوں بہادر و وفادار برقی و باد کی
شمشاط کی طرف بڑھے اور نہایت آسانی سے اس کو فتح کر لیا۔

اس کے بعد امیر معاویہ غلطیہ کی طرف متوجہ ہوئے۔ یہ سرحدی مقام روم
اور اسلامی مقبوضات کے درمیان حد فاصل تھا اور بحر روم میں بحری مہمیں
کے لیے اس پر قبضہ بہت ضروری تھا۔ حضرت حبیب بن مسلمہ اس کو ایک مرتبہ
کر چکے تھے لیکن یہ فتح غرضی ثابت ہوئی کیونکہ ان کے واپس آنے کے بعد رومیوں
نے دوبارہ اس پر قبضہ کر لیا۔ امیر معاویہ نے شمشاط کی فتح کے بعد حضرت
حبیب کو دوبارہ غلطیہ کی تسخیر پر مامور کیا۔ انہوں نے اس کو پھر نبرد شمشاط
فتح کر لیا اور یہاں بہت سے مسلمان آباد کر دیے تاکہ رومی دوبارہ سر نہ اٹھائیں۔
۳۵ھ ہجری میں امیر المؤمنین حضرت عثمان ذوالنورین کے خلاف شورش روم
پکڑ گئی۔ یہاں تک کہ باغیوں نے مدینہ منورہ پہنچ کر عملاً اس پر قبضہ کر لیا
امیر المؤمنین کی قیام گاہ کا محاصرہ کر لیا۔ ابن اثیر کا بیان ہے کہ امیر معاویہ نے
صورت حال کا علم ہوا تو انہوں نے حضرت حبیب بن مسلمہ کی قیادت میں
شکر امیر المؤمنین کی مدد کے لیے شام سے روانہ کیا۔ حضرت حبیب نے
کردادی القریٰ تک ہی پہنچے تھے کہ ان کو امیر المؤمنین کی شہادت کی خبر ملی۔ دین
سُن کر واپس شام چلے گئے کیونکہ ان کو باغیوں کی قوت کا پورا اندازہ
تھا اور اس حادثہ جانگداز کے بعد ان کا خیال تھا کہ باغیوں کی سرکوبی کے
کافی طاقت کی ضرورت ہوگی۔

(۴)

سیدنا حضرت عثمان ذوالنورینؓ کی مطلوبانہ شہادت کے بعد سیدنا حضرت علی رضی اللہ تعالیٰ سربراہ رائے خلافت ہوئے لیکن امیر معاویہؓ نے ان کی خلافت کو تسلیم نہ کیا۔ ان کا مطالبہ تھا کہ پہلے قاتلین عثمانؓ سے قصاص لیا جائے۔ لیکن حضرت علی کرم اللہ وجہہ کو مندر خلافت پر قدم رکھتے ہی ایسی پیچیدہ صورت حال کا سامنا کرنا پڑا کہ قاتلین عثمانؓ کا پتہ چلانا تو کیا نظام خلافت کا نبھانا بھی مشکل ہو گیا۔ اس کے ساتھ ہی اس حقیقت سے بھی انکار نہیں کیا جاسکتا تھا کہ حضرت عثمان شہیدؓ کے مخالفین کی ایک بہت بڑی تعداد حضرت علی رضی اللہ تعالیٰ عنہ کے لشکر میں شامل ہو گئی تھی۔ ان میں یقیناً ان کے قاتل یا قتل کی سازش کرنے والے لوگ بھی شامل تھے۔ ان پر قابو پانے کے لیے حکمت عملی اور سکون و اطمینان کی ضرورت تھی لیکن حضرت علیؓ کو اس مسئلہ سے بیٹھنے کے لیے نہ مہلت ملی اور نہ سکون و اطمینان میسر آیا۔ یہی بات ان کے اور امیر معاویہؓ کے درمیان شدید اختلافات کا باعث بن گئی جس کا نتیجہ صفین کی انہوشناک جنگ کی صورت میں ظاہر ہوا۔ حضرت حبیب بن مسلمہ شروع سے اخیر تک امیر معاویہ رضی اللہ تعالیٰ عنہ کے پر جوش حامی رہے۔ جنگ صفین میں وہ ان لوگوں میں سے تھے جو امیر معاویہؓ کے دستِ دباؤ تھے۔ جب دونوں فوجوں نے ایک دوسرے کے مقابلے پر ڈالا تو امیر معاویہؓ نے حبیب بن مسلمہ، شہر حبیل بن سمیط اور معن بن زید غنم کے پیغام دے کر حضرت علیؓ کے پاس بھیجا کہ آپ قاتلین عثمانؓ کو ہمارے حوالے کر دیں اور اپنے موجودہ موقف سے دستکش ہو جائیں تاکہ ہم یہ معاملہ مسلمانوں کی مجلس شوریٰ کے سپرد کر دیں پھر وہ اپنے لیے جسے چاہیں اور پسند کریں۔ یہ اصحاب حضرت علی رضی اللہ تعالیٰ عنہ کے پاس پہنچے۔ پہلے حضرت حبیب بن مسلمہ نے بات کی اور امیر معاویہؓ نے جو پیغام دیا تھا کہہ سنایا۔

جواباً حضرت علی رضی اللہ تعالیٰ عنہ نے فرمایا :

”تیرا اس معاملے سے کیا تعلق ہے — یہ تیرا منصب نہیں کہ اس قسم کی باتیں مجھ سے کہے۔“

حضرت علی رضی اللہ عنہ کا سخت لہجہ حضرت حبیبؓ کو ناگوار گزارا۔ انہوں نے کہا :
 ”خدا کی قسم آپ مجھے وہاں دیکھیں گے جہاں مجھے دیکھنا آپ کو سخت ناگوار گزرے گا۔“

اب شرجیل نے کہا : ”کیا آپ قاتلین عثمانؓ کو ہمارے سپرد نہیں کریں گے؟“
 حضرت علی رضی اللہ عنہ نے فرمایا :

”یہ میرے بس کی بات نہیں۔ یہ تو کوئی بیس ہزار افراد ہیں (جو سب حضرت عثمانؓ کے قاتل مرنے کا دعویٰ کرتے ہیں اور جن میں سے اصل قاتلوں کو تلاش کرنا بڑا وقت اور تحقیق طلب کام ہے)

یہ جواب سن کر یہ لوگ واپس آ گئے۔

ماہ محرم ۳۷ھ گزرتے کے بعد دونوں فوجوں میں لڑائی کا آغاز ہوا تو امیر معاویہؓ نے اپنی فوج کے میسرہ (بائیں بازو) کی قیادت حضرت حبیبؓ بن مسلمہ کے سپرد کی۔ یہ لڑائی کئی روز تک جاری رہی جس میں دونوں فریق جان توڑ کر لڑے لیکن غلبہ کسی کو حاصل نہ ہوا۔

ابو حنیفہ دینوریؒ نے ”الاخبار الطوال“ میں لکھا ہے کہ ایک دن حضرت علیؓ کی فوج کے ناہی بہادر اشعثؓ بن قیس بہادران عراق کا رسالہ لے کر نیکلے دورے طرقت سے حبیبؓ بن مسلمہ شامی فوج کے اتنے ہی رسالے کے ساتھ ان کے مقابل ہوئے۔ پھر وہ دونوں صفوں کے درمیان دیر تک لڑتے رہے۔ تقریباً سارا دن گزر گیا لیکن کوئی فیصلہ نہ ہوا۔ آخر دونوں لڑ گئے۔ حق یہ ہے کہ دونوں ایک دوسرے کے لیے برابر کی چوٹ کھائے۔“

ایک دن حضرت حبیبؓ بن مسلمہ نے شامی فوج کے میسرہ کو ساتھ لے کر

شکر تصوی کے مہینے (دائیں بازو) پر اس زور کا حملہ کیا کہ وہ منتشر ہو گیا حضرت
علیؑ نے دیکھا تو حضرت سہلؓ بن حنیف سے کہا: ”اپنی حجازی جمعیت
لے کر مہینہ کی مدد کو پہنچو۔“

حضرت سہلؓ اپنے حجازی ساتھیوں کو لے کر مہینہ کی طرف بڑھے تو
حبیب بن مسلمہ نے آگے بڑھ کر انہیں روک لیا اور ان کی جمعیت کو منتشر
کر دیا۔ اب حضرت علیؑ خود قلب لشکر سے نکلے اور مالک اشتر کو ساتھ لے کر
شامیوں پر زبردست حملہ کیا یہاں تک کہ انہیں پسپا کر دیا۔

کئی روز کی اس خونریز جنگ کا نتیجہ معاہدہ تحکیم کی صورت میں نکلا۔ اس
معاہدے پر امیر معاویہؓ کی طرف سے جن لوگوں نے گواہی ثبت کی حضرت
حبیب بن مسلمہ بھی ان میں شامل تھے۔ معاہدہ تحکیم کا خاطر خواہ نتیجہ نہ نکلا اور
دونوں فریقوں میں پھر مسلح کشمکش شروع ہو گئی۔ ۳۸ھ میں حضرت معاویہؓ
نے مصر پر قبضہ کر لیا اور ۳۹ھ میں انہوں نے حضرت علیؑ کے دو سر مقبوض
طرف پیش قدمی شروع کر دی۔ ان میں بعض مقامات پر ان کو کامیابی ہوئی
بر بعض میں ناکامی۔ اسی سال امیر معاویہؓ نے عبدالرحمن بن قباث بن اشیم کو
زیرہ روانہ کیا۔ وہاں حضرت علیؑ کی طرف سے شبیب بن عامر حاکم تھے انہوں
نے کیل بن زیاد کو جو حضرت علیؑ کے پرجوش حامی تھے اطلاع دی وہ نصیبین
سے چھ سو سوار لے کر مقابلے پر نکلے اور عبدالرحمن کو شکست دی، اسی اثنا میں
شبیب خود بھی پہنچ گئے، مگر شامی واپس جا چکے تھے۔ شبیب نے بعلبک
سب ان کا تعاقب کیا۔ امیر معاویہؓ کو اطلاع ملی تو انہوں نے حضرت حبیب بن مسلمہ
شبیب کے مقابلے کے لیے بھیجا لیکن ان کے پہنچتے پہنچتے شبیب واپس
چلے گئے۔

سنہ ہجری میں حضرت علیؑ کرم اللہ وجہہ کی شہادت کے بعد حضرت
یزنا حسن رضی اللہ تعالیٰ عنہ، مسند خلافت پر بیٹھے لیکن وہ چند ماہ بعد امیر معاویہؓ

کے حق میں خلافت سے دست بردار ہو گئے اور امیر معاویہؓ کی خلافت کا آغاز ہو گیا۔ ایک روایت کے مطابق انہوں نے حضرت حبیب بن مسلمہؓ کو آرمینیا کا گورنر مقرر کیا اور انہوں نے وہیں ۲۷ھ ہجری میں وفات پائی۔ لیکن صحیح یہ ہے کہ وہ اسی سال (۲۷ھ) دمشق میں فوت ہوئے۔

(اردو دائرۃ معارف اسلامیہ جلد ۷)

حضرت حبیب بن مسلمہؓ نے رومیوں کے خلاف بہت سے کام کئے جس عزم و ہمت اور شجاعت و بسالت کا مظاہرہ کیا اس کی بناء پر وہ شہداء کے بہت بڑے بہادروں میں شمار ہوتے تھے۔ شامہ کے متعدد دشمنوں نے اپنی رجزیہ نظموں میں ان کی شجاعت اور جانبازی کی بے حد تعریف کی ہے۔

رضی اللہ تعالیٰ عنہ

حضرت ابو موسیٰ اشعریؓ سے روایت ہے کہ ایک گاؤں کے لئے دالے شخص نے آکر عرض کی، یا رسول اللہؐ ایک شخص جنگ کرتا ہے غنیمت حاصل کرنے کے لیے اور ایک شخص شہرت کے لیے لڑتا ہے اور ایک شخص اپنی بہادری کا مظاہرہ کرنے کے لیے اور ایک شخص غصہ یا حسد کی وجہ سے جنگ کرتا ہے تو ان میں سے اللہ کے راستے میں لڑنے والا کون ہوگا؟

آپؐ نے فرمایا کہ جو شخص اس کے لیے جنگ کرتا ہے کہ اللہ کی

بات غالب ہو (فوت) اس کو اللہ کی راہ میں جہاد کرنے والا سمجھنا

چاہیے۔ (صحیح بخاری)

سر، سر

حضرت غالب بن عبد اللہ رضی اللہ عنہ

(۱)

سیدنا حضرت غالب بن عبد اللہ کا شمار عہد رسالت کے ان جاں بازوں میں ہوتا ہے جو حقیقی معنوں میں اسلم یا مستمی تھے جس معرکے میں شریک ہوئے اسی شجاعت کی دھاک بٹھادی اور اپنے حریفوں پر غالب آئے حضرت غالبؓ کا تعلق بنو کنانہ کی ایک شاخ بنو لیث سے تھا۔ نسب نامہ یہ ہے :

غالب بن عبد اللہ بن مسعر بن جعفر بن کلب بن عوف بن کعب بن عامر بن لیث بن بکر بن عبد مناة بن عبد مناة بن کنانہ کنانی ثقیفی
حضرت غالب بن عبد اللہؓ اور مسعرؓ کے درمیان کسی وقت شرف اسلام سے بہرہ ور ہوئے اور حق کے مرفردش سپاہی بن گئے ان کا اخلاص فی الدین اور جوش ایمان دیکھ کر حضورؐ ان پر بہت اعتماد فرماتے تھے اور مختلف مہمات پر بھیجتے رہتے تھے۔

رمضان ۸ھ ہجری میں سرور عالم صلی اللہ علیہ وسلم کو اطلاع ملی کہ دو قبائل بنو عوال اور بنو غید بن ثعلبہ مہینفہ کے مقام پر جمع ہوئے ہیں اور مسلمانوں پر حملہ کرنے کا منصوبہ بنا رہے ہیں۔ مہینفہ مدینے سے ۹۶ میل دور علاقہ نجد میں بطن نخل سے کچھ آگے فقرہ کی طرف ایک وادی کا نام تھا حضورؐ نے حضرت غالب بن عبد اللہؓ کو ایک سو تیس سواروں کی معیت میں ان کی کھدائی کے لیے روانہ کیا۔ شوریدہ سر قبیلوں نے مقابلہ کیا لیکن سخت شکست کھائی اور مسلمانوں کو اونٹوں اور بکریوں کی صورت میں بہت سا مال غنیمت حاصل ہوا۔ اس سے پہلے کہ مہینفہ یا سر تہ غاسب بن عبد اللہ لیثی کہا جاتا ہے۔

علامہ ابن سعد اور ابن جوزی کا بیان ہے کہ مجاہدین میں حضرت اُسامہ بن زید رضی اللہ تعالیٰ عنہما بھی شامل تھے۔ اثنائے جنگ میں وہ ایک شخص اُسامہ بن زید بن مراد اس کی طرف تلوار (بردايت دیگر نیزہ) سے کمر بڑھے تو اس نے بلند آواز سے کہا، لَا إِلَهَ إِلَّا اللَّهُ۔ حضرت اُسامہؓ سمجھے کہ وہ اپنی جان بچانے کے لیے کلمہ توحید پڑھ رہا ہے۔ انہوں نے اس کو قتل کر دیا۔ جب یہ مہم واپس آئی اور حضورؐ کو اس واقعہ کا پتہ چلا تو آپ ناراض ہوئے اور حضرت اُسامہؓ سے فرمایا:

هَلْ شَقَّقْتَ قَلْبَهُ

(کیا تم نے اس کا دل چیر کر دیکھا تھا)

اس پر حضرت اُسامہؓ نے توبہ کی اور آئندہ محتاط رہنے کا وعدہ کیا۔ لے

لے مولوی شاہ معین الدین احمد ندوی مرحوم نے ”مہاجرین حصہ دوم“ میں امام حاکم کے حوالے سے لکھا ہے کہ یہ واقعہ ایک دوسرے سر یہ میں پیش آیا جو حضرت اُسامہؓ بن زیدؓ کی سرکردگی میں ۶۳۰ھ یا ۶۳۱ھ میں بھیجا گیا تھا۔ اس کا نام سر یہ حرقہ تھا۔ اس وقت حضرت اُسامہؓ کی عمر ۱۴-۱۵ برس کی تھی۔ صحیح بخاری جلد ۲ کتاب المغازی باب بعث النبیؐ میں یہ واقعہ خود اُسامہؓ کی زبانی اس طرح نقل کیا گیا ہے۔ ”رسول اللہ ﷺ نے ہم لوگوں کو حرقہ کی طرف بھیجا تھا صبح کو دشمنوں سے مقابلہ ہوا۔ دشمن شکست کھا کر بھاگے۔ میں نے اور ایک انصاری نے ایک شخص کا تعاقب کیا جب وہ زد میں آگیا تو لَا إِلَهَ إِلَّا اللَّهُ پکار اٹھا۔ اس کے اس اعلان پر انصاری نے ہاتھ روک لیا مگر میں نے نیردوں سے اس کا کام تمام کر دیا۔ واپسی کے بعد رسول اللہ ﷺ کو واقعہ معلوم ہوا تو فرمایا، اُسامہؓ تم نے ایک شخص کو کلمہ شہادت پڑھنے کے بعد قتل کر دیا میں نے عرض کی، اس نے اپنے بچاؤ کے لیے ایسا کیا تھا، آپؐ نے یہ عندنا قابل قبول سمجھا اور بار بار اس جملہ کو دہراتے رہے۔ مجھ کو اتنی ندامت ہوئی کہ دل میں کہنے لگا، کاش میں آج سے پہلے اسلام نہ لایا ہوتا۔

صفر ۳۷ ہجری میں سرورِ عالم صَلَّی اللہُ عَلَیْہِ وَاٰلِہٖ وَسَلَّم نے حضرت غابن علیہ السلام
 کو باختلاف روایت دس، چودہ یا ساٹھ صحابہ کی معیت میں بنو ملوہ کی سرکوبی
 کے لیے کدید کی طرف بھیجا یہ مقام مکہ سے ۴۲ میل دور عسفان اور قدید
 کے درمیان واقع تھا۔ وہاں قبیلہِ عیمر شداخ کی شاخ بنو ملوہ کے کچھ لوگ
 شہرارت کے لیے جمع ہوئے تھے۔ مجاہدین کو راستے میں قدید کے مقام پر بنو ملوہ
 کا ایک سردار حادث بن مالک بن برصاء ملا۔ انہوں نے اس کو گرفتار کر لیا۔ اُس
 نے کہا میں تو مسلمان ہونے کے ارادہ سے رسول اللہ صَلَّی اللہُ عَلَیْہِ وَاٰلِہٖ وَسَلَّم کی خدمت
 میں جا رہا ہوں (بروایت دیگر میں تو مسلمان ہو کر آیا ہوں) حضرت غالبؓ
 نے اس سے کہا، اگر تم سچے ہو تو تم کو ایک رات کی قید سے کوئی نقصان نہیں
 پہنچے گا اور اگر تمہاری بات غلط ہے تو تمہارے گرفتار رہنے سے ہم کو اطمینان
 ہے گا۔ چنانچہ اس کو ایک رباط میں باندھ کر ایک مجاہد کو اس کی نگرانی پر مقرر
 دیا، اور قدید کی طرف آگے بڑھے۔ غروبِ آفتاب کے وقت قدید کے قریب
 پہنچے۔ حضرت غالبؓ دشمن کی نقل و حرکت کا جائزہ لینے کے لیے آبادی کے قریب
 بے بلند ٹیلے پر چڑھ گئے اور منہ کے بل لیٹ کر دشمن کی ٹوہ لینے لگے۔ اتنے میں ایک
 شخص آبادی سے نکلا اس کو حضرت غالبؓ کا سایہ نظر پڑا اُس نے اپنی بوی سے
 با، مجھے یوں نظر آتا ہے کہ ٹیلے پر کوئی شخص موجود ہے۔ پھر خیال آیا شاید کوئی
 ناہو، ذرا دیکھو تو ہمارے تمام برتن تو گھر میں محفوظ ہیں؟ اس نے

اے علامہ ابن ہشامؒ کا بیان ہے کہ سرورِ عالم صَلَّی اللہُ عَلَیْہِ وَاٰلِہٖ وَسَلَّم نے یہ مہم فتح مکہ
 بمضائق ۳۷ ہجری کے بعد روانہ کی تھی لیکن دوسرے تمام اہل سیر نے لکھا ہے کہ یہ
 مرتبہ صفر ۳۷ ہجری میں (فتح مکہ سے پہلے پیش آیا تھا اور یہی صحیح معلوم ہوتا ہے۔

کہا، سب محفوظ ہیں کسی نے ان کو نہیں چھوڑا۔ اب اس شخص کو لقمین ہو گیا کہ ٹیلے پر ضرور کوئی دشمن موجود رہے۔ چنانچہ اس نے ٹیلے کی طرف دو تیر چلائے ایک حضرت غالبؓ کے شلتے پر لگا اور دوسرا پہلو میں لیکن وہ بے حس و حرکت لیٹے رہے اور آہستگی کے ساتھ دونوں تیر جسم سے نکال دیئے۔ تیر چلانے کے بعد اس شخص کو ٹیلے پر کوئی حرکت نظر نہ آئی تو اس کا شک دور ہو گیا اور اس نے بیوی سے کہا، میں نے دو تیر مارے دونوں لگے، اگر کوئی جاندار چیز ہوتی تو حرکت کرتی۔۔۔ اور جب حضرت غالبؓ نے دیکھا کہ آبادی کے سب لوگ سو گئے ہیں تو اسٹھ کراپنے ساتھیوں کے پاس آئے اور ان کو بے کرا آبادی پر شب خون مارا جب تک اور کسی طرف سے ان کو مدد نہ پہنچتی، مسلمانوں نے ان کے مولشی ہانک لیے اور حادثہ بن مالک کو ساتھ لے کر نکل آئے۔ ایک روایت یہ بھی ہے کہ بنو ملوٰح کے چند آدمی مارے گئے اور ان کی عورتیں قیدی بنالی گئیں۔ حضرت غالبؓ قیدیوں اور مالی غنیمت کو لے کر منظر و منصور مدینہ واپس آئے۔ یہ مہم ”سریہ قدید“ کے نام سے مشہور ہے۔

(۳)

صفر ۳۷ ہجری میں سرور عالم صلی اللہ علیہ وسلم نے ایک دوسرا سریہ حضرت غالبؓ بن عبد اللہ کی سرکردگی میں فدک کی طرف بھیجا۔ اس سے پہلے شعبان ۳۷ ہجری میں حضورؐ نے حضرت بشیر بن سعد انصاری کو بنو مرہ کی گوشمالی کے لیے تیس صحابہ کے ہمراہ فدک بھیجا تھا۔ چونکہ دشمن کی تعداد بہت زیادہ تھی اس نے مسلمانوں کے اس دستے کو سخت نقصان پہنچایا ایک روایت کے مطابق حضرت بشیر بن سعد کے تمام ساتھی شہید ہو گئے اور وہ خود سخت زخمی حالت میں مدینہ واپس آئے تھے۔ اب حضورؐ نے ان کا اترقام لینے کے لیے ہی حضرت غالبؓ بن عبد اللہ کو دستوں سوار دے کر فدک بھیجا۔ لڑائی میں مشرکوں

نے سخت شکست کھائی۔ ان کے چند آدمی مارے گئے اور بہت سے قیدی بنائے گئے۔ مالِ غنیمت کی مقدار کا اندازہ اس سے کیا جاسکتا ہے کہ ہر مجاہد کے حصے میں دس اونٹ یا سو دیکریاں آئیں۔

علامہ ابن اثیرؒ نے "أسد الغابہ" میں ابن کلبی کا یہ قول نقل کیا ہے کہ حضرت غالب بن عبد اللہ فذک پہنچنے سے پہلے شہید ہو گئے تھے لیکن دوسرے اہل سیر کے بیانات کی روشنی میں ابن کلبی کا قول بالکل غلط ہے۔ اس سیر کے بعد وہ طویل عرصہ تک حیات رہے اور اس دوران میں بڑے بڑے کاموں کو انجام دیے۔

رمضان المبارک ۳۷ھ ہجری میں سرورِ عالم صلی اللہ علیہ وسلم فتح مکہ کے ارادے سے مدینہ منورہ سے روانہ ہوئے تو دس ہزار صحابہ کرامؓ آپ کے ہمراہ تھے جنہیں غالب بن عبد اللہ بھی ان میں شامل تھے۔ حضورؐ نے دو اہم کام ان کے سپرد فرمائے۔ ایک راستے کی درستی (اس سے جہار طہنکار اور دوسری رکاوٹیں دور کرنا) اور دوسرا مشرکین مکہ کے حالات کا تجسس۔ انہوں نے یہ دونوں خدمتیں نہایت حسن و خوبی سے انجام دیں۔

ابن اثیرؒ کا بیان ہے کہ انہوں نے مکہ پہنچنے کا ایک آسان راستہ بھی مسلمانوں کو بتایا۔ اثنائے راہ میں بنو کنانہ کے چھ ہزار اونٹوں کا گھملا۔ حضرت غالبؓ نے تمام اونٹنیوں کا دودھ دوا اور لے جا کر حضورؐ کی خدمت میں پیش کیا۔ آپؐ نے قبول کر لیا اور سب لوگوں کو پلایا۔

اہل سیر نے عہد رسالت کے دوسرے مغزوات میں حضرت غالبؓ کی شرکت کا ذکر نہیں کیا لیکن قوی امکان ہے کہ فتح مکہ کے بعد حنین، طائف اور تبوک کے مغزوات میں وہ ضرور شریک ہوئے ہوں گے اور حجۃ الوداع میں بھی حضورؐ کے ساتھ مکہ گئے ہوں گے۔

سرورِ عالم صلی اللہ علیہ وسلم کے دصال کے بعد سیدنا صدیق اکبر رضی اللہ تعالیٰ عنہ

کے عہدِ خلافت میں عراقِ عرب پر فوج کشی ہوئی تو حضرت غالبؓ بھی لشکرِ اسلام میں شامل ہو گئے اور ایرانیوں کے خلافت کئی معرکوں میں دادِ شجاعت دی۔ ایک روایت کے مطابق ایرانیوں کا ایک نامور سردار ہرمنز جنگ کا ظمہ یا حقیہ میں انہی کے ہاتھ سے مارا گیا۔ لیکن زیادہ تر اربابِ سیر نے اس کا حضرت خالد بن ولید کے ہاتھوں مقتول ہونا بیان کیا ہے۔

عراقِ عرب کی سب سے خونریز لڑائی ”جنگِ قادسیہ“ تھی جو حضرت سعد بن ابی وقاص کی زیرِ قیادت لڑی گئی۔ حضرت غالبؓ نے اس لڑائی میں نہایت پامردی سے دادِ شجاعت دی اور کئی کارنامے انجام دیے۔

ابن اثیر کا بیان ہے کہ امیر معاویہؓ کے عہدِ خلافت میں انہیں خراسان کا گورنر مقرر کیا گیا تھا۔ وہ کب تک اس عہدے پر رہے اور کب فوت ہوئے۔ اہلِ سیر نے اس کی تصریح نہیں کی۔ قیاس یہ ہے کہ انہوں نے امیر معاویہؓ کے آخرِ عہدِ خلافت میں وفات پائی۔ واللہ اعلم بالصواب
رحمۃ اللہ تعالیٰ علیہ

=====

=====

حضرت ابوالدرداء عوفی انصاری

(۱)

سؤال ۳۔ ہجری میں حق دباطل کا دوسرا بڑا معرکہ اُحد کے میدان میں برپا ہوا تو سرورِ عالم صلی اللہ علیہ وسلم نے دیکھا کہ گھوڑے پر سوار ایک جوان رعنا مشرکین کے خلاف بڑی بے جگری سے دادِ شجاعت دے رہے ہیں۔ گٹھے ہوئے جسم، سرخ و پید رنگ، ادبھی ناک اور مٹتی آنکھوں والے، راہِ حق کے یہ جانیاز سیاہی بدھڑھک پڑتے ہیں، صفوں کی صفیں الٹ کر رکھ دیتے ہیں۔ حضور صلی اللہ علیہ وسلم ان کی شجاعت و بہالت کو دیکھ کر بہت خوش ہوئے اور فرمایا:

نعم الفارس عوفی

یعنی عوفی کس قدر اچھے سوار ہیں۔

”عوفی“ نام کے یہ نوجوان ہر فروش جن کی شہسواری اور بہادری کی سرورِ عالم صلی اللہ علیہ وسلم نے تحسین فرمائی، مدینہ منورہ کے ایک شریف خزارجی زید بن قیس کے اہلخت جگرتے۔ انہوں نے تاریخ میں اپنی کنیت ابوالدرداء سے شہرت پائی۔

(۲)

سیدنا حضرت ابوالدرداء عوفی رضی اللہ عنہ کا تعلق قبیلہ خزرج کے غامدان عدی بن کعب سے تھا۔ نسب نامہ یہ ہے:

ابوالدرداء عوفی رضی اللہ عنہ زید بن قیس بن امیہ بن مالک بن عامر بن

عبدی بن کعب بن خزرج بن حارث بن خزرج کبر۔
واللہ کا نام مجتہ تھا وہ خزرج کی شاخ ثعلبہ بن کعب سے
تعلق رکھتی تھیں۔

اوس اور خزرج عام طور پر زراعت پیشہ تھے تاہم ان میں سے کچھ لوگ
تجارت بھی کرتے تھے اور انہوں نے مدینہ میں یہودیوں سے لگ بازار کھول
کر رکھے تھے۔ حضرت ابوالدرداءؓ ایسے ہی لوگوں میں سے تھے۔ معلوم
ہے کہ کعب معاش کے لیے تجارت کا پیشہ انہوں نے خود اختیار کیا یا ان سے
یہ سہ دیا جیسی کہ یہ کام کرتے تھے ہر حال جب درمیدر سالت داران کی چوٹیوں
سے طلوع ہوا تو وہ مدینہ (شراب) کے ایک کامیاب تاجر تھے۔ دوسری
بیعت عقبہ (سہاجر بعثت) کے بعد شرب کے گھر گم میں اسلام کا
چرچا ہونے لگا اور حیدر ایک کے سوا اوس اور خزرج کے بھی گھرانے صرف
اسلام سے پیرو ہو گئے۔ حضرت ابوالدرداءؓ بڑے زبرد اور مولد

تھے لیکن سبقت فی اسلام میں وہ اپنے بھائی بندوں کا ساتھ نہ دے
سکے اور دعوت توحید پر غور و فکر کرتے رہے یہاں تک کہ سہرورد عالم صلی اللہ علیہ وسلم
مکہ سے ہجرت کو کے مدینہ منورہ تشریف لے آئے۔ ہجرت نبوی کے بعد ہی
وہ ایک سال تک اہل حق کی سیرت و کردار کا مشاہدہ کرتے رہے اور اسلام
کے بارے میں ہر قسم کی معلومات جمع کرتے رہے۔ اللہ تعالیٰ نے فطرت علیہ
عطا کی تھی کہ کب تک دین حق سے دور رہ سکتے تھے۔ سہروردی میں (غزوہ
تبوک کے بعد) مکہ مل شرح صدر کے ساتھ اسلام قبول کر لیا۔ قبول حق میں
جو دیر ہوئی اس کا انہیں عمیقہ قلق رہا۔ فرمایا کرتے تھے:

”ایک گھڑی کی خواہش نفس دیر پا غم کا باعث بن جاتی ہے۔“
قبول اسلام کے بعد وہ اپنے وقت کا بیشتر حصہ نبوت کے سرچشمہ
سے سیراب ہوتے ہیں اصرار نے لگے۔ حضورؐ کے ارشادات کو بڑے غور سے سننے

اور ان کو اپنے دل و دماغ میں محفوظ کر لیتے۔ حضورؐ بھی ان پر بہت شفقت فرماتے تھے اور خاص توجہ سے ان کو قرآن اور مسائل دین کی تعلیم دیتے تھے۔ تحصیلِ علم سے ان کی بے پناہ لگن کا نتیجہ یہ ہوا کہ چند سال کے اندر اندر وہ علوم و معارف کا بحرِ ذخار بن گئے اور فضائلِ صحابہ میں خاص مقام حاصل کر لیا۔ اہلِ سیر کا بیان ہے کہ وہ عہدِ رسالت ہی میں قرآنِ کریم کے حافظ اور قاری بن گئے تھے۔

(۳)

بارگاہِ نبوتؐ میں شب و روزِ حاضری نے حضرت ابوالدرداءؓ کو مجتہدِ محاسنِ اخلاق کا پیکر جمیل بنادیا تھا۔ عبادتِ الہی سے شغف اس قدر بڑھ گیا کہ تجارت ترک کر دی کیونکہ یہ شغلِ عبادت میں حارج ہوتی تھی۔ بعد میں اس سے سیرابی اس قدر بڑھ گئی کہ فرمایا کرتے تھے:

”میں تو اب ایسی دوکان بھی پسند نہیں کرتا جس پر بیٹھنے سے مجھے ہر روز چالیس دینار نفع ہو اور یہ نفع ہر روز راہِ خدا میں دسے ڈالوں۔ اگر میری دوکان مسجد کے دروازے پر ہو اور کاروبار کی وجہ سے میری نماز بھی قصانہ ہوتی ہو پھر بھی دوکان پر بیٹھا پسند نہ کروں گا۔“

لوگوں نے اس کا سبب پوچھا تو فرمایا: ”یومِ قیامت کے حساب کا خوف ہے۔“

سفر میں بھی اکثر رسولِ اکرمؐ صلی اللہ علیہ وسلم کی ہمراہی کا شرف حاصل ہوتا تھا۔ ایک سفر کا واقعہ ان الفاظ میں بیان فرمایا ہے:

”ہم ایک بار ماہِ رمضان میں رسول اللہ صلی اللہ علیہ وسلم کے ساتھ سفر کر رہے تھے اور گرمی کا یہ عالم تھا کہ شدتِ پیش

سے محکم نے اپنے ہاتھ سرور پر رکھے ہوئے تھے اور ہم میں سے سولہ
 صَلَّی اللہُ عَلَیْہِ وَاٰلِہٖ وَسَلَّم اور عبد اللہ بن رواحہ کے سوا کوئی روزہ دار
 نہ تھا۔

حضرت سلمان فارسیؓ حضورؐ کے نہایت محبوب صحابی تھے۔ آپؐ نے
 انہیں اپنے گھر کا فرد قرار دیا تھا۔ اپنے اسی محبوب صحابی کو سرورِ عالم صَلَّی اللہُ عَلَیْہِ وَاٰلِہٖ وَسَلَّم
 نے حضرت ابوالدرداءؓ کا مواخاتی بھائی بنا دیا تھا۔

حضرت ابوالدرداءؓ غزوہ بدر میں شریک نہ ہو سکے کیونکہ اس زمانے
 میں حلقہ بگوش اسلام نہیں ہوئے تھے۔ اس کے بعد جتنے غزوات و مشاہدات
 آئے ان میں بڑے جوش اور جذبے کے ساتھ شریک ہوئے اور ہر غزوے
 میں شجاعت کا حق ادا کر دیا۔ غزوہ احد میں گھوڑے پر سوار ہو کر اس شان
 سے لڑے کہ سرورِ عالم صَلَّی اللہُ عَلَیْہِ وَاٰلِہٖ وَسَلَّم نے بھی تعریف فرمائی۔

(۴)

اللہ ہجری میں آفتاب رسالت اللہ تعالیٰ کی شفق رحمت میں غروب
 ہوا تو حضرت ابوالدرداءؓ کے لیے دنیا اندھیر ہو گئی۔ مدینہ منورہ میں جی نہ لگا
 تھا۔ حضرت عمر فاروقؓ کے عہد خلافت میں شام فتح ہوا تو انہوں نے مدینہ منورہ
 کی سکونت ترک کر کے شام جانے کا ارادہ کیا۔ ایک روایت میں ہے کہ شام جانے
 کی تحریک ان کے دل میں اس وجہ سے پیدا ہوئی کہ ایک دفعہ سرورِ عالم صَلَّی اللہُ عَلَیْہِ وَاٰلِہٖ وَسَلَّم
 سے سنا تھا کہ فتنہ کی آندھی میں ایمان کا حیرانغ شام میں محفوظ رہے گا۔

امیر المؤمنین حضرت عمر فاروقؓ سے ترک وطن کی اجازت چاہی تو انہوں
 نے فرمایا: ”اگر حکومت کی کوئی خدمت قبول کیجے تو اجازت دے سکتا ہوں۔“
 حضرت ابوالدرداءؓ نے عرض کیا: ”مجھ کو حاکم بننا پسند نہیں ہے۔“
 امیر المؤمنینؓ نے فرمایا: ”تو پھر مجھ سے اجازت کی امید نہ رکھو۔“

انہوں نے عرض کیا : ” میں درس و تدریس کی خدمت انجام دے سکتا ہوں لوگوں کو قرآن و حدیث کی تعلیم دوں گا اور نماز پڑھاؤں گا۔ “

امیر المؤمنینؑ نے اس کو منظور کر لیا اور انہیں شام چلنے کی اجازت دے دی۔ حضرت ابوالدرداءؓ نے شام جا کر دمشق میں مستقل اقامت اختیار کر لی۔ وہاں اُن کے شب و روز درس و تدریس اور عبادت الہی میں گزرتے تھے! انداز معاشرت بالکل زاہدانہ تھا۔ نہ مال و دولت سے رغبت تھی اور نہ جاہ و منصب سے۔ یہ وہ زمانہ تھا جب اللہ تعالیٰ نے ایران اور روم کے خزانوں کے منہ مسلمانوں پر کھول دیئے تھے اور اس ترقی کا اثر ان کی معاشرت پر بھی نمایاں ہونے لگا تھا لیکن حضرت ابوالدرداءؓ کے زہد و فقر کی وہی پرانی کیفیت تھی اس میں ذرہ برابر تبدیلی نہیں آئی تھی۔ امیر المؤمنین حضرت عمر فاروقؓ شام کے دور سے برگئے تو انہوں نے بعض حکام اور امراءؓے فوج کی زندگی کو خاصا پر تکلف پایا۔ (یہ الگ بات ہے کہ انہوں نے قیمتی لباس کے نیچے کھر دے کپڑوں پر ہتھیار سجا رکھے تھے) لیکن جب وہ حضرت ابوالدرداءؓ کے گھر تشریف لے گئے تو دیکھا کہ وہ ایک سادہ سے تاریک مکان میں کھیل اور بے لیسے ہیں۔ گھر میں نہ کوئی خادم ہے اور نہ روشنی کا کوئی سامان۔ امیر المؤمنینؑ ان کی یہ حالت دیکھ کر آبدیدہ ہو گئے اور پوچھا :

” ابوالدرداء! یہ تم نے کیا حالت بنا رکھی ہے ذرا بتاؤ تو اس عسرت میں زندگی کیوں گزار رہے ہو ؟ “

انہوں نے عرض کیا :

” امیر المؤمنین! میں نے رسول اللہ صلی اللہ علیہ وسلم سے سنا ہے کہ میں صرف اتنے سادہ سامان کی ضرورت ہے جتنا ایک مسافر کے لیے ہلکا رہے۔ آہ رسول اللہ صلی اللہ علیہ وسلم کے بعد ہم لوگ کیا سے کیا ہو گئے۔ “

یہ کہتے کہتے ان کی آنکھوں سے سیل اشک رواں ہو گیا۔ حضرت عمر فاروقؓ پر بھی رقت طاری ہو گئی اور دونوں بزرگوں نے روتے روتے صبح کر دی۔

امیر المؤمنین حضرت عمر فاروق رضی اللہ عنہ، حضرت ابوالدرداءؓ کے بہت قدر دان اور مرتبہ شناس تھے۔ انہوں نے صحابہؓ کے وظائف مقرر کیے تو حضرت ابوالدرداءؓ کا وظیفہ اصحاب بدر کے برابر مقرر کیا حالانکہ وہ اصحاب بدر میں داخل نہ تھے۔ ادھر حضرت ابوالدرداءؓ کا یہ حال تھا کہ وظیفہ کی خطیر رقم خیرات کر دیتے تھے اور خود زامدانہ زندگی بسر کرتے تھے۔

ان کی اہلیہ اُم الدرداءؓ سے روایت ہے کہ میں نے ابوالدرداءؓ سے کہا کہ کیا بات ہے تم مال و منصب کیوں نہیں طلب کرتے جس طرح کہ فلاں اور فلاں طلب کرتے ہیں۔ انہوں نے فرمایا کہ میں نے رسول اللہ صلی اللہ علیہ وسلم سے سنا ہے کہ تمہارے آگے ایک بڑی دشوار گھاٹی ہے اس کو گراں بار اور زیادہ بوجھ دالے آسانی سے پار نہ کر سکیں گے اس لیے میں یہی پسند کرتا ہوں کہ اس گھاٹی کو عبور کرتے کے لیے ہلکا بھدکا رہوں (اس وجہ سے اپنے لیے مال و منصب طلب نہیں کرتا)۔

(شعب الایمان - البیہقی)

(۵)

حضرت عثمان ذوالنورینؓ کے عہد خلافت میں حضرت امیر معاویہؓ والی شام نے امیر المؤمنین کی منظوری سے حضرت ابوالدرداءؓ کو دمشق کا قاضی مقرر کیا۔ دمشق میں یہ قضا کا پہلا عہدہ تھا۔ امیر معاویہؓ حضرت ابوالدرداءؓ کو اس قدر مانتے تھے کہ جب کبھی دمشق سے باہر تشریف لے جاتے تو ان کو اپنا قائم مقام بنا جاتے تھے۔ قضا کی خدمت وہ عرصہ تک انہی میں سے

رہے لیکن ان کا اصل دائرہ کار کلام اللہ اور حدیث نبویؐ کی تعلیم و اشاعت
 تھا۔ دمشق میں انہوں نے ایک مستقل حلقہ درس قائم کر رکھا تھا۔ جب درس
 دینے کے لیے جامع مسجد میں آتے تھے تو ان کے ساتھ طلبہ کا اس قدر ہجوم ہوتا
 تھا جیسے کسی بادشاہ کے ساتھ ہوتا ہے۔ درس میں دور دور سے لوگ آکر
 شریک ہوتے تھے اور طلبہ کی تعداد اکثر سینکڑوں سے متجاوز ہوتی تھی۔
 ایک دن شمار کیا گیا تو سولہ سو طلبہ حلقہ درس میں شریک تھے۔ عہد کا یہ
 معمول تھا کہ فجر کی نماز سے فارغ ہو کر درس کے لیے بیٹھ جاتے، شاگردان
 کے گرد حلقہ بناتے اور مسائل پوچھتے وہ ہر ایک کو جواب دے کر اس کی تسلی
 کر دیتے تھے۔ درس قرآن کے لیے انہوں نے متعدد مدرسین کو بھی اپنی
 مدد کے لیے مقرر کر رکھا تھا۔ قاعدہ یہ تھا کہ نماز فجر کے بعد درس وں طلبہ
 کی انگ انگ جماعت بنادیتے تھے اور ہر جماعت کو ایک قاری مدرس
 کے سپرد کر دیتے تھے۔ قاری قرآن پڑھاتے اور خود ٹھہرے جلتے ٹکڑے پڑھتے
 والوں کی طرف کان برابر لگے رہتے جہاں غلطی ہوتی بتا دیتے۔ جب کسی
 طالب علم کو پورا قرآن یاد ہو جاتا تو اس کو براہ راست اپنی شاگردی میں
 لے لیتے۔ مدرسین اگر طلبہ کے کسی سوال کا جواب نہ دے سکتے تو حضرت
 ابوالدرداءؓ کی طرف رجوع کرتے۔ ان کے ماتحت مدرسین قرآن بھی پڑھتے
 اونچے درجے کے بزرگ تھے۔ ان میں خلیفہ بن سعدؓ، خالد بن سعدؓ، ابن
 عامرؓ، عصبیؓ اور راشد بن سعدؓ کے اسماء گرامی خصوصیت سے قابل ذکر ہیں۔
 قرآن کریم کی تفسیر میں جامع ملکہ حاصل تھا۔ اگر کوئی شخص کسی آیت
 کی تفسیر کے متعلق سوال کرتا تو نہایت شافی جواب دیتے تھے۔
 قرآن حکیم کے بعد حدیث کا درجہ ہے۔ حضرت ابوالدرداءؓ کا بیان ہے کہ
 اس میں بھی بہت بلند تھا۔ ان سے ۱۷۹ احادیث مروی ہیں۔ ان میں سے
 ۱۳ میں بخاری اور ۶ میں مسلم منفرد ہیں۔ انہوں نے تیسرے حدیثیں بڑے

صَلَّى اللّٰهُ عَلَيْهِ وَسَلَّمَ سے براہِ راست روایت کی ہیں، البتہ بعض روایتیں ائمہ المؤمنین حضرت عائشہ صدیقہؓ اور حضرت زید بن ثابتؓ کے حوالے سے بھی بیان کی ہیں۔ ان کے راویان حدیث میں حضرت انس بن مالک (خادم رسول اللہؐ)، حضرت عبداللہ بن عمرؓ، حضرت عبداللہ بن عباسؓ، حضرت ابوامامہؓ، حضرت فضالہ بن عبید اور حضرت اُم الدرداءؓ (اہلیہ) شامل ہیں۔

مشہور تلامذہ میں حضرت سعید بن مسیبؓ، حضرت ابودریس خولانیؓ، حضرت ابوسلمہؓ بن عبدالرحمنؓ، حضرت محمد بن سیرینؓ، حضرت محمد بن کعبؓ، حضرت علقمہ بن قیسؓ، حضرت جبیر بن نفیرؓ، حضرت صفوان بن عبد اللہؓ، حضرت ابوجبیر طائیؓ اور حضرت کثیر بن قیسؓ کے اسمائے گرامی قابل ذکر ہیں۔

حدیث سننے کا بھی بے حد اشتیاق تھا۔ ان کے ہم عصر ایک صحابی حضرت ابن الحنفلیہؓ تھے۔ وہ ایک خاموش اور گوشہ نشین آدمی تھے۔ ایک دن وہ حضرت ابوالدرداءؓ کے پاس سے ہو کر گزرے تو انہوں نے اُن کو دیکھ کر کہا: ”کچھ فرمائیے جو ہم کو نفع دے اور آپ کے لیے مضر نہ ہو۔“

انہوں نے ایک حدیث بیان کی۔ حضرت ابوالدرداءؓ اس قدر خوش بخوبی کہ سر اٹھا کر کہا ”آپ نے رسول اللہ صَلَّی اللّٰهُ عَلَيْهِ وَسَلَّمَ سے یہ سنا ہے؟“ اور بار بار اس جملے کو دہراتے رہے۔ اسی طرح وہ متعدد بار ان کے پاس سے گزرے اور ہر بار انہوں نے ان سے کوئی کلمہ ناقصہ سننے کی درخواست کی۔ حضرت ابن الحنفلیہؓ نے ہر مرتبہ ایک حدیث بیان کر دی۔

(مسند ابوداؤد)

ایک مرتبہ ایک مجلس میں بیٹھے تھے جس میں حضرت عبادہ بن صامت انصاریؓ بھی موجود تھے۔ احادیث کا ذکر آیا تو حضرت ابوالدرداءؓ نے حضرت عبادہ بن صامت سے پوچھا، فلاں غزوہ میں رسول اللہ صَلَّی اللّٰهُ عَلَيْهِ وَسَلَّمَ نے جس کے متعلق کچھ ارشاد فرمایا تھا، آپ کو یاد ہے؟

حضرت عبادہؓ نے پورا واقعہ بیان کیا تو حضرت ابوالدرداءؓ بہت مسرور ہوئے۔۔۔ حضرت ابوالدرداءؓ سے مروی چند احادیث ملاحظہ ہوں:

رسول اللہ ﷺ نے فرمایا کہ
 ① ”میری خوشنودی چاہتے ہو تو غربا کی خبر گیری کرو پھر فرمایا کہ تم اللہ کی مدد اور اس کے رزق کے بھی مستحق ہو سکتے ہو جبکہ تم غربا کی خبر گیری کرو۔“ (مسند ابوداؤد)

② ”قیامت کے روز اچھے اخلاق سے زیادہ کسی کام کا ثواب نہ ہوگا اور اللہ تعالیٰ، بے حیائی کو اور فضول باتیں کرنے والوں کو نہایت ناپسند کرتا ہے۔“ (ترمذی)

③ ”جس نے اپنے مسلمان بھائی کی عزت کا دفاع کیا، اللہ اس کے چہرے کو دوزخ کی آگ سے بچائے گا۔“ (مسلم)

④ ”جو شخص علم کی تلاش میں کسی راستہ پر گیا اللہ تعالیٰ اس کے لیے جنت کا راستہ آسان کر دے گا اور علم کے طالب کے لیے تو فرشتے اپنے پر بچھلتے ہیں اور عالم کے لیے آسمان و زمین کی مخلوق اللہ نے خشش کی طلب گار ہے اور عالم کی فضیلت عابد پر ویسی ہے جیسے چاند کی دوسرے ستاروں پر اور علماء انبیاء کے وارث ہیں اور اللہ کے نبی درہم و دینار ورثہ میں نہیں چھوڑا کرتے وہ لوگوں کو اپنے علم کا وارث بناتے ہیں جس نے ان کا علم حاصل کر لیا بڑی دولت کا مالک بن گیا۔“ (جامع بیئنا لعلم و فضلہ۔ ابن عبد البر)

⑤ ”وہ بہترین کپڑا جسے پہن کر تمہیں اپنی قبروں اور مسجدوں میں اللہ سے ملنا چاہیے سفید کپڑا ہے۔“ (ابن ماجہ)

⑥ ”جو مسلمان اپنے مسلمان بھائی کی پیٹھ پیچھے اس کے لیے دعا کرتا ہے تو اس کو بھی اس دعا کے برابر ثواب ملے گا۔“ (صحیح مسلم)

⑦ ”جب کوئی زندہ کسی چیز پر لعنت کرتا ہے تو لعنت آسمان کی طرف

جاتی ہے آسمان کے دروازے بند کیے جاتے ہیں پھر زمین کی طرف
 آتی ہے اس کے دروازے بھی بند کیے جاتے ہیں۔ پھر دائیں بائیں
 پھرتی ہے جب کوئی جگہ نہیں ملتی تو اس شے کی طرف پھرتی ہے
 جس پر لعنت کی گئی تھی اگر وہ اس کے لائق ہے (تو اس پر پڑتی
 ہے) ورنہ کوٹ کر لعنت کرتے واسے کی طرف آتی ہے۔“
 (ابوداؤد)

⑧ ”خدا کے نزدیک قیامت کے دن مرتبہ کے اعتبار سے سب سے
 بُرا شخص وہ عالم ہوگا جس کے علم سے کسی کو نفع حاصل نہ ہو۔“
 (دارمی)

⑨ ”وہ کسی کو خدا کا شریک قرار نہ دو اگرچہ تمہارے جسم کے ٹکڑے
 کر دیئے جائیں اور تمہیں آگ میں جلا دیا جائے اور یہ کہ فرض نماز
 کو جان کر نہ چھوڑو اس لیے کہ جس نے فرض نماز کو دانستہ ترک کیا
 اس سے اسلام بری الذمہ ہے اور شراب مت پیو اس لیے کہ
 شراب تمام برائیوں کی کنجی ہے۔“ (ابن ماجہ)

⑩ ”اللہ تعالیٰ نے اپنے ہر ایک بندے کے متعلق پانچ باتوں سے
 فراغت حاصل کر لی ہے۔ (یعنی ان پانچ باتوں کو اس کی تقدیر میں لکھ چکا
 ہے) اس کی موت (یعنی عمر) اس کا عمل (یک یا بد) اس کے رہنے
 کی جگہ اس کی واپسی کی جگہ اور اس کا رزق۔“ (مسند احمد)

تفصلاً فی الدین میں بھی حضرت ابوالدرداءؓ بہت بلند مقام رکھتے
 تھے۔ لوگ دُور دُور سے شرعی مسائل پوچھنے کے لیے ان کی خدمت میں حاضر
 ہوتے تھے۔ ایک مرتبہ ایک صاحب کو فہ سے دمشق اس مسئلہ پر ان کا
 فتویٰ لینے کے لیے حاضر ہوئے کہ ایک شخص شادی پر رضا مند نہیں تھا لیکن

اس کی والدہ نے جبراً شادی کر دی۔ شادی کے بعد میاں بیوی ایک دوسرے سے بہت محبت کرنے لگے۔ اب والدہ نے بیٹے کو حکم دیا کہ اپنی بیوی کو طلاق دے دو لیکن بیٹا اس پر راضی نہیں ہے کیونکہ بیوی کو طلاق دینے کی کوئی وجہ نہیں ہے۔ حضرت ابوالدرداءؓ نے فرمایا، میں اس صورت میں کوئی فتویٰ دینا مناسب نہیں سمجھتا۔ شوہر کو اختیار ہے کہ بیوی کو رکھے یا طلاق دے دے۔ البتہ اتنا ملحوظ رہے کہ رسول اللہ ﷺ نے فرمایا ہے کہ ماں کے قدموں کے نیچے جنت ہے۔

ایک مرتبہ ان کے شاگرد ابوجیبہ طائیؓ نے دریافت کیا کہ میرے بھائی نے چند دینار راہِ خدا میں صرف کرنے کے لیے مجھے دیئے تھے۔ بھائی اب فوت ہو گئے ہیں آپ بتائیے کہ اس رقم کا بہترین مصروف کون سا ہے؟ حضرت ابوالدرداءؓ نے فرمایا: ”میرے نزدیک ان کو مجاہدین کی ضرورتوں پر صرف کرنا سب سے بہتر ہے۔“

وہ بڑی سے بڑی شخصیت کے سامنے بھی شرعی مسائل بے باکی سے بیان کر دیتے تھے۔ ایک مرتبہ امیر معاویہؓ نے چاندی کا کوئی برتن خریدا جس کی قیمت میں چاندی کے وزن سے کچھ کم یا زیادہ روپے مالک کو دیئے۔ حضرت ابوالدرداءؓ نے فوراً ٹوکا کہ ”معاویہ! یہ درست نہیں رسول اللہ ﷺ نے چاندی سونے میں برابر ہر ابر کا حکم دیا ہے۔“ اس قسم کے استفسار و مسائل اکثر ان کے سامنے پیش ہوتے رہتے تھے اور وہ قرآن و حدیث کی روشنی میں کسی رو رعایت کے بغیر اپنی رائے دیتے تھے۔

(۶)

۳۲ ہجری میں حضرت ابوالدرداءؓ علیل ہو گئے۔ علامات میں روز بروز اضافہ ہوتا گیا یہاں تک کہ جانبری کی امید نہ رہی۔ اسی زمانے

میں حضرت یوسف بن عبداللہ بن سلام تحصیل علم کے ارادے سے ان کی خدمت میں حاضر ہوئے۔ پوچھا، کیسے آئے؟

حضرت یوسف بن نے ان کی شدید علالت کے پیش نظر اپنا مقصد بیان کرنا خلاف مصلحت سمجھا اور کہا، میرے والد کے آپ سے جو مخلصانہ تعلقا تھے ان کو یاد کر کے زیارت کے لیے آیا ہوں۔

حضرت ابوالدرداء اپنی فراست سے بھانپ گئے کہ وہ اپنے اصل مقصد کو چھپا گئے ہیں۔ ان کو اپنا خرد سمجھتے ہوئے نہائش کی کہ جھوٹ بولنا بڑی بُری بات ہے لیکن جو شخص استغفار کر لے معاف ہو جاتا ہے۔

حضرت یوسف بن نے خلاف واقعہ بات محض اس لیے کہی تھی کہ ان کی طبیعت پر لوجھ نہ پڑے اور وہ زیادہ علیل نہ ہو جائیں لیکن جب حضرت ابوالدرداء نے ان کو نہائش کی تو وہ بار بار استغفار کرنے لگے اور حضرت ابوالدرداء ان سے راضی ہو گئے۔

وفات سے کچھ دیر پہلے زار و قطار روتے لگے۔ ام الدرداء (امیہ) نے کہا، آپ صحابی ہو کر روتے ہیں آخر آپ کو خوف ہی کیا ہے؟

فرمایا، معلوم نہیں گناہوں سے کیسے نجات حاصل ہوگی۔ اسی حالت میں اپنے فرزند بلال کو بلا بھیجا، وہ آئے تو فرمایا، بلال دیکھو ایک دن تم کو بھی اس منزل سے گزرنا ہے۔ اس وقت کے لیے کچھ کر رکنا۔ وفات کا وقت بالکل

قریب آیا تو جرع فزع میں اور اضافہ ہو گیا۔ اسی حالت میں حضرت یوسف بن عبداللہ بن سلام کو (جو وہیں مقیم تھے) بلا کر فرمایا کہ لوگوں کو میری موت کی اطلاع دے دینا۔ امیہ نے جو پاس بیٹھی رہی تسلیں دے رہی تھیں کہا، آپ

تو موت کو بہت محبوب رکھتے تھے پھر یہ ردنا کیسا؟ فرمایا یہ سچ ہے لیکن جس وقت سے موت کا یقین ہوا خوف الہی سے دل قابو میں نہیں ہے۔ یہ کہہ کر روئے اور پھر فرمایا، یہ میرا وقت آخر ہے، کلمہ پڑھاؤ، چنانچہ اہل خانہ

کلمہ کی تلقین کرتے رہے اور وہ اس کو دہراتے رہے یہاں تک کہ طائر روح
 نفسِ عنصری سے پرواز کر گیا، اِنَّا لِلّٰہِ وَاِنَّا اِلَیْہِ رَاجِعُوْنَ۔

مستد احمد بن حنبل میں ہے کہ ابھی انہوں نے دم نہیں دیا تھا کہ لوگوں
 میں ان کی وفات کی خبر مشہور ہو گئی۔ یہ خبر سنتے ہی ہزاروں لوگ بادیدہ گریاں ان
 کے مکان پر پہنچ گئے، اس وقت فرمایا، مجھ یہاں سے اٹھا کر باہر لے چلو،
 لوگ اٹھا کر باہر لائے تو اپنی ساری قوت مجتمع کر کے بیٹھ گئے اور تمام مجمع
 کو مخاطب کر کے ایک حدیث بیان کی۔ اس کے معانی بعد ان پر حالتِ نزع طاری
 ہو گئی اور انہوں نے پیکِ اجل کو لبیک کہا۔

حضرت ابوالدرداءؓ نے اپنی زندگی میں دو شادیاں کیں۔ ایک بیوی کا
 نام خیرۃ بنت ابی حدرہؓ اسلمی تھا۔ دوسری کا نام بیچہ بنت حی و صبا بہ تھا۔
 دونوں بیویوں کی کنیت اُمّ الدرداءؓ تھی البتہ تخصیص کے لیے پہلی بیوی کو اُمّ الدرداءؓ کی
 اور دوسری کو اُمّ الدرداءؓ صغریٰ کہا جاتا ہے۔

اُمّ الدرداءؓ کبریٰؓ کو شرفِ صحابیت حاصل تھا۔ وہ نہایت دانا اور
 عبادت گزار خاتون تھیں اور علم و فضل کے اعتبار سے بھی ان کا مرتبہ بہت بلند
 تھا۔ ان سے بہت سی احادیث مروی ہیں۔

اُمّ الدرداءؓ صغریٰؓ صحابیہ نہیں تھیں وہ جلیل القدر شوہر کی وفات
 کے بعد عرصہ تک زندہ رہیں۔ فنِ قرأت میں یگانہ روزگار تھیں۔ یہ فن انہوں
 نے اپنے شوہر سے سیکھا تھا۔ ایک روایت میں ہے کہ امیر معاویہؓ نے ان کو
 نکاح ثانی کا پیام دیا تھا لیکن وہ اس پر رضا مند نہ ہوئیں۔ اولاد میں دلڑ کے
 اور دولڑکیاں تھیں ان کے نام یہ ہیں :

بلالؓ، یزیدؓ، درداءؓ، نسیبہؓ

ان میں سے بلالؓ اور درداءؓ بہت مشہور ہیں۔ ابو محمد بلالؓ عرصہ
 تک دمشق کے قاضی رہے۔ عبدالملک نے اپنے عہدِ حکومت میں انہیں

اس عہد سے سکدوش کر دیا۔ ۹۲ھ میں وفات پائی۔
 درداہ مشہور تابعی حضرت صفوان بن عبد اللہ (بن صفوان بن امیہ
 بن خلف) قرشی سے منسوب تھیں۔ یہی درداہ تھیں جن کے نام پر حضرت
 عمیر بن زید (والد) نے اپنی کنیت ابوالدرداء رکھی تھی اور حقیقی اور سہیلی
 ماؤں نے بھی اپنی کنیت اُم الدرداء رکھی تھی۔

(۷)

حضرت ابوالدرداءؓ کے گلشن اخلاق میں سلامتی طبع، خشیتِ الہی،
 زہد و فقر، شغفِ عبادت، حق گوئی، رحمدلی، مہمان نوازی، امر بالمعروف و
 نہی عن المنکر اور اتباعِ سنت سب سے خوش رنگ پھول ہیں۔ ان کا علم و
 فضل ان محاسن اخلاق پر مستزاد تھا اس طرح وہ ایک ایسی دلاویز شخصیت
 بن گئے تھے جن کا چھوٹے، بڑے، برابر و الے، حاکم اور محکوم سبھی احترام
 کرتے تھے۔ نقیہ الاثمت حضرت عبداللہ بن عمرؓ ان کو عالمِ باعمل کہا کرتے
 تھے۔ حضرت ابوذر غفاریؓ کے نزدیک وہ دنیا کے سب سے بڑے عالم تھے۔
 حضرت معاذ بن جبلؓ نے وفات کے وقت لوگوں کو وصیت کی کہ علم ابوالدرداءؓ
 سے سیکھنا کیونکہ ان کے پاس علم ہے۔ جلیل القدر تابعی حضرت مسروقؓ فرمایا
 کرتے تھے کہ میں نے تمام صحابہ کا علم چھ اصحاب میں مجتمع پایا جن میں ایک
 ابوالدرداءؓ ہیں۔

حضرت ابوالدرداءؓ کا دل و نورِ علم کی وجہ سے خشیتِ الہی سے معمور
 تھا۔ ایک دن منبر پر کھڑے ہو کر خطبہ دیا اور فرمایا :
 "اگر! میں اُس دن سے بہت ڈرتا ہوں جب اللہ تعالیٰ مجھ سے
 جیسے کا کہ تم نے اپنے علم کے مطابق کیا عمل کیا؟ تو ان مجید کی
 برزیت میرے اعمال کی شہادت دے گی۔ جب مجھ سے پوچھا

جلے گا کہ کیا تم نے ادا امر کی پابندی کی تو آیاتِ امر کہیں گی کہ
اس نے کچھ نہیں کیا۔ پھر دریافت کیا جائے گا کہ نواہی سے کہا
تک اجتناب کیا، آیاتِ نہی کہیں گی، بالکل نہیں۔ لوگو کیا اس
وقت میری نجات ہو جائے گی؟

قبول اسلام کے بعد ان کی زندگی میں یکسر انقلاب آگیا اور طبیعت پر
زہر و فقر کا غلبہ ہو گیا۔ اچھا بھلا تجارتی کاروبار تھا اس کو محض اس لیے
چھوڑ دیا کہ زیادہ سے زیادہ وقت تحصیلِ علم اور عبادت کے لیے نکال سکیں
اور ایسے احتمالات سے بھی محفوظ رہ سکیں جو محاسبہ آخرت کا باعث ہوں۔
زندگی انتہائی تھی کہ اہل خانہ سے بھی بے نیاز ہو چکے تھے۔ سارا سارا دن روزہ
رہتے تھے اور ساری ساری رات نوافل پڑھتے رہتے تھے۔ ایک مرتبہ ان
کے موافق بھائی حضرت سلمان فارسی ملاقات کے لیے ان کے گھر آئے۔
بھاوج کو معہولی و صنع اور اُچڑی ہوئی حالت میں دیکھا تو اس کا سبب پوچھا
وہ بولیں:

”تمہارے بھائی ابوالدرداء تو دنیا سے بے نیاز ہو چکے انہیں
اب اپنے اہل خانہ کی کوئی پروا نہیں۔“

اتنے میں حضرت ابوالدرداءؓ بھی تشریف لے گئے۔ تپاک سے ملے
اور حضرت سلمانؓ کے سامنے کھانا رکھا۔ انہوں نے کہا، آپ بھی میرے ساتھ
شریک ہوں۔ بولے، میں روزہ سے ہوں۔ حضرت سلمانؓ نے اصرار کیا کہ
خدا کی قسم آپ کو میرے ساتھ کھانا ہوگا، رنہ میں بھی نہ کھاؤں گا۔ مجبور ہو گئے۔
رات کو حضرت سلمانؓ نے انہی کے گھر قیام کیا۔ عشاء کے بعد حصۃ ابوالدرداءؓ
نے سونے کے بجائے پھر نماز (نوافل) میں مشغول ہونا چاہا تو حضرت
سلمانؓ نے ہاتھ پکڑ لیا اور کہا:

”بھائی آپ پر خدا کا بھی حق ہے، بیوی کا بھی حق ہے، اپنے

جسم کا بھی حق ہے۔ آپ کو ان سب کے حقوق ادا کرنے چاہئیں۔ یہ سُن کر وہ سونے کے لیے لیٹ گئے۔ رات کے پچھلے پہر دونوں تہجد کے لیے اٹھے تہجد ادا کی اور پھر نمازِ فجر کے لیے مسجدِ نبوی گئے۔ نماز کے بعد حضرت ابوالدرداءؓ نے رسول اکرم ﷺ کی خدمت میں عرض کیا کہ سلمان نے مجھ سے یہ اور یہ کہا ہے۔ حضورؐ نے فرمایا، سلمان نے جو کہا وہ درست ہے۔ وہ تم سے زیادہ فہیم ہیں۔ (صحیح بخاری)

قرآن سے معلوم ہوتا ہے کہ اس واقعہ کے بعد ان کی زندگی بڑی حد تک اعتدال پر آگئی۔ پھر بھی وہ معمول سے زیادہ عبادت کرتے تھے۔ نماز پنجگانہ کے علاوہ رات کو کثرت سے نوافل پڑھتے تھے۔ سفر ہو یا حضر چاشت کی نماز کا خاص التزام تھا۔ ہر فرض نماز کے بعد ۳۳ مرتبہ سبحان اللہ، ۳۳ مرتبہ الحمد للہ اور ۳۴ مرتبہ اللہ اکبر پڑھتے تھے۔ رمضان کے روزوں کے علاوہ ہر ماہ تین نفلی روزے ضرور رکھتے۔

ایک دن حضرت ابوالدرداءؓ اور کچھ دوسرے صحابہ بارگاہ رسالت میں حاضر تھے کہ حضورؐ نے فرمایا، جو شخص سچے دل سے توحید کا قائل ہو وہ جنتی ہے۔ حضرت ابوذر غفاریؓ نے عرض کیا، خواہ اس نے چوری اور زنا کا ارتکاب کیا ہو۔ حضورؐ نے فرمایا: ”ہاں“ حضرت ابوالدرداءؓ نے

بھی یہ بات تین مرتبہ پوچھی، جب ہر مرتبہ ”ہاں“ میں جواب ملا تو وہ یہ بشارت دوسرے لوگوں کو سناتے چلے۔ راستے میں حضرت عمر فاروقؓ مل گئے ان سے واقعہ بیان کیا تو انہوں نے فرمایا، اس بات کو اپنے تک ہی رہنے دو ورنہ لوگ عمل چھوڑ بیٹھیں گے۔ حضرت ابوالدرداءؓ نے واپس آکر حضورؐ کی خدمت آدس میں حضرت عمرؓ کے مشورے کا ذکر کیا تو آپؐ نے فرمایا، عمرؓ نے صحیح کہا۔ (مسند احمد)

حق گوئی اور بے باکی کی عجیب شان تھی۔ امیر معاویہؓ نے حضرت ابوذر غفاریؓ

کو اس بنیاد پر شام سے جلا وطن کر دیا کہ بعض مسائل میں ان کے مسلک میں انتہائی شدت تھی۔ حضرت ابوالدرداءؓ کو ان کی جلا وطنی سے بہت دکھ ہوا اور انہوں نے بڑے جوش سے فرمایا :

”اللہم ان لوگوں نے ابذر کو جھٹلایا لیکن میں نہیں جھٹلاتا، ان لوگوں نے ان کو جلا وطن کیا لیکن میں اس مشورے میں شریک نہیں ہوا کیونکہ میں جانتا ہوں کہ رسول اللہ صلی اللہ علیہ وسلم ان کو بہت محبوب جانتے تھے۔ خدا کی قسم اگر ابذر میرا ہاتھ بھی کاٹ ڈالیں تو بھی ان سے بغض نہ رکھوں۔ میں نے خود اپنے کانوں سے رسول اللہ صلی اللہ علیہ وسلم سے سنا تھا کہ آسمان کے نیچے اور زمین کے اوپر ابذر سے بڑھ کر سچا کوئی نہیں۔“

اہل سیر کا بیان ہے کہ وہ امیر معاویہؓ (دالی شام) کی کسی بات کو درست نہ سمجھتے تو ان کو بھرے دربار میں لڑک دیتے حضرت معاویہؓ بڑے بردبار تھے۔ نختہ پیشانی سے ان کی باتیں سنتے اور ان کی صلاحیت کا بڑا اعتراف کرتے۔ نرم مزاجی اور رحمدلی میں بھی حضرت ابوالدرداءؓ اپنی مثال آپ تھے۔ ایک مرتبہ دمشق میں مقیم ایک قرشی نے ایک انصاری کا دانت توڑ دیا۔ امیر معاویہؓ کے سامنے مقدمہ پیش ہوا تو انہوں نے قرشی کو مجرم ٹھہرایا۔ قرشی نے کہا کہ پہلے انصاری نے میرے دانت پر چوٹ لگائی تھی۔ امیر معاویہؓ نے انصاری کو راہنی کرنے کی کوشش کی لیکن وہ قصاص لینے پر مصر تھے۔ حضرت ابوالدرداءؓ بھی وہاں موجود تھے، انہوں نے ایک حدیث بیان کی کہ اگر کوئی شخص جسمانی سدھ پہنچنے پر سدھ پہنچانے والے کو معاف کر دے تو اللہ تعالیٰ اس کے گناہ معاف کرتا ہے اور اس کا مرتبہ بلند کرتا ہے۔

یہ حدیث سنتے ہی انصاری کا غصہ کافور ہو گیا اور انہوں نے حضرت ابوالدرداءؓ سے پوچھا: — ”کیا یہ آپ نے خود رسول اللہ صلی اللہ علیہ وسلم

سے سنا تھا۔ انہوں نے فرمایا، ”ہاں“
انصاری نے کہا:

”تو پھر میں معاف کرتا ہوں اور قصاص سے دست بردار ہوتا ہوں“
(مسند احمد)

ایک دن کہیں جا رہے تھے کہ راستے میں کچھ لوگوں پر نظر پڑی وہ ایک شخص کو گالیاں دے رہے تھے۔ سب پوچھا تو انہوں نے بتایا کہ اس نے فلاں گناہ کیا ہے۔ حضرت ابوذر دائی نے فرمایا:

”اگر کوئی شخص کنوئیں میں گر پڑے تو اس کو نکالنا چاہیے۔ گالیاں دینے سے کیا حاصل؟ اللہ کا شکر ادا کرو کہ اس نے تمہیں اس گناہ سے بچایا ہے۔“

لوگوں نے کہا: ”کیا آپ کے نزدیک یہ شخص بُرا نہیں ہے؟“
فرمایا: ”وہ فطری طور پر تو یہ شخص بُرا نہیں ہے البتہ اس نے جو فعل کیا وہ بُرا ہے۔ اگر اسے چھوڑ دے تو میرا بھائی ہے۔“ (اسد الغابہ)
بڑے کشادہ دل اور مہمان نواز تھے۔ اپنی زندگی تو ناہار نہ تھی لیکن مہمانوں کی دل کھول کر خدمت کرتے تھے۔ مہمان اکثر آتے رہتے تھے۔ ان میں سے بعض کئی کئی مہینے ان کے ہاں قیام کرتے۔ جب کوئی مہمان آتا تو اس سے پوچھ لیتے کہ کب تک قیام کا ارادہ ہے۔ اگر اس کو ٹھہرنا ہوتا تو خوشدلی سے اس کی میزبانی کرتے اور اگر اس کو جلد جانا ہوتا تو مناسب زادِ راہ دے کر رخصت کرتے۔ حضرت سلمان فارسیؓ شام آتے تو ہمیشہ انہی کے ہاں قیام کرتے۔

امریا المعروف اور نہی بنی المشرک کا خاص اہتمام تھا۔ نہایت احسن طریقے سے لوگوں کو نیکی کی تلقین کرتے اور برائی سے روکتے تھے لیکن جب دیکھتے کہ لوگوں کا طرزِ معاشرت بدل گیا ہے اور ان میں عہدِ رسالت کا سچا پشیمان نہیں رہا تو دگرگشت تھا۔ ایک دن بڑے غصے سے ان کے عالم میں گھس گھسایا۔ اہلیہ نے پوچھا،

کیا ہوا؟ فرمایا:

” خدا کی قسم رسول اللہ صلی اللہ علیہ وسلم کی ایک بات بھی باقی نہیں رہی۔ لوگ ہر بات سے غافل ہو گئے مسحرف نماز یا جماعت پڑھتے ہیں۔“

خود ان کو اتباع سنت کا بڑا اہتمام تھا۔ چھوٹی چھوٹی باتوں میں بھی جو کچھ حضور کو کرتے دیکھتا تھا اسی طرح کرنے کی کوشش کرتے تھے۔ لوگوں سے ہمیشہ مسکرا کر بات کرتے۔ ان کی اہلیہ ہر بات پر تبسم کو وقار کے منافی سمجھتی تھیں۔ ایک دن کہنا:

” آپ ہر بات پر مسکراتے ہیں کہیں لوگ مذاق نہ اڑائیں؟“

فرمایا:

” میں نے خود رسول اللہ صلی اللہ علیہ وسلم کو مسکرا کر بات کرتے ہوئے دیکھا ہے۔“

طبیعت میں یوسف مطلق نہ تھی ہمیشہ ہشاش بشاش رہتے تھے اور ہر شخص سے خوش ہو کر ملتے تھے۔

سادہ مزاجی کی یہ کیفیت تھی کہ اپنے ہاتھ سے جامع دمشق میں پودے لگایا کرتے تھے، حالانکہ ہزاروں شاگرد اور عقیدت مند موجود تھے۔ ایک دن ایک شخص نے انہیں پودے لگاتے دیکھا تو حیران ہو کر کہا:

” آپ خود پودے لگاتے ہیں؟“

فرمایا: — ” اس میں تعجب کی کوئی بات ہے یہ تو بڑے

ثواب کا کام ہے۔“

انکساری پسند ہونے کے باوجود بڑے خوددار اور مستغنی المزاج تھے۔ عبداللہ بن عاصرم شام کے گورنر ہو کر آئے تو دمشق میں مقیم صحابہ ان سے اپنے دلائف لینے گئے لیکن حضرت ابوالدرداء نے اسے اپنے

دقار کے خلاف سمجھا اور وظیفہ کی کچھ پروا نہ کی۔ عبدالقبرین عاشر وظیفہ لے کر خود ان کے مکان پر آئے اور کہا :

”وہ آپ تو تشریف نہیں لائے میں خود ہی وظیفہ لے کر حاضر ہو گیا ہوں۔“

فرمایا :

”کیا تمہیں علم نہیں کہ تم سے زیادہ خدا کے نزدیک کوئی ذلیل نہ تھا۔ آج تم امیر شام بن گئے ہو تو کیا ہوا۔ میں نے رسول اللہ صَلَّی اللہُ عَلَیْہِ وَاٰلِہٖ وَسَلَّم سے سنا ہے کہ جب اسرار اپنی حالت بدلیں تو تم بھی اپنے کو بدیل لو۔“

(کنز العمال)

غرض حضرت ابوالدرداءؓ کی زندگی کے جس پہلو کو بھی دیکھیں۔ وہ

مطلع انوار نظر آتا ہے۔

رَحْمَۃُ اللہِ عَلَیْہِ



حضرت رافع بن مالک زرقی انصاری

①

اللہ بعد بعثت کے موسم حج کا ذکر ہے کہ سرورِ عالم صلی اللہ علیہ وسلم معمول کے مطابق تبلیغِ حق کے لیے منیٰ کی طرف تشریف لے گئے۔ وہاں حدِ نظر تک خیموں کا ایک شہر آباد تھا جن میں عرب کے گوشے گوشے سے حج کے لیے آنے والے مختلف قبائل کے لوگ ٹھہرے ہوئے تھے۔ جبرہ عقبہ کے قریب ایک خیمے میں چھ گورے بیٹے وجیہ آدمی مقیم تھے، یہ لوگ مکہ سے تین سو میل دور یثرب سے آئے تھے اور وہاں کے قبیلہ خزرج سے تعلق رکھتے تھے۔

سرورِ عالم صلی اللہ علیہ وسلم ان لوگوں کے خیمے کے سامنے پہنچے تو آپؐ نے ان کی آپس کی گفتگو میں معنویت کی جھلک پائی۔ آپؐ وہیں رک گئے ان لوگوں کو سلام کیا اور پھر ان سے فرمایا:

”میں آپ لوگوں سے ایک بات کرنا چاہتا ہوں کیا آپ میری بات سنیں گے؟“

انہوں نے بیک زبان جواب دیا۔ ”ضرور ضرور کہیے آپ کیلئے کہتے ہیں۔“

حضورؐ نے اللہ تعالیٰ کی حمد و ثناء بیان کی اور ان لوگوں کو خدا سے واحد پر ایمان لانے کی ترغیب دی ساتھ ہی ان کو بتایا کہ میں اللہ کا رسول ہوں اور خالقِ خدا کی ہدایت کے لیے مبعوث ہوا ہوں۔

ان لوگوں نے بڑے انہماک کے ساتھ آپؐ کے ارشادات سنے اور کہا: ”آپ پر اللہ کا جو کلام نازل ہوا ہے وہ ہمیں سنائیے۔“

مُحَمَّدؐ نے سورۃ ابراہیم کی تلاوت شروع کر دی۔ ابھی آپؐ نے چند ہی آیتیں پڑھی تھیں کہ وہ لوگ کلامِ الہی کی اثر آفرینی سے دم بخود ہو گئے۔ انہوں نے ایک دوسرے کی طرف دیکھا اور بولے :-

”وہ خدا کی قسم یہ تو وہی نبی ہیں جن کا ذکر ہم آٹھ دن پہلے شرب سے سنتے رہتے ہیں۔ دیکھنا کہیں یہودی ان پر ایمان لانے میں ہم سے بازی نہ لے جائیں۔“

پھر انہوں نے بڑے ادب کے ساتھ کہا :-

”اے محمدؐ! ہم آپؐ کی دعوت کو سچے دل سے قبول کرتے ہیں اور گواہی دیتے ہیں کہ اللہ ایک ہے اس کے سوا کوئی پرستش کے لائق نہیں اور آپؐ اس کے رسولِ بحق ہیں۔ آپؐ فرمائیے کہ اس کے علاوہ آپؐ ہم سے کیا چاہتے ہیں؟“

سرورِ عالم صلی اللہ علیہ وسلم نے فرمایا: ”وہ قریش نے میری دعوت کو جھٹلایا ہے وہ میرے راستے میں طرح طرح کی رکاوٹیں ڈالتے ہیں۔ میں چاہتا ہوں کہ تم لوگ مجھے اپنے ہاں لے جاؤ، میرے دست دباؤ دینا اور میری حفاظت کرنا کہ میں زیادہ سے زیادہ لوگوں تک توحید کی دعوت پہنچا سکوں۔ ان لوگوں نے کچھ دیر آپس میں مشورہ کیا اور پھر عرض پیرا ہوئے کہ:

”اے اللہ کے رسولؐ! یہ تو ہماری خوش نختی ہوگی کہ آپؐ ہمارے ہاں تشریف لے آئیں ہم آپؐ کی تائید و حمایت میں یقیناً اپنی جانوں کی بازی لگا دیں گے لیکن شرب کے حالات سازگار نہیں ہیں۔ ہمارے باہمی جھگڑوں اور عداوتوں نے فضا کو سخت مکرر کر رکھا ہے۔ ایسی فضا میں وہاں دینِ حق کے پھیلنے کا امکان بہت کم ہے۔ ہم آپس کے جھگڑے طے کر لیں اور زمین کچھ سموار کر لیں تو پھر آپؐ کو شرب تشریف لانے کی دعوت دیں گے اگر

اللہ نے چاہا تو ہم اگلے سال پھر آپ کی خدمت میں حاضر ہوں گے،
 حضورؐ کو ان کی صاف گوئی پسند آئی اور آپؐ نے فرمایا: "بہت بہتر
 پھر ان اصحاب میں سے ادھیر عمر کے ایک صاحب آگے بڑھے اور عرض کیا:
 "اے اللہ کے رسول! اپنا مبارک ہاتھ لے لے میں اس پر اسلام
 کی بیعت کرتا ہوں۔"

حضورؐ نے اپنا دست مبارک آگے بڑھایا تو انہوں نے نہایت ادب اور
 محبت کے ساتھ آپؐ کی بیعت کی۔ ان کے پانچوں ساتھیوں نے بھی ان کی
 تقلید کی حضورؐ ان اصحاب کی بیعت سے بہت خوش ہوئے۔ ان کو دعا خیر
 سے نوازا اور واپس تشریف لے گئے۔

یہ خوش بخت شربی جن کو سب سے پہلے قبول اسلام اور سید المرسلین کی بیعت
 کا شرف حاصل ہوا حضرت رافعؓ بن مالک تھے یہ

یہ یہ بیان ابو نعیم، ابن کلبی اور ابن اثیر کا ہے بعض دوسرے اس سیرے حضرت سعد بن زرارہ یا حضرت
 جابر بن عبد اللہ بن رباب کو اس موقع پر سب سے پہلے بیعت کرنے والے ٹھہرایا ہے کسی ایک کو
 دوسرے کو فضیلت دینے کے بجائے ہم یوں کہہ سکتے ہیں کہ ان چھ اصحاب کو قبول اسلام کے موقع
 میں اہل مدینہ میں امتیازی درجہ حاصل ہے حضرت رافعؓ بن عمار کے علاوہ دوسرے پانچ اصحاب کے نام یہ ہیں:
 حضرت عوف بن عفرار، حضرت قطیبہ بن عامر، حضرت سعد بن زرارہ، حضرت عقبہ بن عامر،
 حضرت جابر بن عبد اللہ بن رباب۔

ابن سعد نے کچھ دوسری روایتوں کے علاوہ ایک روایت یہ بھی بیان کی ہے کہ حضرت رافعؓ بن مالک اسی
 واقعہ (بیعت عقبہ ثانیہ نبوت) سے پہلے ہی مسلمان ہو چکے تھے وہ یوں کہ وہ سالہ نبوت سے پہلے
 حضرت معاذ بن عفرار کے ساتھ عمرے کے لیے مکہ گئے۔ وہاں انہوں نے حضورؐ کا ذکر سنا تو آپؐ کی خدمت
 میں حاضر ہو کر اسلام قبول کر لیا۔ اسی ہی روایت حضرت سعد بن زرارہ اور حضرت ذکوان بن عبد قیس کے بارے
 میں بھی بیان کی جاتی ہے حقیقت حل کچھ یہی ہو رہا ہے کہ سب اصحاب انصاریہ کے سابقین الاولیاء
 میں شامل ہیں۔

سیدنا ابو ذراعہ رافع بن مالک کا تعلق خزرج کی شاخ بنو ذریق سے تھا ان کی ایک کنیت ابو مالک بھی ہے۔ نسب نامہ یہ ہے :

رافع بن مالک بن عجلان بن عمرو بن عامر بن ذریق بن عامر بن عبد حارثہ بن مالک بن عصب بن جشم بن خزرج۔

حضرت رافعؓ کا شمار شرب کے نہایت معزز رؤسا میں ہوتا تھا۔ وہ نہ صرف لکھنا پڑھنا جانتے تھے بلکہ تیر اندازی اور تیراکی میں بھی مہارت رکھتے تھے اس لیے ”کامل“ کے لقب سے مشہور تھے۔ ان کی اہلیہ اُمّ مالکؓ رئیس المنافقین عبد اللہ بن ابی بن ابی سلول کی اخیانی بہن تھیں۔ حضرت رافعؓ کے قبول اسلام کے بعد وہ بھی مسلمان ہو گئیں اور شرف صحابیت حاصل کیا۔ حضرت رافعؓ (۱۰) بعد بعثت میں سرورِ عالم صلی اللہ علیہ وسلم کی بیعت سے مشرف ہو کر شرب واپس آئے تو وہ اور ان کے مسلمان ساتھی نہایت سرگرمی سے اسلام کی تبلیغ میں مشغول ہو گئے۔ یوں چراغ سے چراغ جلنے لگا۔

اگلے سال (۱۲) بعد بعثت میں حضرت رافعؓ گیارہ اصحاب کے ساتھ مکہ گئے اور دوبارہ حضورؐ کی بیعت کا شرف حاصل کیا۔ ان کے گیارہ ساتھیوں کے نام یہ ہیں :

حضرت اسعد بن زرارہ حضرت قطیبہ بن عامر حضرت عقبہ بن عامر حضرت عوف بن غفراء حضرت ذکوان بن عبد قیس حضرت عبادہ بن صامت حضرت عوف بن ساعدہ حضرت زید بن ثعلبہ حضرت عباس بن عبادہ بن بصلہ حضرت ابو الہشیم بن الہشیمان۔ حضرت سعادہ بن غفراءؓ

اس موقع پر حضورؐ نے ان سے ان باتوں پر بیعت لی :

ہم اللہ کے ساتھ کسی کو شریک نہیں کریں گے، ما چوری نہ کریں گے، زنا

نہ کریں گے، اپنی اولاد کو قتل نہ کریں گے، کسی پر حبسوثا الزام نہ لگائیں گے، کسی امرِ معروف میں رسول اللہ صلی اللہ علیہ وسلم کی نافرمانی نہ کریں گے، آپ کا حکم سنیں گے اور مانیں گے خواہ ہم خوش حال ہو یا تنگ دست اور خواہ وہ حکم ہمیں گوارا ہو یا ناگوار اور خواہ ہم پر کسی کو ترجیح دی جائے اور ہم حکومت کے معاملے میں ارباب حکومت سے جھگڑانہ کریں گے، اِلَّا یہ کہ کھلا کفر دیکھیں اور ہر حال میں حق بات کہیں گے اور کسی ملامت کرنے والے کی ملامت کی پروا نہیں کریں گے۔ یہ بیعت لینے وقت حضورؐ نے ان سے فرمایا کہ اگر تمہارے ان باتوں کو پورا کیا تو تمہارے لیے جنت ہے اور اگر کسی نے ممنوع کاموں میں سے کوئی کام کیا اور وہ پکڑا گیا اور اس کو دنیا میں سزا دے دی گئی تو وہ اس کا کفارہ ہوگی اور اگر قیامت تک اس کے فعل پر پردہ پڑا رہ گیا تو اس کا معاملہ اللہ کے حوالے ہے چاہے سزا دے چاہے معاف کر دے۔

اربابِ سیر نے اس بیعت کو ”بیعتِ نساء“ کا نام دیا ہے کیونکہ اس بیعت کے الفاظ اس بیعت کے الفاظ سے بہت ملتے جلتے ہیں جو اس واقعہ کے کئی سال بعد سورہ ممتحنہ (آیت ۱۲) میں مسلمان عورتوں سے بیعت لینے کے لیے تجویز فرمائے گئے۔

(۳)

۱۲۔ بعدِ بعثت کی بیعتِ عقیہ کے بعد حضرت رافعؓ اور ان کے ساتھی مدینہ منورہ واپس گئے تو ان کو ایک ایسے معلم کی ضرورت محسوس ہوئی جو لوگوں کو قرآن کی تعلیم دے اور ان کے اندرون کی سمجھ پیدا کرے چنانچہ مسلمانانِ مدینہ کے ایما پر حضرت رافعؓ بن مالک اور حضرت معاذؓ بن عمروؓ کو بھیج دیا۔ اُسے اور حضورؐ کی خدمت اقدس میں حاضر ہو کر آپؐ سے درخواست کی کہ آپ کسی ایسے شخص کو ہمارے پاس مدینہ بھیجیں جو ہمیں دین سکھائے۔ اس درخواست پر حضورؐ نے حضرت مصعبؓ بن عمیرؓ کو مدینہ روانہ

کیا یہ حضرت مُصَنَّبؓ نے انصار کو نہ صرف قرآن پڑھایا اور دین کے احکام سکھائے بلکہ اسلام کی اشاعت کے لیے بھی زبردست جدوجہد کی۔ اس کام میں حضرت رافعؓ اور ان کے رفقاء نے حضرت مُصَنَّبؓ کا پورا پورا ہاتھ بٹایا۔ نتیجہ یہ ہوا کہ مدینہ کے گھر گھر میں اسلام پھیل گیا۔

سالہ بعدِ بعثت میں مدینہ کے ۵۰ اہل ایمان اس قافلے میں شریک ہو کر مکہ گئے جو اس سال مدینہ سے حج کے لیے مکہ گیا۔ ان اصحاب نے عقبہ کی گھاٹی میں رات کے وقت سرورِ عالم صلی اللہ علیہ وسلم سے ملاقات کی اور اس عہد کے ساتھ آپؐ کو مدینہ تشریف لاسنے کی دعوت دی کہ ہم آپؐ کی ہر اس چیز سے حفاظت کریں گے جس سے ہم خود اپنی جان اور اپنی آل و اولاد کی حفاظت کرتے ہیں۔

حضورؐ نے ان کی دعوت قبول فرمائی اور جلد مدینہ آنے کا وعدہ کیا۔ ان اصحاب نے بڑے ذوق و شوق سے حضورؐ کی بیعت کی اور پھر حضورؐ کے ارشاد کے مطابق اپنے میں سے بارہ نقیب منتخب کر لیے۔ ۹ خزانہ میں سے اور ۳ اوس میں سے۔ ان نقیبوں میں ایک حضرت رافعؓ بن مالک تھے۔ اُن کو بنو ذریقہ کا نقیب بنایا گیا۔ نقیبوں کے انتخاب کے بعد حضورؐ

لے یہ موسیٰ بن عقیبہؓ کی روایت ہے۔ طبریؒ اور ابن ہشامؒ نے ابن اسحاقؒ کے حوالے سے بیان کیا ہے کہ حضورؐ نے حضرت مُصَنَّبؓ بن عُمیرؓ کو سالہ نبوت کی بیعتِ عقبہ کے شرکاء کے ساتھ مدینہ منورہ بھیج دیا تھا۔ لیکن یہی اور ابن سعدؒ نے لکھا ہے کہ ان اصحاب نے مدینہ پہنچ کر حضورؐ کو خط لکھا تھا کہ ہمیں دین کی تعلیم دینے کے لیے کوئی آدمی بھیجئے۔ بہر صورت اس کام کے لیے حضورؐ نے حضرت مُصَنَّبؓ بن عُمیرؓ ہی کو مدینہ منورہ بھیجا، اس پر سب اہل سیر کا اتفاق ہے۔

نے انصار سے فرمایا کہ اب تم اپنی اپنی قیام گاہوں کو لوٹ جاؤ۔ انہوں نے تعمیل ارشاد کی اور حج سے فارغ ہو کر مدینہ کو مراجعت کی۔

اہل سیر کا بیان ہے کہ اس وقت تک رسول اللہ صلی اللہ علیہ وسلم یرمکہ میں جتنا قرآن نازل ہوا تھا، حضرت رافعؓ اس کو لکھ کر واپسی کے وقت ساتھ لیتے آئے اور بنو ذریق کو جمع کر کے سنایا۔ اس سلسلے میں یہ بھی بیان کیا جاتا ہے کہ بنو ذریق کی مسجد میں تمام مسجدوں سے پہلے قرآن مجید پڑھا گیا اور اس کو پڑھنے والے حضرت رافعؓ بن مالک تھے۔

ایک روایت یہ بھی ہے کہ حضرت رافعؓ بیعت کے بعد یرمکہ میں ٹھہر گئے اور جب سورہ طہ نازل ہوئی تو لکھ کر مدینہ لائے۔ ایک اور روایت میں سورہ یوسف کا نام لیا گیا ہے۔ صورت واقعہ کچھ بھی ہو حضرت رافعؓ کو یہ شرف حاصل ہے کہ ان کی بدولت بنو ذریق کو ہجرت نبوی سے پہلے ہی کلام الہی سننے کی سعادت نصیب ہو گئی۔

۲۔ ہجری میں غزوہ بدر پیش آیا تو اس میں حضرت رافعؓ کے دو صاحبزادے حضرت رفاعہؓ اور حضرت خلدؓ بڑے جوش اور جذبے کے ساتھ شریک ہوئے۔

قاضی سلوان منصور پوریؒ نے در اصحاب بدر میں ان کے تیسرے بھائی مالک بن رافعؓ کو بھی شریک بدر میں شمار کیا ہے۔

خود ان کی اپنی شرکت بدر کے بارے میں اختلاف ہے بعض ارباب سیر نے ان کو اصحاب بدر میں شمار کیا ہے اور بعض نے شمار نہیں کیا لہٰذا اگر وہ

۱۔ موسیٰ بن عقبہ نے انہیں امام زہریؒ کے حوالے سے اصحاب بدر میں شمار کیا ہے جبکہ امام ابن اسحاقؒ نے انہیں اصحاب بدر میں شمار نہیں کیا۔ صحیح بخاری میں حضرت رافعؓ کا یہ قول نقل کیا گیا ہے:

(باقی حاشیہ اگلے صفحہ پر)

اس میں شریک نہ ہو سکے تو اس کا کوئی خاص سبب ہو گا ہو سکتا ہے بیمار ہوں یا اپنے صاحبزادوں کو بھیج دیا ہو اور خود گھر کی نگرانی کے لیے مدینہ میں ٹھہر گئے ہوں۔

غزوہٴ اُحُد (۳؎) میں حضرت رافعؓ اپنے صاحبزادے حضرت رفاعہؓ کے ساتھ شریک ہوئے، اور کفارِ قریش کے خلاف بڑی بے جگر می سے لڑے۔ اللہ تعالیٰ نے ان کے مُقَدَّر میں شہادت لکھ دی تھی، اسی غزوے میں حیارم شہادت پی کر خُلدِ یس کو سدھارے۔
رضی اللہ تعالیٰ عنہ

(بقیہ حاشیہ صفحہ گزشتہ)

ما یسرنی اِنّی شہدت بدراً بالعقبۃ

(یعنی مجھے یہ خوش نہیں آتا کہ عقبہ کے مقابلے میں بد میں شریک ہوتا)

ان کے اس قول سے بعض اہل سیر نے یہ نتیجہ اخذ کیا ہے کہ وہ غزوہٴ بدر میں شریک نہیں تھے۔



حضرت سہیل بن سعد ساعدی انصاری رضی

(۱)

سرورِ عالم صلی اللہ علیہ وسلم مکہ سے ہجرت فرما کر مدینہ منورہ میں رونق افروز ہوئے تو ایک دن ایک صاحب ایک پانچ سالہ بچے کی آنکلی پکڑے ہوئے بارگاہ رسالت میں حاضر ہوئے اور عرض کیا :

”یا رسول اللہ! یہ میرا بخت جگر ہے۔“

حضور نے بچے کے سر پر دستِ شفقت پھیرا اور پوچھا :

”اس کا نام کیا ہے؟“

عرض کیا، ”خُزْن“

حضور نے فرمایا: ”نہیں آج سے اس کا نام سہیل ہے۔“

والد نے عرض کیا: ”بسرِ چشم“

یہ سعادت مند بچے جن کا نام خود سید المرسلین الانبیاء صلی اللہ علیہ وسلم نے تبدیل کیا، حضرت سہیل بن سعد انصاری تھے۔

(۲)

حضرت سہیل بن سعد کا تعلق خزرج کی شاخ بنو ساعدہ سے تھا۔

اس لیے انہیں ساعدی بھی کہا جاتا ہے۔

نسب نامہ یہ ہے :

سہیل بن سعد بن مالک بن خالد بن ثعلبہ بن حارثہ بن عمرو بن

خزرج بن ساعدہ بن کعب بن خزرج اکبر۔

حضرت سہلؓ کی تین کیفیتیں تھیں، ابو یحییٰ - ابو العباس اور ابوالکلب مشہور روایات کے مطابق وہ ہجرت نبویؐ سے تقریباً پانچ سال پہلے پیدا ہوئے۔ والد حضرت سعد بن مالک سعید الفطرت آدمی تھے۔ ہجرت نبویؐ سے پہلے ہی شہرت اسلام سے بہرہ ور ہو گئے۔ حضرت سہلؓ نے ہوش سنبھالا تو اپنے سارے گھرانے کو مسلمان پایا۔ سلمہ ہجری میں غزوہ بدر پیش آیا تو حضرت سہلؓ کی عمر سات برس کی تھی ان کے والد حضرت سعد بن مالک غزوہ پر جانے کی تیاری کر رہے تھے کہ اچانک پیغام اجل آپہنچا اور وہ نو عمر فرزند کو یتیم چھوڑ کر سفر آخرت پر روانہ ہو گئے۔ لڑائی منقطع ہونے کے بعد حضورؐ نے دوسرے مجاہدین کی طرح حضرت سعد بن مالک کا حصہ بھی لگایا کیونکہ وہ لڑائی میں شریک ہونے کا ارادہ کر چکے تھے۔

(۳)

غزوہ اُحد (۳۱ھ) میں حضرت سہلؓ کی عمر آٹھ برس کی تھی یہ بواکرم صلی اللہ علیہ وسلم لڑائی کے لیے اُحد کی طرف تشریف لے گئے تو حضرت سہلؓ نے دوسرے انصاری لڑکوں کے ساتھ مل کر شہر کی حفاظت کا فریضہ انجام دیا۔ مسند احمد بن حنبل میں ہے کہ جب رسول اکرم صلی اللہ علیہ وسلم کے زخمی ہونے کی خبر مدینہ پہنچی تو حضرت سہلؓ نے تباہ ہو کر میدان اُحد میں پہنچ گئے حضورؐ کے زخم کو انہی کے سامنے دھویا گیا۔

سلمہ ہجری میں غزوہ خندق کے وقت حضرت سہلؓ دس برس کے تھے لیکن ان کے جوش ایمان کا یہ عالم تھا کہ بڑوں کے ساتھ مل کر خندق کھودتے تھے اور کاندھے پر مٹی اٹھا اٹھا کرے جاتے تھے۔

صحیح بخاری اور صحیح مسلم کی ایک حدیث سے تو یہ تاثر بھی ملتا ہے کہ وہ غزوہ

خیبر (محرم ۳ھ ہجری) میں بھی شریک تھے۔ یہ حدیث حضرت سہلؓ

سے مردی ہے اس میں وہ کہتے ہیں :

” غزوہ خیبر کے دوران میں ایک دن رسول اللہ ﷺ نے فرمایا کہ کل میں پرچم ایک ایسے شخص کو دوں گا جو اللہ تعالیٰ اور اس کے رسول ﷺ سے محبت کرتا ہے اور اللہ اور رسول بھی اسے محبوب سمجھتے ہیں اور اسی کے ہاتھوں اللہ خیبر فتح کر لے گا۔“ رات بھر تمام

صحابہ کرامؓ اس مسئلہ پر غور و فکر اور سوچ بچار کرتے رہے کہ پرچم کس کو دیا جائے گا۔ دوسرے دن صبح کو ترشہ کے ہی صحابہ رسول اللہ

ﷺ کو خواہش تھی کہ حضرت اے دیا جائے۔ حضورؐ نے حضرت علیؓ کے بارے میں دریافت فرمایا کہ وہ کہاں ہیں ؟ عرض کیا گیا کہ ان کی آنکھوں میں

تکلیف ہے۔ آپؐ کے حکم کے مطابق حضرت علیؓ کو بلوایا گیا۔ جب وہ حاضر خدمت ہوئے تو آپؐ نے اپنا لعاب دہن ان کی آنکھوں

میں ڈالا اور دعا کی حضرت علیؓ اسی وقت اس طرح تندرست ہو گئے گویا ان کو کوئی تکلیف تھی ہی نہیں۔ پھر آپؐ نے حضرت علیؓ

کو پرچم عطا فرمایا اور حکم دیا کہ اطمینان اور وقار کے ساتھ مجاہدین کو ساتھ لے کر چل پڑو اور خیبر کے سامنے جا کر دم لو۔ وہاں پہنچنے کے

بعد سب سے پہلے انہیں اسلام کی دعوت دینا اور اللہ کے وہ حقوق بتانا جو انہیں اسلام ان پر عائد ہوتے ہیں۔ خدا کی قسم اگر ایک

آدمی کو بھی تمہارے ذریعے ہدایت نصیب ہو گئی تو یہ امر تمہارے لیے سرخ اذیتوں کے حصول سے بہتر ہے۔

صحیح مسلم کی ایک حدیث میں حضرت سہل بن سعدؓ نے ایک اور غزوے کا ایک واقعہ اس طرح بیان کیا ہے :

” رسول اللہ ﷺ کی ایک غزوہ میں مشرکین سے مدعیہ ط

ہو گئی اور حرب قتال کا بازار خوب گرم ہوا۔ لڑائی کے بعد جب رسول اللہ صلی اللہ علیہ وسلم اپنے لشکر کی طرف پلٹے اور کفار بھی اپنے لشکر کی طرف پلٹے تو اس وقت یہ بات سامنے آئی کہ حضور کے اصحاب میں ایک شخص ایسا تھا جو دشمن کے جس شخص کو بھی اکاؤڈ کا پاتا اس کا تعاقب کر کے اپنی تلوار سے ہلاک کر دیتا۔ چنانچہ ۳۱ کی شجاعت اور مردانگی دیکھ کر لوگوں نے کہا شروع کر دیا کسی نے بھی آج کی لڑائی میں ہم میں اس درجہ کفایت نہیں کی جتنی فلاں شخص نے۔ اس پر رسول اللہ صلی اللہ علیہ وسلم نے فرمایا مگر وہ تو اہل دوزخ میں سے ہے۔

آپ کا ارشاد سننے والوں میں سے ایک صاحب نے دل میں کہا میں اس شخص کے ساتھ ساتھ رہوں گا۔ (دوسرے دن لڑائی شروع ہوئی) تو وہ صاحب اس کے ساتھ ہی نکل گئے جہاں وہ کھڑا ہوتا یہ بھی کھڑے ہو جاتے اور جہاں وہ جلدی چلتے لگتا یہ بھی جلدی چلتے لگتے۔ ایک موقع پر وہ شدید زخمی ہو گیا۔ درد کی شدت سے مجبور ہو کر اس نے جلدی موت مانگ لی، اس طرح کہ تلوار زمین پر رکھ دی اور اس کی دھار کو اپنی چھاتی کے درمیان لا کر اپنا سارا بوجھ اس پر ڈال دیا اور اپنے آپ کو ہلاک کر ڈالا۔ یہ دیکھتے ہی وہ صاحب جو اس کے تعاقب میں تھے حضور کے پاس گئے اور جلاتے ہی کہنے لگے، میں گواہی دیتا ہوں کہ آپ اللہ کے رسول ہیں۔ آپ نے فرمایا، بات کیا ہے؟ انہوں نے کہا، وہ شخص جس کے متعلق آپ نے ابھی فرمایا تھا کہ وہ اہل النار میں سے ہے اور جو لوگوں کو بہت گراں گزرا میں نے اس کی تحقیق حال کا عزم کیا اور اس کے پیچھے پیچھے دھننے لگا حتیٰ کہ وہ بُری طرح مجروح ہو گیا اور اس نے جلد ہی اپنے آپ کو موت کے حوالے کر دیا، وہ یوں کہ میں نے اپنی تلوار زمین پر کھڑی کی اور اس کی باڑ کو اپنے سینے

کے درمیان لاکر ادھر اپنا بوجھ ڈال دیا اور اپنے آپ کو ہلاک کر ڈالا۔ یہ
سن کر آپؐ نے فرمایا کہ کئی آدمی بظاہر اہل جنت کے سے اعمال کرتا ہے
حالانکہ وہ اہل دوزخ میں سے ہوتا ہے اور کبھی ایسا ہوتا ہے کہ ایک
آدمی بظاہر اہل دوزخ کے سے اعمال کرتا ہے حالانکہ وہ اہل جنت
میں سے ہوتا ہے۔

ان روایتوں سے معلوم ہوتا ہے کہ حضرت سہلؓ کو صغیر سنی ہی میں یعنی غزوات
میں شرکت کی سعادت نصیب ہو گئی تھی حالانکہ حضورؐ بالعموم پندرہ برس سے کم
عمر کے لڑکوں کو لڑائی میں شریک ہونے کی اجازت نہیں دیتے تھے۔ جب حضرت
سہلؓ کی عمر پندرہ برس کی ہوئی تو آفتاب رسالت اللہ تعالیٰ کی شفق رحمت
میں غروب ہو گیا۔

(۴)

حضرت سہلؓ کو رسول اکرم ﷺ سے بے انتہا محبت تھی۔
جب بھی موقع ملتا حضورؐ کی خدمت کرنے کی کوشش کرتے تھے۔ ایک دفعہ آپؐ
کو بیڑ بضاعہ سے پانی لاکر پلایا۔ ایک دن حضورؐ نے مسجد نبویؐ کے لیے منبر
بنوانے کا خیال ظاہر فرمایا تو دوڑے گئے اور جنگل سے منبر کے لیے کڑی
کاٹ کر لے آئے۔ منبر بننے سے پہلے حضورؐ ایک ستون کے سوا دوسے کھڑے
ہو کر خطبہ دیا کرتے تھے۔

حضرت سہلؓ کو حضورؐ کے متعلقین سے بھی بہت محبت تھی۔ بتواتر کے
دور حکومت میں ایک دفعہ آل مردان میں سے ایک شخص مدینہ کا امیر مقرر ہوا
اس نے ان کو بلا کر حضرت علیؓ کو کرم اللہ وجہہؓ پر سب دشتم کرنے کے لیے کہا
لیکن انہوں نے صاف انکار کر دیا۔ اس نے کہا کہ اچھا علیؓ کا نام نہ تو صرف
آنا ہی کہہ دو کہ خدا اب تو اب پر لعنت کرے (لعنہ باللہ) انہوں نے فرمایا کہ

الوتراب کا لقب تو خود سید المرسلین صَلَّی اللہُ عَلَیْہِ وَاٰلِہٖ وَسَلَّم نے حضرت علیؑ کو دیا تھا اور اس لقب سے وہ بہت خوش ہوتے تھے پھر اس کو وہ سارا واقعہ تفصیل کے ساتھ بتایا جس میں حضور صَلَّی اللہُ عَلَیْہِ وَاٰلِہٖ وَسَلَّم نے حضرت علیؑ کو اتراب کا لقب دیا تھا۔ یہ ان کا محبوب ترین لقب تھا۔ یہ سن کر وہ خاموش ہو گیا۔

۱۔ صحیح مسلم جلد ۱ صفحہ ۳۲۶

صحیح بخاری میں حضرت ابو ہازمؒ کی زبانی یہ واقعہ اس طرح بیان کیا گیا ہے۔
 ”وہ ایک شخص سہل بن سعد کے پاس آیا اور کہا کہ فلاں (امیر مدینہ) علیؑ کو منبر کے پاس برا کہہ رہا ہے۔ پوچھا، کیا کہتا ہے؟ بولا، الوتراب (یعنی مٹی کا باپ)۔ سہل بن سعد نے پڑے اور کہا خدا کی قسم ان کا یہ نام رسول اللہ صَلَّی اللہُ عَلَیْہِ وَاٰلِہٖ وَسَلَّم نے رکھا ہے اور ان (حضرت علیؑ) کو اس نام سے بڑھ کر کوئی نام محبوب نہ تھا۔“

(بخاری کتاب المناقب باب مناقب علیؑ)

وہ واقعہ جس میں حضرت علیؑ کو بارگاہ رسالت سے ”الوتراب“ کی کنیت عطا ہوئی حضرت سہل بن سعد کی زبانی اس طرح منقول ہے :-

”رسول اللہ صَلَّی اللہُ عَلَیْہِ وَاٰلِہٖ وَسَلَّم فاطمہؑ کے مکان میں آئے اور علیؑ کو نہیں پایا۔ پوچھا، تمہارے ابنِ علم کہاں ہیں، بولیں مجھ میں اداں میں کچھ جھگڑا ہو گیا تھا وہ غصہ میں چلے گئے ہیں اور یہاں (دوسرے) نہیں لیٹے۔ رسول اللہ صَلَّی اللہُ عَلَیْہِ وَاٰلِہٖ وَسَلَّم نے ایک شخص سے فرمایا، دیکھو وہ کہاں ہیں؟ اس نے اگر خبر دی کہ مسجد میں سو رہے ہیں۔ رسول اللہ صَلَّی اللہُ عَلَیْہِ وَاٰلِہٖ وَسَلَّم (مسجد میں) تشریف لے گئے وہ (حضرت علیؑ) لیٹے ہوئے تھے۔ پہلو سے چادر ہٹ گئی تھی اور مٹی جسم میں لگ گئی تھی۔ رسول اللہ صَلَّی اللہُ عَلَیْہِ وَاٰلِہٖ وَسَلَّم (باتی مٹا دی)۔“

سلسلہ ہجری میں حجاج بن یوسف ثقفی نے ان کو بلا کر پوچھا کہ تمہارے مدینہ میں رہتے ہوئے بھی حضرت عثمانؓ کی مدد کیوں نہ کی؟ جواب دیا، ”تم جھوٹ کہتے ہو میں نے مدد کی تھی۔“ لیکن حجاج اپنی بات پر اڑا رہا اور اس نے ان کی گردن پر مہر لگا دی۔ یہی سلوک اس نے حضرت انسؓ بن مالک اور حضرت جابر بن عبد اللہؓ سے بھی کیا۔

حضرت سہلؓ نے سال ۹۱ھ میں وفات پائی۔ اس وقت ان کی عمر چھیانوہ ^{۹۶} برس کی تھی۔

(۵)

حضرت سہلؓ عہد رسالت میں اگرچہ کم عمر تھے لیکن وہ حضورؐ کے ارشادات بڑے دھیان سے سنا کرتے تھے اور ان کو یاد رکھتے تھے۔ اُن سے ۱۱۸۸ احادیث مروی ہیں جن میں سے ۲۸ صحیح بخاری اور صحیح مسلم دونوں میں موجود ہیں۔ حضرت سہلؓ نے طویل زندگی پائی اور بیشتر اکابر صحابہؓ ان کے سامنے ہی فوت ہو گئے۔ ان بزرگوں کے بعد حضرت سہلؓ کی ذات مرجع خلافت بن گئی۔ دُک دور دور سے ان کی خدمت میں حاضر ہوتے اور بڑے ذوق و شوق سے ان کی زبان سے ہادی برحق ﷺ کے ارشادات اور عہد رسالت کے واقعات سنتے تھے۔ خود فرمایا کرتے تھے کہ مجھ سے ارشادات نبویؐ سن لو میں رحاؤں گا تو کوئی قال رسول اللہ ﷺ کہنے والا باقی نہ رہے گا۔ اُن کے راویان حدیث میں حضرت ابو ہریرہؓ، حضرت عبداللہ بن عباسؓ جیسے جلیل القدر صحابہ اور حضرت سعید بن مسیبؓ، حضرت ابو ہازمؓ، امام زہریؓ اور یحییٰ بن یزیدؓ

ابقیہ حاشیہ گذشتہ)۔ مٹی پونچھتے جلتے تھے اور فرماتے تھے، ابوتراب! ابوتراب! ابوتراب!

(صحیح بخاری کتاب الصلوٰۃ باب نوم الرجال فی المسجد)

جیسے اکابر تابعین شامل ہیں۔

حضرت سہیل بن سعد سے مروی چند احادیث یہاں تسرگاً درج کی جا رہی ہیں۔
حضرت سہیل بن سعد سے روایت ہے کہ رسول اللہ صلی اللہ علیہ وسلم نے فرمایا کہ:

① جنت کے دروازوں میں ایک خاص دروازہ ہے جس کا نام

”باب الریان“ ہے۔ اس دروازے سے قیامت کے دن صرف

روزہ داروں کا داخلہ ہوگا۔ ان کے سوا کوئی دوسرا اس دروازے

سے داخل نہ ہو سکے گا۔ اس دن پکارا جائے گا کہ کدھر ہیں وہ بندے

جو اللہ کے لیے روزہ رکھا کرتے تھے اور بھوک و پیاس کی تکلیف

اٹھایا کرتے تھے، وہ اس پکار پر چل پڑیں گے، ان کے سوا کسی اور

کا اس دروازے سے داخلہ نہیں ہو سکے گا۔ جب روزہ دار اس

دروازے سے جنت میں پہنچ جائیں گے تو یہ دروازہ بند کر دیا جائے

گا، پھر کوئی اس میں سے اندر نہ جاسکے گا۔“

(صحیح بخاری و صحیح مسلم)

② ”میں حوض کوثر پر تمہارا سیرساں ہوں گا۔ جو میرے پاس پہنچے گا

وہ آب کوثر سے پیئے گا اور جو اس کو پی لے گا وہ پھر کبھی پیاس میں

مبتلا نہ ہوگا، اور وہاں کچھ لوگ ایسے بھی ہوں گے جن کو میں بھی

پہچانوں گا اور وہ بھی مجھ کو پہچانیں گے۔ وہ میری طرف آئیں گے

یہ بیان کے لغوی معنی ہیں ”پورا پورا سیراب“ گویا سیرابی اس دروازے کی خاص صفت

ہے اور یہ روزہ داروں کے لیے اس لیے مخصوص کیا گیا ہے کہ اللہ تعالیٰ کا ان سے وعدہ ہے

النَّصُومُ لِيْ وَ اَنَا اَجْزٰی بِہ یعنی بندہ کا روزہ بس میرے لیے ہے اور میں خود ہی

اس کی جزا دوں گا۔ اللہ تعالیٰ کن کن انعامات سے اپنے روزہ دار بندوں کو

”سیراب“ کرے گا اس کا علم اسی کو ہے۔

لیکن میرے ادران کے درمیان رکاوٹ ڈال دی جائے گی تو میں کہوں گا کہ یہ آدمی تو میرے ہی پس مجھے جواب دیا جیسے گا کہ آپ کو معلوم نہیں کہ انہوں نے آپ کے بعد کیا کیا نئی باتیں نکالیں تو میں کہوں گا کہ سہ بادی اور ردی ہوان کے لیے جنہوں نے میرے بعد دین میں فرق ڈالا (بدعتیں ایجاد کر کے اس کو مسخ کیا) ”

(صحیح بخاری و صحیح مسلم)

۳۔ ”جو آدمی اپنے یا پرائے یتیم کی کفالت کرتا ہے وہ ادر میں جنت میں اس طرح (قریب قریب) ہوں گے (اور آپ کے انگشت شہادت اور بیچ والی انگلی سے اشارہ کر کے بتلایا ادران کے درمیان تحدیسی کشادگی رکھی) ”

(صحیح بخاری)

۴۔ ”جو شخص ذمہ لے اپنی زبان اور شرمگاہ کا (کہ یہ دونوں غلط استعمال نہ ہوں گی) تو میں ذمہ لیتا ہوں اس کے لیے جنت کا۔“

(صحیح بخاری)

۵۔ ”نبی صلی اللہ علیہ وسلم نے فرمایا کہ اللہ کے رستہ میں ایک دن کی چوکیداری (یعنی مجاہدین کے سامان کی حفاظت) دنیا دہانہ سے بہتر ہے۔ پھر فرمایا کہ جنت میں اگر اتنی جگہ مل جائے جتنی جگہ پر ایک کوڑا آسکتا ہے تو وہ ساری دنیا سے بہتر ہے اور کسی آدمی کا چند ساعت جہاد میں شامل ہونا دنیا دہانہ سے افضل ہے۔“

(صحیح مسلم)

۶۔ ”رسول اللہ صلی اللہ علیہ وسلم کے پاس کوئی چیز پیسے کی لائی گئی۔ آپ نے اس سے کچھ پایا۔ اس وقت آپ کے دائیں طرف ایک لڑکا اور بائیں طرف بڑی عمر کے لوگ تھے۔ آپ نے اس لڑکے سے پوچھا کہ تو اجازت دے تو میں یہ ان لوگوں کو دے دوں۔“

اس لڑکے نے کہا، یا رسول اللہؐ آپ کے تبرک کے بارے میں تو میں ایشیا نہیں کر سکتا۔ اس پر آپؐ نے وہ اس لڑکے کو دے دیا۔“

(صحیح بخاری)

⑤ ایک عورت رسول اللہ صلی اللہ علیہ وسلم کی خدمت میں ایک چادر (بدریہ کے طور پر) لے کر آئی اور عرض کیا، یا رسول اللہ! یہ چادر میں نے اپنے ہاتھ سے آپ کے پہننے کے لیے بنی ہے اسے میں آپ کو اڑھانا چاہتی ہوں۔

آپؐ نے وہ چادر قبول فرمائی اور آپؐ کی یہ حالت تھی کہ اس وقت آپؐ کو اس کی ضرورت بھی تھی۔ آپؐ کے صحابہ میں سے ایک صاحب نے آپؐ کو وہ چادر اڑھے ہوئے دیکھا تو عرض کیا، یا رسول اللہ! یہ چادر کیسی اچھی ہے، یہ تو مجھے دے دیجئے۔ آپؐ نے فرمایا، بہت اچھا (اور وہ چادر ان صاحب کو عنایت فرمادی) پھر جب رسول اللہ صلی اللہ علیہ وسلم اس مجلس سے اٹھ گئے تو لوگوں نے ان صاحب سے کہا کہ تم نے اچھا نہیں کیا، رسول اللہ صلی اللہ علیہ وسلم کو خود اس چادر کی ضرورت تھی اسی لیے یہ آپؐ نے اس عورت سے قبول کر لی تھی اس کے باوجود تم نے اسے آپؐ سے مانگ لیا، حالانکہ تم جانتے تھے کہ رسول اللہ صلی اللہ علیہ وسلم کبھی کسی کے سوال کو رد نہیں کیا کرتے۔

ان صاحب نے کہا، خدا کی قسم میں نے یہ چادر اپنے پہننے کے لیے رسول اللہ صلی اللہ علیہ وسلم سے نہیں مانگی میں نے تو اسے اس لیے مانگا تھا کہ یہ میرا کفن بنے۔

آخر وہی چادر ان صاحب کا کفن بنی۔“ (صحیح بخاری)

⑥ در ایک شخص رسول اللہ صلی اللہ علیہ وسلم کے سامنے سے گزرا

تو آپ نے ایک صاحب سے جو آپ کے پاس بیٹھے ہوئے تھے
پوچھا کہ اس گزرنے والے شخص کے بارے میں تمہاری کیا رائے
اور کیا اندازہ ہے؟

انہوں نے کہا، یہ بڑے معزز آدمیوں میں سے ہے اور ایسی
شان والا ہے کہ کسی بھی گھرانے کی بیٹی کے لیے نکاح کا پیغام
دے تو منظور کر لیا جائے اور اگر کسی معاملے میں سفارش کرے
تو اس کی سفارش ضرور مانی جائے۔

یہ جواب سن کر رسول اللہ صلی اللہ علیہ وسلم خاموش ہو گئے
اور کچھ نہ فرمایا۔ پھر تھوڑی ہی دیر کے بعد ایک آدمی وہاں
سے گزرا۔ آپ نے اُن ہی صاحب سے پھر پوچھا، اس شخص کے
بارے میں تمہاری کیا رائے اور اندازہ ہے۔ انہوں نے عرض کیا،
یا رسول اللہ! یہ بیچارہ نادار اور مسکین آدمی ہے۔ اگر کسی گھر
میں نکاح کا پیغام دے تو اس کا پیغام قبول نہ کیا جائے، اگر
کسی معاملہ میں سفارش کرے تو اس کی سفارش نہ مانی جائے اور
کوئی بات کہنا چاہے تو اس کی بات نہ سنی جائے۔ (ان کا جواب
سن کر) رسول اللہ صلی اللہ علیہ وسلم نے فرمایا کہ: پیسے آدمی
جیسے اگر زمین بھر ہوں (آنی کثیر تعداد میں ہوں کہ ساری زمین ان سے بھر جائے)
تو یہ اکیلا نادار اور مسکین اُن سے بہتر ہے۔ (صحیح بخاری و صحیح مسلم)

⑨ حضرت سہیل ثنّی محدث سے روایت ہے کہ جمعہ کے دن نماز سے پہلے نہ
تو ہم قیلولہ کرتے اور نہ کھانا کھاتے۔ (صحیح بخاری و صحیح مسلم)

⑩ رسول اللہ صلی اللہ علیہ وسلم نے فرمایا کہ لوگ ہمیشہ مہلائی میں رہیں گے
جب تک افطار میں جلدی کریں گے (یعنی آفتاب غروب ہونے
کے فوراً ہی بعد افطار کریں گے)۔ (صحیح بخاری و صحیح مسلم)

حضرت معوذ بن عفراء انصاری

①

رمضان المبارک ۳۲ھ ہجری میں بدر کے میدان میں عہد رسالت کا پہلا معرکہ محنت و باطل برپا ہوا تو عام لڑائی سے پہلے کفار قریش کی طرف سے عتبہ بن ربیعہ، شیبہ بن ربیعہ اور ولید بن عتبہ نے میدان میں نکل کر اہل حق کو مقابلے کے لیے بلکارا۔ ان کی دعوت مبارزت کے جواب میں مسلمانوں کی صفوں سے تین جانباز لیک کر آگے بڑھے۔ قریشی جنگجوؤں نے ان کو دیکھتے ہی پہچان لیا کہ وہ تینوں عدیہ کے رہنے والے ہیں۔ انہوں نے ان سے لڑنا پسند نہ کیا اور پکار کر کہا:

وہ مجھ پر! ہمارے مقابلے کے لیے ہماری قوم اور کفو کے آدمی بھیجے،
چنانچہ حضورؐ کے حکم پر یہ تینوں جانباز اپنی صفوں میں واپس آگئے اور حضرت حمزہؓ، حضرت علیؓ اور حضرت عبیدہ بن حارث، عتبہ، شیبہ اور ولید کے مقابل ہوئے۔

مدینہ کے تین انصاری سرفروش جنہوں نے سب سے پہلے مکہ کے نامی پرستان طاعت سے نبرد آزما ہونے کا عزم کیا، حضرت معاذؓ، حضرت عوفؓ اور حضرت معوذؓ تھے۔ یہ تینوں حقیقی سہانی تھے اور حارث بن زعامہ (بن حارث بن سواد بن مالک بن غنم بن نجار بن ثعلبہ بن عمرو بن خزرج) کے جیسے تھے۔ والدہ کا نام عفرہ بنت عبیدہ (بن ثعلبہ بن عبیدہ بن ثعلبہ بن غنم بن مالک بن نجار) تھا۔ والدہ حارث بن زعامہ ہجرت یثرب سے بہت پہلے وفات پا چکے تھے البتہ والدہ حضرت عفرہؓ کو قبولِ اسلام اور صحابیت

کا شرف حاصل ہوا۔ انہی کے نام کی نسبت سے تینوں بھائی ابنا عفرار
(عفرار کے بیٹے) مشہور ہوئے یہ

عتیبہ، شیبہ اور ولید کے قتل کے بعد عام لڑائی شروع ہوئی تو حضرت
معاذؓ اور معوذؓ نے آپس میں مشورہ کر کے پکا ارادہ کر لیا کہ وہ قریش مکہ
کے سرگردہ ابو جہل کو جہنم واصل کریں گے۔ چنانچہ میدان کا رزار میں وہ برابر
اس کی تلاش میں رہے۔ حضرت عبدالرحمنؓ بن عوفؓ کا بیان ہے کہ میں
میدان جنگ میں کھڑا تھا کہ یکایک دو انصاری جوان میرے دائیں بائیں
آکر کھڑے ہو گئے ان میں سے ایک نے مجھ سے پوچھا :

چچا! ابو جہل کہاں ہے؟

میں نے کہا۔ ”بھئیے اس سے تمھے کیا کام ہے؟“

بولا: ”میں نے سنا ہے کہ وہ رسول اللہ صلی اللہ علیہ وسلم کو گالیاں دیتا
ہے خدا کی قسم مجھے وہ مل جائے تو اس کو مار رہوں گا یا اسی کو کشش میں
اپنی جان قربان کر دوں گا۔“

دوسرے جوان نے بھی اسی قسم کی گفتگو کی۔ تبھے ان جوانوں کے جذبہ
قدوسیت پر بڑی حیرت ہوئی۔ میں نے ان کو اشارہ کر کے بتایا کہ وہ سامنے

لے حضرت عفرارؓ کا پہلا نکاح حارث بن زفاعہ سے ہوا تھا ان کی صلب
سے معاذؓ، عوفؓ اور معوذؓ پیدا ہوئے۔ حارث کی وفات کے بعد ان کا
نکاح بکیر بن عبدیاسل لیشی سے ہوا۔ ان کی صلب سے چار بیٹے ایاشن
عامرؓ، خالدؓ اور عاقلؓ پیدا ہوئے۔ ان چاروں کو بھی شرف صحابیت حاصل
ہوا۔ غزوہ بدر میں یہ چاروں بھائی اپنے اخیانی بھائیوں معاذؓ، عوفؓ اور معوذؓ
کے ساتھ شریک تھے۔ گویا غزوہ بدر میں حضرت عفرارؓ کے سات بیٹے شریک
تھے۔ اس شرف میں حضرت عفرارؓ کا کوئی شریک دیکھ نہیں

ابو جہل صفوف جنگ میں چکر لگا رہا ہے۔ وہ دونوں باز کی طرح اس پر چھپے اور آنا فانا اس کو خاک اور خون میں لوٹا دیا۔ اس کے بعد دونوں بھائی مہر عالم صَلَّی اللہُ عَلَیْہِ وَاٰلِہٖ وَسَلَّم کی خدمت میں حاضر ہوئے اور ابو جہل کے مارے جانے کی اطلاع دی۔ آپ نے پوچھا، کس نے مارا ہے؟ دونوں نے عرض کیا:

”ہم دونوں نے“

حضورؐ نے فرمایا، اپنی تلواریں دکھاؤ۔

دونوں نے اپنی تلواریں پیش کیں تو ان میں خون کا اثر موجود تھا۔ حضورؐ نے فرمایا: ”بے شک تم دونوں نے اس کو قتل کیا ہے۔“

ایک روایت میں ہے کہ ابو جہل پر حملہ کرتے وقت حضرت معاذؓ کو ایک مشرک ابن ماعض نے زخمی کر دیا۔ ایک اور روایت کے مطابق عکرمہ بن ابی جہل نے ان کے شانے پر تلوار کی ضرب لگائی جس سے بڑی کٹ گئی مگر بازو شکستہ رہا انہوں نے مجروح بازو کو مانع جہاد پایا تو اس کو پاؤں کے نیچے دبا کر اور جھٹک کر علیحدہ کر دیا اور پھر مصروف جہاد ہو گئے۔ بعض کے نزدیک اسی زخم سے فوت ہو گئے اور بعض کے بیان کے مطابق حضرت عثمان غنیؓ کے عہد خلافت میں فوت پائی۔ ایک روایت کے مطابق حضرت علی رضی اللہ تعالیٰ عنہ کے عہد خلافت میں سفر آخرت اختیار کیا۔ واللہ اعلم بالصواب

۱۔ صحیح مسلم میں ابو جہل کو مارنے والے جان باز کا نام معاذ بن عفرارؓ اور معاذ بن عمرو بن الجموحؓ مذکور ہے لیکن صحیح بخاری میں دونوں کو ابنا عفرارؓ کہا گیا ہے۔ متعدد دوسری روایتوں سے بھی اس کی تصدیق ہوتی ہے گویا ابو جہل کو کفر کرنا تک پہنچانے والے حضرت معاذ بن عفرارؓ اور ان کے بھائی معوذ بن عفرارؓ ہی تھے۔ ابو جہل میں کچھ فرق جانا باقی تھی کہ حضرت عبداللہ بن مسعودؓ وہاں پہنچ گئے! انہوں نے اس کا سر کاٹ لیا۔ حضورؐ نے اس کے قتل کی خبر سن کر فرمایا، آت اس اُمت کا فرعون مگر کیا۔ اے حضرت معاذ بن عفرارؓ کا شمار انصار کے سابقین الاولیاء میں ہوتا ہے۔

الوجہل کے قتل کے بعد حضرت معوذؓ بھی تلوار چلاتے ہوئے دشمنوں کی صفوں میں گھس گئے۔ ایک مشرک ابومسافع نے تاک کر تلوار کا ایسا دار کیا کہ شہید ہو کر فرشِ خاک پر گر گئے۔

حضرت معاذؓ اور حضرت معوذؓ کے تیسرے بھائی حضرت عوفؓ بن عفرارؓ بھی نہایت مخلص مسلمان تھے۔ ان کے اخلاص فی الدین کا اندازہ اس بات سے کیا جاسکتا ہے کہ ہجرتِ نبویؐ سے قبل عقبہ کی تینوں بیعتوں میں شریک تھے (ﷺ اور ﷺ بعدِ بعثت)۔ بدر کے دن میدان کا دزار گرم ہوا تو انہوں نے بارگاہِ رسالت میں عرض کیا کہ یا رسول اللہؐ پر درگاہِ اپنے بندہ کی کس بات سے زیادہ خوش ہوتا ہے۔

آپؐ نے فرمایا: ”اس بات سے کہ اس کا ہاتھ لڑائی میں مشغول ہو اور وہ بدن کھوے ہوئے (بے خوف) لڑ رہا ہو۔“

حضرتؓ کا ارشاد سن کر حضرت عوفؓ نے زہر آمار ڈالی اور آگے بڑھ کر نہایت بے جگری سے لڑنا شروع کر دیا یہاں تک کہ جامِ شہادت پی کر خلیج میں پہنچ گئے۔

(۲)

حضرت معوذؓ کا تعلق والد اور والدہ دونوں کی طرف سے انصار کے معزز ترین خاندان بنو نجار سے تھا۔ سلسلہ نسب اوپر بیان کیا جا چکا ہے۔ اہل سیر نے ان کے قبولِ اسلام کے زمانہ کی تصریح نہیں کی لیکن قرآن سے معلوم ہوتا ہے کہ وہ ہجرتِ نبویؐ سے پہلے اپنی والدہ اور بھائیوں کے ساتھ شرفِ اسلام سے بہرہ ور ہو چکے تھے۔ ان کو رسول اکرم ﷺ سے بڑی عقیدت اور محبت تھی اور وقتاً فوقتاً آپؐ کی خدمت میں ہدایا بھیجتے رہتے تھے۔ ان کی صاحبزادی حضرت ربیعہ رضی اللہ تعالیٰ عنہا سے روایت ہے کہ ایک دفعہ مجھے

میرے والد نے ایک صاع کھجوریں دے کر جن کے اوپر کچھ ککڑیاں تھیں بھنڈے
 کے پاس بھیجا آپ ککڑیوں کو پسند فرماتے تھے۔ اس وقت آپ کے پاس کچھ زیورات
 بحرین سے آئے تھے۔ آپ نے انہیں اپنا ہاتھ بھر کر مجھے ان میں سے کچھ عطا فرمائے۔
 ایک دوسری روایت میں ہے کہ مجھے آپ نے دونوں سخیلی بھر کر زیور یا سونا
 عطا فرمایا۔ (طبرانی و احمد)

غزوہ بدر سے پہلے انہوں نے کسی سے سنا تھا کہ رئیس مکہ ابو جہل ان کے
 آقا و مولا صلی اللہ علیہ وسلم کو گالیاں دیتا ہے۔ اسی دن سے ان کے دل
 میں ابو جہل سے سخت نفرت پیدا ہو گئی تھی اور انہوں نے تہیہ کر لیا تھا کہ
 جب بھی موقع ملا ابو جہل کو کیفر کر دارتاں پہنچا کر رہیں گے، چنانچہ غزوہ بدر
 میں ان کو یہ موقع مل گیا اور انہوں نے اپنے بھائی حضرت معاذ کے ساتھ مل کر
 ابو جہل کو جہنم رسید کر دیا۔ ابو جہل کے قتل کے سلسلہ میں جو روایتیں ملتی ہیں ان
 میں سے بعض اسے یہ تاثر پیدا ہوتا ہے کہ ابو جہل کو دو نو عمر بچوں نے قتل کیا لیکن
 صحیح یہ ہے کہ اس کو قتل کرنے والے حضرت مغوذہ اور حضرت معاذ تھے
 نہیں تھے بلکہ اور سے جوان تھے۔ حضرت مغوذہ کی بیٹی حضرت ربیعہ تو اس وقت
 شادی کی عمر کو پہنچ چکی تھیں۔ چنانچہ غزوہ بدر کے کچھ عرصہ بعد ان کا نکاح
 ایاس بن بکر (یا ابی بکر لثبی) سے ہو گیا۔ صحیح بخاری میں ہے کہ نکاح کے دس
 دن بعد در عالم صلی اللہ علیہ وسلم حضرت ربیعہ کے گدے تشریف لے گئے اور
 بستر پر بیٹھ گئے۔ اس وقت کچھ لڑکیاں دف بجا بجا کر شہدائے بدر کی تعریف
 میں اشعار پڑھ رہی تھیں، غالباً یہ اس بناء پر تھا کہ حضرت ربیعہ کے والد اور
 چچا نے غزوہ بدر میں شہادت پائی تھی اور شادی کے موقع پر یہ اشعار ان کے
 غم کو مٹا کرنے کے لیے پڑھ رہے تھے۔ یہ اشعار پڑھتے ہوئے ان لڑکیوں
 میں سے ایک نے جب یہ منہ غم پڑھا

وَفِينَا نَبِيٌّ يَعْلَمُ مَا فِي غَدٍ
 یعنی ہم میں وہ نبی ہیں جو کل ہونے والی بات

کو جانتے ہیں)۔ تو آپؐ نے فرمایا، اس کو چھوڑو اور وہی پڑھو جو پہلے پڑھ رہی تھیں۔

قریش مکہ کے دل میں اس بات کی بڑی خلش تھی کہ ابو جہل انصار کے ہاتھوں قتل ہو گیا ہے۔ دوسری طرف انصار کو اس بات پر فخر تھا کہ انہوں نے اس دشمن خدا کو قتل کیا ہے۔ حافظ ابن عبد البرؒ نے "الاستیعاب" میں لکھا ہے کہ ایک دفعہ مکہ کی ایک عورت اسماء بنت مخزوم جو عطر بیچا کرتی تھی، عطر فروخت کرنے حضرت ربیع کے گھر آئی اور ان سے ان کے خاندانی حالات پوچھنے لگی جب اسے معلوم ہوا کہ ربیعؓ کے والد نے ابو جہل کو قتل کیا تھا تو اس کی خاندانی عصبیت عود کر آئی اور وہ شک کر بولی:

”تو تم ہمارے سردار کے قاتل کی بیٹی ہو۔“

حضرت ربیعؓ کو دشمن خدا ابو جہل کے لیے سردار کا افظ سن کر بہت غصہ آیا اور انہوں نے کہا:

”میں تو غلام کے قاتل کی بیٹی ہوں۔“

اسمار یہ سن کر غصے سے بولی:

”مجھ کو تمہارے ہاتھ سودا بیچنا حرام ہے۔“

حضرت ربیعؓ نے اسی لہجے میں جواب دیا۔ ”مجھ کو بھی تم سے

کچھ خریدنا حرام ہے۔ میں تمہارے عطر کو گندگی سمجھتی ہوں۔“

حضرت ربیعؓ کے سوا حضرت معوذؓ کی کسی اور اولاد کا ذکر کتب میں

میں نہیں ملتا۔ حضرت ربیعؓ کا شمار بڑی جلیل القدر صحابیات میں ہوتا ہے۔

ان سے اکیس حدیثیں مروی ہیں۔



حضرت ہانی بن زیادؓ کی انصاری

(۱)

رمضان ۱۰۲ھ ہجری میں سرورِ عالم صلی اللہ علیہ وسلم نے غزوہ بدر کے لیے تیاری فرمائی، اور اپنے ہاں شادوں کو ساتھ چلنے کے لیے ارشاد فرمایا تو مدینہ منورہ کے دو سعادت مند جوان آپ کی سہرا کا بی کا شرف حاصل کرنے کے لیے یہ تائب ہو گئے۔ ان دونوں میں ماموں بھانجے کا رشتہ تھا۔ مشکل یہ آ پڑی کہ ماموں کی بہن اور بھانجے کی والدہ اس وقت سخت بیمار تھیں اور ان کی نگہداشت کی مسلسل ضرورت تھی۔ ماموں نے بھانجے سے کہا:

”تمہاری والدہ سخت بیمار ہیں تم ان کی خدمت کے لیے یہیں ٹھہر جاؤ اور مجھے غزوہ سے میں شریک ہونے دو۔“

بھانجے کے دل میں بھی شوقِ جہاد موجزن تھا، انہوں نے کہا:

”میری والدہ آپ کی حقیقی بہن ہیں آپ ان کی خدمت کے لیے یہاں ٹھہر جائیں اور مجھے غزوہ سے پر جانے دیں۔“

جب دونوں میں کوئی بات طے نہ ہو سکی تو یہ معاملہ سرورِ عالم صلی اللہ علیہ وسلم کے سامنے پیش ہوا۔ آپ نے فرمایا:

”سرِ فیض کا بھائی میدانِ جنگ میں چلا جائے اور بیٹا ماں کی خدمت کے لیے ٹھہر جائے۔“

مختار کا ارشاد سن کر ماموں کو اس قدر مستحکم ہوئی کہ بے اختیار سجدہ شکر سجالاتے۔ بھانجے نے بھی اپنے آقا و درویشِ خدا کے سامنے سرِ فیض نہ کر دیا اور والد کی خدمت کیسے یہ مدینہ ہی میں ٹھہر گئے۔

شوقِ جہاد سے سرشار یہ ماموں بھانجے حضرت ہانی بن نیار اور حضرت خالد بن ثعلبہ تھے۔ حضرت ہانی ماموں تھے اور حضرت خالد بھانجے۔

(۲)

سیدنا حضرت ہانی بن نیار کا شمار نہایت عظیم المرتبت صحابہ میں ہوتا ہے۔ ان کی کنیت ابو بردہ تھی۔ یہ آسنی مشہور ہوئی کہ ان کا اصل نام لوگوں کی نظروں سے اوجھل ہو گیا۔ چنانچہ ان کو عام طور پر ابو بردہ بن نیار ہی کہا جاتا ہے۔

حضرت ابو بردہ بن نیار کا تعلق قبیلہ بلی سے تھا اور وہ قبیلہ اوس کے خاندان ”بنو ہارثہ“ کے حلیف تھے۔ نسب نامہ یہ ہے :

ابو بردہ ہانی بن نیار بن عمرو بن عبید بن کلاب بن دھمان بن غنم بن ذبیان بن بھیم بن کابل بن ذہل بن بلی۔

حضرت ابو بردہ نہایت اچھے شہسوار تھے اور مدینہ کے بہادر ورور میں شمار ہوتے تھے۔ اس کے ساتھ ہی اللہ تعالیٰ نے انہیں فطرتِ سعید سے نوازا تھا۔ ۱۲۔ بعدِ بعثت میں اسلام کے مبلغِ ادل حضرت مصعب بن عمیر کی تبلیغی مہم سے مدینہ کے گھر گھر میں اسلام کا چہرہ چاہیلنے لگا اسی زمانے میں حضرت ابو بردہ بھی نعمتِ اسلام سے بہرہ ور ہو گئے اور ۱۳۔ بعدِ بعثت میں ستر سے کچھ زائد دوسرے مدنی مسلمانوں کے ساتھ مکہ جاکر حجتِ عالمِ محلی اللہ تعالیٰ وسلم کی زیارت اور بیعت کا شرف حاصل کیا۔ اس اعتبار سے انہیں انصار کے ”سابقون الاولون“ میں شامل ہونے کی سعادت نصیب ہو گئی۔

سیدنا عالمِ محلی اللہ تعالیٰ وسلم مدینہ منورہ تشریف لائے تو حضرت ابو بردہ نے اومہ سے مسلمانوں کے ساتھ والدینہ جویش و خردش سے آپ کا

استقبال کیا غزوات کا آغاز ہوا تو حضرت ابوبکرؓ بدر، احد، خندق اور دوسرے تمام غزوات میں
سرفروشانہ شریک ہوئے غزوہ بدر میں انہوں نے قریش مکہ کے ایک مشہور بہادر جبار بن سہیان
کو قتل کیا۔ اس غزوہ سے واپس آئے تو ان کی بیمار بہن نے وفات پائی۔ سرورِ عالم صلی اللہ علیہ وسلم
ان کے جنازہ پر تشریف لے گئے اور نماز پڑھائی۔ (الاستیعاب)

غزوہ احد میں جن دو تین مجاہدوں کے پاس گھوڑے تھے ان میں ایک سے حضرت ابوبکرؓ
تھے۔ فتح مکہ کے موقع پر حضورؐ نے انہیں بنو حارثہ کا علم عطا فرمایا اور انہوں نے اس قبیلے کے
سرفروشوں کے ہمراہ بڑے ذوق و شوق سے حضورؐ کی ہمرکابی کا شرف حاصل کیا۔

(۲)

سرورِ عالم صلی اللہ علیہ وسلم کے وصال کے بعد حضرت ابوبکرؓ نے چاروں خلفاء راشدین
کی خوشدلی سے بیعت کی اور جو خدمت انہوں نے ان کو تفویض کی اسے مستعدی سے سر انجام
دیا۔ حضرت علیؓ کو ہم الشہداء کے عہد خلافت میں ان کی پرجوش حمایت کی اور ان کو جو کڑیا پیش
آئیں ان سب میں شریک ہوئے۔ اسلام کے اس بطلِ جلیل نے سترہ میں وفات پائی۔ یہ حضرت
امیر معاویہؓ کی خلافت کا ابتدائی زمانہ تھا۔ اپنے پیچھے کوئی اولاد نہیں چھوڑی۔

حضرت ابوبکرؓ بن نیاز سے بیس احادیث مروی ہیں ان کے ردائے حدیث میں حضرت
برادر بن عازب، جابر بن عبد اللہ، عبدالرحمن بن جابر اور نصر بن سیارؓ کے نام قابل ذکر ہیں۔
حضرت ابوبکرؓ بن نیاز سے مروی دو حدیثیں بطور تبرک یہاں درج کی جاتی ہیں۔

حضرت ابوبکرؓ بن نیاز سے روایت ہے کہ :

(۱) رسول اللہ صلی اللہ علیہ وسلم نے فرمایا کہ میرا جو آٹھویں خلوعِ دل سے مجھ پر صلوٰۃ بھیجے اللہ تعالیٰ اس
پر دس بار صلوٰۃ بھیجتا ہے اور اس کے صلہ میں اس کے دس رجبے بلند کرتا ہے اور اس کے حساب میں دس
نیکیاں لکھتا ہے اور دس گناہ مٹو فرمادیتا ہے۔ (سنن نسائی)

(۲) میں نے رسول اللہ صلی اللہ علیہ وسلم کو یہ فرماتے سنا کہ جو حدود اللہ تعالیٰ نے مقرر نہیں کیں ان
میں دس کوڑوں سے زیادہ سزا نہ دی جائے۔ (صحیح مسلم)

حضرت اوس بن خولی انصاری

(۱)

زمانہ جاہلیت میں اہل شرب (مدینہ) میں جہالت کی عمومیت کے ساتھ کچھ تعلیم یافتہ لوگ بھی موجود تھے جو عربی میں لکھ پڑھ لیتے تھے۔ ان پڑھ لکھے لوگوں میں سے جو شخص تیر اندازی اور تیراکی میں بھی مہارت حاصل کر لیتا تھا اُس کو کلمہ اور کامل کا خطاب دیا جاتا تھا۔ زمانہ اسلام میں بھی بعض اصحاب ان دو صفتوں کے حامل ہونے کی بناء پر کامل کے لقب کے مستحق سمجھے گئے یہ ایسے ہی اصحاب میں ایک حضرت اوس بن خولی تھے۔

علامہ ابن سعدؒ نے ”طبقات“ میں لکھا ہے :

” اوس بن خولی کا بلین میں سے تھے۔ جاہلیت اور ابتدائے اسلام میں کامل ان لوگوں کے نزدیک رہتا تھا جو عربی لکھتا تھا اور تیر اندازی اور پیر کی اچھی طرح جانتا تھا۔ یہ سب باتیں اوس بن خولی میں جمع تھیں۔“

لوشت و خواند، تیر اندازی اور پیراکی میں مہارت کے علاوہ اللہ تعالیٰ نے حضرت اوس بن خولی کو فطرت سعید سے بھی نوازا تھا۔ سرورِ عالم صلی اللہ علیہ وسلم مکہ سے

لے زمانہ جاہلیت میں سوید بن صامت اور حنظلہ الکاتب کامل کے لقب سے مشہور تھے۔ زمانہ اسلام میں حضرت اوس بن خولی کے علاوہ حضرت رافع بن مالک، حضرت اسید بن حنظلہ الکاتب، اور حضرت سعد بن عبادہ کا بلین میں شمار ہوتے تھے۔ عبداللہ بن ابی ذر اس المنافقین (بھی کامل کے لقب سے مشہور تھا۔

ہجرت فرما کر مدینہ منورہ تشریف لائے تو حضرت اوس بن خولی نے دعوتِ حق پر کسی تاثر کے بغیر لبیک کہا اور رحمتِ عالم صَلَّی اللہُ عَلَیْہِ وَاٰلِہٖ وَسَلَّم کے جانِ شادوں میں شامل ہو گئے۔

(۲)

سیدنا حضرت ابولہٰس اوس بن خولی کا تعلق قبیلہ خزرج کے خاندان بنو سالم الحِمْلی سے تھا۔ نسب نامہ یہ ہے :

اوس بن خولی بن عبد اللہ بن حارث بن عبید بن مالک بن سالم الحِمْلی
 بن غنم بن عوف بن خزرج بن حارث بن الخزرج ۔

والدہ کا نام جمیلہ بنت ابی تھا۔ وہ عبد اللہ بن ابی بن ابی سلول رئیس المنافقین کی بہن تھیں۔

ہجرت کے کچھ عرصہ بعد سرورِ عالم صَلَّی اللہُ عَلَیْہِ وَاٰلِہٖ وَسَلَّم نے مہاجرین اور انصار کے درمیان مواخاۃ قائم کرائی تو حضرت اوس بن خولی کو حضرت اشجع بن دہسک کا دینی بھائی بنایا۔

قبولِ اسلام کے بعد حضرت اوس نے اپنی زندگی یکسر راہِ حق میں وقف کر دی۔ سب سے پہلے ان کی تلوار بید کے میدان میں پرستارِ انِ باطل کے خلاف بے نیام ہوئی اور ان کو "اصحابِ بدر" میں شامل ہونے کا عظیم شرف حاصل ہوا۔ اس کے بعد وہ عہدِ رسالت کے دوسرے تمام غزوات میں بھی سرورِ عالم صَلَّی اللہُ عَلَیْہِ وَاٰلِہٖ وَسَلَّم کے ہمراہ رہے۔

حافظ ابن حجر عسقلانی کا بیان ہے کہ حضرت اوس بن خولی اس مہم میں بھی شریک تھے جو سرورِ عالم صَلَّی اللہُ عَلَیْہِ وَاٰلِہٖ وَسَلَّم نے مہمانِ سبہ ہجری میں حضرت عبد اللہ بن عتیک انصاری کی قیادت میں پہرہِ ذخیرہ کے ایک سردار بوزافع سلام بن ابی الحنفیہ انصاری کی طرف بھیجی تھی۔ وہ مدینہ پر حملہ کرنے کے

ارادے سے ایک لشکر جمع کر دیا تھا۔ ان اصحاب نے رات کے وقت ابورافع مقدم کو اس کے قلعے میں داخل ہو کر قتل کر دیا۔

زلیقہ ۳۰ ہجری میں قریش سے صلح نامہ حدیبیہ کی رو سے یہ طے پایا تھا کہ مسلمان اگلے سال تین دن کے لیے مکہ آکر عمرہ کر سکیں گے۔ چنانچہ ذی قعدہ ۳۰ ہجری میں سرورِ عالم صَلَّی اللہُ عَلَیْہِ وَاٰلِہٖ وَسَلَّم بہت سے مسلمانوں کو ساتھ لے کر مکہ تشریف لے گئے۔ حضرت اوس بن خولی بھی حضورؐ کے ہمراہ تھے۔ مشرکین قریش کی کسی ممکنہ شرارت کے سبب باب کے لیے آپؐ نے حضرت اوس بن خولی کو ہتھیار دے کر دو سو آدمیوں کے ساتھ بطن یاجج کی طرف بھیجا۔ وہ ذی طوی پہنچ کر وہیں نیمہ زن ہوئے۔

(۳)

۳۰ ہجری میں سرورِ عالم صَلَّی اللہُ عَلَیْہِ وَاٰلِہٖ وَسَلَّم کا وصال ہوا اور آپؐ کے جسدِ اقدس کو غسل دیا جانے لگا تو گھریں صرت حضرت علیؓ حضرت عباسؓ، حضرت فضل بن عباسؓ، حضرت قثم بن عباسؓ اور حضرت شہر ان صالحؓ موجود تھے۔ انہوں نے دروازہ بند کر لیا تھا تاکہ ہجوم اندر داخل نہ ہو۔ علامہ ابن سعدؒ کا بیان ہے کہ انصار دروازے کے باہر جمع ہو گئے اور آواز دی اللہ اللہ ہم لوگ آپؐ کے ماموں ہیں (یا ما نہالی رشتہ دار ہیں) اس لیے ہم میں سے کسی کو اس خدمت

لے علامہ ابن سعدؒ نے اس ہم (سریہ) کے شرکا میں حضرت اوس بن خولیؓ کو نامزد مل نہیں کیا۔ انہوں نے طبقات میں لکھا ہے کہ اس مہم میں حضرت عبد اللہ بن عقیق انصاریؓ کے علاوہ یہ چار اصحاب شریک تھے۔

حضرت ابو قتادہؓ، حضرت عبید اللہ بن انیسؓ، حضرت اسود بن خزاعیؓ

اور حضرت سعید بن مسان۔ (طبقات مستوفی ۶۶)

میں آپ کے ساتھ شریک ہونا چاہیے۔
 اُن سے کہا گیا کہ آپ لوگ اپنے میں سے کسی ایک کو اتفاقِ دل سے
 منتخب کر لیں اور اسے اندر بھیج دیں۔
 سب نے حضرت اوس بن خولی پر اتفاق کیا اور وہ کا شانہ اقدس میں
 داخل ہو گئے۔

علامہ ابن اثیر کا بیان ہے کہ حضرت اوس بن خولی نے حضرت علیؑ کو
 خدا کی قسم دے کر کہا کہ میں بھی رسول اللہ صلی اللہ علیہ وسلم کی اس خدمت میں
 شریک کر لیجئے۔ چنانچہ حضرت علیؑ نے انہیں اندر آنے کی اجازت دے دی۔
 (اُسُدُ الغابہ)

حضرت اوسؓ پہلے اندر جا کر بیٹھ گئے پھر اٹھے اور پانی لانا شروع کیا۔
 طاقتور آدمی تھے ایک ہاتھ سے پانی سے بھرا ہوا گھڑا اٹھا کر لاتے تھے۔
 حضرت عبداللہ بن عباسؓ سے روایت ہے کہ تدرین کے وقت حضرت
 نضل بن عباسؓ (حضرت) قثم بن عباسؓ (حضرت) شقران صالحؓ اور (حضرت)
 اوس بن خولیؓ لحد میں اتارے۔ (اُسُدُ الغابہ - لابن اثیر)
 یہ وہ عظیم سعادت ہے جس میں انصار میں سے کوئی بھی حضرت اوسؓ
 بن خولی کا شریک و سہم نہیں۔

حضرت اوس بن خولیؓ کی وفات مدینے میں حضرت عثمان ذوالنورینؓ کے
 عہدِ خلافت میں ہوئی۔ ان کی صرف ایک بیٹی فہم تھیں۔ وہ لاؤلفوت ہو گئیں
 اس لیے حضرت اوسؓ کی نسل نہیں چلی۔



حضرت عثمان بن حنیف رضی اللہ عنہ انصاری

①

جس طرح سرورِ کونین رحمتِ عالم صلی اللہ علیہ وسلم کی ذاتِ گرامی تمام کمالات و صفات کی جامع اور انسانیت کی مہراج ہے۔ اسی طرح حضور کے صحابہ رضوان اللہ تعالیٰ علیہم اجمعین سیرت و کردار کے اعتبار سے اتنے ارفع و اعلیٰ مقام پر فائز ہیں کہ انبیاء علیہم السلام کے بعد ان سے بہتر کسی انسان پر آفتاب طلوع نہیں ہوا۔ ان اصحاب کا تعلق دنیا کی ایک پیمانہ اور جہاں ترین قوم سے تھا لیکن جب انہوں نے خیر البشر باری اعظم صلی اللہ علیہ وسلم کے جمالِ جہاں آرا سے اپنی آنکھیں روشن کیں، آپ پر صدقِ دل سے ایمان لائے۔ اور آپ کے فیضان سے بہرہ یاب ہوئے تو وہ دنیا کے بہترین انسان بن گئے اور ان میں سے بہترین جزیل بہترین عالم، بہترین معلم، بہترین حاکم، بہترین مدبر اور مختلف فنون کے بہترین ماہر دنیا کے سامنے آئے۔ انہوں نے محیر العقول کا زمانہ سہرا انجام دیئے اور فوز و فلاح کے ایسے چراغ روشن کیے کہ ان کی روشنی میں امتِ مسلمہ آج آسانی کے ساتھ اپنی منزل مقصود کا رخ متعین کر سکتی ہے۔ ایسے ہی اصحاب فہم و ذکا میں حضرت عثمان بن حنیف رضی اللہ تعالیٰ عنہ نمایاں مقام رکھتے ہیں وہ علمِ مساحت میں ایسی غیہ معمولی مہارت رکھتے تھے کہ امیر المؤمنین حضرت عمر فاروقؓ جیسے مردم شناس خلیفہ کبھی ان کی تعداد و صلاحیتوں کے معترف اور مداح نہ تھے۔ سیدنا حضرت عثمان بن حنیف کی کنیت ابو عمرو (یا بقول بعض ابو عبیدہ) تھی اور ان کا

تعلق قبیلہ اوس سے تھا۔ نسب نامہ یہ ہے :

عثمان بن حنیف بن واہب بن عکیم بن ثعلبہ بن حارث بن
مجدعہ بن عمرو بن حشم (یا حنش) بن عوف بن عمرو بن عوف
بن مالک بن اوس۔

ان کے بڑے بھائی کا نام سہل بن حنیف تھا۔ دونوں بھائیوں کو اللہ تعالیٰ
نے فطرت سعید عطا کی تھی۔ ہجرت نبوی سے پہلے سالہ نبوت میں حضرت
مصعب بن عمیر اسلام کے مبلغِ اول کی حیثیت سے یثرب آئے تو ان کی تبلیغی
مسابی سے اوس اور خزرج کے لوگ کثیر تعداد میں مشرف بہ اسلام ہو گئے۔ ان
سعادت مند اصحاب میں حضرت سہل بن حنیف اور حضرت عثمان بن حنیف
بھی شامل تھے۔ ان دونوں بھائیوں کا شمار نہایت جلیل القدر صحابہ میں ہوتا ہے۔

(۲)

سرورِ عالم علی اللہ علیہ وسلم مکہ سے ہجرت فرما کر مدینہ منورہ تشریف
لائے اور سلسلہ ہجری میں غزوات کا آغاز ہوا تو امام ترمذی کے قول کے مطابق
حضرت عثمان بن حنیف نے سب سے پہلے غزوہ بدر میں شریک ہونے کا شرف
حاصل کیا لیکن جمہور اہل سیر نے ان کو اصحابِ بدر میں شمار نہیں کیا۔ اگر وہ
شہرکتِ بدر سے محروم رہ گئے تو اس کی کوئی خاص وجہ ہوگی ورنہ اخلاصِ آلِین
اور جوشِ ایمان میں وہ کسی سے کم نہ تھے۔ اُحد اور اس کے بعد عہدِ رسالت میں
جتنے غزوات پیش آئے ان سب میں وہ بڑے جوش اور جذبے کے ساتھ شریک
ہوئے۔ جہاد فی سبیل اللہ میں حصہ لے لے علاوہ انہیں جب بھی موقع ملتا بارگاہِ
رسالت میں حاضر ہوتے اور فیضانِ نبوی سے خوب بہرہ یاب ہوتے۔ اگر وہ
کوئی غیر معمولی واقعہ دیکھتے تو اس کو اپنے ذہن میں محفوظ کر لیتے اور بعد میں بڑے
دلف و دانتا ط کے ساتھ لوگوں کو سنایا کرتے۔ جامع ترمذی میں اس قسم کا

ایک واقعہ حضرت عثمان بن حنیف کی زبانی اس طرح روایت کیا گیا ہے کہ ایک دفعہ ایک نابینا شخص رسول اللہ صلی اللہ علیہ وسلم کی خدمت میں حاضر ہوا اور عرض کیا، آپ اللہ تعالیٰ سے دعا کیجئے کہ وہ مجھ کو اچھا کر دے (میری آنکھوں کی خرابی دور ہو جائے) آپ نے فرمایا اگر تو چاہے تو میں تیرے لیے دعا کر دوں اور اگر چاہے تو صبر کر کہ یہی تیرے لیے بہتر ہے۔ اس نے کہا، دعا کر دیجئے۔ آپ نے اس کو حکم دیا کہ وضو کر اور اچھی طرح سے وضو کر اور ان کلمات کے ساتھ دعا کر:-

اللَّهُمَّ إِنِّي أَسْأَلُكَ وَالْوَجْهَ إِلَيْكَ بِبَيْتِكَ مُحَمَّدٍ
نَبِيِّ الرَّحْمَةِ إِنِّي تَوَجَّهْتُ بِكَ إِلَى رَبِّي لِيَقْضِيَ لِي
فِي حَاجَتِي هَذَا اللَّهُمَّ فَشَفِّعْهُ فِيَّ

یعنی اے اللہ میں تجھ سے سوال کرتا ہوں اور متوجہ ہوتا ہوں تیری طرف تیرے نبی محمد صلی اللہ علیہ وسلم کے وسیلہ سے جو نبی رحمت ہیں۔ میں متوجہ ہوتا ہوں آپ کے وسیلہ سے اے نبی اپنے پروردگار کی طرف تاکہ وہ حکم دے میری اس حاجت کے متعلق اے اللہ اپنے نبی کی شفاعت میرے حق میں قبول فرما۔

(مشکوٰۃ المصابیح - سر الفیاء لابن تیر)

(۳)

حضرت عمر فاروقؓ کے عہد خلافت میں عراق فتح ہوا تو امیر المومنینؓ نے ایک مجلس مشاورت منعقد کی جس کے سامنے یہ حاملہ رہنما لہ و بال کی زمین کے بارے میں کیا طرز عمل اختیار کیا جائے۔ حضرت عبدالرحمن بن عوفؓ اور کچھ دوسرے صحابہؓ نے یہ مشورہ دیا کہ بال غنیمت کی طرح زمین بھی مجاہدین میں تقسیم کر دی جائے۔ لیکن حضرت عمرؓ کا خیال تھا کہ اگر زمین بھی تقسیم کر دی گئی تو

اسندہ نسل کے لیے کیا باقی رہے گا یہ قبیلوں اور بیواؤں کا کیا انتظام ہوگا اور مرحوموں کی حفاظت کیسے ہوگی؟ حضرت علیؓ، حضرت عثمانؓ، حضرت طلحہؓ اور کئی دوسرے اکابر صحابہ حضرت عمرؓ کے ہم خیال تھے۔ اس معاملے کو قطعی طور پر نبٹانے کے لیے امیر المؤمنینؓ نے ایک اور مجلس مشاورت منعقد کی جس میں اکابر مہاجرین کے علاوہ اکابر انصار بھی شریک ہوئے۔ (انصاری بزرگوں میں پانچ قبیلہ خزرج سے اور پانچ قبیلہ ادس سے تعلق رکھتے تھے) امیر المؤمنینؓ نے مجلس میں کھڑے ہو کر ایک نہایت مؤثر تقریر کی جس میں اپنے موقف کے حق میں ایسے پُر زور دلائل دیئے کہ سب اصحاب نے ان کی رائے سے اتفاق کر لیا۔ اب سوال پیدا ہوا کہ عراق کی زمینوں کا بندوبست کن خطوط پر کیا جائے اور زمین کی پیمائش کی ذمہ داری کس کے سپرد کی جائے۔ تمام صحابہؓ نے اس کام کے لیے حضرت عثمانؓ بن حنیف کا نام لیا اور کہا کہ وہ اس سے بھی اہم خبر کا انجام دینے کی صلاحیت رکھتے ہیں لہٰذا چنانچہ حضرت عمرؓ نے حضرت عثمانؓ بن حنیف کو عراق کی زمینوں کی پیمائش پر مامور فرمایا اور حضرت حذیفہؓ بن یمان کو

لے یہ بیان حافظ ابن عبد البرؒ کا ہے (دیکھئے الاستیعاب مذکورہ حضرت عثمانؓ بن حنیف) اس بیان سے ظاہر ہوتا ہے کہ فن مساحت میں حضرت عثمانؓ بن حنیف کی مہارت کا صحابہ کرامؓ کو پہلے ہی علم تھا اور وہ حساب کتاب اور پیمائش کے کام میں ایک ماسر کی حیثیت سے مشہور ہو چکے تھے۔ اہل سیر نے یہ تصریح نہیں کی کہ انہوں نے یہ مہارت کیسے اور کہاں سے حاصل کی۔ بعض نے یہ خیال ظاہر کیا ہے کہ ان کا عراق میں کافی عرصہ قیام رہا، چونکہ ان کا فطری رجحان مساحت کی طرف تھا، اس لیے وہاں اس فن کے ماسرین سے انہوں نے استفادہ کیا اور اپنی حداد و ذہانت کی بناء پر اس میں مہارت کامل حاصل کر لی۔ یہاں یہ بات ذہن میں رکھنی چاہیے کہ اس وقت تک عرب میں یہ فن بالکل رائج نہ تھا۔

ان کا شریک کا اور معاون مقرر فرمایا۔ وہ بھی فنِ مساحت سے بخوبی واقف تھے ایک روایت کے مطابق حضرت عثمان بن حنیف نے دریائے فرات سے سیراب ہونے والے علاقے کی پیمائش کی اور حضرت حذیفہؓ نے دجلہ سے سیراب ہونے والے علاقے کی۔ امیر المؤمنینؓ نے پیمائش کا پیمانہ خود اپنے ہاتھ سے تیار کر کے ان کو دیا اور ہدایت کی کہ جنگلوں، ٹیلوں، گڑھوں، صحراؤں ندی نالوں اور ان زمینوں کی جن کی آب پاشی ناممکن ہے پیمائش نہ کی جائے۔ ان ہدایتوں کی روشنی میں دونوں بزرگ کئی مہینے تک زمینوں کی پیمائش میں مصروف رہے۔ انہوں نے اس کام پر بہت محنت کی اور بے حد احتیاط سے کام لیا یا قاضی ابویوسفؒ نے کتاب الخراج میں لکھا ہے کہ:

”عثمان بن حنیف (کو خراج میں پوری واقفیت تھی۔ انہوں نے اس تحقیق اور صحت کے ساتھ پیمائش کی جس طرح قیمتی کپڑا نایاب ہوتا ہے۔“

۲۴۰
جب پیمائش ختم ہوئی تو کل رقبہ طول میں تین سو پچھتر میل اور عرض میں دو سو چالیس میل نکلا۔ اس میں پہاڑوں، صحراؤں اور نہروں کو چھوڑ کر قابلِ زراعت زمین تین کروڑ ساٹھ لاکھ جریب ٹھہری۔ شاہی خاندان کی جاگیروں، امارتوں، مسفروں اور مقتولوں کی جائدادوں، آشکدوں کے اوقات اور جنگلوں وغیرہ کی زمینوں اور ان زمینوں کو جو سڑکوں کی تیاری اور ڈاک کے مصارف کے لیے مخصوص تھیں، حضرت عمرؓ نے ان کو خالصہ قرار دیا اور ان کی آمدنی رفاہ عامہ کے کاموں کے لیے مخصوص کر دی۔ کبھی کبھی کسی شخص کی نمایاں ملکی اور قومی خدمات کے صلہ میں ان زمینوں سے اس کو جاگیر بھی عطا کی جاتی تھی لیکن یہ جاگیر خراج یا عشر سے مستثنیٰ نہیں ہوتی تھی۔ باقی تمام زمینیں مالکانِ قیوم کے قبضے میں دے دی گئیں۔ پیمائش کا کام ختم ہوا تو حضرت عمرؓ فاروقؓ نے حضرت عثمان بن حنیف کو کوفہ کا صاحب الخراج (کمشنر یا کلکٹر) اور حضرت

حذیفہ بن الیمان کو مدائن کا صاحب الخراج مقرر کیا۔ حافظ ابن عبد البر نے
 حضرت عثمانؓ کے اس عہدہ پر تقرر کا ذکر ان الفاظ میں کیا ہے :
 ” حضرت عمرؓ نے اُن (عثمانؓ بن حنیف) کو زمین کی پیمائش
 مالگزاری کی وصولی اور خراج و جزیہ کی تشخیص پر مامور کیا تھا۔“
 (الاستیعاب جلد ۲ ص ۹۴۵)

فاہسی ابو یوسفؒ کے بیان کے مطابق حضرت عثمانؓ بن حنیف نے
 اپنے عہدے کی ذمہ داری سنبھالنے کے بعد مالگزاری کی تشخیص کی اور حسبِ ذیل
 شرح کے مطابق لگان مقرر کیا۔

گیہوں	—	فی جریب یعنی پون بیگہ پختہ	—	۴ درہم سالانہ
جو	—	”	—	۲ درہم سالانہ
انگور	—	”	—	۱۰ درہم سالانہ
نیشکر	—	”	—	۹ درہم سالانہ
روٹی	—	”	—	۵ درہم سالانہ
تل	—	”	—	۸ درہم سالانہ
ترکاری	—	”	—	۳ درہم سالانہ

بعض بعض جگہ زمین کی نوعیت کے اعتبار سے اس شرح میں کمی بیشی بھی
 ہوئی مثلاً جو پر فی جریب ایک درہم اور گیہوں پر فی جریب دو درہم مقرر ہوئے۔
 افتادہ زمین پر بشرطیکہ قابلِ زراعت ہوئی جریب نصف درہم سالانہ مقرر ہوا۔
 پروفیسر خورشید احمد فاروقی نے اپنی کتاب ”حضرت عمرؓ کے سرکاری خطوط“
 میں زبیری کے حوالہ سے حضرت عمر فاروقؓ کا ایک مراسلہ نقل کیا ہے جو
 انہوں نے لگان بندی کے سلسلے میں حضرت عثمانؓ بن حنیف کو بھیجا اس
 مراسلہ کا مضمون یہ تھا :-

”وہ ہر جریب زمین پر خواہ اس پر عملاً کاشت ہوتی ہو یا نہ ہوتی ہو

ایک درہم نقد اور ایک فقیر غلام مقرر کر دو۔ انگور کی ہر حرب سے دس درہم اور ترکاریوں کی ہر حرب سے پانچ درہم وصول کرو لیکن کھجور اور دوسرے پھلدار درختوں پر ٹیکس نہ لگاؤ۔“
جزیہ کی شرح اس حساب سے مقرر کی گئی :

امراء سے ————— ۴۸ درہم سالانہ

متوسط طبقہ سے ————— ۲۴ درہم سالانہ

عام لوگوں سے ————— ۱۲ درہم سالانہ

عورتیں اور بچے (اور غالباً محتاج و معذور لوگ اور دیہان بھی) جزیرے مستثنیٰ تھے۔

حضرت عثمان بن حنیف کی امانت داری اور احتیاط کا یہ حال تھا کہ ایک دفعہ جلیل القدر صحابی حضرت جریر بن عبد اللہ البجلی ان کے پاس ایک فرمان لے کر آئے جس میں ان کو حکم دیا گیا تھا کہ عراق کی خالصہ زمین میں سے انہیں کچھ زمین (بطور حاکم — عراق میں ان کی نمایاں جنگی خدمات کے عوض) دے دیں۔ اس فرمان کا مضمون یہ تھا۔

” جریر بن عبد اللہ البجلی کو اتنی زمین دے دو جو ان کے گزارہ کے لیے کافی ہو نہ اس سے کم نہ زیادہ۔“

حضرت عثمان نے اس فرمان کی اس وقت تک تعمیل نہ کی جب تک ایک خط لکھ کر حضرت عمر فاروقؓ سے براہ راست اس کی تصدیق نہ کرا لی۔ علامہ طبریؒ کا بیان ہے کہ حضرت عثمانؓ کے خط کے جواب میں امیر المؤمنینؓ نے انہیں یہ خط بھیجا۔

” (زمین کے بارے میں) جریر کا قول اور پیش کردہ فرمان صحیح ہے اس پر عمل کرو ————— تم نے اچھا کیا کہ میری طرف رجوع کر لیا۔“

(۴)

حضرت عثمان بن حنیف نے اپنے فرائض منصبی کو اس حسن و خوبی سے انجام دیا کہ نہایت کثرت سے اقتادہ زمینیں آباد ہو گئیں اور زراعت کی پیداوار میں غیر معمولی اضافہ ہو گیا۔ چنانچہ بندوبست کے دوسرے سال خراج کی آمدنی آٹھ کروڑ سے دس کروڑ بیس ہزار درہم تک پہنچ گئی اور بعد کے سالوں میں اس میں اور بھی اضافہ ہوتا گیا۔ خاص دارالامارۃ کوفہ کی آمدنی اس قدر بڑھی کہ ۲۳۰۲۲ ہجری تک اس کے خراج کی رقم ایک کروڑ درہم تک پہنچ گئی۔
(الاستیعاب لابن عبد البر)

ایک دفعہ حضرت عثمان بن حنیف اور حضرت حذیفہ بن یمان مدینہ گئے اور امیر المومنین حضرت عمر فاروقؓ کی خدمت میں حاضر ہوئے تو انہوں نے پوچھا: ”تم نے جمع تشخیص میں سختی تو نہیں کی؟“
حضرت عثمان بن حنیف نے جواب دیا:

”وہ میں نے آدھا چھوڑ دیا ہے آپ چاہیں تو وہ بھی مل سکتا ہے۔“
ایک اور روایت میں ہے کہ حضرت حذیفہ بن الیمانؓ نے بھی یہی الفاظ اسی قسم کا جواب دیا کہ میں اپنے علاقے کی زمینوں کا خراج ابھی دگنا کر سکتا ہوں۔
ایک روایت میں ہے کہ حضرت عمرؓ نے حضرت عثمانؓ سے پوچھا کہ اگر ہر شخص پر دو درہم جریدہ کا اور ہر حریب پر ایک درہم اور ایک قفیر غلے کا اضافہ کیا جائے تو لوگ اس کو برداشت کر لیں گے؟

حضرت عثمانؓ نے جواب دیا: ”ہاں“

حضرت عمرؓ نے فرمایا: ”وہ پھر غور کر لو جمع ناقابل برداشت تو تشخیص

نہیں کی گئی؟“

انہوں نے کہا: ”وہ نہیں۔“

اب حضرت عمرؓ نے فرمایا، ”اگر زندہ رہا تو اپنے بعد عراق کی بیواؤں کو کسی دوسرے کا محتاج نہ ہونے دوں گا۔“

حضرت عثمان بن حنیف خراج اور جزیرہ کی وصولی میں بے حد زری سے کام لیتے تھے، اس کے باوجود آمدنی میں مسلسل اضافہ ہوتا چلا گیا۔ دوسری طرف امیر المؤمنین حضرت عمر فاروقؓ کی احتیاط کا یہ عالم تھا کہ ہر سال جب عراق کا خراج آتا تھا تو کوفہ اور بصرہ سے دس دس لکھ اور قابل اعتماد اشخاص مدینہ بلائے جلتے تھے جو حضرت عمرؓ کے سامنے شرعی قسم کو اکر شہادت دیتے تھے کہ نکان یا جزیرہ وصول کرتے وقت کسی مسلمان یا ذمی پر مطلق کوئی ظلم نہیں کیا گیا۔ یعنی جبر اور سختی کے ذریعے کوئی رقم وصول نہیں کی گئی۔ ان لوگوں کی شہادت لینے کے بعد ہی حضرت عمرؓ خراج وغیرہ کی رقم بیت المال میں داخل کرنے کا حکم دیتے تھے۔

اسنے اہم عہدے پر فائز ہونے کے باوجود حضرت عثمان بن حنیف کی تنخواہ روزانہ پانچ درہم اور ایک تھیلی آٹا تھی۔ یہ مؤرخ یعقوبی کا بیان ہے۔ قاضی ابو یوسفؒ نے ”کتاب الخراج“ میں لکھا ہے کہ انہیں روزانہ ایک بکری کے گوشت کا تیسرا حصہ بھی ملتا تھا۔ اس سلسلے پر حضرت عمرؓ نے یہ قاعدہ مقرر کیا تھا کہ سالم بکری کے گوشت کا ایک حصہ دالی (گورنر) کو ایک قاضی کو اور ایک صاحب الخراج کو دیا جائے۔

حضرت عثمانؓ نے خراج اور جزیرہ کی تشخیص میں جس غیر معمولی قابلیت کا ثبوت دیا، حضرت عمرؓ فاروقؓ اس سے بہت متاثر تھے۔ چنانچہ جب انہوں نے حضرت ابو موسیٰ اشعری رضی اللہ تعالیٰ عنہ کو بصرہ کا گورنر مقرر کیا تو انہیں حکم بھیجا کہ تم بصرہ میں کوفہ کے مطابق خراج مقرر کرو۔

(۵)

حضرت عمر فاروقؓ کی شہادت (محرم ۳۳ھ) کے بعد حضرت

عثمانؓ ذوالنورین سرسراہے خلافت ہوئے۔ ان کے دورِ خلافت میں حضرت عثمان بن حنیف اپنے عہدے سے سبکدوش ہو کر کوفہ سے مدینہ منورہ آ گئے۔ ذی الحجہ ۳۵ھ میں حضرت عثمان ذوالنورینؓ نے نہایت دردناک حالات میں مظلومانہ شہادت پائی تو عالم اسلام میں ایسا جان برباد ہو گیا۔ انہی پر آشوب ایام میں حضرت علیؓ کرم اللہ وجہہ منہً نشین خلافت ہوئے۔ انہیں خلافت کی ذمہ داریاں سنبھالنے ہی نہایت مشکل اور پیچیدہ حالات سے دوچار ہونا پڑا۔ شام کے گورنر حضرت امیر معاویہؓ نے کھلم کھلا حضرت علیؓ کی خلافت سے قطع تعلق کا اعلان کر دیا اور لوگوں کو قصاص عثمانؓ کی دعوت دینا شروع کی۔ شام میں تو یہ حالات پیدا ہوئے۔ دوسری طرف عام مسلمان تین جماعتوں میں بٹ گئے۔ ایک جماعت نے حضرت علیؓ کی بیعت کر لی۔ ان لوگوں میں جہاں ہزار ہا مخلص مسلمان شامل تھے وہاں وہ لوگ بھی تھے جنہوں نے حضرت عثمانؓ کے خلافتِ بنیاد میں سرگرم حصہ لیا تھا۔ دوسری جماعت سیاست سے کنارہ کش ہو کر خانہ نشین ہو گئی۔ تیسری جماعت نے حضرت عثمانؓ کا قصاص لینے کے لیے باقاعدہ تیاری شروع کر دی۔ اس جماعت کی قیادت اُمّ المؤمنین حضرت عائشہ صدیقہ رضی اللہ عنہا، حضرت طلحہؓ اور حضرت زبیر بن العوامؓ کر رہے تھے۔ اگرچہ حضرت عثمانؓ کی شہادت میں حضرت علیؓ کا مطلق کوئی ہاتھ نہ تھا لیکن یہ بزرگ نیک نیتی سے یہ سمجھتے تھے کہ حضرت علیؓ کے لشکر میں حضرت عثمانؓ کے مخالفین شامل ہیں اس لیے قتلِ عثمانؓ کا محاسبہ حضرت علیؓ سے ضرور ہونا چاہیے۔ دوسری طرف حضرت علیؓ کو اتنی مہلت ہی نہ ملی کہ وہ اس واقعہ کی باقاعدہ تحقیق کر کے شہادتِ عثمانؓ میں ملوث لوگوں کو پکڑ کر منرادیتے۔ حضرت عثمانؓ کی شہادت کے وقت حضرت عائشہ صدیقہؓ حج کے لیے مکہ گئی ہوئی تھیں۔ حج سے فارغ ہو کر مدینہ واپس آ رہی تھیں کہ راستے میں حضرت عثمانؓ کی مظلومانہ شہادت کی خبر ملی۔ اُمّ المؤمنینؓ کو سخت

صد مہ پہنچا۔ بے تاب ہو کر زار زار روئیں، آگے بڑھیں تو حضرت طلحہؓ اور زبیرؓ مدینہ سے آتے ہوئے ملے (وہ حضرت علیؓ کی بیعت خلافت میں شریک ہونے کے بعد وہاں سے نکل کھڑے ہوئے تھے۔) انہوں نے اُمّ المؤمنینؓ کو تمام واقعات کی تفصیل بتائی۔ انہیں جب معلوم ہوا کہ مفسدہ پردازوں کی ایک کثیر تعداد حضرت علیؓ کے لشکر میں شامل ہو گئی ہے تو انہیں اور بھی دُکھ ہوا، وہیں سے مکہ واپس آ گئیں اور لوگوں کو باقاعدہ اصلاح (قصاص عثمانؓ) کی دعوت دینی شروع کی۔ حضرت طلحہؓ، حضرت زبیرؓ اور بنو اُمیہ کے بہت سے عمائد نے اس تحریک کو خوب پھیلایا اور تھوڑے ہی دنوں میں اصلاح کے جھنڈے تلے ہزاروں مسلمان جمع ہو گئے۔ اسی اثناء میں حضرت علیؓ نے مختلف صوبوں کے نئے گورنر مقرر کر دیے۔ حضرت عبداللہ بن عباسؓ کو یمن کا گورنر مقرر کیا، حضرت عمارہ بن جاحد کو کوفہ کا، حضرت قیس بن سعدؓ بن عبادہ کو مصر کا، حضرت عثمانؓ بن حنیف کو بصرے کا اور ان کے برادر بزرگ حضرت سہلؓ بن حنیف کو شام کا گورنر مقرر کیا۔ دوسرے گورنر تو اپنے تقرر کے مقامات پر پہنچ گئے لیکن حضرت سہلؓ بن حنیف کو حضرت امیر معاویہؓ کے سواروں نے تبوک کے مقام سے بزدل واپس بھیج دیا۔ اُدھر حضرت طلحہؓ اور حضرت زبیرؓ نے اُمّ المؤمنینؓ کو آمادہ کیا کہ تحریک اصلاح کو کامیاب بنانے کے لیے بصرہ موزوں ترین مقام ہے۔ وہاں کے اکثر لوگ ہمارے حامی ہیں آپ بصرہ تشریف لے چلیں تو بصرے کے لوگ اور ہم مل کر حضرت علیؓ کے لشکر کا مقابلہ کریں گے اُمّ المؤمنینؓ نے ان کی تجویز مان لی اور ان کا لشکر بصرہ کی طرف بڑھا۔ گورنر بصرہ حضرت عثمانؓ بن حنیف کو اس لشکر کی پیش قدمی کی اطلاع ملی تو انہوں نے اپنے دو آدمیوں عمران اور ابوالاسود کو اُمّ المؤمنینؓ کی خدمت میں یہ دریافت کرنے کے لیے بھیجا کہ وہ کس مقصد کے لیے بصرہ تشریف لارہی ہیں اُمّ المؤمنینؓ نے ان دونوں کے سامنے یہ تقریر کی :

وہ خدا کی قسم میرے رتبہ کے لوگ کسی بات کو چھپا کر گھر سے نہیں نکلتے
اور نہ کوئی ماں اصل حقیقت اپنے بیٹوں سے چھپا سکتی ہے۔ واقعہ
یہ ہے کہ قبائل کے آوارہ گردوں نے حرم محترم مدینہ منورہ پر حملہ کیا
اور وہاں فتنے برپا کیے اور فتنہ پر دانوں کو پناہ دی۔ اس بناء پر
وہ خدا کی لعنت کے مستحق ہیں۔ علاوہ ازیں انہوں نے بے گناہ

خلیفہ اسلام کو شہید کیا، معصوم خون کو حلال جان کر بہایا، جس
مال کا لینا ان کو جائز نہ تھا اس کو لوٹا، حرم محترم نبوی کی بیعتی
کی۔ ماہ حرام کی توہین کی، لوگوں کی آبروریزی کی، بے گناہ مسلمانوں
کو مارا پیٹا۔ ان لوگوں کے گھروں میں زبردستی اتر پڑے جو ان کے
میربان بنتے کے لیے تیار نہ تھے۔ انہوں نے نقصان پہنچا یا نفع نہیں
پہنچایا۔ نیک دل مسلمانوں کو نہ ان سے بچنے کی قدرت ہے اور

نہ وہ اس سے محفوظ و مامون ہیں۔ میں مسلمانوں کو بے گناہ اس لیے
نکلی ہوں تاکہ لوگوں کو بتاؤں کہ عام مسلمانوں کو جن کو میں پیچھے چھوڑ
آئی ہوں ان سے کیا نقصان پہنچ رہا ہے اور یہ کن کن جرائم کے
مترکب ہوئے ہیں! اللہ تعالیٰ فرماتا ہے کہ ان کی سزا گوشی میں کوئی زیادہ
فائدہ نہیں لیکن یہ کہ یہ خیرات یا عام سبکی کریں یا لوگوں کے درمیان
اصلاح کرائیں۔ ہم اصلاح کی دعوت سے کمر کھڑے ہوئے ہیں
جس کا اللہ تعالیٰ نے ہر چھوٹے بڑے اور مرد عورت کو حکم دیا ہے۔
یہ ہے ہمارا مقصد جس کی نیکی پر ہم تمہیں آمادہ کر رہے ہیں

اور جس کی برائی سے تمہیں روکنا چاہتے ہیں۔

عمران اور ابوالاسود حضرت عائشہؓ کی تقریر سن کر حضرت طلحہؓ اور
حضرت زبیرؓ کے پاس گئے، انہوں نے بھی اُمّ المؤمنینؓ کے موقف
کی تائید کی۔ رخصت کے وقت وہ پھر اُمّ المؤمنینؓ کے پاس گئے۔ انہوں نے

الوالا سود کو مخاطب کر کے فرمایا :

”الوالا سود! دیکھنا نفس تم کو دوزخ کی طرف نہ لے چلے۔“
پھر یہ آیت پڑھی **يَا أَيُّهَا الَّذِينَ آمَنُوا كُونُوا أَقْوَامِينَ بِالْقِسْطِ شَهِدُوا لِلَّهِ**

(اے ایمان والو! انصاف پر قائم رہو اور خدا کے لیے سچی گواہی دو)

(۶)

حضرت عثمان بن حنیفؓ کے دونوں قاصدوں نے واپس جاکر ان کو
اُمّ المؤمنینؓ، حضرت طلحہؓ اور حضرت زبیرؓ کا جواب سنایا تو انہوں نے
اِنَّا لِلّٰهِ وَاِنَّا اِلَيْهِ رَاجِعُونَ پڑھا اور کہا ”افسوس مسلمانوں میں خانہ جنگی
شروع ہو گئی۔“ پھر انہوں نے مدافعت کی تیاری شروع کر دی، جمعہ کا دن
آیا تو ان کی طرف سے ایک آدمی نے جامع مسجد میں لوگوں کے سامنے یہ تقریر کی:

”لوگو! میرا نام قیس ہے۔ یہ لوگ جو شہر کے باہر خمیہ زن ہیں اور
تمہاری اعانت کے طلب گار ہیں، اگر ظالموں سے بھاگ کر یہاں
آئے ہیں اور تم سے امن چاہتے ہیں تو یہ صحیح نہیں کیونکہ وہ مکہ
سے آ رہے ہیں جہاں پر مذ تک کو کوئی چھو نہیں سکتا اور اگر وہ
یہ سمجھ کر آئے ہیں کہ ہم سے عثمانؓ کے خون کا بدلہ لیں تو ہم عثمانؓ
کے قاتل نہیں۔ میری بات مانو اور جہاں سے یہ آئے ہیں ان کو اسی
طرف واپس بھیج دو۔“

اس کے جواب میں ایک شخص نے لشکرِ اصلاح کی مناسبت میں پُر زور تقریر کی۔

اسی اثناء میں اُمّ المؤمنینؓ، حضرت طلحہؓ اور حضرت زبیرؓ بھی وہاں آ پہنچے۔

پہلے حضرت طلحہؓ اور زبیرؓ رضی اللہ تعالیٰ عنہما نے تقریریں کیں، ان کے بعد

اُمّ المؤمنینؓ نے حمد و نعت کے بعد مجمع سے یوں خطاب فرمایا:

”لوگو! تم پر میرا مادی حق ہے اور مجھے نصیحت کی عزت حاصل“

مجھے اُس کے سوا جو اپنے رب کا فرمانبردار نہیں کوئی الزام نہیں دے سکتا۔ رسول اللہ صلی اللہ علیہ وسلم نے میرے سینہ پر سر مبارک رکھے ہوئے وفات پائی۔ میں آپ کی چہیتی بیوی ہوں۔ خدا نے مجھے دوسروں سے ہر طرح محفوظ رکھا۔ میری ذات سے مومن منافع میں تہتر ہوئی اور میرے ہی سبب سے تم پر خدا نے تمہم کا حکم نازل فرمایا۔ پھر میرا باپ دنیا میں تیسرا مسلمان ہے اور غار حرا میں دو کا دوسرا تھا اور پہلا شخص تھا جو صدیق کے لفظ سے مخاطب ہوا۔ رسول اللہ صلی اللہ علیہ وسلم نے وفات پائی تو اس سے خوش ہو کر اُداس کو خلافت سے سرفراز کر کے۔ اس کے بعد جب دین اسلام کی رسی پلنے لگی تو میرا ہی باپ تھا جس نے اس کے دونوں سرے تھام لیے جس نے نفاق کا راستہ بند کر دیا۔ جس نے ارتداد کا ہتھیار خشک کر دیا۔ جس نے یہودیوں کی شرانگیزیوں کو فرو کیا۔ تم لوگ اس وقت آنکھیں بند کیے غدر اور فتنہ کے منتظر تھے اور شور و غوغا پر گوش برآواز تھے۔ اس نے شکاف کو برابر کیا، بیکار کو درست کیا، گرتوں کو سنبھالا، دلوں میں جاگزن بیماریوں کو دور کیا۔ جو پانی سے سیراب ہو چکے تھے ان کو تھان تک پہنچا دیا۔ جو پیاسے تھے ان کو گھاٹ پر لے آیا اور جو ایک بار پانی پی چکے تھے انہیں دوبارہ پلایا۔ جب وہ نفاق کا سرکھل چکا اور اہل شرک کے خلاف جہاد کا شعلہ فروزاں کر چکا اور تمہارے سامان کی گھٹری کو ڈوری سے باندھ چکا تو اللہ نے اسے اٹھایا۔

وہ اپنے بعد ایک ایسے شخص کو اپنا جانشین بنا گیا جو دشمنوں کی گوشمالی کرتا، جاہلوں سے درگزر کرتا اور اسلام کی نصرت میں اتوں کو جاکا کرتا۔ اپنے پیشرو کے قدم بہ قدم چلا۔ فتنہ و فساد کا سرکھل

دیا۔ قرآن میں جو کچھ تھا اس کو کامل طور پر نافذ کر دیا۔

ہاں! میں لوگوں کے سوال کا نشانہ بن گئی ہوں کہ کیوں فوج لے کر نکلی۔ میرا مقصد اس سے گناہ کی تلاش اور فتنہ کی جستجو نہیں ہے

جس کو میں پامال کرنا چاہتی ہوں۔ جو کچھ کہہ رہی ہوں سچائی اور انصاف کے ساتھ، اتمامِ حجت اور تنبیہ کے لیے۔ اللہ تعالیٰ سے

دعا ہے کہ وہ اپنے رسول محمد ﷺ پر درودِ مانل کے

اور ان کا جانشین پیغمبروں کی جانشینی کے ساتھ تم پر مقرر کرے۔“

اُمّ المؤمنینؓ کی اس تقریر کا اہل بصرہ پر ایسا اثر ہوا کہ ان کی ایک بڑی

تعداد نے اُمّ المؤمنینؓ کی حمایت کا اعلان کر دیا اور ان کے لشکر گاہ میں چلی گئی۔

بدقسمتی سے دوسرے دن سرکاری فوج اور لشکرِ اصلاح کے درمیان لڑائی چھڑ

گئی۔ اس میں لشکرِ اصلاح کا پلہ واضح طور پر بھاری تھا لیکن بالآخر فریقین نے اس

شرط پر صلح کر لی کہ ایک سفیرِ مدینہ بھیجا جائے، وہاں وہ مجمعِ عام میں دریافت

کرے کہ حضرت طلحہؓ اور حضرت زبیرؓ نے برضا و رغبت حضرت علیؓ کے ہاتھ

پر بیعت کی یا ان کو زبردستی اس پر مجبور کیا کیا۔ اور۔

جب سفیرِ حقیقتِ حال معلوم کر کے واپس آئے تو اسی کے مطابق فریقین

نے اپنے موقف کا جائزہ لیا۔ یہ صلح نامہ باقاعدہ معروضِ تحریر میں لایا گیا اس

کا مضمون یہ تھا:

بِسْمِ اللّٰهِ الرَّحْمٰنِ الرَّحِیْمِ

یہ صلح نامہ طلحہؓ اور زبیرؓ اور ان کے ساتھی مومنوں اور مسلمانوں،

اور عثمان بن حنیفؓ اور اس کے ساتھی مومنوں اور مسلمانوں

کے مابین ہے کہ عثمان بن حنیفؓ جس حال میں ہو اور جہاں ہو

اس صلح نامہ کی رو سے وہیں ٹھہر جائے اور طلحہؓ و زبیرؓ بھی

جس حال میں ہوں اور جہاں ہوں وہیں ٹھہر جائیں تا وقتیکہ

فریقین کے امین کعب بن سور مدینہ سے حقیقت حال معلوم کر کے واپس آجائیں۔ اس دوران میں فریقین میں سے کوئی بھی دوسرے فریق کو مسجد میں، بازار میں اور کسی راستہ میں کوئی ضرر نہ پہنچائے اور نہ فریقین کھلے عام جنگ و جدل کا بازار گرم کریں یہاں تک کہ کعب بن سور اطلاع نہ کر آجائیں اگر تو وہ یہ خبر نہ کر واپس آئیں کہ

اے ابن اثیر کہنے "اسد الغابہ" میں حضرت کعب بن سور کو صحابہ میں شمار کیا۔ اسے اور ان کا نسب نامہ اس طرح بیان کیا ہے۔ کعب بن سور بن بکر بن عبد بن قلعہ بن سلیم بن ذہل بن لقیط بن حارث بن مالک بن فہم بن غنم بن دوس بن عثمان بن عبد اللہ بن زہران بن کعب بن حارث بن کعب بن عبد اللہ بن نصر بن اذہ اذہی۔

بڑے ذہین اور دانا آدمی تھے۔ حضرت عمر فاروقؓ نے اپنے عہد خلافت میں ان کو بصرہ کا قاضی مقرر کیا تھا۔ حضرت عثمان غنیؓ کے عہد خلافت میں بھی وہ اس عہدے پر فائز رہے اور خلافت مرقیہ کے ادائل میں بھی اسی عہدے پر فائز تھے۔

ابو حنیفہ دینوری کا بیان ہے کہ حضرت عائشہ صدیقہؓ نے بصرہ پہنچ کر بصرہ کے رئیسوں کو اپنی حمایت کی ترغیب دی تو حضرت کعب بن سور کے سوا سب نے ان کی حمایت کی ہامی بھری۔ آخر ائمہ المؤمنینؓ خود حضرت کعبؓ کے گھر تشریف لے گئے اور ان کو سمجھایا۔ اس پر انہوں نے کہا، مجھے شرم آتی ہے کہ میں اپنی ماں کی بات نہ مانوں۔۔۔ اس کے باوجود انہوں نے فریقین میں صلح کرنے کی پوری کوشش کی۔ جنگ جمل میں وہ حضرت عائشہؓ کے لشکر سے اس حال میں نکلے کہ ایک ہاتھ میں قرآن مجید تھا اور دوسرے میں اونٹ کی ہمار۔ اس وقت وہ لوگوں کو خونریزی سے منع کر رہے تھے اور کہہ رہے تھے، کتاب اللہ سے فیصلہ کر لو۔ اتنے میں ایک طرف سے ایک تیر آیا اور وہ شہید ہو گئے۔ انہوں نے فارس میں مجوسیوں کے خلاف بھی کئی معرکوں میں داد شجاعت دی تھی۔

لوگوں نے طلحہ و زبیر کو (حضرت علیؓ کی بیعت کرنے پر) مجبور کیا تو یہ ان کا معاملہ ہے وہ خود جانیں اور عثمان چاہے تو خروج کرے اور اپنی صوابدید کے مطابق عمل کرے اور اگر وہ چاہے تو طلحہ و زبیر کے ساتھ مل جائے اور اگر کعب بن سور یہ خبر لے کر آئے کہ لوگوں نے ان دونوں (طلحہ و زبیرؓ) کو (بیعت کرنے پر) مجبور نہیں کیا تو اس صورت میں عثمان کا معاملہ اس کے ہاتھ میں ہے پھر اگر طلحہ و زبیرؓ اطاعت علیؓ پر قائم رہتا چاہیں تو رہیں اگر بیعت سے خروج کرنا چاہیں تو اپنی مرضی کے مالک ہیں۔ علی ان سے اور ان کے حامیوں سے فلاح چاہنے والے ہیں۔“

صلحنامہ کے مطابق حضرت کعب بن سور ازدی مدینہ منورہ گئے اور جمعہ کے دن مسجد نبویؐ میں مجمع عام سے سوال کیا کہ کیا طلحہؓ اور زبیرؓ نے علیؓ کی بیعت جبراً کی؟ حضرت اسامہؓ بن زیدؓ، حضرت ابویوب انصاریؓ اور حضرت محمدؓ بن مسلمہ اور کچھ دوسرے اکابر صحابہ نے شہادت دی کہ ہاں انہوں نے جبراً بیعت کی تھی۔ کعب بن سور یہ شہادت لے کر مدینہ سے عازم بصرہ ہوئے اُدھر حضرت علیؓ کو ان واقعات کا علم ہوا تو انہوں نے حضرت عثمانؓ بن حنیف کو خط لکھا کہ اگر طلحہؓ و زبیرؓ سے زبردستی بھی بیعت لی گئی ہے تو صرف اس لیے کہ مسلمانوں میں افتراق و اختلاف اور گردہ بندی نہ پیدا ہو جائے۔ اب اگر وہ بیعت توڑتے ہیں تو مجھے کیا جواب دیں گے اور اگر اس کے سوا کوئی اور ارادہ ہے تو ان کو اور ہم کو اس پر غور کرنا چاہیے۔

حضرت کعب بن سور نے بصرہ پہنچ کر لوگوں کو حقیقت حال سے آگاہ کیا تو صلحنامہ کا لعموم ہو گیا اور حضرت طلحہؓ و حضرت زبیرؓ نے حضرت عثمانؓ بن حنیف سے مطالبہ کیا کہ وہ بصرہ کا قبضہ ان کے حوالے کر کے شہر خالی کر دیں۔ حضرت عثمانؓ نے حضرت علیؓ کے خط کی روشنی میں ان کا مطالبہ ماننے میں عذر کیا اور کہا کہ ہمیں

سارے معاملے کا نئے سمرے سے جائزہ لینا چاہیے۔ اسی اشارہ میں ایک ناخوشگوار واقعہ پیش آگیا، وہ یہ کہ حضرت عثمانؓ کو عشاء کے وقت مسجد پہنچنے میں کچھ دیر ہو گئی۔ اس پر حضرت طلحہؓ اور حضرت زبیرؓ کے حامیوں نے حضرت عتابؓ بن اسید کو امامت کے لیے کھڑا کر دیا۔ چونکہ امامت اس زمانے میں لازماً حکومت تھی اور بڑی اہمیت کی حامل تھی اس لیے زط اور سیابچہ نے جن کے سپرد شہر کا انتظام تھا، حضرت عتابؓ کو امامت سے روکا۔ اس پر فریقین میں کشمکش شروع ہو گئی۔ فریق مخالفت نے ان لوگوں کو ایک طرف کر کے دارالامارت اور بیت المال کا رخ کیا۔ اس کی حفاظت پر چالیس (اور بروایت دیگر چار سو) زط اور سیابچہ نامو

۱۔ زط اور سیابچہ سے مراد وہ مہدی نژاد جاٹ اور دوسرے نو مسلم تھے جو خلا راشدہ کے زمانے میں عرب میں مستقل طور پر آباد ہو گئے تھے۔ یہ تین قسم کے لوگ تھے۔

① وہ ہندوستانی جو قدیم زمانہ سے عرب کے سواحل اور بعض صحرائی علاقوں میں بودوباش رکھتے تھے اور بعد میں مسلمان ہو گئے۔

② وہ ہندوستانی جو پہلے ایرانیوں کی فوج میں تھے اور بعد میں مسلمان ہو کر اسلامی فوج میں آ گئے۔

③ وہ ہندوستانی جو اسلام کے قانون جہاد کے مطابق جنگی قیدی بنا کر (سندھ بلوچستان وغیرہ سے) عرب لائے گئے اور وہاں انہوں نے اسلام قبول کر کے پورے شہری حقوق حاصل کر لیے۔

علامہ بلاذریؒ کا بیان ہے کہ نو مسلم جاٹوں اور سیابچہ نے بصرہ میں آباد بنو تمیم کی شاخ بنو خثلمہ کے ساتھ دلاور دوستی کا معاملہ کر لیا تھا۔ انہوں نے اسلامی فوج میں شامل ہو کر ایران، خراسان اور ہندوستان میں کفار اور مشرکین کے خلاف کئی جنگوں میں حصہ لیا۔ ان کے بصرہ میں آباد ہونے کے بعد دیگر مجاہدین اسلام کی طرح انہیں بھی بیت المال سے وظیفہ دیا گیا۔ اس کے علاوہ انہیں شہری اور فوجی ملازمتوں میں مہقول

(باقی حاشیہ اگلے صفحہ پر)

تھے۔ ان کے سردار ابو سالمہ زطی تھے جو ایک نیک اور صالح تابعی تھے۔ یہ لوگ مقابلے پر ڈٹ گئے کہ جب تک حضرت علیؑ جہنوں نے پہرہ داری کی خدمت ہمارے سپرد کی ہے نہ آئیں گے، ہم خزانہ کسی کے حوالے نہیں کر سکتے! اس وقت تو فریق مخالف کے لوگ واپس چلے گئے لیکن چند ساعتوں کے بعد وہ پھر آئے اور صبح ہوتے ہوتے ان تمام جاٹوں اور سیاحیہ کو قتل کر ڈالا۔ علامہ بلاذریؒ نے یہ واقعہ اس طرح بیان کیا ہے:

”بصرہ کے بیت المال پر سیاحیہ کی ایک جماعت تعینات تھی۔ ایک قول کے مطابق ان کی تعداد چار سو تھی (اور ایک دوسرے قول کے مطابق پچاس تھی) جس وقت طلحہؒ اور زبیرؒ بصرہ آئے وہاں کے امیر حضرت علیؑ کی طرف سے عثمان بن حنیف انصاریؒ تھے۔ ان سیاحیہ نے حضرت علیؑ کے آنے تک خزانہ ان کے حوالے کرنے سے انکار کر دیا۔ اس پر عبداللہ بن زبیرؒ ایک جماعت لے

(بقیہ حاشیہ صفحہ گزشتہ)

حصہ دیا گیا اور اپنے مکانات بنانے کی سہولتیں دی گئیں۔

یہ لوگ اپنی شکل و صورت، رنگ روپ، قد و قامت ڈیل ڈول اور لباس کی بناء پر صاف پہچانے جاتے تھے۔ بعض عرب ان کو چنات سے تشبیہ دیتے تھے۔ حضرت علیؑ کرم اللہ وجہہ کے دورِ خلافت میں وہ بصرہ میں دار الامارۃ اور بیت المال کی پہرے داری اور بعض دوسری خدمات پر مامور تھے۔ ”لسان العرب“ میں ہے:

”سیاحیہ سندھ کی ایک قوم ہے۔ یہ لوگ بصرہ میں پہرہ داری کرتے تھے اور

جیل خانے کے نگران و محافظ تھے۔“ (ج ۲ ص ۲۹۷)

علامہ بلاذریؒ نے ”فتوح البلدان“ میں لکھا ہے: ”بصرہ کے بیت المال پر سیاحیہ کی ایک جماعت متعین تھی جن کی تعداد چالیس یا چار سو تھی۔“ (ص ۳۶۹)

کر علی الصبح آئے اور ان سب کو قتل کر دیا۔ اس وقت ان کے
سہرا ابو سالمہ زطی نام کے ان ہی کے ایک نیک و صالح آدمی

تھے۔ (فتوح البلدان ص ۳۶۹)

مؤرخ مسعودی کا بیان ہے کہ اس واقعہ میں زطی اور سیاحیہ کے ستر آدمی
قتل ہوئے۔

بصرہ داروں کی رکاوٹ دور کرنے کے بعد حضرت طلحہؓ اور حضرت زبیرؓ
کے آدمی دارالامارتہ کے اندر داخل ہو گئے اور حضرت عثمانؓ بن حنیف کو گرفتار
کر لیا۔ بعض جو شیعہ لوگ انہیں قتل کرنا چاہتے تھے لیکن اُمّ المؤمنینؓ کو پتہ
چلا تو انہوں نے حضرت طلحہؓ اور حضرت زبیرؓ سے مشورہ کرنے کے بعد
حکم دیا کہ ان کی جان کو کوئی گزند نہ پہنچے البتہ انہیں قید میں رکھا جائے۔
پھر بھی بعض لوگوں نے ان کی ڈاڑھی، سر، ابرو اور پلکوں کے بال تو ج
ڈالے اور انہیں بالکل بے ریش و بیروت کر ڈالا۔

اس واقعہ کے نتیجے میں بصرہ پر اُمّ المؤمنین حضرت عائشہ صدیقہؓ اور
ان کے حامیوں کا مکمل قبضہ ہو گیا۔ شہر کے بیشتر باشندوں نے اطاعت قبول
کر لی۔ جنہوں نے اظہارِ اطاعت نہ کیا، اُمّ المؤمنینؓ نے ان سے کوئی تعزیر
نہ کیا اور انہیں ان کے حال پر چھوڑ دیا۔ اس کے بعد بصرہ کے خزانہ (بیت المال)
سے اصلاح پسند لشکر کے سپاہیوں کی تنخواہیں تقسیم ہوئیں اور مدینہ دمشق اور
کوفہ وغیرہ میں آدمی بھیج کر لوگوں کو بصرہ پر قبضہ کی اطلاع دی گئی۔

⑤

بصرہ (یا نواح بصرہ) کے رؤسا میں ایک صاحبِ اثر رئیس حکیم بن جبیلہ
تھے۔ وہ حضرت علیؓ کے پرچوش حامی تھے! انہیں حضرت عثمانؓ بن حنیف کی

لے حکیم بن جبیلہ کا شمار خلافت راشدہ کے زمانے کے نامور لوگوں میں ہوتا ہے۔ ان
(باقی ماثیہ اگلے صفحہ پر)

گرفتاری اور ابتلا کا علم ہوا تو وہ بنو عبد القیس و ربیعہ کے سات سو آدمی لے کر حضرت عبداللہ بن زبیرؓ کے پاس پہنچے اور ان کے سامنے چند شرائط رکھیں جن میں سے ایک عثمان بن حنیف کی قید سے رہائی تھی۔ لیکن حضرت عبداللہ بن زبیرؓ نے ان کی کوئی بھی شرط ماننے سے صاف انکار کر دیا۔ اس پر حکیم بن حبیلہ اور ان کے

(بقیہ حاشیہ صفحہ گزشتہ)

کا تعلق بنو عبد القیس سے تھا۔ ابن اثیرؒ نے ان کا نسب نامہ اس طرح بیان کیا ہے۔ حکیم بن حبیلہ بن حصین بن اسود بن کعب بن عامر بن حارث بن دیل بن عمرو بن غنم بن ودیعہ بن لکیز بن انصی بن عبد القیس بن دغیم بن حدیلہ بن اسد بن ربیعہ بن نزار بن عبد۔ (امد الغابہ)

انہوں نے رسول اللہ صلی اللہ علیہ وسلم کا زمانہ پایا تھا لیکن روایت اور روایت کا کوئی نبوت نہیں ملتا، اس لیے جمہور اہل سیر نے انہیں تابعی شمار کیا ہے۔ ابن اثیرؒ کا بیان ہے کہ — ”وہ ایک مرد صالح دیندار اور اپنی قوم میں ذی وجاہت تھے۔“

حکیم شعر و شاعری میں بھی درک رکھتے تھے ان کے یہ دو شعر بہت مشہور ہیں: یہ مصیبت کوئی مصیبت نہیں کہ ہمارا دنیا ختم ہو جائے بلکہ مصیبت یہ ہے کہ علم و حکمت گم ہو جائے۔ جن لوگوں کو زمانہ نے نسا کر دیا ہے ان میں شریف ترین انسان وہ ہیں جو پاک دامن اور سخی و کریم ہیں۔

بیس الرزیه بالدينار فقد ه
ن الرزیه فقد العلم والحكم
ان اشرف من ادى النمان به
هل العفان و اهل الجود و الكرم
جو پاک دامن اور سخی و کریم ہیں۔

حضرت عثمان غنیؓ نے انہیں اپنے دور خلافت میں سندھ بھیجا تھا تاکہ وہاں کے حالات کا پتہ لگائیں اور پھر دوبار خلافت کو اس سے آگاہ کریں۔ چنانچہ وہ سندھ گئے اور وہاں حالات معلوم کر کے واپس آئے۔ جب حضرت عثمانؓ نے ان سے وہاں کی حالت پوچھی تو انہوں نے بیان کیا کہ وہاں پانی کی کمی ہے، چور وہاں کبے بہت دیر رہے اور وہاں کی زمین

(باقی حاشیہ اگلے صفحہ پر)

ساتھی عبداللہ بن زبیرؓ کی فوج کے ساتھ برسرِ بیکار ہو گئے۔ بعض روایتوں میں ہے کہ یہ واقعہ حضرت عثمانؓ بن حنیف کی گزشتہ ساری سے پہلے پیش آیا۔ انہوں نے

(بقیہ حاشیہ صفحہ گزشتہ)

بھی پہاڑ ہے، اگر وہاں زیادہ لشکر بھیجا جائے تو اس کو خوراک کی قلت کا سامنا کرنا پڑے گا اور اگر کم بھیجا جائے تو ضائع ہو جائے گا اس پر حضرت عثمانؓ غنیؓ نے سندھ میں مزید لشکر بھیجنے کا ارادہ ترک کر دیا اور جو علاقہ فتح ہو چکا تھا اسی کا نظم و نسق بہتر بنانے پر توجہ دی۔ اس سلسلے میں انہوں نے حکیم بن حبلہ کو سندھ کا قاضی بنا کر بھیجا۔ وہ عہد عثمانی میں اسلام کے پہلے قاضی ہیں جو سندھ میں اس اہم عہدے پر مامور ہوئے۔ اس عہدے سے سیکرڈش ہوئے کے بعد انہوں نے بصرہ میں مستقل اقامت اختیار کر لی۔ حضرت عثمانؓ بن حنیف کی حمایت میں انہوں نے حجازی (اصلاح پسندوں) کے لشکر سے جو لڑائی کی اس میں حیرت انگیز بہادری دکھائی۔ یہ لڑائی بصرہ کے قریب زابوقہ کے مقام پر ہوئی، اس میں ان کے ساتھ قبیلہ ربیعہ کے سات سو آدمی تھے۔ ان میں سے بیشتر آدمی حکیم سمیت لڑائی میں کام آئے۔ حکیم کی شجاعت کا یہ عالم تھا کہ لڑائی کے دوران میں ان کا ایک پیرکٹ گیا مگر اسی حال میں یہ رجز پڑھتے ہوئے لڑتے رہے:

یا ساقی لن تراعی ————— اے میرے پیر تو بہت نہ ہارنا

ان صغی ذراعی ————— میرے ساتھ میرا بازو ہے

احصی بہ کراعی ————— جس سے میں اپنی حفاظت کروں ہاں

یہاں تک کہ جب پیر سے بہت زیادہ خون بہہ گیا اور منڈھال ہو گئے تو اسی شخص سے تکیہ لگا لیا جس نے ان کا پیر کاٹا تھا۔ وہ مقتول پڑا تھا کسی نے پوچھا، آپ پیر کس نے کاٹا، جواب دیا میرے تکیہ والا خن ایک شخص سمیع حدادی نے ان کو قتل کر ڈالا۔ مورخین نے لکھا ہے کہ بھاری کی مثال اس سے بڑھ کر دیکھنے میں نہیں آئی۔ سید سلیمان ندویؒ نے "سیرت عائشہؓ" میں حکیم بن حبلہ کا ذکر کرتے ہوئے لکھا ہے کہ ان کے بارے میں کوئی اچھا اثر قائم نہیں ہوتا لیکن جمہور نے اس سیرت میں ذکر بڑے اچھے الفاظ میں کیا ہے۔

خود حکیم بن جبلة کو سات سو آدمیوں کے ساتھ حجازی لشکر کے مقابلے کے لیے بھیجا تھا۔ بہر حال بصرہ کے قریب فریقین میں گھمسان کی بڑائی ہوئی جس میں حکیم بن جبلة اور ان کے کثیر رفقاء کا مسم آئے۔ حضرت علیؓ اور حضرت زبیرؓ کو اس واقعہ کی خبر ہوئی تو انہوں نے اُمّ المؤمنینؓ کی خدمت میں ایک آدمی بھیج کر حضرت عثمانؓ بن حنیف کو قید سے رہا کرادیا۔ وہ رہا ہو کر سیدھے حضرت علیؓ کو کرم الشہدہ کی خدمت میں پہنچے جو اس وقت مدینہ سے چل کر رندہ میں مقیم تھے حضرت علیؓ نے حضرت عثمانؓ کو اس طرح بے ریش و برکت دیکھا تو لوگوں سے فرمایا :

”دیکھو میں نے ان کو بوڑھا بھیجا تھا اب یہ جوان واپس آئے ہیں۔“
حضرت عثمانؓ نے بھی رقت آمیز لہجے میں عرض کیا : ”امیر المؤمنین آپ نے مجھے ڈاڑھی مونچھوں کے ساتھ بھیجا تھا لیکن آج آپ کے سامنے اس حالت میں حاضر ہو رہا ہوں کہ ڈاڑھی اور مونچھ کا ایک بال بھی سلامت نہیں۔“
حضرت علیؓ نے فرمایا، ”تم کو اس کا اجر ملے گا۔“

اس کے جلد ہی بعد جنگِ جمل پیش آئی اور بصرہ دوبارہ حضرت علیؓ کے قبضے میں آگیا لیکن اب اس کے گورنر حضرت عبداللہ بن عباسؓ مقرر ہوئے۔ حضرت عثمانؓ بن حنیف کو فہ چلے گئے اور وہیں مستقل اقامت اختیار کر لی۔

اہلِ سیر نے حضرت عثمانؓ بن حنیف کے سالِ وفات کی تصریح نہیں کی اور صرف اتنا لکھ لکھا ہے کہ انہوں نے امیر معاویہ رضی اللہ تعالیٰ عنہ کے عہدِ خلافت میں وفات پائی۔ اس وقت عبدالرحمن نامہ کے صرف ایک صاحبِ زادے موجود تھے۔

ان سے مروی چند احادیث بھی کتبِ حدیث میں ملتی ہیں۔ ان کے رواۃ میں حضرت ابوامامہ بن سہلؓ بن حنیف (بختیجے) نوفل بن مساحقؓ، ہانی بن عادیہ صدیقیؓ، عبید اللہ بن عبد اللہ بن عتبہ اور عمارہ بن خزمہ بن ثابتؓ شامل ہیں

رضی اللہ تعالیٰ عنہ

حضرت حارث بن خزمہ انصاری

(۱)

عربوں میں یہ دستور تھا کہ وہ اپنے اونٹوں کو نظرِ بد سے بچانے کے لیے ان کے گلے میں بالوں کے پٹے ڈال دیا کرتے تھے اور اللہ کی رحمت اور فضل کے امیدوار ہونے کے بجائے وہ بالوں کے ان پٹوں پر حد سے زیادہ اعتماد کرتے تھے۔ سرورِ عالم صلی اللہ علیہ وسلم اس قسم کی توہم پرستی کو سخت ناپسند فرماتے تھے اور لوگوں کو ہر حال میں اللہ پر بھروسہ کرنے کی تاکید فرمایا کرتے تھے۔ ایک دفعہ ایک سفر میں آپ کو معلوم ہوا کہ بعض لوگوں نے اپنے اونٹوں کی گردنوں میں بالوں کے پٹے ڈال رکھے ہیں۔ آپ نے اس سے ناگواری محسوس فرمائی اور اپنے ایک انصاری جاں نثار کو حکم دیا کہ اگر کسی اونٹ کی گردن میں باول کا پٹہ پڑا دیکھو تو اس پٹے کو کاٹ ڈالو۔ وہ صاحبِ فوراً اٹھے اور اس وقت تک واپس نہ آئے جب تک حضور کے ارشادِ گرامی کی تعمیل نہ کر لی۔ یہ صاحبِ رسول جن پر رحمتِ دو عالم صلی اللہ علیہ وسلم کو اس قدر اعتماد تھا کہ ایک اہم کام کی انجام دہی پر ان کو بطورِ خاص متعین فرمایا، حضور حارث بن خزمہ انصاری تھے۔

(۲)

سیدنا حضرت حارث بن خزمہ کا شمار نہایت عظیم المرتبت صحابہ

میں ہوتا ہے۔ ان کا تعلق قبیلہ خزرج کے خاندان قواقلہ سے تھا۔ نسب نامہ یہ ہے:
 حارث بن خزمہ بن عدی بن ابی بن غنم (قول) بن سالم بن
 عوف بن عمرو بن عوف بن خزرج۔

وہ قبیلہ اوس کے معزز ترین خاندان بنو عبد الاشہل کے حلیف تھے۔
 بعض اہل سیر نے ان کا نام حارث بن خزمہ لکھا ہے لیکن ابن اثیر کے
 نزدیک صحیح نام حارث بن خزمہ ہی ہے۔ ابن سعد کا بیان ہے کہ ان کی کنیت
 ابولشیر تھی۔

ارباب سیر نے حضرت حارث بن خزمہ کے قبول اسلام کے زمانے کی صراحت
 نہیں کی لیکن قرآن سے معلوم ہوتا ہے کہ وہ ہجرت نبویؐ سے کچھ عرصہ پہلے یا فوراً
 بعد شرف اسلام سے پہرہ ور ہو گئے اور دین حق کے ایک نہایت مخلص پیاسی
 بن گئے۔ سرورِ عالم صلی اللہ علیہ وسلم نے مہاجرین اور انصار کے درمیان عقد
 مواخاۃ قائم کرایا تو حضرت حارث بن خزمہ کو حضرت ایاس بن بکیر
 کا دینی بھائی بنایا۔ رمضان ۱۲ھ ہجری میں عہد رسالت کا غزوہ اول بدر
 کے میدان میں پیش آیا تو حضرت حارث بن خزمہ کو ان نفوس قدسی میں شامل
 ہونے کا مہتمم بالشان شرف حاصل ہوا جو اس غزوے میں پادی اکرم۔
 صلی اللہ علیہ وسلم کے سمر کا ب تھے، اور جن کو اللہ تعالیٰ نے یہ رتبہ دیا کہ
 (اصحاب بدر ہونے کی حیثیت سے) ان کے تمام گناہ بخش دیئے۔

غزوہ بدر کے بعد حضرت حارث بن خزمہ نے غزوہ احد میں وادِ شجاعت
 دی۔ اس کے بعد غزوہ احزاب اور اس کے بعد کے تمام مشاہد میں پڑے
 جوش اور جذبہ کے ساتھ شریک ہوئے۔ ۹ھ میں غزوہ تبوک پیش
 آیا۔ یہ غزوہ اہل حق بالخصوص انصار کے لیے بہت بڑا امتحان تھا اس
 وقت خشک سالی کی وجہ سے قحط کی سی کیفیت تھی۔ لے دے کر اہل مدینہ
 کی امیدوں کا سارا انحصار کھجور کی فصل پر تھا جو پکنے کے بالکل قریب

تھی۔ مدینہ چھوڑ کر تین سو میل دور جہاد پر جانے کا یہ نتیجہ بھی ہو سکتا تھا کہ یہ فصل برباد ہو جائے اور آئندہ فصل کے آنے تک اہل مدینہ معاشی بحالی میں مبتلا رہیں۔ یہ خدشات اپنی جگہ درست تھے لیکن اللہ کے ان پاکباز بندوں نے اپنی جانوں اور مالوں کو راہِ حق میں وقف کر رکھا تھا حضورؐ کا اشارہ پاتے ہی سب ہر چیز سے بے نیاز ہو کر اللہ کی راہ میں اپنی جانیں قربان کرنے کے لیے اٹھ کھڑے ہوئے اور تبوک کے پُر صعوبت سفر کے لیے تیار ہو گئے۔ حضرت حارث بن خزیمہ بھی دینِ حق کے ان سرفردشوں میں شامل تھے۔ غزوہ تبوک کے موقع پر ایک ایسا واقعہ پیش آیا جس نے منافقین کو باتیں بنانے کا موقع مہیا کر دیا۔ وہ یہ کہ رسول اللہ صلی اللہ علیہ وسلم کی اذنی کہیں کھو گئی، ہر حید اس کو تلاش کیا گیا نہ ملی۔ اس پر منافقین نے یہ یادہ گوئی کی کہ محمد (صلی اللہ علیہ وسلم) اپنی اذنی کی خبر تو جانتے نہیں آسمان کی خبریں کیسے جان سکتے ہیں۔

حضورؐ کو ان کی اس گفتگو کا علم ہوا تو آپؐ نے فرمایا، میں وہی بائیں جانتا ہوں، اللہ تعالیٰ جن کی اطلاع مجھے دے۔ اب اللہ تعالیٰ نے مجھے خبر دی ہے کہ اذنی فلاں دوسے کی دادی میں ہے۔

حضورؐ کا ارشاد گرامی سن کر متعدد صحابہ کرامؓ آپؐ کے بتائے ہوئے مقام کی طرف اٹھ دوڑے ان میں حضرت حارث بن خزیمہ بھی شامل

۱۔ صرف تین سچے مسلمان حضرت کعب بن مالک، حضرت بلال بن امیہ اور حضرت سرارہ بن ربیع محض تساہل کی بنا پر غزوہ تبوک میں شریک نہ ہو سکے حضورؐ تبوک سے واپس تشریف لائے تو ان تینوں نے اپنی خطا کا اعتراف کیا۔ حضورؐ نے مسلمانوں کو ان کے مقاطعہ کا حکم دیا۔ یہ مقاطعہ چاس نکہ جاری ہوا۔ پچاسویں دن اللہ تعالیٰ کی شانِ رحیمی کو جوش آیا اور اس نے ان تینوں کی توبہ قبول فرمالی۔

تھے۔ وہی سب سے پہلے ازبٹنی کے پاس پہنچے اور اس کو پکڑ کر حضورؐ کی خدمت میں لے آئے۔

عہد رسالت کا تو شاید ہی کوئی ایسا شرف ہو جو حضرت حارث بن خزیمہ کو حاصل نہ ہوا ہو لیکن سرورِ عالم صلی اللہ علیہ وسلم کے وصال کے بعد حضرت حارثؓ کے حالات زندگی کا کسی کتاب سے پتہ نہیں چلتا۔ صرف اتنا معلوم ہے کہ انہوں نے سن ۴ ہجری میں بعہد خلافت حضرت علی رضی اللہ تعالیٰ عنہ وفات پائی۔ اس وقت ان کی عمر ۶ برس کی تھی۔ اپنے پیچھے کوئی اولاد نہیں چھوڑی۔

رضی اللہ تعالیٰ عنہ

حضرت ابوہریرہ رضی اللہ تعالیٰ عنہ سے روایت ہے کہ فرمایا

رَسُولُ اللَّهِ صَلَّى اللَّهُ عَلَيْهِ وَسَلَّمَ

نے

جس نے میری اطاعت کی بے شک اس نے خدا کی اطاعت کی

اور

جس نے میری نافرمانی کی اس نے خدا کی نافرمانی کی — اور

جس نے

میرے امیر کی اطاعت کی اس نے میری اطاعت کی اور جس

نے

میرے امیر کی نافرمانی کی اس نے میری

نافرمانی کی۔ (صحیح بخاری)

حضرت سلیمان بن حارث انصاری

(۱)

غزوہ اُحُد سے ایک دن پہلے کا ذکر ہے کہ خزرج کے خاندان بنی سلمہ کے ایک نیک مسلمان بارگاہ رسالت میں حاضر ہوئے اور عرض کیا :
 ”یا رسول اللہ! معاذ بن جبل رات کو ہمارے سونے کے بعد اوروں کو ہمارے کاموں میں مشغولی کے وقت آتے ہیں اور نماز کے لیے اذان دیتے ہیں۔ ہم (بستر سے اٹھ کر اور کام کاج چھوڑ کر) مسجد میں ان کے پاس پہنچ جاتے ہیں لیکن وہ نماز میں بہت طویل قرأت کرتے ہیں (جس سے ہم کو تکلیف ہوتی ہے)۔“
 حضورؐ نے حضرت معاذؓ بن جبلؓ کو بلا بھیجا۔ جب وہ حاضر ہوئے تو آپؐ نے ان سے فرمایا:

”اے معاذ! لوگوں کو قسطنہ میں مبتلا نہ کرو۔ یا تو تم میرے ساتھ نماز پڑھا کر دیا اپنی قوم کی امامت کرتے وقت قرأت کم کیا کرو۔“ (اُسد الغابہ)

لے صحیح بخاری میں یہ واقعہ اور طریقے سے بیان ہوا ہے۔ وہ اس طرح کہ بنو سلمہ نے اپنے محلے میں ایک مسجد بنالی تھی۔ اس میں نماز باجماعت کی امامت حضرت معاذ بن جبلؓ انصاری کرتے تھے۔ ایک دن عشاء کی نماز میں انہوں نے سورہ بقرہ پڑھی۔ مقتدیوں میں ایک صاحب تھے جو دن بھر کھیت میں کام کرنے کی وجہ سے بہت تھکے ہوئے تھے۔ حضرت معاذؓ کی قرأت ابھی جاری تھی کہ وہ نیت توڑ کر چل دیے۔ حضرت معاذؓ کو ان کے اس طرح جانے کا علم ہوا تو انہوں نے (غصہ میں آکر) (باقی حاشیہ اگلے صفحہ پر)

یہ صاحبِ رسول جن کی شکایت پر سید المرسلین والا نبیائے ائمہ نماز کے لیے یہ دائمی اصول وضع فرما دیا کہ وہ نماز پڑھتے وقت مقتدروں کا بھی خیال رکھا کریں اور زیادہ لمبی قرأت نہ کیا کریں، حضرت سلیم بن حارث انصاریؓ کا تعلق تھا۔

(۲)

سیدنا حضرت سلیم بن حارث بن ثعلبہ کا تعلق انصاری کے معزز خاندان بنو سلمہ سے تھا۔ بعض اہل سیر نے یہ خیال ظاہر کیا ہے کہ وہ بنی دینار بن نجار سے تھے اور ان کا نسب نامہ اس طرح بیان کیا ہے :

سلیم بن حارث بن ثعلبہ بن کعب بن عبد اللہ الشہل بن حارث بن دینار بن نجار۔ (بہر صورت ان کا نسب تعلق قبیلہ خزرج سے تھا)۔
وہ نہایت مخلص مسلمان تھے اور سرورِ عالم صلی اللہ علیہ وسلم پر پروانہ دار فرما تھے۔ انہوں نے ہجرت سے کچھ پہلے یا فوراً بعد اسلام قبول کیا اور دینِ حق کے جانباز سپاہی بن گئے۔ سلسلہ ہجری میں بڑے جوش

(بقیہ حاشیہ صفحہ گزشتہ)

کہا کہ وہ منافق ہے۔ ان صاحبِ تک یہ بات پہنچی تو ان کو بہت دکھ ہوا۔ انہوں نے رسول اللہ صلی اللہ علیہ وسلم کی خدمت میں حاضر ہو کر شکایت کی کہ معاذ کی طویل قرأت کو ناقابلِ برداشت پا کر میں نے گھر جا کر نماز پڑھی لیکن انہوں نے مجھ کو منافق کہا ہے۔ حضور نے حضرت معاذؓ کو بلا کر فرمایا :

افسانا انت ؟ کیا لوگوں کو فتنہ میں مبتلا کر دے ؟

اس کے بعد فرمایا، چھوٹی مسورتیں پڑھا کر دیکھو کہ تمہارے پیچھے صفوں میں بڑھے، ضعیف (عورتیں اور بچے) اور کام کاج والے سبھی قسم کے لوگ ہوتے ہیں تم کو ان سب کا خیال رکھنا چاہیے۔ (صحیح بخاری جلد ۱ ص ۵۸)

اور عذیبہ کے ساتھ غزوہ بدر میں شریک ہوئے اور شجاعت و بسالت کا حق ادا کر دیا۔ حضرت معاذ بن جبل سے شکایت ان کو غزوہ بدر کے بعد پیدا ہوئی۔


ابن اثیر کا بیان ہے کہ اس وقت لوگ غزوہ احد کی تیاری کر رہے تھے وہ اس غزوے سے ایک دن پہلے بارگاہ رسالت میں حاضر ہوئے اور اپنی شکایت پیش کی۔ حضورؐ نے اس شکایت کو معقول جانا اور حضرت معاذؓ بن جبل کو مناسب ہدایات دیں اس کے بعد آپؐ نے حضرت سلیمؓ سے پوچھا: — ”اے سلیمؓ تمہارے پاس قرآن سے کیا ہے؟“

انہوں نے عرض کیا: ”یا رسول اللہ! میرے پاس قرآن سے دھرتی اتنا ہے کہ میں اللہ سے جنت طلب کرتا ہوں اور دوزخ سے پناہ مانگتا ہوں۔ میں آپ کی طرح اور معاذ کی طرح قرآن نہیں پڑھ سکتا۔“

حضورؐ نے فرمایا: ”وہ میں اور معاذ بھی تو اللہ سے جنت طلب کرتے ہیں اور دوزخ سے اللہ کی پناہ مانگتے ہیں۔“

حضرت سلیمؓ نے عرض کیا: ”یا رسول اللہ! کل جب ہم کافروں سے مقابلہ کریں گے تو انشاء اللہ تعالیٰ آپ دیکھیں گے کہ میں کیا کرتا ہوں۔“ دوسرے دن معرکہ احد پیش آیا تو حضرت سلیمؓ بڑے دلورے کے ساتھ اس میں شریک ہوئے اور سر بکشت ہو کر لڑے یہاں تک کہ رات ہی میں اپنی جان کا نذرانہ پیش کر کے جنت الفردوس میں پہنچ گئے۔ بعض نے لکھا ہے کہ وہ غزوہ خندق میں شہید ہوئے اور بعض نے ان کا خیبر میں شہید ہونا بیان کیا ہے لیکن جمہور اہل سیر کے قول کے مطابق صحیح یہی ہے کہ وہ غزوہ احد میں شہید ہوئے۔

رَضِیَ اللہُ تَعَالٰی عَنْہُ



حضرت ابو عقیل اموی انصاری (عَدُوُّ الْأَثَمَانِ)

(۱)

سرورِ عالم صَلَّی اللہُ عَلَیْہِ وَاٰلِہٖ وَسَلَّم مکہ سے ہجرت فرما کر مدینہ تشریف لائے
ایک دن ایک نو مند نوجوان آپ کی خدمت اقدس میں حاضر ہوئے۔ قبول
ان کے ساتھ آپ کی بیعت کا شرف حاصل کیا اور بتوں سے سخت نفرت
ظہار کیا۔ اس موقع پر حضورؐ نے ان سے پوچھا :

”تمہارا نام کیا ہے ؟“

انہوں نے عرض کیا : ”عبدالغزّی“

حضورؐ نے فرمایا : ”وہ نہیں، بلکہ آج سے تمہارا نام عبدالرحمن

عَدُوُّ الْأَثَمَانِ (بتوں کا دشمن) ہے۔“

انہوں نے ارشادِ نبویؐ کے سامنے سر تسلیم خم کر دیا اور سب لاگوں

کہہ دیا کہ اب میں عبدالغزّی نہیں بلکہ عبدالرحمن ہوں۔ یہ صاحب

الرحمن کی صنم و شمنی کی شہادت خود سید المرسلین والانبیاء صَلَّی اللہُ عَلَیْہِ وَاٰلِہٖ وَسَلَّم

دی، قبیلہ بنی کی شاخ بنو ائیف سے تعلق رکھتے تھے اور انصار کے خاندان

حجّاب بن کلفہ کے حلیف تھے۔ ان کی کنیت ”ابوعقیل“ تھی اور اسی سے

وہ نے شہرت پائی۔ سلسلہ نسب یہ ہے :

ابوعقیل عبدالرحمن بن ابی نفی بن عبداللہ بن ثعلبہ بن بجاج بن

عامر بن حادث بن مالک بن عامر بن ائیف۔

ان کے اجداد میں ایک شخص ارشد بن عامر تھا۔ اس کی نسبت

سے انہیں اراشی بھی کہا جاتا ہے۔

(۲)

حضرت ابو عقیلؓ منہایت مخلص مسلمان تھے اور اپنی جان راہِ حق میں قربان کرنے کے لیے ہر وقت تیار رہتے تھے۔ غزوات کا آغاز ہوا تو سب سے پہلے ان کی تلوار بدر الکبریٰ کے میدان میں بے نیام ہوئی اور دشمنانِ حق کے سردوں پر برقِ خاطر بن کر گری۔ یوں ان کو ”اصحابِ بدر“ میں سے ہونے کا عظیم الشان شرف حاصل ہوا۔ اس کے بعد انہوں نے اُحدِ اُحزاب اور دوسرے تمام مشاہد میں سرورِ کونین ﷺ کی سہرا کی کاثرہ حاصل کیا۔ حَجَّةُ الْوَدَاع (ستہ ہجری) میں بھی حضورؐ کے ہمِ رکاب تھے۔ ستہ ہجری میں آفتاب رسالت اللہ تعالیٰ کی شفقِ رحمت میں غروب ہوا تو حضرت ابو عقیلؓ پر کوہِ غم ٹوٹ پڑا اور دنیا ان کے لیے اندھیر ہو گئی لیکن بالآخر انہوں نے کمرِ سمیت باندھ لی اور عہد کر لیا کہ جس طرح عہدِ رسالت میں اللہ کے دشمنوں کے خلاف لڑا کرتے تھے اسی طرح اب بھی لڑتے رہیں گے یہاں تک کہ اللہ تعالیٰ شہادت کی سعادت نصیب کر دے۔

(۳)

حضرت ابو بکر صدیقؓ سرِ آراء سے خلافت ہوئے تو دفعۃً سارے عرب میں فتنہ ارتداد کے شعلے بجھ کر اٹھ گئے۔ صدیقِ اکبرؓ اس فتنے کے مقابلے میں کوہِ استقامت بن کر کھڑے ہو گئے اور مرتدین و مانعینِ زکوٰۃ کے تمام مطالبے رد کر کے ان کے خلاف جہاد کا اعلان کر دیا۔ مرتدوں اور مانعوں میں سب سے طاقتور مسلمہ کذاب تھا۔ اس نے نبوت کا جھوٹا دعویٰ کر کے بے شمار سادہ لوح بدویوں کو گمراہ کر دیا اور ان کی ایک بہت بڑی

تعداد اپنے جھنڈے تلے جمع کر لی۔ صدیق اکبرؓ نے اس کی سرکوبی پر حضرت
 خالد بن ولیدؓ "سیف اللہ" کو مامور فرمایا۔ حضرت ابو عقیلؓ بھی حضرت
 خالد بن ولیدؓ کے لشکر میں شامل ہو گئے۔ اہل حق اور مسلمہ کذاب کے درمیان
 یمامہ کے میدان میں خونریز جنگ ہوئی۔ علامہ ابن جریر طبری نے لکھا ہے کہ
 قتلہ ارتداد کے استیصال کے سلسلے میں جو لڑائیاں ہوئیں، جنگ یمامہ ان میں
 سب سے سخت تھی۔ لڑائی شروع ہوئی تو حضرت ابو عقیلؓ تلوار سونت کر مڑانہ
 دشمن کی طرف بڑھے لیکن یکایک دشمن کا ایک تیران کے شانوں اور دل کے
 درمیان لگا جس سے وہ شدید زخمی ہو گئے اور لڑنے کے قابل نہ رہے۔ مسلمان
 انہیں اٹھا کر پیچھے لے گئے اور اونٹ کے ایک کجاوے میں لٹا دیا۔ جب لڑائی
 میں شدت آگئی تو ایک موقع پر دشمن نے اس زور کا حملہ کیا کہ مسلمانوں کو پیچھے
 ہٹنا پڑا اور وہ پیچھے ہٹتے ہوئے کجاووں کے پاس پہنچ گئے اس وقت حضرت معن بن
 عدی انصاری نے پکار کر کہا:

”اے گروہ انصار! اللہ سے ڈرو اور آگے بڑھ کر دشمن پر حملہ کرو۔“

ان کی آواز سن کر حضرت ابو عقیلؓ تلوار لے کر اٹھ کھڑے ہوئے۔ حضرت
 عبداللہ بن عمرؓ ان کے قریب کھڑے تھے انہوں نے کہا:

”اے ابو عقیلؓ کیا کر رہے ہو تم میں لڑائی کی طاقت نہیں ہے۔“

حضرت ابو عقیلؓ نے جواب دیا:-

”منادی نے میرا نام لے کر پکارا ہے۔“

حضرت عبداللہ بن عمرؓ نے فرمایا:-

”نہیں اس نے تو صرف اے گروہ انصار کہا ہے۔ اس کی مراد

مجرد حین سے نہیں ہے۔“

حضرت ابو عقیلؓ نے بولے:- میں بھی انصار کا ایک فرد ہوں اور

میں اس کا جواب دے گا خواہ مجھے گھٹنوں کے بل چلنا پڑے۔“

پھر وہ تلوار سوئت کر دشمن پر لوٹ پڑے اور ساتھ ہی انصار کو لٹکار کر کہا:

”اے انصار غزوہ حنین کی طرح دوبارہ حملہ کرو۔“

ان کی لٹکار سن کر مسلمانوں نے ہر طرف سے جمع ہو کر دشمن پر پوری قوت سے حملہ کیا اور اسے پیچھے دھکیل دیا۔ دشمنوں نے سلیمہ کے قلعہ بند باغ حلیقہ گرن میں پناہ لی۔ مسلمان اس میں گھس گئے اور دشمنوں کو اپنی تلواروں پر رکھ لیا۔ اسی جگہ سلیمہ کذاب کو حضرت وحشیؓ اور حضرت عبداللہ انصاریؓ نے جہنم اصل کر دیا اور اس کے لشکر کو مکمل شکست ہو گئی۔

حضرت ابو عقیلؓ زخمی ہونے کے باوجود سر رکھت ہو کر لڑے۔ اور مسلمان تک پہنچنے کی کوشش میں اور زیادہ زخمی ہو گئے۔ ابن سعد نے حضرت عبداللہ بن عمرؓ کا یہ بیان نقل کیا ہے کہ ان کا زخمی ہاتھ شانے سے کٹ چکا تھا اور ان کو چودہ زخم لگے تھے جن میں سے ہر زخم ہلکا تھا۔ میں دوڑتا ہوا ان کے پاس گیا اس وقت وہ نزع کے عام میں تھے۔ میں نے ان کو پکارا ”اے ابو عقیل“ انہوں نے لڑ کھڑائی ہوئی زبان میں کہا ”بلیک“ پھر پوچھا کس کو شکست ہوئی؟ میں نے کہا:۔۔۔ ”آپ خوش ہو جائیے اللہ کا دشمن قتل ہو گیا۔“ انہوں نے الحمد للہ کہہ کر اپنی انگلی آسمان کی طرف اٹھائی اور اپنی جان بچانے کے سپرد کر دی۔

میں نے مدینہ واپس آ کر یہ واقعہ اپنے والد حضرت عمرؓ سے بیان کیا تو انہوں نے فرمایا:

”ابو عقیلؓ ہمیشہ شہادت کی دعا کیا کرتے تھے اور اسی کی طلب میں رہتے تھے۔“

امام بخاریؒ اور طبرانیؒ نے حضرت ابو عقیلؓ کی زبانی یہ روایت نقل کی ہے کہ یہ نہ میں نے ساری راست دوسارے کنبوؤں کے عوض بیٹھ پر پانی رد کر دیا۔

میں سے ایک صاع نکال کر اپنے گھر والوں کے پاس لے گیا تاکہ وہ استعمال
میں لائیں اور دوسرا صاع رضائے الہی کے حصول کے لیے رسول اللہ صلی اللہ علیہ وسلم
کی خدمت میں لے کر حاضر ہوا اور عرض کیا کہ میں یہ کھجوریں اللہ کی راہ میں صدقہ
کر رہا ہوں۔ رسول اللہ صلی اللہ علیہ وسلم کے پاس مجمع میں منافقان بھی بیٹھے
ہوئے تھے۔ انہوں نے میرا مذاق اڑاتے ہوئے کہا کہ اس کے پاس اتنا بھی
نہیں کہ ایک صاع کھجوروں کا دے کر اللہ کا تقرب حاصل کرنا چاہتا ہے۔
اس پر اللہ پاک نے یہ آیتیں نازل فرمائیں :

الَّذِينَ يُلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ
وَالَّذِينَ لَا يَجِدُونَ إِلَّا جُهْدَهُمْ فَيَسْخَرُونَ مِنْهُمْ
سَخِرَ اللَّهُ مِنْهُمْ وَلَهُمْ عَذَابٌ أَلِيمٌ ۝ أَسْتَغْفِرُ لَهُمْ
أَوْ لَا تَسْتَغْفِرُ لَهُمْ ۖ إِنْ تَسْتَغْفِرْ لَهُمْ سَبْعِينَ مَرَّةً فَلَنْ
يَغْفِرَ اللَّهُ لَهُمْ ۚ ذَٰلِكَ بِأَنَّهُمْ كَفَرُوا بِاللَّهِ وَرُسُلِهِ
وَاللَّهُ لَا يَهْدِي الْقَوْمَ الْفَاسِقِينَ ۝ (سورہ توبہ رکوع ۱۰)

یہ منافقین ایسے ہیں جو برضا و رغبت صدقات دینے والے اہل ایمان
پر باتیں چھانٹتے ہیں اور ان لوگوں کا مذاق اڑاتے ہیں جن کے پاس زیادہ
میں دینے کے لیے) اُس کے سوا کچھ نہیں ہے جو وہ اپنے اوپر مشقت
برداشت کر کے دیتے ہیں۔ اللہ ان مذاق اڑانے والوں کا مذاق اڑاتا
ہے اور ان کے لیے دردناک عذاب ہے۔ اسے نبی اکرم ان لوگوں کے لیے
نواہی معافی کی درخواست کرو یا نہ کرو اگر تم ستر مرتبہ بھی معاف کر دینے
کی درخواست کر دے تو اللہ انہیں سرگزشت معاف نہ کرے گا۔ اس لیے کہ
انہوں نے اللہ اور اس کے رسول کے ساتھ کفر کیا ہے اور اللہ نیک لوگوں
کو ایسے عزت نہیں دیتا۔

یہ دو فقرہ توبہ کے مذاق ہے۔ غزوہ بدر واقعہ سے پہلے
آئی جاثیہ ۱۱ ص ۱۱

(بقیہ حاشیہ صفحہ گزشتہ)

رسول اکرم صلی اللہ علیہ وسلم نے مسلمانوں کو انفاق فی سبیل اللہ کی ترغیب دی تو انہوں نے عظیم المثال ایثار اور قربانی کا مظاہرہ کیا۔ حضرت ابو بکر صدیق رضی اللہ عنہ نے اپنے گھر کا سارا مال اسباب اور حضرت عمر فاروق رضی اللہ عنہ نے آدھا مال اسباب پیش کر دیا۔ اسی طرح دوسرے تمام مخلص اہل ایمان نے اپنی حیثیت کے مطابق یا اس سے بڑھ کر مالی قربانیاں پیش کیں لیکن منافقین ہاتھ روکے بیٹھے رہے، صرف یہی نہیں بلکہ وہ بڑی بڑی رقمیں پیش کرنے والے مسلمانوں پر ریاکاری کا الزام لگاتے اور اگر کوئی غریب مسلمان اپنا اور اپنے بال بچوں کا پیٹ کاٹ کر کوئی چھوٹی سی رقم حاضر کرتا یا رات بھر محنت مزدوری کر کے کچھ کچھ پورس حاصل کرتا اور وہی لا کر پیش کر دیتا تو منافقین اس کا مذاق اڑاتے اور کہتے لو یہ بڑی کی ٹانگ بھی آگئی ہے کہ اس سے دوسرے کے قلعے فتح کیے جائیں۔



حضرت مُجَذَّر بن زیاد بن یزید بن ابی انصاری

①

حضرت مُجَذَّر بن زیاد اس مقدس جماعت کے رکن ہیں جس کے تمام رکنے پچھلے گناہ اللہ تعالیٰ نے معاف کر دیئے اور مغفرت کی بشارت دی یعنی ————— ”اصحابِ بُدْر“

اصل نام عبد اللہ تھا لیکن انہوں نے مُجَذَّر کے لقب سے شہرت پائی۔ حضرت مُجَذَّر بن زیاد کا تعلق قبیلہ کنی سے تھا۔ ان کا خاندان خزرج کی شاخ بنو غنم کا حلیف تھا۔ سلسلہ نسب یہ ہے:

مُجَذَّر بن زیاد بن عمرو بن اشرم بن عمرو بن عمار بن راکب البزازی۔

زمانہِ جاہلیت میں انہوں نے قبیلہ اوس کے ایک نامور سردار سُوید بن جہاد کو قتل کر ڈال تھا۔ اس اور خزرج میں پہلے ہی مختصر مدت تھی۔ سُوید

سُوید بن عامر مدینے کے سب سے پہلے آدمی ہیں جو ہجرتِ نبوی سے چند سال پہلے مکہ جا کر رسولِ اکرم صلی اللہ علیہ وسلم سے ملے۔ ان کی خدمت سے دور پار کی رشتہ داری بھی تھی، وہ اس طرح کہ حنیئہ کے دادا کی والدہ سلمیٰ بنت عمرو سُوید کی والدہ لیلیٰ بنت عمرو کی حقیقی بہن تھیں۔ سُوید اپنی لیاقت، شجاعت، شاعری اور حسب و نسب کی بنا پر اپنی قوم میں کامل کہلاتے تھے۔ بقول ابن سعد جو شخص نکلنے پر گھنے کے علاوہ تیرا کی اور تیرا انداز میں بھی ماسرود تا اس کو زمانہ سببِ ہلاکت (بائی حاشیہ اگلے صفحہ پر)

کے واقعہ قتل نے اس مناصحت کو شدید تر کر دیا۔ تھوڑے ہی دنوں کے بعد جنگ بُعات پیش آئی جس میں اوس اور خزرج نے ایک دوسرے کو تباہ کرنے میں کوئی کسر اٹھانہ رکھی۔ لڑائی میں اگرچہ خزرج کو شکست ہوئی لیکن اوس بھی بہت خسہ اور نزار ہو گئے۔ اوس اور خزرج کے یہی لیل و نہار تھے کہ اسلام کے آفتاب ضیاء بار کی کرنیں مدینہ (شیر) پر پڑیں اور دونوں قبیلوں

(بقیہ حاشیہ صفحہ گزشتہ)

میں کلمہ یا کمال کا خطاب دیا جاتا تھا۔ سوید حج یا عمرے کے لیے آئے تو حضورؐ نے ان سے ملاقات کی اور انہیں اسلام کی دعوت دی۔ انہوں نے کہا ”شاید آپ کے پاس وہی چیز ہے جو میرے پاس ہے۔“ حضورؐ نے پوچھا، ”آپ کے پاس کیا ہے؟“ انہوں نے کہا ”مِجْلَدِ لَقْمَان“ (یعنی حکمت لقمان) حضورؐ نے فرمایا ”وہ مجھے سنائیے“ انہوں نے اس کا کچھ حصہ پڑھ کر سنایا۔ آپؐ نے فرمایا ”یہ اچھا کلام ہے لیکن میرے پاس جو چیز ہے وہ اس سے ارفع و اعلیٰ ہے۔ یہ قرآن ہے جو اللہ تعالیٰ نے مجھ پر نازل فرمایا ہے یہ میری ہدایت اور نور ہے۔“ پھر حضورؐ نے ان کے سامنے چند آیات پڑھیں اور اسلام قبول کرنے کے لیے کہا۔ انہوں نے کہا ”فی الواقع یہ ایک اچھا کلام ہے۔“

ابن ہشام کا بیان ہے کہ سوید قرآن سن کر اسلام سے دور نہیں رہے۔ اس کے بعد وہ مدینے واپس گئے جہاں کچھ مدت بعد وہ محمدؐ بن زیاد کے ہاتھوں قتل ہو گئے۔

علامہ بلاذری نے ”انساب الاشراف“ میں لکھا ہے کہ جنگ بُعات جو ہجرت نبویؐ سے پانچ سال پہلے اوس اور خزرج کے درمیان ہوئی اس کا سبب سوید کا قتل تھا لیکن دوسرے مؤرخین نے اس کے کچھ اور اسباب لکھے ہیں۔ ہو سکتا ہے ایک سبب یہ بھی ہو۔

کے لوگ تیزی کے ساتھ اسلام کے دامنِ رحمت سے وابستہ ہونے لگے۔ یہاں تک کہ اسی اور خنزرج دونوں نے رحمتِ عالم صلی اللہ علیہ وسلم کو مدینہ تشریف لانے کی دعوت دی۔ مَحْضُورِ مدینہ منورہ تشریف لائے تو آپ ص نے دونوں قبیلوں کے درمیان مصالحت کرا دی۔ حضرت مَحْضُورِ اسی زمانے میں شرفِ اسلام سے بہرہ ور ہوئے اور پھر انہوں نے اپنی زندگی یکسر راہِ حق میں وقف کر دی۔

(۲)

سلسلہ ہجری میں سرورِ عالم صلی اللہ علیہ وسلم غزوہ بدر کے لیے روانہ ہوئے تو جن سرفروشنوں کو آپ کی ہمرکابی کا شرف حاصل ہوا، حضرت مَحْضُورِ بھی ان میں شامل تھے۔ لڑائی سے پہلے حضور نے مجاہدین کو تاکید فرمائی کہ اگر آٹھائے جنگ میں تمہارا ابوالبختری سے سامنا ہو جائے اور تم اس پر قابو پا لو تو اس کو قتل نہ کرنا بلکہ اتفاق سے دورانِ قتال میں حضرت مَحْضُورِ

لے ابوالبختری عاص بن ہشام (بن حارث بن اسد) بلکہ کا ایک شریفِ اہلِ طبع رئیس تھا۔ مکہ میں اس نے نہ کبھی رسولِ اکرم صلی اللہ علیہ وسلم کو ستایا تھا اور نہ کبھی کوئی ایسی حرکت کی تھی جو آپ کو ناگوار خاطر ہوتی بلکہ شعب ابی طالب میں محصوری کے زمانے میں اس نے حضور کی مدد کی تھی یہ یوں کہ ایک مرتبہ حکیم بن حزام نے کچھ گندم اپنے غلام کے ہاتھ اپنی پیٹھ پی اُٹھائے اور منین حضرت خدیجہ الکبریٰ کے پاس شعب ابی طالب میں بھیجی۔ ابو جہل کو پتہ چلا تو وہ حکیم بن حزام کے غلام کا راستہ روک کر کھڑا ہو گیا اور کہا کہ میں یہ گہیوں درہ کے اندر ہرگز نہ لے جانے دوں گا۔ اتفاق سے ابوالبختری دہاں آئے گا اس نے ابو جہل سے کہا کہ حکیم بن حزام کی پیٹھ پیٹھ کا کچھ گہیوں اس کے پاس امانت رکھا تھا، وہ پیٹھ پیٹھ کی امانت واپس کرنا چاہتا (باقی مآشیہ کے صفحہ ۹۹ لم یہ)

کا ابوالنختری سے سامنا ہو گیا۔ حضرت مُجَذَّرُ نے اس سے فرمایا کہ رسول اللہ ﷺ کو چھوڑنا ہوں۔ ابوالنختری کے ساتھ اس کا ایک رفیق جنادہ بن علیہ لیشی بھی مکہ سے آیا تھا اور اس کے مال و متاع کی نگرانی کر رہا تھا۔ ابوالنختری نے دریافت کیا: ”وہ کیا میرے ساتھی کو بھی چھوڑتے ہو؟“

حضرت مُجَذَّرُ نے کہا، ”نہیں، کیونکہ رسول اللہ ﷺ نے صرف تمہارے بارے میں حکم دیا ہے اس کے بارے میں کوئی ہدایت نہیں فرمائی۔“

ابوالنختری نے کہا، ”یہ تو شرافت اور جوانمردی سے بعید ہے کہ میں خود تو بیچ کر نکل جاؤں اور اپنے ساتھی کو قتل ہونے کے لیے تنہا چھوڑ دوں۔ زندہ رہیں گے تو دونوں زندہ رہیں گے اور مارے جائیں گے تو دونوں ایک ساتھ مارے جائیں گے۔ میں خاندانِ قریش کا یہ طعنہ نہیں سن سکتا کہ ابوالنختری نے اپنی جان بچانے کے لیے اپنے ساتھی کو قتل کر دیا۔“

پھر اس نے یہ رجز یہ شعر پڑھا :

۱۔ لقیہ عاشیہ صفحہ گزشتہ

یہ تو تمہارے روکنے والے کون ہو؟ اس پر ابوالنختری اور ابو جہل میں جھگڑا ہو گیا۔ ابوالنختری نے ابو جہل کو خوب پیٹا اور لہو لہان کر دیا۔ اس کے علاوہ اس نے قریش کے ظالمانہ معاہدے کو ختم کرنے میں بھی بھرپور حصہ لیا۔ سرورِ عالم ﷺ غیر مسلموں کی نیکی اور احسان کی بھی قدر فرماتے تھے۔ ابوالنختری کا یہی رحمدلانہ کردار تھا جس کی بناء پر حضور ﷺ نے اس کے قتل کی ممانعت فرمائی تھی۔

لَنْ يُسْلَمَ ابْنُ حُزْرَةَ أَكِيلَهُ
حَتَّى يَمُوتَ أَوْ يَرَى دُونَكَ

کسی آزاد عورت کا بیٹا اپنے موکل کو دشمن کے حوالے نہیں کرتا
ابن خواہ وہ مر جائے یا کامیاب ہو

اس کے ساتھ ہی اس نے تلوار سونت کر حضرت مُجَذَّرؓ پر حملہ کر دیا۔ وہ
بھی تلوار اٹھانے پر مجبور ہو گئے۔ جوشِ ایمان سے سرشار تھے، مقوڑی ہی پر
میں ابوالنختری کو مغلوب کر کے قتل کر ڈالا۔

علامہ طبریؒ کا بیان ہے کہ لڑائی کے بعد حضرت مُجَذَّرؓ بارگاہِ رسالت
نیں حاضر ہوئے اور عرض کیا:

”یا رسول اللہ! مجھے اس ذاتِ پاک کی قسم جس نے آپ کو حق و
صداقت کے ساتھ مبعوث کیا، میں نے بہت کوشش کی کہ
ابوالنختری تلوار اٹھانے سے باز رہے اور میں اسے آپ کی
خدمت میں لے آؤں لیکن اس نے لڑائی کے سوا کوئی بات
منظور نہ کی۔ آخر لڑا اور مارا گیا۔“
حضورؐ نے حضرت مُجَذَّرؓ کی معذرت قبول فرمائی۔

(۳)

۳۔ ہجری میں غزوہٴ اُحد پیش آیا تو حضرت مُجَذَّرؓ اس میں بھی
بڑے جوش اور جذبے کے ساتھ شریک ہوئے۔ بدقسمتی سے وہ عین میدانِ
کارزار میں ایک ایسے شخص کے ہاتھ سے شہید ہو گئے جو اپنے آپ کو
مسلمان کہلاتا تھا۔ یہ شخص سوید بن صامت کا بیٹا حارث تھا۔ ہجرت کے
بعد حضورؐ نے اس اور خنزرج کے درمیان صلح کرادی تھی اور حضرت مُجَذَّرؓ
کے ساتھ حارث بن سوید (بن صامت) بھی مسلمان ہو گیا تھا لیکن اس نے

حضرت مُجَذَّرؓ کے ہاتھوں اپنے باپ کا قتل فراموش نہ کیا اور اُن کے خلاف
 دل میں کدورت باقی رکھی۔ غزوہٴ اُحُد میں موقع پا کر (پشت کی طرف سے
 آکر) انہیں شہید کر ڈالا اور بھاگ کر مکہ چلا گیا۔
 غزوہٴ اُحُد میں حضرت مُجَذَّرؓ کے ایک جگر سی دوست ابو محمد عبد اللہ بن بلو
 نے بھی ابنِ الزبیرؓ کے ہاتھ سے جامِ شہادت پیا۔ عبد اللہ بن سلمہ کی

۱۔ فتح مکہ (۶۱۰ء) کے موقع پر حارث بن سوید کہیں روپوش ہو گیا۔ جب
 حضورؐ غزوہٴ حنین اور طائف سے فارغ ہو کر واپس مدینہ منورہ تشریف لائے
 — تو ایک دن حارث نردنگ کی چادر میں منہ چھپائے حضورؐ کی خدمت میں
 حاضر ہوا۔ اس وقت آپؐ مسجدِ قبا میں تشریف فرما تھے۔ آپؐ نے حارث کو اس
 کا منہ چھپا ہونے کے باوجود پہچان لیا اور حضرت عویم بن ساعدہ (یارِ ولایتؓ) کو
 حضرت ابو جہلؓ کو حکم دیا کہ حارث بن سوید کو مُجَذَّرؓ بن زیاد کے قصاص
 میں قتل کر دو۔

حارث نے عرض کیا: ”یا رسول اللہؐ بے شک میں نے مُجَذَّرؓ کو قتل کیا ہے
 مگر میں اسلام سے منخرف نہیں ہوا اور نہ مجھے اسلام کی حقانیت میں کسی قسم کا شک ہے۔
 یہ کام مجھ سے مغلوبیتِ نفس کے سبب سرزد ہوا اب میں توبہ کرتا ہوں اور اس کی دیت
 لینے کے لیے تیار ہوں۔“

حضورؐ کے نزدیک حارث کا جرم نہایت سنگین اور قبیح تھا اس لیے آپؐ نے
 اپنا فیصلہ برقرار رکھا اور حارث کو قتل کر دیا گیا۔

۲۔ حضرت عبد اللہ بن سلمہ بدری صحابہؓ میں سے ہیں۔ قبیلہ اوس میں عمر بن عبو
 کے حلیف تھے۔ والدہ انیسہ بنتِ عدی کو بھی شرفِ صحابیت حاصل تھا۔ حضرت
 عبد اللہ شاعر و شاعری میں بھی درک رکھتے تھے۔

والدہ حضرت انیسۃ بنتِ عدی نے حضورؐ کی خدمت میں عرض کی کہ یا رسول اللہؐ میری خواہش ہے کہ اپنے شہید فرزند کو مدینہ میں اپنے مکان کے قریب دفن کر دیا۔ حضورؐ نے اجازت دے دی۔ یہ فیصلہ بھی ہوا کہ حضرت عبداللہؓ کے ساتھ ان کے دستِ مُجَذَّر کو بھی ایک ہی قبر میں دفن کیا جائے۔ چنانچہ دونوں دوستوں کو ایک ہی کبیل میں لپیٹ کر اونٹ پر رکھ کر مدینہ بھیجا گیا۔ ان میں سے ایک لجم و شیم تھے اور دوسرے دُبلے پتلے لیکن اونٹ پر برابر اترے۔ لوگوں نے اس پر حیرت کا اظہار کیا تو حضورؐ نے فرمایا:

”یہ ان کے اعمال کا کرشمہ ہے۔“

حضرت مُجَذَّرؓ چونکہ سلام کے ابتدائی زمانے میں شہید ہو گئے تھے اس لیے ان سے کوئی روایت منقول نہیں ہے۔

حافظ ابنِ کثیرؒ نے ”البدایہ والنہایہ“ میں حضرت مُجَذَّرؓ کو مہاجر لکھا ہے لیکن دوسرے تمام اہلِ سیر کے نزدیک وہ بالاتفاق خزرجی انصاری تھے۔



حضرت انس رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے ارشاد فرمایا:

”وہ آدمی جنت میں داخل نہ ہو سکے گا جس کی شراقتوں اور ایذا رسائیوں سے اس کے پڑوسی ماموں نہ ہوں۔“

(صحیح مسلم)

حضرت عبداللہ بن طارقؓ بلوی الانصاریؓ

(۱)

حضرت عبداللہ بن طارق رضی اللہ تعالیٰ عنہ شہدائے اسلام کی سلسلہ مقدس کا وہ گوہر تابدار ہیں جس کی تابانی سے آنکھیں آج بھی خیرہ ہو جاتی ہیں۔ ان کا تعلق قبیلہ بکلی سے تھا اور وہ اوس کے خاندان بنو ظفر کے حلیف تھے، اس لیے ان کو بلوی بھی کہا جاتا ہے اور ظفری بھی۔

نسب نامہ یہ ہے :

عبداللہ بن طارق بن عمرو بن مالک۔

حضرت عبداللہ بن طارق کو اللہ تعالیٰ نے فطرت سعید سے نوازا تھا۔ سرِ عالم صلی اللہ علیہ وسلم مکہ سے ہجرت فرما کر مدینہ منورہ تشریف لائے تو وہ فوراً اسلام کے دامن سے وابستہ ہو گئے اور فیضانِ نبوی سے خوب خوب بہرہ یاب ہوئے۔ انہوں نے بہت ہی تھوڑے عرصہ میں قرآن پڑھ لیا اور مسائلِ دین میں مہارت حاصل کر لی اور اس طرح وہ رسول اللہ صلی اللہ علیہ وسلم کے نزدیک ان اصحاب میں شامل ہو گئے جو لوگوں کو قرآن پڑھانے اور مسائلِ دین کی تعلیم دینے کے پوری طرح اہل تھے۔

(۲)

رمضان المبارک سلسلہ ہجری میں غزوہ بدر پیش آیا تو حضرت عبداللہ بن طارق کو "اصحابِ بدر" میں شامل ہونے کا عظیم الشان شرف حاصل ہوا۔ "اصحابِ بدر" کی فضیلت کا اندازہ حضرت ابوہریرہؓ سے مروی اس

حدیث سے کیا جاسکتا ہے کہ رسول اللہ صلی اللہ علیہ وسلم نے فرمایا کہ اللہ تعالیٰ نے اہل بدر کو دیکھا اور فرمایا، اب تم جو چاہو کرو، میں تم کو بخش چکا ہوں۔ (بوہاد) اگلے سال ۳ ہجری میں حضرت عبداللہ بن طارق کو غزوہ احد میں بھی سرورِ عالم صلی اللہ علیہ وسلم کی بھرکابی کا شرف حاصل ہوا۔ فی الحقیقت وہ راہِ حق کے ایک بانباز سپاہی تھے اور اللہ اور اللہ کے رسول کے نام کو بلند کرنے کے لیے ہر وقت اپنی جان قربان کرنے کے لیے تیار رہتے تھے۔

صفر ۳ ہجری میں سرورِ عالم صلی اللہ علیہ وسلم نے حضرت عبداللہ بن طارق کو اس جماعت کا رکن بنایا جو آپ نے قبیلہ عضل قبیلہ قارہ کو اسلام کے احکام اور عقائد سکھانے کے لیے روانہ فرمائے۔ اس جماعت میں حضرت عبداللہ بن طارق سمیت باختلاف روایت چھ یا دس صحابہ تھے اور اس کے سردار حضرت عاصم بن ثابت انصاری (یا ایک دوسری روایت کے مطابق حضرت مرثد بن ابی مرثد غنوی) تھے۔

جب یہ جماعت (مکہ اور عسفان کے درمیان ہذہ سے سات کوس کے فاصلے پر) بنو ہذیل کے ایک جوہڑ ریح کے قریب پہنچی تو عضل اور قارہ کے جو آدمی اس جماعت کو سرورِ عالم صلی اللہ علیہ وسلم سے درخواست کر کے مدینہ سے لائے تھے انہوں نے غدار کی اور اپنے قبیلوں کے بہت سے (سویا دوستوں) مسلح کافروں کو اس پر چڑھا لائے۔ اس جماعت میں شامل تمام اصحاب نے اپنی جانیں اللہ کی راہ میں بیچ رکھی تھیں انہوں نے کافروں کا ڈٹ کر مقابلہ کیا، لیکن حملہ آوروں کی تعداد بہت زیادہ تھی انہوں نے تین مسلمانوں کو تو گرفتار کر لیا اور ان کے دوسرے ساتھیوں کو شہید کر ڈالا۔

حضرت عبداللہ بن طارق ان تین اہل حق میں سے تھے جو کافروں کے

ہاتھ اسیر ہوئے۔ دوسرے دو حضرت خبیب بن عدی انصاری اور حضرت زید بن الدثنہ انصاری تھے۔ کفار ان تیغوں کو رستوں یا کمان کی تانتوں سے باندھ کر مکہ کی طرف لے چلے۔ جب ظہران کے مقام پر پہنچے تو حضرت عبداللہ بن طارق نے کسی طرح اپنے آپ کو چھڑا لیا اور تلوار کھینچ کر کافروں پر حملہ کا ارادہ کیا کافروں نے پیچھے ہٹ کر اُن پر پتھر برسائے شروع کر دیئے یہاں تک کہ وہ جام شہادت پی کر عازمِ خلد ہو گئے۔

حضرت خبیب بن عدی اور حضرت زید بن الدثنہ کو کافروں نے مکہ لے جا کر مشرکین قریش کے ہاتھ فروخت کر دیا۔ انہوں نے اشہر حرم گزرنے کے بعد ان دونوں کو سولی دے کر شہید کر ڈالا۔

رجیع کے درذاک واقعہ کو مداح رسول حضرت حسان بن ثابت نے ایک نظم میں بیان کیا ہے۔ اس نظم کے ایک شعر میں انہوں نے حضرت عبداللہ بن طارق کا ذکر بھی کیا ہے۔ وہ شعر یہ ہے :

وایمن الدثنہ وایمن الطارق منہم

دافاہ شمر حمامۃ المکتوب

حضرت عبداللہ بن طارق کی قبر آج بھی ظہران میں موجود ہے اور اس

شہید راہِ وفا کی یاد تازہ کر رہی ہے۔

رضی اللہ تعالیٰ عنہ



حضرت ابو حمزہ الساعدی رضی اللہ عنہ کی انصاری

(۱)

ایک دن مدینہ منورہ میں شمع رسالت کے چند پروانے ایک جگہ جمع تھے اور اذ کے بارے میں گفتگو ہو رہی تھی ان میں سے ایک صاحب نے حاضرین مجلس سے مخاطب ہو کر کہا :-

”مجھے تم سب سے زیادہ رسول اللہ صلی اللہ علیہ وسلم کی نماز یاد ہے میں نے دیکھا کہ جب آپؐ نے تکبیر تحریر یہ کہی تو اپنے ہاتھ اپنے دونوں شانوں کے محاذی کر لیے۔

جب آپؐ نے رکوع کیا تو اپنے دونوں ہاتھ اپنے گھٹنوں پر جما لیے اور اپنی پیٹھ کو جھکایا اور جس وقت آپؐ نے سر اٹھایا تو سیدھے ہو گئے یہاں تک کہ ہر ہڈی اپنی جگہ پر چلی گئی۔ جب آپؐ نے سجدہ کیا تو اپنے دونوں ہاتھ زمین پر رکھ دیے منہ ان کو پھیلے ہوئے تھے اور نہ سمیٹے ہوئے، اور اپنے پاؤں کی انگلیاں آپؐ نے قبیلہ رخ کر لی تھیں۔ پھر جس وقت آپؐ در رکعتوں میں بیٹھے تو اپنے بائیں پاؤں پر بیٹھے اور داہنے پیر کو کھڑا کر لیا۔ پھر جب آخری رکعت پڑھ کر بیٹھے تو اپنے بائیں پیر کو آگے کر دیا اور دوسرے پیر کو کھڑا کر لیا اور اپنی نشست کے بل بیٹھے۔ (جس کو توڑک

کہتے ہیں)

(صحیح بخاری)

یہ صاحب رسول جن کو سرورِ عالم صلی اللہ علیہ وسلم کی نماز کا طریقہ پوری طرح یاد تھا اور جو اس کو دوسرے صحابہ کرام کے سلسلے میں بیان کیا کرتے

تھے، حضرت ابو حمید ساعدیؓ تھے۔

(۲)

حضرت ابو حمید ساعدیؓ کا نام عبدالرحمن تھا لیکن انہوں نے اپنی کنیت ابو حمید سے شہرت پائی۔ ان کا تعلق قبیلہ خزرج کی شاخ بنو ساعدہ سے تھا۔ سلسلہ نسب یہ ہے :

ابو حمید عبدالرحمن بن سعد بن منذر بن سعد بن خالد بن ثعلبہ بن حارثہ بن عمرو بن خزرج بن ساعدہ۔

والدہ کا نام امامہ تھا وہ بھی بنو ساعدہ سے تھیں ان کا نسب نامہ یہ ہے :

امامہ بنت ثعلبہ بن حیل بن امیہ بن عمرو بن حارثہ بن عمرو بن خزرج
ادبائے سیر نے حضرت ابو حمیدؓ کے قبول اسلام کے زمانہ کی تصریح نہیں کی لیکن اتنا ثابت ہے کہ وہ غزوہ اُحد سے پہلے مشرف بہ ایمان ہو چکے تھے چنانچہ سب سے پہلے غزوہ اُحد میں شریک ہوئے اور اس کے بعد عہد رسالت کے دوسرے غزوات میں بھی سرورِ عالم صَلَّی اللہُ عَلَیْہِ وَاٰلِہٖ وَسَلَّم کی ہمراہی کا شرف حاصل کیا۔ جیشِ عسرة یا غزوہ تبوک (۶۳۰ء) میں اپنی شرکت کا حال بڑی تفصیل سے سنایا کرتے تھے۔ صحیح بخاری میں ان کے روایت سنئے کہ :

”ہم نے غزوہ تبوک میں رسول اللہ صَلَّی اللہُ عَلَیْہِ وَاٰلِہٖ وَسَلَّم کے ہمراہ جہاد کیا۔

جب آپ وادی القریٰ میں پہنچے تو کیا دیکھتے ہیں کہ ایک عورت

اپنے حلیقہ (باغ) میں ہے۔ نبی صَلَّی اللہُ عَلَیْہِ وَاٰلِہٖ وَسَلَّم نے اپنے اہل

سے فرمایا، اندازہ کرو اس باغ میں کتنے چھوہارے ہیں۔ اور

رسول اللہ صَلَّی اللہُ عَلَیْہِ وَاٰلِہٖ وَسَلَّم نے اس وسیع اندازہ کیے۔ پھر اس

عورت سے فرمایا، خیال رکھنا اس باغ سے کس قدر چھوہارے نکلتے

ہیں پھر جب ہم تک پہنچے تو آپؐ نے فرمایا، آج رات کو اندھی چلے گی۔ کوئی شخص کھڑا نہ ہو اور جس کے ہمراہ ادھڑے ہوں گے وہ باندھ دے۔ چنانچہ ہم لوگوں نے اپنے اڈٹوں کو باندھ دیا اور سخت اندھی چلی۔ ایک شخص (اتفاق سے) کھڑا ہو گیا جسے اندھی نے طے کے پہاڑ پر پھینک دیا۔ (اسی غزوہ میں) ایلہ کے بادشاہ نے رسول اللہ ﷺ کے لیے ایک سفید خچر بھیجا اور آپؐ کے اڈڑ ہٹنے کے لیے ایک چادر بھی بھیجی، چنانچہ آپؐ نے اس کو اپنے ملک پر برقرار رکھا (لڑائی کے خاتمے پر جب آپؐ وادی القریٰ میں پہنچے تو آپؐ نے اس عورت سے پوچھا، تمہارا باغ میں کس قدر چھوہارے پیدا ہوئے۔ اس نے عرض کی، دس دسوق۔ پھر نبی ﷺ نے ارشاد فرمایا، میں مدینہ ہجرت پہنچنا چاہتا ہوں لہذا تم سے جو شخص بعجالت میرے ہمراہ چل سکے وہ تہلہ ہی کرے۔ جب آپؐ کو مدینہ دکھائی دیا تو آپؐ نے فرمایا، یہ طایہ آگیا۔ پھر جب آپؐ نے اُحد کو دیکھا تو فرمایا، یہ پہاڑ ہے جسے ہم دوست رکھتے ہیں اور جو ہمیں دوست رکھتا ہے، کیا میں تم لوگوں کو انصار کے گھروں میں سے بہترین گھر بتاؤں؟ صحابہؓ نے عرض کیا، ہاں یا رسول اللہ! آپؐ نے فرمایا، نبی نجار کے گھر پیچھے بنی عبد شمس کے گھر پھر بنی ساعد کے گھر (یا یہ فرمایا کہ بنی حارث بن خزرج کے گھر) اور ویسے انصار کے سب گھروں میں اچھائی ہے۔“

(۳)

حضرت ابو حمیدؓ کو رسول مقبول ﷺ سے بے انتہا عقیدت

اور محبت تھی۔ وقتاً فوقتاً حضورؐ کی خدمت میں کوئی نہ کوئی ہدیہ پیش کرتے رہتے تھے۔ ایک مرتبہ خالص دودھ کو خوب سرد کیا اور ایک پیالہ میں ڈال کر حضورؐ کی خدمت میں لائے لیکن کھلا لائے تھے اس لیے آپؐ نے ارشاد فرمایا، اس کو ڈھانپ کر لاتے خواہ لکڑی ہی رکھ کر۔ (مسند احمد)

اکثر بار گاہ رسالت میں حاضر ہوتے اور فیضان نبویؐ سے خوب بہرہ یاب ہوتے لیکن روایت حدیث میں بہت محتاط تھے کیونکہ رسول اکرمؐ صلی اللہ علیہ وسلم سے سن رکھا تھا کہ جب تم کسی سے میری کوئی حدیث سنو تو یہ دیکھو کہ تمہارا دل کیا گواہی دیتا ہے اگر دل بول لے، نفس ترسم ہو جائے اور عقل صحیح سمجھے تو یہ کلام ہونے میں شک نہیں اور اگر دل میں کراہت پیدا ہو، طبیعت متغیر ہو اور بعید از قیاس معلوم ہو تو وہ میرا قول ہرگز نہیں ہو سکتا۔ (مسند احمد)

ایک دفعہ ایک حدیث بیان کی تو ساتھ ہی کہا :
 ”اس واقعہ کو میرے کانوں نے سنا اور آنکھوں نے دیکھا اس کو
 زین بن ثابت سے پوچھ سکتے ہو۔“

غایت احتیاط کی وجہ سے ان سے صرف چھبیس احادیث مروی ہیں۔
 رداۃ حدیث میں حضرت جابر بن عبد اللہؓ، حضرت عمرہ بن زبیرؓ، حضرت
 خارجہ بن زیدؓ، ثابت، حضرت عمر بن سلیم زرقی اور سعید بن مسدد (پوتے
 کے اسماء گرامی قابل ذکر ہیں۔

اہل بیت حضرت ائمہ حمید ساعدیہ رضی اللہ تعالیٰ عنہا کو بھی شرف صحابیت
 حاصل تھا۔ ان سے روایت ہے کہ وہ رسول اللہ صلی اللہ علیہ وسلم کی خدمت
 میں حاضر ہوئیں اور عرض کیا، یا رسول اللہؐ میں چاہتی ہوں کہ آپؐ کے ساتھ
 (مسجد میں باجماعت) نماز ادا کیا کر دوں۔ آپؐ نے ارشاد فرمایا، میں جائز
 تمہیں میرے ساتھ (یعنی میرے پیچھے جماعت کے ساتھ) نماز پڑھنے کی ہے
 خواہش ہے اور (مسئلہ شریعت کا یہ ہے کہ) تمہاری وہ نماز جو تم اپنے

کے اندرونی حصے میں پڑھو وہ اس نماز سے افضل ہے جو تم اپنے بیرونی دالان میں پڑھو اور بیرونی دالان میں تمہارا نماز پڑھنا اس سے بہتر ہے کہ تم اپنے گھر کے صحن میں پڑھو اور اپنے گھر کے صحن میں تمہارا نماز پڑھنا اس سے بہتر ہے کہ تم اپنے قبیلہ کی مسجد میں (جو تمہارے مکان سے قریب ہے) نماز پڑھو اور اپنے قبیلہ کی مسجد میں تمہارا نماز پڑھنا اس سے بہتر ہے کہ تم یہی مسجد میں آکر نماز پڑھو۔
(کنز العمال بحوالہ مسند احمد)

(۴)

حضرت ابو حمید غنی نے امیر معاویہؓ کے عہد خلافت کے اخیر یا مزید کے دور حکومت کی ابتدا میں وفات پائی۔ انہوں نے اپنے پیچھے ایک لڑکا چھوڑا جن کا نام منذر تھا۔ منذر کے فرزند سعید تھے جو حضرت ابو حمیدؓ کے رواۃ حدیث میں شامل ہیں۔ حضرت ابو حمیدؓ سے مروی کچھ احادیث بیان ہو چکی ہیں۔ تین اور حدیثیں یہاں درج کی جاتی ہیں :

① حضرت ابو حمید ساعدیؓ سے روایت ہے کہ رسول اللہ ﷺ سے عرض کیا گیا کہ یا رسول اللہ! ہم آپ پر صلوٰۃ (دُود) کس طرح پڑھا کریں؟ آپؐ نے فرمایا :

اللَّهُمَّ صَلِّ عَلَى مُحَمَّدٍ وَآلِهِ وَذُرِّيَّتِهِ
كَمَا صَلَّيْتَ عَلَى آلِ إِبْرَاهِيمَ وَبَارِكْ عَلَى مُحَمَّدٍ
وَآلِهِ وَذُرِّيَّتِهِ كَمَا بَارَكْتَ عَلَى آلِ
إِبْرَاهِيمَ إِنَّكَ حَمِيدٌ مُجِيدٌ۔

یعنی اے اللہ اپنی خاص نوازش و رحمت فرما محمدؐ پر اور آپ کی ازواج پر اور آپ کی نسل پر جیسا کہ آپ نے نوازش اور رحمت فرمائی آلِ ابراہیمؑ پر اور خاص برکت نازل فرما محمدؐ پر اور آپ کی ازواج پر اور آپ کی نسل پر

جیسا کہ آپ نے برکتیں نازل فرمائیں آلِ ابراہیم پر۔ اے اللہ تو ساری حمد و ثنا کس کا سزا دار ہے اور تیرے ہی لیے ساری عظمت و

بڑائی ہے۔ (صحیح بخاری و صحیح مسلم) حضرت ابو حمید ساعدیؓ کہتے ہیں کہ رسول اللہ صلی اللہ علیہ وسلم ایک رات نماز کے بعد کھڑے ہو گئے اور تحمید پڑھ کر اللہ کی حمد بیان کی جیسی کہ اس کے لائق ہے۔ پھر فرمایا، انا بعد.....

(۴) حضرت ابو حمید ساعدیؓ کہتے ہیں کہ رسول اللہ صلی اللہ علیہ وسلم نے قبیلہ ازوکے ایک شخص کو جس کا نام ابن اللثبیہ تھا۔۔۔۔۔ زکوٰۃ کا مال (محصل زکوٰۃ) مقرر کیا۔ اس نے مدینہ واپس آ کر مسلمانوں سے کہا، یہ مال تمہارا ہے (یعنی یہ تو وصول کی ہوئی زکوٰۃ ہے) اور یہ مال مجھے تحفہ کے طور پر دیا گیا ہے۔ یہ واقعہ سن کر نبی صلی اللہ علیہ وسلم نے لوگوں کے سامنے منہ دیا۔ پہلے خدا کی حمد و ثنا کی اور پھر فرمایا، میں تم میں سے چند آدمیوں کو ان امور پر مامور کر کے بھیجتا ہوں کہ جن پر خدا تعالیٰ نے مجھ کو امور کر کے بھیجا ہے پس تم میں سے ایک شخص آتا ہے اور یہ کہتا ہے کہ یہ تمہارا مال ہے اور یہ مدینہ سے تیرے پاس بھیجا گیا ہے۔ (میں پوچھتا ہوں کہ وہ شخص اپنے باپ یا اپنی ماں کے گھر کیوں نہ بٹھیا اور پھر دیکھتا کہ اس کے پاس ہدیہ بھیجا جا رہا ہے یا نہیں۔) ہستم سے اس ذات کی جس کے ہاتھ میں میری جان ہے کہ تم میں سے جو شخص کفایتِ راسخا ق کے بغیر، لے گا وہ قیامت کے دن اس کی گردن پر بار کر کے لٹا دی جائے گی اگر وہ چیز اونٹ ہوگی تو اس کی آواز ہوگی اگر گائے ہوگی تو اس کی وار ہوگی اور بکری ہوگی تو اس کی آواز ہوگی۔ یعنی یہ چیزیں اس کی گردن پر سوار ہوں گی اور بولتی ہوں گی۔ اس کے بعد رسول اللہ صلی اللہ علیہ وسلم نے اپنے دونوں ہاتھوں کو اٹھایا اس قدر اونچا کہ ہم نے آپ کی انگلیوں کی سفیدی دیکھ لی اور فرمایا، اے اللہ میں نے تیرا حکم پہنچا دیا۔ اے اللہ میں نے تیرا حکم پہنچا دیا۔ (صحیح بخاری و صحیح مسلم)

حضرت شہزاد بن اوس انصاریؓ

(۱)

ایک دن ایک نوجوان صاحبِ رسولؐ بارگاہِ نبویؐ میں حاضر تھے ان کے چہرے سے معلوم ہوتا تھا کہ سخت اُداس اور متفکّر ہیں۔

رحمۃ عالم صلی اللہ علیہ وسلم نے ان کو اس حالت میں دیکھ کر پوچھا :
”بھئیہ کیا بات ہے اتنے اُداس کیوں ہو ؟“
انہوں نے عرض کیا :

”یا رسول اللہ! مجھ پر ذلت آگئی ہے یہی چیز میری اُداسی کا سبب ہے۔“
حضورؐ نے ارشاد فرمایا :

”دنیا تم پر بزرگ نہ ہوگی۔ شام فتح ہوگا اور بیت المقدس بھی مسلمانوں کے قبضہ میں آئے گا وہاں تم اور تمہاری اولاد امام ہوگی۔“

رحمۃ عالم صلی اللہ علیہ وسلم سے یہ بشارت سن کر ان صاحبِ کبرچہرے پر بشارت آگئی۔ اور پھر چند سال بعد بے مان و ملت سے نکل کر ہجرتِ یثرب کی غلط پلٹ پوری ہو گئی۔ وہ صاحبِ اپنی اولاد کے ساتھ بیت المقدس میں بالاستقلال مقیم ہوئے اور علم و فضل کے اعتبار سے تمام شام میں امام تسلیم کئے گئے۔ یہ صاحبِ رسول جن کے بارے میں دانائے کونین صلی اللہ علیہ وسلم نے ایسی مہتمم بالشان پیشگوئی فرمائی جسے شہزاد بن اوس انصاریؓ تھے۔

(۲)

سیدنا حضرت شہزاد بن اوس قبیلہ خزرج کے نہایت معزز خاندان

مومن بخار کے چشم و چراغ تھے۔ سلسلہ نسب یہ ہے :

شہادۃ بن اوس بن ثابت بن منذر بن حرام بن عمرو بن زید بن عدی

بن عمرو بن مالک بن بخار بن ثعلبہ بن خدرج ۔

کنیت ابولسلیٰ بھی تھی اور ابو عبد الرحمن بھی ۔

حضرت شہادۃ کے والد حضرت اوس بن ثابت انصار کے سابقین اولین

میں سے تھے۔ انہوں نے ۳۱ھ بعدِ بعثت میں مکہ جاکر بیعت عقبہ کبیرہ میں

شریک ہونے کا عظیم شرف حاصل کیا۔ اس کے بعد ۳۲ھ میں غزوہ بدر

میں شریک ہونے کی سعادت حاصل کی۔ پھر غزوہ اُحد (۳ھ) میں

بڑے جوش اور جذبے کے ساتھ شریک ہوئے اور سردانہ دار لڑتے ہوئے شہادۃ

پائی۔ والدہ کا نام سریمہ تھا بخار کی شاخ بوعدی سے تھیں۔ (در بار رسالت کے

نامور شاعر) سیدنا حضرت حسان بن ثابت حضرت اوس بن ثابت کے علاقائی

بھائی تھے۔ اس نسبت سے وہ حضرت شہادۃ بن اوس کے چچا تھے۔

حضرت شہادۃ نے شعور کی آنکھیں کھولیں تو اپنے سارے گھرانے کو مسلمان

پایا اس لیے وہ لڑکپن ہی میں شرف ایمان سے بہرہ ور ہو گئے۔

ہجرت نبوی کے وقت حضرت شہادۃ کتنی عمر کے تھے، اہل سیر نے اس

کے بارے میں تصریح نہیں کی البتہ مولانا سعید انصاری مرحوم نے "سیر انصار میں

لکھا ہے :

"چونکہ کم سن تھے، غزوات میں شاذ و نادر حصہ لیا۔ امام بخاریؒ نے

لکھا ہے کہ غزوہ بدر میں شریک تھے، لیکن یہ صحیح نہیں۔"

مولانا انصاری نے امام بخاریؒ کے بیان کو رد کرنے کی وجہ بیان نہیں کی۔

اگر اس کا سبب یہ تھا کہ حضرت شہادۃ غزوہ بدر کے وقت بڑائی کی عمر (سندرہ سال)

کو نہیں پہنچے تھے تو ان کے اس بیان کی روشنی میں یہ بھی صحیح نہیں کہ حضرت

شہادۃ نے ۳۵ھ میں ہجرہ، سال انتقال فرمایا، اگر سبب یہ ہے کہ حضرت

کی عمر ۵ سال تسلیم کی جائے تو ہجرت نبوی کے وقت ان کی عمر ۱۷ سال ماننی پڑے گی جو کسی غزوے میں ان کی شرکت کو مانع نہیں ہو سکتی تھی۔

علامہ ابن اثیر نے بھی حضرت شذادؓ کی شرکت بدر کے بارے میں شک کا اظہار کیا ہے۔ وہ "اشد الغابہ" میں لکھتے ہیں :

« ابن منذہ نے موسیٰ بن عقبہ سے روایت کر کے بیان کیا ہے کہ یہ

(شذاد بن ادس) بدر میں شریک تھے۔ میں کہتا ہوں کہ ابن منذہ

کی روایت موسیٰ بن عقبہ سے کہ شذادؓ بدر میں شریک تھے اس میں

دھم ہے کیونکہ موسیٰ نے بیان کیا ہے کہ شذاد کے والد ادس بن ثابت

بدر میں شریک ہوئے تھے اور بعض راویوں سے اس میں دھم ہو گیا

ہے لیکن ابن منذہ وغیرہ نے شذادؓ ہی کو ذکر کیا ہے۔ واللہ اعلم »

حقیقت حال کچھ بھی ہو، جمہور ارباب سیر نے غزوات نبویؐ میں حضرت شذادؓ

کی شرکت کا صراحت کے ساتھ ذکر نہیں کیا۔ البتہ مسند احمد بن حنبل کی ایک روایت

سے یہ بات قطعی طور پر ثابت ہوتی ہے کہ وہ غزوہ فتح مکہ (رمضان ۶ ہجری)

میں سرورِ عالم صلی اللہ علیہ وسلم کے ہم رکاب تھے۔ فتح مکہ کے بعد حضورؐ نے چند دن

مکہ میں قیام فرمایا۔ اس دوران میں آپ ایک دن (۱۸ رمضان المبارک کو) بقیع

تشریف لے گئے۔ اس وقت حضرت شذادؓ آپ کے ساتھ تھے اور حضورؐ ان کا ہاتھ

پکڑے ہوئے تھے۔ بقیع میں آپ نے دو آدمیوں کو دیکھا، ایک سینکیاں کھنچوا رہے

ہے تھے اور دوسرے سینکیاں کھینچ رہے تھے۔ حضورؐ نے فرمایا، ان دونوں نے

اپنا روزہ توڑا۔۔۔۔۔ یہ حدیث خود حضرت شذادؓ سے مروی ہے اور امام احمد

کے علاوہ اسے ابو داؤد، ابن ماجہ اور دارمی نے بھی روایت کیا ہے۔

حضرت شذادؓ کو رسول اکرم صلی اللہ علیہ وسلم سے انتہائی محبت اور عقیدت

تھی۔ وہ اکثر بارگاہ رسالت میں حاضر ہوتے اور بڑے ذوق و شوق سے آپ کے

ارشادات سنا کرتے تھے۔ پھر ان ارشادات پر نہ صرف خود عمل کرتے بلکہ ان کو دوسروں

تک پہنچانے کا بھی کوئی موقع ہاتھ سے نہ جانے دیتے تھے۔ کئی سال تک مسلسل فیضانِ نبویؐ سے بہرہ یاب ہونے کی بدولت وہ علم و فضل کے اتنے بلند مقام پر فائز ہو گئے کہ لوگ ان پر رشک کیا کرتے تھے۔

(۳)

عہدِ رسالت کے بعد حضرت شداد بن ادسؓ مدینہ منورہ سے شام چلے گئے اور مختلف اوقات میں فلسطین (بیت المقدس) اور حمص میں قیام پذیر رہے۔ بعض روایتوں کے مطابق انہوں نے رومیوں کے خلاف کچھ لڑائیوں میں بھی حصہ لیا۔ ان کی ذات شام میں مزاج خللی بن گئی تھی۔ جہاں بھی ہوتے طالبانِ حدیث ان کو گھیرے دیتے۔ لوگوں کے ازدحام اور سوال کرنے سے کبھی کبھیہ خاطر نہ ہوتے تھے بلکہ بڑے لطف و انبساط اور کشادہ پیشانی سے لوگوں کو احادیث سناتے تھے اور ان کے سوالوں کے جواب دیتے تھے۔

خیل القدر صحابی حضرت عبادہ بن صامت کا قول ہے کہ شداد بن ادسؓ علم و حلم کا مجمع البحرین تھے۔

خیل رسولؐ حضرت ابوذر غفاریؓ کے مسلک میں بڑی شدت تھی وہ لوگوں کو ہر قسم کا مال جمع کرنے سے منع کرتے تھے اور زاہدانہ زندگی بسر کرنے کی تلقین کرتے تھے۔ اس سلسلے میں وہ جو احادیث بیان کرتے تھے بعض اصحاب کے نزدیک اس زمانے میں ان پر عمل کرنا ناممکن تھا اور بعض دوسرے مواقع پر حضورؐ نے خود ان میں سخت عطا فرمادی تھی۔ ایک دفعہ حضرت شدادؓ سے حضرت ابوذرؓ کے مسلک کے بارے پوچھا گیا تو انہوں نے فرمایا :

» ابوذرؓ رسول اللہ صلی اللہ علیہ وسلم سے کوئی حدیث جس میں شدت اور

سختی ہوتی تھی سنتے تھے پھر اپنے قبیلے میں جا کر اس کی اشاعت

کرتے تھے بعد میں رسول اللہ صلی اللہ علیہ وسلم اس سخت حکم میں

رخصت عطا فرمادیتے تھے لیکن ابو ذرؓ کو اس کا علم نہ ہوا اس لیے وہ اپنے مسلک کی شدت پر قائم رہے۔“

(مسند احمد جلد ۲ صفحہ ۱۲)

ایک دفعہ حضرت عبادہؓ بن صامت، حضرت ابوالدرداءؓ اور حضرت عوفؓ بن مالکؓ مسجدِ جابہ میں مصروف گفتگو تھے کہ حضرت شدادؓ بھی وہاں آگئے اور کہنے لگے، مجھے یہاں کے لوگوں سے جس بات کا خوف ہر وقت دامنگیر رہتا ہے وہ یہ ہے کہ رسول اللہ ﷺ نے فرمایا تھا کہ میری اُمت پیری نفس اور شرک میں مبتلا ہو جائے گی۔

حضرت ابوالدرداءؓ اور حضرت عبادہؓ بن صامت نے فرمایا :
 ”یہ کیسے ہو سکتا ہے جبکہ رسول اللہ ﷺ نے فرمایا ہے کہ شیطان جزیرہٴ عرب میں اپنی پرستش سے ناامید ہو چکا ہے پھر ہم لوگوں کے شرک میں مبتلا ہونے کا کیا مطلب ؟“
 حضرت شدادؓ نے فرمایا :

”ایک شخص نماز دکھاوے کے لیے پڑھتا ہے، روزہ دکھاوے کے لیے رکھتا ہے، زکوٰۃ دکھاوے کے لیے ادا کرتا ہے، آپ لوگ اس کو کیا سمجھیں گے ؟“

انہوں نے جواب دیا : ”مشرک“
 حضرت شدادؓ نے فرمایا :

”میں نے خود رسول اللہ ﷺ سے سنا ہے کہ ان چیزوں کو یہ کاری سے کرنے والا مشرک ہوتا ہے۔“

حضرت عوفؓ بن مالکؓ نے :

”جتنا عمل خالص ہوگا امید ہے کہ اللہ اس کو قبول فرمائے گا اور جتنے عمل میں شرک کی آمیزش ہوگی وہ مردود قرار پائے گا۔ اس لیے

ہیں عمل پر اعتماد کرنا چاہیے۔“

حضرت شذادؒ نے فرمایا :

” حدیث نبوی میں واضح طور پر فرمایا گیا ہے کہ مشرک کا تمام عمل اس کے معبود کو دیا جائے گا۔ اللہ تعالیٰ اس سے بے نیاز ہے۔“

(مسند احمد ج ۴ ص ۱۲۶)

غرض جب اور جہاں بھی موقع ملتا، حضرت شذادؒ اشاعتِ حدیث کا فرض ضرور ادا کرتے تھے۔ ان سے پچاس حدیثیں مروی ہیں ان میں یاد تیرا تہوں نے براہِ راست رسول اکرم ﷺ سے سنی تھیں اور کچھ حضرت کعب احبار سے لی تھیں۔

حضرت شذادؒ کے رداۃِ حدیث میں حضرت محمود بن لبید، ابو ادریس ثمالی، ابو اشعث صغانی، محمود بن ذیعیح، جبیر بن نفیر، عبدالرحمن بن غنم اور اور ابو اسامہ رحبیؒ کے اسماء گرامی قابلِ ذکر ہیں۔

حضرت شذادؒ کی وفات کے بارے میں ابن اثیرؒ نے ”الشدائغابہ“ میں لکھا ہے کہ :

” شذادؒ کی وفات ۴۱ھ میں ہوئی اور بعض لوگ بیان کرتے ہیں کہ یہ ۵۸ھ میں ۵۵ سال فوت ہوئے اور بعض لوگ کہتے ہیں کہ ۶۴ھ میں ان کا انتقال ہوا۔“

ایک روایت کے مطابق ان کی آخری آرام گاہ بیت المقدس میں بنی۔

(۲)

حضرت شذاد بن ادسؒ کے معدنِ اخلاق میں زہد و اتقا، علم، ذوقِ عبادت، خشیتِ الہی، کم سخن، شیریں بیانی اور سہروردی خلاق سب سے گرا نمایہ جواہر ہیں۔ تمام اربابِ سیر اس بات پر متفق ہیں کہ وہ نہایت عابد

اور خدا ترس تھے۔ خشیتِ الہی کا اس قدر غلبہ تھا کہ جب رات کو بستر پر لیٹتے تھے تو کرڈیں بدلتے رہتے تھے اور کہتے تھے الہی دوزخ میرے اور نیند کے درمیان حائل ہے۔ پھر اٹھ بیٹھتے اور صبح تک برابر نماز پڑھتے رہتے۔

(اُسْدُالْغَابَةِ لَایْنِ اثیر)

نہایت حلیم الطبع اور بردبار تھے۔ حضرت عبادہ بن صامت فرمایا کرتے تھے کہ لوگ دو قسم کے ہوتے ہیں، عالم لیکن نہایت غصیلے، جہلا مگر نہایت نرم مزاج اور بردبار، لیکن شداؤ اہل علم بھی ہیں اور اہل حلم بھی۔

حضرت ابو ہریرہؓ فرمایا کرتے تھے کہ شداؤ ہم سے دو باتوں میں بازی لگے۔ پہلی یہ کہ بولنے کے وقت ان کے بیان میں وضاحت ہوتی ہے اور دوسری یہ کہ غصہ کے وقت وہ نرمی اور عفو و درگزر سے کام لیتے ہیں۔

حضرت شداؤ کا اندازِ کلام نہایت شیریں اور دلکش ہوتا تھا جو سنتا تھا متاثر ہوئے بغیر نہ رہتا تھا۔

مخلوقِ خدا کے بہت مہر و رحم تھے کسی کی علالت کی خبر سنتے تو عیادت کے لیے تشریف لے جلتے۔ کبھی تنہا اور کبھی کسی شاگرد کو ساتھ لے کر۔

ایک دفعہ اپنے دو شاگردوں ابو عبد اللہ عبد الرحمن بن عسیلہ صناعیؓ اور الواسعت صناعیؓ کو ساتھ لے کر ایک مریض کی عیادت کے لیے تشریف لے گئے۔ گھر کے اندر داخل ہو کر مریض سے پوچھا، کیا مزاج ہے؟

وہ بولے ”خدا کا شکر ہے اچھا ہوں۔“

حضرت شداؤؓ نے فرمایا، میں تم کو بیماری کے کفارہ گناہ ہونے کی خوشخبری دیتا ہوں۔ میں نے رسول اللہ صلی اللہ علیہ وسلم سے سنا ہے کہ جو شخص بیماری اور

معیبت میں اللہ کی رضا پر راضی رہے اور اس کی حمد کرتا رہے تو وہ دنیا سے اس طرح پاک اور صاف اٹھتا ہے جیسا کہ پیدا ہوتے وقت تھا۔

(مسند احمد)

مسلمانوں میں بعض بُری باتیں رواج پذیر ہوتے دیکھ کر ان کو بہت دکھ ہوتا تھا۔ ایک مرتبہ دورے تھے لوگوں نے سبب پوچھا تو فرمایا، ایک دن رسول اللہ صلی اللہ علیہ وسلم نے ارشاد فرمایا کہ مجھے اپنی امت کے خواہش نفس اور شرک میں مبتلا ہونے کا اندیشہ ہے۔ میں نے عرض کیا، یا رسول اللہ کیا آپ کی امت شرک میں مبتلا ہو جائے گی؟ فرمایا، ہاں لیکن اس طرح کہ بتوں پتھروں اور سورج چاند کی پرستش تو نہ کرے گی لیکن ریاکاری اور سردی نفس کا غلبہ ہوگا۔ صبح کو آدمی روزہ دار لٹھے گا لیکن جب جی چاہے گا بلا جھجک روزہ توڑ دے گا۔ (مسند احمد ج ۲ - ص ۱۲۲)

(۵)

حضرت شذاد بن ادس سے مروی احادیث میں سے کچھ یہاں درج کی جاتی ہیں،
حضرت شذاد بن ادس سے روایت ہے کہ رسول اللہ صلی اللہ علیہ وسلم نے فرمایا:

① جس نے دکھاوے کے لیے نماز پڑھی اس نے شرک کیا اور جس نے

دکھاوے کے لیے روزہ رکھا اس نے شرک کیا اور جس نے دکھاوے

کے لیے صدقہ خیرات کیا اس نے شرک کیا۔ (مسند احمد)

② جو مسلمان سوتے وقت قرآن مجید کی کوئی سورت پڑھ لے تو اللہ تعالیٰ

اس پر ایک فرشتہ متعین کر دیتا ہے جو اس کی حفاظت کرتا ہے اور کوئی

تکلیف دینے والی چیز اس کے پاس نہیں آنے دیتا یہاں تک کہ وہ

جاگے، جس وقت جاگے۔ (مشکوٰۃ بحوالہ ترمذی)

③ نماز میں یہود کی مخالفت کر دینی وہ جو قوں اور موزوں کو پہنے پہنے

نماز پڑھتے ہیں کہ جو قوں اور موزوں میں نماز نہ پڑھو۔

④ سید الاستغفار (یعنی سب سے اعلیٰ استغفار یہ ہے کہ بندہ اللہ تعالیٰ کے حضور یوں عرض کرے

اَللّٰهُمَّ اَنْتَ رَبِّیْ لَا اِلٰهَ اِلَّا اَنْتَ خَلَقْتَنیْ وَ اَنْعَمْتَ عَلَیَّ
وَ اَنَا عَلٰی عَهْدِكَ وَ وَعْدِكَ مَا اسْتَطَعْتُ اَعُوْذُ بِكَ مِنْ
شَرِّ مَا مَنَعْتَ الْيَوْمَ لَكَ بِعَمَلِكَ عَلٰی وَ الْيَوْمَ بِذَنْبِیْ
فَاَغْفِرْ لِيْ فَانِّهٖ لَا يَغْفِرُ الذَّنْبَ اِلَّا اَنْتَ۔

(ترجمہ) "اے اللہ تو ہی میرا رب ہے تیرے سوا کوئی معبود نہیں تو نے ہی مجھے پیدا فرمایا اور وجود بخشا میں تیرا بندہ ہوں اور جہاں تک مجھ سے ہو سکے گا تیرے ساتھ کیے ہوئے عہد و پیمان (اور اطاعت ذمہ داری کے) وعدے پر قائم رہوں گا۔ تیری پناہ چاہتا ہوں اپنے عمل اور کردار کے شر سے۔ میں اقرار کرتا ہوں کہ تو نے مجھے نعمتیں عطا کیں اور اعتراف کرتا ہوں کہ میں نے تیری نافرمانیاں کیں اور گناہ کیے! اے میرے مالک و مولا تو مجھے معاف فرما دے اور میرے گناہ بخش دے تیرے سوا گناہوں کو بخشنے والا کوئی نہیں۔"

رسول اللہ صلی اللہ علیہ وسلم نے فرمایا کہ جس بندے نے اخلاص اور دل کے یقین کے ساتھ دن کے کسی حصے میں اللہ کے حضور میں یہ عرض کیا (یعنی ان کلمات کے ساتھ استغفار کیا) اور اسی دن رات شروع ہونے سے پہلے اس کو موت آگئی تو وہ بلاشبہ جنت میں جائے گا اور اسی طرح اگر کسی نے رات کے کسی حصے میں اسی طرح استغفار کیا اور صبح ہونے سے پہلے اس رات میں وہ فوت ہو گیا تو بلاشبہ وہ جنت میں جائے گا۔ (صحیح بخاری)

⑤ رسول اللہ صلی اللہ علیہ وسلم ہیں تعظیم فرماتے تھے کہ ہم یوں دعا مانگا کریں
اَللّٰهُمَّ اِنِّیْ اَسْأَلُكَ التَّوْبَةَ، فِی الْاَمْرِ وَالْعَرْشِ عَلٰی
الرُّشْدِ وَ اَسْأَلُكَ شُكْرَ نِعْمَتِكَ وَ حَسْنَ عِبَادَتِكَ

أَسْأَلُكَ قَلْبًا سَلِيمًا وَ لِسَانًا صَادِقًا وَ أَسْأَلُكَ مِنْ خَيْرِ
مَا تَعْلَمُ وَ أَعُوذُ بِكَ مِنْ شَرِّ مَا تَعْلَمُ وَ أَسْتَغْفِرُكَ
لِمَا تَعْلَمُ (سُنَنِ نَسَائِي)

ترجمہ: اے میرے اللہ میں تجھ سے مانگتا ہوں دین میں ثابت قدمی
اور حق و ہدایت پر استواری اور مضبوطی اور تجھ سے سوال کرتا ہوں تیری
نعمتوں کی شکر گزاری کا اور اچھی طرح تیری عبادت گزاری کا اور
اور مانگتا ہوں تجھ سے وہ دل جس میں رنگ نہ ہو اور وہ زبان جو صدا
شعار ہو اور مانگتا ہوں تجھ سے وہ خیر اور بھلائی جو تیرے علم میں
ہے اور پناہ چاہتا ہوں اس شر اور برائی سے جس کا تجھے علم ہے
اور معافی اور بخشش مانگتا ہوں ان گناہوں کے لیے جو تو جانتا ہے۔

⑥ حضرت شہداء دین اوس اور (ان کے شاگرد) عَنَابِجی دونوں ایک مریض
کی عیادت کو گئے اور اس سے کہا، تو نے کیونکر صبح کی، اس نے کہا اللہ کا
شکر ہے میں نے نعمت الہی پر صبح کی۔ (حضرت شہداء نے کہا، تمہیں
بشارت ہو گناہوں کے دور ہونے اور خطاؤں کے معاف ہونے کی، اس لیے
کہ میں نے رسول اللہ صَلَّی اللہُ عَلَیْہِ وَاٰلِہٖ وَسَلَّم سے سنا ہے کہ اللہ تعالیٰ فرماتا ہے
کہ جب میں اپنے مومن بندوں میں سے کسی کو بیماری میں مبتلا کرتا ہوں
اور وہ اس ابتلا میں میری حمد کرتا ہے تو وہ اپنے بستر علالت سے ایسا
پاک صاف اٹھتا ہے جیسا کہ اس کی ماں نے آج ہی اس کو جتنا ہے اور
کوئی گناہ اس کا باقی نہیں رہتا اور اللہ تعالیٰ فرماتا ہے کہ میں نے اپنے بند
کو قید کیا اور مصیبت میں ڈالا اور اس کی آزمائش کی پس فرشتہ با تم اس
کے نامہ اعمال میں وہی عمل لکھو جو اس کی صحت کی حالت میں لکھتے تھے
(یعنی اعمالِ صالحہ) (مشکوٰۃ بحوالہ مسند احمد)

رسول اللہ صَلَّی اللہُ عَلَیْہِ وَاٰلِہٖ وَسَلَّم بصریح میں ایک شخص کے پاس تشریف لے

کئے جو بھری ہوئی سینکیاں کھنچوا رہا تھا۔ رسول اللہ صلی اللہ علیہ وسلم
 اس وقت میرا ہاتھ پکڑے ہوئے تھے اور رمضان کی اٹھارہویں تاریخ
 تھی، آپ نے اس کو سینکیاں کھنچواتے دیکھ کر فرمایا :
 ” سینکیاں کھینچنے والے اور کھنچوانے والے دونوں نے دوزخ
 توڑ ڈالا۔“ (مشکوٰۃ بحوالہ ابوداؤد۔ ابن ماجہ۔ دارمی)

⑧ رسول اللہ صلی اللہ علیہ وسلم نے فرمایا کہ ہر جاندار سے نیکی کرنا اللہ تعالیٰ
 نے فرض قرار دیا ہے۔ پس جب تم کسی (واجب القتل) آدمی کو قتل کر دو تو
 عہدگی سے کر دو (یعنی آسان سے آسان طریقے سے) اور کسی جانور کو ذبح
 کر دو تو عہدگی سے کر دو۔ چاہیے کہ ذبح کرنے والا اپنی چھری کو تیز کرے
 اور جانور کو آرام پہنچائے (یعنی اسے ایسے طریقے سے ذبح نہ کرے کہ
 وہ سخت تکلیف محسوس کرے)

(صحیح مسلم)



حضرت عمرو بن حزم انصاری

(۱)

جس زمانے میں آفتاب رسالت کوہ فاران کی چوٹیوں سے طلوع ہوا، بنی کے ضلع نجران میں آباد ایک قبیلے "بنو حارث بن کعب" کی شجاعت اور کامرانی کی سارے عرب میں دھوم مچی ہوئی تھی۔ رحمت عالم صلی اللہ علیہ وسلم نے مکہ مکرمہ میں دوسرے قبائل کے ساتھ اس قبیلے کے لوگوں کو بھی دعوت حق کا پیغام بھیجا لیکن انہوں نے اسے قبول نہ کیا اور اپنے آبائی مذہب پر سختی سے جے رہے یہاں تک کہ ہندو راکہ سے ہجرت فرما کر مدینہ تشریف لے گئے۔ بدراحد احزاب وغیرہ کے معرکے گزر چکے اور مکہ پر بھی پرچم اسلام بلند ہو چکا لیکن بنو حارث بن کعب کفر و ضلالت کی دایلوں میں پھٹکتے رہے۔ آخر ربیع الاول سن ۱۱ ہجری میں سرور عالم صلی اللہ علیہ وسلم نے حضرت خالد بن ولید کو فوج کے ایک دستے کے ساتھ اس قبیلے کو دعوت اسلام دینے کے لیے بھیجا۔ ان کی تلقین و تبلیغ سے سارے کا سارا قبیلہ شرف اسلام سے بہرہ ور ہو گیا۔ چنانچہ حضرت خالد بن ولید نے بائیکاہ رسالت میں یہ خط بھیجا:

”محمد بنی رسول اللہ (صلی اللہ علیہ وسلم) کے لیے خالد بن ولید کی جانب سے
اسلام علیک یا رسول اللہ ورحمۃ اللہ وبرکاتہ“

میں آپ کے سامنے اللہ کی حمد بیان کرتا ہوں جس کے سوا کوئی عباد کے لائق نہیں۔ انا بعد یا رسول اللہ صلی اللہ علیہ وسلم آپ نے مجھے بنی الحارث بن کعب کی طرف بھیجا تھا اور یہ حکم دیا تھا کہ جب میں ان کے پاس پہنچوں تو تین دن تک ان سے نہ لڑوں

اور ان کو اسلام کی دعوت دوں، اگر وہ اسلام قبول کر لیں تو ان کے اسلام کو قبول کر لوں اور ان کو اسلام کی تعلیمات، کتاب اللہ اور سنت نبوی سے روشناس کراؤں اور اگر وہ اسلام قبول نہ کریں تو ان سے جنگ کروں۔ چنانچہ میں ان کے پاس پہنچا اور ان کو تین روز تک اسلام کی دعوت دی اور چاروں طرف یہ اعلان کرنے کے لیے سوار ہو ڈلتے کہ اے بنی حارث اسلام قبول کر لو اسی میں تمہاری سلامتی ہے۔ انہوں نے اسلام قبول کر لیا اور جنگ سے گریز کیا۔ اب میں ان کے یہاں مقیم ہوں اور ان کو اسلام اور سنت نبوی کی تعلیم دے رہا ہوں تاکہ آپ کی جانب سے مزید ہدایات موصول ہوں۔

والسلام علیک یا رسول اللہ ورحمۃ اللہ وبرکاتہ

(البیہ والنبیہ لابن کثیر)

حضرت خالد بن ولید کے خط کے جواب میں سرورِ عالم صلی اللہ علیہ وسلم نے یہ مکتوب بھیجا :-

”محمد بنی رسول اللہ کی جانب سے خالد بن ولید کے نام۔ سلام علیک۔“

میں تمہارے سامنے اس اللہ کی حمد و ثنا بیان کرتا ہوں جس کے سوا کوئی معبود نہیں۔ تمہارے قاصد کے ذریعے تمہارا خط ملا میں میں بنی الحارث بن کعب کے بغیر جنگ و جدل کے اسلام لانے کی خبر دی گئی ہے اور یہ کہ ان لوگوں نے اسلام کی دعوت کو قبول کیا، اللہ کی وحدانیت کی شہادت دی اور محمد (صلی اللہ علیہ وسلم) کی عبدیت اور رسالت کی گواہی دی اور یہ کہ اللہ نے ان کو ہدایت دی ہے۔ تم ان کو بشارت دو اور ڈراؤ۔ اب تم خود بھی لوٹ آؤ

اور اپنے ساتھ ان کا ایک وفد بھی لیتے آؤ۔ (اسلام علیک رحمۃ اللہ وبرکاتہ)

(البدایہ والنہایہ لابن کثیر)

مختور کا مکتوب گرامی موصول ہونے پر حضرت خالد بن ولیدؓ نے یوحنا بن کعب کا ایک وفد تشکیل دیا اور اس کو ساتھ لے کر مدینہ منورہ حاضر ہو گئے۔ یوحنا بن کعب کے وفد میں قیس بن الحصین، شداد بن عبد اللہ التقتانی، یزید بن عبد المذان، عبد اللہ بن قراذہ الزیادی، یزید بن الحجل عمرو بن عبد اللہ الضبابی اور کچھ دوسرے معشرین قبیلہ شامل تھے۔ جب یہ لوگ بارگاہ رسالت میں پیش ہوئے تو مختور نے انہیں دیکھ کر فرمایا:

”یہ کس قوم کے لوگ ہیں جو ہند کے رہنے والے معلوم ہوتے ہیں؟“

پھر مختور نے ان سے پوچھا:

”زمانہ جاہلیت میں جو تم سے لڑا وہ ہمیشہ مغلوب رہا اس کا کیا

سبب ہے؟“

انہوں نے عرض کیا: ”یا رسول اللہؐ اس کے تین سبب تھے:

- ① ہم اپنی طرف سے کسی پر ظلم یا زیادتی نہیں کرتے تھے۔
- ② ہم خود کسی پر چڑھ کر نہیں جلتے تھے اور نہ لڑائی میں پہل کرتے۔
- ③ جب ہم پر کوئی لڑائی تھوپ دیتا — تو میدان جنگ میں سیدہ بلاتی ہوئی دیوار میں جاتے تھے اور کبھی منتشر نہ ہوتے تھے۔“

مختور نے فرمایا:

”تم سچ کہتے ہو جو فوج یا جماعت ان اصولوں کے مطابق لڑے

گی وہ ہمیشہ غالب رہے گی۔“

کچھ عرصہ مدینہ منورہ میں قیام کرنے کے بعد جب یہ لوگ رخصت ہونے لگے تو مختور نے حضرت قیس بن الحصین کو ان کا سربراہ مقرر فرمایا اور عام اراکین وفد کو دس دس اوقیہ اور قیس بن الحصین کو ساڑھے بارہ اوقیہ

جیاندی مرحمت فرمائی۔ اس موقع پر آپ نے ضرورت محسوس فرمائی کہ اپنے کسی لائق اور صاحبِ علم حوالہ تیار کروں ان لوگوں کے ساتھ بطور محتفل عامل اور معلم بھیجا جائے۔ اس مقصد کے لیے رحمتِ عالم صَلَّی اللہُ عَلَیْہِ وَاٰلِہٖ وَسَلَّم کی نگاہِ انتخاب جن صاحبِ پرِ پڑی وہ ایک سترہ برس کے سیرہ آغازِ جوانی پر غنائے اتنی کم عمر میں ایک اہم منصب کے لیے ان کا انتخاب ان کی غیر معمولی قابلیت اور تفقہ فی الدین کی دلیل تھا۔ یہ صاحبِ علم و بصیرت نو جوان حضرت عمرؓ بن حزم انصاری تھے۔

(۲)

سیدنا حضرت عمرؓ بن حزم انصاری آسمانِ ہدایت کے نہایت درخشندہ ستارے ہیں۔ ان کی کنیت ابو صحاک تھی اور وہ قبیلہ خزرج کے نہایت معزز خاندانِ نجار سے تھے۔ نسب نامہ یہ ہے:

عمرؓ بن حزم بن زید بن لؤدان بن عمرو بن عبد مناف بن غنم بن مالک بن نجار۔

حضرت عمرؓ بن حزم ہجرتِ نبویؐ کے وقت کم سن تھے اس لیے ادبِ سیر نے ان کے قبولِ اسلام کے زمانہ کی تصریح نہیں کی لیکن قرآن سے معلوم ہوتا ہے کہ وہ بچپن ہی میں شرفِ اسلام سے بہرہ ور ہو چکے تھے کیونکہ ان کے گھر میں اسلام ہجرتِ نبویؐ سے پہلے ہی داخل ہو چکا تھا ان کے بڑے (علاقی) بھائی حضرت عمارہؓ بن حزم لیلۃ العقیہ میں حاضر تھے اور ہجرتِ نبویؐ سے کچھ عرصہ پہلے اسلام کی نعمت اور سرورِ عالم صَلَّی اللہُ عَلَیْہِ وَاٰلِہٖ وَسَلَّم کی بیعت کا شرف حاصل کر کے مدینہ واپس آئے تھے یہ حضرت عمرؓ بن حزم کے اسی

زمانے میں اسلام قبول کیا ہوگا۔

سرورِ عالم صَلَّی اللہُ عَلَیْہِ وَاٰلِہٖ وَسَلَّم بالعموم پندرہ برس سے کم عمر کے لڑکوں کو لڑائی میں شریک ہونے کی اجازت نہیں دیا کرتے تھے۔ چونکہ غزوہ بدر (۱؎ ہجری) اور غزوہ احد (۲؎ ہجری) کے وقت حضرت عمرؓ کی عمر پندرہ برس سے کم تھی اس لیے وہ ان لڑائیوں میں شریک نہ ہو سکے۔ البتہ غزوہ خندق کے وقت وہ پندرہ برس کی عمر کو پہنچ گئے تھے چنانچہ اس غزوے میں بڑے جوش اور جذبہ کے ساتھ شریک ہوئے اور اس غزوے کے بعد بھی عہد رسالت میں جو غزوات پیش آئے ان میں سرورِ عالم صَلَّی اللہُ عَلَیْہِ وَاٰلِہٖ وَسَلَّم کی ہمراہی کا شرف حاصل کیا۔

حضرت عمرؓ کو حرمِ فطری طور پر نہایت صالح اور دہین و فطین تھے انہوں نے بڑے ذوق و شوق سے قرآن اور احکامِ دین کی تعلیم حاصل کی اور ہادی اکرم صَلَّی اللہُ عَلَیْہِ وَاٰلِہٖ وَسَلَّم کی شفقت اور توجہ کی بدولت چند سال کے اندر اندر معدنِ فضل و کمال بن گئے۔ سرورِ عالم صَلَّی اللہُ عَلَیْہِ وَاٰلِہٖ وَسَلَّم بھی ان کی غیر معمولی

(بقیہ حاشیہ صفحہ گزشتہ)

بیعتِ عقبہ کبیرہ (۳؎ نبوت) کے شرکاء میں سے ہیں۔ بدر، احد، احزاب اور عہد رسالت کے دوسرے تمام غزوات میں سرورِ عالم صَلَّی اللہُ عَلَیْہِ وَاٰلِہٖ وَسَلَّم کی ہمراہی کا شرف حاصل کیا اور ہر معرکہ میں ہر فردِ شہید کا حق ادا کیا۔ فتح مکہ کے موقع پر حضورؐ نے ابو مالک بن نجار کا علم انہیں رحمت فرمایا تھا۔ خلیفۃ الرسول حضرت ابوبکر صدیقؓ نے اپنے عہد خلافت میں حضرت خالد بن ولیدؓ کو مسلمانہ کذاب کی سرکوبی پر مامور فرمایا تو عمارؓ بھی ان کے لشکر میں شامل ہو گئے اور جنگِ یمامہ میں نہایت بہادری سے لڑتے ہوئے شہادت پائی۔ ان سے چند حدیثیں بھی مروی ہیں۔ شہادت کے وقت ایک صاحبزادے مالک اپنی یادگار چھوڑے لیکن وہ لادلفوت ہوئے اس لیے حضرت عمارؓ کی نسل نہیں چلی۔

صلاحتوں کے قدر دان تھے۔ یہی سبب تھا کہ آپ نے انہیں سترہ سال کی عمر ہی میں بنو حارث بن کعب کا عامل اور معلم مقرر فرمایا۔

حافظ ابن عبد البر نے "الاستیعاب فی معرفة الاصحاب" میں حضرت عمرو بن حزم کے ترجمہ میں لکھا ہے :

« رسول اللہ صلی اللہ علیہ وسلم نے اُن کو اہل نجران پر عامل بنایا تھا اور اہل نجران سے مراد بنو حارث بن کعب ہیں۔ اس وقت ان کی عمر سترہ برس کی تھی، تاکہ یہ ان میں دین کی سمجھ پیدا کریں قرآن کی تعلیم دیں اور اُن سے صدقات وصول کریں۔ یہ سنہ ۱۰ کا واقعہ ہے۔ »

حضرت عمرو بن حزم کو چلتے وقت سرورِ عالم صلی اللہ علیہ وسلم نے ایک تحریری فرمان عطا فرمایا جس میں اسلام کے شرائط حدود اور شریعت کے احکام درج تھے۔ حافظ ابن کثیر نے "البدایہ والنہایہ" میں اس فرمان کا تذکرہ اسی طرح کیا ہے :

اے مولانا سعید انصاری مرحوم نے "سیر النصار" حصہ دوم میں اس روایت فقید کی ہے۔ وہ لکھتے ہیں :-

« اس وقت ان (حضرت عمرو بن حزم) کا سن عام روایت کے لحاظ سے ۱۰ سال کا تھا لیکن ہمارے نزدیک یہ صحیح نہیں کیونکہ غزوہ خندق ۵ سال پہلے ہی میں ہوا اور اس وقت وہ پانزدہ سالہ تھے اس بناء پر سنہ پچہری میں ان کا سن کسی حال میں بیس سال سے کم نہیں ہو سکتا۔ »

اگر بنو حارث بن کعب کا عامل مقرر ہوتے وقت حضرت عمرو بن حزم کی عمر بیس برس کی ہی ہوتی اس سے چنانچہ فرق نہیں پڑتا۔ بیس سال کچھ زیادہ عمر نہیں ہے۔ اس عمر میں بھی ایک نامور قبیلے کا عامل اور معلم مقرر ہونا الہامی غیر معمولی قابلیت پر دلالت کرتا ہے۔

” پھر وہ (یعنی وقیر بنی حارث بن کعب) شوال یا اوائل ذی القعدہ میں اپنے قبیلے میں واپس چلا گیا۔ پھر آپ نے عمر بن حزم کو ان کے وفد کا والی بنا کر بھیجا تاکہ وہ ان کو فہمیت دین سنت اور اسلام کی بنیادی تعلیمات سے آگاہ کریں اور ان سے زکوٰۃ و صدقات وصول کریں۔ اس سلسلہ میں رسول اللہ صلی اللہ علیہ وسلم نے ان کو تحریر عطا کی جس میں ان سے عہد لیا اور خصوصی احکام دیئے۔“ (البدایہ والنہایہ ج ۵ ص ۹۸)

علامہ ابن سعد کاتب الواقدی نے اس فرمان کا ذکر اس طرح کیا ہے:

” رسول اللہ صلی اللہ علیہ وسلم نے (حضرت) عمر بن حزم کو ہمیں بھیجتے وقت ایک عہد نامہ تحریر کر دیا تھا جس میں اسلام کے فرائض، شریعت اور حدود کی تعلیم دی گئی تھی۔“

کاتب ابی (بن کعب انصاری) تھے۔“

(طبقات ابن سعد ج ۱ ص ۲۱)

اس فرمان کو جسے کتاب یا عہد نامہ بھی کہا جاتا ہے، تاریخ اسلام میں بڑی اہمیت حاصل ہے۔ مولانا محمد عبد الشہید نعمانی صاحب نے اپنی گرانقدر کتاب ”فرائین نبوی“ میں اس فرمان کے بارے میں لکھا ہے کہ:

” یہ عہد نامہ متعدد وجوہ کی بناء پر انتہائی اہمیت کا حامل ہے اس میں ایک طرف جہاں اسلام کے بنیادی ارکان کے بارے میں تفصیلاً موجود ہیں وہاں نظم مملکت کے سلسلہ میں بھی یہ ایک سنگ میل کی حیثیت رکھتا ہے اس لیے کہ اس میں نہ صرف ایک حکمران کے ضروری اوصاف کی نشان دہی ہے بلکہ اس کے فرائض کی تفصیل بھی موجود ہے۔ اس عہد نامہ سے یہ بھی پتہ چلتا ہے کہ بعض مواقع پر آنحضرت صلی اللہ علیہ وسلم مختلف مناصب اور ذمہ داریاں

سوئیپتے ہوئے عہد بھی لیا کرتے تھے۔ ۱۱

اس فرمان یا عہد نامہ کا متن مع ترجمہ یہ ہے :

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

هَذَا بَيَانٌ مِنَ اللَّهِ وَرَسُولِهِ
يَا أَيُّهَا الَّذِينَ آمَنُوا أَوْفُوا بِالْعُقُودِ
عَهْدٌ مِنْ عِنْدِ النَّبِيِّ (صَلَّى اللَّهُ عَلَيْهِ وَسَلَّمَ)
نَحْمَدُ دِينَ حَزْمِ الْأَنْصَارِيِّ حِينَ
بَعَثَهُ إِلَى الْيَمَنِ -

یہ فرمان اللہ اور اس کے رسول کی طرف سے
ہے، اے ایمان والو! اپنے عہدوں کو
پورا کرو۔ یہ وہ عہد نامہ ہے جو نبی (صلی اللہ علیہ وسلم)
کی طرف سے عمر بن حزم انصاری کو یمن روانہ
کرتے وقت تحریر کیا گیا۔

۱۱ أَمْرُهُ بِتَقْوَى اللَّهِ فِي أَمْرِهِ،
كَلَّمَ نَبَاتَ اللَّهِ مَعَ الَّذِينَ
الْقَوَادِ الَّذِينَ هُمْ مُحْسِنُونَ

آپ نے ان کو حکم دیا کہ ہر معاملہ میں اللہ کے
احکام کا لحاظ رکھو کہ نہ ان لوگوں کے
ساتھ ہے جو تقویٰ کرتے ہیں اور نہ ان کے
پر چلتے ہیں۔

۲ دَامِرُهُ نَ يَأْخُذُ الْحَقَّ عَمَّا
أَمْرُهُ اللَّهُ -

آپ نے ان کو حکم دیا کہ اللہ کے حکم کے
مطابق جو حق بنتا ہے وہ وصول کرو۔
لوگوں کو اور خیر پرست دو اور ان پر عمل کرنے
کی تلقین کرو۔

۳ وَأَنْ يَبْشُرَ النَّاسَ بِالْخَيْرِ
دِيَا مَرَهُمْ بِهِ

اور قرآن کی تعلیم دو اور اس کی سمجھان
میں پیدا کرو۔

۴ وَيُعَلِّمُ النَّاسَ الْقُرْآنَ
وَلِيَقْتَهُلَهُمْ فِيهِ

لوگوں کو منع کرو کہ کوئی شخص بغیر طہارت
(وضو) قرآن مجید کو نہ چھوئے۔

۵ وَيُنْهِي النَّاسَ أَنْ لَا يَمْسُقَ
أَحَدُ الْقُرْآنِ إِلَّا وَهُوَ طَاهِرٌ

لوگوں کو ان کے حقوق و فرائض بتاؤ

۶ وَيُنْخِبُ النَّاسَ بِالَّذِي لَهُمْ
وَالَّذِي عَلَيْهِمْ

حق وصول کرنے میں نرمی کا معاملہ اور برتاؤ کرو

۷ وَيُلِينُ لِلنَّاسِ فِي الْحَقِّ -

(۸) وَلِيَسْتَدْعِيَهُمْ فِي الظُّلُمِ
وَأَنَّ اللَّهَ كَرِهَ الظُّلُمَ دَنَّهُ عَن
فَقَالَ أَلَا كَعْتَةُ اللَّهِ عَلَى
الظُّلُمِينَ -

(۹) وَيُشِيرُ النَّاسُ بِالْجَنَّةِ وَيُجَاهِلُهَا
(۱۰) وَيُنْذِرُ النَّاسَ بِالنَّارِ وَيُجَاهِلُهَا -
(۱۱) وَيَسْتَأْذِنُ النَّاسَ حَتَّى
يَقْفَعَهُمْ فِي الدِّينِ

(۱۲) وَيُعَلِّمُ النَّاسَ مَعَالِمَ الْحَجِّ
وَسُنَنَهُ وَفَرَائِضَهُ وَمَا
أَمَرَ اللَّهُ بِهِ وَالْحَجَّ الْأَكْبَرُ
وَالْحَجَّ الْأَصْغَرَ وَهُوَ الْعَمْرَةَ
(۱۳) وَيُنْهِي النَّاسَ أَنْ يَصْلِيَ

أَحَدٌ فِي ثَوْبٍ وَاحِدٍ صَغِيرٍ
إِلَّا أَنْ يَكُونَ ثَوْبًا وَاحِدًا
يُثْنِي طَرَفَيْهِ عَلَى عَاتِقَيْهِ

(۱۴) وَيُنْهِي أَنْ يَخْتَبِيَ أَحَدٌ
فِي ثَوْبٍ وَاحِدٍ يَفْضِي لِفَرْجِهِ
إِلَى السَّمَاءِ

(۱۵) وَلَا يَقْصُصُ أَحَدٌ شَعْرَ

رَأْسِهِ إِذَا اعْفَاكَ فِي قَفَاةِ

(۱۶) وَيُنْهِي إِذَا كَانَتْ بَيْنَ النَّاسِ صُلَحٌ

عَنِ الدَّعَارِ إِلَى الْقِبَائِلِ وَالْعَشَائِرِ

ظلم کے معاملہ میں سختی سے دار و گیر کر دینا کہ
اللہ کو ظلم ناپسند ہے اور اس سے اس نے منع
فرمایا ہے۔ چنانچہ ارشاد ہے جسے دار و اشک کی ظالمی
پر لعنت ہے۔

لوگوں کو جنت اور اس کے اعمال پر بشارت دو
اور دوزخ اور اس کے اعمال سے ڈراؤ
لوگوں سے الفت اور محبت کا برتاؤ کرو
کہ ان میں دین کی سمجھ پیدا ہو جائے۔

لوگوں کو حج کے بنیادی مسائل، اس کے
سنن و فرائض اور اوامر و نہی اکبر حج اصغر یعنی
عمرہ کے تفصیلی احکام بتاؤ۔

لوگوں کو منع کرو کہ کوئی شخص بھی صرف
ایک چھوٹے سے کپڑے میں نماز نہ پڑھے
الایہ کہ وہ ایک کپڑا اتنا بڑا ہو کہ اس
کے دونوں کنارے کندھوں کو ڈھانپ لیں
لوگوں کو اس سے منع کرو کہ وہ ایک کپڑے
میں اس طرح اکڑون بیٹھیں کہ ان کی ٹہر مرگاہ
اوپر سے نظر آئے۔

کوئی شخص اپنے سر کے بالوں کا بچڑا بنا
کر اسے گدی پر نہ لٹکائے۔

جب لوگوں کے درمیان صلح ہوئے تو کوئی
شخص بھی اپنے قبیلہ اور خاندان کی جے نہ لگائے

بلکہ سب کی پکار صرف اللہ وحدہ لا شریک
ہی کے لیے ہو۔

جو اللہ کی طرف دعوت کو چھوڑ کر قبائل
اور خاندان کی طرف لپکے اس کا علاج تلوار سے
کیا جائے یہاں تک کہ اس کی پکار اللہ وحدہ
لا شریک کے لیے ہو جائے۔

لوگوں کو حکم دیا جائے کہ دھنوا چھی طرح
کریں اور اپنے پورے چہرے پر پانی بہائیں
اور ہاتھوں کو کہنیوں تک اور پیروں کو ٹخنوں
تک دھوئیں اور اللہ کے حکم کے مطابق اپنے سر
مسح کریں اور ان کو حکم دیا کہ نماز وقت پر ادا کر دو
رکوع پوری طرح کرو اور نماز میں خشوع کا خیال
رکھو۔ صبح کی نماز اندھیرے منہ پر مٹھو اور ظہر
کی نماز آفتاب ڈھلنے سے پہلے جلدی ادا
کر لو۔

اور عصر کی نماز ایسے وقت میں پڑھی جائے
کہ دھوپ ڈھل جائے۔
اور رات کی آمد کے تقریباً ہی مغرب ادا کر لی جائے۔
اور اسے ستاروں کے آسمان میں نمایاں ہونے
تک مؤخر نہ کیا جائے۔

عشاء رات کے اول وقت میں پڑھی جائے۔
اور حکم دیا جوں ہی جمعہ کی اذان ہو فوراً جمعہ
کے لیے نکل پڑنا چاہیے۔

(۱۷) وَلْيَكُنْ دَعَاؤُهُمْ إِلَى اللَّهِ وَحْدَهُ
لَا شَرِيكَ لَهُ

(۱۸) فَمَنْ لَمَّ يَدْعُ إِلَى اللَّهِ وَدَعَا
إِلَى الْعَشَائِرِ وَالْقِبَائِلِ فَلْيُعْطُوا
بِالسَّيْفِ حَتَّى يَكُونَ دَعَاؤُهُمْ
إِلَى اللَّهِ وَحْدَهُ لَا شَرِيكَ لَهُ

(۱۹) وَيَأْمُرُ النَّاسَ بِاسْبَاغِ الْوُضْءِ
وَجَوْهِهِمْ وَإِيْدِيهِمْ إِلَى
الْمِرَافِقِ وَارْجُلِهِمْ إِلَى الْكَعْبَيْنِ

(۲۰) وَيَسْتَحْوِ اِبْرَءُ سُلُوكًا مِمَّا أَمَرَ اللَّهُ

(۲۱) وَ اِمْرَةً بِالصَّلَاةِ لَوْ قَسَّهَا وَ
اِتْمَامِ الرُّكُوعِ وَالتَّخَشُّوعِ

(۲۲) وَلِقُلُسٍ بِالصَّبْحِ

(۲۳) وَيَهْجُرُ بِالْمَاجِرَةِ حَتَّى
تُخَالِفَ الشَّمْسُ

(۲۴) وَصَلَاةَ الْعَصْرِ وَالشَّمْسُ
فِي الرِّفْقِ مَدْبُورَةٌ

(۲۵) وَالْمَغْرِبُ حِينَ يَقْبِلُ اللَّيْلُ
وَلَا يُؤَخَّرُ حَتَّى تَبْدُ وَالنَّجْمُ
فِي السَّمَاءِ

(۲۶) وَالْعَشَاءُ اَوَّلَ اللَّيْلِ

(۲۷) وَ اَمْرًا بِالسَّحْيِ إِلَى الْجُمُعَةِ
اِذَا تَوَدَّى لَهَا۔

تمام جمعہ کے لیے روانہ ہونے سے پہلے غسل کیا جائے۔
اور حکم دیا کہ مال غنیمت میں اللہ کے لیے
پانچواں حصہ لیا جائے۔

جو زمین پانی کے کنارے ہو یا بادانی ہو اس
کی پیداوار میں دسواں حصہ بطور زکوٰۃ
فرض ہے۔

جو زمین ڈول سے سیراب کی جا اس پر
نصف عشر ہے۔

موتیوں میں ہر دس اونٹوں پر دو بکریاں
ہیں اور ہر بیس اونٹوں پر چار بکریاں ہیں۔

ہر چالیس گایوں پر ایک گائے اور ہر
تیس گایوں پر ایک سالہ بچہ — نر
یا مادہ

ہر چالیس بکریوں پر جو جنگل میں چرنے
والی ہوں ایک بکری ہے۔

یہ صدقات کے ذیل میں اللہ کا مقرر کردہ
ہے جو اس نے مومنین پر فرض کیا ہے؟
مزید خیرات کرے تو اس کے لیے اور زیادہ اچھا

یہود اور نصاریٰ میں سے جو خلوص دل
سے ایمان لے آئے اور اسلام کو بطور دین
قبول کرے، اس کا شمار مومنین میں ہوگا
اور اس کے حقوق و فرائض وہی ہوں

(۲۸) وَالغسل عند المرح

(۲۹) وَاَمْرُهُ اَنْ يَّاْخُذَ مِنَ الْمَغَانِمِ
نِصْفًا لِلّٰهِ

(۳۰) وَمَا كُنْزٌ عَلَى الْمُؤْمِنِيْنَ فِي الصَّدَقَةِ

مِنَ الْعَقَارِ عَشْرٌ مَّا سَقَى الْبَعْدَ

وَمَا سَقَتِ السَّمَاءُ

(۳۱) وَعَلَى مَا سَقَى الْغُرْبُ نِصْفُ

الْعَشْرِ

(۳۲) وَفِي كُلِّ عَشْرٍ مِّنَ الْاِبِلِ شَاتَا

وَفِي كُلِّ عَشْرٍ مِّنَ الْاِبِلِ اَرْبَعُ

شِيَاهُ

(۳۳) وَفِي كُلِّ اَرْبَعِيْنَ مِّنَ الْبَقَرِ

لِقَرَّةٍ وَفِي كُلِّ مِثْلَةِ ثَلَاثِيْنَ

مِّنَ الْبَقَرِ تَبِيْعٌ جَذَعٌ اَوْ جَذَاعَةٌ

(۳۴) وَفِي كُلِّ اَرْبَعِيْنَ مِّنَ الْغَنَمِ

سَاعَةٌ وَحَدُّهَا شَاةٌ

(۳۵) فَاِنَّهَا فَرِيضَةٌ اِلَّا لِلّٰهِ اِلَّا الَّذِيْ افْتَرَقَ

عَلَى الْمُؤْمِنِيْنَ فِي الصَّدَقَةِ

فَمِنْ نِّزَاحٍ خَيْرٌ اَوْ فَوْحٍ اَوْ حَيْوَلَةٍ

(۳۶) وَاَنذَرُ مِّنْ اِسْلَمٍ مِّنْ يَّهُوْدِيٍّ

اَوْ نَصْرَانِيٍّ اِسْلَامًا خَالِصًا

مِّنْ نَّفْسِهِ وَاَن دَانَ دِيْنَ الْاِسْلَامِ

فَاِنَّهُ مِّنَ الْمُؤْمِنِيْنَ لَهُ مِثْلُ

مَالَهُمْ وَعَلَيْهِ مَا عَلَيْهِمْ

(۳۷) وَمَنْ كَانَ عَلَىٰ نَصْرَانِيَّةٍ
أَوْ يَهُودِيَّةٍ فَأَنَّهُ لَا يَفْتَنُ
عَلَيْهَا۔

(۳۸) وَعَلَىٰ كُلِّ حَالٍ مَّرَدُّهُ
إِلَىٰ أَهْلِهِ وَبِهِ دِينُهُ
وَإِنْ أَدْرَأَ عَرَضًا شَيْئًا

(۳۹) فَمَنْ أَدَّىٰ ذَٰلِكَ فَأَنَّهُ
ذِمَّةُ اللَّهِ وَذِمَّةُ رَسُولِهِ

(۴۰) وَمَنْ مَنَعَ ذَٰلِكَ فَأَنَّهُ
عَدُوٌّ لِلَّهِ وَلِرَسُولِهِ وَلِلْمُؤْمِنِينَ
جَمِيعًا۔

گئے جو دیگر مسلمانوں کے ہیں۔
جو یہودیت اور نصرا نیت پر قائم رہنا
چاہے اسے اس کے مذہب کے سلسلہ
میں کسی امتحان میں نہ ڈالا جائے۔

ان میں سے ہر عاقل بالغ مرد و عورت،
آزاد اور غلام ہر ایک پورا دنیا یا اس
کی قیمت کا کپڑا ہے۔

جو یہ رقم ادا کر دے وہ اللہ اور اس کے
رسول کے ذمہ (امان) میں ہے۔

اور جو یہ رقم ادا کرنے سے انکار کرے
اس کا شمار اللہ اور اس کے رسول اور
مومنین کے دشمنوں میں سے ہے۔

(۳)

حضرت عمرو بن حزم نجران (یمین) جلتے وقت اپنی اہلیہ عمرہ بنت
عبد اللہ بن حارث غسانی کو بھی اپنے ساتھ لے گئے، وہاں اسی سال ان
کے ہاں ایک لڑکا پیدا ہوا جس کا نام انہوں نے محمدؐ اور کنیت ابو سلیمان
رکھی۔ علامہ ابن سعدؒ کا بیان ہے کہ حضرت عمرو بن حزم نے سرورِ عالم
صلی اللہ علیہ وسلم کی خدمت اقدس میں ایک خط بھیجا جس میں نیچے کی لاد
اور اس کے نام اور کنیت کی اطلاع دی۔ حضورؐ نے اس کے جواب میں
تحریر فرمایا کہ نومولود کا نام محمدؐ مناسب ہے البتہ کنیت ابو سلیمان کے بجائے
ابو عبد اللہ رکھ دو۔ چنانچہ انہوں نے ایسا ہی کیا۔ لے

لے ڈاکٹر محمد حمید الرحمن صاحب نے اپنی تالیف ”مجموعۃ الاثرات السیاسیہ“ میں
(باقی حاشیہ لگے صفحہ ۵۳۶ پر)

حضرت عمرو بن حزم نجران میں کب تک بنو حارث بن کعب کے عامل رہے
اہل سیرت نے اس کی تصریح نہیں کی البتہ ابو حنیفہ دیلمی کی کتاب ”الاخبار الطوال“
سے معلوم ہوتا ہے کہ حضرت ابو بکر صدیقؓ کے عہد خلافت میں فتنہ ردہ کے استیصال
کے بعد ایران سے معرکہ آرائیوں کا آغاز ہوا تو حضرت عمرو بن حزم، حضرت
خالد بن ولید کے لشکر میں شامل ہو کر عراق عرب گئے اور ایرانیوں کے خلاف
کئی معرکوں میں واد شجاعت دی۔ جب حضرت ابو بکر صدیقؓ نے حضرت
خالد بن ولید کو محاذ شام پر حضرت ابو عبیدہؓ بن الجراح کے پاس پہنچنے کا
حکم دیا تو وہ حضرت عمرو بن حزم کو حضرت مثنیٰ بن عارثہ شیبانی کے پاس
عراق عرب میں چھوڑ گئے۔ انہوں نے حضرت مثنیٰؓ کے ساتھ مل کر ایرانیوں کے
ٹھکانوں پر چھاپے مارنے کا سلسلہ جاری رکھا۔ قیاس یہ ہے کہ وہ حضرت عمر فاروقؓ
کے عہد خلافت میں بھی جہاد ایران میں شریک رہے۔ اس کے بعد مدینہ واپس
آگئے اور تادم آ۔ وہیں مقیم رہے۔

دورِ فتن میں اپنا دامن ہمیشہ خانہ جنگی سے بچاتے رہے تاہم جنگ
صفین میں جب حضرت عمار بن یاسرؓ شہید ہوئے تو انہوں نے حضرت امیر معاویہؓ
اور حضرت عمرو بن العاص کو وہ حدیث یاد دلائی جس میں فرمایا گیا ہے کہ عمارؓ
کو ایک باغی گروہ قتل کرے گا۔ (سیر انصار حصہ دوم) لیکن بیشتر ارباب سیر
کا بیان ہے کہ یہ حدیث حضرت عبداللہ بن عمرو بن العاص نے ان دونوں بزرگوں

(بقیہ حاشیہ صفحہ گزشتہ)

وثیقہ نمبر ۱۰۹ الف، ب کے ذیل میں لکھا ہے کہ حضرت عمرو بن حزم کے ہاں لڑکے کی
ولادت رسول اکرم ﷺ کی رحلت سے دو سال پہلے ہوئی تھی لیکن تمام ارباب کبر
اور مؤرخین اس بات پر متفق ہیں کہ حضورؐ نے حضرت عمرو بن حزم کو سلسلہ ہجری میں
نجران بھیجا تھا اور وہیں ان کے صاحبزادے کی ولادت ہوئی۔

کو یاد دلائی تھی۔

بعض روایتوں سے معلوم ہوتا ہے کہ حضرت علیؑ کو ہم اللہ و جہاد کی شہادت کے بعد وہ وقتاً فوقتاً امیر معاویہؓ کے پاس آتے جاتے رہتے تھے۔ ایک دفعہ ان کے پاس گئے تو دوران گفتگو میں فرمایا:

”میں نے رسول اللہ صلی اللہ علیہ وسلم سے سنا ہے کہ قیامت کے

دن بادشاہ سے رعیت کے بارے میں حساب لیا جائے گا۔“

مولانا سعید انصاری مرحوم نے ”سیر انصار“ میں لکھا ہے کہ حسن زمانے میں امیر معاویہؓ نے یزید کی خلافت کے لیے عامۃ المسلمین سے بیعت لی تو حضرت عمرو بن حزم نے امیر معاویہؓ سے نہایت سخت گفتگو کی — لیکن یہ روایت مشتبہ ہے کیونکہ حسن زمانے میں بیعت یزید کا معاملہ پیش آیا — اکثر سیر نگاروں کے بیان کے مطابق حضرت عمرو بن حزم وفات پا چکے تھے۔ حضرت عمرو بن حزم کے سال وفات کے بارے میں سخت اختلاف ہے۔ بعض نے ۵۱ھ میں بعض نے ۵۲ھ اور بعض نے ۵۳ھ لکھا ہے۔ ایک قول یہ بھی ہے کہ انہوں نے ۵۲ھ سے پہلے حضرت عمر فاروقؓ کے عہد خلافت میں وفات پائی۔ صحیح یہی ہے کہ انہوں نے ۵۲ھ اور ۵۵ھ کے درمیان (بعہد خلافت امیر معاویہؓ) کسی وقت وفات پائی۔

۱۔ ابو حنیفہ دینوری نے ”الاخبار المطوال“ میں لکھا ہے کہ ۶۲ھ ہجری میں واقعہ حرہ کے وقت حضرت عمرو بن حزم مدینہ کے قاضی تھے۔ وہ شامی شکر کے خلاف لڑ کر شہید ہوئے لیکن یہ روایت غلط ہے۔ واقعہ حرہ میں شہید ہونے والے حضرت عمرو بن حزم نہیں بلکہ ان کے بیٹے محمد بن عمرو بن حزم تھے۔ ان موقع پر خرورج کا علم انہی کے ہاتھ میں تھا — حضرت عمرو بن حزم اس وقت وفات پا چکے تھے۔

حضرت عمرو بن حزم کی دو بیویاں تھیں ایک کا نام عمرہ بنت عبد اللہ بن حارث تھا۔
عبد اللہ بن حارث کا تعلق بنو عشان سے تھا اور وہ بنو ساعدہ کے
حلیف تھے۔


دوسری اہلیہ کا نام سودہ بنت حارثہ تھا۔

اولاد میں صرف ابو عبد الملک رحمۃ اللہ علیہ مشہور ہیں جو واقعہ حرہ میں شہید
ہوئے۔ رحمۃ اللہ علیہ کے فرزند قاضی ابوبکر رحمۃ اللہ علیہ کا شمار اپنے دور کے "وحید العصر" علماء
میں ہوتا ہے۔

حضرت عمرو بن حزم سے مروی چند احادیث بھی کتب حدیث میں ملتی
ہیں ان کے روات حدیث میں ان کی اہلیہ، فرزند رحمۃ اللہ علیہ، پوتے ابوبکر رحمۃ اللہ علیہ، زیاد
بن نعیم حضرمی اور اصغر بن عبد اللہ سلمی شامل ہیں۔

قبروں کے احترام سے متعلق یہ مشہور حدیث حضرت عمرو بن حزم ہی
سے مروی ہے :

« رسول اللہ ﷺ نے مجھے دیکھا کہ میں ایک قبر سے
تکیہ لگائے بیٹھا ہوں تو آپ نے فرمایا، اس قبر والے کو تکلیف
نہ دو۔ »
(مسند احمد بن حنبل رحمۃ اللہ علیہ)



حضرت سہلؓ بن عدی انصاری

(۱)

سیدنا حضرت سہلؓ بن عدی انصاری کا شمار ان مردانِ جری میں ہوتا ہے جن کی عسکری صلاحیتوں کا اعتراف امیر المؤمنین حضرت عمر فاروقؓ جیسے عظیم مردم شناس کو بھی تھا اسی لیے انہوں نے حضرت سہلؓ کو بعض اہم مہموں پر مامور فرمایا اور ان سب کو انہوں نے نہایت حسن و خوبی سے سر کیا۔
حضرت سہلؓ بن عدی کا تعلق انصار کے قبیلہ خزرج سے تھا۔ سلسلہ نسب

یہ ہے:

سہلؓ بن عدی بن مالک بن حرام بن خدیج بن معادیہ بن عوف بن خزرج۔

بہت سے سیرت نگاروں اور مؤرخوں نے ان کا نام سہیلؓ بن عدی لکھا ہے لیکن صحیح نام سہلؓ بن عدی ہے۔

ابو عمرو خلیفہ ابن خیاطؒ نے اپنی تاریخ میں لکھا ہے کہ حضرت سہلؓ بن عدی کا تعلق اس کے خاندان "بنو عبدالاشہل" سے تھا۔ لیکن جہودار باب سیر ابن اثیرؒ ابن حجر عسقلانیؒ، ابن جریر طبریؒ وغیرہ نے ان کو خزرجی بتایا ہے۔

خلیفہ ابن خیاطؒ نے یہ بھی لکھا ہے کہ حضرت سہلؓ بن عدی صدیق اکبرؐ کے عہدِ خلافت میں پیامہ کی جنگ میں شہید ہوئے لیکن یہ ان کا دہم ہے کیونکہ دوسرے تمام سیرت نگاروں اور مؤرخوں نے عہدِ فاروقی میں ان کے کارناموں کا ذکر کیا ہے۔

علامہ ابن اثیر کا بیان ہے کہ حضرت سہل بن عدی اصحابِ بدر میں سے ہیں لیکن دوسرے اربابِ سیر نے اصحابِ بدر کی جو فہرست دی ہے اس میں حضرت سہل بن عدی کا نام نظر نہیں آتا۔ البتہ اس بات پر سب کا اتفاق ہے کہ وہ اپنے دو بھائیوں، حضرت ثابت بن عدی اور حضرت عبدالرحمن بن عدی کے ساتھ غزوہٴ اُحد میں شریک تھے۔ قرآن سے معلوم ہوتا ہے کہ وہ دوسرے غزوہٴ تبوک میں بھی شریک ہوئے اور عہدِ صدیقی میں فتنہٴ ردہ کے استیصال میں بھی حصہ لیا۔

حضرت عمر فاروقؓ کے عہدِ خلافت میں حضرت سہل بن عدی نے جہادِ ایران میں بھرپور حصہ لیا اور کئی معرکوں میں فوج کے ایک افسر کی حیثیت سے دادِ شجاعت دی۔ حضرت عمر فاروقؓ نے بعض معرکوں کی قیادت کے لیے بطور خاص حضرت سہل بن عدی کا نام تجویز کیا۔

②

سلسلہ ہجری میں حضرت عمر فاروقؓ نے ایران پر عام لشکر کشی کا ارادہ کیا۔ اس مقصد کے لیے انہوں نے بصرہ اور کوفہ کی فوجوں کو تیار کر کے ان پر سات امراء مقرر کیے اور ان کو فارس کے جنوب مشرقی علاقہ کے سات اہم علاقوں پر حملہ کے لیے مامور فرمایا لیکن قحط عام المرادہ اور بعض دوسرے اسباب کی بنا پر ان مہموں کی روانگی ملتوی کر دی گئی۔ اس عام لشکر کشی کی نوبت سلسلہ ۲۳ھ میں آئی۔ امیر المؤمنینؓ نے سات مقامات پر لشکر کشی کے لیے سات امیر اور سات جھنڈے یوں متعین کیے۔

۱۔ حضرت احنف بن قیس — خراسان

۲۔ حضرت عثمان بن ابوالعاص ثقفی — اصطخر

۳۔ حضرت مجاشع بن مسعود — اردشیر خزرہ اور سابلور

۴۔ حضرت ساریہ بن زینم کنانی ————— فساد در الجہد

۵۔ حضرت عاصم بن عمرو ————— سیستان

۶۔ حضرت حکم بن عمرو غفاری ————— مکران

۷۔ حضرت سہل بن عدی ————— کرمان

ایک روایت میں ہے کہ یہ ساتویں جیوش بصرہ میں تیار ہوئے اور ان کا امیر سرمد حضرت سہل بن عدی کو بنایا گیا۔ ان میں سے بیشتر جیوش کی مدد کے لیے کوفہ سے مختلف امیروں کی سرکردگی میں فوجیں روانہ کی گئیں۔ ان کی تفصیل اس طرح ہے: حضرت اخف بن قیس کی مدد کے لیے علقمہ بن نصر، ربیع بن عامر، عبداللہ بن عقیلؓ اور ابن اقم غزالؓ کو۔

حضرت عاصم بن عمرو کی مدد کے لیے عبداللہ بن عاصم شجعیؓ کو، حضرت حکم بن عمرو غفاری کی مدد کے لیے شہاب بن مخارق مازنیؓ کو اور حضرت سہل بن عدی کی مدد کے لیے حضرت عبداللہ بن عقیلؓ کو روانہ کیا گیا ہے۔

۲۳۔ ہجری میں حضرت سہل بن عدی بصرہ سے کرمان کی جانب روانہ ہوئے تھے حضرت عبداللہ بن عقیلؓ بھی اپنی فوج لے کر ان کی مدد کو

۱۔ ابن جریر طبری کا بیان ہے کہ من مانے میں حضرت عبداللہ بن عقیلؓ تھے صفیان کی مہم سے فارغ ہوئے تھے انہوں نے حضرت عمر فاروقؓ کو صفیان اور حبش کی تسخیر کی، خلاصہ یہ بھی تو انہوں نے حضرت عبداللہؓ کو ایک خط لکھا جس میں انہیں یہ حکم دیا کہ تم کرمان کا رخ کرو اور سہل بن عدی سے جا ملو جنہیں اہل کرمان سے لڑنے بھیجا گیا ہے۔ (تاریخ طبری جلد ۴ صفحہ ۲۰۸)

۲۔ کرمان قادیان نام پرانیہ تھا۔ اس کے شمال میں خراسان، جنوب میں بحر عمان، مغرب میں فارس، شمال مغرب میں اصفہان اور مشرق میں بلوچستان (بشمول کون) ہے۔

آگئے۔ حضرت سہلؒ نے نسیر بن ثور عجمیؒ کو اپنے لشکر کے سہراول (مقدمہ الحبش) کا افسر مقرر کیا۔ اہل کرمان نے بھی مقابلے کے لیے زبردست تیاری کی اور بلوچستان (سارادان اور جھالادان کے پہاڑی علاقوں کے باشندوں) کو بھی اپنی مدد کے لیے بلالیا۔ میدان کارزار گرم ہوا تو حضرت سہلؒ نے اہل کرمان کو شکست فاش دی۔ ان کا سردار نسیر بن ثور عجمیؒ کے ہاتھ سے مارا گیا۔ اس کے بعد مجاہدین نے کرمان کے سب سے بڑے تجارتی مرکز جیرفت پر دو طرف سے پیش قدمی کی۔ حضرت سہلؒ بن عدی دیہی علاقے کے راستے سے اور حضرت عبداللہ بن عبد اللہ بن عتبانؒ رگیستان کی طرف سے حملہ آور ہوئے۔ اہل جیرفت نے کسی خاص جہت کے بغیر ہتھیار ڈال دیے۔ اس کے بعد حضرت سہلؒ نے کرمان کے سب سے بڑے شہر سیرجان کو مستخر کیا۔ اس مہم میں مسلمانوں کو جو مالی غنیمت ہاتھ آیا اس میں ایک کثیر تعداد بکریوں اور اونٹوں کی تھی۔ یہ اونٹ سختی کہلاتے تھے۔ مال غنیمت کی تقسیم کے وقت سختی اونٹوں کی قیمت مقرر کرنے میں وقت ہمیشہ آئی کیونکہ یہ اونٹ قدر قدامت اور ڈیل ڈول میں عربی اونٹوں سے بڑے تھے۔ حضرت سہلؒ نے اس بارے میں خطا لکھ کر امیر المومنین حضرت عمر فاروقؓ سے رہنمائی چاہی۔ انہوں نے جواب میں لکھا کہ عربی اونٹ کی قیمت اس کے گوشت کا اندازہ کر کے لگائی جاتی ہے۔ سختی اونٹ میں بھی یہی بات ہے پھر بھی تم لوگوں کے نزدیک سختی اونٹ میں زیادتی ہے تو اسے مان لو یہ زیادتی بھی اس کی قدر و قیمت میں شامل ہے۔

کرمان کی مکمل تسخیر کے بعد حضرت سہلؒ بن عدی قفص (بلوچستان) کے ان لوگوں کی طرف متوجہ ہوئے جنہوں نے اہل کرمان کی مدد کی تھی۔ حضرت سہلؒ نے انہیں بھی مطیع بنا کر چھوڑا۔ اس طرح پورے کرمان

اور اس سے متصل بلوچستان کے پہاڑی علاقے پر مسلمانوں کا استیلا ہو گیا۔

(۲)

کرمان اور بلوچستان کی تسخیر کے بعد حضرت عمر فاروق کے حکم کے مطابق حضرت سہل بن عدی اپنی فوج لے کر حضرت حکم بن عمرو غفاریؓ کی مدد کے لیے مکران پہنچے۔ وہاں کے راجہ راسل نے مسلمانوں کا پرزور مقابلہ کیا لیکن شکست کھائی اور مکران پر بھی مسلمانوں کا قبضہ ہو گیا۔

بعض روایتوں سے معلوم ہوتا ہے کہ مکران کی طرت پیش قدمی کرتے وقت مسلمانوں کو دریائے سندھ عبور کرنا پڑا۔ انہوں نے اسے کامیابی سے عبور کر لیا تو حضرت سہل بن عدی نے یہ شعر کہا :-

و مہران لتا خیا اس دنا

مطیع غیر مسترخى العنان

یعنی دریائے سندھ ہمارے مقصد کی کامیابی کے لیے ہمارا اطاعت گزار اور فرمانبردار ہے۔

حضرت سہلؓ کرمان اور بلوچستان کے فاتح اور امیر تھے ہی، مکران کی فتح کے بعد حضرت عمر فاروقؓ نے حضرت حکم بن عمرو غفاریؓ کے ساتھ ان کو وہاں

لے بعض روایتوں میں ہے کہ حضرت سہلؓ نے بلوچستان کے علاقے کو مکران کی تسخیر کے بعد اسی سال فتح کیا۔ بہر صورت کرمان، مکران اور بلوچستان (سارادان اور جبالان) میں ایک ہی سال ۲۳ھ کے اندر منسوخ ہوئے۔

(خلافت راشدہ اور ہندوستان — از قاضی اطہر مبارکپوری)
اس شعر سے معلوم ہوتا ہے کہ حضرت سہل بن عدیؓ شاعر عربی میں بھی رک رکھتے تھے۔

کے معاملات کا بھی ذمہ دار بنایا۔

حضرت حکم بن عمرو غفاری نے حضرت صحابہ بن عباس عدی کو فتح کران کی بشارت اور مالِ عنیمت دے کر دربارِ خلافت میں روانہ کیا۔ حضرت عمر فاروقؓ نے ان سے مکران کرمان اور ان سے ملحقہ علاقوں کے حالات پوچھے تو انہوں نے وہاں کی بہت بھیاں تک تصویر کھینچی اور کہا کہ وہاں کا پانی خراب، کھجور گھٹیا درجے کی اور باشندے چور ہیں اگر وہاں فوج زیادہ ہو تو سب کی رہ سے اور کم ہو تو تباہ ہو جائے۔ اس پر حضرت عمر فاروقؓ نے حضرت حکم بن عمرو اور حضرت سہل بن عدی کو حکم بھیجا کہ نہ علاقے پر قابض ہو چکے ہو اس سے آگے سرگز نہ بڑھنا۔

حضرت سہل بن عدی نے کب اور کہاں وفات پائی؟ کتبِ سیرۃ اس کے بارے میں خاموش ہیں۔

رضی اللہ تعالیٰ عنہ

حضرت انس اور حضرت عبداللہ بن مسعود رضی اللہ عنہما سے روایت ہے کہ رسول اللہ صلی اللہ علیہ وسلم نے ارشاد فرمایا :- ”ساری مخلوق اللہ تعالیٰ کی عیال (گویا اس کا کنبہ ہے) اس لیے اللہ کو اپنی مخلوق میں زیادہ پیارا وہ آدمی ہے جو اللہ تعالیٰ کی عیال (یعنی اس کی مخلوق) کے ساتھ احسان اور اچھا سلوک کرے۔“

(مشعب الایمان للہیثمیؒ)



حضرت عبداللہ بن عبد اللہ بن عتبہ بن ابی صہار

(۱)

حضرت عبداللہ بن عبد اللہ بن عتبہ بن ابی صہار ان اصحاب رسولؐ میں ہوتا ہے جن کی قابلیت اور شجاعت کا اپنے وقت کے سب سے بڑے عبقری امیر المؤمنین حضرت عمر فاروقؓ کو بھی اعتراف تھا۔ حضرت سعد بن ابی وقاص فاروقؓ عراق عرب ایک مرتبہ اپنی امارت کوفہ کے زمانے میں امیر المؤمنین حضرت عمر فاروقؓ کے طلب کرنے پر مدینہ گئے تو اپنا جانشین حضرت عبداللہ بن عبد اللہ بن عتبہ بن ابی صہار سے ملاقات ہوئی تو انہوں نے پوچھا کہ کوفہ میں اپنی جگہ کس کو چھوڑا؟ انہوں نے کہا :

”عبداللہ بن عبد اللہ بن عتبہ بن ابی صہار کو“

یہ سن کر امیر المؤمنین مطمئن ہو گئے اور فرمایا، ”تم نے صحیح آدمی کو اپنا جانشین بنایا۔“

حضرت عبداللہ بن عبد اللہ انصاری کی شاخ بنی حنی کے حلیف تھے اور سارے قبیلے میں نہایت عزت و احترام کی نظر سے دیکھے جاتے تھے۔ اہل سیر نے یہ تصریح نہیں کی کہ انہیں قبول اسلام کا شرف کب حاصل ہوا البتہ علامہ ابن اثیرؒ نے لکھا ہے کہ ان کو شرف صحابیت حاصل تھا اور انہوں نے رسول اللہ صلی اللہ علیہ وسلم سے احادیث روایت کی ہیں۔ کہا جاتا ہے کہ وہ بڑے بہادر اور صاحب رعب آدمی تھے اور انتظامی امور میں بھی بڑی سوجھ بوجھ رکھتے تھے۔ ان کی قابلیت اور صلاحیت کو دیکھ کر ایک مرتبہ حضرت عمر فاروقؓ نے حضرت سعد بن ابی وقاص کو لکھا کہ تم عبداللہ بن عبد اللہ بن عتبہ بن

کو نصیبین کا عامل بنا دیا

حضرت سعدؓ نے یقیناً امیر المؤمنین کے حکم کی تعمیل کی ہوگی لیکن عبدالنصیبین
میں زیادہ عرصہ نہیں رہے اور جلد ہی وہاں سے کوفہ آگئے۔

(۲)

۲۰ھ میں حضرت عمر فاروقؓ نے حضرت سعدؓ بن ابی وقاص کو کوفہ سے
واپس بلالیا اور ان کی جگہ حضرت عبداللہؓ بن عبد اللہ بن عتبہؓ بن کوفہ کا گورنر بنایا۔
اس زمانے میں ایرانی نہادوں میں جمع ہو کر مسلمانوں کے خلاف زور شور سے لڑائی
کی تیاری کر رہے تھے۔ حضرت عمر فاروقؓ نے ان کے مقابلے کے لیے حضرت
نعمانؓ بن مقرن کو سپہ سالار مقرر کیا اور انہیں لکھا کہ ابواز سے چل کر ماہ (ایک ایرانی
شہر) میں پڑاؤ ڈالو وہیں کوفہ کی فوج بھی ان کے لشکر میں شامل ہو جائے گی۔ دوسری
طرف انہوں نے حضرت عبداللہؓ بن عبد اللہ بن عتبہؓ کو یہ فرمان بھیجا:

”طبریؒ نے امیر المؤمنین حضرت عمر فاروقؓ کے خط کا مضمون اس طرح نقل کیا ہے:
”سہیل (سہل) بن عدی کی سرکردگی میں ایک فوج جزیرہ کے شہر رقبہ بھیجی۔ جزیرہ کے لوگوں
نے یہی نیرلطیوں کو حمص پر حملہ کے لیے ابھارا ہے اور ان سے پہلے قرقیہ کے باشندے
بھی حرکت کر چکے ہیں، دوسری فوج عبداللہؓ بن عتبہؓ کی سالاری میں نصیبین پر چڑھائی
کے لیے روانہ کر دی۔ جب یہ دونوں سالار رقبہ اور نصیبین سے فارغ ہو جائیں تو حران
اور دہاکارخ کریں۔ ایک تیسری فوج ولید بن عقبہؓ کی کمان میں جزیرہ کے عربیہ
ربیعہ اور تنوخ کی جانب روانہ کرو اور عیاض بن غنم کو بھی جزیرہ کے محاذ پر بھیجی
اگر جنگ ہو تو دوسرے سارے سالاران فوج عیاض کے ماتحت ہوں گے۔“

(تاریخ طبری ۴/۱۹۵)

اس خط میں نصیبین کی مہم پر حضرت عبداللہؓ بن عتبہؓ کو بھیجنے کا حکم دیا گیا ہے۔ یہ کتابت کی غلطی معلوم ہوتی
ہے۔ فی الحقیقت یہ عبداللہؓ بن عبد اللہ بن عتبہؓ تھے۔

”کوفہ سے آئی فوج نعمان بن مقرن کے پاس بھیجی، میں نے انہیں لکھا ہے کہ اہواز سے ماہ کی طرف پیش قدمی کریں۔ کوفہ کی فوج کو چاہیے کہ ماہ میں نعمان سے جاملے اور اسے ساتھ لے کر نعمان نہادند کی طرف بڑھیں۔ نعمان کے پاس پہنچنے تک کوفہ کی فوج کے سپہ سالار حذیفہ بن یمان رہیں گے۔ میں نے انہیں یہ بھی لکھا ہے کہ اگر تمہارے ساتھ کوئی حادثہ پیش آئے تو سالارِ اعلیٰ حذیفہ ہوں گے اور اگر حذیفہ مارے جائیں تو نعیم بن مقرن ان کی جگہ قیادت سنبھالیں گے۔“

(طبری ۴/۲۳۹)

حضرت عبداللہؓ نے امیر المؤمنینؓ کے حکم کے مطابق ایک مضبوط فوج حضرت نعمان بن مقرن کے پاس بھیج دی۔ وہ نہادند پہنچ کر ایرانیوں سے نبرد آزما ہو کر نہایت خونریز جنگ ہوئی جس میں حضرت نعمانؓ شہید ہو گئے لیکن ایرانیوں کو شکست فاش ہوئی۔ مسلمانوں نے اپنی عظیم الشان فتح کو ”فتح الصّوح“ کا نام دیا۔ اسیثناء میں حضرت عمر فاروقؓ نے حضرت عبداللہؓ کو اصفہان کی تسخیر پر مامور کیا اور ان کی جگہ حضرت عمار بن یاسرؓ کو کوفہ کا گورنر مقرر کیا۔ حضرت عبداللہؓ کو اصفہان بھیجتے وقت امیر المؤمنینؓ نے انہیں یہ خط لکھا:

”کوفہ سے مدائن کا رخ کر دو اور وہاں پہنچ کر مسلمانوں کو جنگ پر جانے کی دعوت دو۔ جو لوگ برضا و رغبت تمہارے ساتھ جانے کو تیار ہوں انہیں ساتھ لے لو اور مجھے تمام حالات سے آگاہ کرو۔ (طبری ۴/۲۴۶)

اے بعض مؤرخین نے لکھا ہے کہ حضرت عبداللہؓ کی جگہ حضرت زیاد بن حنظلہ کو کوفہ کا گورنر بنایا گیا لیکن انہوں نے جلد ہی استعفادے دیا اور امیر المؤمنینؓ نے ان کی جگہ حضرت عمار بن یاسرؓ کو کوفہ کا گورنر مقرر کیا۔ حضرت عمارؓ کک لے کر کوفہ سے نہادند پہنچے تو لڑائی ختم ہو چکی تھی اور مسلمان فتح یاب ہو چکے تھے۔

دوسری طرف امیر المؤمنینؑ نے بصرہ کے گورنر حضرت ابو موسیٰ اشعریؓ کو لکھا کہ ایک لشکر لے کر اہواز کی طرف سے اصفہان کی طرف بڑھیں اور عبداللہ بن عبداللہ کے لشکر کے ساتھ مل جائیں۔

اصفہان فارس کے وسط میں نہایت اہم تجارتی مرکز تھا اور وہاں سے بہت سی سرکاری ملک کے مختلف صوبوں کو جاتی تھیں۔

حضرت عبداللہؓ امیر المؤمنینؑ کی ہدایت کے مطابق لشکر لے کر پہلے مدائن پہنچے پھر وہاں سے نہاوند گئے اور جو لوگ ان کے ساتھ جلسے کو تیار ہوئے انہیں لے کر اصفہان کا رخ کیا۔ اصفہان کے نواحی شہروں اور دیہات نے معمولی مقابلہ کے بعد ہتھیار پھینک دیئے اور جزیرہ دینا قبول کر لیا۔ اس کے بعد وہ اصفہان پر حملہ آور ہوئے۔ وہاں کا ایرانی حاکم لڑائی میں مارا گیا اور اہل شہر نے ہتھیار ڈال دیئے۔ پھر انہوں نے شہر "حجی" کا محاصرہ کر لیا لیکن اہل شہر نے جلد ہی ان شرائط پر مسلمانوں سے صلح کر لی۔

① وہ اسلامی حکومت کو خراج اور جزیرہ دیں گے۔

② اپنا تمام جنگی اسلحہ مسلمانوں کے حوالے کر دیں گے۔

③ مسلمان ان کی جان و مال کی حفاظت کے پوری طرح ذمہ دار ہوں گے۔

حضرت ابو موسیٰ اشعریؓ جب اپنا لشکر لے کر حضرت عبداللہ بن عبداللہ سے ملے تو اس وقت اصفہان اور اس کا مضافاتی علاقہ فتح ہو چکا تھا حضرت عبداللہؓ نے دوبار خلافت میں فتح کی خوشخبری بھیجی تو وہاں سے حکم موصول ہوا:

"تم کر بن کا رخ کرو اور سہیل بن عدی سے جاملو جنہیں کرمان کی تسخیر

پر مامور کیا گیا ہے۔ حجی میں ایک حفاظتی فوج چھوڑ دو اور اصفہان پر

رائہ بن اقرع کو معتدل خراج مقرر کرو۔" لے

لے تاریخ طبری جلد ۴ ص ۲۴۸۔ حافظ ذہبی کا بیان ہے کہ حضرت عبداللہ بن عبداللہ بن عباسؓ

(بائی ماسیہ دیکھئے صفحہ ۱۰۰)

(۳)

حضرت سہل بن عدی جن کو حضرت عمر فاروقؓ نے اہل کرمان سے لڑنے کا حکم بھیجا تھا، اپنے لشکر کے ساتھ بصرہ سے کرمان کی جانب روانہ ہوئے۔ حضرت عبداللہ بن عبداللہؓ بھی اپنی فوج لے کر ان کی مدد کو پہنچ گئے۔ دونوں نے ایک خونریز جنگ کے بعد اہل کرمان کو شکست دی۔ اس کے بعد وہ کرمان کے سب سے بڑے تجارتی مرکز ”جیرفت“ کی طرف بڑھے جہت سہل بن عدیؓ نے دیہاتی علاقے کی طرف سے اور حضرت عبداللہ بن عبداللہؓ نے ریگستان کی طرف سے جیرفت پر حملہ کیا۔ اہل جیرفت نے کوئی خاص مزاحمت نہ کی اور اطاعت قبول کر لی۔ اب کرمان کے سب سے بڑے شہر سیرجان کی باری تھی دونوں نے اسے بھی مسخر کر لیا اور کثیر مال غنیمت حاصل کیا۔ اس کے بعد وہ یلغار کرتے ہوئے قفص (بلوچستان) تک جا پہنچے اور وہاں کے باشندوں کو بھی خلافت اسلامیہ کے حلقہ اطاعت میں لے آئے۔

ادھر حضرت عمر فاروقؓ نے حضرت حکم بن عمرو ثعلبیؓ غفاری کو مکران کی تسخیر پر مامور کیا۔ وہ مکران پہنچے تو وہاں کے حکمران ربیل نے سندھ کے راجہ کو بھی اپنی مدد کے لیے بلا بھیجا۔ وہ ایک زبردست فوج لے کر مکران پہنچا اور حضرت سہل بن عدیؓ اور حضرت عبداللہ بن عبداللہؓ عقیان بھی حضرت حکم بن عمروؓ کی مدد کے لیے مکران پہنچ گئے۔ فریقین میں گھمان کا دن پڑا۔ راجہ ربیل لڑتا

(بقیہ حاشیہ صفحہ گزشتہ)

نے اصفہان میں قیام کیا اور وہیں سکونت اختیار کر لی۔ لیکن طبری کے بیان سے معلوم ہوتا ہے کہ وہ اصفہان کی مہم سے فارغ ہو کر کرمان اور مکران کی مہموں میں شریک ہوئے ہو سکتا ہے کہ ان مہموں سے فارغ ہو کر انہوں نے اصفہان میں مستقل سکونت اختیار کی ہو۔

ہوا مارا گیا اور مسلمانوں کو عظیم الشان فتح حاصل ہوئی۔ یہ سب واقعات ۲۳ ہجری کے ہیں۔ حضرت حکم بن عمرو مکران سے آگے بڑھ کر سندھ پر بھی حملہ کرنا چاہتے تھے لیکن دیوار خلافت سے حکم پہنچا کہ تم اور سہیل بن عدی دونوں اپنی اپنی جگہ پر رہو اور آگے نہ بڑھو۔ چنانچہ عساکر اسلامی نے کرمان اور مکران سے مزید پیش قدمی نہ کی۔

ان مہموں سے فارغ ہونے کے بعد حضرت عبداللہ بن عبداللہ بن عتبہ ان کہاں رہے اور انہوں نے کب وفات پائی، کتب سیر اس کے بارے خاموش ہیں البتہ امام ذہبیؒ کی ایک تحریر سے اشارہ ملتا ہے کہ انہوں نے اصفہان میں مستقل سکونت اختیار کر لی تھی اعلیٰ ۲۳ھ کے بعد وہیں کسی وقت سفر آخرت اختیار کیا۔

رضی اللہ تعالیٰ عنہ



۱۔ علامہ شبلی نعمانیؒ نے "الفاروق" میں مکتبہ سے کہ طبریؒ کے بیان کے مطابق فتوحات فاروقی کی اخیر حد یہی مکران ہے لیکن مؤرخ بلاذری کی روایت ہے کہ دہلی کے نشیبی حصہ اور تھانہ (احاطہ بمبئی) تک فوجیں آگئیں۔ اگر یہ صحیح ہے تو حضرت عمر رضی اللہ تعالیٰ عنہ کے عہد میں اسلام کا قدم سندھ میں بھی آچکا تھا۔

حضرت مسلم بن محمد انصاری

(۱)

حضرت مجاہد بن جبر کا شمار پہلی صدی ہجری کے نہایت عظیم المرتبت ^{لعین} علما میں ہوتا ہے۔ امام نوویؒ لکھتے ہیں کہ ————— ”ان کی جلالت اور امامت پر سب کا اتفاق ہے۔“

حضرت مجاہدؒ حیرالامۃ ترجمان القرآن حضرت عبداللہ بن عباسؓ کے شاگرد تھے اور اپنے زمانے میں قرأت، تفسیر حدیث اور فقہ میں امام وقت تسلیم کیے جاتے تھے۔ خود حضرت مجاہدؒ کا بیان ہے کہ میں دنیا میں اپنے آپ کو قرآن کریم کا سب سے بڑا حافظ سمجھتا تھا لیکن ایک مرتبہ میں نے ایک (ایسے) صاحب رسولؐ کے پیچھے فجر کی نماز پڑھی (جنہوں نے عہد رسالت کی صرف دس بہاریں دیکھی تھیں) تو میرا خیال غلط ثابت ہوا۔ ان صاحبؓ نے سورۃ بقرہ پڑھی تھی اور اتنی طویل سورۃ میں کہیں واؤ اور الف کی بھی غلطی نہیں کی تھی۔

یہ صاحب رسولؐ جن کے بے مثل حفظ قرآن کا حضرت مجاہد بن جبرؒ جیسے بگڑا روزگار حافظ قرآن نے بر ملا اعتراف کیا، حضرت مسلم بن محمد انصاریؒ تھے۔

(۲)

تینا حضرت مسلم بن محمدؒ کا تعلق خزرج کے خاندان بنو ساعدہ

سے تھا۔ نسب نامہ یہ ہے :

مسلم بن محمد بن صامت بن نيار بن لؤذان بن عبد ود

بن زید بن ثعلبہ بن الخزرج بن ساعدہ بن کعب بن خزرج الکلبیہ۔
حضرت مسلمہؓ کی کنیت ابو سعید بھی تھی اور ابو معن بھی۔

ان کا شمار صفار (کم سن) صحابہ میں ہوتا ہے۔ سالہ ہجری میں مدینہ میں پیدا ہوئے۔ اہل سیرت نے ان کے والد مغلہ بن صامت کے بارے میں کچھ نہیں لکھا کہ وہ زندہ تھے یا حضرت مسلمہؓ کی پیدائش سے پہلے فوت ہو چکے تھے۔ انصار کی فہرست میں بھی ان کا نام نہیں ملتا۔ حضرت مسلمہؓ نے شعور کی آنکھیں کھولیں تو اپنے سارے قبیلے کو مسلمان پایا۔ قرآن سے معلوم ہوتا ہے کہ ان کی والدہ بھی شرف اسلام سے بہرہ ور ہو چکی تھیں اس لیے وہ پیدائشی مسلمان تھے۔ ان سے مروی احادیث سے معلوم ہوتا ہے کہ ان کو بچپن میں اکثر بارگاہ رسالت میں حاضری اور حضورؐ سے تعلیم پانے کی سعادت حاصل ہوتی تھی۔

چونکہ کم سن تھے اس لیے عہد رسالت کے کسی غزوہ میں شریک نہ ہو سکے۔ سالہ ہجری میں آفتاب رسالت اللہ تعالیٰ کی شفق رحمت میں غروب ہوا تو اس وقت حضرت مسلمہؓ صرف دس برس کے تھے۔ حضرت عمر فاروقؓ کے عہد خلافت میں جوان ہوئے تو فنون حرب و ضرب میں ایسی مہارت حاصل کی کہ چوٹی کے بہادروں میں شمار ہونے لگے۔ وہ بہترین شہسوار، بہترین قد و انداز، بہترین شمشیر زن اور بہترین نیزہ باز تھے۔ ان کی شہزوری اور عسکری فنون میں مہارت کا حضرت عمر فاروقؓ کو بھی اعتراف تھا اور وہ انہیں ایک ہزار جوانوں کے برابر تسلیم کرتے تھے۔

(۳)

حضرت عمر فاروقؓ کے عہد خلافت میں حضرت عمرؓ بن العاص نے (سالہ کے آخر میں) مصر پر لشکر کشی کی تو مصریوں نے قدم قدم پر مہارت

کی لیکن حضرت عمرؓ بن العاص نے ہر جگہ ان کو شکست دی اور بابلیوں، فرما، بلبیس اور ام دین وغیرہ کو فتح کرتے ہوئے "عین شمس" پہنچ گئے۔ یہ قدیم زمانے میں ایک بڑا شہر تھا لیکن اس وقت تباہ ہو چکا تھا البتہ وہاں مصری حکومت نے ایک بڑا مضبوط قلعہ بنا رکھا تھا جس کا نام "قصر شمس" تھا۔ اس میں سرکاری فوج اور مصری حکومت کے بڑے بڑے افسر رہتے تھے۔ چونکہ دریائے نیل اس کی فصیل کے ساتھ بہتا تھا، جہاز اور کشتیاں قلعہ کے دروازے پر آکر لگتی تھیں۔ اس لحاظ سے یہ ایک نہایت اہم مقام تھا اور اس کو فتح کیے بغیر مصر میں آگے بڑھنا سخت خطرناک تھا چنانچہ حضرت عمرؓ بن العاص نے اس قلعہ کا محاصرہ کر لیا۔ مصری فوج نے بڑی ثابت قدمی سے مقابلہ کیا۔ ایک روایت کے مطابق خود مقوقس (والی مصر) نے قلعہ میں پہنچ کر اس کے دفاع میں حصہ لیا۔ جب محاصرہ بہت طویل کھینچ گیا تو حضرت عمرؓ بن العاص نے حضرت عمر فاروقؓ کو خط لکھ کر کمک بھیجنے کی درخواست کی۔

امیر المؤمنینؓ نے حضرت عمرؓ کو خط ملتے ہی چار ہزار مجاہدین پر مشتمل ایک لشکر ان کی مدد کے لیے روانہ کر دیا۔ اس لشکر پر چار افسر تھے جن میں سے ہر ایک ہزار بہادروں کے برابر مانا جاتا تھا۔ یہ افسر تھے حضرت زبیر بن العوامؓ،

۱۔ مؤرخ مقریزی کا بیان ہے کہ بعد میں یہی مقام دوبارہ آباد ہو کر فسطاط کے نام سے مشہور ہوا۔

۲۔ بعض مؤرخین نے لکھا ہے کہ حضرت عمرؓ بن العاص نے دربار خلافت سے اُس وقت مدد مانگی جب انہوں نے بابلیوں کا محاصرہ کر رکھا تھا اور یہ اخیر سال ۱۹ھ کا واقعہ ہے۔ ملک پہنچنے کے بعد متحرم سال ۲۰ھ میں بابلیوں کا قلعہ فتح ہو گیا۔ (ابن اسحاق - دائی وغیرہ) اصل میں مصر کی تاریخ فتح اور اس پر فوج کشی کے بارے میں مؤرخین میں سخت اختلاف ہے۔ ہم نے مقریزی، طبری اور بلاذری کے بیانات کو ترجیح دی ہے۔

حضرت مقداد بن عمرو الاسود، حضرت عباده بن مسامت انصاری اور حضرت
مسلمہ بن مخلد انصاری۔ یہ گمک بھیجتے وقت حضرت عمرؓ نے حضرت عمرو بن العاصؓ
کو جو خط لکھا اس کے الفاظ یہ تھے :

”چار ہزار کی گمک بھیج رہا ہوں۔ ہر ہزار پر میں نے ایسے مردِ جہری
کو سالار مقرر کیا ہے جو خود ہزار مردوں کے مساوی ہے۔ زیرِ نواہم،
مقداد بن الاسود، عباده بن مسامت اور مسلمہ بن مخلد اب تمہارے
پاس بارہ ہزار کے برابر فوجی قوت ہے اور بارہ ہزار کے ہارنے
کی وجہ قنوت تعداد نہیں ہو سکتی۔“

اس گمک کے پہنچنے کے بعد جلد ہی ”قصر شمع“ فتح ہو گیا اور حضرت
عمرو بن العاصؓ نے اسکندریہ کی طرف پیش قدمی شروع کر دی۔ راستے میں اشمون
عالیا، کوم، مافوت، کریون وغیرہ متعدد مقامات پر مصری فوج اسلامی لشکر
کی مزاحم ہوئی لیکن ہر جگہ ہزیمت اٹھا کر پیچھے ہٹ گئی اور مسلمان یلغار کرتے ہوئے
اسکندریہ کے قریب پہنچ گئے۔ اسکندریہ میں پچاس ہزار رومی فوج متعین تھی
اور ایک مضبوط بحری بیڑا بھی اس کی حفاظت کے لیے موجود تھا۔ شہر میں تھیلاں
اور خوراک کے بڑے بڑے ذخیرے بھی موجود تھے اس لیے رومیوں نے قلعہ بند
ہو کر آخری دم تک مسلمانوں کا مقابلہ کرنے کا تہیہ کر لیا۔ حضرت عمرو بن العاصؓ

۱۔ حسن الحاضره (جلال الدین سیوطیؒ) ۶۴۱ کنز العمال - ۵/۱۲

اہم لیٹ جن سعد مصری نے بارہ ہزار فوج کی تفصیل اس طرح بیان کی ہے۔
چار ہزار حضرت عمرو بن العاصؓ کے ساتھی۔

چار ہزار گمکی فوج کی تعداد

چار ہزار۔ کے برابر چاروں افسر (حضرت زبیرؓ، حضرت مقدادؓ، حضرت عبادهؓ

اور حضرت مسلمہؓ۔) حضرت عمروؓ کے سرکاری خطوط۔ خورشید امداد

نے شہر کا محاصرہ کر لیا۔ یہ محاصرہ روز بروز طول پکڑتا گیا اور شہر فتح ہونے میں نہ آیا۔ دورانِ محاصرہ میں مسلمانوں اور رومیوں میں کبھی کبھی جھڑپیں ہو جاتی تھیں لیکن صورتِ حال میں کوئی تبدیلی نہ ہوتی تھی۔

ایک دن رومیوں کا ایک دستہ شہر سے نکلا تو اس میں سے ایک رومی جنگجو نے آگے بڑھ کر مسلمانوں کو مقابلے کے لیے بلکا رہا۔ حضرت مسلمہ بن مخلد لپک کر اس کے مقابل ہوئے لیکن بد قسمتی سے گھوڑے پر سنبھل نہ سکے اور رومی شہسوار نے ان کو زمین پر شیخ دیا پھر اس نے ان کو قتل کرنے کے لیے تلوار اٹھائی ہی تھی کہ ایک مسلمان شہسوار نے برقی زنجاری سے آگے بڑھ کر ان کو بچا لیا۔ یہ واقعہ دیکھ کر حضرت عمرؓ ابن العاص کو سخت غصہ آیا اور بے اختیار اُن کے منہ سے نکل گیا :

”اے نامردوں کو میدانِ رزم میں آنے کی کیا ضرورت ہے۔“
 حضرت مسلمہؓ کو ان کی بات سن کر بہت دکھ ہوا لیکن انہوں نے ضبط سے کام لیا۔ جب رومی دستے سے عام لڑائی شروع ہوئی تو مسلمانوں نے چند لمحوں کے اندر اندر اس کا منہ پھیر دیا اور وہ مجھے ہٹتا ہٹتا قلعے کے اندر گھس گیا۔ چند منچلے مسلمان رومیوں کا تعاقب کرتے کرتے قلعے کے اندر چلے گئے۔ ان میں حضرت عمرؓ ابن العاص اور حضرت مسلمہؓ بن مخلد بھی تھے۔ قلعہ کے اندر دیر تک معرکہ آرائی ہوتی رہی۔ آخر رومیوں نے آنا دیا و ڈالا کہ مسلمانوں کو قلعہ سے باہر نکلنا پڑا لیکن حضرت عمرؓ، حضرت مسلمہؓ اور دوسرے مسلمان قلعہ کے اندر ہی رہ گئے اور رومیوں نے دروازہ بند کر لیا۔ پھر انہوں نے ان چاروں کو زندہ گرفتار کرنا چاہا مگر جب دیکھا کہ چاروں مرتے مارنے پر تیار ہیں اور کسی صورت میں زندہ ہمارے ہاتھ نہیں آئیں گے تو انہوں نے ان سے کہا کہ تم میں سے ایک آدمی ہمارے ایک آدمی کا مقابلہ کرے اگر تمہارا آدمی ہمارے آدمی پر غالب آ لیا تو تمہیں چھوڑ دیں گے۔

حضرت عمرو بن العاص نے یہ شرط منظور کر لی اور خود رومی جنگجو کے مقابلہ پر نکلنا چاہا لیکن حضرت مسلمہؓ نے ان کے کان میں کہا، آپ فوج کے سردار ہیں اگر خدا نخواستہ آپ کو کوئی ضرر پہنچ گیا تو رومیوں کے حوصلے بڑھ جائیں گے۔ آپ پیچھے رہیں میں رومی کے مقابلہ پر جاتا ہوں۔ یہ کہہ کر گھوڑا آگے بڑھایا اور رومی جنگجو کے سامنے پہنچ گئے۔ دونوں دیر تک ایک دوسرے پر وار کرتے رہے آخر حضرت مسلمہؓ نے ایک ایسا ہاتھ مارا کہ رومی شہسوار ڈھیر ہو گیا۔ رومیوں نے اقرار کے مطابق قلعہ کا دروازہ کھول دیا اور چاروں بہادر باہر آ گئے۔ حضرت عمرو بن العاص حضرت مسلمہؓ کی بہادری سے اتنے متاثر ہوئے کہ اپنے پہلے الفاظ پر ندامت کا اظہار کیا اور ان سے معافی مانگی انہوں نے صاف دل سے معاف کر دیا۔

(۲)

تقریباً دو سال گزر گئے اور اسکندریہ فتح ہونے میں نہ آیا تو حضرت عمر فاروقؓ نے حضرت عمرو بن العاص کو لکھا کہ :

دو میں حیران ہوں کہ تم اب تک میری فتح نہیں کر سके حالانکہ دو سال سے لڑ رہے ہو۔ اس کی وجہ اس کے سوا کیا ہو سکتی ہے کہ تمہارے دل میں پہلی سی لگن اور دلولہ نہیں رہا اور تم رومیوں کی طرح آرام پسند ہو گئے ہو۔ اللہ تعالیٰ کسی قوم کی صرف اُسی وقت مدد کرتا ہے جب ان کے دلوں میں سچی لگن ہو۔ میں نے چار بہادر تمہاری مدد کو بھیجے تھے اور تمہیں بتایا تھا کہ ان میں سے ہر ایک ہزار مردوں کے برابر ہے۔ میں تو ان کے بارے میں یہی سمجھتا تھا، یہ بات اور ہے کہ وہ بھی اسی مایا موہ میں پھنس گئے ہوں جس میں دوسرے مبتلا ہیں۔ میرا خط پا کر تقریر کرو اور لوگوں کو ترغیب دو کہ سچی لگن اور

پامردی سے لڑیں۔ — ان چار بہادروں کو فوج کے آگے رکھو اور جمعہ کے دن زوالِ آفتاب کے بعد فیصلہ کن حملہ کرو۔ اس وقت خدا کی رحمت نازل ہوتی ہے اور دعائیں قبول ہوتی ہیں۔ حضرت عمرو بن العاص کو یہ خط ملا تو انہوں نے اسی کے مطابق عمل کیا اور جمعہ کے دن زوالِ آفتاب کے بعد دشمن پر زبردست حملہ کیا۔ اس وقت حضرت زبیر بن العوام، حضرت مقداد بن عمرو والا سود اور حضرت مسلمہ بن مغلہ فوج کے سرادل کی قیادت کر رہے تھے اور حضرت عبادہ بن صامت سپہ سالار کے فرائض انجام دے رہے تھے۔ یہ حملہ اتنا تند تیز تھا کہ بہت جلد رومیوں کے قدم اکٹڑ گئے اور اسکندریہ پر مسلمانوں نے پرچم اسلام بلند کر دیا۔ اس کے بعد حضرت عمرو بن العاص نے ادگر دس کے تمام شہر بھی فتح کر لیے اور مصر پر مسلمانوں کا مکمل استیلا ہو گیا۔

مصر کی تسخیر کے بعد حضرت مسلمہ بن مغلہ نے وہیں اقامت اختیار کر لی لیکن چند سال کے بعد وہاں سے مدینہ منورہ آ گئے۔ حضرت عثمان ذوالنورینؓ کی شہادت کے بعد حضرت علی المرتضیٰؓ سربراہِ خلافت ہوئے اور ان کے اور امیر معاویہؓ کے درمیان اختلاف نے شدت اختیار کر لی تو حضرت مسلمہؓ نے امیر معاویہؓ کا ساتھ دیا، اور جنگِ صفین میں انہی کی طرف سے لڑے۔ حضرت علیؓ نے محمد بن ابی بکرؓ کو مصر کا والی بنایا تھا۔ ۳۵ھ میں امیر معاویہؓ نے مصر پر شکار کشی کی تو محمد بن ابی بکرؓ مقابلہ کرتے ہوئے مارے گئے اور مصر پر امیر معاویہؓ کا قبضہ ہو گیا۔ بعض مؤرخین نے لکھا ہے کہ امیر معاویہؓ کو مصر پر حملہ کرنے کی ترغیب دینے والوں میں حضرت مسلمہؓ بن مغلہ بھی شامل تھے۔

امیر معاویہؓ نے محمد بن ابی بکرؓ کے قتل کے بعد حضرت عمرو بن العاص کو مشہ کا گورنر بنایا۔ ان کی وفات کے بعد کچھ اور اصحاب یکے بعد دیگر امارتِ مصر

پرفائز ہوئے۔ ۶۱ھ ہجری میں حضرت مسلمہؓ کا اس منصب پر تقرر ہوا اور وہ امیر معاویہؓ کی وفات تک مصر کے والی رہے۔ ان سے پہلے حضرت عقیبہ بن عامر جہنی مصر کے حاکم تھے۔ حضرت امیر معاویہؓ نے حضرت مسلمہؓ کو ولایت مصر کا پروانہ دے کر شام سے روانہ کیا تو انہیں تاکید کی کہ اس کو اس وقت تک عقیبہؓ سے مخفی رکھیں جب تک امارت کی ذمہ داریاں نہ سنبھال لیں۔ دوسری طرف انہوں نے حضرت عقیبہؓ کو حکم بھیجا کہ اپنی قیادت میں جہازوں کا ایک بڑا بیڑا لے کر جزیرہ رودس پر حملہ کیجئے۔ حضرت مسلمہؓ مصر پہنچے اور حضرت عقیبہؓ کے ساتھ اسکندریہ پہنچے۔ حضرت عقیبہؓ جو وہی اپنا بیڑا لے کر رودس کی طرف روانہ ہوئے۔ حضرت مسلمہؓ نے اپنی امارت کا اعلان کر دیا۔ حضرت عقیبہؓ کو امارت مصر سے اپنی معزولی کا علم ہوا تو انہیں بہت رنج ہوا اور وہ یہ کہہ کر رودس کی مہم سے دست کش ہو گئے کہ میں معزولی کی حالت میں لڑائی میں شریک نہیں ہو سکتا۔ (رودس کو ۵۳ھ میں بخادہ بن ابی امیہ نے فتح کیا)

(۵)

حضرت مسلمہؓ بن مخلد ۶۲ھ سے ۶۶ھ تک پورے پندرہ برس مصر کے گورنر رہے۔ ان سے پہلے مصر اور افریقیہ دو الگ صوبے تھے اور ہر ایک پر الگ گورنر مقرر تھا، لیکن حضرت مسلمہؓ کو امیر معاویہؓ نے دونوں صوبوں کا گورنر بنادیا اور اس کے ساتھ تحصیل خراج اور امور مذہبی کی نگرانی و انتہام کے فرائض بھی انہی کے سپرد کیے گئے۔ حضرت مسلمہؓ نے اپنے فرائض

۱۔ بعض مورخین نے لکھا ہے کہ حضرت مسلمہؓ ۵۵ھ میں مصر و افریقیہ کے گورنر مقرر ہوئے۔ اس حساب سے ان کی مدت امارت صرف سات برس بنتی ہے۔

نہایت حسن و خوبی کے ساتھ انجام دیے۔ ملک کے اندر بھی مکمل امن و امان قائم رکھا اور بیردنی دشمنوں سے نیٹنے کے لیے کئی بڑی اور بھری مہموں کا اہتمام بھی کیا۔

حافظ ابن عبد البرؒ نے ”الاستیعاب“ میں لکھا ہے کہ حضرت مسلمہؓ نے معاویہ بن خدیج کو مصر (افریقہ) کی سرحد پر غزوہ کے لیے مامور کیا لیکن دوسرے مؤرخین کا بیان ہے کہ امیر معاویہؓ نے معاویہ بن خدیج کو ۴۵ھ میں افریقیہ کی تسخیر کے لیے روانہ کیا تھا اور کچھ عرصہ کے بعد ان کی جگہ عقبہ بن نافع الفہریؓ کو افریقیہ کے معاملات کا ذمہ دار بنایا تھا۔ حضرت مسلمہؓ مصر اور افریقیہ کے والی مقرر ہوئے تو انہوں نے اپنی طرف سے عقبہؓ کی جگہ ابوالہاجر کو افریقیہ کا حاکم مقرر کیا۔ انہوں نے افریقیہ کے کئی سرکش بھڑاروں کو مطیع کیا۔

حضرت مسلمہؓ نے ایک دفعہ بحری لڑائی کے لیے کثیر آدمی فوج میں بھرتی کیے (غالباً اس میں انہوں نے سختی سے کام لیا) اس سے فوج میں ناراضی پھیل گئی۔ حضرت مسلمہؓ کو معلوم ہوا تو انہوں نے فوج کے سامنے ایک خطبہ دیا جس میں کہا :

”اے اہل مصر! تم لوگوں کو مجھ سے ناراض نہیں ہونا چاہیے۔ میں نے تمہاری تعداد اور مدد میں اضافہ کر کے دشمنوں کے مقابلے میں تم کو طاقتور بنایا ہے۔ خدا کی قسم (میری ذات کو غنیمت سمجھو) آئندہ زمانے میں نہایت جاہر حاکم آئیں گے اس وقت کے لیے البتہ تم کو زمین میں کوئی پناہ گاہ تلاش کر لیتی چاہیے۔“

(الإصابہ لابن حجرؒ)

حضرت مسلمہؓ کا خطبہ سن کر فوج کی بے چینی دور ہو گئی۔

ایک مرتبہ رومیوں نے برٹش پردھاوا بول دیا۔ حضرت مسلمہؓ نے ان

کے مقابلے کے لیے فوراً ایک لشکر روانہ کیا۔ رومیوں کی تعداد مسلمانوں سے کہیں زیادہ تھی لیکن مسلمانوں نے بڑی بے جگری سے ان کا مقابلہ کیا اور فتح پائی البتہ بہت سے مسلمانوں نے لڑائی میں شہادت پائی۔

حضرت مسلمہؓ کے عہدِ مارت میں جہاز سازی کا ایک بہت بڑا کارخانہ مصر میں قائم ہوا۔ اس میں جو جہاز تیار ہوئے وہ رومی بیڑے کا مقابلہ کرنے کے لیے بہت کارآمد ثابت ہوئے۔

حضرت مسلمہؓ نہایت زیرک اور مردم شناس آدمی تھے! انہوں نے مختلف عہدوں پر جن لوگوں کو مقرر کیا وہ ان کے پوری طرح اہل تھے۔ اس طرح ان کے عہدِ مارت میں مصر کا نظم و نسق بہترین خطوط پر چلتا رہا۔^{۵۳} یہ ہیں انہوں نے حضرت عمرو بن العاص کی بنوائی ہوئی جامع مسجد میں توسیع کی اور اس کو از سر نو تعمیر کرایا۔ اس کے علاوہ انہوں نے جامع مسجد اور بعض دوسری مسجدوں میں روشنی کے منارے بنوائے۔ اس کے ساتھ ہی انہوں نے مسجدوں میں حکم بھیجا کہ عشاء کی اذان سب جگہ ایک مقررہ وقت پر دی جائے اور فجر کی اذان اس طرح دی جائے کہ پہلے جامع مسجد میں کئی مؤذن اذان دیں۔ جب وہ اذان دے چکیں تو فسطاط کی ہر مسجد میں اذان دی جائے۔ اس طریقے پر بہت عرصے تک عمل ہوتا رہا لیکن پھر یہ طریقہ موقوف ہو گیا۔

علامہ سیوطیؒ کا بیان ہے کہ ایک دفعہ فسطاط میں عیسائیوں نے حضرت مسلمہؓ کی اجازت سے ایک نیا گرجا بنایا۔ فوج نے اس سلسلہ میں حضرت مسلمہؓ کی مخالفت کی تو حضرت مسلمہؓ نے یہ استدلال کیا کہ یہ گرجا مسلمانوں کی آبادی سے باہر اور عیسائیوں کی آبادی کے اندر ہے۔ اس پر فوج خاموش ہو گئی۔

سلسلہ ہجری میں امیر معاویہؓ کی وفات کے بعد مزید تخت حکومت پر بیٹھا تو اس نے بھی حضرت مسلمہؓ کو اپنے عہدے پر برقرار رکھا۔ انہوں نے اسی کے عہدِ حکومت میں ۲۵ رجب سلسلہ ہجری کو وفات پائی۔ (وفات

سے پہلے امارت کی ذمہ داری عالیس بن سعید کے سپرد کر دی تھی) انہوں نے اپنے پیچھے کوئی صلیبی اولار نہ چھوڑی۔

علم و فضل کے اعتبار سے بہت بلند مقام رکھتے تھے۔ قرآن کریم کے حافظ تھے اور اس کو نہایت صحت کے ساتھ پڑھتے تھے۔ حدیثیں بہت کم روایت کرتے تھے اس لیے ان سے مروی صرف گنتی کی چند احادیث کتب حدیث میں ملتی ہیں۔ ان کے راویان حدیث میں ابو عمران، علی بن رباح، مجاہد بن جبر، شیبان بن امیہ، عبدالرحمن بن شماسہ اور مجمع بن کعب کے نام قابل ذکر ہیں۔

حافظ ابن حجرؒ نے "الاصابہ" میں لکھا ہے کہ ایک دفعہ حضرت عقیب بن عامر جہنمی ان کی ملاقات کے لیے گئے اور دوران ملاقات میں ان سے کہا، آپ کو وہ دن یاد ہے جس دن رسول اللہ صلی اللہ علیہ وسلم نے ارشاد فرمایا تھا:

مَنْ غَلِمَ مِنْ أَحِبِّهِ سَيْئَةً فَسَتَرَهُ سَتْرَهُ اللَّهُ تَعَالَى عَنِ النَّارِ يَوْمَ الْقِيَامَةِ۔

(جس نے اپنے کسی مسلمان بھائی میں کوئی عیب دیکھا اور پھر اس کے عیب پر پردہ ڈالا تو اللہ تعالیٰ اسے قیامت کے دن جہنم کی آگ سے محفوظ رکھے گا۔) — (تفسیر)

مَنْ سَتَرَ عَلَى مَوْحِنٍ فَمَا نَمَّا أَحْيَىٰ مَيِّتًا۔

(جس نے کسی مسلمان بھائی کو چھپایا اس نے گویا مردہ زندہ کیا)

حضرت مسلمؒ نے اس کی تصدیق کی تو حضرت عقیب بن عامر نے فرمایا، میں اسی متشدد کے لیے یہاں آیا تھا (یعنی اس حدیث کی تصدیق کرانے کے لیے)۔ مسند احمد میں یہ واقعہ اس طرح بیان کیا گیا ہے کہ حضرت ابوالیوب انصاریؒ "ستر المسلم" کی حدیث کے لیے مصر گئے۔ پہلے حضرت مسلمؒ سے ملے اور پھر حضرت عقیب بن عامر کے پاس جا کر اس حدیث کی تصدیق کرائی۔

امام سیوطی کا بیان ہے کہ ”ستر المسلم“ کی حدیث کی تصدیق کے لیے حضرت سائب بن خلد و مصر گئے تھے۔ پہلے حضرت مسلمہؓ سے ملے۔ انہوں نے وہاں بنانا چاہا لیکن سائبؓ نے کہا کہ پہلے عقبہؓ بن عامر سے میری ملاقات کروا دیجئے۔ وہ ایک گاؤں میں مقیم تھے۔ سائبؓ (حضرت مسلمہؓ کے ساتھ) وہاں گئے اور اس حدیث کی تصدیق کرا کے واپس آئے۔ (حسن المجاہدہ جلد ۱ صفحہ ۱۸۹)

اس حدیث کی تصدیق کے سلسلے میں طبرانیؒ نے ایک واقعہ خود حضرت مسلمہؓ بن مخلد کی زبانی اس طرح نقل کیا ہے :

”و (مسلمہؓ بن مخلد کہتے ہیں کہ) میں مصر میں حاکم تھا۔ ایک دن دربان نے آکر کہا کہ ایک عمرانی اونٹ پر سوار ہے اور دروازہ پر کھڑا ہے وہ حادثہ طلب کر رہا ہے میں نے بلند آواز سے پوچھا، تم کون ہو؟ اس سوار نے کہا، میں جابر بن عبد اللہ انصاری ہوں۔ میں نے انہیں جھانک کر دیکھا اور کہا کہ میں آکر کر آپ کے پاس آؤں یا آپ اوپر چڑھیں گے؟ انہوں نے کہا، نہ تم نیچے اترو اور نہ میں اوپر چڑھوں، ایک حدیث ہے۔ مجھے معلوم ہوا ہے کہ تم اسے رسول اللہ ﷺ سے روایت کرتے ہو۔ یہ حدیث مؤمن کی پردہ پوشی کے بارے میں ہے۔ میں اس لیے یہاں آیا ہوں کہ یہ حدیث تمہاری زبان سے سنوں۔ میں نے کہا، ہاں میں نے رسول اللہ ﷺ سے سنا ہے کہ جس نے کسی مؤمن کے کسی عیب کی پردہ پوشی کی تو اس نے زندہ درگور کی ہوئی کرطکی کو زندہ کیا۔ ————— یہ حدیث سننے کے بعد حضرت جابرؓ نے اپنے وطن کو مراجعت کی۔“ (حیات الصحابہ بحوالہ طبرانی فی الاوسط)

ان روایات سے معلوم ہوتا ہے کہ بڑے بڑے جلیل القدر صحابہ کو دوسروں سے حدیث پوچھتے میں کوئی عار نہیں تھی اور وہ اس سلسلے میں طویل سفر کی صعوبتیں بھی برداشت کر لیتے تھے جیسا کہ صرف ایک حدیث کی تصدیق کے لیے کسی اکابر صحابہ نے طویل سفر کے بعد حضرت مسلمہؓ بن مخلد کی طرف رجوع کیا حالانکہ ان کا شمار اصحابِ غرہ میں تھا۔

رضی اللہ تعالیٰ عنہ

کتابیات

اس کتاب کی تالیف میں جن کتابوں سے براہِ راست یا بالواسطہ استفادہ کیا گیا ہے ان کے نام یہ ہیں :

- ۱۔ صحیح بخاریؑ
- ۲۔ صحیح مسلمؑ
- ۳۔ سنن ابی داؤدؑ
- ۴۔ مسند احمد بن حنبلؑ
- ۵۔ جامع ترمذیؑ
- ۶۔ مشکوٰۃ المصابیح — شیخ دلی الدین محمد بن عبد اللہ خطیب عمریؑ
- ۷۔ الإصابہ فی تمییز الصحابہ — حافظ ابن حجر عسقلانیؑ
- ۸۔ الاتبعاب فی معرفۃ الصحاب — حافظ ابن عبد البر اندلسیؑ
- ۹۔ فتوح البلدان — ابوالحسن احمد بن یحییٰ بلاذریؑ
- ۱۰۔ الطبقات الکبیر — ابن سعدؑ
- ۱۱۔ اسد الغابہ فی معرفۃ الصحابہ — ابن اثیر جزریؑ
- ۱۲۔ الاخبار الطوال — ابو حنیفہ احمد بن داؤد دیلمیؑ
- ۱۳۔ تاریخ طبری — امام محمد بن جریر طبریؑ
- ۱۴۔ المستدرک — امام ابو عبد اللہ حاکم نیشاپوریؑ
- ۱۵۔ تاریخ الکامل — ابن اثیرؑ
- ۱۶۔ البدایہ والنہایہ — حافظ ابن کثیرؑ

- ۱۷۔ معارف الحدیث (۷ حصے) — مولانا محمد منظور نعمانی
- ۱۸۔ حیاۃ الصحابہؓ — مولانا محمد لوسف کاندھلویؒ
- ۱۹۔ سیرت کبریٰ (دو جلد) — مولانا ابوالقاسم رفیق دلاوریؒ
- ۲۰۔ المشاعر — حکیم رحمان علی مرحوم
- ۲۱۔ محدثین عظام دران کے علمی کارنامے — مولانا تقی الدین ندوی مظاہری
- ۲۲۔ الفاروق — شبلی نعمانیؒ
- ۲۳۔ حضرت عمر فاروقؓ کے کسری خطوط — خورشید احمد فاروق
- ۲۴۔ دائرہ معارف اسلامیہ اردو (مختلف جلدیں) پنجاب یونیورسٹی لاہور
- ۲۵۔ سیر انصار (جلد اول) — مولانا سعید انصاری مرحوم
- ۲۶۔ سیر انصار (جلد دوم) — مولانا سعید انصاری مرحوم
- ۲۷۔ مہاجرین (جلد دوم) — شاہ معین الدین احمد ندوی مرحوم
- ۲۸۔ سیر الصحابہؓ (جلد ہفتم) — شاہ معین الدین احمد ندوی مرحوم
- ۲۹۔ فرایین نبوی (ترجمہ و شرح مکاتیب النبیؐ تالیف امام ابو جعفر دیلمی)
- مولانا محمد عبدالشہید نعمانی
- ۳۰۔ خلافت راشدہ اور ہندوستان — قاضی اطہر مبارکپوری
- ۳۱۔ خلافت امویہ اور ہندوستان — قاضی اطہر مبارکپوری
- ۳۲۔ تاریخ اسلام (جلد دوم) — شاہ معین الدین احمد ندویؒ
- ۳۳۔ رحمۃ اللعالمینؐ (جلد دوم) — قاضی محمد سلیمان سلمان منصورپوریؒ
- ۳۴۔ تاریخ سندھ — مولانا سید ابوظفر ندوی مرحوم
- ۳۵۔ سیر الصحابہؓ (جلد ششم) — شاہ معین الدین احمد ندویؒ

طالب الہاشمی کی دوسری تالیفات

Wormholes

تیس سو پانچ سو چوبیس برس کے

اس کتاب میں مندرجہ ذیل تیس جلیں القدر صحابہؓ کے حالات شامل ہیں :

- ۱۔ حضرت زید بن عمارؓ۔ محبوبِ رسولؐ و منقرض علیہ السلام
۲۔ حضرت زبیر بن العوامؓ۔ حمادی رسولؐ و منقرض علیہ السلام
۳۔ حضرت مقداد بن عمروؓ (الاسود)
۴۔ حضرت مصعب بن عمیرؓ
۵۔ حضرت ابوذر غفاریؓ خلیلِ رسولؐ و منقرض علیہ السلام
۶۔ حضرت سلمان الخیر فارسیؓ
۷۔ حضرت ابن اُمّ عبیدؓ — فقید الامت
۸۔ حضرت عذیقہ بن الیمانؓ — صاحبِ البستر
۹۔ حضرت خیاب بن الارتؓ — سادس الاسلام
۱۰۔ حضرت قتیبہ بن نضالؓ
۱۱۔ حضرت عثمان بن مظعونؓ
۱۲۔ حضرت شہیبؓ و میؓ — نعم العبد
۱۳۔ حضرت ابوعبیدہؓ و سالمؓ
۱۴۔ حضرت طفیل ذوالنورؓ
۱۵۔ حضرت معبد بن معاذؓ — صبرقی القمار

- ۱۶۔ حضرت ابو یوسف انصاریؒ — میرزا بن رسولؒ علیہ السلام
۱۷۔ حضرت خبیث انصاریؒ — بلع الارض
۱۸۔ حضرت انس بن حنظلہؒ — نعم الرجل
۱۹۔ حضرت نزار بن ازد راسدیؒ — خلیفہ اسلام
۲۰۔ حضرت ثقیف بن حادہ
۲۱۔ حضرت عقی بن ماتم طائی
۲۲۔ حضرت جریر بن عبد اللہ الجلی
۲۳۔ حضرت مہر بن حرب — سپہ سالار قریش
۲۴۔ حضرت ابی بن قیس انصاریؒ — خلیفہ رسول (صلی اللہ علیہ وسلم)
۲۵۔ حضرت عمر بن سعد — یکتا زمانہ
۲۶۔ حضرت عمر بن امیہ خنصری
۲۷۔ حضرت اسلم بن عمروؒ — خلیفہ قریش
۲۸۔ حضرت سعید بن عامر
۲۹۔ حضرت ابولہب بن ابی انصاریؒ
۳۰۔ حضرت ابوقحافہؒ — یحییٰ — تارک الدنیا (صلی اللہ علیہ وسلم)

شماره ۵۱۲ صفحات ۱۲

خیر البشیر ﷺ کے

چالیس جاں نثار ❁

اس کتاب میں مندرجہ ذیل چالیس صحابہ کرامؓ کے حالات شامل ہیں :

- ۲۱۔ حضرت زید بن ارقم
- ۲۲۔ حضرت ہریر بن مالک
- ۲۳۔ حضرت عبداللہ بن عمرو بن حرام
- ۲۴۔ حضرت سماک بن خرشہ (ابو جابر)
- ۲۵۔ حضرت عبداللہ بن رواحہ
- ۲۶۔ حضرت عمرو بن جوح — سید الانصار
- ۲۷۔ حضرت معاذ بن جبل
- ۲۸۔ حضرت قتادہ بن نعان
- ۲۹۔ حضرت ابولبابہ رفاعہ بن عبداللہ
- ۳۰۔ حضرت عبداللہ بن سلام
- ۳۱۔ حضرت سعید بن ربیع
- ۳۲۔ حضرت حبیب بن زید
- ۳۳۔ حضرت بشیر بن سعد انصاری
- ۳۴۔ حضرت خزیمہ بن ثابت خثمی — ذوالشہادتین
- ۳۵۔ حضرت عبدالرحمن بن ابوبکر صدیقؓ
- ۳۶۔ حضرت عفاک بن سفیان — سیاف دکن
- ۳۷۔ حضرت عتاب بن اسید
- ۳۸۔ حضرت عبدالرحمن بن سمرہ
- ۳۹۔ حضرت قیس بن عاصم منقری
- ۴۰۔ حضرت تیم بن اوس داری — خیر اللمین

- ۱۔ سید الشہداء حضرت حمزہ بن عبدالمطلب — اللہ واولادہ
- ۲۔ حضرت بلال بن رباح
- ۳۔ حضرت سعید بن زید
- ۴۔ حضرت شریک بن حسنہ
- ۵۔ حضرت عبداللہ بن جحش — المجد فی اللہ
- ۶۔ حضرت ابوسلمہ بن عبدالاسد
- ۷۔ حضرت ابن اتم مکتومؓ
- ۸۔ حضرت ارقم بن ابی ارقم
- ۹۔ حضرت عبیدہ بن حارث — شیخ المہاجرین
- ۱۰۔ حضرت حاطب بن ابی بلتعہ
- ۱۱۔ حضرت عکاشہ بن محسن
- ۱۲۔ حضرت عبداللہ بن مخزومہ
- ۱۳۔ حضرت ثمامہ بن اثال
- ۱۴۔ حضرت سلمہ بن اکوع — صاحب غابہ
- ۱۵۔ حضرت عمرو بن عبسہ
- ۱۶۔ حضرت عبداللہ بن ابی بکرؓ
- ۱۷۔ حضرت ابورہم غفاری
- ۱۸۔ حضرت ضمام بن ثعلبہ
- ۱۹۔ حضرت کعب بن مالک انصاری
- ۲۰۔ حضرت ابی تراب بن کعب انصاری — سید المسیین

صلى الله عليه وسلم

[Faint, illegible handwriting]

۱. حضرت ابوعبیدہ بن الجراح
 ۲. حضرت سعد بن ابی وقاص
 ۳. حضرت عبدالرحمن بن عوف الزہری
 ۴. حضرت طلحہ الخیر
 ۵. حضرت جعفر طیار
 ۶. حضرت عکرمہ بن ابی وقاص
 ۷. حضرت عامر بن فہیرہ
 ۸. حضرت اسامہ بن زید
 ۹. حضرت شماس بن عثمان
 ۱۰. حضرت شمیم بن عتبہ
 ۱۱. حضرت عامر بن ربیعہ العنزی
 ۱۲. حضرت سہیل بن بیضاء
 ۱۳. حضرت زید بن خطاب
 ۱۴. حضرت ابولکبہ یسار ازدی
 ۱۵. حضرت ابوقیس بن عمارت سہمی
 ۱۶. حضرت عبداللہ بن مخزوم سہمی
 ۱۷. حضرت خالد بن سعید اموی
 ۱۸. حضرت اخرم اسدی
 ۱۹. حضرت مسلم بن عبداللہ
 ۲۰. حضرت عیاش بن ربیعہ
 ۲۱. حضرت سلمہ بن ہشام
 ۲۲. حضرت دیش بن ولید
 ۲۳. حضرت دہب بن قلوبی منزلی
 ۲۴. حضرت ذوالبہا دین
 ۲۵. حضرت بریدہ بن الحصیب
 ۲۶. حضرت نعیم بن مسعود الشجعی
 ۲۷. حضرت عروہ بن مسعود الثقفی
 ۲۸. حضرت عامر بن اکوع
 ۲۹. حضرت سلم حبشی
 ۳۰. حضرت ابوالمخزومہ
 ۳۱. حضرت عمارت بن ہشام
 ۳۲. حضرت نوفل بن عمارت
 ۳۳. حضرت عبداللہ بن ارقم زہری
 ۳۴. حضرت ابو محمد الثقفی
 ۳۵. حضرت عبداللہ بن مخنف منزلی
 ۳۶. حضرت خنظلہ بن ربیعہ
 ۳۷. حضرت عمر بن مرہ
 ۳۸. حضرت سعد الاسود سہمی
 ۳۹. حضرت سرائر بن جیشم مدنی
 ۴۰. حضرت عکرمہ بن عمرو مخزومی
 ۴۱. حضرت عثمان بن ابی العاص الثقفی
 ۴۲. حضرت فراس القرع شیبی
 ۴۳. حضرت کعب بن زبیر منزلی
 ۴۴. حضرت لیث بن ربیعہ عامری
 ۴۵. حضرت مہج بن صالح
 ۴۶. حضرت خنیس بن مخزوم
 ۴۷. حضرت سعد بن طلحہ
 ۴۸. حضرت خمالہ لازدی
 ۴۹. حضرت مسلم بن عمارت شیبی
 ۵۰. حضرت زامر بن حرام الشجعی

- ۴۷- حضرت خواجه بن زید انصاری
 ۴۸- حضرت عقیل بن مالک انصاری
 ۴۹- حضرت حبیب بن منذر انصاری
 ۸۰- حضرت جلیب انصاری
 ۸۱- حضرت سلمه بن سلامه انصاری
 ۸۲- حضرت خطله بن ابی عامر انصاری - غیل الملائک
 ۸۳- حضرت منذر بن عمرو انصاری
 ۸۴- حضرت عمرو الا صیرم انصاری
 ۸۵- حضرت معن بن عدی بلوی
 ۸۶- حضرت طلحه بن البراء انصاری
 ۸۷- حضرت قیس بن سعد ساعدی
 ۸۸- حضرت سعد بن خثیمه انصاری
 ۸۹- حضرت کعب بن عجره بلوی
 ۹۰- حضرت سعد بن حبه بلوی
 ۹۱- حضرت عویص بن ساعده انصاری
 ۹۲- حضرت عباد بن قیس انصاری
 ۹۳- حضرت زید بن دشنه انصاری
 ۹۴- حضرت عمرو بن اخطب انصاری
 ۹۵- حضرت ثابت بن وداح بلوی
 ۹۶- حضرت عیمر بن حمام انصاری
 ۹۷- حضرت زیاد بن سکن اشجلی انصاری
 ۹۸- حضرت عماره بن زیاد اشجلی انصاری
 ۹۹- حضرت ثعلبه بن عتمه انصاری
 ۱۰۰- حضرت عبد الله بن زید انصاری - صاحب الاذان
 ۱۰۱- حضرت ابی سید انصاری

- ۵۱- حضرت عمر بن سراقه مدنی
 ۵۲- حضرت اسعد بن زکاده انصاری
 ۵۳- حضرت ذکوان بن عبد قیس النقی انصاری
 ۵۴- حضرت عباد بن همام انصاری
 ۵۵- حضرت هارث بن عیسا انصاری
 ۵۶- حضرت نعمان بن عرج انصاری
 ۵۷- حضرت براد بن معمر انصاری
 ۵۸- حضرت بشر بن براد انصاری
 ۵۹- حضرت ادی بن ثابت انصاری
 ۶۰- حضرت انس بن مالک انصاری خادم رسول الله
 ۶۱- حضرت مبشر بن عبد المنذر انصاری
 ۶۲- حضرت نعمان بن مالک انصاری
 ۶۳- حضرت سعد بن عبادہ ساعدی انصاری
 ۶۴- حضرت عاصم بن صمیمه انصاری
 ۶۵- حضرت براد بن عازب انصاری
 ۶۶- حضرت انس بن نصر انصاری
 ۶۷- حضرت عباد بن بشر انصاری
 ۶۸- حضرت جبار بن صخر انصاری
 ۶۹- حضرت عاصم بن سراقه انصاری
 ۷۰- حضرت ابی ایسر کعب بن عمرو انصاری
 ۷۱- حضرت عمرو بن مسلمه انصاری
 ۷۲- حضرت عاصم بن ثابت انصاری
 ۷۳- حضرت عبد الله بن جبیر انصاری
 ۷۴- حضرت خوات بن جبر انصاری
 ۷۵- حضرت قطیبه بن عامر انصاری
 ۷۶- حضرت خلد بن سواد انصاری

ہماری نئی مطبوعات

- تعلیمات امام غزالیؒ ۶۰/= مولانا محمد حنیف ندوی
- تجلی (سبق آموز تقاریر کا مجموعہ) ۸۰/= شاہ بلخ الدین
- ذخیرۃ الملوک (علوم و معارف پر منفرد کتاب) ۵۰/= سید امیر کبیر علی ہمدانیؒ
- آسمان ہدایت کے ستارے (صحاکر ام کے حالات زندگی) طالب ہاشمی ۷۰/=
- معجزات سرور عالمؐ ۳۰/= ولید الماعلی
- ایمان کے عظیم عملی مظاہر ۵۰/= شیخ یوسف القرضاوی
- حضرت عائشہؓ (حضرت عائشہ کی سوانح) ۲۵/= مولانا جمال الدین سیوطیؒ
- افغانستان کے پہلے مرد مجاہد ۳۵/= شاہد حسین رزاقی
- سید جمال الدین افغانیؒ حیات و افکار ۲۵/= فیض احمد شہبانی
- مشرقی یورپ میں مسلمانوں کا غروج و زوال ۱۶/= پروفیسر منظور الحق صدیقی
- مولانا مودودیؒ چند یادیں چند آثار ۱۶/= اختر حجازی
- انسانیت کی موجودہ مشکلات اور سیرت رسولؐ ۸/= عبد الرزاق کوڈواری
- مشعلِ راہ (مجموعہ احادیث) ۶/= ریاض حسین ایم۔ اے
- جناب عبداللہ (حضور نبی کریمؐ کے والد گرامی) ۱۶/= سید ابوالاعلیٰ مودودی
- تحریکی کارکن رزم گاہ حیات میں (مجموعہ تقاریر) ۱۶/= پروفیسر غلام اعظم نعیم صدیقی، اسد گیلانی، پروفیسر خورشید احمد
- تحریک جہاد کے مراحل ۶/= سید قطب شہیدؒ
- دین یا لادینیت (دونوں راستوں میں سے ایک انتخاب کیجیے) ڈاکٹر محمد ناصر ۷۰/=
- حضرت ابو بکر صدیقؓ (چند اپنی اور دوسروں کی نظریں) عبد الباقی طارق ۳۰/=

اسلامک بک فاؤنڈیشن، نئی دہلی

۱۷۸۱۔ جوض سوئیوالان، نئی دہلی ۱۱۰۰۲